1੧੫੫੬੭੨੫੧੬5 
ਸਾ ਲਾਗਾ 


...%8.4% ਕੇ ਲਾਅ 


ਜੋਗਿੰਦਰ ਸ਼ਮਸ਼ੇਰ 


(<੫ 


ਨਵਯੁਗ ਪਬਲਿਸ਼ਰਜ਼, ਦਿੱਲੀ 


5।। 53000 8000 50101 ਹ। ੬09 ੧3॥1101500੫੧)600111.601। 


1919 198 20016 


87 
40£1060€7 51030150007 


(€) ਲੋਖਕ : 1992 


ਪ੍ਰਕਾਸ਼ਕ 

ਨਵਯੁਗ ਪਬਲਿਸ਼ਰਜ਼ 
ਪਲਈਅਰ ਗਾਰਡਨ ਮਾਰਕਿਟ 
ਚਾਂਦਨੀ ਚੋਕ, ਦਿੱਲੀ 


ਛਾਪਕ 
ਨਵਯੁਗ ਪ੍ਰੰਸ 
ਪਲਈਅਰ ਗਾਰਡਨ ਮਾਰਕਿਟ 
ਚਾਂਦਨੀ ਚੋਕ, ਦਿੱਲੀ 
ਮੁੱਲ ; 75 ਰੁਪਏ 
1581੧ 81-85267-77-4 


5।। 53000 8000 50101 ਹ। ੬099 ੧3॥੧01500੫੧॥60011.60।। 


ਨਿਘੇ ਪਿਆਰ ਨਾਲ 
ਸ. ਗੁਰਦਿਆਲ ਸਿੰਘ ਮੰਡੇਰ 
ਆਈ.ਪੀ.ਐਸ. 
ਨੂੰ। 


5।। 53000 8000 50101 । ੬09 ੧3॥੧0815000੧)60011.60।। 


੨] 01 ਭ40] 110 01 €109) ੧81101815॥0੫੧)600118.60।। 


0. '੬ 


- ੭੫ 


ਤ੨੩ਤਕਰਾਂ 


ਉਲਲਲ __ ਲਿਆ 
੬ ਵੇ 


੯੦ $੦ ੩ ੧ ੯੧ ;੨ ੯੭ ੧੨ - 


. ਆਰਥਿਕ ਰਿਸ਼ਤੇ 
. ਪੰਜਾਬ ਅਤੇ ਪਹਿਲੀ ਸੈਸਾਰ ਜੋਗ 


ਰੌਲਟ ਐਕਟ 
ਘਟਨਾਵਾਂ 
ਮਾਰਸ਼ਲ ਲਾਅ 


ਪ੍ਰਤੀਕਰਮ 


. ਇਨਡੈਮਨਿਟੀ ਐਕਟ 

. ਹੈਟਰ ਕਮੋਟੀ (ਕਮੀਸ਼ਨ) 

. ਆਰਮੀ ਕੌੱਸਿਲ 

. ਬਰਿਟਿਸ਼ ਪਾਰਲੀਮੈ'ਟ, ਪਰੈੱਸ ਅਤੇ ਡਾਇਰ 
. ਕਾਂਗਰਸ ਸਬ ਕਮੇਟੀ 

. ਅੰਤ 

. ਅੰਤਿਕਾ 

. ਤਰਤੀਬ 

- 816110018]9119% 


5।। 53000 38000 50101 । ੬099 


152 


165 


੧(31101815॥0੫੧)600118.60।। 


ਸਿ 
”"੨੭੧੦%ਂ;% । ਪਿ 
#ੱ 


੧ 
ਵੈ 
੬ ਹੋ 
ਚ ”ਛ. ੮2 ੫੪੬੨2੨੨੦੬੬ £ ._ = ਦਲ ੨੦ ਅਨਕ”, ਆਨ ਪੂ ਅਤ ਰ=ਨਨ&੧੦੧੦੧੨੨੧੦੬੧੫੧੦੧੧੦੨੬੭੨੧%੦੦ ੪ ੦== ਅਤਾ..ਰਰਕ, ਤ=-2..#=ਅਨਨ-ਸਕ,& “ 
ਰੀ ਦੇ -ਢ ਵੇ 


5।। 53000 8000 50101 ਹ। ੬099 ੧3॥੧0815॥00੫੧)60011.60।। 


ਮੁਖ ਸ਼ਬਦ 


1967-68 ਵਿਚ ਪੀ. ਸੀ. ਜੋਸ਼ੀ ਆਪਣੀ ਕਿਸੇ ਖੋਜ ਦੇ ਸਿਲਸਿਲੇ ਵਿਚ 
ਬਰਲਿਨ ਤੋ` ਲੰਡਨ ਆਏ ਸਨ । ਰਜਨੀ ਪਾਮ ਦੱਤ ਦੀ ਇਕ ਪੁਸਤਕ ਨੂੰ ਫੋਟੋ 
ਕਾਪੀ ਕਰਨ ਦੇ ਪ੍ਰਸੈਗ ਵਿਚ ਮੇਰਾ ਉਹਨਾਂ ਦਾ ਸੈਪਰਕ ਹੋਇਆ । ਉਹ ਸਾਡੇ ਘਰ 
ਵੀ ਆਏ । ਗੱਲਾਂ ਕਰਦਿਆਂ ਉਹਨਾਂ ਸੋਕੇਤ ਕੀਤਾ, ਕਿ ਇਥੇ ਬਰਤਾਨੀਆ ਦੀਆਂ . 
ਅਨੇਕਾਂ ਲਾਇਬ੍ਰੇਰੀਆਂ ਅਤੇ ਸਰਕਾਰੀ ਦਫ਼ਤਰਾਂ ਵਿਚ ਭਾਰਤ ਦੇ ਇਤਿਹਾਸ ਨਾਲ 
ਸਬੈਧਤ ਅਨੇਕਾਂ ਪੁਸਤਕਾਂ, ਖਰੜੋ, ਫਾਈਲਾਂ, ਯਾਦਦਾਸ਼ਤਾਂ, ਰੀਕਾਰਡ, ਰੀਪੌਰਟਾਂ, 
ਅਤੇ ਸਮਾਚਾਰ ਪੱਤਰ ਆਦਿ ਸਭ ਕੁਝ ਪਿਆ ਹੈ । ਜੇ ਇਥੇ ਵੱਸਦੇ ਲੋਕਾਂ ਵਿਚੋ” 
ਕੁਝ ਵੀ ਇਧਰ ਧਿਆਨ ਦੇਣ, ਤਾਂ ਕਾਫੀ ਕੌਮ ਹੋ ਸਕਦਾ ਹੈ । 

ਮੈ 1919 ਦੇ ਪੰਜਾਬ ਤੇ ਕੌਮ ਕਰਨ ਦਾ ਫੈਸਲਾ ਲੈ ਲਿਆ । ਉਸ ਸਾਲ ਵਿਚ 
ਪੰਜਾਬ ਦੇ ਜਨ ਸਾਧਾਰਨ ਨੂੰ ਜਿਸ ਸੈਤਾਪ ਵਿਚ ਦੀ ਲੰਘਣਾ ਪਿਆ, ਮੇਰਾ ਮਨ 
ਉਸ ਨਾਲ ਪੀੜਤ ਸੀ । ਇਸ ਸਮੇ” ਬਾਰੇ ਕ੍ਝ ਪੁਸਤਕਾਂ ਪੜ੍ਹੀਆਂ ਵੀ, ਪਰ ਉਹਨਾਂ 
ਦਾ ਢੰਗ ਰੁਮਾਂਟਿਕ ਅਤੇ ਜਾਣਕਾਰੀ ਤੋ ਰਹਿਤ ਸੀ । ਮੈ ਮਹਿਸੂਸ ਕਰ ਰਿਹਾ ਸਾਂ, 
ਕਿ ਰੁਮਾਂਟਿਕ ਢੰਗ ਨਾਲ ਲਿਖੀਆਂ ਇਤਿਹਾਸਕ ਲਿਖਤਾਂ ਦਾ ਸਮਾਂ ਨਹੀ” ਰਿਹਾ । 
ਭਰੋਸੇ-ਰਹਿਤ ਸੋਮੇ ਸੱਚ ਤੀਕਰ ਪਹੁੰਚਣ ਲਈ ਸਹਾਇਤਾ ਨਹੀ” ਕਰਦੇ । ਹੁਣ 
ਪਾਠਕ ਬੀਤੇ ਦੀਆਂ ਘਟਨਾਵਾਂ ਨੂੰ ਰੂਮਾਨੀ ਜਜ਼ਬਾਤ ਤੋ` ਅਲੱਗ ਹੋ ਕੇ ਅਕਲ ਦੀਆਂ 
ਨੀਹਾਂ ਤੇ ਸਮਝਣ ਦੇ ਚਾਹਵਾਨ ਹਨ । ਰ 

ਇਤਿਹਾਸ ਤੱਥਾਂ ਤੇ ਖੜਾ ਹੁੰਦਾ ਹੈ, ਤੱਥ ਬਦਲੋਂ ਨਹੀ" ਜਾ ਸਕਦੇ । ਘਟਨਾਵਾਂ 
ਵਾਪਰ ਚੁੱਕੀਆਂ ਹੁੰਦੀਆਂ ਹਨ । ਮੋਰਾ ਵਿਸ਼ਵਾਸ ਹੈ ਕਿ ਇਤਿਹਾਸ ਨਿਰਾ ਘਟਨਾਵਾਂ 
ਦੀ ਤਰਤੀਬ ਦਾ ਨਾਮ ਨਹੀਂ” । ਸਗੋ ਘਟਨਾਵਾਂ ਦੀ ਪਿੱਠ ਤੇ _ਕੰਮੁ ਕਰਨ ਵਾਲੀਆ ` 
ਕਿਰਿਆਵਾਂ, ਅਤੇ ਪ੍ਰਤੀਕਿਰਿਆਵ੍ਹਾਂ ਦੇ ਸਿੱਟਿਆਂ ਦੇ ਸੰਗ੍ਰਹਿ ਦਾ ਨਾਮ ਹੈ। ਇਹਨਾਂ 
ਨੂੰ ਸਮਝਣਾ ਕਾਫੀ ਕਠਿਨ ਕੌਮ ਹੈ । ਪਰ ਇਸੇ ਕਠਿਨਾਈ ਤੇ ਕਾਬੂ ਪਾ ਕੇ ਹੀ ਅਸਲ 
ਕੌਮ ਹੁੰਦਾ ਹੈ । ਲਹਿਰਾਂ ਦਾ ਪੂਰਾ ਅੰਦਾਜ਼ਾ ਅਤੇ ਨਿਰਨਾ ਕੇਵਲ ਇਹਨਾਂ ਦੇ 
ਨਾਹਰਿਆਂ, ਅਤੇ ਔਲਾਨ-ਨਾਮਿਆਂ ਦੀਆਂ ਨੀਹਾਂ ਤੇ ਹੀ ਨਹੀ” ਕੀਤਾ ਜਾ ਸਕਦਾ । 
ਇਸ ਲਈ ਇਹਨਾਂ ਦੇ ਕਾਰਜ ਅਤੇ ਕਾਰਨ ਦੇ ਪ੍ਰਣਾਮ ਨੂੰ ਸਾਹਮਣੇ ਰੱਖਣਾ ਹੁੰਦਾ 
ਹੈ । ਘਟਨਾਵਾਂ ਦੇ ਇਤਿਹਾਸ ਦਾ ਵਰਣਨ ਕਰਨ ਲੱਗਿਆਂ, ਅਤੇ ਇਹਨਾਂ ਦਾ 

ਨਿਰਨਾ ਕਰਨ ਤੌ ਪਹਿਲਾਂ ਉਸ ਸਮੇ” ਦੇ ਸਮਾਜ ਨੂੰ ਸਾਹਮਣੇ ਰੱਖਣਾ ਪਵੇਗਾ । 
ਆਰਥਕ ਅਤੇ ਸਮਾਜੀ ਅਵਸਥਾ ਦੀ  ਪ੍ਰਿਸ਼ਠ ਭੂਮੀ ਵਿਚ ਇਤਿਹਾਸ ਨੂੰ ਜਾਣਨਾ 
ਚਾਹੀਦਾ ਹੈ । ਨਹੀ” ਤੇ ਮਨ ਵਿਚ ਅਨੇਕਾਂ ਪ੍ਰਸ਼ਨ ਕਾਇਮ ਰਹਿ ਜਾਣਗੇ । 

ਜਲ੍ਹਿਆਂ ਵਾਲੇ ਬਾਗ਼ ਦੀ ਘਟਨਾ, ਅਤੇ ਮਾਰਸ਼ਲ-ਲਾਅ ਨੇ ਬਰਤਾਨਵੀ ਰਾਜ 
ਦੇ ਅਸਲੀ ਰੂਪ ਨੂੰ ਹੋਰ ਨਿਖਾਰ ਕੇ ਸਾਹਮਣੇ ਲਿਆਂਦਾ । ਉਸ ਸਮਾਜੀ ਜੀਵਨ ਨੂੰ 
ਵੀ, ਜਿਸ ਵਿਚ ਵੱਖ ਵੱਖ ਸ਼੍ਰੇਣੀਆਂ, ਆਪਣੇ ਹਿੱਤਾਂ ਅਨੁਸਾਰ, ਰਾਜਨੀਤਕ ਕਰਮ 
ਵਿਚ ਕਾਰਜਸ਼ੀਲ ਸਨ । ਉਹਨਾਂ ਵਿਚੋ” ਕੁਝ ਅੰਗਰੇਜ਼ ਸਰਕਾਰ ਦੀ ਹਮਾਇਤ ਤੇ 
ਵੀ ਖੜੀਆਂ ਸਨ । ਉਹ ਵੱਖ ਵੱਖ ਧਰਮਾਂ ਨਾਲ ਸਬੰਧ ਰੱਖਦੀਆਂ ਹੋਈਆਂ ਵੀ 
ਇਕੱਠੀਆਂ ਸਨ । ਦੇਖਣ ਨੂੰ ਇਉ” ਲੱਗਦਾ ਸੀ, ਕੁਝ ਵਿਅਕਤੀ ਕਾਰਜ ਕਰਦੇ 
ਹਨ -- ਪਰ ਨਿਰਨਾ ਕੀਤਿਆਂ ਉਹ ਆਪਣੀ ਸ਼੍ਰੇਣੀ ਦੀ ਪ੍ਰਤੀਨਿਧਤਾ ਤੋ ਵਧ ਕੁਝ 
ਨਹੀ” ਕਰਦੇ ਸਨ । 

ਕਈ ਵਾਰ ਕਿਸੇ ਇਕੱਲੇ ਪੁਰਸ਼ ਦੇ ਲਏ ਨਿੱਜੀ ਫੈਸਲੇ ਘਟਨਾਵਾਂ ਦੇ ਉਤਰਾ 
ਚੜ੍ਹਾ ਤੇ ਪ੍ਰਭਾਵ ਪਾਉੱਦੇ ਹਨ । ਪਰ ਉਹਨਾਂ ਫੈਸਲਿਆਂ ਦੀ ਪੁਸ਼ਟੀ ਅਤੇ ਖੰਡਨ 
ਪਿੱਛੋ ਫਿਰ ਉਹੀ ਸਮਾਜਿਕ ਅਤੇ ਆਰਥਿਕ ਸ਼ਕਤੀਆਂ ਕੋਮ ਕਰਦੀਆਂ ਹਨ । ਰਾਜ 
ਪ੍ਰਬੋਧ ਵੀ ਉਸ ਦਾ ਇਕ ਭਾਗ ਹੈ । 

ਰਜਨੀ ਪਾਮ ਦੱਤ ਹੁਰਾਂ ਦੀ ਪੁਸਤਕ ''ਇੰਡੀਆ ਟੂਡੇ'' ਭਾਰਤੀ ਅਰਥਚਾਰੇ 
ਦੀਆਂ ਨੀਹਾਂ, ਅਤੇ ਬਰਤਾਨਵੀ ਰਾਜ ਦੇ ਖ਼ਾਸੇ, ਅਤੇ ਭਾਰਤ ਦੀਆਂ ਵੱਖ ਵੱਖ ਸ਼੍ਰੋਣੀਆਂ 
ਦੇ ਰਾਜਨੀਤਕ ਕਿਰਦਾਰ ਨੂੰ ਸਮਝਣ ਵਿਚ ਤੇ ਉਹਨਾਂ ਦੀ ਸਲਾਹ ਇਸ ਪੁਸਤਕ ਦਾ 
ਖਾਕਾ ਉਲੀਕਣ ਅਤੇ ਇਸ ਦੀ ਤਰਤੀਬ ਵਿਚ ਕਾਫੀ ਸਹਾਈ ਹੋਈ । 

ਲੰਡਨ ਦੀ ਰੁਝੇਵੇਂ ਭਰੀ ਜ਼ਿੰਦਗੀ ਵਿਚ, ਜਦੋਂ" ਵੀ ਸਮਾਂ ਮਿਲਦਾ ਰਿਹਾ, ਮੈ” 
ਇਸ 'ਤੇ ਕੌਮ ਕਰਦਾ ਰਿਹਾ । ਵੱਖ ਵੱਖ ਸਮਿਆਂ ਤੇ ਵੱਖ ਵੱਖ ਲੇਖ ਪ੍ਰਕਾਸ਼ਤ ਹੁੰਦੇ 
ਰਹੇ । ਪਰ ਨਿੱਠ ਕੇ ਪੂਰੀ ਪੁਸਤਕ ਨੂੰ ਸਿਰੇ ਚੜ੍ਹਾਉਣ ਦਾ ਕੰਮ 1991 ਤੀਕਰ ਨਾ 
ਹੋ ਸਕਿਆ । ਪੁਸਤਕ ਲਈ ਸਾਮੱਗਰੀ ਦੀ ਤਲਾਸ਼, ਪ੍ਰਾਪਤੀ, ਅਧਿਅਨ, ਟਾਕਰਾ, 
ਨਿਰਨੇ-ਆਤਮਕ ਅਧਿਅਨ, ਲਿਖਾਈ, ਸੁਧਾਈ, ਲਾਇਬਰੇਰੀਆਂ ਤੀਕਣ ਆਉਣਾ 
ਜਾਣਾ, ਉਥੇ ਬੈਠਣਾ, ਬੜਾ ਸਮਾਂ ਮੰਗਦਾ ਹੈ । ਰੋਟੀ ਰੁਜ਼ਗਾਰ ਦੇ ਧੈਦਿਆਂ ਵਿਚੋ” 
ਸਮਾਂ ਕੱਢ ਕੇ ਲਿਖਣਾ ਤਪੱਸਿਆ ਹੈ । ਯੂਨੀਵਰਸਿਟੀਆਂ ਅਤੇ ਸਕਾਲਰਸ਼ਿਪਾਂ ਦੇ 
ਸਿਰਾਂ 'ਤੇ ਕੌਮ ਕਰਨਾ ਹੋਰ ਗੱਲ ਹੈ । 

ਮੈਂ ਆਪਣੇ ਯਤਨ ਵਿਚ ਕਿੰਨਾ ਕੁ ਸਫਲ ਹੋ ਸਕਿਆ ਹਾਂ, ਇਸ ਦਾ ਨਿਰਨਾ 
ਤਾਂ ਪਾਠਕ ਕਰ ਸਕਦੇ ਹਨ । ਕੋਈ ਵਸਤ੍ਹ ਸੈਪੂਰਨ ਨਹੀ” । 

ਮੈ” ਪੀ. ਸੀ. ਜੋਸ਼ੀ ਅਤੇ ਰਜਨੀ ਪਾਮ_ ਦੱਤ ਹੁਰਾਂ ਦਾ ਰਿਣੀ ਹਾਂ, ਜੌ ਮੇਰੇ 
ਪਥ-ਪ੍ਰਦਰਸ਼ਕ ਸਨ । ਰ੍ 

ਮੈ ਆਪਣੀ ਸਵਰਗੀਆ ਪਤਨੀ ਪ੍ਰਕਾਸ਼ ਕੌਰ ਦਾ ਵੀ ਰਿਣੀ ਹਾਂ, ਜੋ ਇਸ 
ਪੁਸਤਕ ਨੂੰ ਸਿਰੇ ਚੜ੍ਹਦਾ ਦੇਖਣਾ ਚਾਹੁੰਦੀ ਸੀ । 

ਮੈ ਸ਼ਰਨ ਅਤੇ ਉਸ ਦੇ ਪਤੀ ਡਾਕਟਰ ਪਰਮਜੀਤ ਸਿੰਘ ਤਪੀਆ (ਜੋ 
ਸਾਉਥੈ'ਪਟਨ ਯੂਨੀਵਰਸਿਟੀ ਵਿਚ ਮੈਡੀਕਲ ਰੀਸਰਚ ਸਾਇੰਟਿਸਟ ਹਨ) ਦਾ ਵੀ 
ਧੰਨਵਾਦ ਕਰਨਾ ਚਾਹਾਂਗਾ, ਜਿਹਨਾਂ ਅਤਿ ਉਦਾਸ ਦਿਨਾਂ ਵਿਚ ਆਪਣੇ ਨਾਲ 
ਰੱਖ ਕੇ ਪੁਸਤਕ ਨੂੰ ਮੁਕੰਮਲ ਕਰਨ ਲ: ਸੁਖਾਵਾਂ ਵਾਤਾਵਰਨ ਦਿੱਤਾ । 

ਸ਼ਾਇਦ ਪੁਸਤਕ ਮੁਕੌਮਲ ਹੋ ਕੇ ਵੀ ਛਪਣੋ` ਪਈ ਰਹਿੰਦੀ, ਜੇ ਭਾਪਾ ਪ੍ਰੀਤਮ ਸਿੰਘ 
(ਨਵਯੁਗ ਪਬਲਿਸ਼ਰਜ਼ ਦਿੱਲੀ) ਰੀਝ ਨਾਲ ਪੁਸਤਕ ਛਾਪਣ ਦਾ ਭਰੌਸਾ ਨਾ 
ਦਿਵਾਉ'ਦੇ । ਉਹਨਾਂ ਦਾ ਧੰਨਵਾਦ ਕਰਨਾ ਤਾਂ ਫ਼ਰਜ਼ ਬਣਦਾ ਹੈ । ਹੋਰ ਸਹਾਇਤਾ 
ਲਈ ਪ੍ਰਸਿੱਧ ਲੇਖਕਾ ਅਜੀਤ ਕੌਰ ਹੁਰਾਂ ਦਾ ਵੀ । 


ਸਾਊਥੈਪਟਨ ਜੋਗਿੰਦਰ ਸ਼ਮਸ਼ੇਰ 
1-12-91 

ਆਰਥਿਕ ਰਿਸ਼ਤੇ 


ਇਰਫ਼ਾਨ ਹਬੀਬ ਦੀ ਲਿਖਤ ਅਨੁਸਾਰ ''ਮੁਗ਼ਲੀਆ ਕਾਲ ਵਿਚ ਹੀ ਨਹੀਂ', 
ਸਗੋ” ਪੂਰੇ ਸੱਧ ਕਾਲ ਵਿਚ ਹੀ ਹਕੂਮਤ ਦੀ ਇਹ ਮੁਖ ਵਿਸ਼ੇਸ਼ਤਾ ਰਹੀ ਹੈ, ਕਿ ਉਹ 
ਕੇਵਲ ਲੁੱਟ ਘਸੁੱਟ ਕਰਨ ਵਾਲੀ ਸ਼੍ਰੇਣੀ ਦੀ ਰਖਵਾਲੀ ਹੀ ਨਹੀ ਕਰਦੀ ਰਹੀ, 
ਬਲਕਿ ਆਪ ਵੀ ਲੁੱਟ ਘਸੁੱਟ ਦਾ ਵਿਸ਼ੇਸ਼ ਆਲਾਕਾਰ ਰਹੀ ਹੈ ।'” 
ਜਮਨਾ ਤੇ ਸਿੰਧ ਦੇ ਵਿਚਕਾਰ ਦੀ ਧਰਤੀ ਜਿਸ ਨੂੰ ਵੈਦਿਕ ਸਮੇ“ ਵਿਚ ਸਪਤ 
ਸੈਧੁ ਕਹਿੰਦੇ ਸਨੂ, ਅਤੇ ਜੋ ਅਕਬਰ ਦੇ ਸਮੇ ਤੋਂ ਪੰਜਾਬ, ਕਹਾਉੱਦੀ ਚਲੀ ਆ ਰਹੀ 
, ਮੁੱਖ ਤੌਰ ਤੇ ਖੇਤੀਬਾੜੀ ਤੇ ਨਿਰਭਰ ਆਰਥਕਤਾ ਵਾਲਾ ਖਿੱਤਾ ਰਿਹਾ ਹੈ । ਭਾਵੇ' 
ਪੰਜਾਬ ਵਿਚ ਰਾਜਨੀਤਿਕ ਤੌਰ ਤੇ ਅਨੇਕਾਂ ਪ੍ਰੀਵਰਤਨ ਆਏ ਹਨ, ਵੱਖ ਵੱਖ ਰਾਜਾਂ 
ਸਮੋ ਇਸ ਦੀ ਇਲਾਕਾਈ ਹੱਦਬੈਦੀ ਵਿਚ ਵੀ ਅਨੇਕਾਂ ਵਾਰ ਅਦਲਾ ਬਦਲਾ ਹੋਈ 
ਹੈ, ਪਰ ਅੰਗਰੇਜ਼ੀ ਰਾਜ ਦੇ ਆਉਣ ਤੀਕਰ ਇਸ ਦੇ ਆਰਥਕ ਰਿਸ਼ਤਿਆਂ ਵਿਚ ਕੋਈ 
ਤਬਦੀਲੀ ਨਹੀ” ਸੀ ਆਈ । 
ਮਹਾਰਾਜਾ ਰਣਜੀਤ ਸਿੰਘ ਦੇ ਅਹਿਦ ਵਿਚ ਵੀ ਜ਼ਮੀਨ ਤੇ ਲਗਾਨ ਦਾ ਪ੍ਰਬੋਧ, 
ਜੋ ਮੁਗ਼ਲਾਂ ਤੋਂ ਲਿਆ ਗਿਆ ਸੀ, ਉਹੀ ਥੋੜ੍ਹੀ ਬਹੁਤ ਤਬਦੀਲੀ ਨਾਲ ਚਲਦਾ ਰਿਹਾ । 
ਸਾਰੀ ਜ਼ਮੀਨ ਦੀ ਮਾਲਕ ਸਰਕਾਰ ਸੀ । ਜ਼ਮੀਨ ਦਾ ਬਹੁਤ ਵਧੀਆ ਤੇ ਵੱਡਾ ਹਿੱਸਾ 
ਸ਼ਾਹੀ ਖਾਨਦਾਨ ਕੌਲ ਨਿੱਜੀ ਜਾਗੀਰ (੯2੦੧॥ 186) ਦੇ ਰੂਪ ਵਿਚ ਸੀ । ਇਕ 
ਹੋਰ ਵੱਡਾ ਹਿੱਸਾ ਸਰਵਿਸ ਜਾਗੀਰਾਂ ਦੇ ਰੂਪ ਵਿਚ ਮਹਾਰਾਜੇ ਦੇ ਮਨਸਬਦਾਰਾਂ ਕੋਲ 
ਅਤੇ ਇਨਾਮੀ ਜਾਗੀਰਾਂ ਦੇ ਰੂਪ ਵਿਚ ਹੌਰਨਾਂ ਜਾਗੀਰਦਾਰਾਂ ਦੇ ਕੋਲ ਸੀ । ਇਸ 
ਤੋ” ਬਿਨਾਂ ਧਾਰਮਕ ਜਾਗੀਰਾਂ ਸਨ, ਜੋ ਕਰਤਾਰਪੁਰ ਦੇ ਸੋਢੀਆਂ, ਉਨੇ ਦੇ ਬੇਦੀਆਂ, 
ਸ੍ਰੀ ਦਰਬਾਰ ਸਾਹਿਬੁ, ਤੇ ਹੋਰ ਗੁਰਦਵਾਰਿਆਂ, ਪੰਜਾ ਸਾਹਿਬ, ਨਨਕਾਣਾ _ਸ੍ਰਾਹਿਬ 
ਅੰਤੇ ਬਿਬੋਂਦਕਰ ਆਦਿ ਤੋਂ ਬਿਨਾਂ ਹਿੰਦੂਆਂ ਦੇ ਪੰਵਿੱਤਰ ਅਸਥਾਨਾਂ ਜੁਆਲਾਮੁਖੀ, 
ਹਰਦੁਆਰ ਅਤੇ ਥਾਨੇਸਰ ਦੇ ਪ੍ਰੌਹਤਾਂ ਨੂੰ ਦਿੱਤੀਆਂ ਗਈਆਂ ਸਨ । 
ਪੰਜਾਬੀ ਕਵੀ ਹਾਸ਼ਮ ਅਤੇ ਕਾਂਗੜੇ ਦਾ ਚਿੱਤਰਕਾਰ ਨਿੱਕਾ ਵੀ ਇਨਾਮੀ ਜਾਗੀਰਾਂ 
ਲੈਣ ਵਾਲਿਆਂ ਵਿਚੋਂ ਸਨ । ਇਹ ਜਾਗੀਰਦਾਰ ਸਦਾ ਮਹਾਰਾਜੇ ਦੇ ਰਹਿਮੌ ਕਰਮ 

ਤੇ ਸਨ, ਜੌ ਮਹਾਰਾਜੇ ਦੀ ਹੁਕਮ ਅਦੂਲੀ ਕਰਦਾ, ਜਾਂ ਨਾਰਾਜ਼ਗੀ ਸਹੇੜ ਲੈਦਾ, 
ਉਸ ਦੀ ਜਾਗੀਰ ਜ਼ਬਤ ਹੋ ਜਾਂਦੀ । 

ਆਮ ਕਿਸਾਨ ਇਹਨਾਂ ਜਾਗੀਰਦਾਰਾਂ ਦੇ ਰਹਿਮੋ ਕਰਮ ਤੇ ਸਨ, ਜੌ ਸਦਾ 
ਮਹਾਰਾਜੇ ਦੀਆਂ ਲੌੜਾਂ ਪੂਰੀਆਂ ਕਰਨ ਤੇ ਉਹਦੀਆਂ ਖ਼ੁਸ਼ੀਆਂ ਪ੍ਰਾਪਤ ਕਰਨ ਲਈ 
ਆਪਣੀਆਂ _ਜਾਗੀਰਾਂ ਤੋ` ਵਧ ਤੋ ਵਧ ਰਕਮ ਵਸੂਲ ਕਰਦੇ । ਲਾਜ਼ਮੀ ਤੌਰ ਤੇ ਇਹ 
ਸਾਰਾ ਬੋਝ ਆਮ ਕਿਸਾਨਾਂ ਤੇ ਪੈੱਦਾ, ਜਿਹਨਾਂ ਨੂੰ ਜਾਗੀਰਦਾਰਾਂ ਤੇ ਸਰਕਾਰ ਦੇ ਤਕਾਜ਼ੇ 
ਪੂਰੇ ਕਰਨੇ ਪੈਦੇ ਸਨ । 

ਕਈ ਵਾਰ ਨਵੇ” ਜਿੱਤੇ ਹੋਏ ਇਲਾਕੇ, ਜਾਂ ਜਿਸ ਇਲਾਕੇ ਦੇ ਕਿਸਾਨ ਸਰਕਸ਼ 
ਹੁੰਦੇ, ਕਿਸੇ ਕਾਰਦਾਰ ਨੂੰ ਲੀਜ਼ ਤੇ ਦੇ ਦਿੱਤਾ ਜਾਂਦਾ । ਕਈ ਇਲਾਕਿਆਂ ਦੀ ਨਿਲਾਮੀ 
ਵੀ ਹੁੰਦੀ, ਜੌ ਵਧ ਕੇ ਬੋਲੀ ਦਿੰਦਾ, ਉਹ ਉਸ ਨੂੰ ਦੇ ਦਿੱਤਾ ਜਾਂਦਾ । ਉਹ ਮੁਕੱਰਰ 
ਹੋਈ ਰਕਮ ਸਰਕਾਰੀ ਖਜ਼ਾਨੇ ਵਿਚ ਜਮ੍ਹਾਂ ਕਰਵਾ ਦਿੰਦੇ ਅਤੇ ਆਪ ਕਿਸਾਨਾਂ ਤੋ” 
ਜੋ ਜੀ ਚਾਹੁੰਦੇ ਵਸੂਲ ਕਰਦੇ । 

ਸਰਕਾਰੀ ਜ਼ਮੀਨਾਂ ਦਾ ਪ੍ਰਬੋਧ ਇਜਾਰੇਦਾਰ ਕਰਦੇ । ਕਈਆਂ ਪਿੰਡਾਂ ਵਿਚ ਜ਼ਮੀਨ 
ਸਾਰੇ ਪਿੰਡ ਦੀ ਗਿਣੀ ਜਾਂਦੀ ਸੀ । ਕਾਸ਼ਤ ਲਈ ਜ਼ਮੀਨਾਂ ਤੇ ਨਿੱਜੀ ਕਬਜ਼ਾ ਸੀ । 
ਜਿੰਨੀ ਜ਼ਮੀਨ ਕਿਸੇ ਕੌਲ ਹੁੰਦੀ, ਓਨਾ ਮਾਮਲਾ ਉਹ ਪੰਚਾਇਤ ਨੂੰ ਦੇ ਦਿੰਦਾ । ਕਈ 
ਵਾਰੀ ਅਜਿਹੇ ਪਿੰਡ ਵੀ ਜਾਗੀਰਦਾਰਾਂ ਨੂੰ ਬਖਸ਼ ਦਿੱਤੇ ਜਾਂਦੇ ਤੇ ਮਾਮਲਾ ਸਰਕਾਰੀ 
ਖਜ਼ਾਨੇ ਦੀ ਬਜਾਏ, ਜਾਗੀਰਦਾਰਾਂ ਕੋਲ ਜਾਂਦਾ । 

ਕਿਸਾਨਾਂ ਤੋਂ ਲਗਾਨ ਦੀ ਵਸੂਲੀ ਦੇ ਬਟਾਈ, ਕਣਕੂਤ ਅਤੇ ਜ਼ਬਤ ਕਈ ਤਰੀਕੇ 
ਸਨ । ਜਾਗੀਰਦਾਰਾਂ, ਕਾਰਦਾਰ ਤੇ ਇਜਾਰੇਦਾਰ ਫਸਲ ਦਾ ਅੱਧਾ ਹਿੱਸਾ ਤੀਕਰ 
ਬਟਾਈ ਲੈ ਜਾਂਦੇ । ਕਈ ਥਾਈ ਖੜ੍ਹੀ ਫਸਲ ਦਾ ਜਾਇਜ਼ਾ ਲਾ ਕੇ ਵਸੂਲੀ ਕਰ 
ਲਈ ਜਾਂਦੀ । 

ਕਪਾਹ, ਗੰਨਾ, ਤੌਬਾਕੂ, ਪੋਸਤ, ਮਿਰਚਾਂ, ਸਰ੍ਹ, ਸਬਜ਼ੀਆਂ ਆਦਿ ਲਈ ਨਕਦ 
ਲਗਾਨ ਦੀ ਮੰਗ ਕੀਤੀ ਜਾਂਦੀ । ਬੈਠੂ ਕੋਹਾਟ ਦੇ ਪਠਾਣਾਂ ਤੋਂ” ਬੈਦੂਕਾਂ ਤੇ ਤਲਵਾਰਾਂ 
ਆਦਿ ਮਾਮਲੇ ਵਿਚ ਲੈਣ ਦੀਆਂ ਉਦਾਹਰਣਾਂ ਵੀ ਮਿਲਦੀਆਂ ਹਨ । 

ਇਹਨਾਂ ਜਾਗੀਰਦਾਰਾਂ ਤੇ ਇਜਾਰੇਦਾਰਾਂ ਨੂੰ ਪੂਰੀ ਖੁੱਲ੍ਹ ਸੀ ਕਿ ਉਹ ਕਾਸ਼ੈਤਕਾਰਾਂ 
ਨਾਲ ਜਿਵੇ ਚਾਹੁਣ ਸਿੱਝਣ । ਮਹਾਰਾਜੇ ਦਾ ਮਕਸਦ ਘੱਟ ਖਰਚ ਤੇ ਮਾਮਲੇ ਦੀ 
ਫਰਾਹਮੀ ਸੀ । ਆਮ ਕਾਸ਼ਤਕਾਰਾਂ ਦੀ ਹਾਲਤ ਮੰਦੀ ਸੀ । ਉਹਨਾਂ ਦੇ ਹੱਕਾਂ ਦੀ 
ਰੱਖਿਆ ਦਾ ਕਾਨੂੰਨੀ ਤੌਰ ਤੇ ਕੋਈ ਪ੍ਰਬੋਧ ਨਹੀ" ਸੀ । ਫਸਲ ਨਾ ਹੋਣ ਦੀ ਸੂਰਤ 
ਵਿਚ ਉਹ ਮੁਆਫੀ ਦੇ ਤਲਬਗਾਰ ਸਨ, ਜੋ ਮਹਾਰਾਜੇ ਦੀ ਮਿਹਰ ਦੀ ਨਿਗਾਹ ਤੇ 
ਨਿਰਭਰ ਕਰਦਾ ਸੀ । ਕਈ ਵਾਰੀ ਉਹਨਾਂ ਨੂੰ ਮਾਮਲੇ ਦੀ ਪੂਰੀ ਛੋਟ ਦੇ ਦਿੱਤੀ 
ਜਾਂਦੀ ਸੀ । ਕਈ ਵਾਰੀ ਘੱਟ ਫਸਲ ਹੋਣ ਦੀ ਸੂਰਤ ਵਿਚ ਘੱਟ ਮਾਮਲਾ ਦੇਣਾ 
ਪੋੱਦਾ ਸੀ । ਕਿਉਕਿ ਜ਼ਮੀਨ ਦੀ ਮਾਲਕੀ ਸਾਰੀ ਸਰਕਾਰ ਦੀ ਸੀ, ਇਸ ਲਈ 
ਜ਼ਮੀਨ ਨੂੰ ਖਰੀਦਣ ਜਾਂ ਵੇਚਣ ਦਾ ਸੁਆਲ ਹੀ ਪੈਦਾ ਨਹੀ” ਹੁੰਦਾ ਸੀ । 

ਪੰਜਾਬ ਉੱਤੇ ਅੰਗਰੇਜ਼ਾਂ ਦੇ ਪਹਿਲੇ ਵੀਹਾਂ ਸਾਲਾਂ ਵਿਚ ਜਿੱਥੇ ਲਾਰਡ ਹੈਨਰੀ 

ਲਾਰੰਸ, ਪੰਜਾਬ ਦੇ ਸਰਦਾਰਾਂ ਨਾਲ ਆਪਣੀ ਮਿੱਤਰਤਾ ਕਾਇਮ ਕਰ ਕੇ, ਉਹਨਾਂ ਦੇ 
ਪ੍ਰਭਾਵ ਨੂੰ ਅੰਗਰੇਜ਼ੀ ਸਰਕਾਰ ਦੀ ਹਮਾਇਤ ਵਿਚ ਵਰਤਣਾ ਚਾਹੁੰਦਾ ਸੀ, ਉੱਥੇ ਜਾਨ੍ਹ 
ਲਾਰੰਸ ਤੇ ਲਾਰਡ ਡਲਹੌਜ਼ੀ ਉਹਨਾਂ ਨੂੰ ਜਾਰੀ ਰੱਖਣ ਦੇ ਹੱਕ ਵਿਚ ਨਹੀ ਸਨ । 
ਉਹਨਾਂ_ਹੌਲੀ ਹੌਲੀ ਜਾਗੀਰਦਾਰਾਂ ਦੀ ਤਾਕਤ ਖਤਮ ਕਰਨੀ ਸ਼ੁਰੂ ਕੀਤੀ । ਜਿਸ 
ਕਾਸਤਕਾਰ ਕਲ ਜਿ ਜਮੀਨ ਸੀ ਵਸ ਤੇ ਤੇ ਸਦਾ ਹੱਕਾ ਮੰਨ ਲਿਆ ਗਿਆ 
ਅਤੇ ਮਾਮਲਾ -ਸ਼ਿੱਧਾ ਉਹਨਾਂ ਤੋ ਲਿਆ ਜਾਣ ਲੱਗ ਪਿਆ । ਨਹਿਰਾਂ, ਬੈਜਰ ਜ਼ਮੀਨਾਂ 
ਅਤੇ ਜੰਗਲਾਂ ਤੇ ਸਿੱਧਾ ਸਰਕਾਰ ਦਾ ਕਬਜ਼ਾ ਮਿਥਿਆ ਗਿਆ । ਪਰ ਜਾਨ੍ਹ ਲਾਰੰਸ 
ਨੇ ਵੀ ਪਿੱਛੋਂ ਜਾ ਕੇ ਆਪਣੀ ਨੀਤੀ ਬਦਲ ਲਈ । ਅੰਗਰੇਜ਼ੀ ਰਾਜ ਨੂੰ ਪੱਕੀ ਤਰ੍ਹਾਂ 
ਲਾਗੂ ਕਰਨ ਲਈ, ਉਹਨਾਂ ਨੂੰ ਇਕ ਐਸੀ ਸ਼੍ਰੇਣੀ ਦੀ ਲੌੜ ਮਹਿਸੂਸ ਹੋਈ ਜਿਸ ਦਾ 
ਸਮਾਜਕ ਤੌਰ ਤੇ ਪ੍ਰਭਾਵ ਹੋਵੇ ਅਤੇ ਜੌ ਆਪਣੀ ਸਮਾਜਕ ਤੇ ਆਰਥਕ ਵਿਵਸਥਾ ਨੂੰ 
ਕਾਇਮ ਰੱਖਣ ਲਈ ਅੰਗਰੇਜ਼ੀ ਸਰਕਾਰ ਤੇ ਨਿਰਭਰ ਕਰੇ । 
-“_ਉੱਜ ਤਾਂ ਪੰਜਾਬ ਦੇ ਰਾਜਿਆਂ ਤੇ ਜਾਗੀਰਦਾਰਾਂ ਦਾ ਇਕ ਭਾਗ 1839 ਤੋ” 
1849 ਦੇ ਸਮੇ” ਦੇ ਵਿਚਕਾਰ ਵੀ ਅੰਗਰੇਜ਼ੀ ਸਰਕਾਰ ਨਾਲ ਗੋਢ ਤਰੁਪ ਕਰ ਕੇ, 
ਸਿੱਖ ਦਰਬਾਰ ਵਿਰੁਧ ਸਾਜ਼ਸ਼ਾਂ ਕਰਦਾ ਰਿਹਾ ਸੀ । ਪਰ ਪੰਜਾਬ ਉੱਤੇ ਅੰਗਰੇਜ਼ਾਂ 
ਦੇ ਕਬਜ਼ੇ ਦੇ ਫੌਰੀ ਬਾਦ ਮੁਸਲਮਾਨ ਜਾਗੀਰਦਾਰਾਂ ਅਤੇ ਕਰ ਝ ਸਮਾਂ ਪਾ ਕੇ ਸਿੱਖ 
ਸਰਦਾਰਾਂ ਦੇ ਬਹੁਤ ਵੱਡੇ ਹਿੱਸੇ ਨੇ ਅੰਗਰੇਜ਼ੀ ਸਰਕਾਰ ਦੀ ਅਧੀਨਗੀ ਵਿਚ ਹੀ 
ਆਪਣਾ ਭਲਾ ਸਮਝਿਆ । ਜਿਹਨਾਂ ਨੂੰ ਸਿੱਖ ਰਾਜ ਦੇ ਖੁੱਸਣ ਦਾ ਸਦਮਾ ਪਹੁੰਚਿਆ 
ਸੀ, ਉਹ ਵੀ ਹੌਲੀ ਹੌਲੀ ਅੰਗਰੇਜ਼ਾਂ ਦੀ ਝੋਲੀ ਵਿਚ ਡਿੱਗਦੇ ਗਏ । ਜਿੰਨੇ 
ਜਾਗੀਰਦਾਰਾਂ ਤੇ ਰਾਜਿਆਂ ਤੋ" ਹੋ ਸਕਿਆ, ਉਹਨਾਂ ਨੇ 1857 ਦੀ ਜੋਗੇ ਆਜ਼ਾਦੀ 
ਵੇਲੇ ਅੰਗਰੇਜ਼ੀ ਸਰਕਾਰ ਦੀ ਪੂਰੀ ਹਮਾਇਤ ਕੀਤੀ । ਗਾਰਡਨ ਦੇ ਕਹਿਣ 
ਮੁਤਾਬਿਕ -- 

“(ਕਈ ਸਿੱਖ ਸਰਦਾਰ ਗਿਲੋਂ_ਦੇ ਤੌਰ ਤੇ ਇਹ ਸ਼ਕਾਇਤ ਕਰਦੇ ਹਨ ਕਿ ਉਹਨਾਂ 
ਨੂੰ ਸਾਡੀ ਸੇਵਾ ਵਾਸਤੇ ਕਿਉ” ਨਹੀ” ਬੁਲਾਇਆ ਗਿਆ ।”' 
__ਜ੍ਹਨਾਂ ਰਾਜਿਆਂ, ਨਵਾਬਾਂ ਤੇ ਜਾਗੋਰਦਾਰਾਂ ਨੇ ਅੰਗਰੇਜ਼ੀ ਸਰਕਾਰ ਦੀ ਖਿਦਮੁਤ 
ਕੀਤੀ, ਉਹਨਾਂ ਨੂੰ ਹੋਰ ਜਾਗੀਰਾਂ ਤੇ ਖਿਤਾਬਾਂ ਨਾਲ ਨਿਵਾਜਿਆ ਗਿਆ । 
`` ਸਰਕਾਰ ਦੀ ਜਾਂਗੀਰਦਾਰਾਂ ਨਾਲ ਯਾਰਾਨੇ ਦੀ ਨੀਤੀ ਸਦਕਾ ਸਰਕਾਰ ਦੀ 
ਜ਼ਰਈ ਨੀਤੀ ਵਿਚ ਵੀ ਤਬਦੀਲੀ ਆਈ । ਬਿਨਾਂ ਕਬਜ਼ੇ ਤੋਂ ਵੀ ਜ਼ਮੀਨ ਉੱਤੇ 
ਮਾਲਕੀ ਦੇ ਹੱਕ ਨੂੰ ਮੰਨ ਕੇ ਸਰਕਾਰ ਨੇ ਜਾਗੀਰਦਾਰਾਂ ਦੀਆਂ ਜ਼ਮੀਨਾਂ ਨੂੰ ਕਾਨੂੰਨੀ 
ਕਰ ਦਿੱਤਾ ਅਤੇ ਜਾਗੀਰਾਂ ਉੱਤੇ ਜਾਗੀਰਦਾਰਾਂ ਦੀ ਸਰਦਾਰੀ ਮੰਨ ਲਈ ਗਈ । 

ਵਟਾਈ ਦਾ ਪੁਰਾਣਾ ਪ੍ਰਬੰਧ ਖਤਮ ਕਰ ਕੇ ਨਕਦ ਲਗਾਨ ਦਾ_ਸਿਸਟਮ ਲਾਗੂ 

ਕੀਤਾ ਗਿਆ । 1860 ਤੋਂ” ਲੈ ਕੇ 1875 ਤੀਕਰ ਸਾਰੀ ਜ਼ਮੀਨ ਦੀ ਪੈਮਾਇਸ਼, 
ਉਂਸ ਦੀ ਮਲਕੀਅਤ, ਉਹਦੀ ਕਿਸਮ ਆਦਿ ਦਾ ਨਿਰਨਾ ਕਰਨੇ ਬਦਬਸਤ 
ਕੀਤਾ ਗਿਆ, ਜਿਸ ਵਿਚ ਸਰਕਾਰ ਪ੍ਰਸਤਾਂ ਤੇ ਜਾਗੀਰਦਾਰਾੰ ਦੇ ਕਲਮਾਂ ਵਲ 
ਵਧੇਰੇ ਧਿਆਨ ਦਿੱਤਾ ਗਿਆ । ਆਮ ਕਿਸਾਨਾਂ ਦੀ ਜ਼ਮੀਨ ਦੀ ਪੈਮਾਇਸ਼ ਨੁਕਸਾਨਦੇਹ 

ਢੰਗ ਨਾਲ ਕੀਤੀ ਗਈ । ਜ਼ਮੀਨ ਦੀ ਪੈਦਾਵਾਰ ਦਾ ਅੰਦਾਜ਼ਾ ਵੀ ਗਲਤ ਢੋਗ ਨਾਲ 
ਲਾਇਆ ਗਿਆ । ਕੋਸ਼ਿਸ਼ ਕੀਤੀ ਗਈ ਕਿ ਆਮ ਕਿਸਾਨ ਉੱਤੇ ਵਧ ਤੋਂ ਵਧ 
ਮਾਮਲਾ ਠੋੌਸਿਆ ਜਾਵੇ । 

ਜਿਉ” ਹੀ ਜਾਗੀਰਦਾਰਾਂ ਨੂੰ ਜ਼ਮੀਨਾਂ ਤੇ ਮਾਲਕੀ ਦੇ ਅਧਿਕਾਰ ਪ੍ਰਾਪਤ ਹੋਏ, 
ਉਹਨਾਂ ਨੇ ਪੁਰਾਣੇ ਕਾਸ਼ਤਕਾਰਾਂ ਨੂੰ ਬੇਦਖਲ ਕਰ ਕੇ ਉਹਨਾਂ ਤੋਂ ਛੁਟਕਾਰਾ ਪਾਉਣ 
ਦੀ ਨੀਤੀ ਅਪਣਾ ਲਈ, ਜਿਸ ਨਾਲ ਮੁਜਾਰੇ ਕਿਸਾਨਾਂ ਵਿਚ ਬੇਚੈਨੀ ਦੇ ਆਸਾਰ 
ਪ੍ਰਗਟ ਹੋਣੇ ਸ਼ੁਰੂ ਹੋ ਗਏ । 1868 ਵਿਚ ਮੁਜਾਰਾ ਬਿੱਲ ਬਣਾਇਆ ਗਿਆ, ਪਰ ਉਸ 
ਵਿਚ ਜਾਗੀਰਦਾਰਾਂ ਦਾ ਹੱਕ ਵੀ ਨਾਲ ਲਿਆ ਗਿਆ, ਜਿਸ ਅਨੁਸਾਰ ਜ਼ਮੀਨ ਤੇ 
ਮਾਲਕੀ ਤਾਂ ਜਾਗੀਰਦਾਰਾਂ ਦੀ ਮੰਨੀ ਗਈ, ਪਰ ਮੁਜਾਰਿਆਂ ਨੂੰ ਵੀ ਕੁਝ ਹੱਕ ਦਿੱਤੇ 
ਗਏ । ਜਿਵੇ” 12 ਸਾਲ ਤੋ ਕਬਜ਼ੇ ਵਾਲੋਂ ਮੁਜਾਰੇ ਨੂੰ ਬੇਦਖਲ ਨਹੀ ਕੀਤਾ ਜਾ 
ਸਕਦਾ ਸੀ । ਮੁਜਾਰਿਆਂ ਨੂੰ ਜੱਦੀ ਮੁਜਾਰੇ ਅਤੇ ਤਾਬਿਆ ਮਰਜ਼ੀ ਮੁਜਾਰੇ, ਦੋ ਕਿਸਮਾਂ 
ਵਿਚ ਵੰਡ ਦਿੱਤਾ ਗਿਆ । 

(1) ਮੁਲਕ ਮੂਜਾਰੇ--ਜਿਹਨਾਂ ਨੂੰ ਬੇਦਖਲ ਨਹੀ ਸੀ_ਕੀਤਾ ਜਾ ਸਕਦਾ, ਪਰ 
ਜਿਹਨਾਂ ਨੂੰ ਜ਼ਮੀਨ ਵੇਚਣ ਜਾਂ ਗਹਿਣੇ ਰੱਖਣ ਦੀ ਆਗਿਆ ਨਹੀ” ਸੀ । ਨਾ ਹੀ ਉਹ 
ਜ਼ਮੀਨ ਕਿਸੇ ਨੂੰ ਪੱਕੇ ਤੌਰ ਤੇ ਦੇ ਸਕਦੇ ਸਨ, ਨਾ ਖੂਹ ਲੁਆ ਸਕਦੇ ਸਨ । ਉਹ 
ਜਾਗੀਰਦਾਰਾਂ ਨੂੰ ਨਕਦ ਲਗਾਨ ਜਾਂ ਭੋਲੀ ਦਿੰਦੇ ਸਨ । 

(2) ਤਾਬਿਆ ਮਰਜ਼ੀ ਤੁਾਥਿਆ ਮਰਜ਼ੀ_ਮੁਜਾਰੇ--ਜੇ_ਉਹ ਪਿੰਡ _ਵਿਚ ਰਹਿਣ ਤਾਂ _ਊਹੂਨਾਂ 


ਤੋ” ਜ਼ਮੀਨ ਨਹੀਂ ਸੀ ਛੁਡਾਈ ਜਾ ਸੀ ਛੁਡਾਈ ਜਾ_ਸਕ੍ਰਦੀ । ਉਹ ਜਾਗੀਰਦਾਰਾਂ ਨੂੰ ਵਟਾਈ ਦਿੰਦੇ 


0 

ਬਹੁਤ ਕੇਸਾਂ ਵਿਚ ਗਰੀਬ ਮੁਜਾਰਿਆਂ ਲਈ 12 ਸਾਲ ਤੋ” ਕਬਜ਼ੇ ਦਾ ਹੱਕ 
ਸਾਬਤ ਕਰਨਾ ਬੜਾ ਕਠਿਨ ਸੀ । ਉੱਜ ਵੀ ਜਾਗੀਰਦਾਰਾਂ ਲਈ ਅਫਸਰਾਂ ਨਾਲ 
ਮਿਲ ਜੁਲ ਕੇ ਮੁਜਾਰਿਆਂ ਨੂੰ ਦਬਾ ਕੇ ਰੱਖਣਾ ਸੌਖਾ ਸੀ । 

ਚੂਕਿ ਲਗਾਨ ਦਾ ਪੁਰਾਣਾ ਪ੍ਰਬੋਧ ਬਦਲ ਚੁੱਕਾ ਸੀ, ਫਸਲ ਹੋਵੇ ਜਾਂ ਨਾ, 
ਲਗਾਨ ਦੇਣਾ ਹੀ ਪੈਦਾ ਸੀ ਅਤੇ ਉਹ ਵੀ ਨਕਦੀ ਦੀ ਸ਼ਕਲ ਵਿਚ । ਫਸਲ ਨਾ ਹੋਣ 
ਜਾਂ ਮਾੜੀ ਹੋਣ ਤੇ ਕਿਸਾਨਾਂ ਕੋਲ ਇਕੋ ਹੀ ਰਾਹ ਹੁੰਦਾ ਸੀ ਕਿ ਜਾਂ ਤਾਂ ਉਹ ਲਗਾਨ 
ਨਾ ਦੇਣ ਦੇ ਦੋਸ਼ ਵਿਚ ਸਰਕਾਰੀ ਸਜ਼ਾ ਦੇ ਭਾਗੀ ਹੋਣ ਜਾਂ ਸ਼ਾਹੂਕਾਰਾਂ ਕੌਲ ਜ਼ਮੀਨ, 
ਪਸ਼ੂ ਜਾਂ ਗਹਿਣੇ ਆਦਿ ਵੇਚ ਕੇ ਜਾਂ ਗਹਿਣੇ ਰੱਖ ਕੇ ਇਹ ਲਗਾਨ ਦੇਣ । 

ਸਰਕਾਰੀ ਚਰਾਂਦਾ ਉਤੇ ਪਸ਼ੂ ਚਰਾਉਣ, ਤੇ ਸਰਕਾਰੀ ਜੈਗਲਾਂ ਤੋ ਲੱਕੜ ਲੈਣ 
ਆਦਿ ਤੇ ਵੀ ਟੈਕਸ ਦੇਣਾ ਪੈੱਦਾ ਸੀ । ਆੜ੍ਹਤੀਆਂ, ਸ਼ਾਹੂਕਾਰਾਂ ਤੇ ਸਰਕਾਰ ਦੀ ਲੁੱਟ 
ਘਸੁੱਟ ਨੇ ਪੰਜਾਬੀ ਕਿਸਾਨਾਂ ਦਾ ਲੱਕ ਤੌੜਨਾ ਸ਼ੁਰੂ ਕਰ ਦਿੱਤਾ ਸੀ । ਕਿਸਾਨ ਆਰਥਕ 
ਅਰਾਜਕਤਾ ਦੇ ਦੌਰ ਵਿਚੋ ਲੰਘ ਰਹੇ ਸਨ । ਕਈ ਕਿਸਾਨ ਜ਼ਮੀਨਾਂ ਨੂੰ ਛੱਡ ਕੇ ਦੌੜਨ 
ਲੱਗ ਪਏ ਸਨ 1 1849 ਤੋ” 1869 ਤੀਕਰ ਕੋਈ ਜ਼ਮੀਨ ਨਹੀ” ਸੀ ਵਿਕੀ, ਪਰ ਇਸ 
ਤੋ ਬਾਦ ਜ਼ਮੀਨ ਵਿਕਣੀ ਸ਼ੁਰੂ ਹੋਈ ਮਿਲਦੀ ਹੈ । 1871-72 ਵਿਚ-66.5_ਫੀ ਸੁਦੀ 
ਜ਼ਮੀਨ ਗਹਿਣੇ ਰੱਖੀ ਗਈ ਅਤੇ 63 ਫੀਸਦੀ ਜ਼ਮੀਨ ਤਕੜੇ ਕਿਸਾਨਾਂ ਕੌਲ ਵਿਕੀ । 

1869-70 ਵਿਚ ਜ਼ਮੀਨ ਦੀ ਕੀਮਤ ਮਾਮਲੇ ਤੋ ਦਸ ਗੁਣਾ ਵੱਧ ਸੀ । 1875-76 
ਵਿਚ ਜ਼ਮੀਨ ਦੀ ਆਮ ਕੀਮਤ 20 ਰੁਪੈ ਤੋ” 31 ਰੁਪੈ ਫੀ ਏਕੜ ਸੀ । 

ਜ਼ਮੀਨਾਂ ਦੇ ਝਗੜਿਆਂ ਨੇ ਮੁਕੱਦਮੋਬਾਜ਼ੀ ਵਿਚ ਵੀ ਵਾਧਾ ਕੀਤਾ । ਜੁਡੀਸ਼ਲ 
ਸਿਸਟਮ ਦੇ ਬਦਲਣ ਨਾਲ ਵਕੀਲਾਂ, ਮੁਣਸ਼ੀਆਂ ਤੇ ਕਲਰਕਾਂ ਆਦਿ ਦੀਆਂ ਨਵੀਆਂ 
ਸ਼ਣੀਆਂ ਵੀ ਪੈਦਾ ਹੋਈਆਂ । ਆਮ ਕਿਸਾਨਾਂ ਦੇ ਹੱਥੋਂ ਜ਼ਸ਼ੀਨ ਏਨੀ ਤੇਜ਼ੀ ਨਾਲ 
ਨਿਕਲਣੀ ਸ਼ੁਰੂ ਹੋਈ ਕਿ 1901 ਵਿਚ ਸਰਕਾਰ ਨੂੰ ਐਕਟ ਇੰਤਕਾਲ ਅਰਾਜ਼ੀ 
ਬਣਾਉਣ ਤੇ ਮਜਬੂਰ ਹੋਣਾ ਪਿਆ । ਇਸ ਦੇ ਬਾਵਜੂਦ ਵੀ ਕਿਸਾਨਾਂ ਦੇ ਹੱਥੋਂ” ਜ਼ਮੀਨ 
ਨਿਕਲਦੀ ਗਈ ਤੇ ਪੰਜਾਬ ਵਿਚ ਮੁਜਾਰਿਆਂ ਦੀ ਗਿਣਤੀ ਵਿਚ ਵਾਧਾ ਹੁੰਦਾ ਗਿਆ । 
ਜੋ ਤਕੜੇ ਕਿਸਾਨ ਜਾਂ ਜਾਗੀਰਦਾਰਾਂ ਤੋ ਬਟਾਈ ਤੇ ਜ਼ਮੀਨਾ ਲੈ ਕੇ ਗੁਜ਼ਾਰਾ ਕਰਨ 
ਲੱਗੇ । 1892-93 ਵਿਚ 40 ਫੀਸਦੀ ਜ਼ਮੀਨ ਮੁਜਾਰਿਆਂ ਹੇਠ ਸੀ । 1918-19 
ਵਿਚ ਇਹ ਵਧ ਕੇ 51 ਫੀ ਸਦੀ ਹੋ ਗਈ । ਜਿਹਨਾਂ ਵਿਚ ਮਾਲਕ ਮੁਜਾਹਰਿਆਂ ਦੀ 
ਗਿਣਤੀ ਕੇਵਲ 8.2 ਫੀਸਦੀ ਸੀ । ਬਾਕੀ ਤਾਬਿਆ ਮਰਜ਼ੀ ਮੁਜਾਹਰਿਆਂ ਦੀ 
1872-73 ਵਿਚ ਸਿੱਖ ਕਾਸ਼ਤਕਾਰਾਂ ਵਿਚੋ? 23 ਫੀਸਦੀ ਮੁਸਲਮਾਨਾਂ ਵਿਚੋ 61 
ਫੀਸਦੀ ਅਤੇ ਹਿੰਦੂਆਂ ਵਿਚੋ” 61 ਫੀਸਦੀ ਮੁਜਾਰੇ ਸਨ । 

ਜ਼ਮੀਨ ਦੀ ਮਾਲਕੀ ਦੇ ਸੈਬੈਧ ਵਿਚ ਪੰਜਾਬ ਦੀ ਜ਼ਮੀਨ ਦੀ ਵੰਡ ਇਸ 
ਤਰ੍ਹਾਂ ਸੀ-- 

17.9 ਫੀਸਦੀ ਮਾਲਕਾਂ ਕੋਲ 1 ਫੀਸਦੀ ਜ਼ਮੀਨ ਅਰਥਾਤ 1 ਏਕੜ ਤੋ” ਘੱਟ, 
40.4 ਫੀਸਦੀ ਮਾਲਕਾਂ ਕੌਲ 4.4 ਫੀਸਦੀ ਅਰਥਾਤ 5 ਏਕੜ ਤੋ” ਘੱਟ 26.2 
ਫੀਸਦੀ ਮਾਲਕਾਂ ਕੋਲ 26.6 ਫੀਸਦੀ ਅਰਥਾਤ 15 ਏਕੜ ਤੋ” ਘੱਟ, 11.8 ਫੀਸਦੀ 
ਮਾਲਕਾਂ ਕੋਲ 35.6 ਫੀਸਦੀ ਅਰਥਾਤ 50 ਏਕੜ ਤੋ” ਘੱਟ, 3.? ਫੀਸਦੀ ਮਾਲਕਾਂ 
ਕੌਲ 25.7 ਫੀਸਦੀ ਅਰਥਾਤ 50 ਏਕੜ ਤੋ` ਉਤੇ । ਇਸ ਨੂੰ ਇਵੇ” ਵੀ ਲਿਆ ਜਾ 
ਸਕਦਾ ਹੈ--84.5 ਫੀਸਦੀ_ਮਾਲਕ ਕਿਸਾਨਾਂ ਕੌਲ ਕੁੱਲ ਜ਼ਮੀਨ ਦਾ ਕੇਵਲ 32 
ਫੀਸਦੀ ਸੀ ਅਰਥਾਤ 15 ਏਕੜ ਤੋ” ਵੀ ਘੱਟ ਸੀ । 58.5 ਫੀ ਸਦੀ ਮਾਲਕ ਕਿਸਾਨਾਂ 


ਕੌਲ 5 ਏਕੜ ਤੋ” ਵੀ ਘੱਟ ਸੀ । 15.5 ਫੀ ਸਦੀ ਲੌਕਾਂ ਕੋਲ ਜ਼ਮੀਨ ਦਾ 58 ਫੀ 
ਸਦੀ ਅਰਥਾਤ 50 ਤੋ` ਉਤੇ ਸੀ । 

ਇਹ ਅੰਕੜੇ ਇਸ ਗੱਲ ਦਾ ਪ੍ਰਗਟਾਵਾ ਕਰਦੇ ਹਨ ਕਿ ਪੰਜਾਬ ਦੀ ਜ਼ਮੀਨ ਦਾ 
ਬਹੁਤਾ ਵੱਡਾ ਭਾਗ ਜਾਗੀਰਦਾਰਾਂ ਅਤੇ ਧਨੀ ਕਿਸਾਨਾਂ ਦੇ ਕਬਜ਼ੇ ਵਿਚ ਸੀ । ਆਮ 
ਕਿਸਾਨਾਂ ਕੌਲ ਗੁਜ਼ਾਰੇ ਜੋਗੀ ਜ਼ਮੀਨ ਨਹੀ” ਸੀ । 

ਪੰਜਾਬ ਕਾਲ ਰੀਪੋਰਟ 1878-79 ਦੇ ਮੁਤਾਬਕ ਪੰਜਾਬ ਦੇ ਕਿਸਾਨਾਂ ਦੀ ਇਹ 
ਹਾਲਤ ਸੀ-- 

83 ਫੀਸਦੀ ਕਿਸਾਨ ਕਰਜ਼ੇ ਹੇਠ ਸਨ, 45 ਫੀਸਦੀ ਜ਼ਮੀਨ ਗਹਿਣੇ ਸੀ, 
ਕਿਸਾਨਾਂ ਸਿਰ 75 ਕਰੋੜ ਰੁਪਿਆ ਕਰਜ਼ਾ ਸੀ 467 ਰੁਪੈ ਔਸਤ ਫੀ ਕਿਸਾਨ ਕਰਜ਼ਾ 
ਸੀ, 15 ਕਰੋੜ ਰੁਪਿਆ ਖੌਤ ਮਜ਼ਦੂਰਾਂ ਤੇ ਮੁਜਾਰਿਆਂ ਸਿਰ ਕਰਜ਼ਾ ਸੀ ਅਰਥਾਤ 
150 ਰੁਪੈ ਫੀ ਕੇਸ, ਵਧੇਰੇ ਜ਼ਮੀਨ ਵਾਲ ਮਾਲਕਾਂ ਸਿਰ ਵਧੇਰੇ ਕਰਜ਼ਾ ਸੀ । 13 

8000 1: 


੧੯੬ 


ਕਰੌੜ ਰੁਪਈਆ ਵਿਆਜ ਦਾ_ਜਾਂਦਾ ਸੀ ਜਿਹੜਾ ਕਿ ਮਾਮਲੇ ਤੋ” ਤਿੰਨ ਗੁਣਾ ਵਧ 
ਬਣਦਾ ਸੀ । ਰ੍ 
ਹਾਲਤ ਤਾਂ ਸਿਰਫ ਪੰਜਾਬ ਦੀ ਸੀ । ਉੱਜ ਸਾਰੇ ਹਿੰਦੁਸਤਾਨ ਦੇ ਕਿਸਾਨ 
600 ਕਰੋੜ ਰੁਪਏ ਦੇ ਕਰਜ਼ੇ ਹੇਠ ਸਨ । 
ਪੰਜਾਬ ਦੇ ਵੱਖ ਵੱਖ ਇਲਾਕਿਆਂ ਵਿਚ ਕਿਸਾਨਾਂ ਦੀ ਵੱਖ ਵੱਖ ਹਾਲਤ ਸੀ । 


ਸਿਆਲਕੋਟ, ਗੁਰਦਾਸਪੁਰ, ਅੰਬਾਲਾ ਅਤੇ ਹੁਸ਼ਿਆਰਪੁਰ `ਦੇ ਕਿਸਾਨਾਂ ਸਿਰ 


ਔਸਤਨ 490 ਰੁਪਏ ਫੀ ਕਿਸਾਨ ਕਰਜ਼ਾ ਸੀ । ਅਰਥਾਤ 89 ਫੀਸਦੀ ਕਿਸਾਨ ਕਰਜ਼ੇ 
ਹੇਠ ਸਨ । ਹੁਸ਼ਿਆਰਪੁਰ ਵਿਚ ਹਾਲਤ ਵਧੇਰੇ ਮਾੜੀ ਸੀ । ਇਥੇ 678 ਰੁਪੈ ਫੀ 
ਕਿਸਾਨ ਕਰਜ਼ਾ ਸੀ । ਇਕ ਪ੍ਰੀਵਾਰ ਦੇ ਗੁਜ਼ਾਰੇ ਲਈ 14 ਏਕੜ ਜ਼ਮੀਨ ਦੀ ਲੌੜ 
ਮਹਿਸੂਸ ਕੀਤੀ ਜਾਂਦੀ ਸੀ । 10-15 ਏਕੜ ਜ਼ਮੀਨ ਵਾਲੋਂ ਕਿਸਾਨ ਵੀ ਕਰਜ਼ੇ 
ਹੇਠ ਸਨ । 

ਸਿਆਲਕੋਟ ਵਿਚ ਜ਼ਮੀਨ ਦੀ ਔਸਤ ਸਾਢੇ ਚਾਰ ਤੋ` ਸੱਤ ਏਕੜ ਸੀ । ਇਸ 
ਜ਼ਿਲ੍ਹੇ ਦੇ ਲੋਕਾਂ ਨੂੰ ਦੋ ਲੱਖ ਏਕੜ ਜ਼ਮੀਨ ਬਾਰ ਵਿਚ ਮਿਲੀ । ਇਹਨਾਂ ਜ਼ਿਲਿਆਂ 
ਵਿਚ ਜ਼ਮੀਨ ਦਾ ਭਾ 289 ਰੁਪਏ ਫੀ ਏਕੜ ਸੀ । ਜਦ ਕਿ ਕਰਜ਼ਾ 53 ਰੁਪੈ ਫੀ 
ਏਕੜ ਸੀ । ਜਦ ਕਿ ਕਰਜ਼ਾ 53 ਰੁਪੈ ਫੀ ਏਕੜ ਸੀ । ਗੁਰਦਾਸਪੁਰ ਤੇ ਹੁਸ਼ਿਆਰਪੁਰ 
ਵਿਚ ਜ਼ਜੀਨ ਦੀ ਸਾਲਾਨਾ ਆਮਦਨ 45 ਰੁਪਏ ਫੀ ਏਕੜ ਹੁੰਦੀ ਸੀ, ਜਦੋ“ ਕਿ ਕਰਜ਼ਾ 
56 ਰੁਪੈ ਫੀ ਏਕੜ ਸੀ । 

ਰਾਵਲਪਿੰਡੀ ਵਿਚ ਔਸਤ 4 ਏਕੜ ਸੀ, ਜਿਹੜੀ ਕਿ ਮਰੀ ਦੇ ਇਲਾਕੇ ਵਿਚ 
ਢਾਈ ਏਕੜ ਰਹਿ ਜਾਂਦੀ ਸੀ । ਰਾਵਲਪਿੰਡੀ ਵਿਚ 76 ਫੀ ਸਦੀ ਅਤੇ ਜ਼ਿਲਾ ਜੇਹਲਮ 
ਵਿਚ 70 ਫੀ ਸਦੀ ਕਿਸਾਨ ਕਰਜ਼ੇ ਹੇਠ ਹੋ ਗਏ ਸਨ । ਕਈ ਥਾਈ” ਸਿਰਫ ਖੋਤਿਆਂ 
ਨਾਲ ਹੀ ਵਾਹੀ ਕਰਦੇ ਸਨ । ਜੀਵਨ ਪੱਧਰ ਬਹੁਤ ਨੀਵਾਂ ਸੀ । 

ਰਿਵਾੜੀ ਤੋ` ਬਠਿੰਡੇ ਤੀਕ 200 ਮੀਲ ਦਾ ਇਲਾਕਾ ਨਿਰਾ ਬੈਜਰ ਸੀ । ਇਥੇ 
ਇਕ ਵੀ ਖੇਤ ਦਿਖਾਈ ਨਹੀ” ਦਿੰਦਾ ਸੀ । ਰੋਹਤਕ ਵਿਚ 77 ਫੀ ਸਦੀ ਅਤੇ 
ਕਰਨਾਲ ਵਿਚ 94 ਫੀਸਦੀ ਕਿਸਾਨ ਕਰਜ਼ੇ ਦੇ ਬੋਝ ਥੱਲੇ ਦੱਬੇ ਹੋਏ ਸਨ 1 

1919-21 ਵਿਚ ਸਰਸੇ ਵਿਚ 40 ਫੀਸਦੀ ਪਸ਼ੂ ਮਰੇ, 5 ਵਾਰੀ ਫਸਲ ਮਾਰੀ 
ਗਈ, 8 ਆਨੇ ਮਣ ਤੂੜੀ ਹੁੰਦੀ ਸੀ, 4 ਰੁਪੈ ਮਣ ਤੀਕਰ ਵਿਕ ਗਈ । ਕਿਸਾਨਾਂ ਨੇ 
ਗਹਿਣੇ ਵੇਚ ਕੇ ਗੁਜ਼ਾਰਾ ਕੀਤਾ । ਇਕ ਦਿਨ ਵਿਚ 20 ਹਜ਼ਾਰ ਰੁਪੈ ਤੀਕਰ ਗਹਿਣੇ 
ਵਿਕ ਗਏ । 1916 ਦੇ ਗੁੜਗਾਵਾਂ ਗਜ਼ਟੀਅਰ ਦੇ ਮੁਤਾਬਕ 30 ਸਾਲਾਂ ਵਿਚ ਦੁੱਗਣੀ 
ਜ਼ਮੀਨ ਗਹਿਣੇ ਪਈ । 

ਅਟਕ ਦੇ ਜ਼ਿਲ੍ਹੇ ਵਿਚ ਤਾਂ ਬੀ ਵੀ ਨਹੀ” ਸੀ ਮੁੜਦਾ । 18 ਮਹੀਨਿਆਂ ਵਿਚ 
ਸਾਢੇ ਛੇ ਤੋਂ ਸਾਢੇ ਦਸ ਫੀਸਦੀ ਤਕ ਜ਼ਮੀਨ ਗਹਿਣੇ ਪਈ । ਮੀਆਂਵਾਲੀ, ਮੁਜ਼ਫਰਗੜ੍ਹ, 
ਡੇਰਾ ਗ਼ਾਜ਼ੀ ਖਾਂ ਤੇ ਮੁਲਤਾਨ ਦੀ 40 ਫੀਸਦੀ ਜ਼ਮੀਨ ਜਾਗੀਰਦਾਰਾਂ ਦੇ ਕਬਜ਼ੇ ਵਿਚ 
ਸੀ । ਪੀਰ, ਕਰਾੜ ਤੇ ਜਾਗੀਰਦਾਰ ਸਾਰੇ ਇਲਾਕੇ ਤੇ ਛਾਏ ਹੋਏ ਸਨ । ਹਰ ਪੰਜ 
ਮੀਲ ਤੇ ਕੋਈ ਨਾ ਕੋਈ ਪੀਰ ਹੁੰਦਾ ਸੀ, ਜਿਹੜਾ ਆਪਣੇ ਪਾਲੇ ਹੋਏ ਬਦਮਾਸ਼ਾਂ ਦੀ 

ਮਦਦ ਨਾਲ ਗਰੀਬਾਂ ਨੂੰ ਦਬਾ ਕੇ ਰਖਦਾ ਸੀ । ਆਮ ਲੋਕਾਂ ਦੇ ਪਸ਼ੂ ਖੁਲ੍ਹਾ ਦੇਣੋਂ, 
ਤੀਵੀਆਂ ਚੁਕਵਾ ਦੇਣੀਆਂ, ਝੂਠੇ ਮੁਕੱਦਮਿਆਂ ਵਿਚ ਫਸਾ ਦੇਣਾ ਇਹਨਾਂ ਦੇ ਕੌਮ ਸਨ। 
ਪੁਲਸ, ਜਾਗੀਰਦਾਰਾਂ, ਸ਼ਾਹੂਕਾਰਾਂ ਤੇ ' ਪੀਰਾਂ ਦੀ ਆਪਸੀਂ ਸਾਂਝ ਹੁਦੀ ਸੀ । 
ਆਨਰੇਰੀ ਮੈਜਿਸਟਰੇਟ ਤੇ ਹੋਰ ਸਰਕਾਰੀ ਅਫਸਰ ਇਹਨਾਂ ਦੇ ਅਸਰ ਥੱਲੇ ਹੁੰਦੇ 
ਸਨ । ਮੁਜਾਰੇ ਤੇ ਥੋੜੀ ਮਾਲਕੀ ਵਾਲੇ ਕਿਸਾਨਾਂ ਦੀ ਦਸ਼ਾ ਬੜੀ ਮੰਦੀ ਸੀ ਤੇ 
ਜਾਗੀਰਦਾਰ ਹੈਕਾਰੇ ਤੇ ਰੱਜੇ ਹੋਏ ਸਨ । ਹਰ ਜਾਇਜ਼ ਨਾਜਾਇਜ਼ ਢੰਗ ਵਰਤ ਕੇ 
ਜਾਗੀਰਦਾਰਾਂ ਨੇ ਆਪਣੀਆਂ ਜ਼ਮੀਨਾਂ ਦੁੱਗਣੀਆਂ ਕਰ ਲਈਆਂ । ਜਦ ਕਿ ਮਾਲਕ 
ਕਿਸਾਨਾਂ ਦਾ ਇਕ ਹਿੱਸਾ ਜ਼ਮੀਨ ਤੋ ਹੱਥ ਧੋ ਕੇ ਮੁਜਾਰਿਆਂ ਦੇ ਰੂਪ ਵਿਚ ਬਦਲ 
ਗਿਆ, ਜਾਂ ਖੋਤ ਮਜ਼ਦੂਰ ਬਣ ਗਿਆ । ਖੇਤ ਮਜ਼ਦੂਰ (ਸੀਰੀ) ਨੂੰ 30 ਰੁਪੈ ਤੋ” 
50 ਰੁਪੈ ਸਾਲਾਨਾ ਤਨਖਾਹ ਜਾਂ ਇੰਨੀ ਕੁ ਰਕਮ ਦੇ ਦਾਣੇ ਮਿਲਦੇ ਹੁਦੇ ਸਨ । 

ਮੁਲਤਾਨ ਵਿਚ ਹਾਲਤ ਕੁਝ ਬਿਹਤਰ ਸੀ । ਦੀਵਾਨ ਸਾਵਣ ਮੱਲ ਦੀ ਗਵਰਨਰੀ 
(1821-41) ਵੇਲੇ ਇਸ ਇਲਾਕੇ ਦੇ ਵਿਕਾਸ ਵਲ ਧਿਆਨ ਦਿੱਤਾ ਗਿਆ ਸੀ । 
ਮੁਲਤਾਨ ਤੋ` ਬਿਨਾਂ ਇਲਾਕੇ ਵਿਚ ਸੌ ਫੀਸਦੀ ਲੋਕਾਂ ਕੋਲ 1 ਤੋ` 5 ਏਕੜ ਤਕ 
ਜ਼ਮੀਨ ਸੀ । ਅਲੀਪੁਰ ਤਹਿਸੀਲ ਵਿਚ 3 ਫੀਸਦੀ ਲੋਕਾਂ ਕੋਲ ਅੱਧੀ ਜ਼ਮੀਨ ਸੀ ਤੇ 
ਬਾਕੀ 97 ਫੀਸਦੀ ਲੋਕਾਂ ਕੋਲ 2 ਏਕੜ ਤੋ” ਵੀ ਘੱਟ । 

ਗੁਜਰਾਤ, ਲਾਹੌਰ, ਜਲੰਧਰ ਤੇ ਫੀਰੋਜ਼ਪੁਰ ਪੰਜਾਬ ਦੇ ਕੇਂਦਰੀ ਇਲਾਕੇ ਗਿਣੇ 
ਜਾਂਦੇ ਸਨ । ਇਸ ਇਲਾਕੇ ਦੇ ਵੀ 80 ਫੀਸਦੀ ਕਿਸਾਨ ਕਰਜ਼ਾਈ ਸਨ । ਭਾਵੇ” 
454 ਰੁਪੈ ਫੀਸਦੀ ਜੀਅ ਕਰਜ਼ੇ ਦੀ ਔਸਤ ਸੀ, ਪਰ ਲਾਹੌਰ ਤੇ ਫ਼ੀਰੋਜ਼ਪੁਰ ਵਿਚ ਇਹ 
655 ਰੁਪਏ ਤੋ 624 ਰੁਪਏ ਦੀ ਤਰਤੀਬ ਨਾਲ ਸੀ । ਇਹ ਕਰਜ਼ਾ _ਲੌਕਾਂ ਦਾ ਸਾਹ 
ਸੂਤ ਰਿਹਾ ਸੀ । ਜਲੰਧਰ ਦਾ ਜ਼ਿਲ੍ਹਾ ਜਿਹੜਾ ਇਸਸੈਕਸ ਦੀ ਕਾਉੱਤੀ ਤੋ” ਵੱਡਾ ਹੈ 
ਅਤੇ ਜਿਥੋ` ਦੇ ਵਸਨੀਕ ਚੀਨ ਤੋਂ” ਲੈ ਕੇ ਚਿੱਲੀ ਤੀਕਰ ਪਹੁਚੇ ਹੋਏ ਸਨ, ਆਮ 
ਮਲਕੀਅਤ ਭੋ” ਪੰਜ ਏਕੜ` ਤੀਕਰ ਦੀ ਸੀ । 

1917 ਵਿਚ ਜ਼ਮੀਨ ਦਾ ਭਾਅ 405 ਰੁਪੈ ਤੋ` ਲੈ ਕੇ 597 ਰੁਪਏ ਫੀ ਏਕੜ 
ਸੀ । 1885 ਤੋ” ਲੈ ਕੇ 1915 ਤੀਕਰ ਜ਼ਮੀਨ ਦਾ ਭਾਅ ਪੰਜ ਗੁਣਾ ਵੱਧ ਚੁੱਕਾ ਸੀ । 
25 ਤੋ 30 ਲੱਖ ਰੁਪਿਆ ਸਾਲਾਨਾ ਬਾਹਰੋ” ਆਉਂਣ ਕਰਕੇ ਜ਼ਮੀਨ ਮਹਿੰਗੀ ਹੁੰਦੀ 
ਜਾ ਰਹੀ ਸੀ । ਰ 

ਤਹਿਸੀਲ ਨਵਾਂ ਸ਼ਹਿਰ ਵਿਚ ਇਹ ਭਾਅ 8 ਗੁਣਾ ਵਧ ਪਹੁੰਚ ਗਿਆ ਸੀ । 
ਅੰਮ੍ਰਿਤਸਰ ਵਿਚ ਕਰਜ਼ੇ ਦੀ ਔਸਤ ਘੱਟ ਸੀ । ਫੋਰ ਵੀ ਸਾਰੇ ਜ਼ਿਲੇ ਦੇ ਕਿਸਾਨਾਂ 
ਸਿਰ 480 ਲੱਖ ਰੁਪਏ ਦਾ ਕਰਜ਼ਾ ਸੀ । 

ਪੰਜਾਬ ਉਤੇ ਅੰਗਰੇਜ਼ਾਂ ਦੇ ਕਬਜੇ ਦੇ ਅਗਲੇ ਸਾਲ ਦਸੋਬਰ 1850 ਵਿਚ ਲਾਰਡ 
ਡਲਹੌਜ਼ੀ ਨੇ ਆਪਣੇ ਪੰਜਾਬ ਦੇ ਦੌਰੇ ਵਿਚ ਇਹ ਦੇਖ ਲਿਆ ਸੀ ਕਿ-- 

“ਹਰ ਥਾਂ ਮੈਨੂੰ ਬੜੀ ਜ਼ਰਖੋਜ਼ ਜ਼ਮੀਨ ਮਿਲੀ ਹੈ, ਜਿਹੜੀ ਕਿ ਹਾਲੇ ਬੈਜਰ ਹੈ । 
ਇਸ ਨੂੰ ਸਿਰਫ ਪਾਣੀ ਦੀ ਲੌੜ ਹੈ, ਜਿਹੜਾ ਇਸ ਨੂੰ ਭਰਪੂਰ ਕਾਸ਼ਤ ਦੇ ਮੈਦਾਨ ਵਿਚ 
ਬਦਲ ਦੇਵੇਗਾ ।'' ਰ ੍ 

ਅਯਕਕ 


ਲਾਰਡ ਡਲਹੌਜ਼ੀ ਦਾ ਬਿਆਨ ਸਮਾਜੀ ਇਛਾਵਾਂ ਦੇ ਦ੍ਰਿਸ਼ਟੀਕੌਨ ਤੋ" ਸੀ ਜਿਸ 
ਦੇ ਅਧੀਨ ਉਹਨਾਂ ਨੇ ਪਹਿਲਾਂ ਹਿੰਦੁਸਤਾਨ ਤੇ ਫਿਰ ਪੰਜਾਬ ਤੇ ਕਬਜ਼ਾ ਕੀਤਾ ਸੀ । 
ਉਹ ਦਿਸ਼ਟੀਕੌਨ ਇਹ ਸੀ-- 

''ਬ੍ਤਾਨਵੀ ਸਨਅਤ ਵਾਸਤੇ ਹਿੰਦੁਸਤਾਨ ਵਿਚ ਕੱਚੇ ਮਾਲ ਦੀ ਪੈਦਾਵਾਰ ਅਤੇ 
ਬ੍ਤਾਨੀਆਂ ਵਿਚ ਤਿਆਰ ਕੀਤੀਆਂ ਚੀਜ਼ਾਂ ਦੀ ਹਿੰਦੁਸਤਾਨ ਵਿਚ ਖਪਤ ਇੰਗਲੈੱਡ 
ਦੀ ਮੁਢਲੀ ਵਪਾਰਕ ਪਾਲਸੀ ਦਾ ਇਹ ਦੋ ਧਾਰਾ ਮੰਤਵ ਸੀ । 

ਇਸੇ ਪਾਲਸੀ ਦੇ ਅਧੀਨ ਸ਼ਾਹਪੁਰ, ਮਿੰਟਗੁੰਮਰੀ, ਸ਼ੇਖੂਪੁਰ ਅਤੇ ਲਾਇਲਪੁਰ ਦੇ 
ਇਲਾਕਿਆਂ ਵਿਚ ਬਾਰਾਂ ਨੂੰ ਵਸਾਇਆ ਗਿਆ । ਕਪਤਾਨ ਪੋਪਹਮ ਯੋਗ ਪਹਿਲਾ 
ਅਬਾਦਕਾਰੀ ਅਫਸਰ ਸੀ, ਜਿਸ ਨੇ ਜ਼ਮੀਨ ਵੰਡ ਦੀ ਯੋਜਨਾ ਤਿਆਰ ਕੀਤੀ । ਭਾਵੇ” 
ਨਵੀਆਂ ਜ਼ਮੀਨਾਂ ਦੀ ਅਬਾਦਕਾਰੀ ਦਾ ਕੰਮ ਬੜਾ ਮੁਸ਼ਕਲ ਸ।, ਪਰ ਜ਼ਮੀਨ ਦੀ ਆਮ 
ਥੁੜੋ` ਅਤੇ ਪੰਜਾਬੀ ਕਿਸਾਨਾਂ ਦੇ ਮਿਹਨਤੀ ਸੁਭਾਅ ਨੇ ਬੈਜਰ ਜ਼ਮੀਨਾਂ ਵਿਚ ਫਸਲਾਂ 
ਦੀ ਬਹਾਰ ਲਾ ਦਿੱਤੀ । ਕੇ'ਦਰੀ ਪੰਜਾਬ ਤੇ ਸਿਆਲਕੋਟ ਦੇ ਜ਼ਿਲਿਆਂ ਵਿਚੋ” ਹਜ਼ਾਰਾਂ 
ਕਿਸਾਨ ਘਰਾਣੇ ਆਪਣੇ ਜੱਦੀ ਪਿੰਡ ਛੱਡ ਕੇ ਬਾਰਾਂ ਨੰ ਆਬਾਦ ਕਰਨ ਆਏ । ਇਕ 
ਕਿਸਾਨ ਦੇ ਕਹਿਣ ਮੁਤਾਬਿਕ-- 

"ਅਸੀ ਜਦੋ" ਕਬਜ਼ਾ ਲੈਣ ਵਾਸਤੇ ਆਏ, ਸਾਨੂੰ ਬਾਹਰ ਪੱਧਰੇ ਹੀ ਡੇਰਾ ਕਰਨਾ 
ਪਿਆ । ਅਸੀ ਨਹਿਰ ਦਾ ਪਾਣੀ ਪੀ'ਦੇ ਸਾਂ ਅਤੇ ਜਦ ਨਹਿਰ ਬੈਦ ਹੋ ਜਾਂਦੀ, ਸਾਨੂੰ 
ਛੱਪੜਾਂ ਦਾ ਜਗ੍ਹਾਂ ਹੋਇਆ ਪਾਣੀ ਪੀਣਾ ਪੈਦਾ, ਉਥੋ” ਹੀ ਮੱਝਾਂ ਪਾਣੀ ਪੀ'ਦੀਆਂ 
ਅਤੇ ਉਹ ਕਈ ਵਾਰੀ ਵਿਚ ਪੇਸ਼ਾਬ ਵੀ ਕਰ ਦਿੰਦੀਆਂ ।'' 

ਜ਼ਮੀਨ ਵੀ ਵੈਡ ਵੇਲੋਂ ਵੀ ਜਾਗੀਰਦਾਰਾਂ ਨੂੰ 6 ਤੋ 20 ਮੁਰੱਬੇ, ਫੌਜੀ ਸਰਦਾਰਾਂ 
ਤੇ ਹੋਰ ਜੀ-ਹਜ਼ੂਰੀਆਂ ਨੂੰ 4 ਤੋਂ 5 ਮੁਰੱਥੇ ਅਤੇ ਆਮ ਕਿਸਾਨਾਂ ਨੂੰ ਇਕ ਇਕ ਮੁਰੱਬਾ 
ਦਿੱਤਾ ਗਿਆ । ਕਾਫੀ ਜ਼ਮੀਨ ਰਾਖਵੀ` ਰੱਖ ਲਈ ਗਈ, ਜੋ ਸਮੋ” ਸਮੋ ਸਰਕਾਰ 
ਪ੍ਰਸਤਾਂ ਨੂੰ ਸਰਕਾਰ ਦੀ ਇਮਦਾਦ ਦੇ ਬਦਲੇ ਦਿੱਤੀ ਜਾਂਦੀ ਰਹੀ । ਇਹਨਾਂ ਵਿਚ 
ਦੇਸ਼ ਭਗਤਾਂ ਵਿਰੁਧ ਗਵਾਹੀਆਂ ਦੇਣ ਵਾਲੇ ਵੀ ਸ਼ਾਮਲ ਕੀਤੇ ਜਾ ਸਕਦੇ ਹਨ । ਇਸੇ 
ਤਰ੍ਹਾਂ ਜ਼ਮੀਨ ਦਾ ਇਕ ਹੋਰ ਭਾਗ ਫ਼ੌਜੀ ਮੰਤਵਾਂ ਲਈ ਰਾਖਵਾਂ ਕਰ ਲਿਆ ਗਿਆ ਅਤੇ 
ਇਹ ਮੁਰੱਬਥੇ ਉਹਨਾਂ ਫ਼ੌਜੀਆਂ ਨੂੰ ਦਿੱਤੇ ਜਾਂਦੇ, ਜੋ ਫ਼ੌਜ ਲਈ ਘੋੜੇ, ਖੱਚਰਾਂ ਤੇ 
ਉਠ ਪਾਲਦੇ । 

ਲਾਇਲਪੁਰ ਵਿਚ ਲੱਗਪਗ 80 ਫੀਸਦੀ ਮਾਲਕ ਕਿਸਾਨ ਸਨ ਤੇ ਲੱਗਪਗ 15 
ਫੀਸਦੀ ਜਾਗੀਰਦਾਰ । ਨੀਲੀਬਾਰ ਵਿਚ ਮੁਜਾਰਿਆਂ ਦੀ ਗਿਣਤੀ ਬੜੀ ਵੱਡੀ ਸੀ । 
ਬਾਰਾਂ ਆਮ ਤੌਰ ਤੇ ਖੁਸ਼ਹਾਲ ਇਲਾਕਾ ਗਿਣਿਆਂ ਜਾਂਦਾ ਸੀ । ਪਰ ਲਾਇਲਪੁਰ ਵਿਚ 
793 ਰੁਪੈ ਫੀ ਅਬਾਦਕਾਰ ਕਰਜ਼ਾ ਸੀ । ਅਰਥਾਤ 78 ਫੀਸਦੀ ਕਿਸਾਨ ਕਰਜ਼ੇ 
ਹੇਠ ਸਨ । ਸ਼ਾਹਪੁਰ ਵਿਚ ਇਹ ਦਰ 66 ਫੀਸਦੀ ਸੀ । ਔਸਤਨ ਇਹ ਕਰਜ਼ਾ 
ਮਾਮਲੇ ਨਾਲੋ ਚੌਗਣਾ ਸੀ । 1919-20 ਵਿਚ ਮਿੰਟਗੁੰਮਰੀ ਵਿਚ 600 ਰੁਪਏ ਏਕੜ 


ਜ਼ਮੀਨ ਦਾ ਭਾਅ ਸੀ ਅਤੇ ਲਾਇਲਪੁਰ ਵਿਚ 34000 ਦਾ ਮੁਰੱਬਾ ਮਿਲਦਾ 
ਹੁਦਾ ਸੀ । 

ਸ਼ਾਹਪੁਰ ਦਾ 4800 ਮੁਰੱਬਾ ਮੀਲ ਦਾ ਇਲਾਕਾ ਜਾਗੀਰਦਾਰਾਂ, ਪਸ਼ੂ ਚੋਰਾਂ, ਅਤੇ 
ਨਹਿਰਾਂ ਕਰਕੇ ਵੱਖਰੀ ਹੈਸੀਅਤ ਰਖਦਾ ਸੀ । ਵਧੇਰੇ ਕਰਕੇ ਇਸ ਦੇ ਜਾਗੀਰਦਾਰ 
ਕਰਜ਼ਾਈ ਸਨ ਅਤੇ ਕਈ ਇਹਨਾਂ ਵਿਚੋ ਸੂਬੇ ਭਰ ਵਿਚ ਬੜੇ ਰਸੂਖ ਵਾਲੋਂ ਮੰਨੇ 
ਜਾਂਦੇ ਸਨ ।'' 

ਇਸ ਤੋਂ” ਬਿਨਾਂ ਹਜ਼ਾਰਾਂ ਏਕੜ ਜ਼ਮੀਨ ਸਰਕਾਰੀ ਫਾਰਮਾਂ, ਬਾਗ਼ਾਂ, ਅਤੇ ਅੰਗਰੇਜ਼ 
ਕੰਪਨੀਆਂ ਨੂੰ ਵੀ ਦਿੱਤੀ ਗਈ । ਜਿਉ ਜਿਉ ਜ਼ਮੀਨ ਦੀ ਮੰਗ ਵਧਣੀ ਸ਼ੁਰੂ ਹੋਈ, 
ਸਰਕਾਰ ਨੇ ਜ਼ਮੀਨ ਵੇਚਣੀ ਸ਼ੁਰੂ ਕਰ ਦਿੱਤੀ । 1886-97 ਤੋ” ਲੈ ਕੇ 1916-17 
ਤੀਕਰ 21 ਸਾਲਾਂ ਵਿਚ 33 ਕਰੋੜ ਰੁਪਏ ਦੀ ਜ਼ਮੀਨ ਵੇਚੀ ਗਈ । 

ਜਾਗੀਰਦਾਰ ਪੰਜਾਬ ਦੇ ਸਿਰ ਤੇ ਬੜੀ ਵੱਡੀ ਲਾਹਨਤ ਸਨ । ਇਹ ਇਕ ਐਸੀ 
ਅਯਾਸ਼ ਤੇ ਵਿਹਲੜ ਸ਼੍ਰੋਣੀ ਸੀ,ਜਿਹੜੀ ਮੁਜਾਰਿਆਂ ਅਤੇ ਹੋਰ ਖੋਤ ਮਜ਼ਦੂਰਾਂ ਦੀ ਮਿਹਨਤ 
ਦੇ ਸਿਰ ਤੇ ਪਲਦੀ ਸੀ । ਜਾਗੀਰਦਾਰ ਨਾਸਿਰਫ ਉਹਨਾਂ ਦੀ ਪੈਦਾਵਾਰ ਦਾ ਵੱਡਾ 
ਹਿੱਸਾ ਵਡਾ ਕੇ ਲੈ ਜਾਂਦੇ ਸਨ, ਬਲਕਿ ਨਜ਼ਰਾਨਿਆਂ ਦੀ ਸ਼ਕਲ ਵਿਚ ਵੀ । ਇਕ 
ਰੀਪੌਰਟ ਦੇ ਮੁਤਾਬਕ ਕਈ ਜਾਗੀਰਦਾਰ ਹਰ ਮੁਜਾਰੇਂ ਪ੍ਰਤੀ ਇਸ ਪ੍ਰਕਾਰ ਦੇ ਨ੍ਜ਼ਰਾਨ੍ਹ 
ਲੈਦੇ ਸਨ-- 

ਕੁੜੀ ਦੇ ਵਿਆਹ ਤੇ 5 ਸੇਰ ਅਨਾਜ, ਡੇੜ੍ਹ ਸੇਰ ਚਾਵਲ, 1 ਸੇਰ ਗੁੜ, ਅੱਧਾ 
ਸੋਰੇ ਘਿਉ । > .. ₹: 37੧੩7. - 9 ਅਸ ਅਸ 

ਮੁੰਡੇ ਦੇ ਵਿਆਹ ਤੇ--ਇਕ ਰੁਪਿਆ, ਚਰਾਈ--ਮੱਝ ਅੱਠ ਆਨੇ, ਗਾਂ 4 ਆਨੇ, 
ਬੱਕਰੀ ਇਕ ਆਨਾ, ਭੇਡ 2 ਆਨੇ । ਰ 

ਚੌਕੀਦਾਰ ਵੱਖਰਾ ਦੇਣਾ ਪੈਦਾ ਸ। । ਸਰਕਾਰੀ ਅਫਸਰਾਂ ਦੇ ਦੌਰੇ ਦਾ ਖਰਚ 
ਵੱਖਰਾ ਸੀ । ਜਾਗੀਰਦਾਰਾਂ ਦੇ ਘਰ ਵਿਚ ਕੌਮ ਬੇਗਾਰ ਦੇ ਤੌਰ ਤੇ ਲਿਆ ਜਾਂਦਾ ਸੀ । 
ਜਾਗੀਰਦਾਰਾਂ ਦੇ ਕੋਠੇ ਲਿੱਪਣੇ ਜਾਂ ਹੋਰ ਉਸਾਰੀ ਵੇਲੇ ਮੁਫ਼ਤ ਮੁਸ਼ੱਕਤ ਲਈ 
ਜਾਂਦੀ ਸੀ । 

ਕਈ ਜਾਗੀਰਦਾਰ ਬੜੇ ਅਨਿਆਈ ਅਤੇ ਜ਼ਾਲਮ ਸਨ । ਕਿਸੇ ਮੁਜਾਰੇ ਦੀ 
ਸੋਹਣੀ ਧੀ ਭੈਣ ਦੀ ਇੱਜ਼ਤ ਮਹਿਫੂਜ਼ ਨਹੀਂ” ਸੀ । ਕਈ ਥਾਵਾਂ ਤੇ ਹਰ ਨਵੀ” ਵਹੁਟੀ 
ਨੂੰ ਪਹਿਲੀ ਰਾਤ ਜਾਗੀਰਦਾਰ ਨਾਲ ਸੌਣਾ ਪੈਦਾ ਸੀ । ਜਿਹੜੇ ਕਿਸਾਨ ਜਾਗੀਰਦਾਰਾਂ 
ਦੀ ਵਿਰੌਧਤਾ ਕਰਦੇ, ਉਹਨਾਂ ਤੇ ਤਸ਼ੱਦਦ ਕੀਤਾ ਜਾਂਦਾ ਅਤੇ ਉਹਨਾਂ ਨੂੰ ਬਦਮਾਸ਼ਾਂ 
ਦੀ ਮਦਦ ਨਾਲ ਦਬਾ ਕੇ ਰੱਖਿਆ ਜਾਂਦਾ । ਉਹਨਾਂ ਦੇ ਪਸ਼ੂ ਖੁਲ੍ਹਾ ਦਿੱਤੇ ਜਾਂਦੇ, 
ਤੀਵੀਆਂ ਚੁੱਕ ਲਈਆਂ ਜਾਂਦੀਆਂ । ਉਹਨਾਂ ਤੇ ਝੂਠੇ ਮੁਕੱਦਮੇ” ਬਣਵਾ ਦਿੱਤੇ ਜਾਂਦੇ । 
ਕਈ ਵਾਰ ਤਾਂ ਉਹਨਾਂ ਦਾ ਕਤਲ ਵੀ ਕਰਵਾ ਦਿੱਤਾ ਜਾਂਦਾ । 

ਇਹ ਜਾਗੀਰਦਾਰ ਤਬਕਾ ਸੀ, ਜਿਸ ਉਤੇ ਅੰਗਰੇਜ਼ ਸਰਕਾਰ ਨਿਰਭਰ ਕਰਦੀ 
ਸੀ । ਵੱਡੇ ਵੱਡੇ ਅੰਗਰੇਜ਼ ਅਫਸਰ ਇਹਨਾਂ ਦੇ ਮਹਿਮਾਨ ਬਣਦੇ, ਇਹਨਾਂ ਕੋਲ ਆ 
ਕੇ ਇਹਨਾਂ ਦੀ ਸੈਗਤ ਵਿਚ ਸ਼ਿਕਾਰ ਖੇਡਦੇ । ਛੋਟੇ ਅਫਸਰ ਇਹਨਾਂ ਤੋ ਡਰਦੇ ਅਤੇ 
ਵੱਡੇ ਇਹਨਾਂ ਦਾ ਪੱਖ ਪੂਰਦੇ । ਇਹਨਾਂ ਜਾਗੀਰਦਾਰਾਂ ਵਿਚੋ” ਹੀ ਗਵਰਨਰਾਂ ਦੀ 
ਕੌਂਸਲ ਵਿਚ ਮੈਬਰ ਲਏ ਜਾਂਦੇ ਅਤੇ ਇਹਨਾਂ ਨੂੰ ਹੀ ਪੰਜਾਬੀ ਲੌਕਾਂ ਦੇ ਪ੍ਰਤੀਨਿਧ 

ਦੇ ਰੂਪ ਵਿਚ ਪੇਸ਼ ਕੀਤਾ ਜਾਂਦਾ । 

ਪਰ ਜਾਗੀਰਦਾਰਾਂ ਦੀ ਬਹੁ-ਗਿਣਤੀ ਵੀ ਕਰਜ਼ਾਈ ਸੀ । ਵਧੇਰੇ ਖਰਚ ਕਰਨ 
ਦੀਆਂ ਆਦਤਾਂ ਨੇ ਸ਼ਾਹੂਕਾਰਾਂ ਦੇ ਕਰਜ਼ੇ ਤੇ ਨਿਰਭਰ ਕਰ ਦਿੱਤਾ ਸੀ । ਇਹਨਾਂ ਨੂੰ ਵੀ 
ਨਕਦ ਮਾਮਲੇ ਤੇ ਆਬਿਆਨੇ ਦੀ ਅਦਾਇਗੀ ਵੇਲੇ ਕਿਸੇ ਦਾ ਸਹਾਰਾ ਤੱਕਣਾ 
ਪੈਦਾ ਸੀ । 

ਇਕ ਲੇਖਕ ਲਿਖਦਾ ਹੈ-- 

'ਇਕ ਦਿਨ ਮੈ ਇਕ ਜਾਗੀਰਦਾਰ ਨੂੰ ਮਿਲਿਆ । ਉਸ ਨੇ ਦਸਿਆ ਕਿ ਉਸ 
ਨੇ ਇਸ ਸਾਲ 16000 ਰੁਪਿਆ ਦੇਣਾ ਹੈ ਅਤੇ ਉਸ ਦੀ ਅਦਾਇਗੀ ਵੇਲੇ ਉਸ ਨੂੰ 


12 ਫੀਸਦੀ ਸੂਦ ਤੇ ਕੁਝ ਜ਼ੇਵਰ ਗਹਿਣੇ ਰੱਖਣੇ ਪਏ ।'' 


ਆਮ ਕਿਸਾਨ ਬੜੇ ਪਸਮਾਂਦਾ ਸਨ । ਉਹਨਾਂ ਕੌਲ ਵਧੀਆ ਖੇਤੀ ਬਾੜੀ ਦੇ ਕੋਈ 
ਸਾਧਨ ਨਹੀ” ਸਨ । ਥੋਹੜੀ ਜ਼ਮੀਨ ਵਿਚੋ” ਏਨੀ ਆਮਦਨ ਨਹੀ” ਸੀ ਹੁੰਦੀ, ਜਿਸ 
ਵਿਚ ਉਹ ਆਪਣਾ ਗ੍ਜ਼ਾਰਾ ਕਰ ਸਕਦੇ । ਕਈ ਥਾਈ” ਜ਼ਮੀਨ ਏਨੀ ਮਾੜੀ ਹੁਦੀ ਸੀ 
ਕਿ ਬੀ ਵੀ ਨਹੀ” ਸੀ ਮੁੜਦਾ । ਕਈਆਂ ਪਰਿਵਾਰਾਂ ਨੂੰ ਤਾਂ ਅਨਾਜ ਪੱਠਾ ਵੇਚਣ 
ਦੀ ਥਾਂ ਖਰੀਦਣਾ ਪੈਦਾ ਸੀ । ਪਸ਼ੂਆਂ ਦੀਆਂ ਮੌਤਾਂ ਆਮ ਸਨ । ਲਵੇਰੀ ਮੱਝ ਜਾਂ 
ਬੌਲਦ ਦੇ ਮਰਨ ਨਾਲ ਕਿਸਾਨਾਂ ਦਾ ਲੱਕ ਟੁੱਟ ਜਾਂਦਾ ਸੀ । ਨਵੇ” ਪਸ਼ੂ ਖਰੀਦਣ 
ਲਈ ਜਾਂ ਨਵਾਂ ਖੂਹ ਲਵਾਉਣ ਲਈ ਲਿਆ ਕਰਜ਼ਾ ਪੁਸ਼ਤਾਂ ਤੀਕਰ ਨਹੀ” ਸੀ ਮੁੱਕਦਾ । 


. 500 ਰੁਪਏ ਤੋ` ਘੱਟ ਖੂਹ ਨ੍ਹੀ” ਸੀ ਲੱਗਦਾ । 


ਗੁਜ਼ਾਰੇ ਲਈ ਆਮ ਲੋਕਾਂ ਨੂੰ ਹੋਰ ਰਾਹ ਅਪਣਾਉਣੇ ਪੈਦੇ ਸਨ, ਜਿਵੇ ਡੇਹਰਾ 
ਗਾਜ਼ੀ ਖਾਂ ਵਿਚ ਘਿਓ ਵੇਚਣ ਦਾ ਆਮ ਰਿਵਾਜ ਸੀ । 

'ਮੀਆਂਵਾਲੀ ਗਜ਼ਟੀਅਰ'' 1915 ਦੇ ਮੁਤਾਬਕ ਆਮ ਕਿਸਾਨ ਸਭ ਤੋ" ਘਟੀਆ 
ਸਟੈਂਡਰਡ ਵਿਚ ਰਹਿ ਰਹੇ ਸਨ । ਆਮ ਖੁਰਾਕ ਸ਼ਲਗਮ ਤੇ ਗੌਢੇ ਸਨ । 


ਨ 


ਇਕ ਲੰਬੜਦਾਰ ਨੇ ਦਸਿਆ, ਮੇਰੇ ਕੌਲ ਉਹੀ ਕੱਪੜੇ ਹਨ, ਜੋ ਮੇਰੇ ਸਰੀਰ 


ਮੁਜਾਰਿਆਂ ਦੀ ਦਸ਼ਾ ਮਾਲਕ ਕਿਸਾਨਾਂ ਤੋ” ਕਿਤੇ ਮੰਦੀ ਸੀ । ਉਹਨਾਂ ਨੂੰ ਨਾ 


ਕੇਵਲ ਜਾਗੀਰਦਾਰਾਂ ਨੂੰ ਹੀ ਬਟਾਈ ਦੇਣੀ ਪੈਦੀ ਸੀ, ਸਗੇ” ਸ਼ਾਹੂਕਾਰਾਂ, ਦੁਕਾਨਦਾਰਾਂ, 
ਵਪਾਰੀ, ਮੁੱਲਾਂ, ਫਕੀਰ, ਗੁਮਾਸ਼ਤੇ, ਪਟਵਾਰੀ, ਚੌਕੀਦਾਰ ਅਤੇ ਬਹਿਸ਼ਤੀ ਆਦਿ ਦੀ 
ਲੁੱਟ ਦਾ ਵੀ ਸ਼ਿਕਾਰ ਹੋਣਾ ਪੈਦਾ । 

ਇਹ ਆਮ ਦਸ਼ਾ ਸੀ, ਜਿਸ ਦੇ ਅਧੀਨ ਲੋਕਾਂ ਕੋਲ ਫੌਜਾਂ ਵਿਚ ਭਰਤੀ ਹੋਣ 
ਜਾਂ ਪਰਦੇਸ ਵਿਚ ਜਾਣ ਤੋ` ਬਿਨਾਂ ਕੋਈ ਚਾਰਾ ਨਹੀ” ਸੀ। ਇਕ ਸਾਲ 'ਚ 
2,35,84,000 ਰੁਪੈ ਦੇ ਮਨੀਆਰਡਰ ਫੌਜੀਆਂ ਦੇ ਅਤੇ 58,69,000 ਰੁਪਿਆ 
ਪਰਦੇਸਾਂ ਤੋਂ ਆਇਆ । ਹਾਂ, ਕਈ ਖਾਸ ਕੇਸਾਂ ਵਿਚ ਕਿਸਾਨਾਂ ਨੇ ਵੀ ਆਪਣੇ ਬੱਚਿਆਂ 
ਨੂੰ ਵਿਦਿਆ ਦਵਾ ਕੇ ਸਰਕਾਰੀ ਨੌਕਰੀਆਂ ਵਿਚ ਦਾਖਲ ਕਰਵਾਇਆ । ਇਹਦੇ 
ਨਾਲ ਘਰ ਦੀ ਆਮਦਨ ਵਿਚ ਵਾਧਾ ਹੋਇਆ । ਕਈ ਅਮੀਰ ਕਿਸਾਨਾਂ ਤੇ 
ਜਾਗੀਰਦਾਰਾਂ ਤੇ ਸ਼ਾਹੂਕਾਰਾਂ ਦੇ ਪੁੱਤਰ ਪੌਤਰੇ ਉੱਚੀ ਵਿਦਿਆ ਪ੍ਰਾਪਤ ਕਰ ਕੇ 

ਇੰਡੀਅਨ ਸਿਵਲ ਸਰਵਿਸਾਂ ਵਿਚ ਗਏ, ਵਕੀਲ ਤੇ ਜੱਜ ਬਣੇ । ਇੰਜੀਨੀਅਰਿੰਗ, 
ਮੈਡੀਕਲ ਤੇ ਹੋਰ ਖੇਤਰਾਂ ਵਿਚ ਅਗਾਂਹ ਵਧੇ । 

ਕੁਝ ਸ਼ਾਹੂਕਾਰਾਂ ਨੇ ਪੰਜਾਬ ਵਿਚ ਵਪਾਰ ਤੇ ਸਨਅਤਾਂ ਦੀ ਤਰੱਕੀ ਵਲ ਵੀ 
ਧਿਆਨ ਦਿੱਤਾ । ਕੁਝ ਫੈਕਟਰੀਆਂ ਵੀ ਵਜੂਦ ਵਿਚ ਆਈਆਂ । 23 ਜੂਨ 1908 
ਨੂੰ ਪੰਜਾਬ ਐੱਡ ਸਿੰਧ ਬੈਕ ਸੁਥਾਂਪਤ ਕੀਤਾ ਗਿਆ । ਇਸ ਬਾਰੇ “ਖਾਲਸਾ ਸਮਾਚਾਰ 
ਵਿਚ ਦਰਜ ਹੈ -- 

'23 ਜੂਨ 1908 ਸਿੱਖਾਂ ਦੇ ਇਤਿਹਾਸ ਵਿਚ ਪਹਿਲਾ ਦਿਨ ਆਇਆ ਹੈ ਕਿ 
ਗ਼ਰੀਬ ਸਿੱਖ ਕੌਮ ਨੇ ਤਜਾਰਤ ਦੇ ਮੈਦਾਨ ਵਿਚ ਪਹਿਲਾ ਕਦਮ ਧਰਿਆ ਹੈ ।' 
(ਇਸ ਦੇ ਮੌਢੀਆਂ ਵਿਚ ਸਰ ਸੁਰਿੰਦਰ ਸਿੰਘ ਮਜੀਠੀਆ, ਸ: ਤਰਲੋਚਨ ਸਿੰਘ ਅਤੇ 
ਭਾਈ ਵੀਰ ਸਿੰਘ ਸਨ ।) 

ਪੰਜਾਬੀ ਸਰਮਾਏਦਾਰਾਂ ਨੇ “ਪੰਜਾਬ ਨੈਸ਼ਨਲ ਬੈੱਕ'' ਆਤੇ ਲਕਸ਼ਮੀ ਇੰਸ਼ੋਰੈ'ਸ 
ਕੰਪਨੀ ਆਦਿ ਦਾ ਸ਼੍ਰੀ ਗਣੇਸ਼ ਕੀਤਾ । ਵਿਦਿਆ ਦੇ ਪ੍ਰਭਾਵ ਨਾਲ ਕਾਮਰਸ ਅਤੇ 
ਟਰੇਡ ਦੇ ਖੇਤਰ ਵਿਚ ਉਤਸ਼ਾਹ ਲੈਣ ਵਾਲਾ ਇਕ ਅਜੋਹਾ ਤਬਕਾ ਪੈਦਾ ਹੋਇਆ, 
ਜਿਸ ਨੇ ਬਾਦ ਵਿਚ ਜਾ ਕੇ ਪੰਜਾਬ ਵਿਚ ਸਰਮਾਏਦਾਰੀ ਆਰਥਕਤਾ ਦੇ ਵਿਕਾਸ ਦਾ 
ਰਾਹ ਖੌਹਲਿਆ । 

ਜਿੱਥੇ ਅੰਗਰੇਜ਼ੀ ਸਰਕਾਰ, ਜਾਗੀਰਦਾਰ ਤਬਕੇ ਦੀ ਪਿੱਠ ਥਾਪੜਦੀ ਸੀ, ਉੱਥੇ 
ਉਹ ਇਸ ਉੱਠ ਰਹੇਂ ਨਵੇ“ ਤਬਕੇ ਦੀ ਵਿਰੋਧੀ ਸੀ । ਕਿਉਕਿ ਇਹ ਤਬਕਾ ਅਜੇਹਾ 
ਸੀ ਜਿਸ ਕੌਲ ਰਾਜਸੀ ਚੋਤਨਤਾ ਵੀ ਸੀ ਤੇ ਵਪਾਰਕ ਦਿਮਾਗ ਵੀ । ਇਹ ਸਿੱਧਾ 
ਅੰਗਰੇਜ਼ਾਂ ਦੇ ਰਾਜਸੀ ਤੇ ਵਪਾਰਕ ਹਿੱਤਾਂ ਤੇ ਸੱਟ ਮਾਰਦਾ ਸੀ । ਇਸ ਤਬਕੇ ਨੇ 
ਪੰਜਾਬ ਵਿਚ ਵਿਦਿਆ ਦੇ ਵਿਕਾਸ ਵਿਚ ਸੁਚੱਜੇ ਯਤਨ ਕੀਤੇ ਤੇ ਕੌਮੀ ਪ੍ਰੈਸ ਦੀ 
ਸਥਾਪਨਾ ਕੀਤੀ । ਰ 

ਭਾਵੇ ਇਸ ਤਬਕੇ ਵਿਚ ਵੀ ਸਰਕਾਰ-ਪ੍ਰਸਤਾਂ ਦੀ ਕੋਈ ਕਮੀ ਨਹੀ ਸੀ, ਪਰ 
ਇਹਨਾਂ ਦੇ ਆਪਣੇ ਹਿਤਾਂ ਦੇ ਤਕਾਜ਼ੇ ਮੁਤਾਬਕ ਇਹਨਾਂ ਵਿਚੋ ਬਹੁ-ਗਿਣਤੀ ਦੀਆਂ 
ਹਮਦਰਦੀਆਂ ਕੌਮੀ ਲਹਿਰਾਂ ਨਾਲ ਸਨ । ਇਸ ਤਬਕੇ ਨੂੰ ਵੀ ਸਰਕਾਰੀ ਨੀਤੀਆਂ 
ਦਾ ਸ਼ਿਕਾਰ ਹੋਣਾ ਪਿਆ । ਅਨੇਕਾਂ ਬੈਕ ਫੇਹਲ ਹੋ ਗਏ । ਕਈ ਜਾਇੰਟ ਸਟਾਕ 
ਕੰਪਨੀਆਂ ਦਾ ਦੀਵਾਲਾ ਨਿਕਲਿਆ । 

ਪ੍ਰੱਸੱਧ ਅਰਥ ਸ਼ਾਸਤਰੀ ਸ੍ਰੀ ਰਮੇਸ਼ ਚੰਦਰ ਦੱਤ ਦੀ ਲਿਖਤ ਮੁਤਾਬਕ “ਭਵਿੱਖ 
ਦੇ ਇਤਿਹਾਸਕਾਰਾਂ ਕੋਲ ਦੱਸਣ ਵਾਸਤੇ ਇਹ ਅਫਸੋਸਨਾਕ ਕਹਾਣੀ ਹੋਵੇਗੀ, ਕਿ 
ਸਲਤਨਤ ਨੇੰ ਭਾਰਤ ਦੇ ਲੌਕਾਂ ਨੂੰ ਅਮਨ ਦਿੱਤਾ, ਪਰ ਖੁਸ਼ਹਾਲੀ ਨਹੀ । ਸਨਅਤਕਾਰਾਂ 
ਦੀ ਸਨਅਤ ਤਬਾਹ ਹੋ ਗਈ । ਕਾਸ਼ਤਕਾਰਾਂ ਉੱਤੇ ਭਾਰੇ ਅਤੇ ਅਸਹਿ ਟੈਕਸ ਲੱਗੇ, 
ਜਿਸ ਕਰ ਕੇ ਉਹਨਾਂ ਕੋਲ ਕ੍ਝ ਵੀ ਨਾ ਰਿਹਾ ਅਤੇ ਮੁਲਕ ਦੀ ਆਮਦਨ ਦਾ ਚੋਖਾ 
ਭਾਗ ਇੰਗਲੈ'ਡ ਭੇਜ ਦਿੱਤਾ ਜਾਂਦਾ ਰਿਹਾ ਅਤੇ ਆਬਾਦੀ ਦੇ ਲੱਖਾਂ ਲੋਕ ਕਾਲ ਹੱਥੋਂ 
ਤਬਾਹ ਹੁੰਦੇ ਜਾਂਦੇ ਰਹੇ । 

“ਦੂਜੇ ਬੈਨੇ ਇੰਗਲੈ'ਡ ਦੇ ਅੰਗਰੇਜ਼ ਵੀ ਅੰਗਰੇਜ਼ਾਂ ਨੂੰ ਕਹਾਣੀਆਂ ਸੁਣਾਉਣਗੇ ਕਿ _ 

ਅਸੀ ਨਹਿਰਾਂ ਕੱਢੀਆਂ, ਰੇਲਾਂ ਦਾ ਜਾਲ ਵਿਛਾਇਆ, ਜਮਹੂਰੀ ਰਾਜ ਦੀ ਨੀ'ਹ 
ਰੱਖੀ ਤੇ ਹਿੰਦੁਸਤਾਨ ਦੇ ਲੋਕਾਂ ਨੂੰ ਇਹ ਮਾਣ ਬਖ਼ਸ਼ਿਆ ਕਿ ਉਹ ਇਕ ਮਹਾਨ ਰਾਜ 
ਦੇ ਨਾਗਰਿਕ ਹਨ ।`' 

ਜਿੱਥੋ ਤੀਕਰ ਨਹਿਰਾਂ ਤੇ ਰੇਲਾਂ ਦਾ ਸਬੋਧ ਹੈ, ਸਰਕਾਰੀ ਅਫਸਰਾਂ ਦੀਆਂ 
ਲਿਖਤਾਂ ਅੰਗਰੇਜ਼ੀ ਸਰਕਾਰ ਦੇ ਮੰਤਵਾਂ ਤੇ ਬੜਾ ਸੋਹਣਾ ਚਾਨਣਾ ਪਾਉੱਦੀਆਂ 
ਹਨ । 

ਪੰਜਾਬ ਵਿਚ ਪਹਿਲੀ ਰੇਲਵੇ ਲਾਈਨ ਲਾਹੌਰ ਤੋ" ਆੰਮਿਤਸਰ 1862. ਵਿਚ 
ਬਣਾਈ ਗਈ । 1870 ਵਿਚ ਅੰਮਿਤਸਰ ਨੂੰ ਗਾਜੀਆਬਾਦ ਨਾਲ ਮਿਲਾ ਦਿੱਤਾ 
ਗਿਆ ਅਤੇ 1873 ਵਿਚ ਲਾਹੌਰ ਨੂੰ ਮੁਲਤਾਨ ਤੇ ਜਿਹਲਮ ਨਾਲ । _ਜਿਹਲਮ ਤੋ” 
ਪਿਸ਼ਾਵਰ 1883 ਵਿਚ ਵਧਾਈ ਗਈ, ਲਾਇਲਪੁਰ ਨੂੰ 1896 ਵਿਚ ਸਬੈਧਤ ਕੀਤਾ 
ਕੀਤਾ _ਗਿਆ ।_ਇਹ ਰੇਲਾਂ ਬਨਾਉਂਣ ਦਾ ਮੰਤਵ ਫੌਜੀ ਤੇ ਵਪਾਰਕ ਦੋਨੋ” ਹੀ 
ਸ਼ੀ । ਸਰਕਾਰੀ ਰੀਪੌਰਟਾਂ ਦੇ ਮੁਤਾਬਕ -- 

“ਪੰਜਾਬ ਨਾਰਦਰਨ ਸਟੇਟ ਰੇਲਵੇ ਜਦੋ“ ਇਹ ਲਾਹੌਰ ਤੋ” ਜਿਹਲਮ ਅਤੇ ਫਿਰ 
ਪਿਸ਼ਾਵਰ ਤੀਕਰ ਉਸਾਰੀ ਗਈ -- ਦਿਖਾਈ ਦਿੰਦਾ ਹੈ ਕਿ ਉਸਾਰੀ ਦਾ ਮੰਤਵ 
ਵਪਾਰਕ ਕਾਰਨਾਂ ਨਾਲੋ” ਫੌਜੀ ਵਧੇਰੇ ਸੀ ।'' 

ਇਹ ਵੀ ਕਿਹਾ ਜਾ ਸਕਦਾ ਹੈ ਕਿ ਰੇਲਵੇ ਰਾਹੀ ਉਹਨਾਂ ਦੀਆਂ ਲੌੜਾਂ ਪੂਰੀਆਂ 
ਕਰਨ ਤੋ” ਬਿਨਾਂ ਬਾਰਾਂ ਦੀ ਮਾਲੀ ਸਫਲਤਾ ਕਦੇ ਵੀ ਨਹੀ” ਸੀ ਹੋ ਸਕਦੀ । ਨਹਿਰੀ 
ਪ੍ਰਬੋਧ ਦੇ ਸਬੋਧ ਵਿਚ ਵੀ ਇਹੀ ਕਿਹਾ ਜਾ ਸਕਦਾ ਹੈ ।'' 
ਰੇਲਵੇ ਦਾ ਮੰਤਵ ਜਿੱਥੇ ਕੱਚੇ ਮਾਲ ਨੂੰ ਬੈਦਰਗਾਹਾਂ ਤੀਕਰ ਪਹੁੰਚਾਉਣਾ ਸੀ, 
ਉੱਥੇ ਇੰਗਲੈਂਡ ਤੋ” ਬਰਾਮਦ ਕੀਤੀਆਂ ਵਸਤੂਆਂ ਨੂੰ ਦੇਸ਼ ਦੀਆਂ ਅੰਦਰਲੀਆਂ 
ਮੰਡੀਆਂ ਤੀਕ ਪਹੁੰਚਾਉਣਾ ਵੀ ਸੀ । ਇਸ ਤੋ” ਇਲਾਵਾ ਰਾਜਨੀਤਕ ਵਿਦਰੋਹ 
ਵਾਲੀਆਂ ਥਾਵਾਂ ਤੇ ਫੌਜਾਂ ਦੀ ਤੇਜ਼ੀ ਨਾਲ ਆਵਾਜਾਈ ਵੀ ਸੀ । ਰੇਲਵੇ ਦਾ ਮਕਸਦ 
ਫੌਜੀ ਅਤੇ ਵਪਾਰਕ ਦੋਨੋ” ਹੀ ਸੀ । 

ਰੇਲਵੇ ਆਪਣੇ ਆਪ ਵਿਚ ਇਕ ਇੰਡਸਟਰੀ ਵੀ ਸੀ, ਜਿਸ ਵਿਚ ਜਿਹਨਾਂ ਲੋਕਾਂ 
ਨੇ ਸਰਮਾਇਆ ਲਾਇਆ ਸੀ, ਉਹਨਾਂ ਨੂੰ 485 ਲੱਖ ਰੁਪਿਆ ਸਾਲਾਨਾ ਵਿਆਜ _ਦਾ 
ਹੀ ਜਾਂਦਾ ਸੀ । 

ਇਹੋ ਹਾਲਤ ਨਹਿਰਾਂ ਦੀ ਸੀ । ਭਾਵੇ” ਨਹਿਰਾਂ ਹਿੰਦੁਸਤਾਨ ਲਈ ਨਵੀ' ਗੱਲ 
ਨਹੀ” ਸਨ । ਦਰਿਆ ਰਾਵੀ ਵਿਚੋ ਹੈਸਲੀ ਨਹਿਰ 1633 ਵਿਚ ਕੱਢੀ ਗਈ ਸੀ । 
ਸਤਾਰ੍ਹਵੀ` ਸਦੀ ਵਿਚ ਹੀ ਸ਼ਾਹ ਜਹਾਨ ਨੇ ਸ਼ਾਹ ਨਹਿਰ ਅਪਰ ਬਾਰੀ ਦੁਆਬ ਵਿਚ 
ਬਣਾਈ ਸੀ । ਫੀਰੋਜ਼ਸ਼ਾਹ ਤੇ ਨਹਿਰ ਪੱਛਮੀ ਉਸ ਤੋ` ਵੀ ਪਹਿਲਾਂ ਦੀਆਂ ਸਨ । 
ਪਰ ਅੰਗਰੇਜ਼ ਸਰਕਾਰ ਇਹ ਜਾਣਦੀ ਸੀ, ਕਿ ਪੰਜਾਬ ਵਿਚ ਸੋਨਾ ਉਗਲਣ ਵਾਲੀ 
ਜ਼ਮੀਨ ਤੋ ਵਲਾਇਤ ਦੀਆਂ ਟੈਕਸਟਾਈਲ ਮਿੱਲਾਂ ਲਈ ਕੱਚੇ ਮਾਲ ਦੀ ਸਪਲਾਈ 
ਵਾਸਤੇ ਇਸ ਜ਼ਮੀਨ ਨੂੰ ਪਾਣੀ ਦੇਣਾ ਜ਼ਰੂਰੀ ਹੈ । 

ਪੰਜਾਬ ਵਿਚ ਨਹਿਰਾਂ ਦਾ ਜਾਲ ਤਾਂ ਵਿਫਾਇਆ ਗਿਆ, ਪਰ ਇਸ ਦਾ ਅਸਹਿ 

ਭਾਰ ਵੀ ਪੰਜਾਬ ਦੇ ਕਿਸਾਨਾਂ ਤੇ ਹੀ ਪਾਇਆ ਗਿਆ । ਇਸ ਤੇ ਲੱਗੇ ਸਰਮਾਏ ਦਾ 
ਵਿਆਜ, ਇਸ ਦੇ ਪ੍ਰਬੋਧ ਤੇ ਇਸ ਨੂੰ ਚਾਲੂ ਰੱਖਣ ਵਾਲੀ ਮਸ਼ੀਨਰੀ, ਇਸ ਦਾ ਸਾਰਾ 
ਬੋਝ ਆਬਿਆਨੇ ਦੀ ਸ਼ਕਲ ਵਿਚ ਕਿਸਾਨਾਂ ਸਿਰ ਪਾਇਆ ਗਿਆ । ਪਾਣੀ ਦੀ ਵੰਡ 
ਵੇਲੇਂ ਵੀ ਜਾਗੀਰਦਾਰਾਂ ਤੇ ਤਕੜੇ ਕਿਸਾਨਾਂ ਦੇ ਮੁਫ਼ਾਦ ਨੂੰ ਤਰਜੀਹ ਦਿੱਤੀ ਗਈ । 
ਮਾੜੇ ਕਿਸਾਨਾਂ ਨੂੰ ਹਮੇਸ਼ਾਂ ਵਿਤਕਰੇ ਦਾ ਸ਼ਿਕਾਰ ਹੋਣਾ ਪਿਆ । ਪਾਣੀ ਦੀ ਵਾਰੀ 
ਅਤੇ ਪਾਣੀ ਵੱਢ ਲੈਣ ਤੋਂ ਅਨੇਕਾਂ ਕਤਲ ਤੇ ਲੜਾਈਆਂ ਹੁੰਦੀਆਂ । ਨਹਿਰਾਂ ਦਾ 
ਅਮਲਾ ਫੈਲਾ, ਮਾੜੇ ਕਿਸਾਨਾਂ ਦੀ ਪਾਣੀ ਦੀ ਵਾਰੀ ਤਕੜੇ ਜਾਗੀਰਦਾਰਾਂ ਨੂੰ ਦੇ 
ਦਿੰਦਾ । ਨਹਿਰਾਂ ਦੀ ਬਣਤਰ ਤੇ ਵੀ ਜੌ ਰਕਮ ਖਰਚ ਕੀਤੀ ਗਈ ਉਸ ਦਾ ਵਿਆਜ 
ਵੀ ਕਰੌੜਾਂ ਰੁਪੈ ਦਿੱਤਾ ਜਾਂਦਾ ਰਿਹਾ । ਇਕ ਸਰਕਾਰੀ ਰਿਪੋਰਟ ਦੇ ਮੁਤਾਬਕ 
1931-32 ਵਿਚ ਨਹਿਰਾਂ ਦਾ ਬਜਟ ਇਵੇਂ” ਸੀ -- 

ਲੱਗਾ ਸਰਮਾਇਆ--33,17,70,723 ਰੁਪੈ, ਆਥਿਆਨਾ--4,00,75,043 
ਰੁਪੈ, ਖਰਚ--1,54,23,490 ਰੁਪੈ, ਮੁਨਾਫਾ--2,46,54,553 ਰੁਪੈ, ਨਿਰਾ ਮੁਨਾਫਾ 
--1,14,81,203 ਰੁਪੈ । 

ਬਾਵਜੂਦ ਮੁਨਾਫੇ ਦੇ ਇਸ ਆਬਿਆਨੇ ਨੂੰ ਕਈ ਵਾਰੀ ਵਧਾਉਣ ਦਾ ਯਤਨ ਵੀ 
ਕੀਤਾ ਗਿਆ । ਇਸ ਦੇ ਇਲਾਵਾ 1907 ਵਿਚ ਨਵਾਂ ਆਬਾਦਕਾਰੀ ਐਕਟ ਬਣਾ ਕੇ 
ਕਿਸਾਨਾਂ ਹੱਥੋਂ ਆਬਾਦ ਕੀਤੀਆਂ ਜ਼ਮੀਨਾਂ ਨੂੰ ਇਹ ਸਰਕਾਰੀ ਮਲਕੀਅਤ ਬਣਾਉਣ 
ਦਾ ਉਪਰਾਲਾ ਵੀ ਕੀਤਾ ਗਿਆ, ਜਿਸ ਦੇ ਫਲਸਰੂਪ ਲਾਲਾ ਲਾਜਪਤ ਰਾਏ ਅਤੇ 
ਸ: ਅਜੀਤ ਸਿੰਘ ਦੀ ਅਗਵਾਈ ਹੇਠ ਬੜੀ ਜ਼ੌਰਦਾਰ ਲਹਿਰ ਚੱਲੀ । ਫੌਜੀਆਂ ਵਲੋ” 
ਵੀ ਦਿਸ ਦੇ ਵਿਰੁਧ ਪ੍ਰੋਟੈਸਟ ਕੀਤਾ ਗਿਆ । 

ਕਮਾਂਡਰ-ਇਨ-ਚੀਫ ਵਲੋਂ” ਜ਼ੋਰ ਦੇਣ ਉੱਤੇ ਸਰਕਾਰ ਨੇ ਇਸ ਨੂੰ ਵਾਪਸ 
ਲਿਆ । 

ਪੰਜਾਬ ਵਿਚ ਅਜੇ ਕਿਸੇ ਵੱਡੀ ਇੰਡਸਟਰੀ ਦਾ ਮੁੱਢ ਨਹੀ” ਸੀ ਬੱਝਿਆ । ਛੋਟੇ 
ਛੋਟੇ ਕਾਰਖਾਨੇ ਜ਼ਰੂਰ ਸਨ । ਆਮ ਮਜ਼ਦੂਰ ਤਬਕੇ ਦੇ ਛੋਟੇ ਮੁਲਾਜ਼ਮਾਂ ਦੀ ਹਾਲਤ 
ਮਾੜੇ ਕਿਸਾਨਾਂ ਵਰਗੀ ਹੀ ਸੀ । ਤਨਖਾਹਾਂ ਬਹੁਤ ਘੁੱਟ ਸਨ । 1919-20 
ਵਿਚ ਆਮ ਕਲਰਕ ਨੂੰ 18 ਤੋ 45 ਰੂਪੈ ਤੀਕਰ, ਪੁਲਿਸ ਦੇ ਸਿਪਾਹੀਆਂ ਨੂੰ 
ਸਾਢੇ ਸੱਤ ਰੁਪੈ, ਤੇ ਮਿੱਲਾਂ ਦੇ ਮਜ਼ਦਰਾਂ ਨੂੰ _8_ਜਾਂ_9 ਰੁਪੈ ਮਹੀਨਾ ਮਿਲਦਾ 

ਤੇ 


ਸੀ । ਪ੍ਰੋਫ਼ੈਸਰ ਨੂੰ 75 ਰੁਪੈ ਤੇ ਪ੍ਰਿੰਸੀਪਲ ਨੂੰ 120 ਰੁਪੈ ਮਹੀਨਾ _ਵੀ ਮਿਲਦਾ 


ਖੇਤੀਬਾੜੀ ਕਰਨ ਵਾਲਿਆਂ ਵਿਚੋ ਬਹੁ-ਗਿਣਤੀ ਜੱਟਾਂ ਦੀ ਸੀ । ਰਾਜਪੂਤ, 
ਪਠਾਣ, ਬਲੋਚ, ਗੱਖੜ, ਅਵਾਣ, ਜੰਜੂਏ, ਗੁੱਜਰ, ਖਰਲ, ਅਰਾਈ', ਕੰਬੋ, ਲੁਬਾਣੇ 
ਸਭ _ਜ਼ਰਾਇਤ-ਪੇਸ਼ਾ ਲੋਕ ਸਨ । ਪਿੰਡਾਂ ਦੇ ਚੂਹੜੇ, ਚਮਾਰ, ਨਾਈ, ਮੌਚੀ, ਜੁਲਾਹੇ, 
ਤੇਲੀ, ਝਿਉਰ, ਛੀ'ਬੇ, ਤਰਖਾਣ, ਲੁਹਾਰ, ਧੋਬੀ ਸਭ ਪਿੰਡਾਂ ਦੀ ਜ਼ਰੱਈ ਆਰਥਕ 
ਪ੍ਰਣਾਲੀ ਨਾਲ ਬੱਝ ਪਏ ਸਨ। 

ਵਪਾਰ ਉੱਤੇ ਪੱਛਮੀ ਪੰਜਾਬ ਵਿਚ ਅਰੌੜੇ ਅਤੇ ਪੂਰਬੀ ਪੰਜਾਬ ਵਿਚ ਬਾਣੀਏ 

ਤੇ ਖੱਤਰੀ, ਮੁਸਲਮਾਨਾਂ ਵਿਚੋ` ਖੋਜੇ ਤੇ ਪਰਾਚੇ ਕਬਜ਼ਾ ਕਰੀ ਬੈਠੇ ਸਨ । ਲੱਗਪਗ 
ਸਾਰਾ ਸ਼ਾਹੂਕਾਰਾ ਇਹਨਾਂ ਦੇ ਹੱਥ ਸੀ । ਅੰਗਰੇਜ਼ਾਂ ਨੇ ਪੰਜਾਬ ਨੂੰ ਜੱਟ ਤੇ ਗ਼ੈਰ ਜੱਟ, 
ਪੇੱਡੂ ਤੇ ਸ਼ਹਿਰੀ, ਮਾਰਸ਼ਲ ਤੇ ਗ਼ੈਰ ਮਾਰਸ਼ਲ ਕੌਮਾਂ ਵਿਚ ਵੰਡਿਆ ਹੌਇਆ ਸੀ । 
ਥੋਹੜੇ ਜਿਹੇ ਜਾਗੀਰਦਾਰਾਂ ਤੇ ਸ਼ਾਹੂਕਾਰਾਂ ਨੂੰ ਛੱਡ ਕੇ ਜਮਨਾ ਤੇ ਸਿੰਧ ਦੇ ਵਿਚਕਾਰ 
ਦੀ ਇਹ ਪਵਿੱਤਰ ਧਰਤੀ ਗਰੀਬੀ ਤੇ ਜਹਾਲਤ ਦੇ ਦੌਰ ਵਿਚ ਦੀ ਲੰਘ ਰਹੀ ਸੀ । 
ਉੱਜ ਹਿੰਦੁਸਤਾਨ ਦੀ ਸਾਲਾਨਾ ਕੌਮੀ ਆਮਦਨ ਵੀ ਤਾਂ 2 ਪੰਡ ਸੀ । ਜਦੋ” ਕਿ 
ਇਸ ਦੇ ਮੁਕਾਬਲੇ ਦੇ ਕਨੇਡਾ ਦੀ ਸਾਲਾਨਾ ਕੌਮੀ ਆਮਦਨ 48 ਪੰਡ ਅਤੇ ਬਰਤਾਨੀਆ 
ਦੀ 42 ਪੰਡ ਸੀ । 

ਪੰਜਾਬ ਅਤੇ ਪਹਿਲੀ ਸੋਸਾਰ ਜੋਗ 


ਪੰਜਾਬ ਵਿਚੋ ਸਿੱਖ ਰਾਜ ਦੇ ਅੰਤ ਉਤੇ ਜੇਤੂ ਅੰਗਰੇਜ਼ ਹਾਕਮ ਕਾਫੀ ਦੇਰ 
ਤੀਕਰ ਇਸ ਦੁਚਿੱਤੀ ਵਿਚ ਪਏ ਰਹੇ ਕਿ ਪੰਜਾਬ ਉਤੇ ਸਿੱਧਾ ਅੰਗਰੇਜ਼ੀ ਰਾਜ ਲਾਗੂ 
ਕਰ ਦਿੱਤਾ ਜਾਏ ਜਾਂ ਇਥੇ ਇਕ ਕਠਪੁਤਲੀ ਦੇਸੀ ਸਰਕਾਰ ਕਾਇਮ ਕਰਕੇ ਆਪਣੇ 
ਲਾਭ ਰਾਖਵੇ ਕਰ ਲਏ ਜਾਣ । ਪੰਜਾਬ ਦਾ ਰੈਜੀਡੈ'ਟ ਸਰ ਹੈਨਗੇ ਲਾਰੰਸ, ਪੰਜਾਬ ਨੂੰ 
ਨਾਲ ਮਿਲਾਉਣ ਦੇ ਵਿਰੁਧ ਸੀ । ਜਦ ਕਿ ਉਸ ਦਾ ਭਰਾ ਜਾਨ ਲਾਰੋਸ, ਸਿੱਧੇ 
ਕੌਟਰੌਲ ਦੇ ਹੱਕ ਵਿਚ ਸੀ । ਕਿਉ ਕਿ ਪੰਜਾਬ ਉਤੇ ਹਮਲੇ ਦੇ ਦੌਰਾਨ, ਉਸ ਦੀ 
ਤੇਜ਼ ਅੱਖ ਨੇ ਪੰਜਾਬ ਦੀ ਉਪਜਾਊ ਸਰ ਜ਼ਮੀਨ ਅਤੇ ਪੰਜਾਬੀ ਲੋਕਾਂ ਦੀ ਲੜਾਕੂ 
ਸਪਿਰਟ ਨੂੰ ਭਾਂਪ ਲਿਆ ਸੀ । ਉਸ ਦੇ ਦਿਮਾਗ ਵਿਚ ਸੀ ਕਿ ਇਕੱਲੇ ਪੰਜਾਬ ਵਿਚ 
ਹੀ ਨਰਮੇ ਤੇ ਕਪਾਹ ਦੀ ਪੈਦਾਵਾਰ ਦੇ ਸਿਰ ਤੇ ਲੰਕਾ ਸ਼ਾਇਰ ਦੀਆਂ ਕਪੜੇ ਦੀਆਂ 
ਮਿੱਲਾਂ ਨੂੰ ਕਿਤਿਉ” ਹੋਰ ਕੱਚਾ ਮਾਲ ਲੈਣ ਦੀ ਲੋੜ ਨਹੀ” 

1849 ਵਿਚ ਪੰਜਾਬ ਅੰਗਰੇਜ਼ੀ ਰਾਜ ਵਿਚ ਮਿਲਾਇਆ ਗਿਆ । ਉਸ ਵੇਲੋਂ 
ਹਿੰਦੁਸਤਾਨ ਦਾ ਗਵਰਨਰ ਜਨਰਲ ਲਾਰਡ ਡਲਹੌਜ਼ੀ ਸੀ । 1850 ਵਿਚ ਪੰਜਾਬ ਦੇ 
ਦੌਰੇ ਸਮੇ 6 ਦਸੈਬਰ ਨੂੰ ਉਸ ਨੇ ਆਪਣੀ ਡਾਇਰੀ ਵਿਚ ਲਿਖਿਆ ਹੈ ਕਿ “ਹਰ ਥਾਂ 
ਮੈਨੂੰ ਅਧਿਕ ਤੌਰ ਤੇ ਉਪਜਾਊ ਜ਼ਮੀਨ ਮਿਲੀ, ਜਿਹੜੀ ਕਿ ਅਜੇ ਬੰਜਰ ਲਗਦੀ ਹੈ, 
ਪਰ ਉੱਸ ਨੂੰ ਸਿਰਫ਼ ਪਾਣੀ ਦੀ ਲੋੜ ਹੈ, ਜਿਹੜਾ ਕਿ ਉਸ ਨੂੰ ਮਹਾਨ ਪੈਦਾਵਾਰੀ 
ਖਿਤਿਆਂ ਵਿਚ ਬਦਲ ਦੇਵੇਗਾ ।'' 

1849 ਤੋ` ਲੈ ਕੇ 1857 ਤਕ ਦਾ ਸਮਾਂ ਪੰਜਾਬ ਵਿਚ ਮਾਨਸਿਕ ਤਬਦੀਲੀ 
ਅਤੇ ਨਵੇ` ਰਾਜਸੀ ਰਿਸ਼ਤਿਆਂ ਦਾ ਸਮਾਂ ਸੀ । ਸਿੱਖ ਜਾਗੀਰਦਾਰ ਸ਼ਰੇਣੀ ਹੌਲੀ ਹੌਲੀ 
ਅੰਗਰੇਜ਼ੀ ਸਰਕਾਰ ਦੀ ਵਫ਼ਾਦਾਰੀ ਤੇ ਚਾਪਲੂਸੀ ਦਾ ਪ੍ਰਗਟਾ ਕਰਕੇ ਆਪਣੀ ਆਰਥਕ 
ਤੇ ਸਮਾਜੀ ਦਿਸ਼ਾ ਨੂੰ ਕਾਇਮ ਰਖਣ ਦਾ ਉਪਰਾਲਾ ਕਰ ਰਹੀ ਸੀ । 1857 ਦੇ 
ਗ਼ਦਰ ਵੇਲੇ ਅੰਗਰੇਜ਼ਾਂ ਨੇ ਸਿੱਖ ਸਰਦਾਰਾਂ ਤੇ _ਰਾਜਿਆਂ ਨੂੰ ਅੰਗਰੇਜ਼ੀ ਸਾਮਰਾਜ ਵੱਲ 
ਆਪਣੀ ਵਫ਼ਾਦਾਰੀ ਨੂੰ ਅਸਲੀ ਰੂਪ ਦਾ ਪ੍ਰਗਟਾ ਕਰਨ ਲਈ ਆਖਿਆ । ਜਿਨ੍ਹਾਂ ਨੇ 
ਅੰਗਰੇਜ਼ ਸਰਕਾਰ ਦੀ ਪੂਰੀ ਮਦਦ ਕੀਤੀ ਅਤੇ ਅੰਗਰੇਜ਼ਾਂ ਦੇ ਦਿੱਲੀ ਅਤੇ ਲਖਨਊ 


21 


5।। 53000 8000 50101 4। ੬099 


੧(81101815॥0੫੧)600118.60।। 


ਦੇ ਕਬਜ਼ੇ ਵਿਚ ਪੂਰਾ ਸਾਥ ਦਿੱਤਾ । ਜਿਵੇ” ਕਿ ਸਰ ਸੁੰਦਰ ਸਿੰਘ ਮਜੀਠੀਏ ਦਾ 
ਪਿਓ ਰਾਜਾ ਸੂਰਤ ਸਿੰਘ, ਗ਼ਦਰ ਵੇਲੋਂ ਬਨਾਰਸ ਵਿਖੇ 37ਵੀ” ਨੇਟਿਵ ਇਨਫ਼ੈ'ਟਰੀ 
ਵਿਚ ਸ਼ਾਮਲ ਹੋ ਕੇ ਅੰਗਰੇਜ਼ਾਂ ਵਲੋ” ਲੜਿਆ, ਹਮਲੇਂ ਵੇਲੇ ਜ਼ਖ਼ਮੀ ਹੋਇਆ । 
4800 ਰੁਪਿਆ ਸਾਲਾਨਾ ਪੈਨਸ਼ਨ ਅਤੇ ਯੂ. ਪੀ. ਦੇ ਜ਼ਿਲ੍ਹਾ ਗੋਰਖਪੁਰ ਵਿਚ ਜਾਗੀਰ 
ਮਿਲੀ । 1875 ਵਿਚ ਮਜਿਸਟਰੰਟ ਬਣਿਆ ਅਤੇ 'ਕੌਪੋਂਨੀਅਨਸ਼ਿਪ ਆਫ਼ ਦੀ ਸਟਾਰ 
ਆਫ਼ ਇੰਡੀਆ`__ਦਾ ਖ਼ਿਤਾਬ ਹਾਸਲ _ਕੀਤਾ । ਇਸ ਖਾਨਦਾਨ ਦੀਆਂ ਜਾਗੀਰਾਂ, 
ਖ਼ਿਤਾਬਾਂ ਅਤੇ ਵਫ਼ਾਦਾਰੀ ਦੇ ਕਾਰਨਾਮਿਆਂ ਵਿਚ ਲਗਾਤਾਰ ਵਾਧਾ ਹੁੰਦਾ ਗਿਆ । 

ਇਵੇ” ਹੀ ਰਾਜਾਸਾਂਸੀ ਦੇ ਜਾਗੀਰਦਾਰ ਸੂਮੁਸ਼ੋਰ ਸਿੰਘ ਸੰਧਾਵਾਲੀਏ ਨੂੰ ਜਿਸ ਨੇ 
ਸਿੱਖ ਰਾਜ ਦੇ ਅੰਤਲੇ ਦਿਨਾਂ ਵਿਚ ਹੀ ਅੰਗਰੇਜ਼ੀ ਸਰਕਾਰ ਨਾਲ ਅੰਦਰੋ'-ਅੰਦਰੀ” 
ਗਾਂਢਾ-ਸਾਂਢਾ ਕਰ ਲਿਆ ਸੀ ਅਤੇ ਜਿਸ ਨੂੰ ਪੰਜਾਬ ਦੇ ਮਿਲਣ ਉਤੇ ਅੰਗਰੇਜ਼ਾਂ ਨੇ 
40250 ਦੀ ਜ਼ਾਤੀ ਜਾਗੀਰ ਅਤੇ 30250 ਦੀ ਸਰਵਿਸ ਜਾਗੀਰ ਦਿੱਤੀ ਸੀ । 
ਜੋ ਗਦਰ ਵੇਲੇ 1857 ਵਿਚ 125 ਘੋੜ ਸੁਆਰਾਂ ਦੀ ਇਕ ਕੌਪਨੀ ਬਣਾਕੇ ਅੰਗਰੇਜ਼ਾਂ 
ਦੀ ਮਦਦ ਲਈ ਗਿਆ, ਜਿਸ ਨੂੰ ਕਿ ਹਡਸਨ ਹਾਰਸ ਦਾ ਹਿੱਸਾ ਬਣਾਇਆ ਗਿਆ 
ਜੋ ਬਾਅਦ ਵਿਚ ਦਸਵੀ` ਬੈਗਾਲ ਲਾਂਸਰਜ਼ ਬਣੀ । 

ਇਵੇਂ ਹੋਰ ਸਿੱਖ ਜਾਗੀਰਦਾਰਾਂ ਨੇ ਅੰਗਰੇਜ਼ੀ ਗ਼ੁਲਾਮੀ ਨੂੰ ਪੂਰੀ ਤਰ੍ਹਾਂ ਕਬੂਲ 
ਕਰ ਲਿਆ । ਪੰਜਾਬ ਦੀ ਸਿੱਖ ਕਿਸਾਨੀ ਤੇ ਹੋਰ ਹੇਠਲੀ ਸ਼ਰੇਣੀ, ਜਿਹੜੀ ਕਿ ਦੇਸ਼ ਨੂੰ 
ਪਿਆਰ ਕਰਦੀ ਸੀ, ਜਿਸ ਨੂੰ ਪੰਜਾਬ ਵਿਚੋ ਆਪਣੇ ਰਾਜ ਦੇ ਖੋਹੇ ਜਾਣ ਦਾ ਗ਼ਮ 
ਸੀ, ਕਿਸੇ ਠੋਸ ਰੂਪ ਵਿਚ ਜਥੇਬੈਦ ਨਹੀ” ਸੀ । ਨਾਮਧਾਰੀ ਕੂਕਾ ਲਹਿਰ, ਜੌ ਇਨ੍ਹਾਂ 
ਭਾਵਾਂ ਦੇ ਪ੍ਰਗਟਾ ਲਈ ਪੈਦਾ ਹੋਈ, ਕਾਫ਼ੀ ਦੇਰ ਪਿਛੋ ਜਾ ਕੇ ਆਪਣੇ ਯਤਨਾਂ ਦੀ 
ਪ੍ਰਦਰਸ਼ਨੀ ਕਰ ਸਕੀ । 

ਪਰ 1857 ਦੇ ਗ਼ਦਰ ਪਿਛੋ” ਅੰਗਰੇਜ਼ ਇਹ ਜਾਣਨ ਲਗ ਪਏ ਸਨ -- ''ਅਸੀ' 
ਇਸ ਗੱਲ ਨੂੰ ਪਹਿਲਾਂ ਹੀ ਨੋਟ ਕਰ ਲਿਆ ਹੈ ਕਿ ਦੂਜੀ ਸਿੱਖ ਜੈਗ ਦੇ ਅੰਤ ਦੇ 
ਦਸਾਂ ਸਾਲਾਂ ਤੋ” ਵੀ ਘਟ ਅਰਸੇ ਵਿਚ ਬ੍ਰਿਟਿਸ਼ ਅਤੇ ਪੰਜਾਬੀਆਂ ਨੇ ਰਲ ਕੇ 
ਹਿੰਦੁਸਤਾਨ ਨੂੰ ਗ਼ਦਰ ਤੋ ਬਚਾ ਲਿਆ ਹੈ । ਉਦੋ” ਤੋ” ਲੈ ਕੇ ਹੁਣ ਤਕ ਹਿੰਦੁਸਤਾਨ 
(ਭਾਵ ਅੰਗਰੇਜ਼ੀ ਸਰਕਾਰ) ਸਭ ਤੋ ਵਧੇਰੇ ਆਪਣੀ ਲੜਾਕੂ ਸ਼ਕਤੀ ਦੇ ਵਡੇ ਭਾਗ 
ਲਈ ਪੰਜਾਬ ਵਲ ਤੱਕਦਾ ਹੈ ।' 

ਪਹਿਲੀ ਸੋਸਾਰ ਲੜਾਈ ਵੇਲੋਂ ਦਾ ਸਾਂਝਾ ਪੰਜਾਬ ਅੱਜ ਦੇ ਟੋਟੇ ਹੋ ਚੁਕੇ ਪੰਜਾਬ 
ਨਾਲੋ” ਕਿਤੇ ਵਿਸ਼ਾਲ ਸੀ । ਇਸ ਦੀ ਵਸੋ` ਉਦੋ“ 2 ਕਰੋੜ 23 ਲੱਖ 23 ਹਜ਼ਾਰ 
ਸੀ, ਜੋ ਸਾਰੇ ਬਰਤਾਨੀਆਂ ਦੀ ਆਬਾਦੀ ਦਾ 3/4 ਹਿੱਸਾ ਬਣਦੀ ਸੀ । ਇਹੁ 
ਪੰਜਾਬ ਇਕ ਲੱਖ 35 ਹਜ਼ਾਰ 773 ਮੁਰੱਥਾ ਮੀਲ ਵਿਚ ਫੈਲਿਆ ਹੋਇਆ ਸੀ । 
ਉਦੋ” ਪੰਜਾਬ ਦੀਆਂ ਪੰਜ _ਕਮਿਸ਼ਨਰੀਆਂ ਹੁੰਦੀਆਂ ਸਨ, ਜਿਨ੍ਹਾਂ ਵਿਚ 29 ਜ਼ਿਲੇ 
ਸਨ । ਇਸ ਤੋ ਬਿਨਾ 43 ਰਿਆਸਤਾਂ ਸਨ, ਜਿਨ੍ਹਾਂ ਵਿਚੋ 28 ਪਹਾੜੀ ਰਿਆਸਤਾਂ 
ਤਾਂ ਸ਼ਿਮਲੇ ਦੀ ਪਹਾੜੀ ਰੇਂਜ ਵਿਚ ਹੀ ਸਨ ਅਤੇ ਜੋ ਸ਼ਿਮਲੇ ਦੇ ਡੀ. ਸੀ. ਅਧੀਨ ਹੀ 
ਸਨ । ਬਾਕੀ ਰਿਆਸਤਾਂ ਦਾ ਸੋਬੈਧ ਪੁਲੀਟੀਕਲ ਏਜੌਟ ਜਾਂ ਰੈਜ਼ੀਡੇਂ ਟ ਨਾ 

ਹੂੰਦਾ ਸੀ । 

ਪੰਜਾਬ ਦੀ ਬਹੁਤੀ ਵਸੋਂ ਪਿੰਡਾਂ ਵਿਚ ਵਸਦੀ ਸੀ । ਪਿੰਡਾਂ ਦੀ ਗਿਣਤੀ 
44400 ਸੂ । ਜਦ ਕਿ ਵੀਹ ਹਜ਼ਾਰ ਤੋ ਉਤੇ ਦੀ ਆਬਾਦੀ ਦੇ 22 ਸ਼ਹਿਰ ਸਨ । 
ਹੁਰ ਦਸਾਂ ਵਿਚੋ” 9 ਪਿੰਡਾਂ ਵਿਚ ਵਸਦੇ ਸਨ_ ਤੇ ਇਕ ਸ਼ਹਿਰਾਂ ਵਿਚ । ਪਿੰਡਾਂ ਵਿਚ 
ਵੀ ਹਰ ਦੂਸਾਂ_ਪਿਛੇਂ 6 ਖੇਤੀ _ਬਾੜੀ ਤੇ _ਨਿਰਭਰ_ਕੁਰੁਦੇ ਸ੍ਰਨ ਅਤੇ ਚਾਰ ਪੇਂਡੂ 
ਦੁਸਤਕਾਰੀਆਂ_ਜਾਂ_ਖੋਤ ਮਜ਼ਦੂਰੀ ਤੇ । 13 ਆਦਮੀਆਂ ਤੇ 11 ਇਸਤਰੀਆਂ ਦਾ 
ਤਨਾਸਬ_ਸੀ, ਜਿਸ ਦੇ ਫਲਸਰੂਪ ਇਸਤਰੀਆਂ _ਦੀ_ਘਾਟ ਤੇ _ਛੜਿਆਂ ਦੀ 


ਘ<੬ 


ਅਧਿਕਤਾ ਸੀ । ਸਾਰੇ ਪੰਜਾਬ ਵਿਚ ਸਿਰਫ਼ 6 ਫੀਸਦੀ ਲੌਕ ਪੜੋ ਲਿਖੋ ਸਨ । ੮" “ 


ਬਾਕੀ ਪੰਜਾਬ ਦੀ ਵਸੋ ਅਨਪੜ੍ਹ ਸੀ । ਪੰਜਾਬ ਵਿਚ ਉਦੋ“ ਲਗਭਗ 40 ਲੱਖ ਬੰਦੇ 
ਫ਼ੌਜੀ ਉਮਰ ਦੇ ਸਨ । 

ਨਹਿਰੀ ਆਬਾਦੀਆਂ ਦੇ ਵਧਣ ਨਾਲ ਪੰਜਾਬੀਆਂ ਤੇ ਫ਼ੌਜੀਆਂ ਦੇ ਸੋਬੈਧ ਹੋਰ ਵੀ 
ਵਧੇਰੇ ਜੁੜੇ । ਇਕ ਸਰਕਾਰੀ ਰਿਪੋਰਟ ਦੇ ਮੁਤਾਬਿਕ ਕਈ ਆਬਾਦਕਾਰਾਂ ਨੂੰ ਉਥੇ 
ਇਸ ਸ਼ਰਤ ਤੇ ਜ਼ਮੀਨ ਦਿੱਤੀ ਗਈ ਕਿ ਉਹ ਰਸਾਲੇ ਤੇ ਆਵਾਜਾਈ ਲਈ ਘੋੜੇ 
ਪਾਲਣ । ਫ਼ੌਜੀ ਨਿਗਰਾਨੀ ਹੇਠ ਰਸਾਲੇ ਵਾਲੀਆਂ ਰਜਮੈ'ਟਾਂ ਦੇ ਫਾਰਮ ਵੀ ਸਨ । 
ਕਾਲੌਨੀਆਂ ਵਿਚ ਕਈ ਥਾਈ” ਬਿਲਕੁਲ ਫ਼ੌਜੀ ਵਾਤਾਵਰਨ ਸੀ, ਜਿਥੇ ਬਿਗਲ 
ਵੱਜਣ ਨਾਲ ਸਾਰਾ ਕੌਮ ਸ਼ੁਰੂ ਹੁੰਦਾ ਸੀ । 

ਇਸ ਮਾਹੌਲ ਤੋ` ਬਿਨਾ ਜਿਹੜਾ ਕਿ ਪੰਜਾਬ ਦੇ ਹਾਕਮਾਂ ਵਲੋ ਆਪਣੇ ਹਿੱਤਾਂ 
ਦੀ ਰਖਿਆ ਲਈ ਉਤਪਨ ਕੀਤਾ ਜਾ ਰਿਹਾ ਸੀ, ਪੰਜਾਬ ਦੀ ਆਪਣੀ ਆਰਥਿਕ 
ਦਿਸ਼ਾ ਵੀ ਇਸ ਪ੍ਰਕਾਰ ਦੀ ਸੀ ਕਿ ਪੰਜਾਬ ਜਿਹੜਾ ਕਿ ਬਹੁਤਾ ਖੇਤੀਬਾੜੀ ਦੇ 
ਸਿਰ ਤੇ ਨਿਰਭਰ ਕਰਦਾ ਸੀ, ਇਸ ਦੀ ਜ਼ਮੀਨੀ ਵੰਡ ਤੇ ਪੈਦਾਵਾਰੀ ਢੰਗ ਇਸ 
ਪ੍ਰਕਾਰ ਦੇ ਸਨ ਕਿ ਉਹ ਬਹੁ ਗਿਣਤੀ ਨੂੰ ਪਾਲਣ ਤੋ ਅਸਮਰਥ ਸਨ । 


1878-79 ਦੀ ਪੁੰਜਾਬ ਕਾਲ ਕਮੀਸ਼ਨ ਦੀ ਰਿਪੋਰਟ ਦੇ ਮੁਤਾਬਿਕ ਪੰਜਾਬ ਦੇ ..- 


83 ਫੀਸਦੀ ਜੱਟ ਕਰਜ਼ੇ ਹੇਠ ਸਨ ਅਤੇ 45 ਫੀਸਦੀ ਜ਼ਮੀਨ ਗਹਿਣੇ ਸੀ । 463 ਰੁਪਏ 
ਅੰਸਤਨ ਫੀ ਜੱਟ ਕਰਜ਼ਾ ਸੀ । ਸਾਰੇ ਪੰਜਾਬ ਦੇ ਜੱਟਾਂ ਸਿਰ ਕੁਲ 75 ਕਰੋੜ ਰੁਪਿਆ 
ਕਰਜ਼ਾ ਸੀ । ਖੇਤ ਮਜ਼ਦੂਰਾਂ ਤੇ ਮੁਜਾਰਿਆਂ ਸਿਰ ਇਸ ਤੋ` ਵੱਖਰਾ ਸੀ । ਮਾਮਲੇ ਤੋ 
ਤਿੰਨ ਗੁਣਾਂ ਵਧ, ਲਗਭਗ ਤੇਰ੍ਹਾਂ ਕਰੋੜ ਰੁਪਿਆ ਹਰ ਸਿਆਲ ਵਿਆਜ ਦਾ ਹੀ 
ਜਾਂਦਾ ਸੀ । ਸ਼ਾਹ ਬਿਨਾ ਪੱਤ ਰਖਣੀ ਮੁਸ਼ਕਲ ਹੋ ਗਈ ਸੀ । 

58 ਫੀਸਦੀ ਪੰਜਾਬੀ ਜੱਟਾਂ ਕੌਲ ਪੰਜ ਏਕੜ ਤੋ” ਘਟ ਜ਼ਮੀਨ ਸੀ, ਜਿਨ੍ਹਾਂ ਨੂੰ 
ਵਾਹੁਣ ਵਾਲੇ 51 ਫੀਸਦੀ ਲੋਕ ਮੁਜਾਰੇ ਸਨ । 

ਥੋੜ੍ਹੀ ਜ਼ਮੀਨ ਵਾਲੇ ਅਤੇ ਬੇ-ਜ਼ਮੀਨੇ ਲੋਕਾਂ ਕੌਲ ਖੌਤੀ ਬਾੜੀ ਕਰਨ ਤੋ” ਬਿਨਾ 
ਹੋਰ ਕੋਈ ਧੈਦਾ ਨਹੀ” ਸੀ । ਪੰਜਾਬ ਵਿਚ ਸਨਅਤੀ ਵਿਕਾਸ ਨੂੰ ਜਾਣ ਬੁਝ ਕੇ ਰੋਕਿਆ 
ਜਾ ਰਿਹਾ ਸੀ ਤਾਕਿ ਪੰਜਾਬੀਆਂ ਕੌਲ ਰੁਜ਼ਗਾਰ ਵਾਸਤੇ ਭਰਤੀ ਤੋ" ਬਿਨਾ ਹੋਰ ਕੋਈ 
ਚਾਰਾ ਨਾ ਰਹੇ । 

ਇਕ ਸਰਕਾਰੀ ਰਿਪੋਰਟ ਦੇ ਮੁਤਾਬਿਕ ''ਪਹਾੜੀ ਇਲਾਕੇ ਵਿਚ ਵਾਹੀ ਹੇਠ 

ਜ਼ਮੀਨ ਬੜੀ ਘੱਟ ਹੈ ਅਤੇ ਖੋਤੀ ਬਾੜੀ ਲਈ ਲੌੜੀਦੇ ਆਦਮੀ ਪੂਰੇ ਕਰਨ ਤੋ 
ਪਿਛੋ” ਕਾਫੀ ਆਦਮੀ ਵਿਹਲੋ ਹੁੰਦੇ ਹਨ । ਆਦਮੀ ਸੁਭਾਵਕ ਤੌਰ ਤੇ ਸਖਤ ਹਨ 
ਅਤੇ ਸੂਬੇ ਦੇ ਇਸ ਹਿੱਸੇ ਵਿਚ ਤੀਵੀਆਂ_ਦੀ_ਬੜੀ_ਘਾਟ ਹੈ । ਇਸ ਲਈ ਉਨ੍ਹਾਂ 
ਲਈ ਕੌਈ ਔਸੀ ਜਕੜ ਨਹੀ ਜੋ ਘਰ ਨਾਲ ਬੈਨ੍ਹ ਸਕੇ । ਇਸ ਲਈ ਇਹੀ ਆਸ 
ਰੱਖੀ ਗਈ ਕਿ ਕਾਂਗੜਾ, ਰਾਵਲਪਿੰਡੀ ਅਤੇ ਜਿਹਲਮ ਦੇ ਪਹਾੜੀ ਇਲਾਕੇ ਦੇ ਲੋਕ 
ਭਾਰੀ ਗਿਣਤੀ ਵਿਚ ਆਪਣਾ ਨਾਮਾ ਲਿਖਾਉਣ ਲਈ ਤਿਆਰ ਰਹਿੰਦੇ ਸਨ । 
ਪਹਾੜੀ ਇਲਾਕੇ ਤੋ ਬਿਨਾਂ, ਪਹਾੜ ਦਿਆਂ ਪੈਰਾਂ ਅਤੇ ਗੋਗਾ ਤੇ ਸਿੰਧ ਦੇ 
ਮੈਦਾਨੀ ਇਲਾਕੇ ਵਿਚ ਵੀ ਭਾਵੇ” ਜ਼ਮੀਨ ਕੁਝ ਵਧੇਰੇ ਸੀ ਪਰ ਪੈਰਾਂ ਅਤੇ ਹੋਰ ਕੌਮਾਂ 
ਦੀ ਘਾਟ ਸੀ । ਸੁੱਖਾਂ ਦਾ ਪੱਧਰ ਪਹਾੜੀ ਇਲਾਕੇ ਨਾਲੋ” ਬਹੁਤ ਉੱਚਾ ਸੀ । ਇਸ 
ਲਈ ਇਥੇ ਵੀ ਕਈ ਆਦਮੀ ਸਦਾ ਹੀ ਤਿਆਰ ਰਹਿੰਦੇ ਸਨ ਕਿ ਘਰ ਤੋ” ਦੂਰ ਦੀ 
ਨੌਕਰੀ ਲੈ ਕੇ ਵੀ ਪਰਿਵਾਰ ਦੀ ਆਮਦਨ ਵਿਚ ਵਾਧਾ ਕਰਨ । ਫ਼ੌਜ ਅਜਿਹੇ 
ਆਦਮੀਆਂ ਦਾ ਸੁਆਗਤ ਕਰਦੀ ਸੀ । 
ਲੋਕਾਂ ਕੋਲ ਦੋ ਹੀ ਰਾਹ ਸਨ ਕਿ ਜਾਂ ਤਾਂ ਉਹ ਪ੍ਰਦੇਸਾਂ ਨੂੰ ਨਿਕਲ ਜਾਣ ਜਾਂ 
ਫ਼ੌਜੀ ਗਿਣਤੀ ਵਿਚ ਵਾਧਾ ਕਰਨ । ਗਨ ਅਨ 
ਪੰਜਾਬ ਦੀ ਆਮਦਨ ਦਾ ਵੱਡਾ ਵਸੀਲਾ ਮਨੀਆਰਡਰਾਂ ਦੀ ਰਕਮ ਸੀ । 
ਇਹ ਵੇਖਣ ਵਿਚ ਆਇਆ ਹੈ ਕਿ ਫ਼ੌਜ ਵਿਚ ਵਧੇਰੇ ਗਿਣਤੀ ਪਿੰਡਾਂ ਤੇ ਉਨ੍ਹਾਂ 
ਇਲਾਕਿਆਂ ਦੀ ਸੀ, ਜੋ ਆਰਥਕ ਤੌਰ ਤੇ ਵਧੇਰੇ ਪਛੜੇ ਹੋਏ ਸਨ । ਸ਼ਹਿਰੀ 
ਇਲਾਕਿਆਂ ਜਾਂ ਪੜ੍ਹੇ ਲਿਖੋ ਲੋਕਾਂ ਵਿਚ ਫ਼ੌਜ ਵਿਚ ਕੋਈ ਵਧੇਰੇ ਕਸ਼ਸ਼ ਨਹੀ” ਸੀ । 
ਲੋ ਕਿਉਂਕਿ 1917 ਤੀਕਰ ਫ਼ੌਜ ਵਿਚ ਕੋਈ ਕਮੀਸ਼ਨ ਨਹੀ ਸੀ ਦਿੱਤਾ ਜਾਂਦਾ । 
5 ਅਗਸਤ 1917 ਨੂੰ ਕਿੰਗ ਐਮਪਰਰ ਪਹਿਲੀ ਵਾਰੀ ਖ਼ੁਸ਼ ਹੋਏ ਅਤੇ ਨੌਆਂ 
ਇੰਡੀਅਨ ਅਫ਼ਸਰਾਂ ਨੂੰ ਕਿੰਗ ਕਮੀਸ਼ਨ _ਮਿਲਿਆ`। ਉਹ ਵੀ ਇਸ ਲਈ ਕਿ ਹਿੰਦ 
ਵਿਚਲੀਆਂ ਫ਼ੌਜਾਂ ਦੇ ਕਮਾਂਡਰ ਇਨ ਚੀਫ਼ ਨੇ ਇਸ ਲਈ ਬਹੁਤ ਦਬਾਓ ਪਾਇਆ ਕਿ 
ਹਿੰਦੁਸਤਾਨੀ ਜੁਆਨਾਂ ਵਾਸਤੇ ਕਿੰਗ ਕਮੀਸ਼ਨ ਨੂੰ ਹੋਰ ਸਮੇ” ਲਈ ਰੋਕੀ ਰਖਣਾ 
ਸੈਭਵ ਨਹੀ” । 
ਜੰਗ ਤੋ" ਪਹਿਲਾਂ ਪੰਜਾਬ ਦੀ ਆਰਥਿਕ ਹਾਲਤ ਬੜੀ ਮੰਦੀ ਸੀ । ਪੰਜਾਬ ਦੀ 
ਊ ਅੰਸਤ ਆਮਦਨ 30 ਰੁਪਏ ਸਾਲਾਨਾ ਸੀ । ਜ਼ਮੀਨ ਦੀ ਉਪਜ ਦੇ ਭਾਅ ਸਸਤੇ ਹੋਣ 
ਕਰ ਕੇ ਜੱਟਾਂ ਦੀ ਹਾਲਤ `ਨਿੱਘਰ ਰਹੀ ਸੀ । ਇਸ ਦਾ ਅਸਰ ਵਿਉਪਾਰ ਤੇ ਵੀ 
ਪੈ ਰਿਹਾ ਸੀ । ਪੰਜਾਬ ਇਕ ਅਜਿਹੇ ਮਾਲੀ ਸੈਕਟ ਵਿਚ ਦੀ ਲੰਘ ਰਿਹਾ ਸੀ 
ਜਦੋ ਕਈ ਬੈਕ ਫੇਲ੍ਹ ਹੋ ਰਹੇ ਸਨ ਅਤੇ ਉਹਨਾਂ ਤੇ ਨਿਰਭਰ ਜਾਇੰਟ ਸਟਾਕ 
ਕੌਪਨੀਆਂ ਦਾ ਕਾਰੋਬਾਰ ਤਬਾਹ ਹੋ ਰਿਹਾ ਸੀ । 
ਇਹ ਇਕ ਮਹੱਤਵ ਪੂਰਨ ਕਾਰਨ ਸੀ, ਜਿਸ ਕਰ ਕੇ ਸਰਕਾਰ ਨੂੰ ਜੈਗ ਦੇ 
ਮੁੱਢਲੇ ਦਿਨਾਂ ਵਿਚ ਫ਼ੌਜਾਂ ਵਿਚ ਰੰਗਰੂਟ ਭਰਤੀ ਕਰਨ ਲਈ ਕੌਈ ਵਧੇਰੇ ਮੁਸ਼ਕਿਲ 
ਨਹੀ ਆਈ । ਇਕੱਲੇ ਪੰਜਾਬ ਵਿਚੋ 395492 ਫ਼ੌਜਾਂ _ਵਹਿਚ ਭਰਤੀ ਕੀਤੇ ਗਏ ਅਤੇ 
ਲਗਭਗ ਦੋ ਕਰੋੜ ਰੁਪਿਆ ਵਾਰ ਫੌਡ ਉਗਰਾਹਿਆ _ ਗਿਆ । ਗਿਆਰਾਂ ਕਰੋੜ 
ਗਾ ਨ, ਗਾ ਆ ਗਾ ਲਅਲ 

ਰੁਪਿਆ ਜੰਗੀ ਕਰਜ਼ਾ ਇਕੱਠਾ _ਕੀਤਾ_ ਗਿਆ । ਭਰਤੀ ਕੀਤੇ ਗਿਆਂ ਵਿਚੋ 51.4 
ਫੀਸਦੀ ਮੁਸਲਮਾਨ, 22.6 ਫੀਸਦੀ _ ਹਿੰਦੂ ਅਤੇ 26 ਫੀਸਦੀ_ਸਿੱਖ ਸਨ । ਉਦੋ 


ਸਿੱਖਾਂ ਦੀ ਵਸੋ ਪੰਜਾਬ ਵਿਚ 12 ਫੀਸਦੀ ਸੀ, ਹਿੰਦੂਆਂ ਦੀ 36 ਫੀਸਦੀ ਅਤੇ :““ 
ਮੁਸਲਮਾਨਾਂ ਦੀ 51 ਫੀਸਦੀ । ਜਾ, 

ਭਾਰਤ ਤੇ ਕਾਬਜ਼ ਅੰਗਰੇਜ਼ੀ ਸਰਕਾਰ ਪੰਜਾਬ ਦੀ ਫ਼ੌਜੀ ਅਹਿਮੀਅਤ ਨੂੰ ਪੂਰੀ 
ਤਰ੍ਹਾਂ ਸਮਝਦੀ ਸੀ । ਇਸ ਲਈ ਇਥੇ ਸਦਾ ਹੀ ਅਜਿਹਾ ਲੈਫ਼ਟੀਨੈਂਟ ਗਵਰਨਰ 
ਮੁਕਰਰ ਕੀਤਾ ਜਾਂਦਾ ਰਿਹਾ, ਜਿਹੜਾ ਪੰਜਾਬ ਵਿਚ ਕਿਸੇ ਕਿਸਮ ਦੀ ਵੀ ਸਿਆਸੀ 
ਲਹਿਰ ਨਾ ਉਤਪਨ ਹੋਣ ਦੇਵੇ । ਸਰ ਡੈਨਜਿਲ ਇਬਟਸਨ ਅਤੇ ਜੰਗ ਦੇ ਦੌਰਾਨ ਸਰ 
ਮਾਈਕਲ ਉਡਵਾਇਰ ਦੇ ਨਾਮ ਇਸ ਸੰਬੋਧ ਵਿਚ ਵਰਨਣਯੋਗ ਹਨ । 

ਸਰ ਮਾਈਕਲ ਉਡਵਾਇਰ ਨੇ ਸਾਰੇ ਪੰਜਾਬ ਵਿਚ ਫ਼ੌਜੀ ਭਰਤੀ ਦਾ ਐਸਾ 
ਮਾਹੌਲ ਬਣਾ ਦਿੱਤਾ ਸੀ, ਜਿਵੇ ਪਹਿਲੀ ਜੈਗ ਸਿਰਫ਼ ਪੰਜਾਬ ਨੇ ਹੀ ਲੜਨੀ ਹੈ । 

ਭਰਤੀ ਹੋਣ ਵਾਲਿਆਂ ਵਿਚ ਜ਼ਿਲਾ ਜਲੰਧਰ ਦੇ ਮਹਿਤੋਂ', ਜ਼ਿਲਾ ਜਿਹਲਮ ਦੇ 
ਗਖੜ ਅਤੇ ਜ਼ਿਲਾ ਰਾਵਲਪਿੰਡੀ ਦੇ ਸਟੀ, 90 ਫੀਸਦੀ ਫੌਜ ਵਿਚ ਸਨ । ਜ਼ਿਲਾ 
ਗੁਰਦਾਸਪੁਰ ਤੇ ਜ਼ਿਲਾ ਗੁਜਰਾਤ ਦੇ ਲੁਬਾਣੇ 70 ਫੀਸਦੀ, ਜ਼ਿਲਾ ਰਾਵਲਪਿੰਡੀ ਦੇ 
ਖੇਤਵਾਲ ਧਨਿਆਲ, ਜ਼ਿਲਾ ਹੁਸ਼ਿਆਰਪੁਰ ਦੇ ਹਿੰਦੂ ਰਾਜਪੂਤ, ਜ਼ਿਲਾ ਗੁਜਰਾਂਵਾਲੇਂ ਦੇ 
ਅਵਾਸ, ਜ਼ਿਲਾ ਮੀਆਂਵਾਲੀ ਦੇ ਭੰਗੀ ਖੇਲ ਦੇ- 50 ਫੀਸਦੀ, ਜ਼ਿਲਾ ਲੁਧਿਆਣਾ, 
ਅੰਮਿ੍‌ਤਸਰ ਅਤੇ ਸ਼ਾਹਪੁਰ ਦੇ ਸਿੱਖ ਜੱਟ, ਜੰਜੂਏ, ਟਿਵਾਣੇ, ਮੁਸਲਮਾਨ ਜੱਟ, ਸੈਣੀ, 
ਅਹੀਰ ਅਤੇ ਰਾਜਪੂਤ 30 ਫੀਸਦੀ, ਜ਼ਿਲਾ ਰਵਾਲਪਿੰਡੀ ਤੇ ਗੁਜਰਾਤ ਦੇ ਗੁਜਰ 
ਅਤੇ ਜ਼ਿਲਾ ਰੋਹਤਕ ਦੇ ਜਾਟਾਂ ਦੀ ਗਿਣਤੀ 20 ਫੀਸਦੀ ਸੀ । ਇਸ ਤੋਂ” ਬਿਨਾਂ 
ਅਰਾਈ', ਬਾਓਰੀਏ, ਵਿਸ਼ਨੋਈ, ਮੋਓ, ਕੌਬੋਂ, ਡੌਗਰੇਂ, ਮਜ੍ਹਬੀ ਸਿੱਖ ਆਦਿ ਵੀ ਇਨ੍ਹਾਂ 
ਫ਼ੌਜਾਂ ਦੇ ਲੜਾਕੇ ਅਤੇ ਅਲੜਾਕੇ ਦਸਤਿਆਂ ਵਿਚ ਸ਼ਾਮਲ ਸਨ । 

ਅੰਗਰੇਜ਼ੀ ਸਰਕਾਰ ਮਾਈ ਬਾਪ ਨੂੰ ਖ਼ੁਸ਼ ਕਰਨ ਵਾਸਤੇ ਕਈ ਹਿੰਦੁਸਤਾਨੀ 
ਅੰਗਰੇਜ਼ੀ ਅਫਸਰਾਂ ਤੋ` ਵੀ ਵਧ ਕਾਹਲੇ ਸਨ, ਜਿਵੇ` ਸਰਦਾਰ ਬਹਾਦਰ ਬੂਟਾ ਸਿੰਘ ਨੇ 
ਆਪਣੇ ਪਿਛਲਗਾਂ ਦੀ ਭਰਤੀ ਲਈ ਏਜੋਸੀ ਖੋਲ੍ਹ । ਮੁਸਲਮਾਨਾਂ ਵਿਚੋ” ਵੱਡੇ ਵੱਡੇ 
ਜਾਗੀਰਦਾਰਾਂ, ਸਰ ਉਮਰ ਹਿਆਤ ਖਾਂ ਟਿਵਾਣਾ, ਨਵਾਬ ਸਰ ਖ਼ੁਦਾ ਬਖ਼ਸ਼, ਨਵਾਬ 
ਗੁਲਾਮ ਮੁਹੈਮਦ ਖਾਂ ਘੇਬਾ, ਮਲਕ ਮੁਹੈਮਦ ਅਮੀਨ ਖਾਂ ਅਵਾਵ, ਸਈਅਦ ਸਰ 
ਮਹਿਦੀ ਸ਼ਾਹ, ਨਵਾਬ ਫਤਿਹ ਅਲੀ ਖਾਂ ਕਜ਼ਲਬਾਸ਼, ਨਵਾਬ ਸਰ ਬਹਿਰਾਮ ਖਾਂ, 
ਖਾਨ ਬਹਾਦਰ ਮਲਿਕ ਫਤਿਹ ਖਾਂ, ਸਰਦਾਰ ਜਮਾਲ ਖਾਂ ਲਗਾਰੀ ਆਦਿ । ਸਿੱਖਾਂ 
ਵਿਚ ਮਜੀਠੀਏ, ਸੈਧਾਵਾਲੀਏ, ਮਾਨਾਂ ਵਾਲੇ, ਅਲਾਵਲਪੁਰੀਏ, ਮੋਰੋਂ ਵਾਲੇਂ ਸਰਦਾਰ, 
ਸਰਦਾਰ ਬਹਾਦਰ ਗਜਣ _ਸਿੰਘ ਨਾਰੈਗਵਾਲ, ਗੋਪਾਲ ਸਿੰਘ ਗੁਰਦਾਸਪੁਰੀਆ, 
ਅਵਤਾਰ ਸਿੰਘ ਚਾਹਲ ਅਤੇ ਅਰੂੜ ਸਿੰਘ ਨੁਸ਼ਹਿਰਾ ਨੰਗਲ ਆਦਿ । ਹਰਿਆਣੇ ਦੇ 
ਹਿੰਦੂ ਜਾਟਾਂ ਵਿਚੋ ਚੌਧਰੀ ਲਾਲ ਚੋਦ ਅਤੇ ਚੌਧਰੀ ਛੋਟੂ ਰਾਮ, ਸਿੱਖ ਰਾਜਿਆਂ 
ਅਤੇ ਮਾਲੇਰ ਕੌਟਲੇ ਦੇ ਨਵਾਬ ਤੋਂ` ਬਿਨਾਂ ਜ਼ਿਲਾ ਕਰਨਾਲ ਦੇ ਕੌਜੂਪੁਰਾ ਅਤੇ 
ਮੰਡਲ ਦੇ ਨਵਾਬ, ਕਾਂਗੜੇ ਦੇ ਗੁਲੋਰ, ਲੰਬਾ ਗਾਓ” ਅਤੇ ਕੂਥਲੋਰ ਦੇ ਰਾਜੇ, 

ਚਲੀ 
੨੧੩ ੧੧੫੪: 


ਲਾਹੁਲ ਦੇ ਠਾਕਰ, ਹੁਸ਼ਿਆਰਪੁਰ ਵਿਚ ਮਨਾ ਵਾਲੀ ਦਾ ਰਾਣਾ, ਲੁਧਿਆਣੇ ਦੇ 
ਮਲੌਦ, ਪਖੋਂ ਅਤੇ ਲਧੜਾਂ ਦੇ ਸਰਦਾਰ, ਭਾਈ ਸਾਹਿਬ ਬਾਗੜੀਆ ਅੰਬਾਲੇ ਵਿਚ, 
ਬੁੜੀਆ, ਸ਼ਾਹਜ਼ਾਦਪੁਰ ਅਤੇ ਮੁਸਤਫਾਬਾਦ ਅਤੇ ਗੁਜਰਾਂਵਾਲੇ ਦੇ ਨਲ੍ਹਦੇ ਸਰਦਾਰ, 
ਸਭ ਜੋਗੀ ਸਰਗਰਮੀਆਂ ਵਿਚ ਵੱਧ ਤੋ” ਵੱਧ ਹਿੱਸਾ ਪਾ ਕੇ ਨਾਮਣਾ ਖਟਣ ਦੇ 
ਯਤਨ ਵਿਚ ਸਨ । 

ਇਹਨਾਂ ਵਿਚੋ” ਅਨੇਕਾਂ ਪੰਜਾਬ ਦੇ ਸੂਬਾਈ ਰੌਗਰੂਟਿੰਗ ਬੋਰਡ ਦੇ ਵੀ ਮੈਬਰ 
ਸਨ, ਜਿਸ ਦਾ ਪ੍ਰਧਾਨ ਲੌਫ਼ਟੀਨੈਟ ਗਵਰਨਰ ਸਰ ਮਾਈਕਲ ਉਡਵਾਇਰ ਆਪ 
ਸੀ । ਇਸ ਬੋਰਡ ਦਾ ਮੰਤਵ, ਫ਼ੌਜੀ ਭਰਤੀ ਦੀਆਂ ਸਰਗਰਮੀਆਂ ਨੂੰ ਬੜ੍ਹਾਵਾ ਦੇਣਾ 
ਸੀ_ਅਤੇ ਉਹ ਵਾਯੂ ਮੰਡਲ ਕਾਇਮ ਕਰਨਾ ਸੀ, ਜਿਸ ਨਾਲ ਵੱਧ ਤੋ” ਵੱਧ 
ਭਰਤੀ ਹੋ ਸਕੇ । 

ਇਸ ਸੂਬਾਈ ਭਰਤੀ ਬੋਰਡ ਵਲੋ“ ਸੂਬੇ ਭਰ ਵਿਚ ਭਰਤੀ ਦੇ ਹੱਕ ਵਿਚ ਮੁਹਿੰਮ 
ਚਲਾਈ ਗਈ । ਲੋਕਾਂ ਨੂੰ ਭਰਤ ਅਤੇ ਜੌਗੀ ਫੰਡ ਦੇਣ ਲਈ ਪਰੇਰਤ ਕੀਤਾ ਗਿਆ । 
ਇਸ ਦੇ ਅਧੀਨ, ਜ਼ਿਲ੍ਹਿਆਂ ਵਿਚ ਦਰਬਾਰ ਕੀਤੇ ਗਏ, ਜਿਥੇ ਲੈਫ਼ਟੀਨੈ'ਟ ਗਵਰਨਰ 
ਆਪ ਜਾਂ ਹੋਰ ਵੱਡੇ ਅਫ਼ਸਰ ਜਾਂਦੇ ਅਤੇ ਆਪਣੀਆਂ ਤਕਰੀਰਾਂ ਵਿਚ ਪੰਜਾਬੀਆਂ ਦੀ 
ਅਣਖ ਨੂੰ ਵੈਗਾਰਦੇ, ਉਨ੍ਹਾਂ ਦੀਆਂ ਬਹਾਦਰੀ ਦੀਆਂ ਰਵਾਇਤਾਂ ਨੂੰ ਸਲਾਹੁੰਦੇ ਅਤੇ 
ਉਹਨਾਂ ਦੇ ਜਜ਼ਬਾਤਾਂ ਨੂੰ ਉਭਾਰਦੇ । ਜ਼ਿਲ੍ਹਿਆਂ ਅਤੇ ਡਿਵੀਜ਼ਨਾਂ ਅਤੇ ਮਜ਼੍ਹਬਾਂ ਤੇ 
ਨਸਲਾਂ ਦੇ ਮੁਕਾਬਲੇ ਦੇ ਨਾਮ ਤੇ ਉਹਨਾਂ ਨੂੰ ਵੱਧ ਤੋ ਵੱਧ ਭਰਤੀ ਦੇਣ ਲਈ ਕਿਹਾ 
ਜਾਂਦਾ । ਡਿਪਟੀ ਕਮਿਸ਼ਨਰ, ਤਹਿਸੀਲਦਾਰ ਤੇ ਹੋਰ ਲੋਕਲ ਝੋਲੀ ਚੁਕ ਜ਼ੈਲਦਾਰ, 
ਲੰਬੜਦਾਰ, ਤੀਕਰ ਭਰਤੀ ਦੇ ਕੌਮਾਂ ਵਿਚ ਰੁਝ ਗਏ । ਵੱਧ ਤੋ ਵੱਧ ਭਰਤੀ ਦੇਣ 
ਵਾਲੋਂ ਪਿੰਡਾਂ ਨੂੰ ਬੋਨਸ ਦਿੱਤਾ ਜਾਂਦਾ । ਸਰਕਾਰ ਵਲੋ” ਇਕ ਅਖ਼ਬਾਰ 'ਹੁੱਕ੍ਰ' ਕਢਿਆ 
ਗਿਆ, ਜਿਸ ਦੀਆਂ ਅੰਗਰੇਜ਼ੀ, ਉਰਦੂ ਤੇ ਗੁਰਮੁਖੀ ਵਿਚ 77000 ਕਾਪੀਆਂ 
ਵੰਡੀਆਂ ਜਾਂਦੀਆਂ । ਅੰਗਰੇਜ਼ੀ ਦੇ ਅਖ਼ਬਾਰ 'ਸਿਵਲ ਐੱਡ ਮਿਲਟਰੀ ਗਜ਼ਟ' ਤੋ” 
ਬਿਨਾਂ ਜਿਹੜਾ ਕਿ ਸਰਕਾਰ ਦਾ ਪੂਰਾ ਵਫ਼ਾਦਾਰ ਸੀ, ਦੂਜੇ ਦੇਸੀ ਅਖ਼ਬਾਰ ਵੀ 
ਜੰਗੀ ਸਰਗਰਮੀਆਂ ਵਿਚ ਸਰਕਾਰ ਦੀ ਪੂਰੀ ਹਮਾਇਤ ਕਰਦੇ ਰਹੇਂ । ਕਿਉਕਿ 
ਮਹਾਤਮਾ ਗਾਂਧੀ ਦੇ ਕਹਿਣ ਮੁਤਾਬਿਕ -- ''ਯੋਰਪ ਦੀ ਜਗ ਵਿਚ ਸਾਡੀ ਭਾਰਤ 
ਦੀ ਕੀ_ਥਾਂ_ਹੈ, ਅਸੀ ਸਭ_ਤੋਂ` ਪਹਿਲਾਂ ਮਹਾਨ ਬਿ੍‌ਟਿਸ਼ ਰਾਜ ਦੇ ਸ਼ਹਿਰੀ ਹਾਂ, 
ਬ੍ਰਿਟਿਸ਼ ਲੋਕ ਹੁਣ ਮਨੁੱਖੀ ਸਤਿਕਾਰ ਤੇ ਸਭਿਅਤਾ ਦੀ ਸ਼ਾਨ ਅਤੇ ਭਲਾਈ ਦੇ ਨੋਕ 
ਕੁੰਮੁ ਲਈ ਲੜ ਰਹੇ ਹਨ । ਸਾਡਾ_ਕਰੁਤਵ ਸਾਫ਼ ਹੈ । ਬਰਤਾਨੀਆ ਦੀ ਵਧ ਚੜ੍ਹ ਕੇ 
ਸਹਾਇਤਾ ਕਰਨੀ ਆਪਣੇ ਤਨ ਤੇ ਧਨ ਨਾਲ ਲੜਨਾ ।'' 

ਜੈਗ ਦੇ ਪਹਿਲੇ ਦੌਰ ਵਿਚ ਪੰਜਾਬ ਸਰਕਾਰ ਨੂੰ ਭਰਤੀ ਦੇ ਖੇਤਰ ਵਿਚ ਕਾਫੀ 
ਸਫਲਤਾ ਮਿਲੀ ਅਤੇ ਫੌਡ ਉਗਰਾਹੀ ਵਿਚ ਵੀ, ਭਾਵੇ" ਫ਼ੌਜ ਵਿਚ ਕੁਰਬਾਨੀਆਂ ਦਾ 
ਵਧੇਰੇ ਬੋਝ ਪੇੱਤੂ ਖੋਤੀਅਰ ਸ਼ਰੋਣੀ ਤੇ ਪਿਆ । ਸ਼ਹਿਰੀ ਵਸੋ” ਜੌ ਆਬਾਦੀ ਦਾ 
1/10 ਹਿੱਸਾ ਸੀ, ਬਹੁਤ ਘੱਟ ਭਰਤੀ ਹੋਈ । ਇਕ ਵਾਰ ਕੋਸ਼ਿਸ਼ ਕੀਤੀ ਗਈ ਕਿ 
ਯੂਨੀਵਰਸਿਟੀ ਦੇ ਵਿਦਿਆਰਥੀਆਂ ਦੀ ਡਬਲ ਕੌਪਨੀ ਸਥਾਪਤ ਕੀਤੀ ਜਾਵੇ, 

ਇੰਡੀਅਨ ਡੀਫੈੱਸ ਫੋਰਸ ਲਈ ਸ਼ਹਿਰੀ ਹਲਕੇ ਵਿਚੋ“ ਹਜ਼ਾਰ ਲੋਕਾਂ ਦੀ ਬਟਾਲੀਅਨ 
ਤਿਆਰ ਕੀਤੀ ਜਾਵੇ । ਯੂਨੀਵਰਸਿਟੀ ਵਿਚੋਂ ਸਿਰਫ਼ ਸੌ ਵਿਦਿਆਰਥੀ ਮਿਲਿਆ, 
ਜਿਹੜੇ ਕਿ ਸਿਗਨਲ ਕੌਰਾਂ ਵਿਚ ਗਏ । ਸ਼ਹਿਰੀਆਂ ਦੀ ਬਟਾਲੀਅਨ ਵਾਸਤੇ ਹੌਰ ਵੀ 
ਨਿਰਾਸਤਾ ਹੋਈ ਜਿਸ ਵਿਚ ਸਿਰਫ਼ 156 ਬੰਦੇ ਭਰਤੀ ਲਈ ਮਿਲੇ । 

ਪਰ ਆਮ ਲੋਕਾਂ ਵਿਚ ਵੀ ਭਰਤੀ ਦਾ ਜੋਸ਼ ਹੌਲੀ ਹੌਲੀ ਮੱਠਾ ਪੈਣਾ ਸ਼ੁਰੂ ਹੋ 
ਗਿਆ, ਜਿਸ ਦਾ ਕਾਰਨ ਅਮਰੀਕਾ ਤੋ ਆਏ ਗ਼ਦਰੀ ਸੂਰਬੀਰਾਂ ਦੀ ਆਮਦ ਵੀ 
ਸੀ, ਜਿਨ੍ਹਾਂ ਦੇ ਪ੍ਰਚਾਰ, ਪਕੜ-ਦਕੜ, ਨਜ਼ਰਬੰਦੀਆਂ ਅਤੋਂ ਸਾਜ਼ਸ਼ ਕੇਸਾਂ ਦਾ ਪੰਜਾਬ 
ਦੇ ਲੌਕਾਂ ਤੇ ਚੇਤ ਜਾਂ ਅਚੇਤ ਪ੍ਰਭਾਵ ਪੈਣਾ ਸ਼ੁਰੂ ਹੋ ਗਿਆ_ਅਤੇ ਪੰਜਾਬ ਵਿਚ 
ਰਾਜਸੀ ਚੇਤਨਾ ਆਉਣੀ ਸ਼ੁਰੂ ਹੋ ਗਈ । 17 ਫਰਵਰੀ, 1917 ਦੇ ਗ਼ਦਰ ਅਖ਼ਬਾਰ 
ਵਿਚ ਭਾਰਤੀ ਫ਼ੌਜੀਆਂ ਨੂੰ ਸੰਬੋਧਨ ਕਰਕੇ ਇਹ ਲਿਖਿਆ -- "ਤੁਹਾਨੂੰ ਸ਼ਰਮ 
ਨਹੀਂ ਆਉਦੀ ਕਿ ਜੰਗ ਦੇ ਦਿਨਾਂ ਵਿਚ ਤੁਹਾਨੂੰ ਮੋਰਚਿਆਂ ਵਿਚ ਭੇਜਿਆ ਜਾਂਦਾ 
ਹੈ । ਬਰਤਾਨਵੀ ਫ਼ੌਜਾਂ ਪਿੱਛੋ ਮਹਿਫ਼ੂਜ਼ ਰਹਿੰਦੀਆਂ ਹਨ । ਉਹਨਾਂ ਸਾਰੇ ਖਤਰਿਆਂ 
ਲਈ, ਜੋ ਤੁਹਾਡੀ ਜ਼ਿੰਦਗੀ ਨੂੰ ਹਨ, ਸਿਰਫ਼ 9 ਰੁਪਏ ਮਹੀਨਾ ਮਿਲਣਗੇ ਜਿਨ੍ਹਾਂ 
ਵਿਚ ਤੁਸੀ" ਆਪਣੇ ਕਪੜੇ ਵੀ ਲੈਣੇ ਹਨ, ਖਾਣਾ ਪੀਣਾ ਵੀ ਹੈ ਅਤੇ ਆਪਣੇ 
ਪਰਿਵਾਰ ਲਈ ਵੀ ਬਚਾਉਣਾ ਹੈ । ਜਦ ਕਿ ਅੰਗਰੇਜ਼ ਸਿਪਾਹੀਆਂ ਨੂੰ ਦਿਹਾੜੀ 
ਵਿਚ ਤਿੰਨ ਵਾਰ ਵਧੀਆ ਖਾਣਾ ਮਿਲਦਾ ਹੈ, ਸੋਹਣੀ ਵਰਦੀ ਦਿੱਤੀ ਜਾਂਦੀ ਹੈ, 
ਤਲਬ ਵਜੋ” 45 ਰੁਪਏ ਮਹੀਨਾ ਅਤੇ ਬੋਨਸ ਵੱਖਰਾ ।'' 

ਦੂਜੇ ਬੈਨੇ ਚੀਜ਼ਾਂ ਦੀਆਂ ਕੀਮਤਾਂ ਵਧਣ ਨਾਲ, ਲੋਕੀ` ਆਪੇ ਆਪਣੇ ਕਾਰੋਂਬਾਰ 
ਅਤੇ ਖੇਤੀਬਾੜੀ ਵਿਚ ਵੀ ਵਧੇਰੇ ਦਿਲਚਸਪੀ ਲੌਣ ਲਗ ਪਏ ਸਨ । ਤੀਜੇ, ਗਭਰੂਆਂ 
ਦੀ ਘਾਟ ਜੋ ਕਿ ਪਹਿਲਾਂ ਹੀ ਚੋਖੀ ਗਿਣਤੀ ਵਿਚ ਫ਼ੌਜ ਵਿਚ ਜਾ ਚੁਕੇ ਸਨ, ਸਰਕਾਰ 
ਇਸ ਬਾਰੇ ਕਾਫ਼ੀ ਚਿੰਤਾਜਨਕ ਹੋਈ । 

ਆਰਮੀ ਡੀਪਾਰਟਮੈਟ ਵਲੋ” ਚਿੱਠੀ ਨੰਬਰ 8584, ਮਿਤੀ 11 ਜੂਨ 1917 ਨੂੰ 
ਕਿਹਾ ਗਿਆ -- "ਜੋ ਫ਼ੌਜੀ ਹਾਲਾਤ ਦਾ ਸਫਲਤਾ ਪੂਰਵਕ ਮੁਕਾਬਲਾ ਕਰਨਾ ਹੈ ਤਾਂ 
ਰੈਗਰੂਟਾਂ ਦੇ ਪਹਿਲੇ ਬਹਾਓ ਨੂੰ ਲਗਭਗ ਦੁਗਨਾ ਕਰਨਾ ਪਵੇਗਾ । ` 

ਕੇਦਰੀ ਰੰਗਰੂਟਿੰਗ ਬੋਰਡ ਵਲੋ” ਵੀ, 27 ਜੂਨ 1917 ਨੂੰ ਪੰਜਾਬ ਤੋ" ਮੰਗ 
ਕੀਤੀ ਗਈ ਕਿ ਉਹ ਹਰ ਮਹੀਨੇ 14290 ਲੜਾਕੇ, 1790 ਖਚਰ ਪਾਤਰੀ ਅਤੇ 860 
ਅਣ-ਲੜਾਕੇ ਪਹਿਲੀ ਜੁਲਾਈ 1917 ਤੋਂ” ਦੇਵੇ । 

ਭਰਤੀ ਦੀਆਂ ਪਹਿਲੀਆਂ ਸ਼ਾਨਦਾਰ ਰਵਾਇਤਾਂ ਕਾਇਮ ਕਰਨ ਕਾਰਨ ਪੰਜਾਬ 
ਸੂਬਾਈ ਭਰਤੀ ਬੋਰਡ ਨੇ ਵੀ ਨਵੇ“ ਨਵੇ" ਢੈਗ ਅਪਣਾਣੇ ਸ਼ੁਰੂ ਕੀਤੇ ਤਾਂ ਕਿ ਕੇਦਰੀ 
ਰੰਗਰੂਟਿੰਗ ਬੋਰਡ ਦੀ ਮੰਗ ਨੂੰ ਪੂਰਾ ਕੀਤਾ ਜਾ ਸਕੇ । 

ਭਾਵੇ ਮੰਦੀ ਆਰਥਿਕ ਦਿਸ਼ਾ ਵਾਲੋਂ ਲੋਕਾਂ ਲਈ ਫ਼ੌਜੀਆਂ ਨੂੰ ਮਿਲਣ ਵਾਲੀਆਂ 
ਰਿਆਇਤਾਂ ਵਧੇਰੇ ਖਿੱਚ ਰਖਦੀਆਂ ਸਨ, ਫਿਰ ਵੀ ਇਹ ਮੰਗ ਦੇ 1/3 ਹਿੱਸੇ 
ਤੋਂ` ਵਧ ਪੂਰਾ ਕਰਨ ਤੋ ਅਸਮਰਥ ਸਨ । ਫਰਵਰੀ 1915 ਤੀਕਰ ਇਹ ਸਭ ਕੁਝ 
ਮਹਿਸੂਸ ਹੋਣ ਲੱਗ ਪਿਆ । ਮਹੀਨੇ ਦੇ ਅੰਤ ਤੇ ਰਾਵਲਪਿੰਡੀ ਡਵੀਜ਼ਨ ਦੇ ਕਮਿਸ਼ਨਰ 

_ ਅਜਿਜਾਰ 


ਰਿ 


ਨੇ ਲਿਖਿਆ -- 'ਲਹਿਰ ਥਕਾਵਟ ਦਾ ਆਮ ਇਤਿਹਾਸ ਪੈਦਾ ਕਰ ਰਹੀ ਹੈ ਅਤੇ 
ਤਨਾਓ ਦੀਆਂ ਨਿਸ਼ਾਨੀਆਂ ਉੱਭਰ ਰਹੀਆਂ ਹਨ ।' 

ਗੱਲ ਇਹ ਸੀ ਕਿ ਜਿਉਂ-ਜਿਉ” ਭਰਤੀ ਦੇਣ ਵਾਲੋਂ ਲੋਕਾਂ ਦੀ ਗਿਣਤੀ ਘਟ 
ਰਹੀ ਸੀ, ਤਿਉ-ਤਿਉ” ਲੋਕਾਂ ਨੂੰ ਭਰਤੀ ਕਰਨ ਲਈ ਉਹਨਾਂ ਤੇ ਵੱਖ ਵੱਖ ਤਰੀਕਿਆਂ 
ਨਾਲ ਦਬਾਉ ਵਧਣਾ ਸ਼ੁਰੂ ਹੋ ਗਿਆ ਸੀ । ਜ਼ਿਲ੍ਹਿਆਂ ਦੇ ਅਫਸਰ ਆਪਣੇ ਕੋਟੇ ਪੂਰੇ 
ਕਰਨ ਲਈ ਅਤੇ ਮ'ਤਹਿਤਾਂ ਦਾ ਅਮਲਾ ਫੈਲਾ, ਝੋਲੀ ਚੁਕ ਲਾਣਾ ਅਤੇ ਮੁਰੱਬਿਆਂ 
ਦੇ ਖਾਹਿਸ਼ਮੰਦ ਲੋਕਾਂ ਤੇ ਹਰ ਕਿਸਮ ਦਾ ਜਾਇਜ਼ ਨਾਜਾਇਜ਼ ਦਬਾਓ ਪਾ ਰਹੇ ਸਨ, 
ਜਿਸ ਦਾ ਨਤੀਜਾ ਸਾਫ ਤੌਰ ਤੇ ਲੋਕਾਂ ਵਿਚ ਬੇਚੈਨੀ ਵਧਣ ਦੀ ਸ਼ਕਲ ਵਿਚ ਹੋਇਆ । 
ਸਰਕਾਰੀ ਰੀਕਾਰਡ ਵਿਚ ਦਰਜ਼ ਹੈ -- 

ਇਸ ਰੀਪੋਰਟ ਦੇ ਨਤੀਜੇ ਦੇ ਤੌਰ ਤੇ ਅਤੇ ਹੌਰ ਕਈ ਅਫ਼ਸੋਸਨਾਕ ਘਟਨਾਵਾਂ 
ਦੇ ਵਾਪਰਨ ਤੇ ਪੰਜਾਬ ਸਰਕਾਰ ਨੇ ਭਰਤੀ ਦੀ ਮੁਹਿੰਮ ਨੂੰ ਆਰਜ਼ੀ ਤੌਰ ਤੇ ਰੌਕ 
ਦਿੱਤਾ । 

ਪਹਿਲੀ ਅਪਰੈਲ ਤੋਂ` ਲੈ ਕੇ ਢਾਈ ਮਹੀਨੇ ਤੀਕਰ ਇਹ ਮੁਹਿੰਮ ਮੁਲਤਵੀ ਕਰਨ 
ਦਾ ਫੈਸਲਾ ਕੀਤਾ ਗਿਆ । 

ਜ਼ਿਲ੍ਹਾ ਅਫਸਰਾਂ ਨਾਲ ਇਨ੍ਹਾਂ ਆਦੇਸ਼ਾਂ ਬਾਰੇ ਖਤ-ਪੱਤਰ ਵੇਲੇ ਸਰਕਾਰ ਨੇ ਇਸ 


__ਅਵਸਰ ਤੇ ਉਨ੍ਹਾਂ ਨੂੰ ਇਹ ਗੱਲ ਦਰਸਾਈ ਕਿ ਲੋਕਾਂ ਤੇ ਅਜਿਹੇ ਦਬਾਓ ਪਾਉਣ ਤੋ” 


ਪ੍ਰਹੇਜ਼ ਕਰਨਾ ਜ਼ਰੂਰੀ ਹੈ, ਜਿਹੜੇ ਕਿ ਉਹਨਾਂ ਦੀ ਹਮਦਰਦੀ ਖਿੱਚਣ ਤੋ” ਦੂਰ 
ਲਿਜਾਣ । 

ਪਰ ਆਪ ਸਰਕਾਰ ਨੇ 13 ਅਪਰੈਲ ਨੂੰ ਹੀ ਇਹ ਹੁਕਮ ਭੋਗ ਕਰ ਦਿੱਤਾ । 
ਹਿੰਦ ਸਰਕਾਰ ਨੇ ਪਹਿਲੀ ਜੂਨ ਤੋਂ 5 ਲੱਖ ਦੀ ਭਰਤੀ ਸ਼ੁਰੂ ਕਰਨ ਦਾ ਫੈਸਲਾ 
ਕੀਤਾ । ਕੇੱਦਰੀ ਰੈਗਰੂਟਿੰਗ ਬੋਰਡ ਨੇ ਪੰਜਾਬ ਦਾ ਕੋਟਾ 180000 ਮੁਕੱਰਰ ਕੀਤਾ । 

4 ਮਈ ਨੂੰ ਲਾਹੌਰ ਵਿਚ ਸੂਬਾਈ ਭਰਤੀ ਕਾਨਫਰੌਸ ਹੋਈ, ਜਿਸ ਵਿਚ ਇਸ 
ਕੋਟੇ ਤੋ ਬਿਨਾਂ 20000 ਹੋਰ ਅਣ-ਲੜਾਕੇ ਭਰਤੀ ਕਰਨ ਦਾ ਫੈਸਲਾ ਕੀਤਾ ਗਿਆ । 
ਇਹ ਭਰਤੀ ਦੀ ਆਮ ਰਫਤਾਰ ਨਾਲੋ” 25 ਫੀ ਸਦੀ ਵਧ ਸੀ । ਪਰ ਲੋਕਾਂ ਵਲੋ” 
ਭਰਤੀ ਨਾ ਦੇਣ ਕਾਰਨ ਸੂਬਾਈ ਕਾਨਫਰੈਸ ਨੇ ਪਾਸ ਕੀਤਾ ਕਿ ਜੇ ਰਜ਼ਾਕਾਰਾਨਾ 
ਸਿਸਟਮ ਫੇਲ੍ਹ ਹੋ ਜਾਏ ਤਾਂ ਗੌਰਮਿੰਟ ਅਜਿਹੇ ਕਦਮ ਚੁੱਕੇ ਜੌ ਰੈਗਰੂਟ ਹਾਸਲ ਕਰਨ 
ਲਈ ਜ਼ਰੂਰੀ ਹੋਣ । ਰ 

ਉਸੇ ਦਿਨ ਹੀ ਡਿਵੀਜ਼ਨਲ ਕਮਿਸ਼ਨਰਾਂ _ਦੀ ਮੀਟਿੰਗ ਵਿਚ ਵੀ ਇਹ ਮੰਗ ਹੋਈ 
ਕਿ ਸਥਾਨਕ ਸਰਕਾਰਾਂ ਨੂੰ ਐਕਟ ਅਤੇ ਆਰਡੀਨੈੱਸਾਂ ਰਾਹੀ" ਇਹ ਤਾਕਤ ਦਿੱਤੀ 
ਜਾਵੇ ਕਿ ਉਹ ਜ਼ਿਲ੍ਹੇ, ਇਲਾਕੇ ਜਾਂ ਪਿੰਡ ਵਿਚ, ਜਿੱਥੇ ਵੀ ਕੋਟਾ, ਰੁਜ਼ਾਕਾਰਾਨਾ ਤੂੰਰ 


ਤੇ ਪੁਰਾ ਨਾ ਹਵੇ, ਜਬਰੀ ਭਰਤੀ ਕਰ ਸਕਣ । 
ਦਲ ਦੀਦੀ 


8 ਜੂਨ ਨੂੰ ਸੂਬਾਈ ਭਰਤੀ ਬੋਰਡ ਨੇ ਜਿਸ ਦਾ ਪ੍ਰਧਾਨ ਸਰ ਮਾਈਕਲ ਉਡਵਾਇਰ 
ਸੀ, ਇਕ ਸਬ ਕਮੋਟੀ ਕਾਇਮ ਕੀਤੀ, ਜੋ ਪੰਜਾਬ ਵਿਚ ਜਬਰੀ ਭਰਤੀ ਵਾਸਤੇ ਕਿਸੇ 

ਸ਼ਕਲ ਵਿਚ ਕਿਸੇ ਬਿਲ ਦਾ ਖਰੜਾ ਤਿਆਰ ਕਰਨ ਤੇ ਗ਼ੌਰ ਕਰੇ । ਇਸ ਸਬ ਕਮੇਟੀ 
ਦੇ ਹੇਠ ਲਿਖੇ ਮੈਂਬਰ ਸਨ -- 

ਲੌਫਟੀਨੰ'ਟ ਕਰਨਲ--ਸਰ ਫ: ਪੌਪਹੈਮ ਯੰਗ, 

ਲੈਫਟੀਨੈਂਟ ਕਰਨਲ--ਸੀ. ਪੌਨੀ ਥਾਮਸਨ, 

ਸੀ. ਐਮ. ਕਿੰਗ-- 

ਖਾਨ ਬਹਾਦਰ ਮਲਿਕ ਮੁਹੰਮਦ ਅਮੀਨ, 

ਰਾਓ ਬਹਾਦਰ ਚੌਧਰੀ ਲਾਲ ਚੋਦ, 

ਖਾਨ ਬਹਾਦਰ ਸਈਅਦ ਮਹਿਦੀ ਸ਼ਾਹ, 

ਸਰਦਾਰ ਬਹਾਦਰ ਗੱਜਣ ਸਿੰਘ, 

ਮੋਜਰ ਸਰ ਉਮਰ ਹਿਆਤ ਖਾਂ, 

ਸਰਦਾਰ ਰਘਬੀਰ ਸਿੰਘ, 

ਸ: ਵ: ਗਰੇਸੀ, (ਕਾਨੂੰਨੀ ਮਾਹਿਰ) 

ਲ: ਫਰੈ'ਚ ਆਦਿ । 

9, 10 ਜੂਨ ਨੂੰ ਇਸ ਕਮੇਟੀ ਦੀ ਮੀਟਿੰਗ ਸ਼ਿਮਲੇ ਹੋਈ । ਇਸ ਕਮੇਟੀ ਨੇ 
ਇਸ ਗੱਲ ਤੇ ਵਿਚਾਰ ਕੀਤਾ ਕਿ ਜੇ ਲੋਕ ਆਪਣੇ ਆਪ ਭਰਤੀ ਨਾ ਹੋਣ ਤਾਂ ਕੀ 
ਤਰੀਕਾ ਅਖਤਿਆਰ ਕੀਤਾ ਜਾਵੇ । ਇਸ ਗੱਲ ਤੇ ਵੀ ਕਿ ਕੀ ਭਰਤੀ ਦਾ ਵਰਤਮਾਨ 
ਤਰੀਕਾ ਨਾਰਮਲ ਹੈ, ਕੀ ਇਸ ਨੂੰ ਜਾਰੀ ਰੱਖਣਾ ਚਾਹੀਦਾ ਹੈ, ਕੀ ਇਹ ਤਰੀਕਾ 
ਜਾਇਜ਼ ਵੀ ਸੀ। 

ਸਬ ਕਮੇਟੀ ਦੀ ਮੀਟਿੰਗ ਵਿਚ ਇਹ ਗੱਲ ਨਿੱਖਰ ਕੇ ਸਾਹਮਣੇ ਆਈ ਕਿ ਲੋਕ 
ਭਰਤੀ ਨਹੀ! ਹੋਣਾ ਚਾਹੁੰਦੇ । 

ਰਘਬੀਰ ਸਿੰਘ ਸੋਧਾਵਾਲੀਏ ਨੇ ਆਖਿਆ ਕਿ ਜਿਹੜੇ ਲੌਕ ਆਪਣਾ ਫਰਜ਼ ਪੂਰਾ 
ਕਰ ਚੁੱਕੇ ਹਨ, ਉਹਨਾਂ ਤੇ ਹੋਰ ਦਬਾਓ ਨਾ ਪਾਇਆ ਜਾਏ । ਉਹਨਾਂ ਇਹ ਵੀ ਕਿਹਾ 
ਕਿ ਅੰਮ੍ਰਿਤਸਰ (ਜ਼ਿਲ੍ਹਾ) ਪਹਿਲਾਂ ਹੀ ਕਾਫੀ ਰੰਗਰੂਟ ਦੇ ਚੁੱਕਾ ਹੈ, ਉਨ੍ਹਾਂ ਕੋਲੋ” 
ਹੋਰ ਕੋਟਾ ਨਹੀ” ਪੂਰਾ ਕੀਤਾ ਜਾ ਸਕਦਾ, ਜੇ ਕਿਸੇ ਸ਼ਕਲ ਵਿਚ ਜਬਰੀ ਭਰਤੀ ਨਾ 
ਕੀਤੀ ਜਾਵੇ । ਲਾਹੌਰ ਵਿਚ ਭਰਤੀ ਦੀ ਹਾਲਤ ਮੰਦੀ ਸੀ । ਇਹੋ ਹਾਲ ਸਿਆਲਕੋਟ 
ਦਾਸੀ । 

ਗੱਜਣ ਸਿੰਘ ਨੇ ਕਿਹਾ ਕਿ ਸਾਨੂੰ ਆਪਣਾ ਹਲਫ ਪੂਰਾ ਕਰਨਾ ਚਾਹੀਦਾ ਹੈ ਪਰ 
ਜਬਰੀ ਭਰਤੀ ਕਰਨ ਤੋ` ਪਹਿਲਾਂ ਕੁਝ ਸਮਾਂ ਹੌਰ ਰਜ਼ਾਕਾਰਾਨਾ ਤੌਰ ਤੇ ਦੇਣਾ ਚਾਹੀਦਾ 
ਹੈ ਪਰ ਕੁਝ ਸਮੇ ਤੀਕਰ ਹੀ ਉਨ੍ਹਾਂ ਕਿਹਾ ਕਿ ਲੁਧਿਆਣਾ ਆਪਣਾ ਕੌਟਾ ਪੂਰਾ 
ਕਰੇਗਾ, ਜਲੰਧਰ ਤੇ ਫੀਰੋਜ਼ਪੁਰ ਦੇ ਜ਼ਿਲ੍ਹੇ ਨਹੀ । ਉਨ੍ਹਾਂ ਇਸ ਗੱਲ ਤੋਂ ਵੀ ਸ਼ੌਕਾ 
ਪ੍ਰਗਟ ਕੀਤਾ ਕਿ ਅੰਬਾਲਾ ਡਿਵੀਜ਼ਨ ਜਬਰੀ ਭਰਤੀ ਕੀਤੇ ਬਿਨਾਂ ਆਪਣਾ ਕੋਟਾ 
ਪੂਰਾ ਕਰ ਸਕੇਗਾ । ਉਸ ਨੇ ਇਹ ਵੀ ਕਿਹਾ ਕਿ ਗੈਰ ਸਰਕਾਰੀ ਮੈਬਰਾਂ ਦਾ ਇਹ 
ਵੀ ਫਰਜ਼ ਹੈ ਕਿ ਉਹ ਇਹ ਵੀ ਦੱਸਣ ਕਿ ਸੂਬੇ ਵਿਚ ਜਬਰੀ ਭਰਤੀ ਨਾਲ ਕਈ 
ਖਤਰੇ ਵੀ ਸਹੇੜ ਜਾ ਸਕਦੇ ਹਨ । 

ਰਾਓ ਬਹਾਦਰ ਚੌਧਰੀ ਲਾਲ ਚੌਦ ਦਾ ਵਿਚਾਰ ਸੀ ਕਿ ਕਰਨਾਲ ਕੌਟਾ ਪੂਰਾ 
ਨਹੀ” ਕਰੇਗਾ । ਸ਼ਾਇਦ ਅੰਬਾਲਾ ਕਰ ਦੋਵੇਂ । ਹਿਸਾਰ ਬਾਰੇ ਸ਼ੱਕ ਹੈ । ਰੋਹਤਕ ਤੋਂ 
ਗੁੜਗਾਓ` ਸ਼ਾਇਦ ਕਰ ਹੀ ਦੇਣ । 


ਖਾਨ ਬਹਾਦਰ ਸਈਅਦ ਮਹਿਦੀ ਸ਼ਾਹ ਨੇ ਆਪਣੇ ਵਿਚਾਰ ਦੱਸੇ ਕਿ ਲਾਇਲਪੁਰ 
ਆਪਣਾ ਕੌਟਾ ਦੇ ਦੇਵੇਗਾ ਕਿਉਕਿ ਇਹ ਵਧੇਰੇ ਨਹੀ', ਨਾਲੋਂ ਜਾਂਗਲੀ ਵੀ ਭਰਤੀ 
ਹੋਣ ਲੱਗ ਪਏ ਹਨ । ਉਨ੍ਹਾਂ ਇਸ ਗੱਲ ਵਿਚ ਵਿਸ਼ਵਾਸ ਪ੍ਰਗਟ ਕੀਤਾ ਕਿ ਆਮ 
ਲਾਮਬੈਦੀ ਕਰਨ ਨਾਲ ਰੌਗਰੂਟਾਂ ਦੀ ਖਰੀਦ ਵੀ ਬੈਦ ਹੋ ਜਾਏਗੀ । ਉਸ ਦਾ 
ਵਿਸ਼ਵਾਸ ਸੀ ਕਿ ਮੁਲਤਾਨ ਡਿਵੀਜ਼ਨ ਚਾਹੀਦੇ ਬੈਦੇ ਨਹੀ” ਹੋ ਸਕਦਾ । 

ਮੋਜਰ ਸਰ ਉਮਰ ਹਿਆਤ ਖਾਂ ਟਿਵਾਣੇ ਨੇ ਕਿਹਾ ਕਿ ਸ਼ਾਹਪੁਰ ਦਾ ਕੋਟਾ ਵਧੇਰੇ 
ਮੁਕੱਰਰ ਕੀਤਾ ਹੈ । ਜੇ ਘੱਟ ਜਾਏ ਤਾਂ ਜਬਰੀ ਭਰਤੀ ਜ਼ਰੂਰੀ ਨਹੀ` । ਉਹਦਾ ਖਿਆਲ 
ਸੀ ਕਿ ਮੀਆਂਵਾਲੀ ਵਿਚੋ” ਜਬਰੀ ਤੋ” ਬਿਨਾਂ ਕੋਟਾ ਪੂਰਾ ਨਹੀ ਕੀਤਾ ਜਾ ਸਕਦਾ । 

ਸਾਰੇ ਮੈਂਬਰ ਇਸ ਗੱਲ ਨੂੰ ਤਾਂ ਮਹਿਸੂਸ ਕਰਦੇ ਸਨ ਕਿ ਜਬਰੀ ਭਰਤੀ ਤੱ 
ਬਿਨਾਂ ਕੋਟਾ ਪੂਰਾ ਕਰਨਾ ਅਸੈਭਵ ਹੈ । ਪਰ ਇਸ ਗੱਲ ਦਾ ਵੀ ਅਹਿਸਾਸ ਸੀ ਕਿ 
ਜਬਰੀ ਭਰਤੀ ਨਾਲ ਲੋਕਾਂ ਦੀ ਬੇਚੈਨੀ ਵਿਚ ਵਾਧਾ ਹੋਵੇਗਾ ਅਤੇ ਹੋਰ ਖਤਰੇ ਪੈਦਾ 
ਹੋਣਗੇ । ਜਿਵੇ ਕਿ ਮਹਿਦੀ ਸ਼ਾਹ ਨੇ ਕਿਹਾ -- 'ਰੈਗਰੂਟ ਤਾਂ ਹਰ ਹਾਲਤ ਵਿਚ 
ਚਾਹੀਦੇ ਹਨ ਪਰ ਇਹ ਅਹਿਸਾਸ ਹੈ ਕਿ ਜੇ ਇਕੱਲੇ ਪੰਜਾਬ ਵਿਚ ਹੀ ਜਬਰੀ ਦਾ 
ਤਰੀਕਾ ਅਖਤਿਆਰ ਕੀਤਾ ਗਿਆ ਤਾਂ ਬਾਗੀ _ਐਜੀਟੇਟਰਾਂ ਨੂੰ ਲੋਕਾਂ ਵਿਚ ਕੰਮ 
ਕਰਨ ਦਾ ਵਧੀਆ ਮੌਕਾ ਮਿਲ ਜਾਏਗਾ । ਉਹ ਕਹਿਣਗੇ ਜੋ ਕੁਝ ਤ੍ਰਸਾਂ ਗੌਰਮਿੰਟ 
ਲਈ ਕੀਤਾ ਹੈ, ਇਹ ਉਸ ਦਾ ਫਲ ਹੈ । 

ਸਰ ਉਮਰ ਹਿਆਤ ਨੇ ਕਿਹਾ -- 'ਫੌਜੀ ਦ੍ਰਿਸ਼ਟੀਕੋਨ ਤੋ” ਅਸੀ” ਮੰਨਦੇ ਹਾਂ 
ਕਿ ਤਜਵੀਜ਼ ਕੀਤੇ ਗਏ ਐਕਟ ਦੀ ਲੌੜ ਹੈ । ਇਹ ਸਿਰਫ ਸਿਆਸੀ ਪਹਿਲੂ ਹੈ ਕਿ 
ਅਸੀ ਇਸ ਦੀ ਸਿਫਾਰਸ਼ ਕਰਨ ਤੋ” ਝਕਦੇ ਹਾਂ । ਲੋਕੀ` ਸਾਡੇ ਨਜ਼ਰੀਏ ਨਾਲ 
ਸਹਿਮਤ ਨਹੀ” ।' 

ਇਸ ਮੀਟਿੰਗ ਦੀ ਕਾਰਵਾਈ ਤੋ` ਪਤਾ ਲੱਗਦਾ ਹੈ ਕਿ ਭਰਤੀ ਦੀ ਮੁਹਿੰਮ ਵਿਚ 
ਪਹਿਲਾਂ ਹੀ ਜਬਰੀ ਭਰਤੀ ਵਾਲੇ ਢੰਗ ਵਰਤੇ ਜਾ ਰਹੇ ਸਨ, ਜਿਵੇ ਕਿ ਸੀ. ਐਮ. 
ਕਿੰਗ ਨੇ ਗੱਲ ਨੂੰ ਸਾਹਮਣੇ ਲਿਆਂਦਾ । 

'ਜਿਮੀਂਦਾਰਾਂ ਦੀ ਸ਼ਿਕਾਇਤ ਹੈ ਕਿ ਹੇਠਲੇ ਸਰਕਾਰੀ ਅਫਸਰ ਉਨ੍ਹਾਂ ਤੇ ਦਬਾਓ 
ਪਾ ਕੇ ਜਾਂ ਅਤਿਆਚਾਰ ਕਰ ਕੇ, ਉਨ੍ਹਾਂ ਨੂੰ ਫੌਜ ਵਲ ਧੱਕ ਰਹੇ ਹਨ । ਜੇ ਇਹ 
ਕਾਨੂੰਨ ਪਾਸ ਹੋ ਜਾਏ ਤਾਂ ਉਹ ਇਹ ਮਹਿਸੂਸ ਕਰਨਗੇ ਕਿ ਉਹ ਅਫਸਰਾਂ ਕਰ ਕੇ 
ਨਹੀਂ, ਸਿਰਫ ਸਰਕਾਰ ਦੇ ਕਾਨੂੰਨ ਨਾਲ ਜਾ ਰਹੇਂ ਹਨ ।' 

ਇਸ ਸਬ ਕਮੇਟੀ ਨੂੰ ਇਹ ਅਹਿਸਾਸ ਸੀ ਕਿ ਹੁਣ ਦੇ ਸਿਸਟਮ ਨਾਲ ਉਹ ਸਾਲ 
ਵਿਚ 100000 ਤੋ” ਲੈ ਕੇ 120000 ਤੋਂ` ਵਧ ਬੰਦੇ ਨਹੀ ਹਾਸਲ ਕਰ ਸਕਦੇ । 
ਜੇ 180000 ਜਾਂ 200000 ਲੰਣੇ ਹਨ ਤਾਂ ਜਬਰੀ ਭਰਤੀ ਦਾ ਕਾਨੂੰਨ ਪਾਸ ਕਰਨਾ 
ਪਵੇਗਾ । 

ਸਬ ਕਮੇਟੀ ਦੇ ਗੈਰ-ਸਰਕਾਰੀ ਮੈਬਰਾਂ ਨੇ ਮੰਗ ਕੀਤੀ ਕਿ_ਜੇ ਜਬਰੀ ਭਰਤੀ 
ਦਾ ਕਾਨੂੰਨ ਬਣਾਉਣਾ ਹੈ ਤਾਂ ਸਾਰੇ ਹਿੰਦੁਸਤਾਨ ਲਈ ਬਣਾਇਆ ਜਾਏ ਤੇ ਪੰਜਾਬ 
ਵਿਚ ਵੀ ਇਸ ਤੇ ਅਮਲ ਕੀਤਾ ਜਾਏ । 

ਹਿੰਦ ਸਰਕਾਰ ਵਲੋ” ਇਹ ਤਜਵੀਜ਼ ਰੱਦ ਕਰ ਦਿੱਤੀ ਗਈ ਤੇ ਸਰ ਮਾਇਕਲ 
ਉਡਵਾਇਰ ਤੇ ਸੂਬਾਈ ਭਰਤੀ ਬੋਰਡ ਦੇ ਸਰਕਾਰੀ ਮੈਬਰਾਂ ਵਲੋ” ਪੰਜਾਬ ਸਿਰ ਜਬਰੀ 
ਭਰਤੀ ਦਾ ਕਾਨੂੰਨ ਮੜ੍ਹਨ ਦੀ ਤਜਵੀਜ਼ ਸਿਰੇ ਨਾ ਚੜ੍ਹ ਸਕੀ । 

ਭਾਵੇ" ਜਬਰੀ ਭਰਤੀ ਕਾਨੂੰਨੀ ਤੌਰ ਤੇ ਲਾਗੂ ਨਾ ਕੀਤੀ ਗਈ ਪਰ ਸੂਬੇ ਵਿਚ 
ਹਾਲਤ ਜਬਰੀ ਵਰਗੀ ਹੀ ਸੀ ਅਤੇ ਭਰਤੀ ਲਈ ਆਮ ਤੌਰ ਤੇ ਦੁਰਲੀ ਜੱਥੇ ਦੀ 
ਵਰਤੋ" ਕੀਤੀ ਜਾਂਦੀ ਸੀ । 

ਭਰਤੀ ਯੋਗ ਸਾਰੇ ਲੋਕਾਂ ਦੀਆਂ ਲਿਸਟਾਂ ਪਹਿਲਾਂ ਹੀ ਬਣਾਈਆਂ ਜਾ ਚੁੱਕੀਆਂ 
ਸਨ । ਡਿਪਟੀ ਕਮਿਸ਼ਨਰ, ਤਹਿਸੀਲਦਾਰ ਤੇ ਮਜਿਸਟਰੇਟ, ਰੌਗਰੂਟਿੰਗ, ਜ਼ੈਲਦਾਰਾਂ, 
ਨੰਬਰਦਾਰਾਂ ਅਤੇ ਹੋਰ ਝੋਲੀ ਚੁੱਕਾਂ ਦੀ ਧਾੜ ਅਤੇ ਪੁਲੀਸ ਨਾਲ ਪਿੰਡਾਂ ਨੂੰ ਘੇਰੇ ਵਿਚ 
ਲੈ ਲੈਦੇ ਤੇ ਭਰਤੀ ਕਰ ਕਰ ਭੇਜੀ ਜਾਂਦੇ । ਨੌਜਵਾਨ ਧਾੜ ਦਾ ਆਉਣਾ ਸੁਣ ਕੇ 
ਇਧਰ ਉਧਰ ਲੁਕ ਜਾਂਦੇ । ਜਿਹਨਾਂ ਪਰਵਾਰਾਂ ਦੇ ਨੌਜੁਆਨ ਭਜ ਜਾਂਦੇ, ਉਹਨਾਂ 
ਨੂੰ ਤਦ ਤੀਕਰ ਤੰਗ ਕੀਤਾ ਜਾਂਦਾ, ਜਦ ਤੀਕਰ ਉਹ ਨੌਜੁਆਨ ਪੇਸ਼ ਨਾ ਹੁੰਦੇ । 
ਕੁਝ ਥਾਵਾਂ ਤੇ ਅਜਿਹੇ ਪਰਵਾਰਾਂ ਨੂੰ ਲੋਕਾਂ ਸਾਹਮਣੇ ਨੰਗਿਆਂ ਕੀਤਾ ਗਿਆ । ਕੰਡਿਆਂ 
ਵਾਲੇ ਛਾਪਿਆਂ ਤੇ ਸਿੱਟਿਆ ਗਿਆ । 

ਇਸ ਜਬਰ ਦੇ ਵਿਰੁਧ ਕਈਆਂ ਇਲਾਕਿਆਂ ਵਿਚ 'ਭਰਤੀ ਨਾ ਦਿਓ' ਦੀਆਂ 
ਲੀਗਾਂ ਵੀ ਬਣਾਈਆਂ ਗਈਆਂ । 

ਸਈਅਦ ਨਾਦਰ ਹੁਸੈਨ ਸ਼ਾਹ ਭਲਵਾਲ ਨਾਮ _ਦਾ ਇਕ ਤਹਿਸੀਲਦਾਰ ਕ੍ਝੁ 
ਵਧੇਰੇ ਹੀ ਸਰਗਰਮ ਸੀ, ਜਿਸ ਨੇ ਪੱਛੜੇ ਹੋਏ ਇਲਾਕੇ ਵਿਚ ਜ਼ਬਰਦਸਤੀ ਭਰਤੀ 
ਕਰਨ ਵਿਚ ਕਾਫੀ ਸਫਲਤਾ ਪ੍ਰਾਪਤ ਕੀਤੀ । ਪਰ ਉਹ ਇਕ ਅਜਿਹੇ ਅਣਛੋਹੇ ਪਿੰਡ 
ਵਿਚ ਚਲਿਆ ਗਿਆ, ਜਿੱਥੇ ਉਸ ਨੇ ਜ਼ਬਰਦਸਤੀ ਕਰਨ ਲਈ ਆਪਣੇ ਸਾਰੇ 
ਹਥਕੌਡੇ ਵਰਤੇ । ਪਰ ਜਦੋ” ਉਹ ਗੈਸਟ ਹਾਉਸ ਵਿਚ ਠਹਿਰਿਆ ਹੋਇਆ ਸੀ, ਲੋਕਾਂ 
ਉਸ ਦੇ ਟੁਕੜੇ ਟੁਕੜੇ ਕਰ ਦਿੱਤੇ । 

ਕਈ ਅਮੀਰ ਤੇ ਚਲਦੇ ਪੁਰਜ਼ੇ ਲੋਕਾਂ ਨੇ ਆਪਣੇ ਬੱਚਿਆਂ ਨੂੰ ਭਰਤੀ ਤੋ” 
ਬਚਾਉਣ ਲਈ ਗਰੀਬਾਂ ਦੇ ਮੁੰਡੇ ਖਰੀਦ ਕੇ ਭਰਤੀ ਕਰਵਾ ਦਿੱਤੇ । ਰੋਹਤਕ ਜ਼ਿਲ੍ਹੇ 
ਵਿਚ ਪਿੰਡ ਵਾਰ, ਜ਼ਾਤ ਵਾਰ ਕੌਟੇ ਪੂਰੇ ਕਰਾਉਣ ਲਈ ਦਬਾਓ ਪਾਇਆ ਗਿਆ । 
ਲੋਕੀ ਪਿੰਡ ਛਡ ਕੇ ਦੌੜਨ ਲਗ ਪਏ । 

ਕਈ ਥਾਈ” ਲੋਕਾਂ ਨੂੰ 107/51 ਜਾਂ ਹੋਰ ਕੇਸਾਂ ਵਿਚ ਫਸਾ ਲਿਆ ਜਾਂਦਾ । 
ਭਰਤੀ ਹੋਣ ਤੇ ਉਹ ਕੇਸ ਵਾਪਸ ਲੈ ਲਏ ਜਾਂਦੇ । 

ਸਈਅਦ ਨਾਦਰ ਹੁਸੈਨ ਸ਼ਾਹ ਦੇ ਕਤਲ ਦੇ ਕੇਸ ਵਿਚ ਸ਼ੈਸ਼ਨ ਜਜ ਨੂੰ ਇਹ 
ਕਹਿਣਾ ਪਿਆ ਕਿ ਭਰਤੀ ਦੇ ਤਰੀਕੇ ਬੜੇ ਜਬਰੀ ਸਨ । 

ਭਰਤੀ ਦੀ ਹਾਲਤ ਏਨੀ ਮੰਦੀ ਸੀ ਕਿ 5000 ਕੈਦੀਆਂ ਨੂੰ ਮੈਸੋਪੋਟੇਮੀਆ ਵਿਚ 

ਭੋਜ ਦਿੱਤਾ ਗਿਆ, ਜਿਥੇ ਉਹ ਗੈਦੇ ਤੇ ਕੇਮਾਂ ਲਾਏ ਗਏ । ਉਹਨਾਂ ਤੋ ਧਾਰੀਵਾਲ 
ਮਿੱਲ ਵਿਚ ਅਤੇ ਖਿਉੜੇ ਦੀਆਂ ਲੂਣ ਦੀਆਂ ਖਾਨਾਂ ਵਿਚ ਵੀ ਕੌਮ ਲਿਆ ਗਿਆ । 

10 ਅਗਸਤ ਨੂੰ ਲੈਫ਼ਟੀਨੈਂਟ ਗਵਰਨਰ ਸਰ ਮਾਈਕਲ ਉਡਵਾਇਰ ਨੇ ਕਿਹਾ -- 
'ਗੁਜਰਾਂਵਾਲੇ ਅਤੇ ਲਾਹੌਰ ਵਿਚ ਕਿਸਾਨਾਂ ਦੀ ਨਜ਼ਰ ਆ ਰਹੀ ਆਬਾਦੀ, ਮੁਨਾਸਿਬ 
ਗਿਣਤੀ ਵਿਚ ਅੱਗੇ ਨਹੀ` ਆ ਰਹੀ ।'' 

ਉਮਰ ਹਿਆਤ ਖਾਂ ਨੇ ਇਹ ਤਜਵੀਜ਼ ਰਖੀ ਕਿ ਜਿਹੜੇ ਇਲਾਕੇ ਵਿਚੋ" ਭਰਤੀ 
ਘੱਟ ਮਿਲ ਰਹੀ ਹੈ, ਉਥੇ ਨਹਿਰੀ ਪਾਣੀ ਘੱਟ ਕਰ ਦੇਣਾ ਚਾਹੀਦਾ ਹੈ । 

ਕਰਨਲ ਬੱਕ, ਡੀ. ਸੀ. ਕਾਂਗੜਾ ਅਤੇ ਹੋਰ ਅਫ਼ਸਰਾਂ ਨੇ ਵੀ ਇਤਰਾਜ਼ਾਯੌਗ 
ਢੋਗ ਵਰਤਣ ਦੀ ਤਸਦੀਕ ਕੀਤੀ ਹੈ । 

ਵਾਰ ਫੌਡ ਦੀ ਉਗਰਾਹੀ ਵਿਚ ਵੀ ਅਜਿਹੇ ਤਰੀਕੇ ਵਰਤੇ ਗਏ ਜਿਵੇ` ਕਿ 
ਚਕਵਾਲ ਵਿਚ ਦਫ਼ਾ 504 ਦਾ ਇਕ ਕੇਸ ਦਰਜ ਹੋਇਆ, 101 ਰੁਪਿਆ ਵਾਰ ਫੌਡ ਦੇ 
ਦਿੱਤਾ ਗਿਆ ਤੇ ਕੇਸ ਖ਼ਤਮ ਕਰ ਦਿੱਤਾ ਗਿਆ । 

ਇਸੇ ਤਰ੍ਹਾਂ ਇਕ ਵਿਅਕਤੀ ਨੇ ਜਿਸ ਦੇ ਇਨਕਮ ਟੈਕਸ ਵਿਚ ਵਾਧਾ ਕੀਤਾ 
ਗਿਆ, ਜਦ ਇਤਰਾਜ਼ ਕੀਤਾ ਤਾਂ ਉਸ ਨੂੰ ਕਿਹਾ ਗਿਆ ਕਿ ਇਸ ਦੇ ਇਲਾਵਾ ਨਾ 
ਉਸ ਨੇ ਜੈਗੀ ਕਰਜ਼ਾ ਦਿੱਤਾ ਹੈ, ਨਾ ਵਾਰ ਫੰਡ ਜਿਹੜਾ ਕਿ ਉਹ ਆਸਾਨੀ ਨਾਲ 
ਦੇ ਸਕਦਾ ਸੀ । ਉਸ ਦਾ ਇਤਰਾਜ਼ ਰਦ ਕਰ ਦਿੱਤਾ ਗਿਆ । 

ਜਬਰੀ ਵਾਰ ਫੌਡ, ਦਬਾਓ ਤੇ ਅਤਿਆਚਾਰਾਂ ਨਾਲ ਭਰਤੀ, ਪੂਰੇ ਰੂਪ ਵਿਚ 
ਸਾਹਮਣੇ ਨਹੀ” ਆ ਸਕੀ, ਕਿਉ ਕਿ ਡੀਫ਼ੈਂਸ ਆਫ ਇੰਡੀਆ ਰੂਲਜ਼ ਦੇ ਅਧੀਨ 
ਅਜਿਹੀਆਂ ਖ਼ਬਰਾਂ ਦੇ ਪ੍ਰਕਾਸ਼ਨ ਤੇ ਪੂਰੀ ਪਾਬਦੀ ਸੀ । ਹੁਣੇ ਜਿਹੇ ਹੀ ਪ੍ਰਗਟ ਹੋਈਆਂ 
ਖੁਫੀਆ ਸਰਕਾਰੀ ਰਿਪੋਰਟਾਂ ਵਿਚ ਕੁਝ ਇਕ ਸਾਹਮਣੇ ਆਈਆਂ ਹਨ -- 

ਫ਼ੌਜਾਂ ਵਿਚ ਵੀ ਬੜੀ ਬੇਚੈਨੀ ਸੀ ਤੇ ਜਬਰੀ ਭਰਤੀ ਕੀਤੇ ਬੈਦੇ ਫ਼ਜ ਵਿਚੋ` ਦੌੜ 
ਆਉਂਦੇ ਸਨ । ਐਡੀਸ਼ਨਲ ਸੈਕਰੇਟਰੀ ਦੇ ਬਿਆਨ ਦੇ ਮੁਤਾਬਿਕ ਜੌ ਉਸ ਨੇ 
7 ਫਰਵਰੀ 1918 ਨੂੰ ਦਿੱਤਾ, ਕੇਵਲ 1917 ਵਿਚ ਹੀ 26702 ਬੰਦੇ ਭਗੌੜੇ 
ਹੋਏ, ਅਰਥਾਤ 25 ਫੀਸਦੀ । ਜਿਹਨਾਂ ਵਿਚੋ` 17338 ਫੜੇ ਗਏ ਤੇ 9364 ਕਾਬੂ 
ਨਹੀ” ਆਏ । 

ਫ਼ੌਜੀ ਤਮਗਿਆਂ, ਵਧੀਆ ਤਨਖਾਹਾਂ, ਭਰਤੀ ਹੋਣ ਵੇਲ 50 ਰੁਪਏ ਨਕਦ ਅਤੇ 
ਜੈਗ ਜਿਤਣ ਤੇ ਬਾਰ ਵਿਚ ਜ਼ਮੀਨਾਂ ਦਾ ਲਾਲਚ ਦੇ ਕੇ ਪੰਜਾਬ ਵਿਚੋ” ਤਕਰੀਬਨ 
392495 ਲੜਾਕੇ, ਜੈਗ ਦਾ ਖਾਜਾ ਬਣਨ ਲਈ ਭੇਜੇ ਗਏ । ਇਹਨਾਂ ਵਿਚ ਸਕੂਲਾਂ 
ਵਿਚੋ ਭਰਤੀ ਕੀਤੇ ਗਏ 7494 ਮੁੰਡੇ ਵੀ ਸਨ । ਸਰਕਾਰੀ ਰਿਪੋਰਟ ਦੇ ਮੁਤਾਬਿਕ 
ਮਾਲਵਾ ਖਾਲਸਾ ਹਾਈ ਸਕੂਲ ਲੁਧਿਆਣਾ ਵਿਚੋ” 78 ਤੇ ਖਾਲਸਾ ਐੱਗਲੋ ਵਰਨੈਕੁਲਰ 
ਮਿਡਲ ਸਕੂਲ ਮਾਹਿਲਪੁਰ ਤੋ” 53 ਮੁਡ ਭਰਤੀ ਕੀਤੇ ਗਏ । 

ਭਰਤੀ ਕੀਤੇ ਗਏ ਕੁਲ ਰੌਗਰੂਟਾਂ ਵਿਚੋ 170000 ਮੁਸਲਮਾਨ, 90000 ਸਿੱਖ 
ਅਤੇ ਬਾਕੀ ਦੇ ਜਾਟ, ਡੋਗਰੇ, ਰਾਜਪੂਤ, ਅਹੀਰ, ਗੁਜਰ, ਗੌੜ ਬਰਾਹਮਣ ਅਤੇ ਹੋਰ 
ਹਿੰਦ ਸ਼ਾਮਲ ਸਨ । 4 ਹਜਾਰ ਪੰਜਾਬੀ ਇਸਾਈ ਵੀ ਭਰਤੀ ਹੋਏ । 

_ ਭਰਤੀ ਆਮ ਤੌਰ ਤੇ ਪੋ'ਡੂ ਇਲਾਕਿਆਂ ਵਿਚੋ” ਕੀਤੀ ਗਈ, ਪਰ ਵਾਰ ਫੰਡ ਤੇ 

ਜੋਗੀ ਕਰਜ਼ੇ ਵਧੇਰੇ ਕਰ ਕੇ ਸ਼ਹਿਰੀ ਵਸੋ' ਤੋਂ ਲਏ ਗਏ । 
ਇਸ ਜਗ ਵਿਚ ਤਕਰੀਬਨ 53486 ਹਿੰਦੁਸਤਾਨੀ ਮਰੇ, 64310 ਜ਼ਖਮੀ ਹੋਏ 

੫” ਤੇ 3762 ਲਾਪਤਾ । 

ਡੀਊਕ ਆਫ ਕਨਾਟ ਨੇ 16 ਫਰਵਰੀ 1921 ਵਿਚ ਦਿੱਲੀ ਵਿਚ ਜੰਗ ਦੀ 
ਯਾਦਗ'ਰ ਦੇ ਸਮਾਰੋਹ ਤੇ ਬੋਲਦੇ ਹੋਏ ਕਿਹਾ -- “ਅੱਜ ਅਸੀ ਜਾਣਦੇ ਹਾਂ ਕਿ 
ਦਸ ਲੱਖ ਕਿਵੇ ਆਪਣੇ ਘਰ-ਘਾਟ ਛੱਡ ਕੇ ਵਿਦੇਸ਼ਾਂ ਵਿਚ ਸੇਵਾ ਕਰਨ ਗਏ । 
ਜਿਹਨਾਂ ਵਿਚੋ” 60000 ਨੇ ਜਿਹਨਾਂ ਵਿਚ 850 ਇੰਡੀਅਨ ਅਫ਼ਸਰ ਵੀ ਸ਼ਾਮਲ ਸਨ, 

ਸਲਤਨਤ ਦੇ ਕਾਜ਼ ਲਈ ਆਪਣੀਆਂ ਜਾਨਾਂ ਦਿਤੀਆਂ ।'” 


ਇਹਨਾਂ ਜਾਨਾਂ ਦੇਣ ਵਾਲਿਆਂ ਵਿਚੋ” ਲਗਭਗ 14000 ਪੰਜਾਬੀ ਸਨ । ਸਭ ਤੋ” 
ਵਧੇਰੇ ਮੌਤਾਂ ਜ਼ਿਲ੍ਹਾ ਕਾਂਗੜਾ ਦੇ _ਇਲਾਕੇ ਚੰਬੇ ਦੇ ਜੁਆਨਾਂ ਦੀਆਂ ਹੋਈਆਂ । ਅੱਜ 
ਤੀਕ ਚੰਬੇ ਦੇ ਲੌਕ ਗੀਤਾਂ ਵਿਚ ਵਿਧਵਾ ਮੁਟਿਆਰਾਂ ਦੀਆਂ ਦਰਦਨਾਕ ਆਵਾਜ਼ਾਂ 
ਪਹਾੜਾਂ ਵਿਚ ਗੁ ਜਦੀਆਂ ਹਨ_। ਫਿਰ ਪਿੰਡੀ ਤੇ ਜਿਹਲਮ ਦੇ ਇਲਾਕੇ ਵਿਚ --..- 

ਤਾਰੇ ਲਿਸ਼ਕਣ ਵੇ, ਰਾਤੀ” ਚਿੱਟੀਆਂ ਚਾਨਣੀਆਂ । 
ਰੁਲ ਰੁਲ ਢੂਡਾਂ ਮਾਹੀਆ, ਤੌਡੀਆਂ ਛਾਵਣੀਆਂ । 

ਅੱਜ ਵੀ ਚਾਨਣੀਆਂ ਰਾਤਾਂ ਵਿਚ ਉਹਨਾਂ ਨੂੰ ਪੁਕਾਰਿਆ ਜਾਂਦਾ ਹੈ, ਜੋ ਮੁੜ ਕੇ 
ਨਹੀ” ਆਏ । ਬਾਕੀ ਜ਼ਿਲ੍ਹਿਆਂ ਵਿਚੋ ਵੀ 2.7 ਫੀਸਦੀ ਸਾਮਰਾਜੀ ਇਛਿਆ ਦੀ 
ਭੇਟ ਹੋ ਗਏ । ਇਕ ਰਿਪੋਰਟ ਦੇ ਮੁਤਾਬਿਕ -- 

“ਕੁਰਬਾਨੀ ਬਹੁਤ ਵੱਡੀ ਤੇਂ ਅਸਲੀ ਸੀ ਅਤੇ ਇਥੇ ਅਨੇਕਾਂ ਘਰ ਸਨ, ਜਿਹਨਾਂ ਨੂੰ 
ਇਕ ਤੋ” ਵਧੇਰੇ ਪੁੱਤਰਾਂ ਦੀ ਮੌਤ ਤੇ ਵੈਣ ਪਾਉਣੇ ਪਏ ।'' 

ਬਰਾਈਟਨ ਤੋ” ਲੈ ਕੇ ਬਸਰੇ ਤੀਕਰ ਪੰਜਾਬੀ ਨੌਜੁਆਨਾਂ ਦੇ ਪੈਰ ਪਏ ਅਤੇਂ 
ਈਰਾਨ ਤੇ ਕੇੱਦਰੀ ਏਸ਼ੀਆ ਵਿਚ ਵੀ ਉਹ ਬਰਤਾਨਵੀ ਮੁਫਾਦ ਲਈ ਜਾਨਾਂ 
ਵਾਰਦੇ ਰਹੇ । 

ਪਰ ਜਿਹੜੇ ਪੰਜਾਬੀ ਫ਼ੌਜੀ ਮੁਹਾਜ਼ ਤੇ ਲੜਨ ਗਏ, ਉਹਨਾਂ ਨੇ ਪੰਜਾਬ ਦੀਆਂ 
ਰਵਾਇਤਾਂ ਨੂੰ ਚਾਰ ਚੋਦ ਲਾਏ । ਉਹਨਾਂ ਨੇ ਹਰ ਮੌਰਚੇ ਤੇ ਵੈਰੀ ਨਾਲ ਡੱਟ ਕੇ ਟੱਕਰ 
ਲਈ ਅਤੇ ਆਪਣੀ ਬਹਾਦਰੀ ਦੇ ਸਿੱਕੇ ਬਠਾਏ । 

ਇਹਨਾਂ ਵਿਚੋ” -- 

ਜਮ'ਦਾਰ ਖੁਦਾ ਦਾਦ ਖਾਂ, ਢਕ ਜ਼ਿਲ੍ਹਾ ਜਿਹਲਮ ਆਫ ਡੀਉਕ ਆਫ ਕਨਾਟਜ 
ਓਨ ਰਜਮੈ'ਟ । 

ਨਾਇਕ ਸ਼ਮਸ਼ਾਦ ਖਾਂ ਤਖਤੀ ਜ਼ਿਲ੍ਹਾ ਰਾਵਲਪਿੰਡੀ ਅਤੇ ਹਵਾਲਦਾਰ ਲਾਲ 41 
ਡੌਗਰਾ ਪਾਰੌਂਬ ਜਿਲ੍ਹਾ ਕਾਂਗੜਾ ਨੇ ਵਿਕਟੌਰੀਆ ਕਰਾਸ ਪ੍ਰਾਪਤ ਕੀਤੇ । 

1. ਸੂਬੇਦਾਰ ਇੰਦਰ ਸਿੰਘ 58 ਰਾਇਲ ਫਰੋਟੀਅਰ ਫੋਰਸ ਹੇਅਰ, ਜ਼ਿਲ੍ਹਾ 
ਲੁਧਿਆਣਾ । 

ਸੂਬੇਦਾਰ ਠਾਕਰ ਸਿੰਘ 47 ਸਿੱਖ, ਵਡਾਲਾ ਕੁਲਾ, ਜ਼ਿਲ੍ਹਾ ਆੰਮ੍ਰਿਤਸਰ । 
ਸੂਬੇਦਾਰ ਬੀਰ ਸਿੰਘ 15 ਸਿੱਖ, ਜ਼ਿਲ੍ਹਾ ਲੁਧਿਆਣਾ । 
ਸੂਬੇਦਾਰ ਸੈਤ ਸਿੰਘ 1/34 ਸਿੱਖ, ਗਾਲਿਬ, ਜ਼ਿਲ੍ਹਾ ਲੁਧਿਆਣਾ । 
ਰਿਸਾਲਦਾਰ ਜੈ ਸਿੰਘ 6 ਕਵੈਲਰੀ, ਬਹਿਰਾਮ, ਜ਼ਿਲ੍ਹਾ ਜਲੰਧਰ । 
. ਜਮਾਦਾਰ ਸੋਹਣ ਸਿੰਘ 26 ਪੰਜਾਬ, ਧਾਰੀਵਾਲ, ਜ਼ਿਲ੍ਹਾ ਅੰਮ੍ਰਿਤਸਰ । 
. ਸੂਬੇਦਾਰ ਮੋਜਰ ਠਾਕਰ ਸਿੰਘ 36 ਸਿੱਖ, ਹਰੀਪੁਰ, ਜ਼ਿਲ੍ਹਾ ਜਲੰਧਰ । 
. ਜਮਾਦਾਰ ਤਾਰਾ ਸਿੰਘ 28 ਪੰਜਾਬ, ਕਲਾਹਾਨ, ਜ਼ਿਲ੍ਹਾ ਹੁਸ਼ਿਆਰਪੁਰ । 
. ਡਾਕਟਰ ਭਗਵਾਨ ਸਿੰਘ ਗੁਜਰਵਾਲ, ਜ਼ਿਲ੍ਹਾ ਲੁਧਿਆਣਾ । 
10. ਰਸਾਲਦਾਰ ਬੂੜ ਸਿੰਘ 16 ਕਵੈਲਰੀ, ਵੇਰਕਾ, ਜ਼ਿਲ੍ਹਾ ਅੰਮ੍ਰਿਤਸਰ । 
11. ਸਿਪਾਹੀ ਪ੍ਰਤਾਪ ਸਿੰਘ ਚੁੱਘਾ, ਜ਼ਿਲ੍ਹਾ ਅੰਮ੍ਰਿਤਸਰ । 
12. ਸਵਾਰ ਦਲੀਪ ਸਿੰਘ ਠਕਰਵਾਲ । 
13. ਲੈਸ ਨਾਇਕ ਕਰਮ ਸਿੰਘ ਰਾਜੂਆਨਾ, ਰਾਏਕੋਟ । 
14. ਹਵਾਲਦਾਰ ਸੂਬਾ ਸਿੰਘ ਸਦਾ ਸਿੰਘ ਵਾਲਾ ਨੂੰ ਮਿਲਟਰੀ ਕਰਾਸ ਮਿਲੋਂ । 
ਭਰਤੀ ਤੋ` ਇਲਾਵਾ ਪੰਜਾਬ ਦੇ ਲੋਕਾਂ ਤੋ` ਜੋਗੀ ਖਰਚਾਂ ਲਈ ਫੌਡ ਅਤੇ ਜੈਗੀ 
ਕਰਜ਼ਾ ਦੇਣ ਲਈ ਵੀ ਪੂਰੀਆਂ ਕੋਸ਼ਿਸ਼ਾਂ ਤੇ ਹਰ ਤਰ੍ਹਾਂ ਦੇ ਹਥਿਆਰ ਵਰਤੇ ਗਏ । 
ਸਰਕਾਰ ਪ੍ਰਸਤਾਂ ਨੇ ਇਥੇ ਵੀ ਸਰਕਾਰ ਨੂੰ ਖ਼ੁਸ਼ ਕਰਨ ਲਈ ਵੱਧ ਤੋ" ਵੱਧ ਉਤਸ਼ਾਹ 
ਦਾ ਪ੍ਰਗਟਾ ਕੀਤਾ । ਇਸ ਮੰਤਵ ਲਈ ਦੋ ਕਮੇਟੀਆਂ ਬਣਾਈਆਂ ਗਈਆਂ । 
ਇਕ ਕਮੇਟੀ ਵਿਚ -- 
ਖਾਨ ਬਹਾਦਰ ਮਲਿਕ ਸ਼ਾਹ ਦੀਨ ਜਜ, 
ਸ: ਬ: ਸੁਦਰ ਸਿੰਘ ਮਜੀਠੀਆ, 
ਰਾਏ ਬਹਾਦਰ ਲਾਲਾ ਰਾਮ ਸਰਨ ਦਾਸ, 
ਰਾਏ ਬਹਾਦਰ ਲਾਲਾ ਕੂਜ ਬਿਹਾਰੀ ਥਾਪਰ, 
ਰਾਜਾ ਦਲਜੀਤ ਸਿੰਘ, 
ਨਵਾਬ ਮਲਿਕ ਮਹਿਦੀ ਖਾਂ ਸ਼ਾਮਲ ਸਨ । 
ਦੂਸਰੀ ਕਮੇਟੀ ਵਿਚ -- 
ਜਸਟਿਸ ਸ਼ਾਦੀ ਲਾਲ, 
ਨਵਾਬ ਜੁਲਫਿਕਾਰ ਅਲੀ ਖਾਂ, 
ਰਾਏ ਬਹਾਦਰ ਲਾਲਾ ਰਾਮ ਸਰਨ ਦਾਸ, 
ਰਾਏ ਬਹਾਦਰ ਲਾਲਾ ਗੋਪਾਲ ਦਾਸ ਭੰਡਾਰੀ, 
ਰਾਏ ਬਹਾਦਰ ਲਾਲਾ ਅਮਰ ਨਾਥ, 
ਰਾਏ ਬਹਾਦਰ ਕੂੰਜ ਬਿਹਾਰੀ ਲਾਲ ਥਾਪਰ, 
ਸਰਦਾਰ ਬਹਾਦਰ ਨਾਰਾਇਣ ਸਿੰਘ, 
ਖਾਨ ਸਾਹਿਬ ਸਟੀਅਦ ਮਹਿਦੀ ਸ਼ਾਹ ਮੁਲਤਾਨ, 
ਸਰਦਾਰ ਸਹਿਬ ਸ਼ਿਵ ਨਾਰਾਇਣ ਸਿੰਘ ਜਲੰਧਰ, 

ਸਰਦਾਰ ਬਹਾਦਰ ਸ: ਲਛਮਣ ਸਿੰਘ ਅੰਬਾਲਾ, 
ਖਾਨ ਬਹਾਦਰ ਚੌਧਰੀ ਫ਼ਜ਼ਲ ਅਲੀ ਰਾਵਲਪਿੰਡੀ, 
ਲਾਲਾ ਆਨੰਦ ਸਰੂਪ ਸ਼ਾਮਲ ਸਨ । 
ਪੰਜਾਬ ਵਿਚੋ` ਤਕਰੀਬਨ 2 ਕਰੋੜ 24 ਲੱਖ ਰੁਪਏ ਫੌਡ ਇਕੱਠਾ ਕੀਤਾ ਗਿਆ । 
ਰਾਜਿਆਂ, ਮਹਾਰਾਜਿਆਂ ਤੇ ਨਵਾਬਾਂ, ਜਿਨ੍ਹਾਂ ਦੀਆਂ ਆਪਣੀਆਂ ਰਿਆਸਤਾਂ ਦੇ ਲੋਕ 
ਸਮਾਜੀ ਕਲਿਆਣ ਦੀਆਂ ਜ਼ਰੂਰੀ ਜ਼ਰੂਰਤਾਂ ਤੋ ਵੀ ਵਾਂਝੇ ਸਨ, ਰਾਏ ਬਹਾਦਰਾਂ ਨੇ 
ਦਿਲ ਖੋਲ੍ਹ ਕੇ ਫੌਡ ਦਿੱਤਾ ਅਤੇ ਆਪਣੇ ਅਸਰ ਅਤੇ ਦਬਾਓ ਹੇਠਲੇ ਲੋਕਾਂ ਤੋ 
ਜ਼ਬਰਦਸਤੀ ਵੀ ਉਗਰਾਹਿਆ । ਬਾਰਾਂ ਵਿਚ, ਫਸਲ ਦਾ 1/25 ਹਿੱਸਾ ਜੰਗੀ ਕਰਜ਼ੇ 
ਵਿਚ ਲਿਆ ਗਿਆ । ਲੁਧਿਆਣੇ ਵਿਚ 5 ਰੁਪਏ ਪ੍ਰਤੀ ਜੀਅ ਲਾਇਆ ਗਿਆ । 
ਇਸ ਤਰ੍ਹਾਂ ਸਾਢੇ ਗਿਆਰਾਂ ਕਰੋੜ ਰੁਪਿਆ ਜੋਗੀ ਕਰਜ਼ਾ ਇਕੱਠਾ ਹੋਇਆ । 
ਜੈਗ ਵਿਚ ਸਲਤਨਤ ਬਰਤਾਨੀਆ ਦੀ ਜਿੱਤ ਦੀਆਂ ਅਰਦਾਸਾਂ ਤੋ" ਬਿਨਾ 
ਸੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਸਰਕਾਰ ਪ੍ਰਸਤ ਸਰਬਰਾਹਾਂ ਨੇ ਗੁਰਦੁਆਰੇ ਦੀ 
ਮਾਇਆ ਵਿਚੋ 50000 ਰੁਪਿਆ ਦਿੱਤਾ । 
ਇਸ ਤੋ” ਬਿਨਾ ਪਦਾਰਥਕ ਮਦਦ ਵੀ ਦਿੱਤੀ ਗਈ । 8 ਲੱਖ ਰੁਪਏ ਤੋ` ਉਤੇ 
ਦੀ ਰਕਮ ਦੇ ਲੱਕੜਾਂ, ਕਣਕ, ਛੌਲੋਂ, ਤੋਂਬੂ, ਘੌੜੇ, ਉਠ ਤੇ ਖਚਰਾਂ ਦਿੱਤੀਆਂ 
ਗਈਆਂ । ਲਾਇਲਪੁਰ ਜ਼ਿਲ੍ਹੇ ਵਿਚੋ 5069 ਉਠ ਅਤੇ ਹਿਸਾਰ ਤੋ` 5000 ਬੁਲੁਦੂ 
ਫ਼ੌਜੀ ਕੰਮਾਂ ਦੀ ਵਰਤੋ ਲਈ ਲਿਜਾਏ ਗਏ । ਹਸਪਤਾਲੀ ਜਹਾਜ਼, ਐੱਬੂਲੈੱਸਾਂ, 
ਮੌਟਰ ਲਾਂਚ, ਸ਼ਿਪ ਤੇ 614 ਬੈੱਡ ਬਾਜੇ ਖਰੀਦ ਕੇ ਦਿਤੇ ਗਏ । 
ਰੈੱਡ ਕਰਾਸ, ਸੋਟ ਜਾਨ ਐੱਬੂਲੈ'ਸ, ਕਮਫਰਟ ਫੌਡ, ਰੈਗਰੂਟਿੰਗ ਫੌਡ, ਪਰਿੰਸ 
ਆਫ਼ ਵੇਲਜ਼ ਫੰਡ, ਸਿਲਵਰ ਵੈਡਿੰਗ ਫੰਡ, ਲਾਰਡ ਕਿਚਨਰ ਮੈਮੌਰੀਅਲ ਫੌਡ ਅਤੇ 
ਬਿਲ ਕਰਾਸ ਫੰਡ ਆਦਿ ਦੇ ਨਾਮ ਤੇ ਪੰਜਾਬ ਨੂੰ ਬੁਰੀ ਤਰ੍ਹਾਂ ਫੌਡਿਆ ਗਿਆ ਅਤੇ 
ਇਹਨਾਂ ਦੇ ਨਾਮ ਤੇ ਲੱਖਾਂ ਰੁਪਏ ਵਸੂਲੋਂ ਗਏ । ਇਉ” ਲਗਦਾ ਹੈ ਕਿ ਪੁਹਿਲੀ ਜੁੰਗੂ 
ਕਹਿਣ ਨੂੰ ਹੀ ਅੰਗਰੇਜਾਂ ਦੀ ਸੀ ਪਰ ਲੜੀ ਸਾਰੇ ਪੰਜਾਬ ਦੇ ਸਿਰ ਤੇ ਹੀ ਗਈ । 
ਇਸ ਜੋਗ ਵਿਚ ਨਾ ਸਿਰਫ ਪੰਜਾਬੀ ਗਭਰੂਆਂ ਦੀਆਂ ਜਾਨਾਂ ਹੀ ਗਈਆਂ, 
ਪੰਜਾਬ ਦੀ ਬਿਹਤਰੀ ਦੀ ਬਜਾਏ, ਕਰੋੜਾਂ ਰੁਪਏ ਦੇਸ ਨੂੰ ਗੁਲਾਮ ਰਖਣ ਵਾਲੀ 
ਅੰਗਰੇਜ਼ੀ ਸਰਕਾਰ ਨੂੰ ਉਹਦੇ ਦੁਸ਼ਮਣਾਂ ਤੋ` ਬਚਾਉਣ ਲਈ ਖਰਚੇ ਗਏ । ਆਪ 
ਪੰਜਾਬ ਜੈਗ ਦੇ ਕਾਰਨ ਚੀਜ਼ਾਂ ਦੀ ਥੁੜੋ` ਅਤੇ ਮਹਿੰਗਾਈ ਦਾ ਸ਼ਿਕਾਰ ਬਣਿਆ । 
1914-15 ਤੋ” ਲੈ ਕੇ 1919-20 ਤੀਕਰ ਵਿਚ ਹੀ ਹਿੰਦੁਸਤਾਨ 
ਦਾ ਟੋਟਲ ਰੈਵੀਨੀਉ ਫੀਸਦੀ ਵਧ ਗਿਆ । ਨਵੇ” ਟੈਕਸ ਲਾਏ ਗਏ ਅਤੇ 
ਜਨਰਲ ਇਮਪੌਰਟ ਡੀਉਟੀ ਵਿਚ ਵਾਧਾ ਕੀਤਾ ਗਿਆ । ਸ਼ਰਾਬ, ਸਿਗਰਟ, ਤੋਬਾਕੂ 
ਤੇ ਹਾਇਰ ਟੈਕਸ ਲਾਇਆ ਗਿਆ । ਚਾਹ ਤੇ ਸਣ ਦੀ ਐਕਸਪੋਰਟ ਡੀਉਟੀ ਵਧਾਈ 
ਗਈ । ਇਨਕਮ ਟੈਕਸ ਵਿਚ ਵਾਧਾ ਕੀਤਾ ਗਿਆ । 50000 ਤੋ` ਉਪਰ ਸੁਪਰ ਟੈਕਸ 
ਲਾਇਆ ਗਿਆ । ਰੇਲਵੇ ਬਜਟ ਘਟਾ ਕੇ ਅੱਧਾ ਕਰ ਦਿੱਤਾ ਗਿਆ । ਇਹੋ ਹਾਲਤ 
ਹੌਰ ਤਰੱਕੀ ਦੀਆਂ ਸਕੀਮਾਂ ਦੀ ਹੋਈ । 1913-14 ਵਿਚ ਟੈਕਸ ਦਾ ਜਿਹੜਾ ਬੋਝ 

3 ਰੁਪਏ 10 ਪੈਸੇ ਸੀ, 1920 ਵਿਚ 4 ਰੁਪਏ ਢਾਈ ਪੈਸੇ ਹੋ ਗਿਆ । 

ਨਤੀਜੇ ਦੇ ਤੌਰ ਤੇ, ਜੋਗ ਦੇ ਖਾਤਮੇ ਤੇ, ਪੰਜਾਬ ਵਿਚ ਬੜੀ ਵੱਡੀ ਬੇਚੈਨੀ ਫੈਲੀ 
ਹੋਈ ਸੀ । ਭਾਵੇ“ ਜੈਗ ਦੇ ਖਾਤਮੇ ਤੇ ਸਰਕਾਰ ਵਲੋ ਪੰਜਾਬ ਦੀ ਆਪਣੇ ਕਬਜ਼ੇ 
ਕੀਤੀ ਜ਼ਮੀਨ ਵਿਚੋ” 178000 ਏਕੜ ਨਹਿਰੀ ਜ਼ਮੀਨ ਫ਼ੌਜੀਆਂ ਵਿਚ ਵੰਡਣ ਲਈ 
ਦਿਤੀ ਗਈ ਪਰ ਬਹੁਤਾ ਹਿੱਸਾ ਵੱਡੇ ਫ਼ੌਜੀ ਸਰਦਾਰਾਂ, ਸਰਕਾਰ ਪ੍ਰਸਤ ਜਾਗੀਰਦਾਰਾਂ, 
ਜੈਗ ਵਿਚ ਮਦਦ ਕਰਨ ਵਾਲਿਆਂ ਝੋਲੀ ਚੁੱਕਾਂ, ਸਰਦਾਰ, ਖਾਨ ਤੇ ਰਾਏ ਬਹਾਦਰਾਂ ਨੂੰ 
ਮੁਰੱਬਿਆਂ ਦੀ ਸ਼ਕਲ ਵਿਚ ਦਿੱਤਾ ਗਿਆ । 15 ਲੱਖ ਰੁਪਿਆ ਮਾਮਲਾ ਵੀ ਛਡਿਆ 
ਗਿਆ । ਪਰ ਇਸ ਦਾ ਬਹੁਤਾ ਫਾਇਦਾ ਵੀ ਵਡਿਆਂ ਜ਼ਿਮੀਦਾਰਾਂ ਨੂੰ ਹੋਇਆ । 

ਜੈਗ ਦੇ ਮੁੱਕਣ ਤੇ ਪੰਜਾਬ ਵਿਚ ਇਕ ਲੱਖ ਤੋ” ਲੈ ਕੇ ਡੇਢ ਲੱਖ ਤੀਕਰ ਨਾਮ 
ਕਟੇ ਸਨ । ਜਿਹਨਾਂ ਕੌਲ ਕਈ ਕੇਮ ਨਹ” ਸੀ । ਉਹ ਪੰਜਾਬ ਦੀ ਆਰਥਕ ਅਵਸਥਾ 
ਦਾ ਸ਼ਿਕਾਰ ਹੋਈ ਵਸੋ” ਦਾ ਇਕ ਹੋਰ ਭਾਗ ਬਣ ਗਏ । ਸ਼ਹਿਰੀ ਅਤੇ ਨੌਕਰੀ ਪੇਸ਼ਾ 
ਲੋਕਾਂ ਦੀ ਹਾਲਤ ਬੜੀ ਤਰਸਯੋਗ ਸੀ । ਰੇਲਵੇ ਦੀ ਹੜਤਾਲ ਮਹਿੰਗਾਈ ਦਾ 
ਫਲ-ਸਵਰੂਪ ਸੀ । 

ਸਰਕਾਰੀ ਅੰਕੜਿਆਂ ਦੇ ਮੁਤਾਬਿਕ, ਦਸ ਹਜ਼ਾਰ ਲੋਕ_ਜੇਲਾਂ ਵਿਚ ਨਜ਼ਰਬੇਦ 
ਰਹੇ ਸਨ, ਜਾਂ ਪਿੰਡਾਂ ਵਿਚ ਹੱਦਬੈਦ ਜਾਂ ਸਰਕਾਰ ਦੀ ਕਰੜੀ ਨਿਗਰਾਨੀ ਹੇਠ । 
ਇਹਨਾਂ ਉਤੇ ਗ਼ਦਰ ਪਾਰਟੀ ਦੇ ਹਮਦਰਦ ਹੋਣ ਦਾ ਜੁਰਮ ਸੀ। ਜੋਗ ਦੇ ਦਿਨਾਂ 
ਵਿਚ ਡੀਫੈਂਸ ਆਫ ਇੰਡੀਆ ਰੂਲਜ਼ ਦੀ ਵਰਤੋਂ ਕਰ ਕੇ ਇਹਨਾਂ ਉਤੇ ਸਰਕਾਰ 
ਵਲੋ” ਹਰ ਪ੍ਰਕਾਰ ਦੀ ਦਹਿਸ਼ਤ ਵਰਤੀ ਗਈ ਸੀ । 

ਜੈਗ ਦੇ ਦੌਰਾਨ ਵਿਚ ਬਾਹਰਲੇ ਦੇਸ਼ਾਂ ਵਿਚ ਗਏ ਪੰਜਾਬੀ ਲੋਕਾਂ ਦੇ ਗਿਆਨ ਦਾ 
ਘੇਰਾ ਬੜਾ ਵਿਸ਼ਾਲ ਹੋ ਗਿਆ ਸੀ ਅਤੇ ਉਨ੍ਹਾਂ ਵਿਚੋ” ਬੇਦਾਰ ਮਗਜ਼ ਲੋਕਾਂ ਨੇ 
ਆਪਣੀ ਜ਼ਿੰਦਗੀ ਦਾ ਉਹਨਾਂ ਦੀ ਜ਼ਿੰਦਗੀ ਨਾਲ ਮੁਕਾਬਲਤਨ ਅਧਿਆਨ ਕੀਤਾ 
ਅਤੇ ਆਪਣੀ ਮੰਦੀ ਦਸ਼ਾ ਦੇ ਆਰਥਕ ਤੇ ਸਿਆਸੀ ਕਾਰਨਾਂ ਦੀ ਤਲਾਸ਼ ਵੀ ਕੀਤੀ । 

ਪੰਜਾਬ ਦੇ ਲੋਕਾਂ ਵਿਚ ਨਵੀ` ਸਿਆਸੀ ਚੇਤਨਤਾ ਦਾ ਦੌਰ ਆਪਣੇ ਆਰੰਭ ਵਿਚ 
ਸੀ । ਜਗ ਮੱਕਣ ਨਾਲ ਹੀ ਡੀਫੈੱਸ ਆਫ ਇੰਡੀਆ ਰੁਲ ਖਤਮ ਹੋ ਰਿਹਾ ਸੀ । 
ਪੰਜਾਬੀ ਲੋਕਾਂ ਨੂੰ ਕਾਬੂ ਵਿਚ ਰਖਣ ਵਾਸਤੇ ਇਕ ਨਵੇ” ਕਾਨੂੰਨੀ ਹਥਿਆਰ ਦੀ ਲੌੜ 
ਸੀ, ਜੋ ਰੌਲਟ ਐਕਟ ਦੀ ਸ਼ਕਲ ਵਿਚ ਸਾਹਮਣੇ ਆਇਆ । 

ਰੌਲਟ ਐਕਟ 


“ਯੂਰਪ ਦੀ ਜੋਗ ਵਿਚ ਸਾਡੀ--ਭਾਰਤ ਦੀ ਕੀ ਥਾਂ ਹੈ ? ਅਸੀ! ਸਭ ਤੋ 
ਪਹਿਲਾਂ ਮਹਾਨ ਬ੍ਰਿਟਿਸ਼ ਰਾਜ ਦੇ ਸ਼ਹਿਰੀ ਹਾਂ, ਬ੍ਰਿਟਿਸ਼ ਲੋਕ ਹੁਣ ਮਨੁਖੀ ਸਤਿਕਾਰ 
ਤੇ ਸਭਿਅਤਾ ਦੀ ਸ਼ਾਨ ਅਤੇ ਭਲਾਈ ਦੇ ਨੇਕ ਕੌਮ ਲਈ ਲੜ ਰਹੇਂ ਹਨ, ਸਾਡਾ 
ਕਰਤੱਵ ਸਾਫ ਹੈ, ਬਰਤਾਨੀਆਂ ਦੀ ਵਧ ਚੜ੍ਹ ਕੇ ਸਹਾਇਤਾ ਕਰਨੀ, ਆਪਣੇ ਤਨ ਅਤੇ 


ਧਨ ਨਾਲ ਲੜਨਾ । (ਮਹਾਤਮਾ ਗਾਂਧੀ) 


ਗਾਂਧੀ ਜੀ ਤੋ” ਲੈ ਕੇ ਜਿਹੜੇ ਕਿ ਹਿੰਦੁਸਤਾਨ ਵਿਚਲੀ ਕੌਮੀ ਲਹਿਰ ਦੇ ਨਰਮ 
ਧੜੇ ਦੇ ਆਗੂ ਸਨ, ਬਰਤਾਨਵੀ ਰਾਜ ਦੇ ਸਿੱਧੇ ਹਮਾਇਤੀਆਂ, ਰਜਵਾੜਿਆਂ, 
ਜਗੀਰਦਾਰਾਂ ਅਤੇ ਦੂਸਰੇ ਸਰਕਾਰ ਪ੍ਰਸਤਾਂ ਤੀਕਰ ਪਹਿਲੀ ਜੌਗ ਵਿਚ ਅੰਗਰੇਜ਼ੀ 
ਸਰਕਾਰ ਦੀਆਂ ਜੋਗੀ ਸਰਗਰਮੀਆਂ ਵਿਚ ਪੂਰੀ ਸਹਾਇਤਾ ਕਰਨ ਦਾ ਇਕ ਆਮ 
ਜਜ਼ਬਾ ਸੀ । 

ਭਾਵੇ ਜੋਗ ਤੋ` ਪਹਿਲਾਂ ਅਤੇ ਮੁਢਲੇ ਸਾਲਾਂ ਵਿਚ ਬਜਬਜ ਘਾਟ ਦੇ ਸਾਕੇ, 
ਗੁਰਦਵਾਰਾ ਰਕਾਬ ਗੌਜ ਦੀ ਕੌਧ ਦੇ ਸੁਆਲ ਅਤੇ ਅਮਰੀਕਾ ਤੋ“ ਵਾਪਸ ਆਏ 
ਗ਼ਦਰੀ ਸੂਰਬੀਰਾਂ ਦੀਆਂ ਇਨਕਲਾਬੀ ਕਾਰਵਾਈਆਂ ਸਦਕੇ ਅੰਗਰੇਜ਼ ਵਿਰੋਧੀ ਕਾਫ਼ੀ 
ਵੱਡਾ ਉਭਾਰ ਸੀ । ਪਰ ਜੋਗ ਦੇ ਦੌਰਾਨ ਵਿਚ ਇਹ ਉਭਾਰ ਵੀ ਕੁਝ ਮੱਠਾ ਪੈ 
ਗਿਆ ਸੀ । 

ਜੋਗ ਵਿਚ ਸਹਾਇਤਾ ਦਾ ਇਕ ਕਾਰਣ ਆਰਥਕ ਸਥਿਤੀ ਵਿਚ ਖੁਸ਼ਗਵਾਰ 
ਤਬਦੀਲੀ ਵੀ ਸੀ । ਜੋਗ ਤੋ” ਪਹਿਲਾਂ ਪੰਜਾਬ ਬੜੇ ਤਕੜੇ ਮਾਲੀ ਸੈਕਟ ਵਿਚੋ” ਲੰਘ 
ਰਿਹਾ ਸੀ । ਕਈ ਬੈਕ ਫਿਹਲ ਹੋ ਰਹੇ ਸਨ ਅਤੇ ਇਹਨਾਂ ਤੇ ਨਿਰਭਰ ਕਈ ਜਾਇੰਟ 
ਸਟਾਕ ਕੌਪਨੀਆਂ ਫਿਹਲ ਹੋ ਰਹੀਆਂ - ਸਨ । ਪ੍ਰੰਜਾਬ ਦੇ 83 ਫੀ ਸਦੀ ਜੱਟ ਕਰਜ਼ੇ 
ਹੇਠ ਸਨ, ਅਤੇ 45 ਫੀ ਸਦੀ ਜ਼ਮੀਨ ਗਹਿਣੇ ਸ਼ੀ । 

ਜੋਗ ਨਾਲ ਆਰਜ਼ੀ ਤੌਰ ਤੇ ਲੌਕਾਂ ਦੀ ਆਮਦਨ ਵਿਚ ਕੁੱਝ ਵਾਧਾ ਹੋਇਆ । 
ਖਾਸ ਤੌਰ ਤੇ ਉਹਨਾਂ ਇਲਾਕਿਆਂ ਅਤੇ ਉਹਨਾਂ ਲੌਕਾਂ ਵਿਚੋਂ ਵਧੇਰੇ ਲੌਕ ਫ਼ੌਜ ਵਿਚ 

੧੫੨, 


ਭਰਤੀ ਹੋਏ, ਜਿਹੜੇ ਆਰਥਕ ਤੌਰ ਤੇ ਕਮਜ਼ੋਰ ਸਨ ਅਤੇ ਜਿਹਨਾਂ ਕੌਲ ਆਮਦਨੀ ਦੇ 
ਵਾਧਿਆਂ ਲਈ ਆਰਥਕ ਵਸੀਲਿਆਂ ਦੀ ਘਾਟ ਸੀ । ਅਜਿਹੇ ਆਦਮੀਆਂ ਨੂੰ ਫ਼ੌਜ ਨੇ 
ਸੈਭਾਲਿਆ । ਫ਼ੌਜੀਆਂ ਦੀ ਗਿਣਤੀ ਵਿਚ ਵਾਧਾ ਹੌਣ ਨਾਲ ਅਤੇ ਫ਼ੌਜ ਦੀ 
ਗਿਣਤੀ ਵਿਚ ਵਾਧਾ ਹੋਣ ਨਾਲ ਅਤੇ ਫ਼ੌਜ ਦੀ ਤਨਖਾਹ ਤੇ ਬੌਨਸ ਦੇ ਦਰਾਂ ਵਿਚ 
ਸੁਧਾਰ ਆਉਣ ਨਾਲ, ਪੰਜਾਬ ਵਿਚ ਕਾਫੀ ਵਾਧੂ ਦੀ ਰਕਮ ਆਈ । ਕਈਆਂ 
ਜ਼ਿਲਿਆਂ ਵਿਚ ਤਾਂ ਮਾਮਲੇ ਤੋ` ਵੀ ਵੱਧ ਮਨੀਆਰਡਰਾਂ ਦੀ ਰਕਮ ਆਉਦੀ ਸੀ । 

ਪਰ ਇਸ ਆਰਜ਼ੀ ਖੁਸ਼ਹਾਲੀ ਲਈ ਵੀ ਪੰਜਾਬ ਨੂੰ ਬੜੀ ਵੱਡੀ ਕੀਮਤ ਦੇਣੀ 
ਪਈ । ਅਨੇਕਾਂ ਮਾਵਾਂ ਨੂੰ ਇੱਕ ਤੋ” ਵੱਧ ਪੁੱਤਰਾਂ ਦੀ ਮੌਤ ਦੇ ਵੈਣ ਪਾਉਣੇ ਪਏ । 
ਇਕੱਲੋਂ ਪੰਸਾਬ ਵਿਚੋ” ਇਸ ਜੋਗ ਵਿਚ 12,794 ਫ਼ੌਜੀ ਮੌਤ ਦਾ ਸ਼ਿਕਾਰ ਹੋਏ । 
24,732 ਤੋ` ਉਤੇ ਗੁਆਚੇ, ਜ਼ਖ਼ਮੀ ਹੋਏ, ਕੈਦੀ ਬਣੇ ਜਾਂ _ਲਾ=ਪੁਤਾ ਕਰਾਰ 


- ਦਿੱਤੇ ਗਏ । 


ਜੋਗ ਦਾ ਅੰਤ ਇਕ ਬੇਚੈਨੀ ਦੀ ਸ਼ਕਲ ਵਿਚ ਹੋਇਆ । ਜੰਗ ਦੇ ਖਾਤਮੇ ਨਾਲ 
ਆਰਜ਼ੀ ਖੁਸ਼ਹਾਲੀ ਦਾ ਦੌਰ ਵੀ ਖਤਮ ਹੋ ਗਿਆ । ਜੈਗ ਦੇ ਸਮੇ ਆਮਦਨ ਦੇ ਵਾਧੇ 
ਨਾਲ ਕੀਮਤਾਂ ਦਾ ਹੋਇਆ ਵਾਧਾ ਉਵੇ” ਕਾਇਮ ਰਿਹਾ । ਜਦ ਕਿ ਫ਼ੌਜਾਂ ਵਿਚੋ ਨਾਮ 
ਕੱਟ ਦੇਣ ਨਾਲ ਅਨੇਕਾਂ ਫ਼ੌਜੀ ਅਜਿਹੇ ਹੋ ਗਏ, ਜਿਹਨਾਂ ਦੀ ਆਮਦਨ ਦਾ ਵਸੀਲਾ 
ਕੋਈ ਨਾ ਰਿਹਾ । ਉਹ ਫੇਰ ਆਪਣੀਆਂ ਪੁਰਾਣੀਆਂ ਜ਼ਮੀਨਾਂ ਦੇ ਛੋਟੇ ਛੋਟੇ ਟੁਕੜਿਆਂ 
ਤੇ ਨਿਰਭਰ ਰਹਿ ਗਏ । ਜਾਂ ਬੇਕਾਰਾਂ ਦੀ ਕਤਾਰ ਵਿਚ ਰੁਲਣ ਤੇ ਮਜਬੂਰ ਹੋ ਗਏ । 


ਇਕ ਸਰਕਾਰੀ ਰੀਪੋਰਟ ਦੇ ਮੁਤਾਬਿਕ-- 

'ਇਹ ਧਿਆਨ ਵਿਚ ਰੱਖਣ ਵਾਲੀ ਗੁੱਲ ਹੈ ਕਿ ਜਨਵਰੀ ਦੇ ਆਰੰਭ ਵਿਚ 
ਡੇਰਾ ਗਾਜ਼ੀ ਖਾਂ ਤੇ ਮੁਜ਼ੱਫਰਗੜ੍ਹ ਦੇ ਜ਼ਿਲਆਂ ਵਿਚ ਵੇਖਿਆ ਗਿਆ ਕਿ ਲੋਕਾਂ ਨੂੰ 
ਵਧੀਆਂ ਕੀਮਤਾਂ ਵੱਢ ਰਹੀਆਂ ਹਨ ਕਿ ਉਹਨਾਂ ਵਲੋ ਗੜਬੜ ਵਧੇਰੇ ਕਰਕੇ ਭੁੱਖ 
ਤੋ` ਉਤਪਨ ਹੋ ਰਹੀ ਹੈ । 

ਫਰਵਰੀ ਦੇ ਅੱਧ ਵਿਚ ਨਾਰਥ ਵੈਸਟਰਨ ਰੇਲਵੇ ਦੇ ਮੁਲਾਜ਼ਮਾਂ ਨੇ ਇਕ ਮੁਜ਼ਾਹਰਾ 
ਸੈਘਠਤ ਕੀਤਾ ਜੌ ਜਲੂਸ ਦੀ ਸ਼ਕਲ ਵਿਚ ਗੌਰਮਿੰਟ ਹਾਉਸ ਤੀਕ ਗਿਆ ਅਤੇ ਜਿਸ 
ਨੇ ਆਪਣੀਆਂ ਮੁਸ਼ਕਲਾਂ ਦਾ ਸਤਿਕਾਰ ਨਾਲ ਬਿਆਨ ਕੀਤਾ ।'' 

ਜਨਤਾ ਵਿਚ ਇਸ ਗੱਲ ਦੀ ਤੀਖਣ ਨਿਰਾਸਤਾ ਸੀ ਕਿ ਜੋਗ ਦਾ ਅੰਤ ਆਪਣੇ 


ਨਾਲ ਕੀਮਤਾਂ ਵਿਚ ਵਾਧਾ ਲੈ ਕੇ ਆਇਆ ਹੈ । ਕਣਕ ਦੀਆਂ ਕੀਮਤਾਂ ਜੋ ਜੋਗ ਵਿਚ 


3 ਰੁਪਏ ਤੋ` ਵਧ ਕੇ ? ਰੁਪਏ ਤੀਕਰ ਚਲੀਆਂ ਗਈਆਂ ਸਨ, 1918-19 ਵਿਚ 
ਵੀ ਇਸੇ ਪੱਧਰ ਤੇ ਸਨ । ਸ਼ਹਿਰਾਂ ਦੇ ਆਮ ਲੋਕ ਤੇ ਗਰੀਬ ਪੇੱਡੂ ਤਬਕਾ ਇਸ 
ਮਹਿੰਗਾਈ ਦਾ ਵਧੇਰੇ ਸ਼ਿਕਾਰ ਹੋਇਆ । 

ਆਰਥਕ ਬੇਚੈਨੀ ਤੋ` ਬਿਨਾਂ ਰਾਜਸੀ ਪੱਖ ਤੋ` ਵੀ ਆਮ ਭਾਰਤੀ ਲੋਕਾਂ ਵਿਚ 
ਸਵੈਰਾਜ ਦੀ ਇਛਿਆ ਵਧੇਰੇ ਪ੍ਰਬਲ ਰੂਪ ਵਿਚ ਉਭਰ ਕੇ ਆਈ । ਲੌਕਾਂ ਦੇ ਮਨ 
ਵਿਚ ਇਕ ਨਵੀ” ਤਬਦੀਲੀ ਤੇ ਚੇਤਨਤਾ ਦੀ ਹਵਾ ਵਗ ਰਹੀ ਸੀ । 

ਇਕ ਸੁਰਕਾਰੀ ਰੀਪੌਰੁਟੁ ਮੁਤਾਬਿਕ : 

"ਪੰਜਾਬ ਜੋ ਸਾਲਾਂ ਤੋਂ, ਹਿੰਦੁਸਤਾਨੀ ਫ਼ੌਜ ਵਾਸਤੇ ਸਭ ਤੋ ਵਧੇਰੇ ਫਲਦਾਰ, 
ਭਰਤੀ ਵਾਲੀ ਜ਼ਮੀਨ ਚਲਿਆ ਆ ਰਿਹਾ ਹੈ, ਅਤੇ ਅੱਜ ਵੀ ਇਸ ਨੂੰ ਇਹ ਮਾਣ 
ਪ੍ਰਾਪਤ ਹੈ । ਇਸ ਵਸੋਂ ਵਿਚ 55 ਫੀ ਸਦੀ ਮੁਸਲਮਾਨ, 33 ਫੀ ਸਦੀ ਹਿੰਦੂ ਅਤੇ 
11 ਫੀ ਸਦੀ ਸਿੱਖ ਹਨ । ਪਰ ਸਭ ਤੋ” ਵਧੇਰੇ ਜੰਗਜੂ ਫਿਰਕਾ ਸਿੱਖਾਂ ਦਾ ਹੈ । 
ਜਿਹਨਾਂ ਨੇ ਵਰਤਮਾਨ ਜੋਗ ਦੇ ਵਿਚਕਾਰ ਆਬਾਦੀ ਦੇ ਇਕ ਸੌਵੇ' ਤੋ ਵੀ ਘੱਟ ਹਿੱਸਾ 
ਹੁੰਦੇ ਹੋਏ ਹਿੰਦੁਸਤਾਨੀ ਸਲਤਨਤ ਦੀਆਂ ਲੜਾਕੂ ਫ਼ੌਜਾਂ ਦਾ ਇਕ _ਬਟਾ ਛੇਂ ਹਿੱਸਾ 
ਸਪਲਾਈ ਕੀਤਾ । ਪੰਜਾਬ ਵੀ ਇਨਕਲਾਬੀ ਛੋਹ ਤੋਂ ਬਚ ਨਹੀ ਸਕਿਆ । 

“ਸੂਬੇ ਦੇ ਪੂਰਬ ਤੇ ਪੱਛਮ ਵਿਚ ਸ਼ਿਖਸ਼ਿਤ ਸ਼ਰੇਣੀਆਂ ਨਵੇਂ” ਪ੍ਰਭਾਵਾਂ ਤੋ” 
ਪ੍ਰਭਾਵਤ ਹੋ ਰਹੀਆਂ ਹਨ, ਅਤੇ ਉਹਨਾਂ ਵਿਚੋ" ਮੁਖੀ ਤੌਰ ਤੇ ਵਕੀਲ, ਕਲਰਕ, ਤੇ 
ਵਿਦਿਆਰਥੀ ਆਦਿ, ਜਿਹਨਾਂ ਦੀ ਸੂਬੇ ਦੇ ਕੇਂਦਰੀ ਵਿਚ ਵਧੇਰੇ ਪਹੁੰਚ ਹੈ । ਸ਼ਹਿਰਾਂ 
ਵਿਚ ਵੀ ਇਹ ਅਹਿਸਾਸ ਮਜ਼ਬੂਤੀ ਨਾਲ ਵਧ ਰਿਹਾ ਹੈ । ਉਥੇ ਵੀ ਸਰਗਰਮੀ ਤੇ 
ਬੇਚੈਨੀ ਦੇ ਵਧੇਰੇ ਚਿੰਨ੍ਹ ਹਨ ।” ਰ 

ਪਹਿਲੀ ਸੋਸਾਰ ਜੋਗ ਦੇ ਦੌਰਾਨ ਫ਼ੌਜੀ ਬਣ ਕੇ ਜਾਂ ਰੁਜ਼ਗਾਰ ਦੀ ਤਲਾਸ਼ ਵਿਚ 
ਬਾਹਰਲੇ ਦੇਸ਼ਾਂ ਵਿਚ ਗਏ ਪੰਜਾਬੀ ਲੋਕਾਂ ਦੇ ਗਿਆਨ ਦਾ ਘੇਰਾ ਬੜਾ ਵਿਸ਼ਾਲ ਹੋ 
ਗਿਆ ਸੀ, ਤੇ ਉਹਨਾਂ ਵਿਚੋ` ਬੇਦਾਰ ਮਗਜ਼ ਲੋਕਾਂ ਨੇ ਆਪਣੀ ਜ਼ਿੰਦਗੀ ਦਾ ਉਹਨਾਂ 
ਦੀ ਜ਼ਿੰਦਗੀ ਨਾਲ ਮੁਕਾਬਲਤਨ ਅਧਿਅਨ ਕੀਤਾ ਅਤੇ ਆਪਣੀ ਮੰਦੀ ਦਸ਼ਾ ਦੇ 
ਆਰਥਕ ਤੇ ਰਾਜਸੀ ਕਾਰਣਾਂ ਦੀ ਤਲਾਸ਼ ਵੀ । 

ਹਿੰਦੁਸਤਾਨੀ ਲੋਕਾਂ ਵਿਚ ਸਰਕਾਰ ਵਿਰੁਧ ਵਧ ਰਹੀ ਕੁਦਰਤੀ ਬੇਚੈਨੀ ਦਾ ਹੱਲ, 
ਸਰਕਾਰ ਨੇ ਲੋਕਾਂ ਦੀ ਇਛਿਆ ਦਾ ਸਤਿਕਾਰ ਕਰਨ ਦੀ ਬਜਾਏ ਤਸ਼ਦਦ ਨਾਲ 
ਦਬਾਉਣ ਦੇ ਰੂਪ ਵਿਚ ਕਰਨ ਦਾ ਉਪਰਾਲਾ ਕੀਤਾ । 

ਸਵਿਨਸਨ ਦੇ ਕਹਿਣ ਮੁਤਾਬਿਕ--'ਜੋਗ ਦੇ ਅੰਤ ਵਿਚ ਆਜ਼ਾਦੀ ਦੀ ਥਾਂ 
ਰੋਲਟ ਐਕਟ ਆਇਆ ।'' 

ਇਕ ਹੋਰ ਸਰਕਾਰੀ ਰੀਪੋਰਟ ਦੇ ਮੁਤਾਬਿਕ : 

"(ਪੰਜਾਬ ਦੇ) ਲੈਫਟੀਨੈਂਟ ਗਵਰਨਰ ਨੂੰ ਮਹਿਸੂਸ ਹੋਇਆ _ਕਿ_ਕੂਝ ਲੀਡਰ 
ਦਿਖਾਈ ਦਿੰਦੇ ਹਨ, ਕਿ ਉਹ ਅੰਗਰੇਜ਼ਾਂ _ਨੂੰ ਮੁਲਕ ਵਿਚੋ” ਕੱਢਣਾ ਚਾਹੁੰਦੇ ਹਨ, 
ਜਾਂ ਕਿਸੇ ਹਾਲਤ ਵਿਚ ਰਾਜ ਸ਼ਕਤੀ ਤੋ` ਲਾਹੁਣਾ ਚਾਹੁੰਦੇ ਹਨ, ਤਾਕਤ ਨਾਲ 
ਜਾਂ ਸਮੁੱਚੇ ਤੌਰ ਤੇ ਲੌਕਾਂ ਦੇ ਸ਼ਾਂਤ ਪੁਰਬਕ ਮੁਕਾਬਲੇ ਨਾਲ, ਅਤੇ ਸਰਕਾਰੀ ਮਸ਼ੀਨਰੀ 
ਨੂੰ ਖੜੀ ਕਰਨ ਵਾਸਤੇ ਉਹ _ਜਿਹੜੇ ਢੰਗ ਵਰਤਦੇ ਹਣ, ਉਸ _ਵਿਚ_ਉਹ_ ਨਸਲੀ 
ਨਫਰਤ ਤੇ ਜਜ਼ਬਾਤ ਦੀ ਸ਼ਿੱਦਤ ਉਭਾਰਦੇ ਹਨ । ਉਹ ਸਮਝਦੇ ਸਨ, ਕਿ ਸਾਰੇ 
ਦੀ ਮੰਗ ਕਰਦੇ ਹਨ! ', 

ਜੰਗ ਦੇ ਦੌਰਾਣ ਸਰਕਾਰ ਕੌਲ ਡੀਫੈੱਸ ਆਫ ਇੰਡੀਆ ਰੂਲਜ਼ ਦੇ ਨਾਂ ਦਾ 
ਕਾਨੂੰਨ ਸੀ । ਉੱਸ ਦੀ ਤੇ ਇਸੇ ਤਰ੍ਹਾਂ ਦੇ ਹੋਰ ਕਈ ਕਾਨੂੰਨਾਂ ਦੀ ਸਰਕਾਰ ਨੇ ਦੁਰਵਰਤ” 

ਕੀਤੀ । ਸਰਕਾਰੀ ਅੰਕੜਿਆਂ ਮੁਤਾਬਿਕ ਦਸ ਹਜ਼ਾਰ ਲੋਕ ਜਿਹਲਾਂ ਵਿਚ ਨਜ਼ਰਬੈਦ 
ਹੋਏ ਰਹੇ ਸਨ, ਜਾਂ ਪਿੰਡਾਂ ਵਿਚ ਹੱਦ-ਬੈਦ, ਜਾਂ ਸਰਕਾਰ ਦੀ ਕਰੜੀ ਨਿਗਰਾਨੀ ਹੇਠ । 
ਇਹਨਾਂ ਉਤੇ ਗ਼ਦਰ ਪਾਰਟੀ ਦੇ ਹਮਦਰਦ ਹੋਣ ਦਾ ਜੁਰਮ ਸੀ । ਗ਼ਦਰ ਪਾਰਟੀ ਦੇ 
ਆਗੂਆਂ `ਤੇ ਲਾਹੌਰ ਸਾਜ਼ਿਸ਼ ਕੇਸ ਬਣਾ ਕੇ ਉਹਨਾਂ ਨੂੰ ਫਾਂਸੀਆਂ, ਉਮਰ ਕੈਦਾਂ ਤੇ ਹੋਰ 
ਕੈਦਾਂ ਦੇਣ ਦੀ ਕਹਾਣੀ ਵੱਖਰੀ ਹੈ । ਕਾਂਗਰਸ ਦੇ ਕਈ ਲੀਡਰਾਂ ਦਾ ਵੀ ਸੂਬੇ ਵਿਚ 
ਦਾਖਲਾ ਰੋਕਿਆ ਗਿਆ ਸੀ, ਕਈਆਂ ਅਖਬਾਰਾਂ ਦੀਆਂ ਜਮਾਨਤਾਂ ਜ਼ਬਤ ਕੀਤੀਆਂ 
ਗਈਆਂ ਸਨ, ਲੌਕਾਂ ਵਿਚ ਰਾਜਸੀ ਚੇਤਨਤਾ ਨੂੰ ਦਬਾਉਣ ਲਈ ਕਈ ਹੀਲੇ ਕੀਤੇ 
ਗਏ ਸਨ । ਜੰਗ ਦੇ ਦੌਰਾਨ ਸਾਰਿਆਂ ਦੀਆਂ ਨਜ਼ਰਾਂ ਜੋਗ ਤੇ ਕੇਦਰਤ ਹੋਣ ਕਾਰਨ 
ਸਰਕਾਰ ਲਈ ਇਹ ਕਾਰਨ ਬੜ' ਸੌਖਾ ਸੀ । 
ਪਰ ਜੈਗ ਮੁੱਕਣ ਤੇ ਉਹ ਅੰਗਰੇਜ਼ ਹਾਕਮ ਜੋ ਤਾਕਤ ਦੇ ਜ਼ੋਰ ਨਾਲ ਹਿੰਦੁਸਤਾਨ 
ਨੂੰ ਆਪਣੇ ਕਬਜ਼ੇ ਵਿਚ ਰੱਖਣ ਵਿਚ ਵਿਸ਼ਵਾਸ ਕਰਦੇ ਸਨ ਡੀਫੈੱਸ ਆਫ ਇੰਡੀਆ 
ਰੂਲਜ਼ ਦੇ ਖ਼ਾਤਮੇ ਨਾਲ ਆਪਣੇ ਆਪ ਨੂੰ ਸ਼ਕਤੀਹੀਨ ਅਨੁਭਵ ਕਰਨ ਲੱਗ ਪਏ । 

ਕਈਆਂ ਸੂਬਿਆਂ ਦਿਆਂ ਗਵਰਨਰਾਂ ਨੇ ਵਾਇਸਰਾਏ ਤੇ ਜ਼ੋਰ ਪਾਇਆ ਕਿ ਉਹ 
ਇਕ ਐਸਾ ਕਾਨੂੰਨ ਬਣਾਏ ਜੋ ਉਹਨਾਂ ਦੀਆਂ ਦਮਨ ਨੀਤੀਆਂ ਨੂੰ ਜਾਰੀ ਰੱਖਣ ਲਈ 
ਸਹਾਈ ਹੋਵੇ, ਅਤੇ ਜਿਹੜਾ ਉਹਨਾਂ ਨੂੰ ਅਥਾਹ ਸ਼ਕਤੀ ਦੇਵੇ । ਇਸ ਮੰਤਵ ਵਾਸਤੇ 
10 ਦਸੈਬਰ 1917 ਨੂੰ ਵਾਇਸਰਾਏ ਨੇ ਹਿਜ਼ ਮੈਜਸਟੀ ਹਾਈ ਕੋਰਟ ਆਫ ਜਸਟਿਸ 
ਦੇ ਕਿੰਗਜ਼ ਬੈਂਚ ਡਿਵੀਯਨ ਦੇ ਮਿਸਟਰ ਜਸਟਿਸ _ਰੌਲਟ ਦੀ ਪ੍ਰਧਾਨਗੀ ਹੇਠ ਇਕ 
ਕਮੇਟੀ ਕਾਇਮ ਕੀਤੀ; ਜਿਸਦਾ ਮੰਤਵ ਇਹ ਬਿਆਨ ਕੀਤਾ ਗਿਆ : 

1. ਹਿੰਦੁਸਤਾਨ ਵਿਚਲੀ ਇਨਕਲਾਬੀ ਲਹਿਰ_ ਨਾਲ ਸੋਬੋਧਤ ਮੁਜਰਮਾਨਾਂ 
ਸਾਜ਼ਿਸ਼ਾਂ ਦੇ ਸੁਭਾ ਤੇ ਵਿਸਥਾਰ ਬਾਰੇ ਪੜਤਾਲ ਅਤੇ ਰਿਪੌਰਟ ਕਰੇ । 

2. ਅਜੇਹੀਆਂ ਸਾਜ਼ਿਸ਼ਾਂ ਨਾਲ ਨਿਪਟਣ ਵੇਲ ਉਠਣ ਵਾਲੀਆਂ ਮੁਸ਼ਕਿਲਾਂ ਤੇ 
ਗ਼ੋਰ ਤੇ ਪ੍ਰੀਖਿਆ ਕਰਨੀ ਅਤੇ ਕਾਨੂੰਨ ਬਣਾਉਣ ਲਈ ਸਲਾਹ ਦੇਣੀ । ਜੇ 
ਕੋਈ ਲੌੜ ਹੋਵੇ ਤਾਂ ਗੌਰਮੈੱਟ ਨੂੰ ਅਸਰ ਭਰਪੂਰ ਤਰੀਕੇ ਨਾਲ ਨਿਪਟਣ ਦੇ 
ਯੋਗ ਬਣਾਉਣਾ । 

ਰੌਲਟ ਕਮੇਟੀ ਨੇ 15 ਅਪਰੈਲ 1918 ਨੂੰ ਆਪਣੀ ਰੀਪੋਰਟ ਪੇਸ਼ ਕੀਤੀ । ਚਾਰ 

ਮੀਟਿੰਗਾਂ ਤੋ ਬਿਨਾਂ ਜਿਹੜੀਆਂ ਕਿ ਲਾਹੌਰ ਵਿਚ ਹੋਈਆਂ, ਬਾਕੀ ਸਭ _ਕਲੱਕਤੇ 
ਹੁਦੀਆਂ ਰਹੀਆਂ । ਸਾਰੀ ਕਾਰਵਾਈ ਹੀ ਬੈਦ ਕਮਰੇ ਵਿਚ ਹੋਈ । ਜਿਹਨਾਂ ਗਵਾਹੀਆਂ 
ਜਾਂ ਬਿਆਨਾਂ ਦੇ ਆਧਾਰ ਤੇ ਇਹ ਰੀਪੋਰਟ ਤਿਆਰ ਕੀਤੀ ਗਈ ਉਹ ਵਧੇਰੇ ਕਰਕੇ 
ਪੁਲੀਸ ਵਲੋ” ਸਨ । ਰੌਲਟ ਕਮੇਟੀ ਨੇ ਸਰਕਾਰ ਨੂੰ ਸਿਫਾਰਸ਼ ਕੀਤੀ ਕਿ ਉਹ ਸਰਕਾਰ 
ਨੂੰ ਵਧੇਰੇ ਤਾਕਤ ਦੇਣ ਲਈ ਨਵੇ“ ਬਿੱਲ ਪਾਸ ਕਰੇ । ਉਹ ਬਿੱਲ ਇਹ ਸਨ : 


ਬਿਲ ਨੰਬਰ ਇਕ 
ਇਸ ਬਿਲ ਦਾ ਮੰਤਵ ਤਾਜ਼ੀਰਾਤ ਹਿੰਦ ਅਤੇ _ਕਰਿਮਨਲ ਪ੍ਰੌਸੀਜਰ ਕੌਡ ਵਿਚ 
ਤਰਮੀਮ ਕਰਨਾ ਸੀ, ਤਾਂਕਿ ਉਹ ਰਾਜ ਦੇ ਖ਼ਤਰੇ ਵਾਲੀਆਂ ਸਰਗਰਮੀਆਂ ਨੂੰ 

. ੨੦ ਅਗ 


ਪ੍ਭਾਵਸ਼ਾਲੀ ਰੋਕ ਪਾ ਸਕੇ । ਇਹ ਨਿਮਨ ਲਿਖਣ ਅਨੁਸਾਰ ਨਵੇ ਦੋਸ਼ ਘੜਦਾ ਹੈ --- 

ਕੋਈ ਵਿਅਕਤੀ ਜਿਹਦੇ ਕਬਜ਼ੇ ਵਿਚੋ” ਵਿਦਰੋਹੀ ਡਾਕ੍ਹਮੈਂਟ ਫੜੇ ਜਾਣ, ਜਾਂ 
ਉਸ ਦੀ ਅਜੇਹੇ ਡਾਕ੍ਹਮੈਟ ਵੈਡਣ ਜਾਂ ਪ੍ਰਕਾਸ਼ਤ ਕਰਨ ਦੀ ਨੀਅਤ ਹੋਵੇ, ਜੇ ਇਹ 
ਨਾ ਸਾਬਤ ਕਰ ਸਕੇ ਕਿ ਉਸ ਦੇ ਕਬਜ਼ੇ ਵਿਚ ਇਹ ਕਾਨੂੰਨੀ ਮੰਤਵ ਵਾਸਤੇ ਹਨ, 
ਕੈਦ ਦੀ ਸਜ਼ਾ ਦਾ ਹੱਕਦਾਰ ਹੋਵੇਗਾ, ਜਿਹੜੀ ਕਿ ਦੋ ਸਾਲ ਦੀ ਮਿਆਦ ਤੀਕਰ 
ਦਿੱਤੀ ਜਾ ਸਕਦੀ ਹੈ । ਜਾਂ ਜੁਰਮਾਨੇ ਦਾ, ਜਾਂ ਦੋਹਾਂ ਦਾ ਹੀ । 

ਇਸ ਸੈਕਸ਼ਨ ਵਿਚ ਵਿਦਰੋਹੀ ਡਾਕ੍ਹਮੋਂਟ ਦੀ ਵਿਆਖਿਅ' ਹੈ । ਜਿਸ ਡਾਕ੍ਮੈਂਟ 
ਵਿਚ ਕੌਈ ਲਿਖਤ ਜਾਂ ਸੈਕੇਤ ਹੋਵੇ, ਜਿਹੜਾ ਕਿ_ਤਾਜ ਜਾਂ ਇਹਦੀ ਸਰਕਾਰ ਦੇ 
ਵਿਰੁਧ ਉਸ ਦੇ ਅਫ਼ਸਰਾਂ ਜਾਂ ਅਫ਼ਸਰਾਂ ਦੀ ਕਿਸੇ ਸ਼ਰੇਣੀ ਜਾਂ ਸਰਕਾਰ ਦੀ ਸੇਵਾ 
ਵਿਚਲੇ ਕਿਸੇ ਨਿੱਜੀ ਅਫ਼ਸਰ ਦੇ ਵਿਰੁਧ ਹੋਵੇ, ਜਾਂ ਕਿਸੇ ਨੂੰ ਤਾਜ ਦੇ ਵਿਰੁਧ ਜੰਗ 
ਕਰਨ ਲਈ ਜਾਂ ਅਜੇਹੀ ਜੈਗ ਕਰਨ ਦੇ ਮੰਤਵ ਨਾਲ ਹਥਿਆਰ ਇਕੱਠੇ ਕਰਨ ਲਈ 
ਉਕਸਾਉਂਦਾ ਹੋਵੇ । 

ਇਕ ਹੋਰ ਸੈਕਸ਼ਨ ਅਨੁਸਾਰ ਜਦ ਤਾਜ਼ੀਰਾਤ ਹਿੰਦ ਵਿਚ ਵਰਨਣ ਕੀਤੇ ਦੋਸ਼ਾਂ 
ਬਾਰੇ ਮੁਕੱਦਮਾ ਸੁਣਦੀ ਹੈ, ਅਦਾਲਤ ਨੂੰ ਹੁਕਮ ਦੇਣ ਦੀ ਖੁਲ੍ਹ ਹੈ, ਜੇ ਉਹ ਮੁਨਾਸਿਬ 
ਖਿਆਲ ਕਰੇਂ, ਦੌਸ਼ੀ ਤੋਂ ਉਸ ਨੂੰ ਦਿੱਤੀ ਗਈ ਕੈਦ ਦੀ ਸਜ਼ਾ ਭੁਗਤਣ ਤੋਂ” ਪਿਛੋ 
ਵੀ ਦੋ ਸਾਲ ਲਈ ਨੇਕ ਚਲਣੀ ਦੀ ਜ਼ਮਾਨਤ ਲਈ ਵੀ ਕਹਿ ਸਕਦੀ ਹੈ । ਕੋਈ 
ਵਿਅਕਤੀ ਜਿਸ ਉਤੇ ਪਾਬੋਦੀ ਵਾਲਾ ਹੁਕਮ ਲਾਗੂ ਕੀਤਾ ਜਾ ਚੁਕਾ ਹੈ, ਇਸ ਬਿਲ ਦੇ 
ਦਿਤੇ ਅਖ਼ਤਿਆਰਾਂ ਅਧੀਨ ਆਪਣੀ ਰਿਹਾਈ ਦੇ ਫੌਰੀ ਬਾਅਦ ਉਸ ਦੀ ਰਿਹਾਇਸ਼ 
ਦੀ ਜਗਾਹ ਅਤੇ ਬਾਅਦ ਵਿਚ ਤਬਦੀਲੀ ਬਾਰੇ ਸਥਾਨਕ ਸਰਕਾਰ ਵਲੋ ਹੇਠ 
ਲਿਖੀਆਂ ਸ਼ਰਤਾਂ ਵਿਚੋ” ਕਿਸੇ ਤੇ ਅਮਲ ਕਰਨ ਲਈ ਉਸ ਨੂੰ ਲਿਖਤੀ ਹੁਕਮ ਰਾਹੀ” 
ਕਿਹਾ ਜਾ ਸਕਦਾ ਹੈ -- 

(ਉ) ਸੰਬੈਧਤ ਵਿਅਕਤੀ ਕਿਸੇ ਦੱਸੋ ਗਏ ਇਲਾਕੇ ਵਿਚ ਨਾ ਦਾਖ਼ਲ ਹੋਵੇ, ਨਾ 
ਰਿਹਾਇਸ਼ ਰਖੇ ਅਤੇ ਨਾ ਹੀ ਠਹਿਰੇ । 

(ਅ) ਉਹ ਆਪਣੇਂ ਆਪ ਨੂੰ ਬਰਤਾਨਵੀ ਹਿੰਦ ਦੇ ਵਿਸ਼ੇਸ਼ ਇਲਾਕੇ ਵਿਚ ਹੀ 
ਸੀਮਤ ਰਖੇ । 

(ਦ) ਉਹ ਕਿਸੇ ਪਬਲਿਕ ਜਲਸੇ ਵਿਚ ਤਕਰੀਰ ਨਾ_ਕਰ੍ਹੇ ਜਿਸ ਵਿਚ ਉਹ ਮਸਲੇ 
ਬਹਿਸ ਹੇਠ ਲਿਆਏ ਜਾਂਦੇ ਹੋਣ ਜਿਹੜੇ ਕਿ ਸ਼ਾਇਦ ਅਮਨ ਦੇ ਭੰਗ ਹੋਣ 
ਵੱਲ ਜਾਂ ਲੌਕਾਂ ਵਿਚ ਉਕਸਾਹਟ ਪੈਦਾ ਕਰਨ ਵੱਲ ਲੈ ਜਾਣ । ਜਾਂ ਅਜਿਹੇ 
ਮਸਲਿਆਂ ਨਾਲ ਸੰਬੈਧਤ ਕੋਈ ਲਿਖਤੀ ਜਾਂ ਪ੍ਰਕਾਸ਼ਤ ਸੂਚਨਾ ਨਾ ਵੰਡੇ । 
ਕਿਸੇ ਰਾਜਨੀਤਕ ਮਸਲੇ ਵਿਚ ਕੋਈ ਸਹਾਇਤਾ ਨਾ ਕਰੇ । 

ਬਿਲ ਨੰਬਰ ਦੋ ਦਾ ਸੇਖੋਪ 
ਇਸ ਬਿਲ ਦਾ ਮੰਤਵ ਇਹ ਅਖ਼ਤਿਆਰ ਦੇਣਾ ਸੀ ਕਿ ਸਾਧਾਰਣ ਫ਼ੌਜਦਾਰੀ 
ਕਾਨੂੰਨ ਵਿਚ ਵਾਧਾ ਕੀਤਾ ਜਾਵੇ ਅਤੇ ਸਰਕਾਰ ਨੂੰ ਖ਼ਤਰਨਾਕ ਹਾਲਾਤ ਨਾਲ ਨਿਪਟਣ 

ਦੇ ਮੰਤਵ ਲਈ ਹੰਗਾਮੀ ਤਾਕਤਾਂ ਵਰਤਣ ਦੀ ਖੁਲ੍ਹ ਦਿੱਤੀ ਜਾਵੇ । ਇਹ ਕਾਨੂੰਨ 

ਲਾਗੂ ਕਰਨ ਲਈ ਸਰਕਾਰ ਨੇ ਇੰਗਲੈਂਡ ਵਿਚਲੇ ਵਜ਼ੀਰ ਹਿੰਦ ਤੋ ਪਹਿਲਾਂ 

ਆਗਿਆ ਲੈ ਲਈ ਸੀ । ਹੇਠਾਂ ਇਸ ਬਿਲ ਦੇ ਵੱਖ ਵੱਖ ਸੈਕਸ਼ਨ ਦਿਤੇ ਜਾ ਰਹੇ ਹਨ 

ਤਾਂਕਿ ਇਹ ਵਿਸਥਾਰ ਪੂਰਵਕ ਰੂਪ ਵਿਚ ਸਾਹਮਣੇ ਆ ਸਕੇ ਤੇ ਇਸ ਦੇ ਮੰਤਵ ਦਾ 

ਪ੍ਰਗਟਾਵਾ ਹੋ ਸਕੇ । 

ਹਿੱਸਾ ! 

ਸੈਕਸ਼ਨ 1. ਇਹ ਬਿਲ ''ਦੀ ਕਰਿਮਨਲ _ਲਾ __ ਐਮਰਜੈਂਸੀ ਪਾਵਰਜ਼ ਬਿਲ'' 
ਅਖਵਾਏਗਾ । ਇਹ ਹਿੰਦੁਸਤਾਨ ਭਰ ਤੇ ਲਾਗੂ ਹੋਵੇਗਾ । 

ਸੈਕਸ਼ਨ 3. ਜੇ ਵਾਇਸਰਾਏ ਨੂੰ ਤਸੱਲੀ ਹੋਵੇ ਕਿ ਵਿਸ਼ੇਸ਼ ਪ੍ਰਕਾਰ ਦੇ ਦੋਸ਼ ਹਿੰਦੁਸਤਾਨ 
ਭਰ ਵਿਚ ਜਾਂ ਕਿਸੇ ਹਿੱਸੇ ਵਿਚ ਵਾਪਰ ਰਹੇ ਹਨ ਅਤੇ ਲੋਕ ਰਖਿਆ ਦੇ 
ਮੁਫਾਦ ਵਿਚ ਉਹ ਇਹ ਐਕਟ ਨੌਟੀਫੀਕੇਸ਼ਨ ਵਿਚ ਦਰਜ ਇਲਾਕੇ ਤੇ ਇਸ 
ਐਕਟ ਨੂੰ ਗਜ਼ਟ ਵਿਚਲੇ ਨੋਟੀਫੀਕੇਸ਼ਨ ਰਾਹੀ ਲਾਗੂ ਕਰ ਸਕਦਾ ਹੈ । 

ਸੈਕਸ਼ਨ 4. ਜਿਥੇ ਸਥਾਨਕ ਸਰਕਾਰ ਇਸ ਰਾਏ ਦੀ ਹੋਵੇ ਕਿ ਕਿਸੇ ਵਿਅਕਤੀ ਤੇ 
ਇਸ ਐਕਟ ਵਿਚਲੇ ਅਖ਼ਤਿਆਰਾਂ ਦੀ ਰੂ ਨਾਲ ਮੁਕੱਦਮਾ ਚਲਾਇਆ ਜਾਣਾ 
ਚਾਹੀਦਾ ਹੈ, ਉਹ ਸਰਕਾਰ ਦੇ ਕਿਸੇ ਅਫ਼ਸਰ ਨੂੰ ਹੁਕਮ ਦੇ ਸਕਦੀ ਹੈ ਕਿ 
ਉਹ ਉਸ ਵਿਅਕਤੀ ਦੇ ਵਿਰੁਧ ਚੀਫ ਜਸਟਿਸ ਨੂੰ ਲਿਖਤੀ ਇਤਲਾਹ 
ਦੇ ਦੇਵੇ । 

ਕਿਸੇ ਵਿਸ਼ੇਸ਼ ਇਲਾਕੇ ਵਿਚ ਇਹ ਐਕਟ ਲਾਗੂ ਕਰਨ ਬਾਰੇ ਗਜ਼ਟ ਵਿਚ 
ਨੋਟੀਫੀਕੇਸ਼ਨ ਜਾਰੀ ਕਰਨ ਤੋ” ਪਹਿਲਾਂ ਜੇ ਕੋਈ ਸ਼ਡਿਉਲਡ ਦੋਸ਼ ਕੀਤਾ 
ਜਾ ਚੁੱਕਾ ਹੋਵੇ ਤਾਂ ਉਸ ਬਾਰੇ ਵੀ ਇਹ ਹੁਕਮ ਦਿਤਾ ਜਾ ਸਕਦਾ ਹੈ । 
ਇਸ ਇਤਲਾਹ ਵਿਚ ਮੁਕੱਦਮਾ ਚਲਾਏ ਜਾਣ ਵਾਲਾ ਦੋਸ਼ ਅਤੇ ਜਿਥੋ” 
ਤੀਕਰ ਪਤਾ ਹੋਵੇ ਨਾਮ, ਰਿਹਾਇਸ਼ ਦੀ ਥਾਂ ਸਮਾਂ ਤੇ ਸਥਾਨ ਜਿਥੇ ਕਿ 
ਕਥਿਤ ਦੋਸ਼ ਕੀਤਾ ਗਿਆ ਹੋਵੇ ਅਤੇ ਪ੍ਰਾਸੀਕਿਊਟਿੰਗ ਅਫ਼ਸਰ ਦੇ ਗਿਆਨ 
ਵਿਚਲੀ ਹੋਰ ਸਾਰੀ ਜਾਣਕਾਰੀ ਵੀ, ਤਾਂ ਕਿ ਦੋਸ਼ੀ ਨੂੰ ਉਸ ਦੌਸ਼ ਦਾ ਪਤਾ 
ਲਗ ਸਕੇ ਜਿਸ ਦਾ ਉਸ ਉਤੇ ਮੁਕਦਮਾ ਚਲਾਇਆ ਜਾ ਰਿਹਾ ਹੈ । 
ਚੀਫ ਜਸਟਿਸ ਉਸ ਵਿਚ ਤਰਮੀਮ ਲਈ ਹੋਰ ਜਾਣਕਾਰੀ ਪ੍ਰਾਪਤ ਕਰਨ 

ਦਾ ਹੁਕਮ ਦੇ ਸਕਦਾ ਹੈ । ਹੋਰ ਜਾਣਕਾਰੀ ਪ੍ਰਦਾਨ ਕਰਨ ਤੇ ਅਜਿਹੀ 
ਇਤਲਾਹ ਜਾਂ ਤਰਮੀਮ ਹੋਈ ਇਤਲਾਹ ਦੋਸ਼ੀ 'ਤੇ ਲਾਈ ਜਾਣੀ ਚਾਹੀਦੀ ਹੈ । 

ਸੈਕਸ਼ਨ 5. ਅਖਤਿਆਰ ਦਿੰਦਾ ਹੈ, ਕਿ ਇਹੋ ਜਿਹੀ ਇਤਲਾਹ ਉਤੇ ਤਾਮੀਲ ਹੋਣ ਤੇ 
ਚੀਫ ਜਸਟਿਸ, ਹਾਈ ਕੋਰਟ ਦੇ ਜੱਜਾਂ ਵਿਚੋ ਤਿੰਨਾਂ ਨੂੰ ਇਸ ਇਤਲਾਹ ਤੇ 
ਮੁਕੱਦਮਾ ਚਲਾਉਣ ਲਈ ਥਾਪ ਸਕਦਾ ਹੈ । 

ਸੈਕਸ਼ਨ 6. ਅਦਾਲਤ ਸੂਬੇ ਵਿਚ ਜਿਸ ਥਾਂ ਜਾਂ_ਥਾਵਾਂ ਤੇ ਮੁਨਾਸਿਬ ਸਮਝੇ ਬੈਠ 
ਸਕਦੀ ਹੈ । ਭਾਵੇ ਵਾਇਸਰਾਏ ਨੂੰ ਇਹ ਅਧਿਕਾਰ ਹੈ, ਕਿ ਉਹ ਨੌਟੀਫੀਕੇਸ਼ਨ 

ਰਾਹੀ” ਕਿਸੇ ਹੋਰ ਥਾਂ ਤੇ ਵੀ ਮੁਕੱਦਮੇ ਦੀ ਤਬਦੀਲੀ ਦਾ ਹੁਕਮ ਦੇ ਸਕਦਾ 
ਹੈ, ਜੇ ਉਹ ਇਨਸਾਫ ਦੇ ਮੁਫਾਦ ਵਿਚ ਇਸ ਨੂੰ ਜ਼ਰੂਰੀ ਖਿਆਲ ਕਰੇ । 


ਸੈਕਸ਼ਨ 9. ਜਦੋ” ਦੋਸ਼ ਲਾ ਦਿਤਾ ਜਾਵੇ, ਦੋਸ਼ੀ ਨੂੰ ਇਹ ਹੱਕ ਹੋਵੇਗਾ ਕਿ ਉਹ 


ਮੁਲਤਵੀ ਕਰਨ ਲਈ ਆਖ ਸਕੇ । ਜਿਸ ਦਾ ਸਮਾਂ ਦਸ ਦਿਨ ਤੋ` ਵਧ 
ਨਹੀ” ਹੋਵੇਗਾ । 


ਸੈਕਸ਼ਨ 10. ਅਖ਼ਤਿਆਰ ਦਿੰਦਾ ਹੈ, ਕਿ ਅਦਾਲਤ ਇਸ ਦੀ ਪਾਬੈਦ ਹੋਵੇਗੀ, ਕਿ 


ਉਹ ਹਰ ਗਵਾਹ ਦੀ ਗਵਾਹੀ ਦੀ ਸਿਰਫ ਸੰਖੋਪ ਵਿਚ ਰੀਕਾਰਡ ਰੱਖਣ ਦਾ 
ਪ੍ਰਬੋਧ ਕਰੇ । 


ਸੈਕਖ਼ਨ 11. ਅਦਾਲਤ, ਜੇ ਉਸ ਦੀ ਰਾਏ ਹੋਵੇ ਕਿ ਲੋਕਾਂ ਦੇ ਹਿਤਾਂ ਲਈ ਜਾਂ 


ਸੈਕਸ਼ਨ 


ਗਵਾਹ ਦੇ ਬਚਾਅ ਲਈ ਇਹ ਕੀਤਾ ਜਾਣਾ ਜ਼ਰੂਰੀ ਹੈ, ਉਹ ਇਸ ਦੀ 
ਕਾਰਵਾਈ ਜਾਂ ਇਸ ਦੇ ਕਿਸੇ ਵੀ ਹਿੱਸੇ ਦੇ ਛਾਪਣ ਜਾਂ ਪ੍ਰਗਟ ਕਰਨ ਤੇ 
ਪਾਬੋਦੀ ਲਾ ਸਕਦੀ ਹੈ, ਜਾਂ ਮਨਾਹੀ ਕਰ ਸਕਦੀ ਹੈ । 


12. ਅਦਾਲਤ ਦੋਸ਼ੀ ਨੂੰ ਕੋਈ ਪ੍ਰਸ਼ਨ ਨਹੀ” ਪੁੱਛ ਸਕਦੀ, ਜਦ ਤੀਕਰ 
ਕੇਸ ਪ੍ਰਾਸੀਕਿਊਸ਼ਨ ਲਈ ਬੈਦ ਨਾ ਹੋ ਜਾਵੇ । ਉਸ ਤੋ` ਪਿਛੋ ਅਤੇ ਇਸ ਤੋ” 
ਪਹਿਲਾਂ ਕਿ ਦੋਸ਼ੀ ਆਪਣੀ ਸਫ਼ਾਈ ਵਿਚ ਦਾਖਲ ਹੋਵੇ, ਅਦਾਲਤ ਦੋਸ਼ੀ ਨੂੰ 
ਸੂਚਿਤ ਕਰੇਗੀ ਕਿ ਉਸ ਨੂੰ ਇਸ ਦਾ ਹੱਕ ਹੈ । ਜੇ ਉਸ ਦੀ ਇਹ ਇਛਿਆ 
ਹੈ, ਉਹ ਸਹੁੰ ਚੁਕ ਕੇ ਆਪਣੇ ਆਪ ਤੇ ਸ਼ਹਾਦਤ ਦੇ ਸਕਦਾ ਹੈ, ਅਤੇ 
ਉਸ ਨੂੰ ਇਹ ਵੀ ਸੂਚਿਤ ਕਰੇਗੀ ਕਿ ਜੇ ਉਹ ਇਵੇ' ਕਰੇਗਾ, ਉਸ ਉਤੇ 
ਜਿਰਾਹ ਵੀ ਕੀਤੀ ਜਾ ਸਕੇਗੀ । ਜੇ ਦੋਸ਼ੀ ਇਹ ਬਿਆਨ ਦੇਵੇ ਕਿ ਉਹ 
ਸਹੁ ਚੁਕ ਕੇ ਗਵਾਹੀ ਦੇਣੀ ਚਾਹੁੰਦਾ ਹੈ, ਅਦਾਲਤ ਉਸ ਨੂੰ ਕੋਈ ਵੀ ਪ੍ਰਸ਼ਨ 
ਪੁੱਛ ਸਕਦੀ ਹੈ, ਜਿਸ ਦਾ ਉੱਤਰ ਦੋਸ਼ੀ ਦੇ ਗੁਨਾਹ ਨੂੰ ਸਾਬਤ ਕਰ 
ਸਕਦਾ ਹੋਵੇ । 


ਸੈਕਸ਼ਨ 14. ਅਖ਼ਤਿਆਰ ਦਿੰਦਾ ਹੈ, ਕਿ ਇਸ ਹਾਲਤ ਵਿਚ ਜਦ ਕਿ ਅਦਾਲਤ ਦੇ 

ਮੈਂਬਰਾਂ ਦੇ ਵਿਚਕਾਰ _ਇਖਤਲਾਫ਼ ਹੋਵੇ, ਬਹੁ-ਗਿਣਤੀ ਦੀ ਰਾਏ 
ਲਾਗੂ ਹੋਵੇਗੀ । 
15. ਮੁਕੱਦਮੇ ਦੇ ਵਿਚਕਾਰ, ਜੇ ਦੋਸ਼ੀ ਬਾਰੇ ਕਿਸੇ ਹੋਰ ਜੁਰਮ ਦਾ ਵੀ ਪਤਾ 
ਲੱਗ ਜਾਵੇ, ਉਸ ਤੋ` ਇਲਾਵਾ ਜਿਸ ਦੀ ਬਿਨਾ ਅਤੇ ਉਸ `ਤੇ ਮੁਕੱਦਮਾ 
ਚਲਾਇਆ ਜਾ ਰਿਹਾ ਹੈ, ਉਸ ਉਤੇ ਵੀ ਨਾਲ ਹੀ ਦੋਸ਼ ਥਪਿਆ ਤੇ ਸਜ਼ਾ 
ਦਿਤੀ ਜਾ ਸਕਦੀ ਹੈ । ਰ 
17. ਅਦਾਲਤ ਦਾ ਫੈਸਲਾ ਆਖਰੀ ਹੋਵੇਗਾ, ਅਤੇ ਕਿਸੇ ਹਾਈ ਕੋਰਟ ਨੂੰ 
ਅਦਾਲਤ ਦੀ_ਸਜ਼ਾ ਜਾਂ ਹੁਕਮ ਨੂੰ ਸੁਧਾਰਨ ਦਾ ਕੋਈ ਅਧਿਕਾਰ 
ਹਲ ਦਲ ਦਲਦਲ ਦਲਦਲ ਆ ਨੀ ਦਲ ਆ ਆਲੀ ੀੀੀ ਦਲਦਲ ਲਨ ਲਾ ਕ& 
ਨਹੀ” ਹੋਵੇਗਾ._। 

ਲੀ. 


ਹਿੱਸਾ 2 
ਸੈਕਸ਼ਨ 20. ਜੇ ਵਾਇਸਰਾਏ ਨੂੰ ਤਸੱਲੀ ਹੋਵੇ ਕਿ ਉਸ ਦੀ ਰਾਏ ਵਿਚ ਜਿਹੜੀਆਂ 
ਲਹਿਰਾਂ ਸਟੇਟ ਦੇ ਵਿਰੁਧ ਦੋਸ਼ ਕਰਨ ਵੱਲ ਲੈ ਜਾ ਰਹੀਆਂ ਹਨ, ਸਾਰੇਂ 
ਹਿੰਦੁਸਤਾਨ ਵਿਚ ਜਾਂ ਉਸ ਦੇ ਕਿਸੇ ਭਾਗ ਵਿਚ ਉਹਨਾਂ ਨੂੰ ਵਧਾਇਆ ਜਾ 
ਰਿਹਾ ਹੈ, ਉਹ ਨੋਟੀਫੀਕੇਸ਼ਨ ਰਾਹੀ' ਵਿਸ਼ੇਸ਼ ਇਲਾਕੇ 'ਚ ਇਸ ਪਾਰਟ ਰਾਹੀ” 
ਦਿਤੇ ਗਏ ਅਖ਼ਤਿਆਰਾਂ ਨੂੰ ਵਰਤੋ` ਵਿਚ ਲਿਆ ਜਾ ਸਕਦਾ ਹੈ । 


ਸੈਕਸ਼ਨ 21. ਜਿਥੇ ਸਥਾਨਕ ਸਰਕਾਰ ਦੀ ਰਾਏ ਵਿਚ ਇਹ ਵਿਸ਼ਵਾਸ ਕਰਨ ਲਈ, 
ਦਲੀਲ ਪੂਰਵਕ ਬੁਨਿਆਦ ਹੋਵੇ ਕਿ ਕਿਸੇ ਵਿਅਕਤੀ ਉਤੇ ਜ਼ਿਕਰ ਕੀਤੇ 
ਜਾ ਚੁਕੇ ਸੁਭਾ ਦੀ ਲਹਿਰ ਵਿਚ ਸਰਗਰਮ ਹੈ, ਜਾਂ ਸੰਬੈਧਤ ਹੋ ਰਿਹਾ ਹੈ, 
ਉਹ ਹੇਠ ਲਿਖੀਆਂ ਹਦਾਇਤਾਂ ਵਿਚੋ" ਕੋਈ ਇਕ ਜਾਂ ਸਾਰੀਆਂ ਦੇ ਸਕਦਾ 
ਹੈ, ਕਿ ਅਜਿਹਾ ਵਿਅਕਤੀ : 

(ਉ) ਨੇਕ ਚਲਣੀ ਦਾ ਮਚਲਕਾ ਦੇਵੇ ਜਿਹਦੀ ਮਿਆਦ ਇਕ ਸਾਲ ਤੋ” ਵਧ 
ਨਹੀ” ਹੋਵੇਗੀ । 

(ਅ) ਹੁਕਮ ਵਿਚ ਦਰਜ ਕੀਤੇ ਗਏ ਕਿਸੇ ਵਿਸ਼ੇਸ਼ ਇਲਾਕੇ ਵਿਚ ਹੀ ਰਹਿ ਸਕੇਗਾ, 
ਜਾਂ ਰਿਹਾਇਸ਼ ਰਖ ਸਕੇਗਾ । 

(ਏ) ਜਿਵੇ" ਹੁਕਮ ਦਿਤਾ ਗਿਆ ਹੋਵੇਗਾ, ਆਪਣੀ ਰਿਹਾਇਸ਼ ਬਾਰੇ _ਅਤੇ 
ਰਿਹਾਇਸ਼ ਵਿਚ ਬਦਲੀ ਬਾਰੇ ਇਤਲਾਹ ਦੇਵੇਗਾ । 

(ਸ) ਹਰ ਅਜੇਹੀ ਕਾਰਵਾਈ ਤੋ ਗ਼ੈਰ ਹਾਜ਼ਰ ਰਹੇਗਾ ਜਿਹੜੀ ਸਥਾਨਕ ਸਰਕਾਰ 
ਦੀ ਰਾਏ ਵਿਚ ਲੌਕ-ਰਖਿਆ ਲਈ ਹਾਨੀਕਾਰਕ ਹੈ, ਜਾਂ ਲੌਕ ਅਮਨ ਨੂੰ 
ਭੋਗ ਕਰਨ ਵਾਲੀ ਗਿਣੀ ਜਾਂਦੀ ਹੈ । 

(ਹ) ਇਕ ਖਾਸ ਵਕਫ਼ੇ ਪਿਛੋ” ਅਤੇ ਇਕ ਅਜਿਹੇ ਪੁਲੀਸ ਅਧਿਕਾਰੀ ਕੋਲ 
ਆਪਣੀ ਰਿਪੋਰਟ ਦੇਵੇ ਜਿਸ ਦਾ ਉਹਨੂੰ ਦਿਤੇ ਗਏ ਹੁਕਮ ਵਿਚ, ਇਸ ਬਾਰੇ 
ਦਰਜ ਹੋਵੇ । 

ਸੈਕਸ਼ਨ 23. ਕੋਈ ਅਫਸਰ (ਸਰਕਾਰ ਵਲੋ ਅਧਿਕਾਰਤ) ਉਤਲੀ ਕਿਸਮ ਦੇ ਹੁਕਮ 
ਨੂੰ ਲਾਗੂ ਕਰਨ ਲਈ ਸਾਰੇ ਦਲੀਲ ਪੂਰਵਕ ਜ਼ਰੂਰੀ ਵਸੀਲੇ ਵਰਤੋ” ਵਿਚ 
ਲਿਆ ਸਕੇਗਾ । ਰ 

ਸੈਕਸ਼ਨ 24. ਉੱਤੇ ਦਿੱਤੇ ਗਏ ਸੈਕਸ਼ਨ 21 ਦੇ ਅਧੀਨ ਜਾਰੀ ਕੀਤਾ ਗਿਆ ਹੁਕਮ 
ਸਿਰਫ ਇਕ ਮਹੀਨੇ ਦੇ ਸਮੇ" ਲਈ ਜਾਰੀ ਰਹਿ ਸਕੇਗਾ । 

ਸੈਕਸ਼ਨ 25. ਜਦੋ" ਕੋਈ (ਸਥਾਨਕ ਸਰਕਾਰ) ਉਪਰੋਕਤ ਹੁਕਮ ਕਰੇਗੀ, ਅਜੋਹੀ 
ਸਰਕਾਰ ਜਿੰਨੀ ਛੇਤੀ ਸੋਭਵ ਹੋ ਸਕੇਗਾ ਇਸ ਐਕਟ ਦੇ ਅਧੀਨ ਸਥਾਪਤ 
ਕੀਤੀ ਗਈ ਪੜਤਾਲੀਆ ਅਥਾਰਟੀ ਨੂੰ ਲਿਖਤੀ ਰੂਪ ਵਿਚ ਇਸ ਹੁਕਮ 
ਬਾਰੇ ਸਬੈਧਤ ਸਾਰੀ ਯੋਗ ਵਾਕਫੀਅਤ ਦੇਵੇਗੀ, ਅਤੇ ਉਹ ਵੀ ਜਿਸ ਦੀਆਂ 
ਨੀਹਾਂ ਤੇ ਇਹ ਹੁਕਮ ਸਾਜਿਆ ਗਿਆ ਹੈ । 

ਪੜਤਾਲੀਆ ਅਥਾਰਟੀ ਤਦ ਬੈਦ ਕਮਰੇ ਵਿਚ ਪੜਤਾਲ ਕਰੇਗੀ, ਉਹ 
ਸਬੋਧਤ ਵਿਅਕਤੀ ਨੂੰ ਆਪਣੀ ਕਾਰਵਾਈ ਦੀ ਕਿਸੇ ਸਟੇਜ ਤੇ ਸੱਦੇਗੀ ਅਤੇ 
ਉਸ ਵਿਆਖਿਆ ਨੂੰ ਸੁਣੇਗੀ ਜਿਹੜੀ ਉਹ ਪੇਸ਼ ਕਰੇ, ਇਹ ਧਿਆਨ ਵਿਚ 
ਰੱਖਦੇ ਹੋਏ ਕਿ ਪੜਤਾਲੀਆ ਅਥਾਰਟੀ ਵਿਅਕਤੀ ਨੂੰ ਕਿਸੇ ਪ੍ਰਕਾਰ ਦੇ ਤੱਥ 
ਨਹੀ ਪ੍ਰਗਟ ਕਰੇਗੀ, ਜਿਹਨਾਂ ਦੀ ਕਮਿਊਨੀਕੇਸ਼ਨ ਲੋਕ-ਰੱਖਿਆ ਨੂੰ ਖਤਰੇ 
ਵਿਚ ਪਾਵੇ ਜਾਂ ਕਿਸੇ ਵਿਅਕਤੀ ਦੇ ਬਚਾ ਲਈ, ਇਹ ਵੀ ਧਿਆਨ ਵਿਚ 
ਰਹੇ ਕਿ ਨਾ ਹੀ ਸਥਾਨਕ ਸਰਕਾਰ, ਨਾ ਹੀ _ਸਬੋਧਤ ਵਿਅਕਤੀ ਵਲੋ” 
ਅਜੇਹੀ ਪੜਤਾਲ ਤੇ ਵਕੀਲ ਰਾਹੀ” ਪ੍ਰਤੀਨਿਧਤਾ ਦਾ ਹੱਕ ਹੋਵੇਗਾ । 

ਪੜਤਾਲ ਇਸ ਢੌਗ ਨਾਲ ਕੀਤੀ ਜਾਵੇਗੀ ਜਿਵੇਂ ਪੜਤਾਲੀਆ ਅਥਾਰਟੀ 
ਇਸ ਨੂੰ ਵਧੇਰੇ ਮੁਨਾਸਿਬ ਖਿਆਲ ਕਰੇ, ਕਿ ਇਸ ਨਾਲ ਮੁਕੱਦਮੇ ਦੀ 
ਅਸਲੀਅਤ 'ਤੇ ਵਧੇਰੇ ਚਾਨਣਾ ਪੈ ਸਕਦਾ ਹੈ, ਅਤੇ ਪੜਤਾਲ ਕਰਦੇ ਸਮੇ” 
ਇਸ ਅਥਾਰਟੀ ਤੇ ਇਹ ਕੋਈ ਪਾਬੈਦੀ ਨਹੀ” ਹੋਵੇਗੀ ਕਿ ਉਹ ''ਲਾਅ 
ਆਫ ਐਵੀਡੰ'ਸ'' ਦੇ ਨਿਯਮਾਂ ਦੀ ਪਾਲਣਾ ਕਰੇ । 

ਪੜਤਾਲ ਮੁਕੌਮਲ ਹੋਣ ਤੇ ਪੜਤਾਲੀਆ ਅਥਾਰਟੀ ਆਪਣੇ ਨਿਰਨੇ ਦੀ 
ਰੀਪੋਰਟ ਸਥਾਨਕ ਸਰਕਾਰ ਨੂੰ ਭੇਜੇਗੀ । ਜੇ ਪੜਤਾਲੀਆ ਅਥਾਰਟੀ ਉਸ 
ਸਮੋ ਵਿਚ ਪੁੱਛ ਗਿੱਛ ਮੁਕੰਮਲ ਨਾ ਕਰ ਸਕੇ, ਜਿਸ ਦੀ ਮਿਆਦ ਹੁਕਮ 
ਰਾਹੀ” ਨੋਯਤ ਕੀਤੀ ਗਈ ਹੋਵੇਂ, ਸਥਾਨਕ ਸਰਕਾਰ ਪੜਤਾਲੀਆ ਅਥਾਰਟੀ 
ਦੀ ਇਸ ਭਾਵ ਦੀ ਸਿਫਾਰਸ਼ ਤੇ ਇਹ ਸਮਾਂ ਵਧਾ ਸਕਦੀ ਹੈ । 


ਸੈਕਸ਼ਨ 26. ਪੜਤਾਲੀਆ ਕਮੇਟੀ ਦੀ ਰਿਪੌਰਟ ਮਿਲਣ ਤੇ ਸਥਾਨਕ ਸਰਕਾਰ ਦਿੱਤਾ 


ਗਿਆ ਹੁਕਮ ਰੱਦ ਕਰ ਸਕਦੀ ਹੈ, ਜਾਂ ਹੋਰ ਹੁਕਮ ਦੇ ਸਕਦੀ ਹੈ, ਜਿਸ ਦੇ 
ਦੇਣ ਦਾ ਉਸ ਨੂੰ ਅਧਿਕਾਰ ਹੈ । ਕੋਈ ਹੋਰ ਹੁਕਮ ਜੋ ਉਸ ਨੂੰ ਦਿੱਤਾ 
ਜਾਵੇਗਾ, ਪੜਤਾਲੀਆ ਕਮੋਟੀ ਦੇ ਸਿੱਟਿਆਂ ਤੇ ਆਧਾਰਿਤ ਹੋਵੇਗਾ, ਅਤੇ 
ਸਬੰਧਤ ਵਿਅਕਤੀ ਨੂੰ ਉਸ ਹੁਕਮ ਦੀ ਨਕਲ ਦਿੱਤੀ ਜਾਵੇਗੀ । 

ਸਥਾਨਕ ਸਰਕਾਰ ਦਾ ਦਿੱਤਾ ਹੋਇਆ ਕੌਈ ਹੁਕਮ ਇਕ ਸਾਲ ਤੱ ਵਧ 
ਲਾਗੂ ਨਹੀ” ਹੋਵੇਗਾ, ਇਹ ਅਖ਼ਤਿਆਰ ਦਿੱਤਾ ਜਾਂਦਾ ਹੈ, ਕਿ ਹੁਕਮ ਦੇ 
ਖਤਮ ਹੋਣ ਤੇ ਉਹ ਇਕ ਹੋਰ ਹੁਕਮ ਦੇ ਸਕਦੀ ਹੈ, ਜੇ ਲੋਕ-ਰੱਖਿਆ ਦੇ 
ਮੁਫਾਦ ਵਾਸਤੇ ਇਹ ਜ਼ਰੂਰੀ ਹੋਵੇ । ਜਿਵੇ“ ਕਿ ਇਹ ਅਖ਼ਤਿਆਰ ਦਿੱਤਾ 
ਗਿਆ ਹੈ, ਕਿ ਕੋਈ ਵੀ ਦਿੱਤਾ ਗਿਆ ਹੁਕਮ, ਜਿਸ ਤਾਰੀਖ ਤੇ ਉਹ ਦਿੱਤਾ 
ਗਿਆ ਹੋਵੇ, ਉਦੋ ਤੋ` ਲੈ ਕੇ ਇਕ ਸਾਲ ਤੋ” ਵਧ ਜਾਰੀ ਨਹੀ ਰਹਿ 
ਸਕਦਾ, ਭਾਵੇ` ਉਸ ਦੇ ਮੁੱਕਣ ਤੇ ਸਥਾਨਕ ਸਰਕਾਰ ਇਕ ਸਾਲ ਦੇ ਹੋਰ 
ਸਮੋ ਲਈ ਉਸ ਨੂੰ ਰੀਵੀਉ ਕਰ ਸਕਦੀ ਹੈ । 

ਕੋਈ ਹੁਕਮ ਵੀ ਸਥਾਨਕ ਸਰਕਾਰ ਵਲੋ” ਕਿਸੇ ਵੇਲੇ ਰੱਦ ਕੀਤਾ ਜਾ 
ਸਕਦਾ ਹੈ, ਬਦਲ ਸਕਦਾ ਹੈ, ਜਾਂ ਉਸ ਦੇ ਇਵਜ਼ੀ ਕੋਈ ਹੋਰ ਹੁਕਮ 

ਉਪਰੋਕਤ ਵਰਨਣ ਪੜਤਾਲੀਆ ਅਥਾਰਟੀ ਕੌਲ ਬਿਨਾਂ ਜ਼ਿਕਰ_ ਕੀਤੇ ਦਿੱਤਾ 
ਜਾ ਸਕਦਾ ਹੈ । 


ਸੈਕਸ਼ਨ 27. ਕੋਈ ਵਿਅਕਤੀ ਜੌ ਉਪਰੋਕਤ ਵਰਗੇ ਹੁਕਮ ਦੀ ਪਾਲਣਾ ਵਿਚ ਅਸਫਲ 
ਰਹੇਗਾ, ਛੇ ਮਹੀਨੇ ਤੀਕਰ ਵਧਾਈ ਜਾ ਸਕਦੀ ਕੈਦ ਦੀ ਸਜ਼ਾ ਦਾ ਅਧਿਕਾਰੀ 
ਹੋਵੇਗਾ, ਜਾਂ ਜੁਰਮਾਨੇ ਦਾ, ਜੋ ਹਜ਼ਾਰ ਰੁਪਏ ਤੀਕਰ ਕੀਤਾ ਜਾ ਸਕਦਾ ਹੈ, 
ਜਾਂ ਦੋਹਾਂ ਦਾ ਹੀ । 


ਸੈਕਸ਼ਨ 29. ਪੜਤਾਲੀਆ ਕਮੇਟੀ ਤਿੰਨਾਂ ਵਿਅਕਤੀਆਂ ਤੇ ਨਿਰਭਰ ਹੋਵੇਗੀ । ` 


ਉਹਨਾਂ ਵਿਚ ਇਕ ਵਿਅਕਤੀ ਹੋਵੇਗਾ ਜਿਸ ਕੌਲ ਜੁਡੀਸ਼ਲ ਯੋਗਤਾ ਹੋਵੇ, 
ਜੋ ਡਿਸਟ੍ਰਕਟ ਅਤੇ ਸੈਸ਼ਨ ਜੱਜ ਤੋ ਘੱਟ ਨਾ ਹੋਵੇ, ਅਤੇ ਇਕ ਹੋਰ ਵਿਅਕਤੀ 
ਜੌ ਸਰਕਾਰੀ ਸੇਵਾ ਵਿਚ ਨਾ ਹੋਵੇ । 

ਸੈਕਸ਼ਨ 30. ਸਥਾਨਕ ਸਰਕਾਰ ਪਾਬੈਦੀ ਹੇਠਲੇ ਵਿਅਕਤੀਆਂ ਨਾਲ ਮੁਕੱਰਰ ਵਕਤ 
`ਤੇ ਮੁਲਾਕਾਤ ਲਈ ਦਰਸ਼ਕ ਕਮੇਟੀਆਂ ਸਥਾਪਤ ਕਰੇਗੀ । ਇਹੋ ਜਿਹੀਆਂ 
ਕਮੇਟੀਆਂ ਦੀ ਫੌਕਸ਼ਨ ਸਥਾਪਤ ਨਿਯਮਾਂ ਮੁਤਾਬਿਕ ਹੋਵੇਗੀ । 

੬ ਹਿੱਸਾ 3 

ਸੈਕਸ਼ਨ 32. ਜੇ ਵਾਇਸਰਾਏ ਨੂੰ ਤਸੱਲੀ ਹੋਵੇ ਕਿ ਵਿਸ਼ੇਸ਼ ਪ੍ਰਕਾਰ ਦੇ ਦੋਸ਼ ਸਾਰੇ 
ਹਿੰਦੁਸਤਾਨ ਜਾਂ ਉਸ ਦੇ ਕਿਸੇ ਹਿੱਸੇ ਵਿਚ ਵਾਪਰ ਰਹੇ ਹਨ, ਇਸ ਹੱਦ 
ਤੀਕਰ ਕਿ ਉਹਨਾਂ ਨਾਲ ਲੋਕ-ਰੱਖਿਆ ਨੂੰ ਖਤਰਾ ਹੋ ਰਿਹਾ ਹੈ, ਉਹ ਗਜ਼ਟ 
ਵਿਚ ਨੋਟੀਫਿਕੇਸ਼ਨ ਰਾਹੀ, ਉਸ ਵਿਚ ਜ਼ਿਕਰ ਕੀਤੇ ਇਲਾਕੇ ਵਿਚ ਇਹ 
ਭਾਗ ਲਾਗੂ ਕਰ ਸਕਦਾ ਹੈ । 

ਸੈਕਸ਼ਨ 33. ਸਥਾਨਕ ਸਰਕਾਰ ਦੀ ਰਾਏ ਵਿਚ ਜਿੱਥੇ ਕੋਈ ਵਿਅਕਤੀ ਅਜੇਹੇ 
ਇਲਾਕੇ ਵਿਚ ਕਿਸੇ ਇਸ ਪ੍ਰਕਾਰ ਦੇ ਦੋਸ਼ ਨਾਲ ਸਬੈਧਤ ਹੈ, ਜਾਂ ਹੋ ਚੁੱਕਾ 
ਹੈ, ਉਹ ਅਜੇਹੇ ਵਿਅਕਤੀ ਦੇ ਸਬੋਧ ਵਿਚ ਪਾਰਟ 2 ਤੇ ਅਧਿਕਾਰਤ ਕੋਈ 
ਹੁਕਮ ਦੇ ਸਕਦੀ ਹੈ, ਅਤੇ ਹੋਰ ਵੀ ਹੁਕਮ (ਉ) ਕਿਸੇ ਅਜੇਹੇ ਵਿਅਕਤੀ 
ਦੀ_ਬਿਨਾਂ ਵਾਰੈਟ _ਗਿਫਤਾਰੀ (ਅ) ਅਜੇਹੇ ਵਿਅਕਤੀ ਦੀ ਇਹਨਾਂ ਸ਼ਰਤਾਂ 
ਅਤੇ ਬੈਦਸ਼ਾਂ ਹੇਠ ਅਜੇਹੀ ਥਾਂ ਤੇ ਕਿਵੇ” ਨਜ਼ਰਬੈਦੀ ਮੁਕੱਰਰ ਕੀਤੀ ਜਾਵੇ 
(ਏ) ਹੁਕਮ ਵਿਚ ਜ਼ਿਕਰ ਕੀਤੇ ਗਏ ਕਿਸੇ ਥਾਂ ਦੀ ਤਲਾਸ਼ੀ, ਜਿਹੜੀ ਕਿ 
ਸਥਾਨਕ ਸਰਕਾਰ ਦੀ ਰਾਏ ਵਿਚ ਅਜੇਹੇ ਵਿਅਕਤੀ ਵਲੋ” ਵਰਤੀ ਜਾ ਰਹੀ 
ਹੈ, ਜਾਂ ਲੱਗਪਗ ਵਰਤੀ ਜਾਣ ਵਾਲੀ ਹੈ, ਜੋ ਲੋਕ-ਰੱਖਿਆ ਲਈ 
ਖਤਰਨਾਕ ਹੋ ਸਕਦੀ ਹੈ । 

ਕਿ ਅਜੇਹੇ ਵਿਅਕਤੀ ਨੂੰ ਕਿਸੇ ਥਾਂ ਤੇ ਵੀ ਜਿੱਥੇ ਉਹ ਮਿਲੇ ਕਿਸੇ ਪੁਲਸ 

ਅਫਸਰ ਰਾਹੀ', ਜਾਂ ਕਿਸੇ ਹੋਰ ਅਫਸਰ ਰਾਹੀ”, ਜਿਸ ਨੂੰ ਹੁਕਮ ਦਿੱਤਾ 

ਗਿਆ ਹੋਵੇ ਗ੍ਰਿਫਤਾਰ ਕੀਤਾ ਜਾ ਸਕਦਾ ਹੈ । ਵਿਅਕਤੀ ਦੀ ਨਜ਼ਰਬੈਦੀ 
ਜਾਂ ਥਾਂ ਦੀ ਤਲਾਸ਼ੀ ਦਾ ਹੁਕਮ ਜਿਸ ਨੂੰ ਕਿਹਾ ਜਾਵੇ ਉਸ ਕਿਸੇਂ ਅਫਸਰ 
ਰਾਹੀ" ਅਮਲ ਵਿਚ ਲਿਆਇਆ ਜਾ ਸਕਦਾ ਹੈ ਅਤੇ ਅਜੇਹਾ ਅਫਸਰ ਸਾਰੇ 
ਦਲੀਲ ਪੂਰਵਕ ਢੰਗ ਇਸਤੇਮਾਲ ਕਰਨ ਲਈ ਵਰਤ ਸਕਦਾ ਹੈ । 
ਗ੍ਰਿਫਤਾਰ ਕੀਤੇ ਵਿਅਕਤੀ ਨੂੰ ਹੋਰ ਹੁਕਮ ਮਿਲਣ ਤਕ ਗ੍ਰਿਫਤਾਰ ਕਰਨ 

ਵਾਲਾ ਅਫਸਰ ਆਪਣੀ ਹਿਰਾਸਤ ਵਿਚ ਰੱਖ ਸਕਦਾ ਹੈਂ, ਪਰ ਇਸ ਦਾ 
ਸਮਾਂ ਪੰਦਰਾਂ ਦਿਨ ਤੋ ਵਧ ਨਹੀ” ਹੋਵੇਗਾ । ਇਕ ਅਫਸਰ ਕਿਸੇ ਥਾਂ ਦੀ 
ਤਲਾਸ਼ੀ ਦੇ ਹੁਕਮ ਤੇ ਅਮਲ ਕਰ ਰਿਹਾ ਹੋਵੇ, ਅਜੇਹੀ ਥਾਂ ਤੋ ਮਿਲੀ ਕਿਸੇ 
ਚੀਜ਼ ਨੂੰ ਜ਼ਾਇਆ ਜਾਂ ਆਪਣੇ ਕਬਜ਼ੇ ਵਿਚ ਕਰ ਸਕਦਾ ਹੈ, ਜਿਸ ਬਾਰੇ 
ਉਸ ਕੋਲ ਇਹ ਵਿਸ਼ਵਾਸ ਕਰਨ ਲਈ ਦਲੀਲ ਹੋਵੇ ਕਿ ਉਹ ਲੋਕ ਰੱਖਿਆ 
ਨੂੰ ਹਾਨੀ ਪਹੁੰਚਾਉਣ ਦੇ ਮੰਤਵਾਂ ਲਈ ਵਰਤੀ ਜਾ ਰਹੀ ਹੈ । 

ਸੈਕਸ਼ਨ 36. ਜਿੱਥੇ ਦਫਾ 33 ਦੇ ਅਧੀਨ ਹੁਕਮ ਦਿੱਤਾ ਜਾਵੇ ਦਫਾ 22 ਤੱ” 26 
ਵਾਲੇ ਅਖਤਿਆਰ ਉਸੇ ਢੰਗ ਨਾਲ ਲਾਗੂ ਹੋਣਗੇ ਜਿਵੇ" ਕਿ ਦਫਾ 21 
ਅਧੀਨ ਹੁਕਮ ਦੇਣ ਵੇਲੋਂ ਹੁੰਦੇ ਹਨ । 

ਸੈਕਸ਼ਨ 37. ਕੋਈ ਵਿਅਕਤੀ ਜਿਹੜਾ ਭਾਗ 3 ਦੇ ਅਖਤਿਆਰਾਂ ਹੇਠ ਦਿੱਤੇ ਗਏ 
ਹੁਕਮਾਂ ਤੇ ਅਮਲ ਕਰਨ ਤੋ ਅਸਫਲ ਰਹੇਗਾ (ਖਿਲਾਫ ਵਰਜ਼ੀ ਕਰੇਗਾ) 
ਇਕ ਸਾਲ ਤੀਕਰ ਵਧਾਈ ਜਾ ਸਕਦੀ ਕੈਦ ਦੀ ਸਜ਼ਾ, ਜਾਂ ਜੁਰਮਾਨੇ ਜਾਂ 
ਦੌਹਾਂ ਦਾ ਹੀ ਭਾਗੀ ਹੋਵੇਗਾ । 


ਹਿੱਸਾ 4 ਅਤੇ 5 

ਡੀਫੈਂਸ ਆਫ ਇੰਡੀਆ ਐਕਟ ਦੇ ਮੁੱਕਣ ਤੇ ਹਰ ਵਿਅਕਤੀ ਜਿਹੜਾ ਦਫਾ 37 
ਅਧੀਨ ਕੈਦ ਕੀਤਾ ਹੋਇਆ ਹੈ, (ਐਕਟ ਦੇ ਮੁੱਕਣ ਦੇ ਸਮੋ” ਤੋ) ਅਤੇ ਉਹ ਜਿਹੜਾ 
ਕਿ ਸਥਾਨਕ ਸਰਕਾਰ ਦੀ ਰਾਏ ਵਿਚ ਕਿਸੇ ਸ਼ਡਿਊਲਡ ਦੋਸ਼ ਨਾਲ ਸੈਬੋਧਤ ਹੈ ਅਤੇ 
ਹਰ ਵਿਅਕਤੀ ਜਿਹੜਾ ਕਿ (ਅਜੇਹੇ ਖਾਤਮੇ ਤੇ) ਬੈਗਾਲ ਰਾਜਕੀਆ ਕੈਦੀ ਰੈਗੂਲੇਸ਼ਨ 
1818 ਦੇ ਅਧੀਨ ਜਿਹਲ ਵਿਚ ਹੈ, ਆ ਪਾਰਟ 3 ਦੇ ਅਖਤਿਆਰਾਂ ਦੇ ਅਧੀਨ 

ਕੈਦ ਵਿਚ ਸਮਝਿਆ ਜਾਵੇਗਾ । 

ਇਸ ਐਕਟ ਦੇ ਅਧੀਨ ਹੁਕਮ ਨੂੰ ਕਿਸੇ ਵੀ ਅਦਾਲਤ ਵਿਚ ਨਹੀ” ਵੰਗਾਰਿਆ 
ਜਾ ਸਕਦਾ ਅਤੇ ਨਾ ਹੀ ਕੋਈ ਮੁਕੱਦਮਾ_ਜਾਂ ਕੇਸ ਜਾਂ ਹੋਰ ਕਾਨੂੰਨੀ ਕਾਰਵਾਈ ਕਿਸੇ 
ਵਿਅਕਤੀ ਵਿਰੁਧ ਬਿਸ ਚੀਜ਼ ਬਾਰੇ ਕੀਤੀ_ ਜਾ ਸਕੇਗੀ ਜਿਹੜੀ ਕਿ ਉਸ ਨੇ ਇਸ 
ਐਕਟ ਦੇ ਅਧੀਨ ਚੈਗੇ ਵਿਸ਼ਵਾਸ ਨਾਲ ਕੀਤੀ ਹੋਵੇ ਜਾਂ ਕਰਨ ਦਾ ਇਰਾਦਾ ਕੀਤਾ 
ਹੋਵੇ । ਇਸ ਐਕਟ ਦੇ ਅਧੀਨ ਦਿੱਤੀਆਂ ਜਾ ਰਹੀਆਂ ਸਾਰੀਆਂ ਤਾਕਤਾਂ ਉਹਨਾਂ 
ਤਾਕਤਾਂ ਤੋ ਵਾਧੂ ਹੋਣਗੀਆਂ, ਜੌ ਹੋਰ ਔਕਟਾਂ ਰਾਹੀ` ਦਿੱਤੀਆਂ ਹੋਈਆਂ ਹਨ । 

ਇਹਨਾਂ ਬਿੱਲਾਂ ਦੀਆਂ ਧਾਰਾਵਾਂ ਤੇ ਜੇ ਜ਼ਰਾ ਜਿੰਨਾ ਧਿਆਨ ਦੇਈਏ ਤਾਂ ਇਹ 

ਸਪਸ਼ਟ ਹੋ ਜਾਂਦਾ ਹੈ ਕਿ ਇਹ ਬਿੱਲ ਕਿੰਨੇ ਖਤਰਨਾਕ ਹਨ । ਉਦਾਹਰਣ ਦੇ ਤੌਰ 
ਤੇ ਬਿਲ ਨੰਬਰ ਇਕ ਦੇ ਪਹਿਲੇ ਹਿੱਸੇ ਨੂੰ ਲਉ । ਇਸ ਦੇ ਅਰਥ ਹਨ ਕਿ ਜੇ ਕੋਈ 
ਪੁਸਤਕ ਜਾਂ ਅਖ਼ਬਾਰ, ਜਿਸ ਨੂੰ ਵਿਦਰੋਹੀ ਖਿਆਲ ਕੀਤਾ ਜਾਵੇ, ਇਸ ਦੇ ਵਿਸ਼ੇ ਤੋ 
ਅਨਜਾਣ ਕਿਸੇ ਬੇਗੁਨਾਹ ਨੌਜਵਾਨ ਤੋਂ` ਪ੍ਰਾਪਤ ਹੋ_ ਜਾਂਦਾ ਹੈ, ਉਸ ਨੂੰ ਕਸੂਰਵਾਰ 
ਠਹਿਰਾ ਦਿੱਤਾ ਜਾਵੇਗਾ, ਜਦੋ” ਤੀਕਰ ਉਹ ਇਹ ਸਾਬਤ ਨਾ ਕਰੇ ਕਿ ਉਹ ਇਸ 
ਨੂੰ ਕਾਨੂੰਨੀ ਮੰਤਵ ਵਾਸਤੇ ਲਈ ਫਿਰਦਾ ਸੀ । ਇਹ ਨਵਾਂ ਦੋਸ਼ ਬਰਤਾਨਵੀ ਨਿਆਂ 
ਦੇ ਇਕ ਬੁਨਿਆਦੀ ਨਿਯਮ ਨੂੰ ਬਦਲ ਦਿੰਦਾ ਹੈ । ਇਸ ਦੀ ਬਜਾਏ ਕਿ ਸਰਕਾਰ 
ਕਥਿਤ ਦੋਸ਼ੀ ਦੇ ਕਸੂਰ ਨੂੰ ਸਾਬਤ ਕਰੇ, ਇਹ ਦੋਸ਼ੀ ਹੋਵੇਗਾ, ਕਿ ਉਹ ਆਪਣੀ 
ਬੇਗੁਨਾਹੀ ਨੂੰ ਸਾਬਤ ਕਰੇ । 

ਇਸ ਦੇ ਦੂਜੇ ਸੈਕਸ਼ਨ ਅਨੁਸਾਰ ਭਾਵੇ` ਤੁਸੀ` ਕਥਿਤ ਦੋਸ਼ ਦੀ ਸਜ਼ਾ ਭੁਗਤ 
ਲਈ ਹੈ, ਕਾਫੀ ਪੀੜ ਸਹਿਣ ਤੋ” ਪਿੱਛੋ ਵੀ ਸਰਕਾਰ ਦੀਆਂ ਧਮਕੀਆਂ ਤੋ” ਆਜ਼ਾਦੀ 
ਦੀ ਆਸ ਨਹੀ” ਰੱਖੀ ਜਾ ਸਕਦੀ । 

ਬਿਲ ਨੰਬਰ ਦੋ ਇਸ ਤੋ ਵੀ ਵਧੇਰੇ ਖਤਰਨਾਕ ਹੈ, ਜਿਹੜਾ ਇਕ ਬੜੀ ਹੱਦ 
ਤੀਕਰ ਵਿਅਕਤੀ ਨੂੰ ਆਪਣੇ ਬਚਾ ਤੋ ਵਾਂਝਿਆਂ ਕਰਦਾ ਹੈ । ਜਿਵੇ ਕਿ ਸੈਕਸ਼ਨ 
ਦਸ । ਜੇ ਤੁਸੀ ਗਵਾਹ ਦੀ ਗਵਾਹੀ ਦਾ ਸਿਰਫ ਖੁਲਾਸਾ ਹੀ _ਰੀਕਾਰਡ ਕਰਦੇ ਹੋ, 
ਤੁਸੀ` ਨਿਆਂ ਨੂੰ ਠੀਕ ਤੌਰ ਤੇ ਨਾ ਕੀਤੇ ਜਾਣ ਵਲ ਲਿਜਾ ਸਕਦੇ ਹੋ । ਕੋਈ ਜੱਜ 
ਵੀ ਗਵਾਹਾਂ ਤੇ ਜਿਰਾਹ ਕੀਤੇ ਜਾਣ ਤੋ ਪਹਿਲਾਂ ਨਹੀ ਜਾਣ ਸਕਦਾ ਕਿ ਕਿਹੜਾ 
ਵਜ਼ਨ ਗਵਾਹੀ ਦੇ ਕਿਹੜੇ ਭਾਗ ਨਾਲ ਸਬੋਧ ਰੱਖਦਾ ਹੈ । ਸੈਕਸ਼ਨ 15 ਅਨੁਸਾਰ, 
ਇਸ ਦੇ ਅਧੀਨ ਇਸ ਪ੍ਰਕਾਰ ਦਾ ਹੁਕਮ ਕਿਸੇ ਵੀ ਵਿਅਕਤੀ ਵਿਰੁਧ, ਸਿਰਫ਼ ਸ਼ੱਕ 
ਦੀ ਬਿਨਾ ਤੇ ਅਤੇ ਬਿਨਾਂ ਮੁਕੱਦਮਾ ਚਲਾਏ, ਪਾਸ ਕੀਤਾ ਜਾ ਸਕਦਾ ਹੈ । ਸੈਕਸ਼ਨ 
26 ਦਾ ਅਰਥ ਹੈ ਕਿ ਸਥਾਨਕ ਸਰਕਾਰ ਆਪਣੀ ਮਰਜ਼ੀ ਨਾਲ ਕੋਈ ਵੀ ਆਦੇਸ਼ 
ਜਾਰੀ ਕਰ ਸਕਦੀ ਹੈ ਅਤੇ ਨਾਮ ਮਾਤਰ ਪੜਤਾਲੀਆ ਅਥਾਰਟੀਜ਼ ਵੀ ਕੋਈ ਮੱਤਵ 
ਪੂਰਾ ਨਹੀ` ਕਰਦੀਆਂ । 

ਇਹਨਾਂ ਬਿੱਲਾਂ ਦਾ ਸਿੱਧਾ ਅਰਥ, ਕਿਸੇ ਵਿਅਕਤੀ ਨੂੰ ਜਦੋ” ਚਾਹੋ, ਜਿੰਨੇ ਚਿਰ 
ਲਈ ਚਾਹੋ, ਫੜ ਕੇ ਜੇਲ੍ਹ 'ਚ ਸੁੱਟ ਦਿਉ ਜਾਂ ਜਿੱਥੇ ਚਾਹੋ ਉਸ ਦਾ ਮੂੰਹ ਤੇ ਹੱਥ 
ਬੈਨ੍ਹ ਕੇ ਹਦ ਬੈਦ ਕਰ ਦਿਉ । 

ਇਹਨਾਂ ਬਿੱਲਾਂ ਨੂੰ ਕਾਲੇ ਬਿੱਲ ਕਰ ਕੇ ਜਾਣਿਆ ਜਾਂਦਾ ਹੈ । 18 ਜਨਵਰੀ ਨੂੰ 
ਇਹ ਬਿੱਲ ਗਜ਼ਟ ਆਫ ਇੰਡੀਆ 'ਚ ਪ੍ਰਕਾਸ਼ਤ ਹੋਏ । ਹਿੰਦੁਸਤਾਨ ਭਰ ਵਿਚ ਇਸ 
ਕਮੇਟੀ ਦੀ ਰਿਪੋਰਟ ਅਤੇ ਸਿਫਾਰਸ਼ਾਂ ਉੱਤੇ ਬੜੀ ਬੇਚੈਨੀ ਫੈਲੀ । ਕਾਂਗਰਸ ਸੈਸ਼ਨ ਵਿਚ 
ਇਕ ਮਤਾ ਪਾਸ ਕੀਤਾ ਗਿਆ । ਕਿ :-- 

'ਰੌਲਟ ਕਮੇਟੀ ਦੀਆਂ ਸਿਫਾਰਸ਼ਾਂ, ਜੇ ਉਹਨਾਂ ਉੱਤੇ ਅਮਲ ਕੀਤਾ ਗਿਆ, 
ਇਹ ਹਿੰਦੁਸਤਾਨੀ ਜਨਤਾ ਦੇ ਬੁਨਿਆਦੀ ਹੱਕਾਂ ਵਿਚ ਦਖਲ-ਅੰਦਾਜ਼ੀ ਹੋਵੇਗੀ ।'' 

ਪਰ ਹਿੰਦੁਸਤਾਨ ਦੇ ਉਸ ਸਮੇ“ ਦੇ ਵਇਸਰਾਏ ਲਾਰਡ ਚੈਮਿਸਫੌਰਡ ਨੇ ਲੋਕਾਂ 

ਵਲੋਂ” ਪ੍ਰਗਟ ਕੀਤੇ ਗਏ ਰੋਸ ਦੀ ਪ੍ਰਵਾਹ ਨਾ ਕਰਦੇ ਹੋਏ 6 ਫਰਵਰੀ 1919 ਨੂੰ ਇਹ 
ਬਿੱਲ ਇੰਪੀਰੀਅਲ ਲੈਜਿਸਲੇਟਵ ਅਸੰਬਲੀ ਵਿਚ ਪੇਸ਼ ਕਰ ਦਿੱਤੇ । ਸੱਤ ਫਰਵਰੀ 
ਨੂੰ ਇਹ ਬਹਿਸ ਤੋ” ਪਿੱਛੋ ਸੀਲੈਕਟ ਕਮੇਟੀ ਵਿਚ ਪੇਸ਼ ਹੋਏ ਤੇ ਇਹਨਾਂ ਬਾਰੇ ਬਹਿਸ 
ਮੁਬਾਹਸਾ ਹੁੰਦਾ ਰਿਹਾ । 


ਉਧਰ ਕਸ਼ਮੀਰ ਤੋ” ਲੈ ਕੇ ਰਾਸ ਕੁਮਾਰੀ ਤੀਕਰ ਸਾਰੇ ਹਿੰਦੁਸਤਾਨ ਵਿਚ ਇਹਨਾਂ 
ਵਿਰੁਧ ਰੋਸ ਦੀ ਲਹਿਰ ਉਭਾਰ ਫੜਦੀ ਗਈ । ਗਾਂਧੀ ਜੀ ਨੇ ਤੌਜੌਰ ਵਿਖੇ ਹੋਈ ਇਕ 
ਮੀਟਿੰਗ ਵਿਚ ਆਖਿਆ :-- 


“ਇਹਨਾਂ ਨਵੇ” ਕਾਨੂੰਨਾਂ ਨੂੰ ਸਵੀਕਾਰ ਕਰਨਾ ਦੇਸ਼ ਦੀ ਹੱਤਕ ਅਤੇ ਹੇਠੀ ਹੈ । 
ਜਦੋ" ਇਕ ਕੌਮ ਮਹਿਸੂਸ ਕਰੇ ਕਿ ਕੋਈ ਵਿਸ਼ੋਸ਼ ਕਾਨੂੰਨ ਉਸ ਕੌਮ ਦੀ ਹੱਤਕ ਕਰਦਾ 
ਹੈ, ਉਨ੍ਹਾਂ ਦੇ ਸਾਹਮਣੇ, ਆਪਣੇ ਫਰਜ਼ ਦੀ ਅਦਾਇਗੀ ਸਾਫ਼ ਹੈ ।'' 

ਨਿਯਮਬੱਧ ਚੇਤਨਤਾ ਦੀ ਆਵਾਜ਼ ਰੱਥੀ ਆਵਾਜ਼ ਹੈ ਤੇ ਉਹ ਮਨੁੱਖ ਜਿਹੜਾ 
ਇਸ ਆਵਾਜ਼ ਨੂੰ ਸੁਣਨ ਤੋਂ ਇਨਕਾਰ ਕਰਦਾ ਹੈ, ਮਨੁੱਖੀ ਸਤਿਕਾਰ ਦੀ ਹੱਤਕ 
ਕਰਦਾ ਹੈ ।'' 

(ਦੀ ਹਿੰਦੂ 26-8-1919) 
ਸਮੁੱਚੇ ਹਿੰਦੁਸਤਾਨ ਵਿਚ ਇਹਨਾਂ ਬਿੱਲਾਂ ਵਿਰੁਧ ਲਹਿਰ ਚਲਾਉਣ ਲਈ 
ਸਤਿਆ ਗ੍ਰਹਿ ਦੀ ਮੁਹਿੰਮ ਸ਼ੁਰੂ ਕੀਤੀ ਗਈ । ਗਾਂਧੀ ਜੀ ਨੇ ਲੋਕਾਂ ਨੂੰ ਸੱਦਾ ਦਿੱਤਾ । 

'ਇਹ ਹਰ ਸੋਚਵਾਨ ਹਿੰਦੀ ਦਾ ਫਰਜ਼ ਹੈ ਕਿ ਉਹ ਲੌਕਾਂ ਨੂੰ ਇਸ ਖਤਰੇ ਤੋ” 
ਬਚਾਉਣ, ਇਕ ਫਰਜ਼ ਜਿਹੜਾ ਕਿ ਨਿਭਾਇਆ ਜਾ ਸਕਦਾ ਹੈ, ਆਪਣੇ ਆਪ ਨੂੰ 
ਸਤਿਆ ਗ੍ਰਹਿ ਰਾਹੀ” ਪੇਸ਼ ਕਰ ਕੇ ।' 

(ਗੁਜਰਾਤੀ 9-8-1919) 

ਸਤਿਆ ਗ੍ਰਹਿ ਦੇ ਪ੍ਰਣ ਵਿਚ ਇਹ ਸ਼ਾਮਲ ਕੀਤਾ ਗਿਆ ਕਿ ਸਤਿਆ ਗ੍ਰਹਿ 

ਇਹ ਐਲਾਨ ਕਰਦਾ ਹੈ...ਕਿ ਦਸਖਤ-ਕਰਦਾ ਇਸ ਰਾਏ ਦਾ ਹੈ ਕਿ ਰੌਲਟ ਬਿਲ 

ਅਨਿਆਈ ਨਿਆਂ ਤੇ ਆਜ਼ਾਦੀ ਦੇ ਅਸੂਲਾਂ ਨੂੰ ਭੰਗ ਕਰਨ ਵਾਲਾ ਅਤੇ ਵਿਅਕਤੀ 
ਦੇ ਮੁਢਲੇ ਹੱਕਾਂ ਲਈ ਤਬਾਹ-ਕੁਨ ਹੈ ।'' 

(ਮਹਾਂਦੇਵ ਭਾਈ ਦੀ ਡਾਇਰੀ, ਜਿਲਦ 5) 

ਸੀਲੈਕਟ ਕਮੋਟੀ ਦੀ ਰਿਪੋਰਟ ਪਹਿਲੀ ਮਾਰਚ ਨੂੰ ਪ੍ਰਕਾਸ਼ਤ ਹੋਈ । ਕਮੇਟੀ ਨੇ 

ਬਿੱਲ ਨੰਬਰ ਦੋ ਵਿਚ ਕੁਝ ਤਬਦੀਲੀਆਂ ਕੀਤੀਆਂ ਪਰ ਇਹ ਇਸ ਦੇ ਬੁਨਿਆਦੀ 
ਨਿਯਮਾਂ ਨੂੰ ਬਦਲਣ ਤੋ" ਅਸਮਰਥ ਰਹੀ । 

ਇਸ ਕਮੇਟੀ ਦੇ ਕੁਝ ਮੈੱਬਰਾਂ ਆਨਰੇਬਲ ਪੰਡਤ ਮਦਨ ਮੌਹਨ ਮਾਲਵੀਆ, 
ਵਿਠਲ ਭਾਈ ਪਟੇਲ ਅਤੇ ਖਾਪਰਡੇ ਨੇ ਇਸ ਰਿਪੋਰਟ ਤੇ ਦਸਤਖਤ ਨਹੀ” ਕੀਤੇ । 
ਸੁਰਿੰਦਰ ਨਾਥ ਬੈਨਰਜੀ, ਸ੍ਰੀ ਸ਼ਾਸਤਰੀ ਅਤੇ ਐਮ. ਸ਼ਫੀ ਵਲੋ" ਅਸਹਿਮਤੀ ਦਾ 
ਵੱਖਰਾ ਜ਼ਿਕਰ ਹੈ । 

ਸ੍ਰੀ ਸ਼ਾਸਤਰੀ ਨੇ ਇਕ ਨੁਕਤਾ ਉਠਾਇਆ ਕਿ ਵਧਾਈਆਂ ਜਾ ਰਹੀਆਂ ਤਾਕਤਾਂ 
ਦੇ ਲਾਗੂ ਹੋਣ ਨਾਲ ਕੌਸਲ ਦੇ ਮੈਬਰ ਵੀ ਕੋਈ ਰਾਏ ਦੇਣ ਲੱਗੇ ਕੰਬਣਗੇ ਅਤੇ 
ਆਪਣੀ ਨਾਮ ਮਾਤਰ ਆਜ਼ਾਦੀ ਨੂੰ ਇਸ ਤਰ੍ਹਾਂ ਬਰਕਰਾਰ ਰੱਖ ਸਕਣਗੇ ਕਿ ਆਪਣੇ 
ਆਪ ਨੂੰ ਖੁਸ਼ਾਮਦੀਆਂ ਵਿਚ ਪਰਤ ਲੈਣ ।'' 

ਗਾਂਧੀ ਜੀ ਨੇ ਇਸ ਤੇ ਰਾਏ ਪ੍ਰਗਟ ਕਰਦੇ ਆਖਿਆ ਕਿ ਜੇ ਅਸੈੱਬਲੀ ਦੇ ਮੈਬਰਾਂ 
ਬਾਰੇ ਇਹ ਇਸ ਹੱਦ ਤੀਕਰ ਸੱਚ ਹੈ ਤਾਂ ਫਿਰ ਰੱਖਿਆ ਰਹਿਤ, ਅਗਿਆਤ ਲੋਕਾਂ 
ਦਾ ਕੀ ਹਾਲ ਹੋਵੇਗਾ ? 

ਬੈਬਈ, ਦਿੱਲੀ, ਕਲਕੱਤਾ, ਮਦਰਾਸ, ਲਖਨਊ ਅਤੇ ਹੋਰ ਸਭੇ ਵੱਡੇ ਸ਼ਹਿਰਾਂ 
ਵਿਚ ਇਹਨਾਂ ਬਿੱਲਾਂ ਵਿਰੁਧ ਰੋਸ ਦੀਆਂ ਮੀਟਿੰਗਾਂ ਹੋਈਆਂ, ਜਿਹਨਾਂ ਵਿਚ ਹਰ 
ਵਿਚਾਰ ਦੇ ਹਿੰਦੁਸਤਾਨੀ ਸ਼ਾਮਲ ਹੋਏ । 

14 ਮਾਰਚ 1919 ਨੂੰ ਬੈਬਈ ਦੀ ਇਕ ਮੀਟਿੰਗ ਵਿਚ ਇਹ ਕਿਹਾ ਗਿਆ : 

“ਤੁਹਾਡੇ ਵਿਚੋ ਸ਼ਾਇਦ ਬਹੁਤਿਆਂ ਨੇ ਵਾਇਸਰਾਏ ਦੀ ਕੌਂਸਲ ਵਿਚ ਹੋਈ 
ਕਾਰਵਾਈ ਨੂੰ ਧਿਆਨ ਨਾਲ ਦੇਖਿਆ ਹੋਵੇਗਾ । ਬਿਲ ਨੰਬਰ 2 ਗੌਰਮਿੰਟ ਦੀ 
ਆਫੀਸ਼ਲ ਬਹੁ ਗਿਣਤੀ ਰਾਹੀ ਅਤੇ ਗ਼ੈਰ-ਸਰਕਾਰੀ ਮੈਬਰਾਂ ਵਲੋ” ਸਰਬ ਸੈਮਤੀ 
ਨਾਲ ਵਿਰੋਧ ਦੇ ਉਪਰੰਤ ਵੀ ਪਾਸ ਕਰ ਦਿੱਤਾ ਗਿਆ ਹੈ । ਇਹ ਸਾਰੇ ਹਿੰਦੁਸਤਾਨ ਦੀ 
ਹੱਤਕ ਹੈ ।'' 

ਇਸੇ ਤਰ੍ਹਾਂ 18 ਮਾਰਚ 1919 ਨੂੰ ਮਦਰਾਸ ਵਿਚ ਸ੍ਰੀ ਸ. ਕ. ਰ. ਆਇੰਗਰ 
ਦੀ ਪ੍ਰਧਾਨਗੀ ਹੇਠ ਰੋਈ ਸਭਾ ਵਿਚ ਇਹ ਵਿਚਾਰ ਪ੍ਰਗਟ ਕੀਤੇ ਗਏ : 

''ਇਹ ਬਿੱਲ ਮੁਜ਼ਾਹਮਤ ਕੀਤੇ ਜਾਣ ਦੀ ਮੰਗ ਕਰਦੇ ਹਨ ਨਾ ਸਿਰਫ ਏਸ ਲਈ 
ਕਿ ਉਹ ਆਪਣੇ ਆਪ ਵਿਚ ਹੀ ਭੈੜੇ ਹਨ, ਸਗੋ ਏਸ ਲਈ ਵੀ ਕਿ ਸਰਕਾਰ, 
ਜਿਹੜੀ ਉਨ੍ਹਾਂ ਨੂੰ ਲਾਗੂ ਕਰਨ ਦੀ ਜੁਮੇਵਾਰ ਹੈ, ਦਿਖਾਈ ਦਿੰਦਾ ਹੈ ਅਮਲੀ ਤੌਰ ਤੇ 
ਅਤੇ ਜਿਵੇ ਉਹਦੇ ਕੁਝ ਮੈਬਰ ਸ਼ੇਖੀ ਮਾਰ ਰਹੇ ਹਨ ਕਿ ਉਹ ਲੌਕ-ਰਾਏ ਨੂੰ ਅੱਖੋ” 
ਪਰ੍ਹੇ ਕਰ ਸਕਦੇ ਹਨ । ਇਸ ਲਈ ਇਹ ਦੇਸ਼ ਵਿਚ ਵੱਖ ਵੱਖ ਵਿਚਾਰਾਂ ਨਾਲ ਸੈਬੋਧਤ 
ਲੋਕਾਂ ਵਿਚਕਾਰ ਇਕ ਸਾਂਝਾ ਉਦੇਸ਼ ਹੈ ।'' 

ਇਸੇ ਤਰ੍ਹਾਂ ਇਕ ਹੋਰ ਮੀਟਿੰਗ ਵਿਚ ਇਹ ਮਤਾ ਪਾਸ ਕੀਤਾ ਗਿਆ : 

“ਹਿੰਦੁਸਤਾਨ ਭਰ ਵਿਚ ਰੌਲਟ ਬਿੱਲਾਂ ਦੀ ਇਕਮੁੱਠ ਵਿਰੋਧਤਾ ਅਤੇ ਇਹ 
ਹਕੀਕਤ ਕਿ ਬਿੱਲਾਂ ਦੇ ਪਾਸ ਹੋਣ ਦੇ ਵੇਲੇ, ਇਕ ਵੀ ਗ਼ੈਰ-ਸਰਕਾਰੀ ਮੈਬਰ ਦਾ ਉਸ 
ਦੇ ਹੱਕ ਵਿਚ ਵੌਫ ਨਾ ਦੇਣਾ, ਦੇ ਪੇਸ਼ੇ-ਨਜ਼ਰ, ਹਿਜ਼ ਐਕਸੀਲੈ'ਸ ਵਾਇਸਰਾਏ ਨੂੰ 
ਇਹ ਪਬਲਿਕ ਮੀਟਿੰਗ ਅਪੀਲ ਕਰਦੀ ਹੈ ਕਿ ਉਹ ਗੌਰਮਿੰਟ ਆਫ ਇੰਡੀਆ ਔਕਟ 
ਦੀ ਧਾਰਾ 68 ਦੇ ਇਸ ਬਿੱਲ ਦੀ ਮਨਜ਼ੂਰੀ ਨਾ ਦੇਣ ।'' 

ਗਾਂਧੀ ਜੀ ਨੇ ਆਪ ਵਾਇਸਰਾਏ ਨੂੰ ਇਕ ਤਾਰ ਦਿੱਤੀ : 

“ਇਸ ਆਖਰੀ ਸਮੋ ਵੀ ਮੈ' ਬੜੇ ਸਤਿਕਾਰ ਨਾਲ ਵਾਇਸਰਾਏ ਤੇ ਉਹਦੀ 
ਸਰਕਾਰ ਨੂੰ ਆਖਦਾ ਹਾਂ ਕਿ ਉਹ ਰੌਲਟ ਬਿੱਲਾਂ ਨੂੰ ਪਾਸ ਕਰਨ ਤੋ" ਪਹਿਲਾਂ ਸੋਚਣ ਤੇ 

ਵਿਚਾਰ ਕਰਨ । ਭਾਵੇ ਇਹ ਠੀਕ ਹੋਣ ਜਾਂ ਨਾ, ਇਹਨਾਂ ਤਤਦਵੀਰਾਂ ਬਾਰੇ ਲੋਕ-ਰਾਏ 
ਦੀ ਸ਼ਕਤੀ ਬਾਰੇ ਗ਼ਲਤੀ ਨਹੀ” ਹੋਣੀ ਚਾਹੀਦੀ । 

ਮੈਨੂੰ ਵਿਸ਼ਵਾਸ ਹੈ ਕਿ ਗੌਰਮਿੰਟ ਤਲਖੀ ਵਿਚ ਵਾਧਾ ਨਹੀ” ਕਰਨਾ ਚਾਹੇਗੀ । 
ਇਹਨਾਂ ਨੂੰ ਰੌਕ ਦੇਣ ਦੇ ਨਾਲ ਸਰਕਾਰ ਨੂੰ ਕੋਈ ਖ਼ਤਰਾ ਨਹੀ' ਮੁੱਲ ਲੈਣਾ ਪਵੇਗਾ । 
ਸਗੋ” ਲੋਕ-ਰਾਏ -ਅੱਗੇ ਝੁਕਣ ਨਾਲ ਤਨਾਓ ਘਟੇਗਾ ਅਤੇ ਵਕਾਰ ਵਿਚ ਅਸਲੀ 
ਵਾਧਾ ਹੋਵੇਗਾ ।'' 

(ਨ. ਅ. 1 ਹੋਮ ਪੌਲੀਟੀਕਲ ਅ. ਮਾਰਚ 1919 ਨੰ : 250) 

21 ਮਾਰਚ ਨੂੰ ਵਾਇਸਰਾਏ, ਲਾਰਡ ਚੈਮਸਫੋਰਡੂ ਨੇ ਸਮੁੱਚੀ ਹਿੰਦੁਸਤਾਨੀ ਲੋਕ- 
ਰਾਏ ਨੂੰ ਅੱਖੋਂ ਪਰ੍ਹੇ ਕਰਦੇ ਹੋਏ ਇਸ ਬਿੱਲ ਦੀ ਮਨਜ਼ੂਰੀ ਦੇ ਦਿੱਤੀ । 

ਇਸ ਨਾਲ ਰੌਸ ਦੀ ਲਹਿਰ ਹੋਰ ਵੀ ਤੇਜ਼ ਹੋਈ । 30 ਮਾਰਚ ਨੂੰ ਸਾਰੇ 
ਹਿੰਦੁਸਤਾਨ ਵਿਚ ਹੜਤਾਲ ਅਤੇ ਮੁਜ਼ਾਹਰੇ ਹੋਏ । ਬਾਕੀ ਸਭ ਥਾਵਾਂ ਤੇ ਇਹ ਦਿਨ 
ਸੁਖ ਤੇ ਸ਼ਾਂਤੀ ਨਾਲ ਲੰਘ ਗਿਆ ਪਰ ਦਿੱਲੀ ਵਿਚ ਲੋਕਾਂ ਤੇ ਪੁਲੀਸ ਫ਼ੌਜ ਵਿਚਕਾਰ 
ਟੱਕਰ ਹੋ ਗਈ । ਲੌਕਾਂ ਦੇ ਇਕ ਇਕੱਠ ਤੇ ਗੋਲੀ ਚਲਾਈ ਗਈ । ਇਹ ਪਹਿਲਾਂ ਤੋ” 
ਭੁਖ ਰਹੀ ਅੱਗ ਉਤੇ ਤੇਲ ਪਾਉਣ ਵਾਲੀ ਗੱਲ ਸੀ । ਗਾਂਧੀ ਜੀ ਨੇ ਦਿੱਲੀ ਦੀਆਂ 
ਘਟਨਾਵਾਂ ਵਿਰੁੱਧ 6 ਅਪਰੈਲ 1919 ਨੂੰ ਸਾਰੇ ਹਿੰਦੁਸਤਾਨ ਵਿਚ ਰੌਸ ਦਿਨ ਮਨਾਉਣ 
ਦਾ ਸੱਦਾ ਦਿੱਤਾ । ਉਨ੍ਹਾਂ ਕਿਹਾ : 

'ਇਹ ਯਾਦ ਰਖਣਾ ਚਾਹੀਦਾ ਹੈ ਕਿ ਸਵੇਰ ਦਾ ਦਿਨ ਹੇਠੀ ਅਤੇ ਪ੍ਰਾਰਥਣਾ ਦਾ 
ਦਿਨ ਹੈ ਅਤੇ ਦਿਲੀ-ਦੁਖਾਂਤ ਦੇ ਕਾਰਣ ਉਤਪਨ ਹੋਏ ਮਾਤਮ ਦਾ ਵੀ ।` 

ਇਹ ਦਿਨ ਵੀ ਸਾਰੇ ਹਿੰਦੁਸਤਾਨ ਵਿਚ ਪੂਰੇ ਜੋਰ ਸ਼ੌਰ ਨਾਲ ਮਨਾਇਆ ਗਿਆ । 
ਬੈਬਈ ਵਿਚ ਇਸ ਦਿਨ ਬਾਰੇ ਗਾਂਧੀ ਜੀ ਦੀ ਡਾ. ਸਤਪਾਲ ਨੂੰ ਦਿਲੀ ਆਈ ਤਾਰ 
ਵਿਚ ਇਉ ਜ਼ਿਕਰ ਹੈ ; 


“ਅਖਬਾਰਾਂ ਦੀਆਂ ਖ਼ਬਰਾਂ ਗੁਮਰਾਹ-ਕੁਨ ਹਨ। ਸਤਿਗ੍ਰਹਿ ਐਤਵਾਰ ਬੜੇ ਆਰਾਮ 
ਅਤੇ ਸ਼ਾਂਤੀ ਨਾਲ ਗੁਜ਼ਰਿਆ । ਸਾਰੀਆਂ ਦੁਕਾਨਾਂ ਤੇ ਬਾਜ਼ਾਰ ਬੰਦ ਰਹੇ, ਕਾਰੋਬਾਰ 
ਮੁਲਤਵੀ । ਪ੍ਰਾਰਥਣਾ ਅਤੇ ਵਰਤ ਪਿਛੋ” ਮੈਦਾਨ ਵਿਚ ਦੋ ਲੱਖ ਤੋ” ਉਤੇ ਪਬਲਿਕ 
ਮੀਟਿੰਗ ਕੀਤੀ ਗਈ । ਸਾਰੀਆਂ ਸਥਾਨਕ ਅਖ਼ਬਾਰਾਂ, ਦੋਸਤਾਂ ਤੇ ਦੁਸ਼ਮਣਾ ਨੇ 
ਲਿਖਿਆ ਹੈ : 

"ਮੁਜ਼ਾਹਰਾ ਸ਼ਾਂਤ ਅਤੇ ਕਾਨੂੰਨ ਅੰਦਰ ਸੀ । ਬ੍ਰਿਸਟਲ ਹੋਟਲ ਘਟਨਾ ਵਧਾ ਚੜ੍ਹਾ 
ਕੇ ਪੇਸ਼ ਕੀਤੀ ਗਈ : ਮੈਦਾਨ ਵਿਚ ਮੀਟਿੰਗ ਖਤਮ ਹੋਣ ਤੋ” ਬਾਦ, ਘਰ ਨੂੰ ਮੁੜੀ 
ਜਾਂਦੀ ਸੈਕੀਰਤਨ ਪਾਰਟੀ ਉਤੇ ਬਿਿਸਟਲ ਹੋਟਲ ਉਤ” ਕੁਝ ਯੂਰਪੀਨਾਂ ਨੇ ਕੂੜਾ ਅਤੇ 
ਇੱਟਾਂ ਸਿੱਟੀਆਂ ਜਿਸ ਤੇ ਕੁਝ ਨੂੰ ਜੋਸ਼ ਆ ਗਿਆ । ਪਰ ਬਾਕੀ ਦਿਆਂ ਨੇ ਸਬਰ ਤੋ 
ਕੋਮ ਲਿਆ। ` 

ਐੱਗਲੋ ਇੰਡੀਅਨ ਅਖ਼ਬਾਰਾਂ ਨੇ ਵੀ ਹਾਦਸੇ ਨੂੰ ਕੋਈ ਮਹਾਨਤਾ ਨਹੀਂ” ਦਿੱਤੀ । 

ਕੈਦੀਆਂ ਨੂੰ ਬਚਾਉਣ ਦੀ ਕਥਿਤ ਘਟਨਾ ਗ਼ੈਰ-ਤਸਦੀਕਸ਼ੁਦਾ ਹੈ, ਅਤੇ ਸਾਡੇ 
ਮੁਜ਼ਾਹਰੇ ਨਾਲ ਇਸ ਦਾ ਕੋਈ ਸੈਬੈਧ ਨਹੀ” । 
(ਬੈਬਈ, ? ਅਪਰੈਲ 1919) 

ਇਹਨਾਂ ਬਿੱਲਾਂ ਨੂੰ ਆਮ ਲੌਕੀ ਨਾ ਵਕੀਲ ਨਾ ਦਲੀਲ ਨਾ ਅਪੀਲ ਵਾਲਾ 
ਕਾਨੂੰਨ ਆਖਦੇ ਸਨ । 

ਇਹਨਾਂ ਕਾਨੂੰਨਾਂ ਦੀ ਵਿਰੋਧਤਾ ਨੇ ਹੀ ਹਿੰਦੁਸਤਾਨ ਦੀ ਕੌਮੀ ਆਜ਼ਾਦੀ ਦੀ 
ਲਹਿਰ ਨੂੰ ਇਕ ਨਵਾਂ ਮੋੜ ਦਿੱਤਾ । ਪੰਜਾਬ ਵਿਚ ਜਲ੍ਹਿਆਂ ਵਾਲੇ ਬਾਗ ਦੀ ਦੁਖਾਂਤ 
ਘਟਨਾ ਇਸ ਕਾਨੂੰਨ ਦੇ ਵਿਰੁਧ ਰੌਸ ਪ੍ਰਗਟ ਕਰਨ ਦੇ ਸੰਦਰਭ `ਚ ਹੀ ਵਾਪਰੀ । 
ਇਹਨਾਂ ਕਾਨੂੰਨਾਂ ਦੀ ਪੰਜਾਬ ਦੇ ਇਤਿਹਾਸ ਵਿਚ ਖਾਸ ਮਹੱਤਤਾ ਹੈ । 

ਘਟਨਾਵਾਂ 


ਪਰ ਪੰਜਾਬ ਵਿਚ ਘਟਨਾਵਾਂ ਦਾ ਵਿਕਾਸ ਕੁਝ ਹੋਰ ਢੋਗ ਨਾਲ ਹੋਇਆ । 
ਇਸ ਦਾ ਕਾਰਣ ਪੰਜਾਬ ਵਿਚਲੀ ਰਾਜਸੀ ਤੇ ਆਰਥਕ ਬੇਚੈਨੀ ਤੋ ਇਲਾਵਾ ਸਰ 
ਮਾਈਕਲ ਉਡਵਾਇਰ ਦਾ ਪੰਜਾਬ ਦਾ ਲੈਫਟੀਨੈ'ਟ ਗਵਰਨਰ ਹੋਣਾ ਵੀ ਸੀ । 

ਆਇਰਲੈਂਡ ਦੀ ਕੌੱਟੀ ਟਿਪੈਰਰੀ ਦੇ ਇਕ _ਜਗੀਰਦਾਰ ਘਰਾਣੇ ਦਾ ਇਹ 
ਫਰਦ, ਆਪਣੇ ਆਪ ਨੂੰ ਪੰਜਾਬ ਦਾ ਰੱਥ ਸਮਝਦਾ _ਸੀ, ਉਹਦੇ ਆਲੇ ਦੁਆਲੇ 
ਖੁਸ਼ਾਮਦੀਆਂ ਅਤੇ ਝੌਲੀ-ਚੱਕ ਪੰਜਾਬੀਆਂ ਦੀ ਇਕ ਟੋਲੀ ਸੀ । ਜਿਸ ਵਿਚ ਮਲਕ 
ਉਮਰ ਹਿਆਤ ਖਾਂ ਟਿਵਾਨਾ, ਸ: ਬਹਾਦਰ ਗੱਜਣ ਸਿੰਘ ਨਾਰੈਗਵਾਲੂ ਅਤੇ ਰਾਏ 
ਬਹਾਦਰ ਅਮਰ ਨਾਥ ਵਰਗੇ ਦੇਸ਼ ਦੇ ਗ਼ਦਾਰ ਸ਼ਾਮਲ ਸਨ । ਉਡਵਾਇਰ ਇਕ 
ਸਾਮਰਾਜੀ ਨੌਕਰਸ਼ਾਹ ਤੇ ਹੈਕੜਬਾਜ਼ ਸੀ, ਜੋ ਡੰਡੇ ਦੇ ਜ਼ੋਰ ਨਾਲ ਰਾਜ ਕਰਨ ਵਿਚ 
ਯਕੀਨ ਰਖਦਾ ਸੀ । 

ਉਹ ਆਪ ਇਕ ਥਾਂ ਲਿਖਦਾ ਹੈ : 

'ਸਾਡਾ ਫ਼ਰਜ਼ ਸਾਡੀ ਇੰਪੀਰੀਅਲ ਪੁਜ਼ੀਸ਼ਨ ਵੱਲ ਹੈ, ਹਿੰਦੁਸਤਾਨ ਵਿਚਲੇ 
ਸਾਡੇ ਆਪਣੇ ਬੈਦਿਆਂ ਅਤੇ ਹਿੰਦੁਸਤਾਨ ਵਿਚ ਲਾਏ ਹੋਏ ਹਜ਼ਾਰਾਂ ਮਿਲੀਅਨਜ਼ ਦੇ 
ਬਰਤਾਨਵੀ ਸਰਮਾਏ ਵੱਲ -- `' 

ਹਿੰਦੁਸਤਾਨ ਦੀ ਕੌਮੀ ਲਹਿਰ, ਇਨਕਲਾਬ-ਪਸੈਦਾਂ ਅਤੇ ਆਜ਼ਾਦੀ ਬਾਰੇ ਆ 
ਰਹੀ ਨਵੀ ਚੇਤਨਤਾ ਦਾ ਉਹ ਸਖ਼ਤ ਵਿਰੋਧੀ ਸੀ_ਤੇ ਉਸ ਨੂੰ ਹਰ ਤਰੀਕੇ ਨਾਲ 
ਕੁਚਲ ਦੇਣ ਵਿਚ ਯਕੀਨ ਰਖਦਾ ਸੀ । 

ਉਹ ਪੰਜਾਬ ਨੂੰ ਵਧੀਆ ਲੜਾਕੂ ਨਸਲਾਂ ਦਾ ਘਰ ਸਮਝਦਾ ਸੀ, ਜਿਹੜਾ ਕਿ 
ਅੰਗਰੇਜ਼ੀ ਸਾਮਰਾਜ ਨੂੰ ਕਾਇਮ ਰੱਖਣ, ਉਸ ਦੀ ਰਾਖੀ ਕਰਨ ਅਤੇ ਫੈਲਾਉਣ ਵਿਚ 
ਵੱਧ ਤੋਂ ਵੱਧ ਫ਼ੌਜੀ ਸਪਲਾਈ ਕਰਦਾ ਸੀ । ਉਹ ਇਸ ਜ਼ਖ਼ੀਰੇ ਨੂੰ ਆਪਣੇ ਮਾਲਕਾਂ 
ਲਈ ਰਾਖਵਾਂ ਰੱਖਣਾ ਚਾਹੁੰਦਾ ਸੀ । ਉਹ ਪੰਜਾਬ ਨੂੰ ਸਾਰੇ ਹਿੰਦੁਸਤਾਨ ਦੇ ਮੁਕਾਬਲੇ ਤੇ 
ਪਿਛਾਖੜ ਦਾ ਕਿਲ੍ਹਾ ਬਣਾਉਣ ਉਤੇ ਤੁਲਿਆ ਹੋਇਆ ਸੀ । 

ਕਾਂਗਰਸ ਸਬ ਕਮੇਟੀ ਨੇ ਆਪਣੀ ਰੀਪੋਰਟ ਵਿਚ ਨਿਰਨਾ ਕਰਦੇ ਹੋਏ 
ਲਿਖਿਆ ਹੈ : 

“ਪੰਜਾਬ ਦੇ ਲੋਕਾਂ ਵਿਚ ਸਰ ਮਾਈਕਲ ਉਡਵਾਇਰ ਵਿਰੁੱਧ ਭਾਰੀ ਬੇਚੈਨੀ ਸੀ । 
ਉਸ ਦੇ ਕਾਰਣ ਸਨ, ਪੜ੍ਹੀ ਲਿਖੀ ਸ਼ਰੇਣੀ ਦੇ ਵਿਰੁੱਧ ਉਹਦੀ ਬੇਵਿਸ਼ਵਾਸ਼ੀ ਤੇ 
ਬੇਇਜ਼ਤੀ ਭਰਿਆ ਵਤੀਰਾ, ਜੋਗ ਦੇ ਦੌਰਾਨ ਰੈਗਰੂਟ ਹਾਸਲ ਕਰਨ ਅਤੇ ਵਾਰ-ਫੌਡ 


ਇਕੱਠਾ ਕਰਨ ਲਈ ਅਪਣਾਏ ਗਏ ਜਬਰੀ ਤੇ ਜ਼ਾਲਮਾਨਾ ਢੰਗ, ਲੋਕ ਰਾਏ ਨੂੰ 


ਦਬਾਉਣ ਵਾਸਤੇ _ਮੁਕਾਮੀ ਪਰੈਸ ਦਾ ਗਲਾ ਘੁਟਣਾ ਅਤੇ ਪੰਜਾਬ ਤੋ” ਬਾਹਰ ਦੇ 
ਕੌਮੀ-ਪ੍ਰੈਸ ਦਾ ਦਾਖਲਾ ਬੈਦ ਕਰਨਾ । 

ਪਰ ਸਰ ਮਾਈਕਲ ਉਡਵਾਇਰ ਵਲੋ ਅਪਣਾਈ ਗਈ ਤਸ਼ੱਦਦ ਦੀ ਪਾਲਸੀ 
ਦੇ ਉਪਰੌਤ ਵੀ ਪੰਜਾਬ ਹਿੰਦੁਸਤਾਨ ਦੀ ਕੌਮੀ ਲਹਿਰ ਵਿਚ ਪੂਰਾ ਹਿੱਸਾ ਪਾ 
ਰਿਹਾ ਸੀ । 

ਰੋਲਟ ਐਕਟ ਵਿਰੁੱਧ ਚੱਲ ਰਹੀ ਪਰੋਟੈਸਟ ਦੀ ਲਹਿਰ ਵਿਚ ਅੰਮ੍ਰਿਤਸਰ ਸਭ 
ਤੋ` ਵੱਡਾ ਕੇਂਦਰ ਸੀ । ਡਾ: ਸੈਫ-ਉਲਦੀਨ ਕਿਚਲੂ ਅਤੇ ਡਾ: ਸਤਿਆਪਾਲ ਇਸ ਦੇ 
ਉਘੇ ਲੀਡਰ ਸਨ । 6, 13 ਅਤੇ 28 ਫਰਵਰੀ ਨੂੰ ਅੰਮ੍ਰਿਤਸਰ ਵਿਖੇ ਰੋਸ-ਜਲਸੇ 
ਹੋਏ ਜਿਨ੍ਹਾਂ ਵਿਚ ਹਜ਼ਾਰਾਂ ਲੋਕ ਸ਼ਾਮਲ ਹੋਏ । 


30 ਮਾਰਚ ਨੂੰ ਮਨਾਏ ਜਾ ਰਹੇ ਹਿੰਦੁਸਤਾਨ ਭਰ ਵਿਚ ਪਰੋਟੈਸਟ ਦਿਨ ਲਈ 
ਪੰਜਾਬ ਵਿਚ ਵੀ ਜ਼ਬਰਦਸਤ ਤਿਆਰੀਆਂ ਹੋਈਆਂ । ਜਿਸ ਤੋ` ਘਬਰਾ ਕੇ 29 ਮਾਰਚ 
ਨੂੰ ਸਰਕਾਰ ਨੇ ਡਾਕਟਰ ਸਤਿਆਪਾਲ ਤੇ ਪਾਬੋਦੀ ਲਾ ਦਿਤੀ ਕਿ ਉਹ ਕਿਸੇ ਜਲਸੇ 
ਜਲੂਸ ਵਿਚ ਸ਼ਾਮਲ ਨਹੀ” ਹੋ ਸਕਦੇ । ਇਸ ਦੇ ਬਾਵਜੂਦ ਵੀ ਅੰਮ੍ਰਿਤਸਰ ਵਿਚ 
ਇਕ ਮਹਾਨ ਮੀਟਿੰਗ ਹੋਈ । ਸਰਕਾਰੀ ਰਿਪੋਰਟ ਮੁਤਾਬਿਕ ਇਸ ਵਿਚ 30 ਹਜ਼ਾਰ 
ਲੋਕ ਸ਼ਾਮਲ ਹੋਏ, ਜਿਸ ਵਿਚ ਤਕਰੀਰ ਕਰਦਿਆਂ ਹੋਇਆਂ ਡਾ: ਕਿਚਲੂ ਨੰ 
ਆਖਿਆ : 


“ਗਾਂਧੀ ਜੀ ਦਾ ਸੰਦੇਸ਼ ਤੁਹਾਨੂੰ ਪੜ੍ਹ ਕੇ ਸੁਣਾ ਦਿਤਾ ਗਿਆ ਹੈ, ਸਾਰੇ ਸ਼ਹਿਰੀਆਂ 
ਨੂੰ ਮੁਕਾਬਲੇ ਲਈ ਤਿਆਰ ਰਹਿਣਾ ਚਾਹੀਦਾ ਹੈ । ਇਸ ਦੇ ਇਹ ਅਰਥ ਨਹੀ” ਹਨ 
ਕਿ ਇਕ ਪਵਿੱਤਰ ਸ਼ਹਿਰ ਜਾਂ ਦੇਸ਼ ਵਿਚ ਖ਼ੂਨ ਦਾ ਹੜ੍ਹ ਲਿਆਉਣਾ ਚਾਹੀਦਾ ਹੈ । 
ਮੁਕਾਬਲਾ ਸ਼ਾਂਤੀ ਪੂਰਨ ਹੋਣਾ ਚਾਹੀਦਾ ਹੈ । ਕਿਸੇ ਗ਼ਦਾਰ ਜਾਂ ਪੁਲੀਸਮੈਨ ਤੱਕ ਦੀ 
ਸ਼ਾਨ ਬਾਰੇ ਵੀ ਕੋਈ ਸਖ਼ਤ ਲਫਜ਼ ਨਾ ਵਰਤੋ, ਜਿਹੜਾ ਉਸ ਲਈ ਦੁੱਖ ਦਾ ਕਾਰਣ 
ਬਣੇ, ਜਾਂ ਜੋ ਅਮਨ ਦੇ ਭੰਗ ਹੋਣ ਦੀ ਸੈਭਾਵਨਾ ਵੱਲ ਲੈ ਜਾਵੇ ।' 

ਸਰਕਾਰ ਨੇ 4 ਅਪਰੈਲ ਨੂੰ ਡਾਕਟਰ ਕਿਚਲੂ ਤੇ ਵੀ ਪਾਬੋਦੀ ਲਗਾ ਦਿੱਤੀ । 
ਪਰ ਹੁਣ ਲਹਿਰ ਸੁਲਘ ਚੁੱਕੀ ਸੀ । ਅਤੇ ਨਵੇ` ਲੀਡਰ ਪੈਦਾ ਹੋ ਚੁੱਕੇ ਸਨ । 

6 ਅਪਰੌਲ ਨੂੰ ਸਾਰੇ ਪੰਜਾਬ ਵਿਚ ਜ਼ਬਰਦਸਤ ਹੜਤਾਲ ਹੋਈ । ਸਰਕਾਰੀ 
ਰਿਪੋਰਟ ਦੇ ਮੁਤਾਬਿਕ 45 ਸ਼ਹਿਰ ਇਸ ਵਿਚ ਸ਼ਾਮਲ ਹੋਏ । ਭਾਵੇ“ ਇਹ ਹੜਤਾਲ 
ਪੁਰ-ਅਮਨ ਤੇ ਸ਼ਾਂਤੀ ਪੂਰਨ ਸੀ, ਪਰ ਇਹਨਾਂ ਦੀ ਸਫਲਤਾ ਅਤੇ ਇਸ ਨਾਲ ਆ 

ਵਕਰਰਕਰਰਰਰਰਰਬਰਰਕਰਕਰਕਰਰਰਕ਼ਰਤ 


ਰਹੇ ਉਭਾਰ ਤੋ ਸਰਕਾਰ ਘਬਰਾ ਗਈ । ਅੰਮ੍ਰਿਤਸਰ ਵਿਚ ਇਹ ਉਤਸ਼ਾਹ ਸਿਖਰ 
ਤੇ ਸੀ । 

8 ਅਪਰੈਲ ਨੂੰ ਅੰਮ੍ਰਿਤਸਰ ਦੇ ਡਿਪਟੀ ਕਮਿਸ਼ਨਰ ਮਿ: ਇਰਵਿੰਗ ਨੇ ਕਮਿਸ਼ਨਰ 
ਕਿਚਨ ਨੂੰ ਲਿਖਿਆ : 

"ਸਾਨੂੰ ਹੁਣ ਜਾਂ ਫੇਰ ਆਪਣੀ ਸ਼ਕਤੀ ਦਾ ਦਿਖਾਵਾ ਕਰਨਾ ਹੀ ਪੈਣਾ ਹੈ, ਪਰ 
ਇਸ ਲਈ ਸਾਨੂੰ ਮਜ਼ਬੂਤ ਫੌਰਸ ਲੈ ਆਉਣੀ ਚਾਹੀਦੀ ਹੈ, ਤਾਂ ਕਿ ਆਖਰੀ ਸਿੱਟਾ 
ਕੱਢਣ ਦੀ ਕੋਸ਼ਿਸ਼ ਕਰੀਏ ਤੇ ਦੇਖੀਏ ਕਿ ਆੰਮ੍ਰਿਤਸਰ ਵਿਚ ਕਿਸ ਦਾ ਰਾਜ ਹੈ ।' 

ਸਰਕਾਰ ਲਹਿਰ ਨੂੰ ਦਬਾਉਣ ਵਾਸਤੇ ਹਰ ਕਿਸਮ ਦੀਆਂ ਤਿਆਰੀਆਂ ਕਰਦੀ 
ਰਹੀ । ਪਰ ਲੋਕਾਂ ਵਿਚ ਕਿਸੇ ਪ੍ਰਕਾਰ ਦੀ ਭੜਕਾਹਟ ਨਹੀ” ਸੀ । 

9 ਅਪਰੈਲ ਨੂੰ ਰਾਮ ਨੌਮੀ ਸੀ । ਹਿੰਦੂਆਂ ਦੇ ਇਸ ਤਿਉਹਾਰ ਵਿਚ ਮੁਸਲਮਾਨ 
ਵੀ ਭਰਾਵਾਂ ਵਾਂਗ ਸ਼ਾਮਲ ਹੋਏ । ਹਿੰਦੂਆਂ ਮੁਸਲਮਾਨਾਂ ਦਾ ਇਹ ਭਰੱਪਣ ਵੇਖ ਕੇ 
ਅੰਗਰੇਜ਼ ਹਾਕਮਾਂ ਨੂੰ ਬੜੀ ਚਿੰਤਾ ਹੋਈ । “ਪਾੜੇ ਤੇ ਰਾਜ ਕਰੋ'' ਦੀ ਨੀਤੀ ਵਿਚ 
ਵਿਸ਼ਵਾਸ ਰੱਖਣ ਵਾਲੇ ਲੋਕਾਂ ਲਈ ਇਹ ਅਚੌਭਾ ਸੀ । ਰਾਮ ਨੌਮੀ ਦੇ ਜਲ੍ਹਸ ਵਿਚ 
ਹਿੰਦੂ ਮੁਸਲਮਾਨ ਏਕਤਾ ਦੇ ਨਾਹਰੇ ਲੱਗੇ । ਮੁਸਲਿਮ ਬਾਜ਼ਾਰਾਂ ਵਿਚ ਸ਼ਬੀਲਾਂ 
ਲਾਈਆਂ ਗਈਆਂ । ਹਿੰਦੂਆਂ ਮੁਸਲਮਾਨਾਂ ਇੱਕੋ ਗਲਾਸਾਂ ਵਿਚ ਪਾਣੀ ਪੀਤਾ । 
ਭਾਵੇ ਇਸ ਜਲੂਸ ਵਿਚ ਬੜਾ ਜੋਸ਼ ਸੀ, ਪਰ ਭੜਕਾਹਟ ਕੋਈ ਨਹੀ” ਸੀ । ਨਾ ਹੀ 
ਅੰਗਰੇਜ਼ਾਂ ਪ੍ਰਤੀ ਘਿਰਣਾ ਦਾ ਕੋਈ ਪ੍ਰਗਟਾ ਕੀਤਾ ਗਿਆ । 9 ਅਪਰੈਲ ਦਾ ਦਿਨ 
ਵੀ ਅਮਨ ਅਮਾਨ ਨਾਲ ਲੰਘ ਗਿਆ । 

10 ਅਪਰੈਲ ਦੀ ਸਵੇਰ ਨੂੰ ਹਰ ਚੀਜ਼ ਤੈ ਕੀਤੇ ਮਨਸੂਬੇ ਮੁਤਾਬਿਕ ਸ਼ੁਰੂ ਹੋਈ । 
9 ਅਪਰੈਲ ਦੀ ਸ਼ਾਮ ਨੂੰ ਹੀ ਸਰ ਮਾਈਕਲ ਉਡਵਾਇਰ ਵਲੋ” ਡਿਪਟੀ ਕਮਿਸ਼ਨਰ 
ਅੰਮ੍ਰਿਤਸਰ ਨੂੰ ਹਦਾਇਤਾਂ ਆਈਆਂ ਕਿ ਡਾ: ਕਿਚਲੂ ਤੇ ਡਾ: ਸਤਿਆਪਾਲ ਨੂੰ 
ਗ੍ਰਿਫਤਾਰ ਕਰ ਲਿਆ ਜਾਵੇ ਅਤੇ ਧਰਮਸਾਲਾ ਲੌ ਜਾ ਕੇ ਨਜ਼ਰਬੋਦ ਕੀਤਾ ਜਾਵੇ । 
ਇਸ ਦੇ ਨਾਲ ਹੀ ਉਹਨੂੰ ਸੂਚਨਾ ਦਿੱਤੀ ਗਈ ਕਿ ਲੈਫਟੀਨੈਂਟ ਗਵਰਨਰ, ਡਿਪਟੀ 
ਕਮਿਸ਼ਨਰ ਦੀ ਇਸ ਗੱਲ ਨਾਲ ਸਹਿਮਤ ਹਨ ਕਿ ਅੰਮ੍ਰਿਤਸਰ ਵਿਚ ਫੌਜੀ ਗੈਰੀਜ਼ਨ 
ਨੂੰ ਤਕੜਾ ਕਰਨ ਲਈ ਹੋਰ ਕੁਮਕ ਭੇਜੀ ਜਾਵੇ । ਉਹਨਾਂ ਦੀ ਇਹ ਦਰਖਾਸਤ ਲਾਹੌਰ 
ਡਵੀਜ਼ਨ ਦੇ ਜਨਰਲ ਆਫੀਸਰ ਕਮਾਂਡਿੰਗ ਨੂੰ ਭੇਜ ਦਿੱਤੀ ਗਈ ਹੈ । ` 

ਭਾਵੇ ਹਾਲਾਤ ਬੜੇ ਅਮਨ ਅਮਾਨ ਵਾਲੇ ਸਨ, ਪਰ ਡਿਪਟੀ ਕਮਿਸ਼ਨਰ ਇਰਵਿੰਗ 
ਡਰਦਾ ਸੀ ਕਿ ਇਹਨਾਂ ਗ੍ਰਿਫਤਾਰੀਆਂ ਨਾਲ ਲੋਕਾਂ ਵਿਚ ਭੜਕਾਹਟ ਪੈਂਦਾ ਹੋਵੇਗੀ । 
ਹੋ ਸਕਦਾ ਹੈ ਲੋਕੀ ਇਹਨਾਂ ਨੂੰ ਛੁਡਾਉਣ ਵਾਸਤੇ ਕੋਈ ਯਤਨ ਕਰਨ । ਉਸ ਨੇ 
ਉਚ ਅਧਿਕਾਰੀਆਂ ਦੀ ਇਕ ਮੀਟਿੰਗ ਬੁਲਾਈ, ਜਿਸ ਵਿਚ ਉਸ ਆਪ ਤੋ” ਇਲਾਵਾ, 
ਮਿ: ਰੀਹਲ ਸੁਪਰਟੈ'ਡੈਟ ਪੁਲੀਸ, ਮਿ: ਪਲੂਮਾਰ ਡੀ. ਐਸ. ਪੀ. ਸ਼ਹਿਰ ਦੀਆਂ 
ਫੌਜਾਂ ਦਾ ਕਮਾਂਡਰ ਕੈਪਟਨ ਮੈਸੇ ਅਤੇ ਸਿਵਲ ਸਰਜਨ ਕਰਨਲ ਹੈਨਰੀ ਸਮਿਥ 
ਸ਼ਾਮਲ ਹੋਏ । 

ਉਥੇ ਉਹਨਾਂ ਨੇ ਡਾ: ਕਿਚਲੂਹ ਤੇ ਡਾ: ਸਤਿਆਪਾਲ ਨੂੰ ਡਿਪਟੀ ਕਮਿਸ਼ਨਰ ਦੇ 

ਬੈਗਲੇ ਤੇ ਸੱਦ ਕੇ ਗ੍ਰਿਫਤਾਰ ਕਰ ਲੌਣ ਅਤੇ ਪਹਿਲਾਂ ਤੋ ਤਿਆਰ ਪੁਲੀਸ ਦੀ 
ਕਾਰ ਵਿਚ ਫੌਰੀ ਤੌਰ ਤੇ ਧਰਮਸਾਲਾ ਭੇਜਣ ਅਤੇ ਨਾਲ ਸ਼ਿਕਾਰੀ ਪਾਰਟੀ ਦੇ ਰੂਪ 
ਵਿਚ ਫੌਜੀਆਂ ਦੀ ਇਕ ਕਾਰ ਘੱਲਣ ਦਾ ਫੈਸਲਾ ਲਿਆ । 

ਨਾਲ ਹੀ ਅੰਗਰੇਜ਼ਾਂ ਦੇ ਘਰਾਂ, ਸਰਕਾਰੀ ਅਫਸਰਾਂ ਦੀਆਂ ਕੋਠੀਆਂ ਅਤੇ ਦਫਤਰਾਂ 
ਦੀ ਰਾਖੀ ਲਈ ਫੌਜਾਂ ਦੀਆਂ ਪਿਕਟਾਂ ਲਾਉਣ ਦੀ ਵਿਉ'ਤ ਵੀ ਬਣਾਈ ਗਈ । 
ਰਾਮ ਬਾਗ਼ ਨੂੰ ਫੌਜ ਦਾ ਤੇ ਕੋਤਵਾਲੀ ਨੂੰ ਪੁਲੀਸ ਦਾ ਹੈਡ ਕੁਆਟਰ ਬਣਾਇਆ 
ਗਿਆ । ਤਿੰਨਾਂ ਅੰਗਰੇਜ਼ ਮਨਿਸਟਰਾਂ ਨੂੰ ਹੁਕਮ ਦਿੱਤਾ ਗਿਆ ਕਿ ਉਹ ਸਵੇਰ ਵੇਲੋਂ 
ਤਿੰਨਾਂ ਰੇਲਵੇ ਦੇ ਪੁਲਾਂ ਦਾ ਚਾਰਜ ਸੰਭਾਲ ਲੈਣ ਅਤੇ ਪੰਜਾਂ ਤੋਂ ਵਧ ਲੋਕਾਂ ਨੂੰ ਪੁਲ 
ਨਾ ਪਾਰ ਕਰਨ ਦੇਣ । ਹਰ ਕਿਸਮ ਦੇ ਜਲੂਸ ਤੇ ਮੁਜ਼ਾਹਰੇ ਨੂੰ ਖਿੰਡਾ ਦਿੱਤਾ ਜਾਵੇਂ, 
ਭਾਵੇ ਉਸ ਲਈ ਫੌਜੀ ਤਾਕਤ ਵਰਤਣ ਦੀ ਵੀ ਲੋੜ ਪਵੇ । 

10 ਅਪਰੈਲ ਦੀ ਸਵੇਰ ਨੂੰ ਡਾਕਟਰ ਸਤਿਆਪਾਲ ਤੇ ਡਾਕਟਰ ਕਿਚਲੂ ਆਪਣੇ 
ਕੁਝ ਦੋਸਤਾਂ ਸਮੇਤ ਡਿਪਟੀ ਕਮਿਸ਼ਨਰ ਦੇ ਬੋਗਲੇ ਤੇ ਪਹੁਚੇ । ਕੁਝ ਚਿਰ ਉਹਨਾਂ ਨੂੰ 
ਬਾਹਰ ਲੱਗੇ ਤੋਬੂ ਵਿਚ ਬਿਠਾਇਆ ਗਿਆ । ਫਿਰ ਅੰਦਰ ਸੱਦ ਕੇ ਗ੍ਰਿਫਤਾਰੀ ਤੇ 
ਜਲਾਵਤਨੀ ਦੇ ਵਾਰੋਟਾਂ ਤੇ ਤਾਮੀਲ ਕਰਵਾਈ ਗਈ । ਉਹਨਾਂ ਨੂੰ ਫੌਰੀ ਤੌਰ ਤੇ 
ਕਾਰਾਂ ਰਾਹੀ” ਧਰਮਸਾਲਾ ਵਲ ਤੋਰ ਦਿੱਤਾ ਗਿਆ । ਉਹਨਾਂ ਨਾਲ ਆਏ ਦੋਸਤਾਂ ਨੂੰ 
ਵੀ ਅੱਧਾ ਘੰਟਾ ਰੋਕੀ ਰੱਖਿਆ ਤਾਕਿ ਕਾਰਾਂ ਦੂਰ ਨਿਕਲ ਜਾਣ ਅਤੇ ਸ਼ਹਿਰ ਵਿਚ 
ਲੋਕਾਂ ਨੂੰ ਦੇਰ ਬਾਦ ਪਤਾ ਲੱਗੇ । 

ਸਰ ਮਾਈਕਲ ਉਡਵਾਇਰ ਨੇ ਨਾ ਕੇਵਲ ਇਹਨਾਂ ਦੋਹ ਲੀਡਰਾਂ ਦੀ ਗ੍ਰਿਫਤਾਰੀ 
ਅਤੇ ਜਲਾਵਤਨੀ ਦੇ ਹੀ ਆਦੇਸ਼ ਜਾਰੀ ਕੀਤੇ, ਬਲਕਿ ਗਾਂਧੀ ਜੀ ਨੂੰ ਵੀ ਹੱਥ 
ਪਾਇਆ । 

ਗਾਂਧੀ ਜੀ 10 ਅਪਰੈਲ ਨੂੰ ਪੰਜਾਬ ਆ ਰਹੇ ਸਨ । ਕੋਸੀ ਦੇ ਸਟੇਸ਼ਨ ਉੱਤੇ 
ਗੱਡੀ ਵਿਚ ਹੀ ਉਹਨਾਂ ਤੇ ਇਕ ਹੁਕਮ ਤੇ ਤਾਮੀਲ ਕਰਵਾਈ ਗਈ । ਉਹ ਹੁਕਮ 
ਇਹ ਸੀ -- 

ਲਾਹੌਰ 9-4-1919 
ਸਥਾਨਕ ਸਰਕਾਰ ਦੀ ਰਾਏ ਵਿਚ, ਜਿਸ ਕੋਲ ਇਹ ਵਿਸ਼ਵਾਸ ਕਰਨ ਲਈ 
ਮੁਨਾਸਿਬ ਵਜੂਹਾਤ ਹਨ, ਕਿ ਮੌਹਨ ਦਾਸ ਕਰਮ ਚੈਦ ਗਾਂਧੀ ਪੁੱਤਰ...ਵਾਸੀ ਪਿੰਡ 
ਰਾਜ ਕੌਟ, ਕਾਠੀਆਵਾੜ, ਬੋਬਈ ਪ੍ਰੈਜ਼ੀਡੈ' ਸੀ, ਲੋਕ ਰੱਖਿਆ ਨੂੰ ਹਾਨੀ ਪਹੁੰਚਾਉਣ 
ਵਾਲੀਆਂ ਕਾਰਵਾਈਆਂ ਕਰ_ ਰਿਹਾ ਹੈ, ਲੈਫਟੀਨੈਂਟ ਗਵਰਨਰ, ਗਵਰਨਰ ਜਨਰਲ 
ਇਨ ਕੌਸਲ ਦੀ ਪਹਿਲਾਂ ਲਈ ਮੰਨਜ਼ੂਰੀ ਦੇ ਅਧੀਨ ਮ. ਕ. ਗਾਂਧੀ ਨੂੰ ਆਦੇਸ਼ 
ਜਾਰੀ ਕਰਦਾ ਹੈ ਕਿ ਉਹ ਬੈਬਈ ਨੂੰ ਵਾਪਸ ਮੁੜ ਜਾਏ ਅਤੇ ਹੋਰ ਆਦੇਸ਼ ਤੀਕਰ 
_ਬੈਬਈ ਪ੍ਰੌਜ਼ੀਡੈਂ ਸੀ ਦੀਆਂ ਹੱਦਾਂ ਅੰਦਰ ਹੀ ਰਹੇ ।' 
ਹਿਜ਼ ਆਨਰ ਲੌਫਟੀਨੰੱਟ ਗਵਰਨਰ ਪੰਜਾਬ 
ਦੇ ਆਦੇਸ਼ ਨਾਲ -- ਔਸਗ਼ਰ ਅਲੀ 
ਐਡੀਸ਼ਨਲ ਸੈਕਰੇਟਰੀ 

ਜਿਸ ਅਫਸਰ ਨੇ ਹੁਕਮ ਦੀ ਤਾਮੀਲ ਕਰਵਾਈ, ਉਸ ਦਾ ਵਤੀਰਾ ਬੜਾ ਨਰਮੀ 
ਵਾਲਾ ਸੀ । ਉਹਨਾਂ ਨੇ ਯਕੀਨ ਦੁਆਇਆ ਕਿ ਜੇ ਉਹਨਾਂ ਨੇ ਹੁਕਮ ਨੂੰ ਨਾ ਮੰਨਣਾ 
ਚੁਣਿਆ ਤਾਂ ਇਹ ਉਹਦੀ ਬੜੀ ਦਰਦਨਾਕ ਡਿਊਟੀ ਹੋਵੇਗੀ ਕਿ ਉਹ ਉਹਨਾਂ ਨੂੰ 
ਗ੍ਰਿਫਤਾਰ ਕਰ ਲਏ । ਪਰ ਉਹਨਾਂ ਵਿਚਕਾਰ ਕੌਈ ਤਲਖੀ ਦਾ ਵਾਤਾਵਰਣ ਨਹੀ 
ਸੀ । ਗਾਂਧੀ ਜੀ ਨੇ ਮੁਸਕਰਾਉ'ਦੇ ਹੋਏ ਆਖਿਆ : 
"ਕਿ ਹੁਕਮ ਨੂੰ ਨਾ ਮੰਨਣਾ ਉਹਨਾਂ ਦੀ ਡਿਊਟੀ ਹੈ ਅਤੇ ਅਫਸਰ ਨੂੰ ਉਹ ਕਰਨਾ 
ਚਾਹੀਦਾ ਹੈ, ਜੌ ਉਸ ਦੀ ਡਿਉਟੀ ਹੈ ।'' 
ਗਾਂਧੀ ਜੀ ਨੇ ਉਸ ਹੁਕਮ ਉੱਤੇ ਲਿਖ ਦਿੱਤਾ : 
ਮੈਨੂੰ ਅਫਸੋਸ ਨਾਲ ਕਹਿਣਾ ਪੈਂਦਾ ਹੈ ਕਿ ਮੈ ਇਸ ਦਿੱਤੇ ਜਾ ਰਹੇ ਹੁਕਮ 
ਦੀ ਪਾਲਣਾ ਨਹੀ” ਕਰ ਸਕਾਂਗਾ ।'' 
ਮ. ਕ. ਗਾਂਧੀ 10 ਅਪਰੈਲ 1919 
ਜਦ ਗੱਡੀ ਪੰਜਾਬ ਦੀ ਸੀਮਾ ਅੰਦਰ ਪਲਵਲ ਦੇ ਸਟੇਸ਼ਨ ਤੇ ਪਹੁੰਚੀ ਤਾਂ ਗਾਂਧੀ 
ਜੀ ਨੂੰ ਗ੍ਰਿਫਤਾਰ ਕਰ ਕੇ ਗੱਡੀ ਤੋ” ਉਤਾਰ ਲਿਆ ਗਿਆ । ਆਪ ਨੇ ਪਰੋਟੈਸਟ 
ਕਰਦਿਆਂ ਹੋਇਆਂ ਆਖਿਆ : 
ਮੈਂ ਤਾਂ ਪੰਜਾਬ ਨੂੰ ਉਹਨਾਂ ਵਲੋ ਜ਼ੋਰਦਾਰ ਸੱਦਾ ਪੱਤਰ ਤੇ ਜਾ_ਰਿਹਾ ਸਾਂ, 
ਬੇਚੈਨੀ ਵਧਾਉਣ ਲਈ ਨਹੀ ਸਗੋ ਇਹਨੂੰ ਘਟਾਉਣ ਵਾਸਤੇ । 
ਮ. ਕ. ਗਾਂਧੀ, ਪਲਵਲ, 10 ਅਪਰੈਲ 1919 
ਗਾਂਧੀ ਜੀ ਨੂੰ ਦੂਸਰੀ ਗੱਡੀ ਰਾਹੀ ਵਾਪਸ ਭੇਜ ਦਿੱਤਾ ਗਿਆ । 
ਡਾ: ਸਤਿਆਪਾਲ ਤੇ ਡਾ: ਕਿਚਲੂ ਦੀ ਗ੍ਰਿਫਤਾਰੀ ਦੇ ਨਾਲ ਨਾਲ ਹੀ ਗਾਂਧੀ 
ਜੀ ਦੀ ਵਾਪਸੀ ਦੀ ਖ਼ਬਰ ਅੰਮ੍ਰਿਤਸਰ ਵਿਚ ਜੋਗਲ ਦੀ ਅੱਗ ਵਾਂਗ ਫੈਲ ਗਈ । 
ਲੋਕ ਆਪਣੇ ਲੀਡਰਾਂ ਦੀ ਗ੍ਰਿਫਤਾਰੀ ਤੇ ਰੌਹ ਵਿਚ ਸਨ । 
ਗਿਆਰਾਂ ਵਜੇ ਤੀਕਰ ਹਜ਼ਾਰਾਂ ਲੋਕ ਐਚਸਿਨ ਪਾਰਕ ਵਿਚ ਇਕੱਠੇ ਹੌਣੇ ਸ਼ੁਰੂ 
ਹੋ ਗਏ । ਉਥੋ” ਇਕ ਜਲ੍ਹਸ ਦੀ ਸ਼ਕਲ ਵਿਚ ਡਿਪਟੀ ਕਮਿਸ਼ਨਰ ਦੀ ਕੌਠੀ ਵਲ 
ਤਰੇ, ਤਾ ਕਿ ਆਪਣੇ ਲੀਡਰਾਂ ਦੀ ਰਿਹਾਈ ਦਾ ਮੁਤਾਲਬਾ ਕੀਤਾ ਜਾਏ । 
ਜਲੂਸ ਨੂੰ ਹਾਲ ਗੇਟ ਦੇ ਪੁਲ ਤੇ ਰੋਕਿਆ ਗਿਆ । ਗੋਰੇ ਫੌਜੀਆਂ ਦੀ ਪਿਕਟ 
ਜੋ ਪੁਲ ਤੇ ਅਸਿਸਟੈੱਟ ਕਮਿਸ਼ਨਰ ਮਿ: ਬੈਕਟ ਦੀ ਸਰਦਾਰੀ ਹੇਠ ਜਲ੍ਹਸ ਨੂੰ ਅਗਾਂਹ 
ਵਧਣ ਤੋ ਰੋਕ ਰਹੀ ਸੀ, ਉਹਨਾਂ ਵਿਚੋ" ਇਕ ਨੇ ਪੁਰ ਅਮਨ ਜਲੂਸ ਤੇ ਫਾਇਰਿੰਗ 
ਕਰਨੀ ਸ਼ੁਰੂ ਕਰ ਦਿੱਤੀ, ਜਿਸ ਤੇ ਲੋਕਾਂ ਨੂੰ ਵੀ ਗੁੱਸਾ ਆ ਗਿਆ । ਉਹਨਾਂ ਵੀ ਜੌ 
ਹੱਥ ਆਇਆ ਰੌੜੇ, ਪੱਥਰ ਦੀ ਵਰਖਾ ਸ਼ੁਰੂ ਕਰ ਦਿੱਤੀ । ਪਿਕਟ ਪੁਲ ਛੱਡ ਕੇ ਦੌੜ 
ਗਈ । ਜਲੂਸ ਪੁਲ ਨੂੰ ਪਾਰ ਕਰ ਗਿਆ । 
ਐਨੇ ਚਿਰ ਨੂੰ ਐਕਸਟਰਾ ਅਸਿਸਟੈੱਟ ਕਮਿਸ਼ਨਰ ਮਿ: ਐਫ. ਏ. ਕੌਨੂਰ ਵੀ 
ਪਹੁੰਚ ਗਿਆ । ਉਸ ਨੇ ਪਿਕਟ ਦੇ ਕਮਾਂਡਰ ਲੈਫਟੀਨੈ'ਟ ਡਿੱਕੀ ਨੂੰ ਆਖਿਆ ਕਿ 
ਉਹ ਡਟ ਕੇ ਗੋਲੀ ਚਲਾਵੇ । ਉਸ ਨੇ ਦੋਹ ਘੋੜ ਸੁਆਰਾਂ ਨੂੰ ਇਕ ਓਟੇ ਓਹਲੇ 

ਖੜੋ ਕੇ ਗੋਲੀ ਚਲਾਉਣ ਦਾ ਹੁਕਮ ਦਿੱਤਾ । ਏਨੇ ਚਿਰ ਨੂੰ ਮਿਸਟਰ ਪਲੌਮਰ ਡੀ. 
ਐਸ. ਪੀ. 30 ਹਥਿਆਰਬੋਦ ਪੁਲੀਸਮੈਨ ਅਤੇ ਸਮਾਰਸੈਟ ਲਾਈਟ ਇਨਫੈੱਟਰੀ ਦੇ 
ਫੌਜੀਆਂ ਦੀਆਂ ਦੋ ਗੱਡੀਆਂ ਲੈ ਕੇ ਆ ਗਿਆ । 

ਮਿ: ਇਰਵਿੰਗ ਡਿਪਟੀ ਕਮਿਸ਼ਨਰ ਵੀ ਉੱਥੇ ਪਹੁਚ ਗਿਆ । ਲੋਕਾਂ ਤੇ ਉਹਨਾਂ 
ਵਿਚਕਾਰ 40 ਗਜ਼ ਦੀ ਵਿੱਥ ਸੀ । ਇਕ ਅੰਗਰੇਜ਼ ਅਧਿਕਾਰੀ ਦੀ ਆਪਣੀ ਰੀਪੰਰਟ 
ਦੇ ਮੁਤਾਬਿਕ : ਰ 

'ਐਨ. ਸੀ. ਓ. ਐਨ ਕਮਾਂਡ ਨੇ ਆਰਡਰ ਦੇ ਦਿੱਤਾ ਅਤੇ ਇਨਫੈੱਟਰੀ ਨੇ 
ਫਾਇਰ ਖੌਲ੍ਹ ਦਿੱਤਾ । ਹਜੂਮ ਦੀਆਂ ਅਗਲੀਆਂ ਕਤਾਰਾਂ ਵਿਚੋ ਆਦਮੀ ਡਿੱਗਣੇ 
ਸ਼ੁਰੂ ਹੋ ਗਏ । ਦਸ -- ਬਾਰਾਂ -- ਵੀਹ -- ਤੀਹ ।` 

ਉਸ ਮੌਕੇ ਤੇ 22 ਹਿੰਦੁਸਤਾਨੀ ਸ਼ਹਾਦਤ ਦਾ ਜਾਮ ਪੀ ਗਏ । ਜ਼ਖਮੀਆਂ ਦੀ 
ਕੋਈ ਗਿਣਤੀ ਨਹੀ ਸ। । ਆਪਣੇ ਲੀਡਰਾਂ ਦੀ ਰਿਹਾਈ ਦੀ ਮੰਗ ਕਰਨ ਗਏ 
ਪੁਰ ਅਮਨ ਲੋਕਾਂ ਨਾਲ ਅੰਗਰੇਜ਼ ਅਧਿਕਾਰੀਆਂ ਦੇ ਇਸ ਸਲੂਕ ਤੋ ਲੋਕਾਂ ਵਿਚ 
ਰੋਹ ਤੇ ਗੁੱਸੇ ਦੀ ਲਹਿਰ ਦੌੜ ਗਹੀ ਸੀ । 

ਦੋ ਬੈਰਿਸਟਰਾਂ, ਮਿ: ਗੁਰਦਿਆਲ ਸਿੰਘ ਸਾਲਾਰੀਆ ਅਤੇ ਮਕਬੂਲ ਮਹਿਮੂਦ 
ਦੇ ਆਖੋ ਲੋਕੀ ਵਾਪਸ ਮੁੜ ਪਏ । ਉਹਨਾਂ ਦੇ ਮੋਢਿਆਂ ਤੇ ਆਪਣੇ ਸਾਥੀਆਂ ਦੀਆਂ 
ਲਾਸ਼ਾਂ ਸਨ । 

ਇਹ ਫਾਇਰਿੰਗ ਬਿਲਕ੍ਲ ਬੇਲੋੜੀ ਅਤੇ ਸਿਰਫ ਰੋਹਬ ਪਾਉਣ ਲਈ ਕੀਤੀ 
ਗਈ ਸੀ । 

ਹੁਣ ਡਿਪਟੀ ਕਮਿਸ਼ਨਰ ਦੇ ਬੰਗਲੇ ਵਲ ਜਾਣ ਦੀ ਬਜਾਏ ਲੋਕੀ ਸ਼ਹਿਰ ਵਲ 
ਤੇ ਰੇਲਵੇ ਸਟੇਸ਼ਨ ਵਲ ਹੋ ਤੁਰੇ । ਛੇਤੀ ਹੀ ਸ਼ਹਿਰ ਵਿਚੋ” ਅੰਗਰੇਜ਼ਾਂ ਤੇ ਹਮਲਿਆਂ 
ਦੀਆਂ ਖ਼ਬਰਾਂ ਸ਼ੁਰੂ ਹੋ ਗਈਆਂ । 

ਜ਼ਨਾਨਾ ਹਸਪਤਾਲ ਦੀ ਇਕ ਅੰਗਰੇਜ਼ ਡਾਕਟਰ ਮਿਸਜ਼ ਈਸਾਬਲ ਮੈਰੀ ਈਸਡਨ 
ਨੇ ਫਾਇਰਿੰਗ ਬਾਰੇ ਜਦੋ ਇਹ ਰੀਮਾਰਕ ਦਿੱਤੇ ਕਿ ਇਹਨਾਂ ਲੋਕਾਂ ਨਾਲ ਇਸ 
ਤਰ੍ਹਾਂ ਹੀ ਹੋਣੀ ਚਾਹੀਦੀ ਸੀ, ਤਾਂ ਲੋਕ ਉਹਦੇ ਮਗਰ ਪੈ ਗਏ । ਉਹ ਕੋਠੇ ਦੀ ਛੱਤ 
ਉੱਤੋ` ਦੌੜ ਕੇ ਕਿਸੇ ਹੋਰ ਦੇ ਘਰ ਜਾ ਲੁਕੀ । ਅਤੇ ਕਪਬੋਰਡ ਵਿਚ ਲੁਕ ਕੇ ਬਚੀ । 
ਇਸੇ ਤਰ੍ਹਾਂ ਇਕ ਹੋਰ ਅੰਗਰੇਜ਼ ਮਿਸ਼ਨਰੀ ਔਰਤ ਮਿਸਜ਼ ਮਰਸਿਲਾ ਸ਼ੇਰਵੁਡ, ਜਦ 
ਉਹ ਆਪਣੇ ਸਾਈਕਲ ਤੇ ਜਾ ਰਹੀ ਸੀ, ਕੂਚਾ ਕੌੜਿਆਂ ਵਾਲਾ ਕੋਲ ਕਿਸੇ ਨੇ ਲਾਠੀ 
ਮਾਰ ਕੇ ਥੱਲੇ ਸੁੱਟ ਦਿੱਤੀ । ਇਕ ਹਿੰਦੁਸਤਾਨੀ ਨੇ ਹੀ ਉਹਨੂੰ ਨਾਲੀ ਵਿਚ ਡਿੱਗੀ 
ਪਈ ਨੂੰ ਚੁੱਕ ਕੇ ਆਪਣੇ ਘਰ ਅੰਦਰ ਲਿਆਂਦਾ ਤੇ ਉਹਦੀ ਜਾਨ ਬਚਾਈ । (ਬਾਅਦ 
ਵਿਚ ਇਸ ਇਸਤਰੀ ਨੇ ਜਨਰਲ ਡਾਇਰ ਦੀ ਹਮਇਤ ਲੈਣ ਵਾਸਤੇ ਬੜੋ 
ਬਿਆਨ ਦਿੱਤੇ) 

ਗੁੱਸੇ ਵਿਚ ਆਏ ਲੋਕਾਂ ਨੇ ਨੈਸ਼ਨਲ ਬੈੱਕ ਨੂੰ ਅੱਗ ਲਾ ਦਿੱਤੀ । ਉਸ ਦੇ 
ਮੈਨੇਜਰ ਸਟੀਊਰਟ ਤੇ ਅਸਿਸਟੈੱਟ ਮੈਨੇਜਰ ਸਕਾਟ ਨੂੰ ਮਾਰ ਦਿੱਤਾ । 

ਅਲਾਇੰਸ ਬੈਕ ਦਾ ਮੈਨੇਜਰ ਵੀ ਬਾਲਕੌਨੀ ਉੱਤੋ“ ਲੰਘਦੇ ਹਜੂਮ ਨੂੰ ਵੇਖ 

ਰਿਹਾ ਸੀ । ਲੋਕਾਂ ਮਿੱਟੀ ਦਾ ਤੇਲ ਪਾ ਕੇ ਬੈਕ ਨੂੰ ਅੱਗ ਲਾ ਦਿੱਤੀ । ਉਹਨੇ ਲੌਕਾਂ 
ਤੇ ਰੈਵਾਲਵਰ ਨਾਲ ਫਾਇਰ ਕੀਤੇ, ਆਪ ਉੱਤੋਂ ਛਾਲ ਮਾਰੀ, ਬਲਦੀ ਅੱਗ ਵਿਚ 
ਡਿੱਗਾ ਤੇ ਸੜ ਗਿਆ । 

ਚਾਰਟਰਡ ਬੈਕ ਦਾ ਮੈਨੇਜਰ ਜੋ. ਵੀ. ਕਾਮਸਨ ਅਤੇ ਉਸ ਦਾ ਅਸਿਸਟੈ'ਟ, 
ਉਸ ਦੇ ਕਲਰਕਾਂ ਨੇ ਕਿਤੇ ਲਕੋਏ ਜਿਹਨਾਂ ਨੂੰ ਪਿੱਛੋਂ ਕੌਤਵਾਲੀ ਦੀ ਪੁਲੀਸ ਆ ਕੇ 
ਸੁਰੱਖਿਅਤ ਥਾਂ ਤੇ ਲੈ ਗਈ । 

ਇਸੇ ਤਰ੍ਹਾਂ ਹੀ ਮਿਲਟਰੀ ਵਰਕਸ ਦੇ ਇਕ ਅਲੈਕਟਰੀਸ਼ਨ ਸਾਰਜੈਟ ਰੋਲੈੱਡ 
ਅਤੇ ਰੇਲਵੇ ਦੇ ਇਕ ਗਾਰਡ ਰਾਬਿਨਸਨ ਨੂੰ ਵੀ ਮਾਰ ਦਿੱਤਾ ਗਿਆ । 

ਰਿਲੀਜਸ ਬੁੱਕ ਸੁਸਾਇਟੀ ਦੇ ਦਫਤਰ, ਇਕ ਗਿਰਜੇ, ਇਕ ਸਕੂਲ ਅਤੇ ਤਿੰਨ 
ਡਾਕਖਾਨਿਆਂ ਨੂੰ ਵੀ ਅੱਗ ਲਾਈ ਗਈ । ਤਾਰ ਘਰ ਦੇ ਬਾਹਰ, ਲੌਕਾਂ ਦੇ ਇਕ 
ਇਕੱਠ ਤੇ ਫੌਜ ਵਲੋ ਗੋਲੀ ਚਲਾਈ ਗਈ । 

10 ਅਪਰੈਲ ਨੂੰ ਪੰਜ ਅੰਗਰੇਜ਼ ਮਰੇਂ, 22 ਹਿੰਦੁਸਤਾਨੀ ਸ਼ਹੀਦ ਅਤੇ ਅਨੇਕਾਂ 
ਜ਼ਖਮੀ ਹੋਏ । 

ਲੌਕਾਂ ਤੇ ਕੀਤੀ ਗਈ ਫਾਇਰਿੰਗ ਬਾਰੇ ਗੁਰਦਿਆਲ ਸਿੰਘ ਸਾਲਾਰੀਆ ਨੇ 
ਆਖਿਆ =- 

"ਲੋਕੀ ਵਾਪਸ ਜਾਣ ਨੂੰ ਮੰਨਦੇ ਸਨ ਜੇ ਉਹਨਾਂ ਨੂੰ ਪਹਿਲਾਂ ਗੋਲੀ ਨਾਲ ਮਰਿਆਂ 
ਦੀਆਂ ਲਾਸ਼ਾਂ ਦੇ ਦਿੱਤੀਆਂ ਜਾਂਦੀਆਂ ।'' 

ਮਕਬੂਲ ਮਹਿਮੂਦ ਹੋਰਾਂ ਵੀ ਇਕ ਬਿਆਨ ਵਿਚ ਕਿਹਾ : 
“ਪਹਿਲੀਆਂ ਕੁਝ ਗੋਲੀਆਂ ਚੱਲਣ ਤੋ” ਬਾਦ ਹੀ ਲੋਕੀ ਪਿਛਾਂਹ ਵਲ ਮੁੜਨਾ 

ਸ਼ੁਰੂ ਹੋ ਗਏ ਸਨ, ਪਰ ਉਹਨਾਂ ਦੇ ਪਿਛਾਂਹ ਹੁੰਦਿਆਂ ਤੇ ਵੀ ਗੋਲੀ ਚਲਾਈ ਗਈ । 

ਕਈਆਂ ਦੀ ਪਿੱਠ ਵਿਚ ਗੋਲੀਆਂ ਵੱਜੀਆਂ, ਪਰ ਬਹੁਤਿਆਂ ਦੇ ਛਾਤੀਆਂ ਵਿਚ, 
ਚਿਹਰੇ ਤੇ ਜਾਂ ਸਿਰ ਵਿਚ । ਇਹ ਫਾਇਰਿੰਗ ਬਿਲਕੁਲ ਬੇਲੋੜੀ ਸੀ । ਲੋਕਾਂ ਦੇ 
ਇਕੱਠ ਨੂੰ ਬਿਨਾਂ ਫਾਇਰਿੰਗ ਤੋ” ਵੀ ਖਿੰਡਾਇਆ ਜਾ ਸਕਦਾ ਸੀ ।' ਉਹਨਾਂ ਇਹ 
ਵੀ ਦੱਸਿਆ -- ਰ੍ 

''ਕਿ ਮਰਨ ਵਾਲੋਂ ਹਿੰਦੂ ਮੁਸਲਮਾਨ ਦੀ ਜੈ'' ਕਹਿੰਦੇ ਹੋਏ ਸ਼ਹੀਦ ਹੋਏ । 

ਇਕ ਸੋਲ੍ਹਾਂ ਜਾਂ ਸਤਾਰਾਂ ਸਾਲ ਦਾ ਨੌਜਵਾਨ, ਜਿਸ ਦੇ ਗੋਲੀ ਵੱਜੀ ਹੋਈ ਸੀ 
ਅਤੇ ਜ਼ਖਮਾਂ ਵਿਚੋ” ਖੂਨ ਦੀ ਧਾਰ ਚਲ ਰਹੀ ਸੀ । ਜਦ ਮੈ, ਡਾਕਟਰ ਸਾਲਾਰੀਆ 
ਅਤੇ ਡਾ: ਧਨਪਤ ਰਾਏ ਨੇ ਉਸ ਕੌਲ ਪਹੁਚ ਕੀਤੀ, ਉਸ ਕਿਹਾ ; 

''ਮੈਂ ਮਰ ਰਿਹਾ ਹਾਂ, ਮੇਰੇ ਬਾਰੇ ਕੋਈ ਤਕਲੀਫ ਨਾ ਕਰੋ, ਹੋਰਨਾਂ ਭਰਾਵਾਂ ਨੂੰ 
ਸੰਭਾਲੋ ।'' ਅਤੇ ਹਿੰਦੂ ਮੁਸਲਮਾਨ ਕੀ ਜੈ'' ਕਹਿ ਕੇ ਉਹ ਸਦਾ ਲਈ ਚੁੱਪ ਹੋ ਗਿਆ । 

(ਕਾਂਗਰਸ ਸਬ ਕਮੇਟੀ ਦੀ ਗੰਪੌਰਟ) 

ਲਾ-ਮਿਸਾਲ ਕੁਰਬਾਨੀਆਂ ਦੀਆਂ ਅਨੋਕਾਂ ਕਹਾਣੀਆਂ ਸੁਣਨ ਵਿਚ ਆਈਆਂ । 

ਇਧਰ ਸ਼ਹੀਦਾਂ ਦੇ ਖੂਨ ਨਾਲ ਧਰਤੀ ਰੈਗੀ ਜਾ ਰਹੀ ਸੀ, ਉਧਰ ਸਾਰੀ ਸਿਵਲ 
ਲਾਈਨਜ਼ ਖਾਲੀ ਹੋ ਰਹੀ ਸੀ । ਸਭ ਅੰਗਰੇਜ਼ ਪਰਿਵਾਰਾਂ ਨੂੰ ਕੱਢ ਕੇ ਗੌਬਿੰਦ ਗੜ੍ਹ 

ਦੇ ਕਿਲ੍ਹੇ ਵਿਚ ਲਿਆਂਦਾ ਜਾ ਰਿਹਾ ਸੀ । ਜਿੱਥੇ ਉਹਨਾਂ ਦੀ ਰਾਖੀ ਲਈ ਪੂਰਾ ਫੌਜੀ 
ਪ੍ਰਬੋਧ ਕੀਤਾ ਗਿਆ । ਕਿਲ੍ਹੇ ਵਿਚ ਕੱਟੇ ਵਿ ਦਿਨਾਂ ਬਾਰੇ ਕਈਆਂ ਨੇ ਬਲੈਕਵੂਡ 
ਮੈਗਜ਼ੀਨ ਵਿਚ ਅਜੀਬ ਅਜੀਬ ਕਹਾਣੀਆਂ ਲਿਖੀਆਂ । 


ਸ਼ਾਮ ਦੇ ਪੰਜ ਵਜੇ ਲਾਹੌਰ ਤੋ" ਕਮਿਸ਼ਨਰ ਕਿਚਨ ਤੇ ਪੁਲੀਸ ਦਾ ਡੀ. ਆਈ. 
ਜੀ. ਵੀ ਪਹੁੰਚ ਗਿਆ । ਪਿਸ਼ਾਵਰ ਨੂੰ ਜਾਂਦੇ ਹੋਏ 19 ਗੋਰਖਾ ਦੇ 260 ਫੌਜੀ ਵੀ 
ਉੱਥੇ ਡੱਕ ਲਏ । ਰਾਤ ਨੂੰ ਗਿਆਰਾਂ ਵਜੇ ਫੌਜ ਦੀ ਇਕ ਹੋਰ ਗੱਡੀ ਆ ਗਈ 
ਜਿਸ ਵਿਚ 175 ਬਲੋਚੀ ਅਤੇ 125 ਰਾਇਲ ਸਾਸੈਕਸ ਰਜਮੰਟ ਦੇ ਸਿਪਾਹੀ ਸਨ । 
ਮੋਜਰ ਮੈਕਡਾਨਲਡ ਇਹਨਾਂ ਦਾ ਕਮਾਂਡਰ ਸੀ । ਇਹਨਾਂ ਦੇ ਆਉਣ ਨਾਲ ਹਾਕਮਾਂ 
ਨੂੰ ਕੁਝ ਹੌੱਸਲਾ ਹੋਇਆ । ਵਰਨਾ ਪਹਿਲਾਂ ਉਹਨਾਂ ਵਿਚ ਕਾਫੀ ਘਬਰਾਹਟ ਸੀ । 
ਕਮਿਸ਼ਨਰ ਕਿਚਨ ਦੇ ਬਿਆਨ ਮੁਤਾਬਿਕ -- 

“ਸਾਨੂੰ ਇਉ ਲੱਗਦਾ ਸੀ ਕਿ ਸਿਰਫ ਅਸੀ” ਹੀ ਗੋਰੇ ਆਦਮੀ ਹਿੰਦੁਸਤਾਨ 
ਵਿਚ ਬਾਕੀ ਰਹਿ ਗਏ ਹਾਂ ।' 

(1924) 

ਬ੍ਰਗੇਡੀਅਰ ਜਨਰਲ ਡਾਇਰ ਉਹਨੀ” ਦਿਨੀ” ਜਲੰਧਰ ਬ੍ਰਗੇਡ ਦਾ ਕਮਾਂਡਰ 
ਸੀ । ਲਾਹੌਰ ਦੇ ਡਿਵੀਜ਼ਨਲ ਕਮਾਂਡਰ ਜਨਰਲ ਸਰ ਵਿਲੀਅਮ ਬੇਨਨ ਵਲੋ” ਮਦਦ 
ਲਈ ਤਾਰ ਆਉਣ ਉੱਤੇ ਉਸ ਨੇ ਮੇਜਰ ਐਫ. ਏ. ਐਸ. ਕਲਾਰਕ ਦੀ ਕਮਾਂਡ ਹੇਠ 
ਇਕ ਬਟਾ ਪੰਜੀ ਰਜਮੈੱਟ ਦੇ ਸੌ ਗੋਰੇ ਅਤੇ ਦੋ ਸੌ ਹਿੰਦੁਸਤਾਨੀ ਫੌਜੀ ਸਿਪਾਹੀ 
(ਕਿਹਾ ਉਸ ਨੂੰ ਸਿਰਫ 100 ਭੇਜਣ ਲਈ ਸੀ) ਆੰਮ੍ਰਿਤਸਰ - ਭੇਜ ਦਿੱਤੇ, ਜੋ 
ਗਿਆਰਾਂ ਅਪਰੈਲ ਦੀ ਸਵੇਰ ਨੂੰ ਪੰਜ ਵਜੇ ਗੱਡੀ ਰਾਹੀ" ਅੰਮ੍ਰਿਤਸਰ ਪਹੁੰਚੇ । ਕਲਾਰਕ . 
ਉਹਨਾਂ ਫੌਜੀਆਂ ਨੂੰ ਮੇਜਰ ਮੈਕਡਾਨਲਡ ਦੇ ਹਵਾਲੇ ਕਰ ਕੇ ਵਾਪਸ ਆ ਗਿਆ । 

ਦਸ ਅਪਰੈਲ ਦੀ ਰਾਤ ਬਿਲਕੁਲ ਚੁੱਪ ਚਾਪ ਗ੍ਰਜ਼ਰੀ ਸੀ । ਗਿਆਰਾਂ ਅਪਰੈਲ 
ਨੂੰ ਵੀ ਕੋਈ ਗੜਬੜ ਨਹੀ” ਸੀ । ਡਿਪਟੀ ਕਮਿਸ਼ਨਰ ਇਰਵਿੰਗ ਬਾਕਾਇਦਾ ਦਫਤਰ 
ਗਿਆ । ਉਸ ਨੂੰ ਵਕੀਲਾਂ ਦਾ ਇਕ ਡੌਪੂਡੇਸ਼ਨ ਮਿਲਿਆ, ਜਿਹਨਾਂ ਨੇ ਮੰਗ ਕੀਤੀ 
ਕਿ ਕੱਲ੍ਹ ਦੀ ਗੋਲੀ ਨਾਲ ਮਰੇਂ ਸ਼ਹੀਦਾਂ ਦੀਆਂ ਲਾਸ਼ਾਂ ਸਾੜਨ ਦੀ ਆਗਿਆ ਦਿੱਤੀ 
ਜਾਵੇ, ਪਰ ਡਿਪਟੀ ਕਮਿਸ਼ਨਰ ਦੇ ਨਾਂਹ ਕਰ ਦੇਣ ਤੇ ਲਾਸ਼ਾਂ ਨੂੰ ਥੋਹੜੀ ਗਿਣਤੀ ਨਾਲ 
ਲਿਜਾ ਕੇ ਹੀ ਅੱਗ ਦੀ ਭੇਟ ਕੀਤਾ ਗਿਆਂ । 

ਲੋਕਾਂ ਵਿਚ ਕਾਫੀ ਬੇਚੈਨੀ ਸੀ । ਪਰ ਉਹਨਾਂ ਵਲੋ” ਕਿਸੇ ਕਿਸਮ ਦਾ ਹੈਗਾਮਾ 
ਕਰਨ ਤੋਂ” ਪ੍ਰਹੇਜ਼ ਕੀਤਾ ਗਿਆ । ਸ਼ਹਿਰ ਤੋ ਬਾਹਰ ਕੁਝ ਹੋਰ ਥਾਵਾਂ ਤੇ ਤਾਰਾਂ 
ਕੱਟਣ, ਪਟੜੀਆਂ ਉਖੇੜਨ, ਤੇ ਸਟੇਸ਼ਨ ਸਾੜਨ ਦੀਆਂ ਖ਼ਬਰਾਂ ਆਈਆਂ ਪਰ ਸ਼ਹਿਰ 
ਬਿਲਕੁਲ ਸ਼ਾਂਤ ਸੀ । ਦੁਪਹਿਰ ਵੇਲੇ ਫੌਜ ਨੇ ਸ਼ਹਿਰ ਵਿਚ ਮਾਰਚ ਕੀਤਾ । ਇਕ 
ਐਲਾਨ ਵੀ ਛਾਪਿਆ ਗਿਆ -- 

“ਫੌਜ ਨੂੰ ਹੁਕਮ ਦਿੱਤਾ ਗਿਆ ਹੈ ਕਿ ਉਹ ਅੰਮ੍ਰਿਤਸਰ ਵਿਚ ਅਮਨ ਬਹਾਲ 
ਕਰਨ ਲਈ ਲੌੜੀ'ਦੀ ਸ਼ਕਤੀ ਦਾ ਇਸਤੇਮਾਲ ਕਰੇ । ਲੌਕਾਂ ਦਾ ਕੋਈ ਇਕੱਠ ਜਾਂ 
ਕਿਸੇ ਪ੍ਰਕਾਰ ਦੇ ਜਲੂਸ ਦੀ ਅਜਾਜ਼ਤ ਨਹੀ" ਹੋਵੇਗੀ । ਚਹੁ ਤੋਂ ਵਧ ਟੋਲੀ ਦੀ 

ਸ਼ਕਲ ਵਿਚ ਸ਼ਹਿਰ ਛੱਡਣ ਵਾਲਿਆਂ ਉੱਤੇ ਗੌਲੀ ਚਲਾਈ ਜਾਵੇਗੀ । ਸ਼ਰੀਫ ਲੋਕਾਂ 
ਨੂੰ ਦਰਵਾਜ਼ੇ ਅੰਦਰ ਰਹਿਣਾ ਚਾਹੀਦਾ ਹੈ ।'' 

ਖਾਲਸਾ ਕਾਲਜ ਦੇ ਪ੍ਰਿੰਸੀਪਲ ਨੇ ਵੀ ਆਪਣੇ ਵਿਦਿਆਰਥੀਆਂ ਨੂੰ ਕਿਹਾ ਕਿ 
ਉਹ ਲੋਕਾਂ ਨੂੰ ਖ਼ਬਰਦਾਰ ਕਰਨ । ਅੰਮ੍ਰਿਤਸਰ ਨੂੰ ਆਉਣ ਲਈ ਤੀਜੇ ਦਰਜੇ ਦੇ 
ਰੇਲ ਦੇ ਟਿਕਟ ਵੀ ਬੈਦ ਕਰ ਦਿੱਤੇ ਗਏ । 

ਰੇਲਵੇ ਲਾਈਨ ਦੇ ਨਾਲ ਨਾਲ ਪਿੰਡਾਂ ਦੇ ਨੰਬਰਦਾਰਾਂ ਨੂੰ ਇਸ ਦੀ ਰਾਖੀ ਲਈ 
ਆਦੇਸ਼ ਜਾਰੀ ਕਰ ਦਿੱਤੇ ਗਏ । 

1। ਅਪਰੈਲ ਦੀ ਰਾਤ ਨੂੰ ਸਤਿਆਗ੍ਰਹਿ ਕਮੇਟੀ ਦੇ ਸਕੱਤਰ ਡਾ: ਬਸ਼ੀਰ ਦੇ 
ਘਰ ਮੀਟਿੰਗ ਹੋਈ । ਜਿਸ ਵਿਚ ਇਹ ਮੰਗ ਕੀਤੀ ਗਈ ਕਿ ਸਰਕਾਰ 10 ਅਪਰੈਲ 
ਨੂੰ ਚੱਲੀ ਗੌਲੀ ਦੀ ਪੜਤਾਲ ਕਰਵਾਵੇ ਅਤੇ ਤਦ ਤੀਕਰ ਹੜਤਾਲ ਕੀਤੀ ਜਾਵੇ । 

11 ਅਪਰੈਲ ਦੀ ਰਾਤ ਨੂੰ ਹੀ ਕਮਿਸ਼ਨਰ ਕਿਚਨ ਲਾਹੌਰ ਗਿਆ । ਉਸ ਨੇ 
ਲੈਫਟੀਨੈ'ਟ ਗਵਰਨਰ ਸਰ ਮਾਈਕਲ ਉਡਵਾਇਰ ਨਾਲ ਅੱਗੋ” ਕੀ ਕਰਨਾ ਹੈ, 
ਬਾਰੇ ਸਲਾਹ ਮਸ਼ਵਰਾ ਕੀਤਾ । 

11 ਅਪਰੈਲ ਦੀ ਰਾਤ ਨੂੰ ਹੀ ਬ੍ਰਗੇਡੀਅਰ ਜਨਰਲ ਡਾਇਰ ਆਪਣੇ ਦੋ ਸਟਾਫ 
ਅਫਸਰਾਂ, ਕਪਤਾਨ ਬਿ੍‌ਰਿਗਜ਼ ਅਤੇ ਕਪਤਾਨ ਬਸਤਾਕ ਨਾਲ ਜਲੰਧਰ ਤੋ” ਕਾਰ ਰਾਹੀ” 
ਅੰਮ੍ਰਿਤਸਰ ਪਹੁੰਚ ਗਿਆ । 

ਸ਼ਹਿਰ ਅਮਲੀ ਤੌਰ ਤੇ ਮਿਲਟਰੀ ਦੇ ਹਵਾਲੇ ਸੀ । ਡਾਇਰ ਕੌਲ ਵਰਤਣ 
ਵਾਸਤੇ 475 ਗੋਰੇ, ਅਤੇ 710 ਹਿੰਦੁਸਤਾਨੀ ਫ਼ੌਜੀ ਸਿਪਾਹੀ ਸਨ । ਉਸ ਨੇ ਜਾਂਦੇ ਨੇ 
ਹੀ ਰੇਲਵੇ ਸਟੇਸ਼ਨ ਤੇ ਇਕ ਡੱਬੇ ਵਿਚ ਪਹਿਲਾਂ ਤੋਂ ਮੌਜੂਦ ਅਫ਼ਸਰਾਂ ਨਾਲ ਕਾਨਫ਼ਰਸ 
ਕੀਤੀ । ਗ਼ੈਰ-ਸਰਕਾਰੀ ਤੌਰ ਤੇ ਉਹ ਅੰਮ੍ਰਿਤਸਰ ਦਾ ਰੱਬ ਬਣ ਚੁੱਕਾ ਸੀ । 
ਮਾਰਸ਼ਲ ਲਾਅ ਦਾ ਔਲਾਨ ਹੋਏ ਤੋ” ਬਿਨਾਂ ਹੀ ਉਹਨੇ ਸਿਵਲ ਹਾਕਮਾਂ ਤ' ਸਾਰਾ 
ਚਾਰਜ ਸੰਭਾਲ ਲਿਆ । ਅੱਧੀ ਰਾਤ ਨੂੰ ਉਹ ਫ਼ੌਜੀ ਦਸਤਾ ਲੈ ਕੇ ਕੌਤਵਾਲੀ 
ਗਿਆਂ ।_ ਸਾਰਾ ਸ਼ਹਿਰ ਘੂਕ ਸੁੱਤਾ ਪਿਆ ਸੀ । ਉਸ ਨੇ ਉਥੋਂ ਮੁਖੀ ਆਗੂਆਂ ਦੀ 
ਫ਼ਹਿਰਿਸਤ ਲਈ । ਉਹ ਲਹਿਰ ਦੇ ਉਤੇ ਪੂਰੇ ਹਮਲੇ ਦੀ ਤਿਆਰੀ.ਕਰਦਾ ਰਿਹਾ । 
ਡਿਪਟੀ ਕਮਿਸ਼ਨਰ ਨੇ ਉਹਨੂੰ ਆਉਂਦੇ ਨੂੰ ਹੀ ਦੱਸ ਦਿਤਾ ਸੀ ਕਿ ਸ਼ਹਿਰ ਉਹਦੇ 
ਕੰਟਰੋਲ ਤੋ ਬਾਹਰ ਹੈ । ਇਥੇ 1857 ਦੇ ਗ਼ਦਰ ਵਰਗੇ ਹਾਲਾਤ ਹਨ! “” 

ਸਵੇਰ ਵੇਲੇ ਲਾਹੌਰ ਤੋ` ਇਕ ਹਵਾਈ ਜਹਾਜ਼ ਉਸ ਲਈ ਭੇਜਿਆ ਗਿਆ । 
ਜਿਸ ਵਿਚ ਬੈਠ ਕੇ ਉਸ ਨੇ ਸ਼ਹਿਰ ਉਤੋ' ਦੀ ਉਡਾਣ ਲਾਈ । ਕਿਹਾ ਜਾਂਦਾ ਹੈ ਕਿ 
ਕਰਨਲ ਸਮਿਥ ਵਰਗੇ ਕੁਝ ਅੰਗਰੇਜ਼ ਅਫ਼ਸਰ ਸ਼ਹਿਰ `ਤੇ ਬੋਬਾਰੀ ਕਰਨ ਦਾ ਮਸ਼ਵਰਾ 
ਵੀ ਦੇ ਰਹੇ ਸਨ । ਡਾਇਰ ਨੇ ਵੀ ਦੇਖਿਆ ਕਿ ਸ਼ਹਿਰ ਵਿਚ ਮੁਕੌਮਲ ਖ਼ਾਮੌਸ਼ੀ ਸੀ । 
ਸਾਰਾ ਸ਼ਹਿਰ ਬੈਦ ਸੀ । 

ਦਸ ਵਜੇ ਉਹ ਫੇਰ 125 ਗੋਰੇ ਅਤੇ 310 ਹਿੰਦੁਸਤਾਨੀ ਫ਼ੌਜੀ ਸਿਪਾਹੀ ਅਤੇ 
ਦੋ ਹਥਿਆਰਬੈਦ ਕਾਰਾਂ ਲੈ ਕੇ ਸ਼ਹਿਰ ਦੀ ਗਸ਼ਤ 'ਤੇ ਨਿਕਲਿਆ । ਕਿਤੇ ਕਿਤੇ ਲੌਕ 
ਇਕੱਠਾਂ ਵਿਚ ਖੜ੍ਹੇ ਸਨ । ਸੁਲਤਾਨਵਿੰਡ ਗੇਟ ਕੌਲ ਬਹੁਤ ਵੱਡਾ ਇਕੱਠ ਹੋ ਜਗਿਆ । 

ਜਲਿ 


॥ਲ1॥1 


ਲੌਕਾਂ ਨੇ ਨਾਹਰੇ ਲਗਾਏ । ਕਿਹਾ ਜਾਂਦਾ ਹੈ ਕਿ ਕੁਝ ਨੇ ਗੋਰਿਆਂ ਵੱਲ ਦੇਖ ਕੇ 
ਥੁੱਕਿਆ ਵੀ । ਪਹਿਲਾਂ ਤਾਂ ਉਸ ਨੇ ਗੋਲੀ ਚਲਾਉਣ ਲਈ ਸੋਚਿਆ, ਪਰ ਫੇਰ ਕੁਝ 
ਝੁਕ ਗਿਆ । ਲੋਕ “ਹਿੰਦੂ ਮੁਸਲਮਾਨ ਦੀ ਜੈ'' ਦੇ ਨਾਹਰੇ ਲਾਉ'ਦੇ ਰਹੇ । ਉਸ 
ਵਾਪਸ ਆਉਦੇ ਨੇ ਹੀ ਇਕ ਹੋਰ ਹੁਕਮ ਕੱਢਿਆ : 

'ਆੰਮ੍ਰਿਕਸਰ ਦੇ ਵਸਨੀਕਾਂ ਨੂੰ ਖ਼ਬਰਦਾਰ ਕੀਤਾ ਜਾਂਦਾ ਹ ਕਿ ਜੇ ਉਹਨਾਂ ਨੇ 
ਅੰਮ੍ਰਿਤਸਰ ਵਿਚ ਕੋਈ ਹਿੰਸਾਤਮਕ ਕਾਰਵਾਈ ਕੀਤੀ, ਜਾਂ ਕਿਸੇ ਜਾਇਦਾਦ ਨੂੰ 
ਕੋਈ ਨੁਕਸਾਨ ਪਹੁੰਚਾਇਆ, ਜਾਂ ਇਹ ਕਾਰਵਾਈ ਕਰਨ ਲਈ _ਪਰੇਰਿਆ ਤਾਂ 
ਦੋਸ਼ੀਆਂ ਨੂੰ ਮਾਰਸ਼ਲ-ਲਾ ਦੇ ਤਹਿਤ ਸਜ਼ਾ ਦਿੱਤੀ ਜਾਏਗੀ ।'' 

''ਜਾਰੀਆਂ ਮੀਟਿੰਗਾਂ ਅਤੇ ਇਕੱਠਾਂ ਦੀ ਮਨਾਹੀ ਕੀਤੀ ਜਾਂਦੀ ਹੈ, ਅਤੇ ਉਹਨਾਂ ਨੂੰ 
ਮਾਰਸ਼ਲ-ਲਾ ਦੇ ਤਹਿਤ ਫੌਰੀ ਤੌਰ ਤੇ ਖਿੰਡਾ ਦਿੱਤਾ ਜਾਵੇਗਾ । 

(ਦਸਖਤ ਐਫ. ਸੀ. ਬਰਿਗਜ਼ ਕੈਪਟਨ ਬ੍ਰਗੇਡ ਮੇਜਰ) 

ਉਸ ਦਿਨ ਹੀ ਮੁਖੀ ਆਗੂਆਂ ਵਿਚੋਂ ਦੀਨਾ ਨਾਥ ਤੇ ਬੱਗੇ ਸਮੇਤ 12 ਲੀਡਰਾਂ 

ਦੀਆਂ ਗ੍ਰਿਫ਼ਤਾਰੀਆਂ ਹੋਈਆਂ । ਸਿਵਾਏ ਇਕ ਪਬਲਿਕ ਜਲਸੇ ਤੋ` ਜਿਸ ਵਿਚ 

ਇਹਨਾਂ ਗ੍ਰਿਫਤਾਰੀਆਂ ਵਿਰੁੱਧ ਪਰੋਟੈਸਟ ਕੀਤਾ ਗਿਆ ਅਤੇ ਇਹਨਾਂ ਦੀ ਰਿਹਾਈ 

ਦੀ ਮੰਗ ਕੀਤੀ ਗਈ । ਇਹ ਜਲਸਾ ਵੀ ਹਿੰਦੂ ਸਭਾ ਦੇ ਸਕੂਲ ਵਿਚ ਕੀਤਾ ਗਿਆ । 
ਬਾਕੀ ਸਾਰੇ ਸ਼ਹਿਰ ਵਿਚ ਸ਼ਾਂਤ] ਰਹੀ । 

ਸੂਬੇ ਦੇ ਹੋਰਨਾਂ ਸ਼ਹਿਰਾਂ ਵਿਚੋ ਇਸ ਦਿਨ ਵੀ ਕਾਫ਼ੀ ਗੜਬੜ, ਹੜਤਾਲਾਂ, 
ਫਾਇਰੈਗ ਅਤੇ ਸਟੇਸ਼ਨ ਸਾੜਨ ਦੀਆਂ ਖ਼ਬਰਾਂ ਮਿਲਦੀਆਂ ਰਹੀਆਂ । 


_ਖੂਨੀ ਵਿਸਾਖੀ ਦਾ ਦਿਨ 


13 ਅਪਰੈਲ 1919 ਨੂੰ _ਐਤਵਾਰੂ ਦਾ ਦਿਨ ਸੀ । 10 ਅਪਰੈਲ ਨੂੰ ਚੱਲੀ 
ਗੋਲੀ ਤੋ` ਬਾਅਦ ਸ਼ਹਿਰ ਵਿਚ ਮੁਕੌਮਲ ਹੜਤਾਲ ਸੀ । ਸਭ ਸਰਕਾਰੀ ਇਮਾਰਤਾਂ ਤੇ 
ਫ਼ੌਜ ਦੀਆਂ ਪਿਕਟਾਂ ਸਨ । ਭਾਵੇ' ਅੰਮ੍ਰਿਤਸਰ ਵਿਚ ਅੰਗਰੇਜ਼ੀ ਸਰਕਾਰ ਵਲੋ” ਕੀਤੇ 
ਜਾ ਰਹੇ ਜ਼ੁਲਮ ਤੇ ਤਸ਼ੱਦਦ ਦੀਆਂ ਖ਼ਬਰਾਂ ਸਾਰੇ ਪਹੁੰਚ ਰਹੀਆਂ ਸਨ, ਫਿਰ ਵੀ ਸਦਾ 
ਵਾਂਗੂ ਪਿੰਡਾਂ ਅਤੇ ਆਲੋ-ਦੁਆਲੇ ਤੋਂ ਹਜ਼ਾਰਾਂ ਲੋਕ ਵਹੀਰਾਂ ਘੱਤੀ ਅੰਮ੍ਰਿਤਸਰ 
ਵਿਸਾਖੀ ਦਾ ਪੁਰਬ ਮਨ!ਉਣ ਆ ਰਹੇ ਸਨ । 

ਜਨਰਲ ਡਾਇਰ ਨੇ ਸਰਕਾਰੀ ਤਾਕਤ ਦੀ ਪ੍ਰਦਰਸ਼ਨੀ ਕਰਨ ਲਈ ਸਵੇਰ ਵੇਲੋ 
ਇਕ ਜਲੂਸ ਦਾ ਪ੍ਰਬੈਧ ਕੀਤਾ । 

ਸਭ ਤੋ ਅੱਗੇ ਚਿੱਟੇ ਘੋੜੇ ਤੇ ਅਸ਼ਰਫ਼ ਖਾਂ, ਸਿਟੀ ਇਨਸਪੈਕਟਰ ਆਫ ਪੁਲੀਸ 
ਅਤੇ ਉਸ ਨਾਲ ਠਾਣੇਦਾਰ ਉਬੈਦਉਲਾ ਸਨ । ਫਿਰ ਮਲਕ ਫਤਿਹ ਖਾਂ ਨਾਇਬ 
ਤਸੀਲਦਾਰ, ਨਾਲ ਟਾਂਗੇ ਤੇ ਢੋਲ ਵਾਲਾ । 

ਉਸ ਤੋ` ਪਿਛੋ ਗੋਰੀ ਫ਼ੌਜ ਪੈਦਲ । ਬਾਅਦ ਵਿਚ ਦੋ ਕਾਰਾਂ । ਇਕ ਵਿਚ 
ਜਨਰਲ ਡਾਇਰ ਤੇ ਡਿਪਟੀ ਕਮਿਸ਼ਨਰ ਇਰਵਿੰਗ । ਦੂਸਰੀ ਵਿਚ ਐਸ. ਪੀ. ਰੀਹਲ _ 

ਤੇ ਡੀ. ਐਸ. ਪੀ. ਪਲੋਮਰ । ਫੇਰ ਬਾਕੀ ਦੀ ਫ਼ੌਜ । 

ਡਾਇਰ ਦੇ ਆਪਣੇ ਕਹਿਣ ਦੇ ਮੁਤਾਬਿਕ, ਇਸ ਜਲੂਸ ਨੇ ਰੋਲਵੇ ਪੁਲ, 
ਹਾਲ ਗੇਟ, ਹਾਲ ਬਾਜ਼ਾਰ, ਪੋਸਟ ਆਫ਼ਿਸ, ਚੌਕ ਮਜੀਠ ਮੰਡੀ, ਚੌਕ ਬਾਗ ਝੰਡਾ 
ਸਿੰਘ, ਚੌਕ ਨਿਮਕ ਮੰਡੀ, ਚੌਕ ਕਟੜਾ ਕਰਮ ਸਿੰਘ, ਭਗਤਾਂ ਗੇਟ, ਖ਼ਜ਼ਾਨਾ ਗੋਂਟ, 
ਲਾਹੌਰੀ ਗੇਂਟ, ਲੋਹਗੜ੍ਹ ਗੇਟ, ਹਾਥੀ ਗੇਟ ਆਦਿ 19 ਥਾਵਾਂ ਤੇ ਸਟਾਪ ਕੀਤਾ ਅਤੇ 
ਸਰਕਾਰੀ ਐਲਾਨ ਦੀ ਮੁਨਾਦੀ ਕੀਤੀ । ਸਰਕਾਰੀ ਐਲਾਨ ਇਹ ਸੀ : 

“ਹਰ ਖ਼ਾਸ ਤੇ ਆਮ ਲਈ ਐਲਾਨ ਕੀਤਾ ਜਾਂਦਾ ਹੈ ਕਿ ਸ਼ਹਿਰ ਵਿਚ ਰਹਿ ਰਹੇ 
ਕਿਸੇ ਵੀ ਵਿਅਕਤੀ ਨੂੰ ਆਪਣੀ ਕਾਰ ਜਾਂ ਕਿਰਾਏ ਦੀ ਸੁਆਰੀ, ਜਾਂ ਪੈਦਲ ਸ਼ਹਿਰ 
ਛੱਡਣ ਦੀ ਆਗਿਆ ਨਹੀ, ਹੇਠ ਲਿਖੋ ਅਫਸਰਾਂ ਵਿਚੋ ਕਿਸੇ ਇਕ ਤੋ” ਪਾਸ ਲਏ 
ਬਿਨਾਂ । (ਫਿਰ ਉਹਨਾਂ ਅਫਸਰਾਂ ਦੇ ਨਾਮ ਦਿੱਤੇ ਹੋਏ ਸਨ ਜਿਹਨਾਂ ਤੋ" ਪਾਸ ਲਏ 
ਜਾ ਸਕਦੇ ਸਨ) । 

ਅੰਮ੍ਰਿਤਸਰ ਵਿਚ ਰਹਿਣ ਵਾਲਾ ਕੌਈ ਵਿਅਕਤੀ ਰਾਤ ਨੂੰ ਅੱਠ ਵਜੇ ਤੱ ਬਾਦ 
ਆਪਣੇ ਘਰ ਤੋ" ਬਾਹਰ ਨਹੀ ਨਿਕਲ ਸਕਦਾ । 

ਕੋਈ ਵਿਅਕਤੀ ਜੌ ਅੱਠ ਵਜੇ ਤੋ ਬਾਦ ਗਲੀ ਵਿਚ ਨਿਕਲੌਗਾ, ਉਸ ਨੂੰ ਗੋਲੀ 
ਮਾਰ ਦਿੱਤੀ ਜਾਵੇਗੀ । 

ਸ਼ਹਿਰ ਦੀਆਂ ਸੜਕਾਂ ਜਾਂ ਸ਼ਹਿਰ ਦੇ ਕਿਸੇ ਵੀ ਹਿੱਸੇ ਵਿਚ ਜਾਂ ਇਸ ਦੇ ਬਾਹਰ, 
ਕਿਸੇ ਵਕਤ ਵੀ ਕਿਸੇ ਕਿਸਮ ਦਾ ਜਲੂਸ ਕੱਢਣ ਦੀ ਆਗਿਆ ਨਹੀ” । 

ਅਜਿਹਾ ਕੋਈ ਜਲੂਸ ਜਾਂ ਚਹੁ ਆਦਮੀਆਂ ਦਾ ਕੌਈ ਇਕੱਠ ਗ਼ੈਰ-ਕਾਨੂੰਨੀ 
ਅਸੋਬਲੀ ਦੇ ਤੌਰ ਤੇ ਲਿਆ ਜਾਵੇਗਾ ਅਤੇ ਇਵੇਂ" ਹੀ ਨਜਿੱਠਿਆ ਜਾਵੇਗਾ, ਜੇ ਲੌੜ 
ਪਈ ਤਾਂ ਹਥਿਆਰਾਂ ਦੀ ਤਾਕਤ ਨਾਲ ਖਿੰਡਾ ਦਿੱਤਾ ਜਾਵੇਗਾ । 

ਸਵਿਨ੍ਸੂਨ ਦੇ ਕਹਿਣ ਮੁਤਾਬਿਕ : 

'ਇਹ ਐਲਾਨਨਾਮਾ ਕਿੰਨਿਆਂ ਕੁ_ਲੋਕਾਂ ਨੇ ਸੁਣਿਆ ਇਹ ਕਹਿਣਾ ਅਸੈਭਵ 
ਰਿਹਾ). 

ਇਕ ਪਾਸੇ ਇਹ ਜਲ੍ਹਸ ਨਿਕਲਦਾ ਰਿਹਾ, ਦੂਜੇ ਪਾਸੇ ਕੁਝ ਨਿਡਰ ਨੌਜਵਾਨ 
ਜਲ੍ਿਆਂ_ਵਾਲੋ ਬਾਗ_ਵਿਚ ਹੌਣ ਵਾਲੀ _ਮੀਟਿੰਗ ਦੀ_ਮੂਨਾਦੀ ਕਰਦੇ ਰਹੇ । ਲੋਕਾਂ 
ਵਿਚ ਸਰਕਾਰੀ ਤਸ਼ੱਦਦ ਵਿਰੁਧ ਰੋਸ ਤੇ ਜੋਸ਼ ਦੋਨੋ" ਸਨ । 

ਡਾਇਰ ਨੂੰ ਇਕ ਵਜੇ ਹੀ ਖ਼ਬਰ ਮਿਲ ਗਈ ਸੀ ਕਿ ਇਹ ਮੀਟਿੰਗ ਹੋ ਰਹੀ ਹੈ । 

ਉਧਰੋ ਡਾਇਰ ਤੇ ਉਸ ਦੀ ਫੌਜ ਗਸ਼ਤ ਕਰ ਕੇ ਵ/ਪਸ ਰਾਮ ਬਾਗ ਪਹੋਚ ਗਈ 
ਤੇ ਉਧਰ ਜਲ੍ਹਿਆਂ ਵਾਲੇ ਬਾਗ ਵਲ ਹਜ਼ਾਰਾਂ ਦੀ ਗਿਣਤੀ ਵਿਚ ਲੌਕ ਇਕੱਠੇ ਹੋਣੇ 
ਸ਼ੁਰੂ ਹੋ ਗਏ । 

4 ਵਜੇ ਦੇ ਲਗ ਭਗ ਮੀਟਿੰਗ ਦੀ ਕਾਰਵਾਈ ਸ਼ੁਰੂ ਹੋਈ । ਹੈਸ ਰਾਜ ਨੇ ਪ੍ਰਧਾਨਗੀ 
ਲਈ ਡਾ: ਕਿਚਲੂ ਦੀ ਤਸਵੀਰ ਕੁਰਸੀ ਤੇ ਰੱਖੀ ਅਤੇ ਆਪਣੀ ਤਕਰੀਰ ਵਿਚ 
ਦੱਸਿਆ ਕਿ ਕਿਵੇ ਦਸ ਤਾਰੀਖ ਨੂੰ ਆਪਣੇ ਲੀਡਰਾਂ ਦੀ ਰਿਹਾਈ ਦੀ ਮੰਗ ਕਰਨ 

ਗਏ_ ਲੋਕਾਂ ਤੇ ਗੋਲੀ ਚਲਾਈ ਗਈ । ਇਕ ਮਤਾ ਪਾਸ ਕਰਨ ਲਈ ਵੀ ਕਿਹਾ 
ਗਿਆ, ਜਿਸ ਵਿਚ ਰੌਲਟ ਐਕਟ ਨੂੰ ਰੱਦ ਕਰ ਦੇਣ ਦੀ ਮੰਗ ਸੀ । 

ਗੋਪੀ ਨਾਥ ਨੇ ਇਕ ਕਵਿਤਾ ਪੜ੍ਹੀ । ਮੁੱਖ ਵਕਤਾ ਲਾਲਾ ਘਨ੍ਹਦੀਆ ਲਾਲ 
ਵਕੀਲ ਸਨ । 

ਇਧਰ ਬੜੀ ਸ਼ਾਂਤੀ ਨਾਲ ਮੀਟਿੰਗ ਦੀ ਕਾਰਵਾਈ ਚਲ ਰਹੀ ਸੀ, ਉਧਰ ਉੱਤੇ 
ਹਵਾਈ ਜਹਾਜ਼ ਨੇ ਘੁੰਮਣਾ ਸ਼ੁਰੂ ਕਰ ਦਿੱਤਾ । 

ਚਾਰ ਵਜੇ ਡਾਇਰ ਨੂੰ ਮੀਟਿੰਗ ਦੀ ਪੱਕੀ ਖ਼ਬਰ ਮਿਲ ਗਈ । ਐਸ. ਪੀ. ਰੀਹਲ 
ਨੇ ਉਸ ਨੂੰ ਦੱਸਿਆ ਕਿ ਮੀਟਿੰਗ ਹੋ ਰਹੀ ਹੈ ਅਤੇ ਕਰਾਉਨ ਸਿਨੇਮਾ ਦਾ ਮੈਨੇਜਰ 
ਭੇਸ ਬਦਲ ਕੇ ਸ਼ਹਿਰ ਤੋ ਇਹ ਖ਼ਬਰ ਦੇਣ ਆਇਆ ਹੈ । 

ਡਾਇਰ ਦੇ ਸੱਤੀ ਕੱਪੜੀ` ਅੱਗ ਲੱਗ ਗਈ । ਉਸ ਨੇ ਉਸੇ ਵੇਲੇ ਹੀ ਮੋਜਰ 
ਇੰਸਕਿਪ ਤੇ ਦੋ ਹੋਰ ਅਫਸਰਾਂ ਨੂੰ ਬੁਲਾਇਆ ਅਤੇ ਫੌਜ ਦੀ ਤਿਆਰੀ ਦਾ ਹੁਕਮ 
ਦਿੱਤਾ । 

ਉਹ ਆਪਣੀ ਤਾਕਤ ਦਾ ਮੁਜ਼ਾਹਰਾ ਕਰਨਾ ਚਾਹੁੰਦਾ ਸੀ । ਉਹ ਹਿੰਦੁਸਤਾਨੀ 
ਲੋਕਾਂ ਦੇ ਜਜ਼ਬਾਤ ਨੂੰ ਕੁਚਲਣਾ ਤੇ ਆਪਣੀ ਬਰਤਰੀ ਦਾ ਸਿੱਕਾ ਬਿਠਾਉਣਾ ਚਾਹੁੰਦਾ 
ਸੀ । ਅੱਜ ਉਹਨੇ ਆਪਣੇ ਹੱਥ ਮੌਕਾ ਆਇਆ ਸਮਝ ਲਿਆ । ਉੱਸ ਨੇ ਲੋਕਾਂ ਨੂੰ 
ਸਬਕ ਸਿਖਾਉਣ ਦਾ ਮਨ ਬਣਾ ਲਿਆ । 

ਉਸ ਦੇ ਅਫਸਰਾਂ ਨੂੰ ਵੀ ਬੜੀ ਹੈਰਾਨੀ ਹੋਈ ਜਦੋ” ਉਸ ਨੇ ਦੱਸਿਆ ਕਿ ਉਹ 
ਉਹਦੇ ਨਾਲ ਨਹੀ” ਜਾਣਗੇ । ਜੇ ਉਥੇ ਕੁਝ ਕਰਨਾ ਹੋਇਆ, ਉਸ ਨੇ ਕਿਹਾ “ਉਹ 
ਇਕੱਲਾ ਹੀ ਕਰੇਗਾ ।` 

ਉਸ ਦੀ ਜੀਵਨੀ ਲਿਖਣ ਵਾਲੇ ਕਾਲਵਿਨ ਨੇ ਲਿਖਿਆ ਹੈ : 

''ਕਿਸਮਤ ਦਾ ਇਹ ਅਚਾਨਕ ਤੋਹਫਾ, ਹੁਕਮ ਅਦੂਲੀ ਕਰ ਰਹੇ ਬਾਗ਼ੀਆਂ ਦਾ 
ਐਡੀ ਖੁੱਲ੍ਹੀ ਥਾਂ ਤੇ ਐਡਾ ਇਕੱਠ ਇਸ ਨੇ ਇਸ ਨੂੰ ਅੱਜ ਅਜਿਹਾ ਮੌਕਾ ਦਿੱਤਾ ਸੀ, 
ਜਿਸ ਦੀ ਉਸ ਨੂੰ ਆਸ ਨਹੀਂ ਸੀ । ਇਸ ਨਾਲ ਉਸ ਨੂੰ ਖੁਸ਼ੀ ਸੀ ਕਿ ਉਹਦੇ ਵੈਰੀ 
ਹੁਣ ਉਸ ਦੀ ਤਲਵਾਰ ਦੀ ਮਾਰ ਹੇਠ ਹਨ । ਉਹ ਉਹਨਾਂ ਨਾਲ ਜੋ ਚਾਹੇ ਕਰ 
ਸਕਦਾ ਹੈ । ਦੁਸ਼ਮਣਾਂ ਨੇ ਇਕ ਜ਼ਬਰਦਸਤ ਗ਼ਲਤੀ ਕਰ ਲਈ ਹੈ । ਜਿਵੇ” ਕਿ 
ਡਨਬਾਰ ਤੇ ਕਰਾਮਵੈਲ ਨੇ ਕਿਹਾ ਸੀ : 

“ਈਸ਼ਵਰ ਨੇ ਆਪ ਉਹਨਾਂ ਨੂੰ ਮੇਰੇ ਹੱਥਾਂ ਵਿਚ ਦੇ ਦਿੱਤਾ ਹੈ ।'' 

ਉਸ ਦੇ ਮਨ ਦੀ ਇਸ ਦਸ਼ਾ ਦਾ ਵਰਨਣ ਇਸ ਗੱਲ ਦਾ ਸੂਚਕ ਹੈ ਕਿ ਉਸ ਦੇ 
ਦਿਮਾਗ਼ ਤੇ ਪਸ਼ੂ ਰੁਚੀਆਂ ਪ੍ਰਬਲ ਹੋ ਰਹੀਆਂ ਸਨ । ਉਸ ਨੇ ਡਿਪਟੀ ਕਮਿਸ਼ਨਰ ਨੂੰ 
ਵੀ ਨਾ ਉਡੀਕਿਆ ਅਤੇ ਬਾਗ ਵਲ ਚੜ੍ਹਾਈ ਕਰ ਦਿੱਤੀ । 

ਉਹਨਾਂ ਦੀਆਂ ਕਾਰਾਂ ਅੱਗੇ ਘੋੜ ਸੁਆਰ ਪੁਲੀਸ, ਇਕ ਕਾਰ ਵਿਚ ਉਹ ਆਪ 
ਤੇ ਮੇਜਰ ਬ੍ਰਿਗਜ਼, ਦੂਸਰੀ ਵਿਚ ਐਸ. ਪੀ. ਰੀਹਲ ਤੇ ਡੀ. ਐਸ. ਪੀ. ਪਲੋਮਰ ਸਨ । 
ਅੱਗੇ ਪਿੱਛੋ 90 ਹਥਿਆਰਬੋਦ ਫੌਜੀ ਸਿਪਾਹੀ ਅਤੇ ਮਸ਼ੀਨਗੈਨਾਂ ਵਾਲੀਆਂ ਦੋ 
ਹਥਿਆਰਬੈਦ ਮੋਟਰਾਂ ਉਸ ਦੇ ਨਾਲ ਸਨ । 

ਨਾਂ ਜਾਰ ਰਿ ਤੀ 


ਉਹ 5.15 ਤੇ ਬਾਗ ਵਿਚ ਪਹੁੰਚ ਗਏ । ਬਾਜ਼ਾਰ ਤੋਂ ਬਾਗ ਨੂੰ ਇਕ ਤੰਗ ਗਲੀ 
ਵਿਚ ਦੀ ਲੰਘਣਾ ਪੈਦਾ ਸੀ । ਜੋ ਸਿਰਫ ਸਾਢੇ ਸੱਤ ਫੁੱਟ ਹੀ ਚੌੜੀ ਸੀ । ਉਸ ਨੂੰ 
ਅਫਸੋਸ ਹੋ ਰਿਹਾ ਸੀ ਕਿ ਉਸ ਦੀਆਂ ਆਰਮਡ ਕਾਰਾਂ ਅੰਦਰ _ਨਹੀ”_ਜਾ 
ਸਕਦੀਆਂ । 


ਉਸ ਨੇ ਅੰਦਰ ਵੜਦਿਆਂ ਵੀਹ ਹਜ਼ਾਰ ਤੋਂ` ਉੱਤੇ ਲੋਕਾਂ ਦਾ ਇਕੱਠ ਵੇਖਿਆ, 
ਜੋ ਬਹੁਤ ਸ਼ਾਂਤੀ ਨਾਲ ਪਰੋਗਰਾਮ ਸੁਣ ਰਹੇ ਸਨ । ਸਟੇਜ ਉਸ ਤੋਂ ਕੋਈ ਸੱਠ ਗਜ਼ 
ਤੇ ਹੋਵੇਗੀ । ਉਸ ਤੋ ਅੱਠ ਗਜ਼ ਤੋਂ ਲੈ ਕੇ ਦੋ ਸੌ ਗਜ਼ ਤੀਕ ਲੌਕ ਹੀ ਲੋਕ ਸਨ । 
ਸਟੇਜ ਤੇ ਦੁਰਗਾ ਦਾਸ, ਰਾਏ ਰਾਮ ਸਿੰਘ, ਦਾਰ ਸਿੰਘ, ਅਬਦੁਲ ਮਜੀਦ, ਹੌਸ ਰਾਜ, 
ਗੌਪੀ ਨਾਥ ਅਤੇ ਗੁਰਬਖਸ਼ ਰਾਏ ਆਦਿ ਬੈਠੇ ਸਨ । 

ਡਾਇਰ ਨੇ 40 ਗੋਰਖੇ ਆਪਣੇ ਪਿਛਾੜੀ ਖੜ੍ਹੇ ਕਰ ਕੇ ਦੂਸਰੇ ਪੰਜਾਹ ਹਥਿਆਰਬੰਦ 
ਫੌਜੀ ਜੋ ਇਕ ਬਟਾ ਨੌ ਗੌਰਖਾ ਅਤੇ 54 ਫਰੰਟੀਅਰ ਫੌਰਸ ਨਾਲ ਸੰਬੈਧ ਰਖਦੇ 
ਸਨ, ਉੱਚੀ ਥਾਂ ਤੇ ਖੜ੍ਹੇ ਕਰ ਦਿੱਤੇ । ਠੀਕ 5.30 ਤੇ ਫਾਇਰ ਦਾ ਆਰਡਰ ਹੋਇਆ 
ਤੇ ਤੜਾ ਤੜ ਕਰ ਕੇ ਗੋਲੀ ਚਲਣੀ ਸ਼ੁਰੂ ਹੋ ਗਈ । ਦਸ ਤੋ` ਪੰਦਰਾਂ ਮਿੰਟ ਤੀਕਰ 


ਗੌਲੀ ਚਲਦੀ ਰਹੀ, ਲੌਕ ਦਾਣਿਆਂ ਵਾਂਗੂ ਭੁੰਨ ਹੁੰਦੇ ਰਹੇ । ਚਹੁੰ ਪਾਸੀ ਤਬਾਹੀ 


ਮਚ ਰਹੀ ਸੀ । ਬਾਗ ਦੇ ਚਹੁੰ ਪਾਸੀ” ਪੰਜ ਤੋਂ` ਲੈ ਕੇ ਅੱਠ ਫੁੱਟ ਤੀਕਰ ਉੱਚੀਆਂ 
ਕੌਧਾਂ ਸਨ । ਇਕ ਦੌ ਤੌਗ ਗਲੀਆਂ ਰਾਹੀ" ਹੀ ਬਾਹਰ ਨਿਕਲਿਆ ਜਾ ਸਕਦਾ ਸੀ । 
ਲੋਕ ਇਕ ਦੂਜੇ ਉੱਤੇ ਡਿੱਗ ਰਹੇ ਸਨ । ਗੌਲੀਆਂ ਦੇ ਮੂੰਹ ਬਾਹਰ ਨਿਕਲਣ ਵਾਲੋਂ 
ਰਾਹਾਂ ਤੇ ਸਭ ਤੋ ਵਧ ਸਨ । 

ਡਾਇਰ ਨੇ ਉਦੋ” ਬੱਸ ਕੀਤੀ ਜਦੋ' ਉਹਦਾ ਬਾਰੂਦ ਮੁੱਕਣ ਤੇ ਆ ਗਿਆ । 

ਸਰਕਾਰੀ ਰੀਪੋਰਟ ਦੇ ਮੁਤਾਬਿਕ 337 ਵਿਅਕਤੀ ਅਤੇ 41 ਬੱਚੇ ਸ਼ਹੀਦ ਹੋਏ । 
ਜਿਹਨਾਂ ਵਿਚ ਇਕ ਸੱਤ ਹਫਤੇ ਦਾ ਬੱਚਾ ਵੀ ਸੀ । 1500 ਤੋ ਉੱਤੇ ਲੋਕ ਜ਼ਖਮੀ 
ਹੋਏ । 1650 ਰਾਉੱਡ ਚਲਾਏ ਗਏ । 

ਗ਼ੈਰ ਸਰਕਾਰੀ ਅੰਦਾਜ਼ੇ ਅਨੁਸਾਰ ਹਜ਼ਾਰ ਤੋਂ` ਉੱਤੇ ਲੋਕੀ ਸ਼ਹੀਦ ਹੋਏ ਅਤੇ 
ਜ਼ਖਮੀ ਹੋਣ ਵਾਲਿਆਂ ਦੀ ਗਿਣਤੀ ਬਹੁਤ. ਵਧੇਰੇ ਸੀ । 

ਜਨਰਲ ਡਾਇਰ ਪੱਛਮੀ ਸਭਿਅਤਾ ਦੀ ਇਸ ਪ੍ਰਦਰਸ਼ਨੀ ਤੋਂ` ਬਾਦ ਬੜੀ ਤਸੱਲੀ 
ਨਾਲ ਰਾਮ ਬਾਗ ਵਾਪਸ ਆ ਗਿਆ । ਸੂਰਜ ਡੁੱਬਣ ਵਿਚ 6 ਮਿੰਟ ਬਾਕੀ ਸਨ । 
ਉਹ ਨਹੀ” ਸੀ ਜਾਣਦਾ ਕਿ ਨਿਰਦਇਤਾ ਦੇ ਇਸ ਕਾਰੇ ਨਾਲ ਉਹ ਅੰਗਰੇਜ਼ੀ 
ਸਾਮਰਾਜ ਦੇ ਸੂਰਜ ਡੁੱਬਣ ਦੀ ਨੀਂਹ ਰੱਖ ਆਇਆ ਹੈ । 

ਬਾਗ਼ ਵਿਚ ਲਾਸ਼ਾਂ ਤੇ ਜ਼ਖਮੀਆਂ ਦੇ ਢੋਰ ਲੱਗੇ ਹੋਏ ਸਨ । ਉਸ ਸ਼ਾਮ ਕਈਆਂ 
ਭੈਣਾਂ ਦੇ ਸੁਹਾਗ ਲੁੱਟੇ ਗਏ, ਕਈ ਮਾਵਾਂ ਆਪਣੇ ਪੁੱਤਰਾਂ ਤੋ” ਵਾਂਝੀਆਂ ਹੋ ਗਈਆਂ 
ਅਤੇ ਕਈ ਮਾਸੂਮ ਬੱਚੇ ਆਪਣੇ ਪਿਤਾ ਦੇ ਘਰ ਆਉਣ ਦੀ ਸਦੀਵੀ ਉਡੀਕ 
ਲਾਹ ਬੈਠੇ । 

ਸਾਰੇ ਸ਼ਹਿਰ ਉੱਤੇ ਮੌਤ ਮੰਡਲਾ ਰਹੀ ਸੀ । ਸਾਰੇ ਸ਼ਹਿਰ ਉੱਤੇ ਇਕ ਚੁੱਪ 

ਸਨਾਟਾ ਸੀ । ਭਾਰਤ ਦੀ ਆਜ਼ਾਦੀ ਦਾ ਇਤਿਹਾਸ ਸ਼ਹੀਦਾਂ ਦੇ ਖ਼ੂਨ ਨਾਲ ਲਿਖਿਆ 
ਜਾ ਰਿਹਾ ਸੀ । 

ਰਾਤ ਨੂੰ ਡਿਪਟੀ ਕਮਿਸ਼ਨਰ ਇਰਵਿੰਗ ਵੀ ਜਨਰਲ ਡਾਇਰ ਨਾਲ ਸਾਰੇ ਸ਼ਹਿਰ 
ਵਿਚ ਗਸ਼ਤ ਲਾਉੱਦਾ ਰਿਹਾ । ਅੱਧੀ ਰਾਤ ਨੂੰ ਉਸ ਨੇ ਕਮਿਸ਼ਨਰ ਲਾਹੌਰ ਅਤੇ 
ਲੈਫਟੀਨੈਂਟ ਗਵਰਨਰ ਦੇ ਨਾਮ ਚਿੱਠੀ ਲਿਖੀ -- 

'ਉਸ ਦਿਨ ਸਾਢੇ ਚਾਰ ਵਜੇ ਮੀਟਿੰਗ ਦਾ ਐਲਾਨ ਕੀਤਾ ਗਿਆ ਸੀ ਅਤੇ 
ਜਨਰਲ ਨੇ ਕਿਹਾ ਸੀ ਕਿ ਉਹ ਸੌ ਆਦਮੀਆਂ ਨਾਲ ਉਸ ਥਾਂ ਤੇ ਹਾਜ਼ਰ ਹੋਵੇਗਾ । 

7 ਖਿਆਲ ਨਹੀ” ਸੀ ਕਿ ਮੀਟਿੰਗ ਹੋਵੇਗੀ, ਜੇ ਹੋਈ ਵੀ ਤਾਂ ਖਿੰਡਾ ਦਿੱਤੀ 

ਜਾਵੇਗੀ । ਇਸ ਲਈ ਮੈ ਜਨਰਲ ਨੂੰ ਆਖਿਆ ਕਿ ਮੈਨੂੰ ਖਿਮਾ ਕਰਨਾ ਕਿਉਕਿ 
ਮੈ ਕਿਲ੍ਹੇ ਨੂੰ ਜਾਣਾ ਚਾਹੁੰਦਾ ਸੀ । 

ਮੇਰਾ ਖਿਆਲ ਹੈ ਕਿ ਫ਼ੌਜ ਨੂੰ ਕੋਈ ਪੰਜ ਹਜ਼ਾਰ ਲੋਕਾਂ ਦੀ ਵੱਡੀ ਮੀਟਿੰਗ 
ਮਿਲੀ, ਜਿਸ ਤੇ ਉਹਨੇ ਬਿਨਾਂ ਡੀ ਦਿਤਿਆਂ ਹੀ ਗੋਲੀ ਚਲਾਈ । ਗੋਲੀ ਕੋਈ 
ਦਸ ਮਿੰਟ ਦੇ ਕਰੀਬ ਚਲਦੀ ਰਹੀ । ਮੈ ਜਨਰਲ ਦੇ ਨਾਲ ਰਾਤ ਨੂੰ ਘੁੰ ਮਿਆਂ । ਸਭ 
ਕੁਝ ਠੀਕ ਠਾਕ ਸੀ। 

ਮੈਨੂੰ ਬੜਾ ਅਫਸੋਸ ਹੈ ਕਿ ਮੈ ਹਾਜ਼ਰ ਨਹੀ ਸੀ । ਪਰ ਜਦ ਪਹਿਲਾਂ ਫ਼ੌਜ 
ਨਾਲ ਬਾਹਰ ਗਿਆ ਤਾਂ ਲੋਕਾਂ ਨੂੰ ਖਿੰਡਾਉਣ ਲਈ ਬਹੁਤ ਵੱਡੀ ਧੀਰਜ ਵਰਤੀ ਗਈ 
ਸੀ । ਮੈਨੂੰ ਬਿਲਕੁਲ ਹੀ ਇਸ ਕਿਸਮ ਦੀ ਕਾਰਵਾਈ ਕਰਨ ਦਾ ਖਿਆਲ 
ਨਹੀ” ਸੀ । 


ਡਿਪਟੀ ਕਮਿਸ਼ਨਰ ਦਾ ਇਹ ਖ਼ਤ ਖਾਲਸਾ ਕਾਲਜ _ਆੰਮ੍ਰਿਤਸਰ ਦਾ ਅੰਗਰੇਜ਼ 
ਪ੍ਰਿੰਸੀਪਲ ਮਿ. ਵੇਥਨ ਤੇ ਇਕ ਹੋਰ ਆਈ. ਸੀ. ਐਸ. ਅਫ਼ਸਰ ਮਿ. ਜੈਕਬ ਕਾਰ ਵਿਚ 
ਪਹੁੰਚਾਣ ਗਏ । 

ਸਰ ਮਾਈਕਲ ਉਡਵਾਇਰ ਨੇ ਉਸੇ ਵੇਲੇ ਸ਼ਿਮਲੇ ਨੂੰ ਵਾਇਸਰਾਏ ਨੂੰ ਰੀਪੋਰਟ 
ਭੇਜ ਦਿੱਤੀ : 

“ਕਲ੍ਹ ਅੰਮ੍ਰਿਤਸਰ ਵਿਚ ਬ੍ਰਗੇਡੀਅਰ ਜਨਰਲ ਡਾਇਰ ਅਤੇ ਡਿਪਟੀ ਕਮਿਸ਼ਨਰ 
ਨੇ ਸਾਰੀਆਂ ਪਬਲਿਕ ਮੀਟਿੰਗਾਂ ਦਾ ਔਲਾਨ ਪੜ੍ਹਿਆ । ਮਨਾਹੀ ਦਾ ਐਲਾਨ ਢੌਲ 
ਵਜਾ ਕੇ ਅਤੇ ਸ਼ਹਿਰ ਵਿਚ ਕਈ ਥਾਵਾਂ ਤੇ ਪੜ੍ਹ ਕੇ ਕੀਤਾ ਗਿਆ । ਇਸ ਦੇ ਬਾਵਜੂਦ 
ਵੀ ਡਿਪਟੀ ਕਮਿਸ਼ਨਰ ਦੀ ਆਸ ਦੇ ਉਲਟ 6000 ਨੇ ਇਹ ਮੀਟਿੰਗ ਅਟੈੱਡ 
ਕੀਤੀ । ਜਨਰਲ ਡਾਇਰ ਦੇ ਅਧੀਨ ਫ਼ੌਜ ਨੇ ਗੋਲੀ ਚਲਾਈ । ਲੱਗ ਭੱਗ ਦੋ ਸੌ ਮਰੇ । 
ਡੀ. ਸੀ. ਹਾਜ਼ਰ ਨਹੀ” ਸੀ । ਮਿਲਟਰੀ ਰੀਪੋਰਟ ਹਾਲੇ ਨਹੀ ਆਈ ।'' 

14 ਅਪਰੈਲ ਨੂੰ ਡਿਵੀਜ਼ਨਲ ਕਮਾਂਡੈਗ ਅਫਸਰ ਜਨਰਲ ਬੇਨਨ ਨੂੰ ਡਾਇਰ ਦੀ 
ਰੀਪੋਰਟ ਵੀ ਮਿਲ ਗਈ । ਡਾਇਰ ਦੀ ਇਸ ਰੀਪੋਰਟ ਦਾ ਸਾਰਅੰਸ਼ ਹਿੰਦ ਸਰਕਾਰ ਨੂੰ 
ਭੇਜਿਆ ਗਿਆ । 

ਜਨਰਲ ਡਾਇਰ ਨੇ ਲਿਖਿਆ : 

ਮੈਂ ਇਥੇ 11 ਤਾਰੀਖ ਦੀ ਰਾਤ ਨੂੰ ਪਹੁੰਚਿਆ ਅਤੇ ਉਸੇ ਰਾਤ ਨੂੰ ਸ਼ਹਿਰ ਦੇ 
ਵਿਚ ਦੀ ਸ਼ਹਿਰ ਦੇ ਇਨਚਾਰਜ ਸੁਪਰਡੈ'ਟ ਪੁਲੀਸ ਤੋ ਰੀਪੋਰਟ ਲੈਣ ਗਿਆ ਤਾਕਿ 
ਜ਼ਾਤੀ ਤੌਰ ਤੇ ਜਾਣ ਸਕਾਂ ਕਿ ਉਹ ਕੀ_ਕਹਿੰਦਾ ਹੈ । ਡਿਪਟੀ ਕਮਿਸ਼ਨਰ ਅਤੇ 
ਪੁਲੀਸ ਅਫਸਰਾਂ ਨਾਲ ਸਲਾਹ ਕਰਨ ਤੋ“ ਬਾਅਦ ਮੈ ਇਹ ਧਾਰ ਲਿਆ । 
ਵਸਨੀਕਾਂ ਨੂੰ ਇਹ ਦਿਖਾਉਣ ਦੇ ਵਿਚਾਰ ਨਾਲ ਕਿ ਮੇਰੇ ਕੋਲ ਗੁਜ਼ਾਰੇ ਯੋਗ ਤਾਕਤ 
ਹੈ, ਉਹਨਾਂ ਉਤੇ ਕਾਨੂੰਨ ਦੇ ਹੁਕਮ ਠੌਸਣ ਲਈ ਅਤੇ ਖਾਸ ਮੁਖੀ ਆਗੂਆਂ ਨੂੰ 
ਗ੍ਰਿਫਤਾਰ ਕਰਨ ਲਈ । ਇਸ ਸਭ ਤੇ 12 ਅਪਰੈਲ ਦੇ 12 ਅਤੇ 15 ਘੰਟਿਆਂ ਦੇ 
ਵਿਚਕਾਰ ਅਮਲ ਕੀਤਾ ਗਿਆ । 

ਮੈਨੂੰ ਇਸ ਦਾ ਪਤਾ ਸੀ ਕਿ ਵਸਨੀਕਾਂ ਨੂੰ ਖ਼ਬਰਦਾਰ ਕਰ ਦਿੱਤਾ ਗਿਆ ਹੈ ਕਿ 
ਉਹ ਕੋਈ ਜਲਸਾ ਨਾ ਕਰਨ ਅਤੇ ਇਸ ਦੇ ਨਾਲ ਹੀ ਜੇ ਉਹ ਏਦਾਂ ਕਰਨਗੇ, ਉਹਨਾਂ 
ਤੇ ਗੋਲੀ ਚਲਾਈ ਜਾਵੇਗੀ । 

_ਆਪਣੀ ਇਛਿਆ ਨੂੰ ਪੂਰੀ ਤਰ੍ਹਾਂ ਲਾਗੂ ਕਰਨ ਲਈ 13 ਤਾਰੀਖ ਦੀ ਸਵੇਰ ਨੂੰ 
ਸ਼ਹਿਰ ਦੀਆਂ ਵੱਡੀਆਂ ਸੜਕਾਂ ਤੇ ਕਈ ਥਾਈ” ਢੌਲ ਵਜਾ ਕੇ ਐਲਾਨ ਕੀਤਾ ਗਿਆ 
ਸੀ । ਸਾਰਿਆਂ ਵਸਨੀਕਾਂ ਨੂੰ ਖ਼ਬਰਦਾਰ ਕੀਤਾ ਗਿਆ ਸੀ, ਕਿ ਗ਼ੈਰ-ਕਾਨੂੰਨੀ 
ਕਾਰਵਾਈਆਂ ਨੂੰ ਰੌਕਣ ਲਈ ਫ਼ੌਜੀ ਤਾਕਤ ਦੀ ਵਰਤੋ" ਕੀਤੀ ਜਾਵੇਗੀ । 

ਸ਼ਹਿਰ ਤੋਂ` ਵਾਪਸ ਮੁੜਦਿਆਂ ਰਾਹ ਵਿਚ ਹੀ ਮੈਨੂੰ ਸੂਚਨਾ ਦਿਤੀ ਗਈ ਕਿ 
ਸ਼ਹਿਰ ਦੇ ਬੇਅਸਰ ਕਿਰਦਾਰ ਦੇ ਲੌਕਾਂ ਨੇ 4-30 ਵਜੇ ਜਲਿਆਂਵਾਲੇ ਬਾਗ ਵਿਚ 
ਮੀਟਿੰਗ ਕਰਨ ਦਾ ਆਦੇਸ਼ ਦਿੱਤਾ ਹੈ । ਮੋਰਾ ਖਿਆਲ ਨਹੀ” ਸੀ_ਕਿ ਜੋ ਕੁਝ ਮੈ 
ਕੀਤਾ ਹੈ ਉਸ ਦੇ ਹੁੰਦਿਆਂ ਹੋਇਆਂ ਮੀਟਿੰਗ ਹੋ ਸਕੇਗੀ । 

ਚਾਰ ਵਜੇ ਮੈਨੂੰ ਪੁਲੀਸ ਤੋ ਇਤਲਾਹ ਪਹੁੰਚੀ, ਕਿ ਉਪਰੋਕਤ ਵਰਨਣ ਥਾਂ ਤੇ 
ਇਕੱਠ ਹੋਣਾ ਸ਼ੁਰੂ ਹੋ ਗਿਆ ਹੈ । ਮੈ ਝਟ ਪਟ ਹੀ ਸ਼ਹਿਰ ਦੇ ਵੱਖ ਵੱਖ ਦਰਵਾਜ਼ਿਆਂ ਨੂੰ 
ਕਾਬੂ ਵਿਚ ਰਖਣ ਲਈ ਪਿਕਟਾਂ ਲਾ ਦਿਤੀਆਂ (ਬਿ੍‌ਟਸ਼ ਕੁਆਰਟਰਾਂ ਅਤੇ ਹਮਲੇ ਨੂੰ 
ਮੁੜ ਕੇ ਹੋਣ ਤੋ ਰੋਕਣ ਲਈ) ਅਤੇ ਆਪ 25 ਰਫਲਾਂ, ਇਕ ਬਟਾ ਨੌ” ਗੌਰਖਾ ਅਤੇ 
25 ਰਫਲਾਂ 54 ਐਫ. ਐਫ. ਅਤੇ 59 ਰਾਈਫਲਜ਼ ਦੀਆਂ ਟੁਕੜੀਆਂ 'ਚੋ ਕੁਲ ਜੌੜ 
50 ਰਫਲਾਂ ਅਤੇ 40 ਕੁਕਰੀਆਂ ਨਾਲ ਹਥਿਆਰਬੰਦ ਗੋਰਖੇ ਲੈ ਕੇ ਚੱਲਿਆ 1 

ਮੋ ਜਲ੍ਹਿਆਂ ਵਾਲੇ ਬਾਗ਼ ਅੰਦਰ, ਬੜੀ ਤੋਗ ਗਲੀ ਥਾਣੀ ਦਾਖਲ ਹੋਇਆ, 
ਜਿਥੇ ਕਿ ਮੈਨੂੰ ਆਪਣੀਆਂ _ਹਥਿਆਰਬੈਦ ਕਾਰਾਂ ਬਾਹਰ ਛੱਡਣੀਆਂ ਜ਼ਰੂਰੀ ਹੋ 
ਗਈਆਂ । ਦਾਖਲ ਹੋ ਕੇ ਮੈ” ਸੋਘਣਾ ਹਜੂਮ ਦੇਖਿਆ, ਅੰਦਾਜ਼ਨ ਕੋਈ ਪੰਜ ਹਜ਼'ਰ ਦੇ 
ਕਰੀਬ । ਇਕ ਉਚੇ ਪਲੇਟਫਾਰਮ ਤੋਂ ਇਕ ਆਦਮੀ ਦਰਸ਼ਕਾਂ ਨੂੰ ਮੁਖਾਤਿਬ ਕਰ 
ਰਿਹਾ ਸੀ ਅਤੇ ਆਪਣੇ ਹੱਥਾਂ ਨਾਲ ਇਸ਼ਾਰੇ ਕਰ ਰਿਹਾ ਸੀ । 

ਮੈਨੂੰ ਅਹਿਸਾਸ ਹੋਇਆ ਕਿ ਮੋਰੀ ਤਾਕਤ ਥੋਹੜੀ ਹੈ, ਅਤੇ ਜਕੋ ਤੱਕੇ ਵਿਚ 
ਸ਼ਾਇਦ ਮੋਰੇ ਤੇ ਹਮਲਾ ਨਾ ਹੋ ਜਾਏ । ਮੈ ਝਟ ਪਟ ਗੌਲੀ ਚਲਾਉਣੀ ਸ਼ੁਰੂ ਕਰ 
ਦਿੱਤੀ ਅਤੇ ਇਕੱਠ ਖਿੰਡ ਪੁੰਡ ਗਿਆ । ਮੋਰਾ ਅੰਦਾਜ਼ਾ ਹੈ ਕਿ 200 ਤੋ” 300 

ਵਿਚਕਾਰ ਹਜੂਮ ਵਿਚੋ” ਮਰੇ ਹਨ, ਮੋਰੀ ਪਾਰਟੀ ਨੇ 1650 ਕਾਰਤੂਸ ਚਲਾਏ । 

ਮੈ ਆਪਣੇ ਹੈਡ ਕੁਆਰਟਰ ਨੂੰ ਕੋਈ 6 ਵਜੇ ਵਾਪਸ ਆਇਆ ਅਤੇ ਦਸ ਵਜੇ 
ਫ਼ੌਜ ਦੇ ਨਾਲ ਮੈ ਸਾਰੀਆਂ ਪਿਕਟਾਂ ਦਾ ਦੌਰਾ ਕੀਤਾ ਅਤੇ ਸਾਰੇ ਸ਼ਹਿਰ ਵਿਚ 
ਫਿਰਿਆ, ਇਹ ਪੱਕਾ ਕਰਨ ਲਈ ਕਿ ਕੀ ਵਸਨੀਕ ਅੱਠ ਵਜੇ ਤੋ ਬਾਅਦ ਆਪਣੇ 
ਘਰਾਂ ਵਿਚੋ" ਬਾਹਰ ਨਾ ਨਿਕਲਣ ਦੇ ਹੁਕਮਾਂ ਨੂੰ ਮੰਨ ਰਹੇ ਹਨ । ਸ਼ਹਿਰ ਵਿਚ 
ਬਿਲਕੁਲ ਚੁੱਪ ਚਾਪ ਸੀ ਪੀ ਮੈ” 
ਹੈਡ ਕੁਆਰਟਰ ਨੂੰ ਅੱਧੀ ਰਾਤ ਵਾਪਸ ਮੁੜਿਆ । ਵਸਨੀਕ ਮੇਰੇ ਹੁਕਮਾਂ ਦੇ 
ਮੁਤਾਬਿਕ ਮੁਰਦਿਆਂ ਨੂੰ ਦਬਾਉਣ ਦੀ ਆਗਿਆ ਮੰਗ ਰਹੇ ਹਨ । ਜਿਹੜੀ ਕਿ ਮੈ” 
ਦੇ ਰਿਹਾ ਹਾਂ । 

ਰੰ ਦਕ (ਦਸਖਤ) ਆਰ. ਈ. ਐਚ. ਡਾਇਰ 
ਬ੍ਗੇਡੀਅਰ ਜਨਰਲ ਕਮਾਂਡੌਗ 45ਵਾਂ ਬ੍ਰਗੇਡ 

ਲਾਹੌਰ ਡਵੀਜ਼ਨ ਦੇ ਜਨਰਲ ਆਫੀਸਰ ਕਮਾਂਡੋਗ ਬੇਨਨ ਦਾ ਵਿਚਾਰ ਸੀ ਕਿ 
ਡਾਇਰ ਨੇ ਬਗ਼ਾਵਤ ਨੂੰ ਉਹਦੇ ਗੜ੍ਹ ਅੰਮ੍ਰਿਤਸਰ ਵਿਚ ਕੁਚਲ ਕੇ ਰੱਖ ਦਿੱਤਾ ਹੈ । 

ਉਸ ਨੇ ਸਰ ਮਾਈਕਲ ਉਡਵਾਇਰ ਨੂੰ ਆਖਿਆ ਕਿ ਉਹ ਡਾਇਰ ਨੂੰ ਕਾਰਵਾਈ 
ਦੀ ਸਵੀਕਾਰਤਾ ਘੱਲ ਰਿਹਾ ਹੈ ਅਤੇ ਕਿਹਾ ਕਿ ਕੀ ਉਸ ਦੀ ਵੀ ਸ਼ਾਮਲ 
ਕਰ ਦੇਵੇ ? 

ਚੀਫ ਸੈਕਰੇਟਰੀ ਦੀ ਰੀਪੋਰਟ ਦੇ ਮੁਤਾਬਿਕ ਸਰ ਮਾਈਕਲ ਉਡਵਾਇਰ ਪਹਿਲਾਂ 
ਕੁਝ ਝਕਿਆ । ਪਰ ਕਮਿਸ਼ਨਰ ਕਿਚਨ ਨੇ ਹੱਲਾ-ਸ਼ੇਰੀ ਦਿੱਤੀ, ਅਤੇ ਉਸ ਨੇ ਹਾਂ 


ਕਹਿ ਦਿੱਤੀ । 

ਜਨਰਲ ਬੇਨਨ ਨੇ ਹਵਾਈ ਜਹਾਜ਼ ਰਾਹੀ" ਜਨਰਲ ਡਾਇਰ ਨੂੰ ਸੁਨੇਹਾ 
ਭੇਜਿਆ : 

“ਤੇਰੀ ਕਾਰਵਾਈ ਦਰੁੱਸਤ ਹੈ _ਅਤੇ _ਲਫਟੀਨੈ'ਟ ਗਵਰਨਰ _ਸਵੀਕਾਰ 
ਕਰਦਾ ਹੈ 1 


ਇਸੇ ਦੌਰਾਨ ਵਿਚ ਹੀ ਲਾਹੌਰ ਵਿਚ ਸਰ ਮਾਈਕਲ ਉਡਵਾਇਰ, ਸਰ ਹੈਨਰੀ 
ਰਾਟੀਕੀਨ ਚੀਫ ਜਸਟਿਸ, ਜਨਰਲ ਬੇਨਨ ਜੀ. ਓ. ਸੀ. ਨੇ ਇਕ ਮੀਟਿੰਗ ਕੀਤੀ । 
ਉਹਨਾਂ ਵਾਇਸਰਾਏ ਨੂੰ ਸ਼ਿਮਲੇ ਵਿਖੇ ਇਕ ਸੁਨੌਹ' ਭੇਜਿਆ : 

“ਲਾਹੌਰ ਤੇ ਆੰਮ੍ਰਿਤਸਰ ਦੇ ਭਾਗਾਂ ਵਿਚ ਬਗ਼ਾਵਤ ਦੀ ਖੁੱਲ੍ਹੀ ਹੋੱਦ ਹੈ । 
ਲੈਫਟੀਨੈ'ਟ ਗਵਰਨਰ, ਜੀ. ਓ. ਸੀ. 16ਵਾਂ ਡਵੀਜ਼ਨ ਅਤੇ ਚੀਫ ਜਸਟਿਸ ਹਾਈ ਕੋਰਟ 
ਦੀ ਰਜ਼ਾਮੰਦੀ ਨਾਲ ਗਵਰਨਰ ਜਨਰਲ ਇਨ ਕੌਸਲ ਕੋਲ, ਅੰਮ੍ਰਿਤਸਰ ਤੇ ਲਾਹੌਰ 
ਦੇ ਜ਼ਿਲ੍ਹਿਆਂ ਵਿਚ ਸਾਧਾਰਣ ਫ਼ੌਜਦਾਰੀ ਅਦਾਲਤਾਂ ਦੀ ਕਾਰਵਾਈ ਨੂੰ ਮੁਅਤਲ 
ਕਰਨ, ਉਥੇ ਮਾਰਸ਼ਲ-ਲਾ ਲਾਗੂ ਕਰਨ ਅਤੇ 1804 ਦੇ ਰੈਜੂਲੇਸ਼ਨ 10 ਦੀ ਦਫਾ 2 
ਦੇ ਅਧੀਨ ਦੋਸ਼ੀਆਂ 'ਤੇ ਮੁਕੱਦਮੇ ਚਲਾਉਣ ਲਈ ਹਦਾਇਤਾਂ ਦੇਣ ਦੀ ਬੇਨਤੀ ਕਰਦਾ 


੫੫੦ 5੨੦ __₹$ 


ਹੈ । ਹਾਲਾਤ ਨਾਜ਼ਕ ਹਨ ।' ਵਾਇਸਰਾਏ ਨੇ ਫੌਰੀ ਤੌਰ ਤੇ ਉਹਨਾਂ ਨੂੰ ਥਾਪੀ ਦਿੱਤੀ । 

14 ਅਪਰੈਲ ਨੂੰ ਹਿੰਦ ਸਰਕਾਰ ਨੇ ਇਕ ਮਤੇ ਵਿਚ ਆਖਿਆ : 

''ਅਸੀ' ਸਾਫ ਤੌਰ ਤੇ ਇਹ ਦੱਸ ਦੇਣਾ ਚਾਹੁੰਦੇ ਹਾਂ ਕਿ ਗੌਰਮਿੰਟ ਢਾ ਇਹ 
ਇਰਾਦਾ ਹੈ ਕਿ ਹਰ ਢੰਗ ਨਾਲ ਭਾਵੇ“ ਉਹ ਕਿੰਨੇ ਵੀ ਭਿਆਨਕ ਹੋਣ, ਉਹ 
ਵਧੀਕੀਆਂ ਨੂੰ ਵਾਪਰਨ ਤੋਂ” ਰੌਕੇਗੀ । ਗਵਰਨਰ ਜਨਰਲ ਜਥੇਬੰਦਕ ਗੜਬੜ, ਹਿੰਸਾ 
ਅਤੇ ਉਹ ਕਾਰਵਾਈਆਂ ਜਿਹੜੀਆਂ ਕਿ ਅਮਨ ਅਤੇ ਕਾਨੂੰਨ ਨੂੰ ਬਰਕਰਾਰ ਰੱਖਣ 
ਦੇ ਉਲਟ ਹੋਣਗੀਆਂ, ਨੂੰ ਦਬਾਉਣ ਲਈ ਆਪਣੇ ਕੌਲ ਅਥਾਹ ਫੌਜੀ ਜ਼ਰੀਏ ਵਰਤਣ 
ਤੋ` ਨਹੀ” ਝਕੇਗਾ । 

ਗੌਰਮਿੰਟ ਦੇ ਉਹਨਾਂ ਮੁਲਾਜ਼ਮਾਂ ਨੂੰ ਜੋ ਲੋਕਾਂ ਦੇ ਅਮਨ ਤੇ ਸ਼ਾਂਤੀ ਨੂੰ ਭੈਗ ਕਰਨ 
ਵਾਲੀਆਂ ਗੜਬੜਾਂ ਵਿਰੁਧ ਕਾਰਵਾਈ ਕਰਨ ਦੀਆਂ ਜੁੰਮੇਵਾਰੀਆਂ ਨਿਭਾ ਰਹੇ 
ਹਨ -- ਗਵਰਨਰ ਜਨਰਲ ਇਨ ਕੌੱਸਲ ਆਪਣੀ ਪੂਰੀ ਹਮਾਇਤ ਦਾ ਯਕੀਨ 
ਦਿਵਾਉ'ਦੀ ਹੈ ।'' 

ਹ 
ਰ 
ਰ 
ਹੂ 


ਸਾਰਸ਼ਲ ਲਾਅ 


ਪੰਜਾਬ ਦਾ ਲੈਫਟੀਨੈ'ਟ ਗਵਰਨਰ ਸਰ ਮਾਈਕਲ ਉਡਵਾਇਰ ਜੌ ਕਿ ਪੰਜਾਬ 
ਦੇ ਲੋਕਾਂ ਵਿਚ ਪੈਂਦਾ ਹੋ ਰਹੀ ਰਾਜਸੀ ਚੇਤਨਤਾ ਤੇ ਆਜ਼ਾਦੀ ਦੀ ਸਪਿਰਟ ਨੂੰ ਕੁਚਲ 
ਦੇਣ ਲਈ ਤਤਪਰ ਸੀ -- ਨਾ ਕੇਵਲ ਜਨਰਲ ਡਾਇਰ ਨੂੰ, ਉਸ ਦੇ ਜਲ੍ਹਿਆਂਵਾਲੋ 
ਬਾਗ ਵਾਲੇ ਕਾਰਨਾਮੇ ਤੇ ਸਵੀਕਾਰਤਾ ਦੇਣ ਤੀਕਰ ਹੀ ਸੀਮਤ ਰਿਹਾ, ਸਗੋ” ਉਸ 
ਤੋ` ਵੀ ਦੋ ਕਦਮ ਅੱਗੇ ਵਧਿਆ । 

ਹਾਲੇ ਜਦੋ” ਜਲ੍ਹਿਆਂਵਾਲੇਂ ਬਾਗ ਵਿਚ ਗੋਲੀ ਨਾਲ ਸ਼ਹੀਦ ਹੋਏ ਵਿਅਕਤੀਆਂ 
ਦੀਆਂ ਲਾਸ਼ਾਂ ਖੂਨ ਨਾਲ ਲੱਥ ਪੱਥ ਪਈਆਂ ਸਨ, ਜ਼ਖਮੀਆਂ ਦੀ ਮਰਹਮ ਪੱਟੀ ਕਰਨ 
ਵਾਲਾ ਕੋਈ ਨਹੀ” ਸੀ । ਸਾਰੇ ਅੰਮ੍ਰਿਤਸਰ ਵਿਚ ਮੌਤ ਵਰਗੀ ਚੁੱਪ ਸੀ । ਉਸੇ ਦਿਨ 
ਲਾਹੌਰ, ਪੰਜਾਬ ਤੋਂ ਇਕ ਤਾਰ ਸ਼ਿਮਲੇ ਹਿੰਦ ਸਰਕਾਰ ਦੇ ਹੋਮ ਆਫਿਸ ਨੂੰ ਭੇਜੀ 
ਗਈ । 

"ਅੰਮ੍ਰਿਤਸਰ ਤੇ ਕਸੂਰ ਦੇ ਵਿਚਕਾਰ ਰੇਲਵੇ ਸਟੇਸ਼ਨ ਲੁੱਟ ਲਏ ਗਏ ਹਨ । 
ਬ੍ਰਿਟਿਸ਼ ਫੌਜੀ ਕਤਲ ਕਰ ਦਿੱਤਾ ਗਿਆ ਹੈ ਅਤੇ ਦੋ ਬ੍ਰਿਟਿਸ਼ ਅਫਸਰ ਕਸੂਰ ਵਿਖੇ 
ਜ਼ਖਮੀ ਹੋਂ ਗਏ ਹਨ । ਬਾਗੀਆਂ ਦੇ ਜੱਥਿਆਂ ਦੇ ਘੁੰਮਣ ਦੀ ਰੀਪੋਰਟ ਮਿਲੀ ਹੈ । 
ਕਸੂਰ ਤੇ ਹਮਲਾ ਕੀਤਾ ਗਿਆ ਹੈ । ਲਾਹੌਰ ਅਤੇ ਅੰਮ੍ਰਿਤਸਰ ਦੇ ਜ਼ਿਲ੍ਹਿਆਂ ਦੇ 
ਭਾਗਾਂ ਵਿਚ ਖੁੱਲ੍ਹੀ ਬਗ਼ਾਵਤ ਦੀ ਹੋ'ਦ ਹੈ । 

ਲੈਫਟੀਨੈ'ਟ ਗਵਰਨਰ 16ਵੇ“ ਡਵੀਜ਼ਨ ਦੇ ਜਨਰਲ ਆਫੀਸਰ ਕਮਾਂਡਿੰਗ ਅਤੇ 
ਹਾਈ ਕੋਰਟ ਦੇ ਚੀਫ ਜਸਟਿਸ ਦੀ ਸਲਾਹ ਅਤੇ ਸਹਿਮਤੀ ਨਾਲ, ਗਵਰਨਰ ਜਨਰਲ- 
ਇਨ-ਕੌੱਸਲ ਨੂੰ ਬੇਨਤੀ ਕਰਦਾ ਹੈ ਕਿ ਉਸ ਨੂੰ ਆਗਿਆ ਦਿੱਤੀ ਜਾਵੇ ਕਿ ਉਹ 
ਅੰਮ੍ਰਿਤਸਰ ਤੇ ਲਾਹੌਰ ਦੇ ਜ਼ਿਲ੍ਹਿਆਂ ਵਿਚੋ ਸਾਧਾਰਣ ਫੌਜਦਾਰੀ ਅਦਾਲਤਾਂ ਦੀ 
ਫੌਕਸ਼ਨ ਮੁਅੱਤਲ ਕਰ ਦੇਵੇ, ਮਾਰਸ਼ਲ ਲਾਅ ਲਾਗੂ ਕਰ ਦੇਵੇ ਅਤੇ ਦੋਸ਼ੀਆਂ ਤੇ 
ਰੈਗੂਲੇਸ਼ਨ 1804 ਦੀ ਧਾਰਾ 2 ਦੇ ਅਧੀਨ ਮੁਕੱਦਮੇ ਚਲਾਏ, ਧਾਰਾ 4 ਵੀ ਖਿਆਲ 
ਵਿਚ ਰਹੇ । ਹਾਲਤ ਬੜੀ ਨਾਜ਼ੁਕ ਹੈ, ਗਸ਼ਤੀ ਫੌਜੀ ਟੁਕੜੀਆਂ ਫੀਰੋਜ਼ਪੁਰ ਤੋ” 
ਅੰਮ੍ਰਿਤਸਰ ਵਲ ਅਤਿ ਮੰਦੀ ਅਵਸਥਾ ਵਾਲੇ ਇਲਾਕੇ ਵਿਚ ਦੀ ਗੈਨਾਂ ਸਮੇਤ ਸਵੇਰ 
ਤੋ“ ਮਾਰਚ ਕਰਨਗੀਆਂ ।'' 

ਹੌਮ ਆਫਿਸ ਨੇ ਸ਼ਿਮਲੇ ਤੋ` ਤਾਰ ਰਾਹੀ` ਇਸ ਦਾ ਜਵਾਬ ਦਿੱਤਾ । ਇਹ ਤਾਰ 
13 ਅਪਰੈਲ ਨੂੰ 23.55 ਤੇ ਦਿੱਤੀ ਗਈ ਇਸ ਦੇ ਲਾਹੌਰ ਪਹੁੰਚਣ ਦਾ ਵਕਤ 
14 ਅਪਰੈਲ 21.00 ਵਜੇ ਦਿੱਤਾ ਗਿਆ ਹੈ । 

"ਨੰਬਰ 546 :--ਤ੍ਹਾਡੀ ਤਾਰ ਮਿਤੀ 13 ਅਪਰੈਲ ਹੋਮ ਆਫਿਸ ਨੂੰ ਮਿਲੀ । 
ਬੰਗਾਲ ਸਟੇਟ ਅਫੈਨਸਜ਼ ਰੈਗੂਲੇਸ਼ਨ 1804 ਦੇ ਅਧੀਨ ਗਵਰਨਰ ਜਨਰਲ ਇਨ 
ਕੌਂਸਲ ਬੜੀ ਖੁਸ਼ੀ ਨਾਲ ਲਾਹੌਰ ਅਤੇ ਅੰਮ੍ਰਿਤਸਰ ਦੇ ਜ਼ਿਲ੍ਹਿਆਂ ਵਿਚ ਸਾਧਾਰਣ 
ਫੌਜਦਾਰੀ ਅਦਾਲਤਾਂ ਦੀ ਕਾਰਵਾਈ ਮੁਅੱਤਲ ਕਰਦੇ ਹਨ । 


ਅਤੇ ਜਿੱਥੋ ਤੀਕਰ ਇਸ ਰੈਗੂਲੇਸ਼ਨ ਵਿਚ ਦਰਜ ਦੋਸ਼ਾਂ ਦਾ ਸੰਬੈਧ ਹੈ, ਅਤੇ 
ਸਰਕਾਰ ਦੀ ਅਥਾਰਟੀ ਦੇ ਵਿਰੁਧ ਖੁੱਲ੍ਹੀ ਬਗ਼ਾਵਤ ਦੀ ਹੋ'ਦ ਹੁੰਦਿਆਂ ਮਾਰਸ਼ਲ ਲਾਅ 
ਨੂੰ ਲਾਗੂ ਕਰਨਾ ਹੈ । ਅਤੇ ਜਿੱਥੇ ਰੈਗੁਲੋਸ਼ਨ ਦੀ ਧਾਰਾ 2 ਅਨੁਸਾਰ ਦੋਸ਼ੀਆਂ ਦੇ 
ਫੌਰੀ ਕੋਰਟ ਮਾਰਸ਼ਲ ਕਰਨਾ ਹੈ, ਕੌਰਟ ਮਾਰਸ਼ਲ ਦੀ ਥਾਂ ਟਥਿਊਨਲਾਂ ਦੀ ਸਥਾਪਨਾ 
ਕਰਨੀ ਹੈ, ਜਿਵੇ" ਕਿ ਡੀਫੈਂਸ ਆਫ ਇੰਡੀਆ ਐਕਟ ਦੇ ਅਧੀਨ ਕੀਤਾ ਗਿਆ ਸੀ । 
ਪਰ ਫੀਲਡ ਜਨਰਲ ਕੋਰਟ ਮਾਰਸ਼ਲ ਦੀ ਤਾਕਤ ਦੇ ਨਾਲ ਸਵੇਰੇ ਪ੍ਰਕਾਸ਼ਤ ਕਰ 
ਦਿੱਤਾ ਜਾਵੇਗਾ । ਆਰਡੀਨੈਂਸ ਦੇ ਜਾਰੀ ਹੋਣ ਤੀਕਰ ਮੌਤ ਦੇ ਦੰਡ ਦੀ ਰੈਜ਼ਰਵੇਸ਼ਨ 
ਬਾਰੇ, ਕਮਾਂਡਰ ਇਨ ਚੀਫ ਸਪੈਸ਼ਲ ਆਦੇਸ਼ ਜਾਰੀ ਕਰਨਗੇ । 

ਕਿਰਪਾ ਕਰਕੇ ਟ੍ਰਿਥਿਉਨਲਾਂ ਵਾਸਤੇ _ਫੌਰੀ ਤੌਰ ਤੇ ਅਫ਼ਸਰਾਂ ਦੀ ਚੋਣ 
ਕਰ ਲਵੋ ।” 

15 ਅਪਰੈਲ ਨੂੰ ਵਾਇਸਰਾਏ ਵਲੋ” ਹਰੀ ਝੰਡੀ ਮਿਲਦਿਆਂ ਹੀ ਪੰਜਾਬ ਦੇ 
ਲੈਫ਼ਟੀਨੈਂਟ ਗਵਰਨਰ ਨੇ ਅੰਮ੍ਰਿਤਸਰ ਤੇ ਲਾਹੌਰ ਦੇ ਜ਼ਿਲ੍ਹਿਆਂ ਵਿਚ ਮਾਰਸ਼ਲ ਲਾ 
ਲਾਗੂ ਕਰਨ ਦਾ ਐਲਾਨ ਕਰ ਦਿਤਾ । ਇਸੇ ਤਾਰੀਖ ਨੂੰ ਗੁਜਰਾਂਵਾਲਾ ਵੀ ਇਸ ਦੀ 
ਲਪੇਟ ਵਿਚ ਲੈ ਆਂਦਾ । 18 ਅਪਰੈਲ ਨੂੰ ਗੁਜਰਾਤ ਅਤੇ .20_ ਅਪਰੈਲ ਨੂੰ 
ਲਾਇਲਪੁਰ ਤੇ ਵੀ ਮਾਰਸ਼ਲ ਲਾ_ ਲਾਗੂ ਕਰ ਦਿਤਾ, ਅਤੇ ਇਸ ਤਰ੍ਹਾਂ ਪੰਜਾਬ ਦੇ 
ਪੰਜ ਜ਼ਿਲ੍ਹੇ ਅੰਗਰੇਜ਼ ਫ਼ੌਜੀ ਹਾਕਮਾਂ ਦੇ ਹਵਾਲੇ ਕਰ ਦਿਤੇ ਗਏ, ਜਿਥੇ ਉਹਨਾਂ ਨੇ 
ਸਾਮਰਾਜੀ ਗਰੂਰ, ਨਸਲੀ ਤੁਅੱਸਬ ਅਤੇ ਤਾਕਤ ਦੇ ਨਸ਼ੇ ਵਿਚ ਸਾਧਾਰਨ ਅਤੇ 
ਪੁਰ ਅਮਨ ਲੋਕਾਂ ਤੇ ਅਥਾਹ ਤਸੀਹੇ ਢਾਹੇ, ਵਧੀਕੀਆਂ ਕੀਤੀਆਂ ਅਤੇ ਲੌਕਾਂ ਦੀ 
ਆਤਮਾ ਨੂੰ ਕੁਚਲਣ ਅਤੇ ਉਹਨਾਂ ਨੂੰ ਜ਼ਲੀਲ ਕਰਨ ਦੀ ਪੂਰੀ ਕੋਸ਼ਿਸ਼ ਕੀਤੀ । 
ਪੰਜਾਬ ਦੀ ਪਵਿੱਤਰ ਧਰਤੀ ਸਰ ਮਾਈਕਲ ਉਡਵਾਇਰ, ਜਨਰਲ ਡਾਇਰ ਅਤੇ ਉਸ 
ਵਰਗੇ ਹੋਰ ਬਘਿਆੜਾਂ ਦੇ ਰਹਿਮ ਤੇ ਸੁੱਟ ਦਿੱਤੀ ਗਈ, ਜਿਹੜੇ ਕਿ ਮਾਰਸ਼ਲ ਲਾ 
ਲਾਗੂ ਹੋਣ ਤੋ ਪਹਿਲਾਂ ਹੀ ਸਾਰੇ ਸਿਵਲ ਕਾਨੂੰਨ ਵਰਤਣੇ ਤਿਆਗ ਚੁੱਕੇ ਸਨ । 

1804 ਦੇ ਰੈਗੂਲੇਸ਼ਨ ਦੇ ਅਧੀਨ ਜਿਹੜੇ ਕਮਿਸ਼ਨ ਕਾਇਮ ਕੀਤੇ ਗਏ, ਉਹਨਾਂ 
ਵਿਚ 852 ਵਿਅਕਤੀਆਂ 'ਤੇ 114 ਕੇਸ ਬਣਏ ਗਏ ।_ਇਹਨਾਂ ਕੁਮਿਸ਼ਨਾਂ ਨੇ 108 ਨੂੰ 
ਮੌਤ ਦੀ_ਸਜ਼ਾ, 265 ਨੂੰ ਉਮਰ ਕੈਦ, ਦੋ'ਹ ਨੂੰ ਹੋਰ ਲੰਬੀ_ਸਜ਼ਾ, 5 ਨੂੰ ਦਸ ਦਸ 
ਸਾਲ ਅਤੇ 104 ਨੂੰ ਇਸ ਤੋ ਘਟ ਸਮੇ ਦੀਆਂ ਸਜ਼ਾਵਾਂ ਦਿੱਤੀਆਂ । 

ਵੱਖ ਵੱਖ ਜ਼ਿਲ੍ਹਿਆਂ ਵਿਚ ਮਾਰਸ਼ਲ ਲਾ ਦੇ ਅਧੀਨ ਕੀ ਕੀ ਕੀਤਾ ਗਿਆ । 
ਇਹ ਇਕ ਬੜੀ ਦਰਦਨਾਕ ਕਹਾਣੀ ਹੈ । 

ਅੰਮ੍ਰਿਤਸਰ ਵਿਚ ਮਾਰਸ਼ਲ ਲਾ ਦਾ ਇਨਚਾਰਜ ਜਨਰਲ ਡਾਇਰ ਸੀ, ਜਿਹੜਾ 
ਕਿ ਮਾਰਸ਼ਲ ਲਾ ਦਾ ਐਲਾਨ ਹੋਣ ਤੋ` ਪਹਿਲਾਂ ਹੀ ਮਾਰਸ਼ਲ ਲਾ ਲਾਈ ਬੈਠਾ ਸੀ । 
13 ਅਪਰੈਲ ਨੂੰ ਜਲ੍ਹਿਆਂਵਾਲੇ ਬਾਗ ਵਿਚ ਇਕ ਹਜ਼ਾਰ ਤੋ” ਉਤੇ ਹਿੰਦੁਸਤਾਨੀਆਂ ਨੂੰ 
ਗੋਲੀਆਂ ਨਾਲ ਭੁਨਣ ਤੋ` ਬਾਅਦ ਵੀ ਉਸ ਦੀ ਤਸੱਲੀ ਨਹੀ“ ਸੀ ਹੋਈ ਜਾਪਦੀ । 

ਉਸ ਨੇ 13 ਅਪਰੈਲ ਨੂੰ ਸ਼ਹਿਰ ਵਿਚ ਕਰਫੀਉ ਆਰਡਰ ਲਾ ਦਿਤਾ, ਜਿਸ ਦੇ 
ਅਧੀਨ ਕੋਈ ਵਿਅਕਤੀ ਵੀ ਸਿਵਾਏ ਸਪੈਸ਼ਲ ਪਰਮਿਟ ਤੋ" ਸ਼ਾਮ ਦੇ ਅੱਠ ਵਜੇ ਤੋ” 
ਸਵੇਰ ਦੇ ਪੰਜ ਵਜੇ ਤੀਕਰ ਘਰੋ” ਬਾਹਰ ਨਹੀ” ਸੀ ਨਿਕਲ ਸਕਦਾ । 

ਦੋਹ ਤੋ` ਵਧ ਬੋਦਿਆਂ ਦੇ ਚੱਲਣ ਦੀ ਮਨਾਹੀ ਕਰ ਦਿੱਤੀ ਗਈ । 

ਕੋਈ ਬਾਈਸਿਕਲ ਤੇ ਨਹੀ` ਸੀ ਚੜ੍ਹ ਸਕਦਾ । 

ਤੀਜੇ ਦਰਜੇ ਦੇ ਟਿਕਟ ਬੈਦ ਕਰ ਦਿਤੇ ਗਏ । 

ਸਾਰੇ ਗੱਡੇ ਤੇ ਟਾਂਗੇ ਇਕ ਥਾਂ ਇਕੱਠੇ ਕਰ ਦਿਤੇ । 

ਜਨਰਲ ਡਾਇਰ ਨੇ ਜਿਹੜੇ ਆਰਡਰ ਪਾਸ ਕੀਤੇ, ਉਹਨਾਂ ਵਿਚ ਸਭ ਤੋ` ਬਦਨਾਮ 
ਕਰਾਲਿੰਗ ਆਰਡਰ ਸੀ । ਇਹ ਆਰਡਰ ਜਨਰਲ ਡਾਇਰ ਦੇ ਆਉਣ ਤੋ” 8 ਦਿਨਾਂ 
ਬਾਅਦ ਅਤੇ ਮਾਰਸ਼ਲ ਲਾ ਦੇ ਲਾਗੂ ਹੋਣ ਤੋ 4 ਦਿਨ ਬਾਅਦ ਜਾਰੀ ਕੀਤਾ ਗਿਆ। 

ਕੂਚਾ ਕੌੜਿਆਂ ਵਾਲਾ ਅੰਮ੍ਰਿਤਸਰ ਦੀ ਤੋਗ ਅਤੇ 150 ਗਜ਼ ਲੰਬੀ ਗਲੀ ਹੈ । 
ਇਹਦੇ ਦੋਹ ਪਾਸੀ” ਦੋਮੰਜ਼ਲੇ ਮਕਾਨ ਅਤੇ ਕਈ ਭੀੜੀਆਂ ਹਨੇਰੀਆਂ ਗਲੀਆਂ 
ਹਨ । ਇਸ ਗਲੀ ਦੇ ਵਸਨੀਕਾਂ ਨੇ ਕੁਝ ਵੀ ਖ਼ਰੀਦਣਾ ਹੋਵੇ, ਜਾਂ ਸ਼ਹਿਰ ਵਿਚ ਜਾਣਾ 
ਹੋਵੇ, ਇਸ ਗਲੀ ਵਿਚੋ” ਲੰਘ ਕੇ ਜਾਣ ਦੇ ਸਿਵਾ ਹੋਰ ਕੋਈ ਰਸਤਾ ਨਹੀ` । 

ਇਕ ਮਿਸ਼ਨਰੀ ਮਿਸ ਸ਼ੇਰਵੁਡ ਜਦੋ” 10 ਅਪਰੈਲ 1919 ਨੂੰ ਇਸ ਲੰਬੀ ਤੇ 
ਤੋਗ ਗਲੀ ਵਿਚ ਦੀ ਬਾਈਸਿਕਲ ਤੇ ਲੰਘ ਰਹ! ਸੀ, ਕੁਝ ਲੌਕਾਂ ਨੇ ਉਹਨੂੰ ਸਾਈਕਲ 
ਤੋ” ਡੇਗ ਕੇ ਹੇਠਾਂ ਸੁੱਟ ਕੇ ਮਾਰਿਆ ਅਤੇ ਅਧਮੋਂਈ ਜਿਹੀ ਕਰਕੇ ਸੁੱਟ ਦਿਤਾ । ਉਸ ਨੂੰ 
ਨੇੜੇ ਦੇ ਇਕ ਹਿੰਦੁਸਤਾਨੀ ਘਰ ਨੇ ਪਨਾਹ ਦਿਤੀ ਤੋਂ ਬਚਾ ਲਿਆ । 

ਇਸ ਘਟਨਾ ਦੇ 9 ਦਿਨਾਂ ਬਾਅਦ, ਡਾਇਰ ਨੇ ਹੁਕਮ ਜਾਰੀ ਕੀਤਾ ਕਿ ਇਸ 
ਗਲੀ ਵਿਚੋ” ਲੰਘਣ ਵਾਲਾ ਹਰ ਹਿੰਦੁਸਤਾਨੀ ਗੋਡਿਆਂ ਤੇ ਕੂਹਣੀਆਂ ਦੇ ਭਾਰ 
ਰਿੜ੍ਹ ਕੇ ਲੰਘੇ । 

ਗਲੀ ਵਿਚ ਥਾਂ ਥਾਂ ਤੇ ਫ਼ੌਜੀ ਪਿਕਟਾਂ ਲਾ ਦਿੱਤੀਆਂ ਗਈਆਂ ਕਿ ਲੰਘਣ ਵਾਲੇ 
ਇਸ ਹੁਕਮ ਤੇ ਅਮਲ ਕਰਨ । ਇਹ ਹੁਕਮ ਸਵੇਰੇ 6 ਵਜੇ ਤੋ” ਸ਼ਾਮ ਦੇ 8 ਵਜੇ 
ਤੀਕਰ ਲਾਗੂ ਹੁੰਦਾ ਸੀ । ਚੂਕਿ 8 ਵਜੇ ਤੋ” ਪੰਜ ਵਜੇ ਤੀਕਰ ਕਰਫੀਊਉ ਆਰਡਰ 
ਲਾਗੂ ਹੋ ਜਾਂਦਾ ਸੀ, ਇਸ ਲਈ ਇਸ ਗਲੀ ਦੇ ਵਸਨੀਕਾਂ ਜੇ ਅੰਦਰ ਬਾਹਰ ਜਾਣਾ 
ਹੋਵੇ, ਤਾਂ ਉਹ ਰਿੜ੍ਹ ਕੇ ਹੀ ਜਾਣ । ਇਹ ਹੁਕਮ ਡਾਕਟਰਾਂ ਅਤੇ ਸਫਾਈ ਕਰਨ 
ਵਾਲਿਆਂ ਉਤੇ ਵੀ ਲਾਗੂ ਸੀ । 

ਜਿਥੋ“ ਤੀਕਰ ਜਾਣਿਆਂ ਗਿਆ ਹੈ, ਇਸ ਗਲੀ ਦੇ ਘਰਾਂ ਦੇ ਵਸਨੀਕ ਬੜੇ 

ਸਾਊ, ਵਫ਼ਾਦਾਰ ਤੇ ਅਮਨ ਪਸੰਦ ਸ਼ਹਿਰੀ ਸਨ । ਜਿਹਨਾਂ ਹਾਲ ਦੀ ਹੋਈ ਗੜਬੜ 

ਵਿਚ ਕੋਈ ਹਿੱਸਾ ਨਹੀ ਸੀ ਲਿਆ । ਕਦੀ ਵੀ ਇਸ ਗੱਲ ਦਾ ਕੌਈ ਸਬੂਤ ਨਹੀ' 

ਮਿਲਿਆ, ਤੇ ਨਾ ਹੀ ਤਜਵੀਜ਼ ਕੀਤਾ ਗਿਆ ਹੈ ਕਿ ਇਸ ਗਲੀ ਦੇ ਇਕ ਵੀ ਵਾਸ 
ਦਾ ਮਿਸ ਸ਼ੇਰਵੁਡ 'ਤੇ ਹਮਲੇ ਵਿਚ ਹੱਥ ਸੀ । 

ਘਰਾਂ ਦੇ ਪਿਛਵਾੜੀ ਕੋਈ ਰਾਹ ਨਹੀ” ਸੀ । ਆਪਣੀ ਖੁਰਾਕ ਤੇ ਹੋਰ 
ਲੌੜੀਦੀਆਂ ਚੀਜ਼ਾਂ ਖਰੀਦਣ ਲਈ ਗਲੀ ਵਿਚ ਦੀ ਲੰਘਣਾ ਪੈਦਾ ਸੀ, ਹੱਥਾਂ ਤੇ 
ਗੋਡਿਆਂ ਦੇ ਭਾਰ ਚੱਲ ਕੇ । 

ਇਸ ਹੁਕਮ ਦਾ ਫੌਰੀ ਅਸਰ ਇਸ ਗਲੀ ਦੇ ਵਸਨੀਕਾਂ ਦੀ ਆਮ ਜ਼ਿੰਦਗੀ ਤੇ 
ਪਿਆ । ਇਹ ਹੁਕਮ ਅਕਲਹੀਣ ਤੇ ਅਨਿਆਂ ਪੂਰਵਕ ਸੀ । ਦੋਸ਼ੀਆਂ ਦੀ ਬਜਾਏ 
ਬੇਗੁਨਾਹਾਂ ਨੂੰ ਸਜ਼ਾ ਦੇਣ ਵਾਲਾ ਸੀ । ਜਜ਼ਬਾਤ ਜੌ _ਮੱਠੇ ਹੋ ਰਹੇ ਸਨ, ਉਹਨਾਂ ਨੂੰ 
ਮੁੜ ਕੇ ਭੜਕਾਉਣ ਵਾਲਾ ਸੀ । ਇਹ ਨਾ ਕੇਵਲ ਗਲੀ ਵਿਚ ਰਹਿਣ ਵਾਲੇ ਲੌਕਾਂ ਦੀ 
ਆਵਾਜਾਈ ਵਿਚ ਹੀ ਅੜਚਣ ਦਾ ਕਾਰਣ ਸੀ, ਸਗੋ” ਜ਼ਲੀਲ ਕਰਨ ਵਾਲਾ, ਅਤੇ 
ਹੱਤਕ ਭਰੇ ਸੁਭਾ ਦਾ ਸੀ । 

ਜਦੋ” ਹੌਟਰ ਕਮਿਸ਼ਨ ਅੱਗੇ ਪੇਸ਼ੀ ਵੇਲੇ ਡਾਇਰ ਨੂੰ ਇਸ ਬਾਰੇ ਪ੍ਰਸ਼ਨ ਕੀਤੇ ਗਏ, 
ਤਾਂ ਉਸ ਨੇ ਇਹ ਪ੍ਰਗਟ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਉਸ ਦੇ ਖਿਆਲ ਵਿਚ ਇਹਨਾਂ 
ਘਰਾਂ ਦੇ ਪਿਛੋ ਦੀ ਰਾਹ ਹਨ -- ਜਾਂ ਉਹ ਕੋਠਿਓ ਕੋਠੀ ਜਾ ਸਕਦੇ ਸਨ । 

ਹੈਟਰ ਕਮਿਸ਼ਨ ਦੀ ਮੈਨਾਰਟੀ ਰੀਪੋਰਟ ਨੇ ਲਿਖਿਆ ਹੈ “ਅਸੀ ਇਸ ਗੱਲ ਨੂੰ 
ਸਮਝਣ ਤੋ` ਅਸਮਰੱਥ ਹਾਂ ਕਿ ਜਨਰਲ ਡਾਇਰ ਕਿਵੇ ਇਹ ਆਸ ਰਖਦਾ ਸੀ, ਕਿ 
ਇਹਨਾਂ ਘਰਾਂ ਦੇ ਵਸਨੀਕ, ਇਕ ਘਰ ਦੀ ਛੱਤ ਤੋ` ਦੂਜੇ ਘਰ ਦੀ ਛੱਤ ਤੀਕਰ 
ਕਿਵੇ` ਜਾ ਸਕਦੇ ਹਨ, ਤੇ ਇਉ” ਗਲੀ ਪਾਰ ਕਰ ਸਕਦੇ ਹਨ ਜਦ ਕਿ ਘਰਾਂ ਦੀ 
ਉਚਾਈ ਵੱਖ ਵੱਖ ਹੈ । ਜਦ ਡਾਇਰ ਨੂੰ ਪੁੱਛਿਆ ਗਿਆ : 

ਸਵਾਲ : ਜਿਥੋ` ਤੀਕਰ ਮੈ ਸਮਝਦਾ ਹਾਂ, ਬਹੁਤ ਸਾਰੇ ਘਰ ਅਜਿਹੇ ਹਨ, ਜਿਹਨਾਂ ਦੇ 

ਪਿਛਵਾੜੀ ਕੋਈ ਰਾਹ ਨਹੀ” ? 

ਜਵਾਬ : ਉੱਸ ਵੇਲੇ ਮੈਨੂੰ ਇਸ ਗੱਲ ਦਾ ਕੋਈ ਖਿਆਲ ਨਹੀ” ਸੀ । 

ਸ: ਜੇ ਇਹ ਕੇਸ ਹੈ, ਕਿ ਬਹੁਤ ਸਾਰੇ ਘਰਾਂ ਦੇ ਪਿਛਾੜੀ ਰਾਹ ਨਹੀ` ਸੀ, ਤਾਂ ਤੇਰੇ 
ਕੋਲ ਇਸ ਹੁਕਮ ਨੂੰ ਲਾਗੂ ਕਰਨ ਲਈ ਕੀ ਨਿਆਂ ਪੂਰਵਕ ਉਤਰ ਹੈ ਕਿ 
ਇਹਨਾਂ ਘਰਾਂ ਵਿਚ ਕਾਨੂੰਨੀ ਤੌਰ ਤੇ ਰਹਿ ਰਹੇ ਵਸਨੀਕ ਗੌਡਿਆਂ ਤੇ ਕੂਹਣੀਆਂ 
ਭਾਰ ਰਿੜ੍ਹਨ, ਜਦੋ" ਉਹਨਾਂ ਨੇ ਘਰ ਤੋ` ਜਾਣਾ ਹੋਵੇ ? 

ਜ : ਉਹ ਹੋਰ ਸਮੇ ਜਾ ਸਕਦੇ ਸਨ, ਮੋਰੀਆਂ ਪਿਕਟਾਂ ਤਾਂ ਸਿਰਫ ਸਵੇਰੇ 6 ਵਜੇ ਤੋੱ 
ਸ਼ਾਮ ਦੇ ਅੱਠ ਵਜੇ ਤੀਕਰ ਸਨ -- ਮੋਰਾ ਨਹੀ ਖਿਆਲ ਕਿ ਉਹਨਾਂ ਨੂੰ ਕੋਈ 
ਬਹੁਤ ਔਖਿਆਈ ਹੋਈ । ਅੰਮ੍ਰਿਤਸਰ ਨੇ ਜੋ ਕੁਝ ਕੀਤਾ, ਉਸ ਲਈ ਜੌਂ 
ਉਹਨਾਂ ਨੂੰ ਥੋੜ੍ਹਾ ਜਿਹਾ ਔਖਾ ਹੋਣਾ ਪਿਆ, ਤਾਂ ਕੀ ਹੈ । ਮੇਰਾ ਖਿਆਲ ਸੀ ਕਿ 
ਮਾਰਸ਼ਲ ਲਾ ਦੇ ਅਧੀਨ ਇਹਦਾ ਕੋਈ ਨੁਕਸਾਨ ਨਹੀ” ਸੀ -- ਉਹ ਜ਼ਿੰਦਗੀ 

ਦੀਆਂ ਜ਼ਰੂਰਤਾਂ ਹੋਰਨਾਂ ਢੋਗਾਂ ਨਾਲ ਆਸਾਨੀ ਨਾਲ ਪ੍ਰਾਪਤ ਕਰ ਸਕਦੇ ਸਨ । 
ਜ਼ਰੂਰੀ ਚੀਜ਼ਾਂ ਦੀ ਪ੍ਰਾਪਤੀ ਕੋਈ ਵਧੇਰੇ ਧਿਆਨ ਗੋਚਰੇ ਲਿਆਉਣ ਵਾਲੀ ਗੱਲ 
ਨਹੀ” । ਉਹਨਾਂ ਨੂੰ ਐਵੇ" ਮਾਮੂਲੀ ਜਿਹੀ ਔਖਿਆਈ ਹੋਈ ਹੋਵੇਗੀ । 
ਸ : ਉਹਨਾਂ ਨੇ ਖਾਣ ਪੀਣ ਦਾ ਸਾਮਾਨ ਕਿਵੇ” ਪ੍ਰਾਪਤ ਕੀਤਾ ਹੋਵੇਗਾ, ਜਦ ਕਿ 
ਬਹੁਤ ਸਾਰੇ ਘਰਾਂ ਦੇ ਪਿਛਾੜੀ ਕੋਈ ਰਾਹ ਨਹੀ” ਸੀ ? 
ਜ : ਜਿਹਨਾਂ ਦੇ ਪਿਛਾੜੀ ਰਾਹ ਨਹੀ” ਸਨ ਉਹ ਕੋਠਿਓਂ ਕੌਠੀ ਚਲੇ ਗਏ ਹੋਣਗੇ, 
ਅਤੇ ਕੋਈ ਨਾ ਕੋਈ ਢੰਗ ਲੱਭ ਲਿਆ ਹੋਵੇਗਾ, ਜੇ ਨਹੀ” ਤਾਂ ਅੱਠ ਵਜੇ ਸ਼ਾਮ 
ਤੀਕਰ ਉਡੀਕਦੇ ਰਹੇ ਹੋਣਗੇ, ਫਿਰ ਬਾਹਰ ਗਏ ਹੋਣਗੇ ਤੇ ਚੀਜ਼ਾਂ ਲੈ 
ਆਏ ਹੋਣਗੇ । 
ਸ : ਇਹਨਾਂ ਗੱਲਾਂ ਦਾ ਅਸਰ ਉਹਨਾਂ ਤੇ ਵੱਖਰੀ ਕਿਸਮ ਦਾ ਪਿਆ ਹੋਵੇਗਾ, ਜਿਸ 
ਕਿਸਮ ਦਾ ਅਸਰ ਤੂ ਪਾਉਣਾ ਚਾਹੁੰਦਾ ਸੀ ਉਹ ਨਹੀ” । ਜਿਹਨਾਂ ਲੋਕਾਂ ਨੂੰ 
ਵਾਕਈ ਸਜ਼ਾ ਮਿਲਣੀ ਚਾਹੀਦੀ ਸੀ, ਉਹਨਾਂ ਨੂੰ ਸਜ਼ਾ ਦੇਣ ਦੀ ਬਜਾਏ ਉਹਨਾਂ 
ਲੌਕਾਂ ਨਾਲ ਜੋ ਇਸ ਕਿਸਮ ਦੇ ਕਾਰਿਆਂ ਲਈ ਜੁਮੋਵਾਰ ਨਹੀ” ਸਨ, ਇਸੇ ਰੋਸ 
ਵਾਲੇ ਵਤੀਰੇ ਨੇ ਉਹਨਾਂ ਵਿਚ ਕਿਸ ਕਿਸਮ ਦੀਆਂ ਵਿਰੋਧੀ ਭਾਵਨਾਵਾਂ ਉਤਪੰਨ 
ਕੀਤੀਆਂ ਹੋਣਗੀਆਂ ? 
ਜ : ਅੰਮ੍ਰਿਤਸਰ ਬਹੁਤ ਬੁਰੀ ਤਰ੍ਹਾਂ ਪੇਸ਼ ਰੰ ਸੀ ਅਤੇ ਮੇਰਾ ਖਿਆਲ ਹੈ ਕਿ 
ਅੰ (ਮਿਤਸਰ ਦੇ ਬਹੁਤ ਵਸਨੀਕਾਂ ਨੇ ਇਸ ਵਿਚ ਪੂਰੀ ਸਹਾਇਤਾ ਦਿਤੀ, ਜਾਂ 
ਦੇਖਦੇ ਰਹੇ ਕਿ ਅੱਗੇ ਕੀ ਹੁੰਦਾ ਹੈ । ਉਹਨਾਂ ਕਿਸੇ ਮਦਦ ਦੀ ਪੇਸ਼ਕਸ਼ ਨਹੀ” 
ਕੀਤੀ, ਜਦ ਤੀਕਰ ਗੋਲੀ ਨਹੀ` ਚਲਾਈ ਗਈ ਅਤੇ ਜੇ ਉਹਨਾਂ ਨੂੰ ਮਾਰਸ਼ਲ ਲਾ 
ਦੇ ਅਧੀਨ ਥੋੜ੍ਹਾ ਬਹੁਤ ਨੁਕਸਾਨ ਵੀ ਉਠਾਉਣਾ ਪਿਆ... 
ਜਨਰਲ ਡਾਇਰ ਨੇ ਇਹ ਵੀ ਕਿਹਾ, ਕਿ ਉਸ ਦਾ ਨਹੀ” ਸੀ ਖਿਆਲ ਕਿ ਕੋਈ 
ਉਸ ਗਲੀ ਵਿਚ ਦੀ ਲੰਘੇਗਾ ਅਤੇ ਇਉ” ਗੋਡਿਆਂ ਤੇ ਕੂਹਣੀਆਂ ਭਾਰ ਰਿੜ੍ਹੇਗਾ । 
ਪਰ ਉਸ ਦੇ ਹੁਕਮ ਪਾਸ ਕਰਨ ਦੇ ਕੁਝ ਹੀ ਮਿੰਟਾਂ ਬਾਅਦ 12 ਵਿਅਕਤੀ 
ਜਿਹੜੇ ਸ਼ਹਿਰ ਦੇ ਕਿਸੇ ਹੋਰ ਹਿੱਸੋ ਵਿਚ ਫੜੇ ਗਏ ਸਨ, ਪੁਲੀਸ ਨੇ ਇਥੇ ਲਿਆਂਦੇ ਤੇ 
ਪਿਕਟ ਨੇ ਉਹਨਾਂ ਵਿਅਕਤੀਆਂ ਨੂੰ ਹੁਕਮ ਦਿੱਤਾ ਕਿ ਉਹ ਗੋਡਿਆਂ ਤੇ ਕੂਹਣੀਆਂ 
ਭਾਰ ਰਿੜ੍ਹ ਕੇ ਲੰਘਣ । 

ਜਨਰਲ ਡਾਇਰ ਨੇ ਇਸ ਗਲੀ ਵਿਚ ਲੋਕਾਂ ਨੂੰ ਬੈੱਤਾਂ ਮਾਰਨ ਲਈ ਟਿਕਟਿਕੀ 
ਵੀ ਗੱਡੀ ਹੋਈ ਸੀ, ਅਤੇ 6 ਵਿਅਕਤੀ ਜਿਹਨਾਂ ਨੂੰ ਮਿਸ ਸ਼ੇਰਵੁਡ ਤੇ ਹਮਲਾ ਕਰਨ 
ਦੇ ਦੋਸ਼ ਵਿਚ ਗ੍ਰਿਫ਼ਤਾਰ ਕਰਕੇ ਕਿਲ੍ਹੇ ਵਿਚ ਰਖਿਆ ਹੋਇਆ ਸੀ, ਇਥੇ ਲਿਆ ਕੇ 
ਬੈੱਤਾਂ ਮਾਰੀਆਂ ਗਈਆਂ । ਇਹਨਾਂ ਵਿਅਕਤੀਆਂ ਨੇ ਬਾਅਦ ਵਿਚ ਤਸ਼ੱਦਦ ਦੇ 
ਅਧੀਨ ਆਪਣੇ ਦੌਸ਼ ਦਾ ਇਕਬਾਲ ਕਰ ਲਿਆ, ਪਰ ਬੈੱਤਾਂ ਮਾਰਨ ਵੇਲੇ ਉਹ ਕਥਿਤ 
ਦੋਸ਼ੀ ਸਨ । ਇਸੇ ਥਾਂ ਹੀ 11 ਵਿਅਕਤੀਆਂ ਨੂੰ ਅੰਗਰੇਜ਼ਾਂ ਨੂੰ ਸਲਾਮ ਨਾ ਕਰਨ ਦੇ 
ਦੋਸ਼ ਵਿਚ ਬੈੱਤਾਂ ਮਾਰੀਆਂ 7ਰੀਆਂ_ਗਈਆਂ । ਇਹਨਾਂ ਤੋਂ ਬਿਨਾਂ ਲਗਪਗ ਪੰਜਾਹ ਹੌਰ 
ਵਿਅਕਤੀ ਇਥੋ” ਦੀ ਲੰਘਾਏ ਗਏ। 

ਹੈਟਰ ਕਮਿਸ਼ਨ ਨੇ ਇਸ ਹੁਕਮ ਬਾਰੇ ਆਪਣੀ ਰਾਏ ਪ੍ਰਗਟ ਕੀਤੀ ਹੈ ; 

'ਇਹ ਹੁਕਮ ਯਕੀਨੀ ਤੌਰ ਤੇ ਇਤਰਾਜ਼ ਯੋਗ ਹੈ । ਇਹ ਗ਼ੈਰ ਜ਼ਰੂਰੀ ਤੌਰ ਤੇ 
ਬਹੁਤ ਸਾਰੇ ਲੋਕਾਂ ਲਈ ਔਖਿਆਈ ਦਾ ਕਾਰਨ ਬਣਿਆ ਹੈ, ਅਤੇ ਇਸ ਨਾਲ ਦੋਸ਼ੀਆਂ 
ਤੇ ਬੇਗੁਨਾਹਾਂ ਦੋਹਾਂ ਨੂੰ ਸਜ਼ਾ ਦਿੱਤੀ ਗਈ ਹੈ । ਇਸ ਤੋਂ” ਬਿਨਾਂ ਪ੍ਰਬੰਧਕ ਦ੍ਰਿਸ਼ਟੀਕੋਣ 
ਤੋ` ਵੀ ਇਹ ਹਿੰਦੁਸਤਾਨੀ ਵੱਸੋ ਦੀ ਹੱਤਕ ਕਰਨ ਵਾਲਾ ਹੈ, ਜਿਸ ਨੇ ਇਸ ਨੂੰ 
ਹਟਾਏ ਜਾਣ ਦੇ ਬਾਦ ਵੀ ਨਸਲੀ ਨਫ਼ਰਤ ਅਤੇ ਆਪਣੀ ਮੰਦਭਾਵਨਾ ਨੂੰ ਜਾਰੀ 
ਰੱਖਿਆ ਹੈ ।'” 

ਅਖੀਰ ਲੈਫਟੀਨੈੱ'ਟ ਗਵਰਨਰ ਸਰ ਮਾਈਕਲ ਉਡਵਾਇਰ ਦੇ ਹੁਕਮ ਤੇ ਇਹ 
ਆਰਡਰ ਅੱਠ ਦਿਨਾਂ ਬਾਦ ਵਾਪਸ ਲਿਆ ਗਿਆ । ਇਬੋ” ਤੀਕਰ ਕਿ ਇਸੇ ਦੀ 
ਨਿਖੇਧੀ ਬਰਿਟਸ਼ ਪਾਰਲੀਮੈਂਟ ਵਿਚ ਸੈਕਰੇਟਰੀ ਫਾਰ ਸਟੇਟ ਆਫ ਇੰਡੀਆ ਨੂੰ ਵੀ 
ਕਰਨੀ ਪਈ । 

ਇਸ ਤੋਂ` ਬਿਨਾਂ ਸੈੱਕੜੋ ਲੋਕ ਗ੍ਰਿਫਤਾਰ ਕੀਤੇ ਗਏ । ਵਕੀਲਾਂ ਤੋ ਕੁਲੀਆਂ ਦਾ 
ਕੌਮ ਲਿਆ ਗਿਆ । ਸ਼ਹਿਰਾਂ ਦੇ ਕਈਆਂ ਹਿੱਸਿਆਂ ਵਿਚ ਟਿਕਟਿਕੀਆਂ ਲਗਾ ਕੇ 
ਬੈੱਤਾਂ ਦੀ ਸਜ਼ਾ ਦਿੱਤੀ ਗਈ । 

ਮਾਰਸ਼ਲ ਲਾ ਕਮਿਸ਼ਨ ਦੇ ਅੱਗੇ 298 ਬੈਦਿਆਂ ਦੇ ਕੇਸ ਦਰਜ ਹੋਏ । 51 ਨੂੰ 
ਮੌਤ ਦੀ ਸਜ਼ਾ, 48 ਨੂੰ ਉਮਰ ਕੈਂਦ, 2 ਨੂੰ 10 ਸਾਲ, 79 ਨੂੰ ਸੱਤ ਸਾਲ, 10 ਨੂੰ ਪੰਜ 
ਸਾਲ, 13 ਨੂੰ ਤਿੰਨ ਸਾਲ, ਅਤੇ ਗਿਆਰਾਂ ਨੂੰ ਇਸ ਤੋਂ ਘੱਟ ਸਮੈ” ਦੀਆਂ ਸਜ਼ਾਵਾਂ 
ਦਿੱਤੀਆਂ ਗਈਆਂ । 
ਦਿੱਤੀ ਗਈ । 

12 ਅਪਰੈਲ ਤੋ” ਬਾਦ ਹੀ ਅੰਧਾ-ਧੁੰਦ ਗ੍ਰਿਫ਼ਤਾਰੀਆਂ ਦਾ ਆਰੰਭ ਹੋ ਗਿਆ । 
ਜ਼ਿੰਦਗੀ ਦੇ ਹਰ ਖੇਤਰ ਵਿਚੋ ਹਰ ਰੋਜ਼ ਵਿਅਕਤੀ ਪਕੜ ਲਏ ਜਾਂਦੇ । ਜਦੋ” ਉਹ 
ਆਪਣੇ ਕੌਮਾਂ ਵਿਚ ਆਰਾਮ ਨਾਲ ਮਸਰੂਫ ਹੁੰਦੇ । ਕੋਈ ਦੋਸ਼ ਨਾ ਦੱਸਿਆ ਜਾਂਦਾ, 
ਬੱਸ ਹੱਥ-ਕੜੀ ਲਾਈ ਤੇ ਹਵਾਲਾਤੇ ਡੱਕ ਦਿੱਤਾ । ਦਿਨਾਂ ਬੱਧੀ, ਮਹੀਨਿਆਂ ਬੱਧੀ, 
ਬਿਨਾਂ ਕੋਈ ਦੋਸ਼ ਦੱਸਿਆਂ ਹੀ, ਨਾ ਉਹਨਾਂ ਨੂੰ ਕਿਸੇ ਦੋਸਤ, ਰਿਸ਼ਤੇਦਾਰ ਜਾਂ ਵਕੀਲ 
ਨੂੰ ਮਿਲਣ ਦਿੱਤਾ ਜਾਂਦਾ । 

ਲੋਕਾਂ ਨੂੰ ਫੜ ਕੇ, ਲੀਡਰਾਂ ਦੇ ਵਿਰੁਧ ਝੂਠੀਆਂ ਗਵਾਹੀਆਂ ਦੇਣ ਲਈ ਆਖਿਆ 
ਜਾਂਦਾ, ਉਹਨਾਂ ਵਲੋ` ਨਾਂਹ ਕਰਨ ਤੇ ਉਹਨਾਂ ਤੇ ਹਰ ਤਰ੍ਹਾਂ ਦਾ ਤਸ਼ੱਦਦ ਕੀਤਾ 
ਗਿਆ । 

ਲਾਹੌਰ ਵਿਚ ਮਾਰਸ਼ਲ ਲਾ ਦਾ ਇਨਚਾਰਜ ਚੌਥੀ ਰਾਇਲ _ਸੁਸੈਕਸ ਦਾ 
ਲੈਫਟੀਨੈਂਟ ਕਰਨਲ ਫਰੈਕ _ਜਾਨਸਨ ਸੀ । ਉਹ ਹਿੰਦੁਸਤਾਨ ਵਿਚ ਆਉਣ ਤੋ” 
ਪਹਿਲਾਂ ਦੱਖਣੀ ਅਫਰੀਕਾ ਵਿਚ ਬੈਚੂਆਨਾਲੈ'ਡ ਵਿਖੇ ਮਾਰਸ਼ਲ ਲਾ ਦਾ ਪ੍ਰਬੰਧਕ 

ਯਾ 


2-$” 


ਰਹਿ ਚੁੱਕਾ ਸੀ । ਉਹ ਕਾਫੀ ਦੇਰ ਤੋਂ ਇਹ ਮੌਕਾ ਭਾਲ ਰਿਹਾ ਸੀ ਕਿ ਪੰਜਾਬ ਦੇ 
ਲੌਕਾਂ ਨੂੰ ਮਾਰਸ਼ਲ ਲਾ ਦੀ ਸ਼ਕਤੀ ਦਿਖਾ ਸਕੇ । 

ਉਸ ਨੇ ਲੋਕਾਂ ਦੀ ਨਿਤਾ-ਪ੍ਰਤੀ ਜ਼ਿੰਦਗੀ ਨੂੰ ਕੈਟਰੋਲ ਕਰਨ ਲਈ ਕਈ ਪ੍ਰਕਾਰ 
ਦੇ ਆਰਡਰ ਪਾਸ ਕੀਤੇ । ਨੋਟਿਸ ਤੇ ਐਲਾਨ ਕੱਢੇ । 15 ਅਪਰੈਲ ਨੂੰ ਹੀ ਉਸ ਨੇ 
ਕਰਫੀਊ ਆਰਡਰ ਲਾਗੂ ਕਰ ਦਿੱਤਾ । 

ਉਸ ਨੇ ਇਕ ਹੁਕਮ ਰਾਹੀਂ ਸਾਰੇ ਹਿੰਦੁਸਤਾਨੀਆਂ ਤੋ ਉਹਨਾਂ ਦੀਆਂ ਮੌਟਰਕਾਰਾਂ, 
ਬਾਈਸਿਕਲ ਤੇ ਹੋਰ ਵਹੀਕਲ ਖੌਹ ਲੂਏ । ਮੌਟਰਕਾਰਾਂ_ਯੂਰਪੀਨਾਂ ਨੂੰ ਦੇ ਦਿੱਤੀਆਂ । 
ਇਸੇ ਤਰ੍ਹਾਂ ਹਿੰਦੁਸਤਾਨੀ ਘਰਾਂ ਵਿਚੋ” ਬਿਜਲੀ ਦੇ ਪੱਖੇ ਲੁਹਾ ਕੇ ਗੌਰੇਂ ਫੌਜੀਆਂ ਨੂੰ 
ਜਿੱਟਰੋ/ਗਦ॥। ਇਸ ਤਵ. ਨ 

ਸਾਰੇ ਟਾਂਗੇ ਇਕ ਥਾਂ ਇਕੱਠੇ ਕਰ ਦਿੱਤੇ ਗਏ । ਉੱਤਰ ਇਹ ਦਿੱਤਾ ਗਿਆ 
ਕਿ ਉਹ ਹੜਤਾਲ ਵਿਚ ਹਿੱਸਾ ਲੈਦੇ ਸਨ । 

ਇਕ ਹੁਕਮ ਰਾਹੀ` ਜਿਹੜਾ ਕਿ ਉਸ ਨੇ 16 ਅਪਰੈਲ ਨੂੰ ਕੱਢਿਆ, ਕਿ ਜਿਹਨਾਂ 
ਲੌਕਾਂ ਦੀਆਂ ਕੌਧਾਂ ਨਾਲ ਮਾਰਸ਼ਲ ਲਾ ਦੇ ਪੋਸਟਰ ਲਾਏ ਜਾਣਗੇ, ਉਹਨਾਂ ਦੇ ਉੱਥੇ 
ਲੱਗ ਰਹਿਣ ਦੀ_ਰਾਖੀ ਦਾ ਕੰਮ ਉਸ_ਪ੍ਰਾਪਰਟੀ ਦੇ ਮਾਲਕ ਕਰਨਗੇ । ਜੇ ਕੋਈ 
ਪੰਸਟਰ ਲਹਿ ਗਿਆ, ਤਾਂ ਮਾਲਕ ਨੂੰ ਸਖ਼ਤ ਸਜ਼ਾ ਦਿੱਤੀ ਜਾਵੇਗੀ । 

ਅਤੇ ਪੌਸਟਰ ਲਾਉਣ ਲਈ ਉਹਨਾਂ ਲੋਕਾਂ ਦੀਆਂ ਕੰਧਾਂ ਚੁਣੀਆਂ, ਜਿਹੜੇ 


ਸਰਕਾਰ ਨੂੰ ਨਾਪਸੈਦ ਸਨ । ਜਦ ਉਸ ਨੂੰ ਪੁੱਛਿਆ ਗਿਆ : 


ਸਵਾਲ : ਕੀ ਤੂ ਅਜਿਹੇ ਘਰਾਂ ਦੀ ਚੋਣ ਸੀ. ਆਈ. ਡੀ. ਤੇ ਛੱਡ ਦਿੱਤੀ ਸੀ ? 


ਜਵਾਬ : ਉਹਨਾਂ ਇਕ ।ਲਸਟ ਪੇਸ਼ ਕੀਤੀ ਸੀ। ਮੈ ਉਹਨਾਂ ਨੂੰ ਕਿਹਾ ਸੀ ਕਿ 

ਉਹਨਾਂ ਲੋਕਾਂ ਦੀ ਲਿਸਟ ਪੇਸ਼ ਕਰੋ ਜਿਹੜੇ ਵਫ਼ਾਦਾਰ ਨਹੀ” ਹਨ । ਮੈ” ਫਿਰ 

ਨਕਸ਼ੇ ਤੋ` ਜੁਗਰਾਫੀਕਲ ਥਾਂ ਦੇਖ ਕੇ ਘਰ ਚੁਣੇ ਸਨ । 

ਜਾਨਸਨ ਆਪਣੇ ਕਾਰਨਾਮਿਆਂ ਤੇ ਬੜਾ ਮਗ਼ਰੂਰ ਨਜ਼ਰ ਆਉਦਾ ਸੀ । ਜਦੋ” 
ਉਸ ਨੂੰ ਪੁੱਛਿਆ, ''ਕੀ ਇਹੋ ਜਿਹੇ ਆਰਡਰ ਦੇਣੇ ਜਾਇਜ਼ ਸਨ ?'' ਉਸ ਨੇ ਉੱਤਰ 
ਦਿੱਤਾ : ਬਿਲਕੁਲ । ਮੈ” ਤਾਂ ਫੇਰ ਵੀ ਕਰਾਂਗਾ । ਇਹ ਮੇਰੇ ਦਿਮਾਗ਼ ਦੀਆਂ ਕਾਢਾਂ 
ਵਿਚੋ” ਸਿਰਫ ਇਕ ਹੈ ।'' 

ਉਸ ਨੇ ਇਹ ਨੋਟਿਸ ਵੀ ਜਾਰੀ ਕੀਤਾ ਕਿ ਜੋ ਕੋਈ ਬੇਬ ਉਹਦੇ ਫ਼ੌਜੀਆਂ ਤੇ 
ਸੁੱਟਿਆ ਗਿਆ, ਤਾਂ ਉਹ ਉਹਨਾਂ ਸਾਰੇ ਲੋਕਾਂ ਦੇ ਜੁਮੇ ਲਾ ਦਿੱਤਾ ਜਾਵੇਗਾ, ਜਿਹੜੇ 
ਉਸ ਥਾਂ ਤੋ 100 ਗਜ਼ ਦੇ ਘੇਰੇ ਵਿਚ ਰਹਿੰਦੇ ਹੋਣਗੇ । ਅਤੇ ਉਹ ਉਹਨਾਂ ਨੂੰ ਸਿਰਫ਼ 
ਇਕ ਘੰਟੇ ਦਾ ਵਕਤ ਦੇਵੇਗਾ, ਕਿ ਉਹ ਲੌਕ ਉਹ ਥਾਂ ਛਡ ਕੇ ਲਾਂਭੇ ਹੋ ਜਾਣ । 
ਉਸ ਤੋ ਬਾਅਦ ਉਹ (100 ਗਜ਼ ਦਾ) ਸਾਰੀ ਥਾਂ, ਹਰ ਇਕ ਬਿਲਡਿੰਗ ਉੜਾ 
ਦਿੱਤੀ ਜਾਵੇਗੀ । 

ਉਸ ਨੇ ਸਮਰੀ ਕੋਰਟਾਂ ਵੀ ਬਣਾਈਆਂ ਅਤੇ ਆਪ 201 ਵਿਅਕਤੀਆਂ ਨੂੰ ਸਜ਼ਾ 
ਦਿੱਤੀ । ਤੀਹ ਤੀਹ ਤਕ ਬੈੱਤ ਲੋਕਾਂ ਦੇ ਮਾਸ਼ਮ ਪਿੰਡਿਆਂ ਤੇ ਮਾਰੇ ਗਏ । ਸ਼ਰੇ-ਆਮ 
ਲੌਕਾਂ ਨੂੰ ਇਕੱਠੇ ਕਰਕੇ ਬੈੱਤਾਂ ਦੀ ਸਜ਼ਾ ਦਿੱਤੀ ਜਾਂਦੀ, ਤਾਂਕਿ ਦੂਸਰਿਆਂ ਤੇ ਦਹਿਸ਼ਤ 

ਪਾਈ ਜਾਵੇ । ਉਸ ਦੇ ਕਹਿਣ ਮੁਤਾਬਿਕ ਇਹ ਬੜੀ ਮਿਹਰਬਾਨੀ ਵਾਲੀ ਸਜ਼ਾ ਸੀ । 
ਇਹ ਆਦਮੀ ਵਹਿਸ਼ੀ ਦਿਮਾਗ਼ ਦਾ ਸੀ; ਜਿਸ ਨੂੰ ਵਹਿਸ਼ੀਆਨਾ ਕਾਰਿਆਂ ਤੇ 
ਮਾਣ ਸੀ । 

ਉਹ ਵਕੀਲਾਂ, ਉਹਨਾਂ ਦੇ ਮੁਣਸ਼ੀਆਂ ਤੇ ਚਪੜਾਸੀਆਂ ਤੇ ਸਮੁੱਚੀ ਪੜ੍ਹੀ ਲਿਖੀ 
ਸ਼ਰੇਣੀ ਦੇ ਰੱਜ ਕੇ ਵਿਰੁੱਧ ਸੀ । ਉਸ ਨੇ ਇਕ ਹੁਕਮ ਰਾਹੀ” ਵਕੀਲਾਂ ਦਾ ਰੇਲ ਰਾਹੀ” 
ਸਫ਼ਰ ਕਰਨਾ ਮਨ੍ਹਾਂ ਕਰ ਦਿੱਤਾ । 8 

ਉਸ ਨੇ ਬਹੁਤ ਸਾਰੇ ਵਕੀਲਾਂ ਨੂੰ ਗ੍ਰਿਫਤਾਰ ਵੀ ਕੀਤਾ । ਉਹਨਾਂ ਵਿਚੋ ਇਕ 
ਮਸ਼ਹੂਰ ਵਕੀਲ ਮਨੋਹਰ ਲਾਲ ਸੀ, ਜੋ ਪਿਛੋ ਜਾ ਕੇ 'ਸਰ' ਵੀ ਬਣਿਆ ਅਤੇ 
ਮਨਿਸਟਰ ਵੀ । ਉਹ ਪੰਜਾਬ ਤੋ ਐਮ. ਏ. ਸੀ, ਅਤੇ ਕੈੱਬਰਿਜ਼ ਤੋ” ਬੀ. ਏ. । 
ਉਹ ਪੰਜਾਬ ਯੂਨੀਵਰਸਟੀ ਦਾ ਫੈਲੋਂ ਵੀ ਸੀ । ਉਹ ਸੇੱਟ ਜਾਹਨ ਕਾਲਜ ਕੈੱਬਰਿਜ 
ਦਾ ਫੌੱਡਸੇਨ ਸਕਾਲਰ ਸੀ । ਉਹ ਹਾਈ ਕੋਰਟ ਬਾਰ ਐਸੋਸੀਏਸ਼ਨ ਦਾ ਵਾਈਸ 
ਪ੍ਰੰਜੀਡੇਂਟ ਅਤੇ ਐਫ. ਸੀ. ਕਾਲਜ ਗਰੈਜੂਏਟ ਯੂਨੀਅਨ ਦਾ ਪ੍ਰਧਾਨ ਸੀ । 

ਉਸ ਨੂੰ ਟੈਲੀਗ੍ਰਾਫ ਆਫਿਸ ਤੋ” ਗ੍ਰਿਫ਼ਤਾਰ ਕਰ ਕੇ ਸੈਂਟਰਲ ਜਿਹਲ ਲਾਹੌਰ 
ਭੇਜ ਦਿੱਤਾ । ਜਿਹਲ ਵੜਦਿਆਂ ਡਿਉੜੀ 'ਚ ਉਹਦੀ ਆਮ ਮੁਲਜ਼ਮਾਂ ਵਾਂਗੂ ਜਾਮਾ 
ਤਲਾਸ਼ੀ ਲਈ ਗਈ । ਘੜੀ, ਜ਼ੈਜੀਰੀ, ਪੈਸੇ, ਪਿਨਸਲ ਸਭ ਕੁਝ ਰਖਾ ਲਿਆ ਗਿਆ । 
ਰਜਿਸਟਰ ਤੇ ਅੰਗੂਠੇ ਦਾ ਨਿਸ਼ਾਨ ਲਵਾਇਆ ਗਿਆ, ਅਤੇ ਉਸ ਵਾਰਡ ਵਿਚ ਲੌ 
ਗਏ, ਜਿਥੇ ਫਾਂਸੀ ਵਾਲੇ ਕੈਦੀਆਂ ਨੂੰ ਰਖਿਆ ਜਾਂਦਾ ਹੈ । ਉਸੇ ਕੋਠੜੀ ਵਿਚ ਦੋ ਗੰਦੇ 
ਕੰਬਲ ਅਤੇ ਲੌਹੇ ਦੇ ਬਾਟੇ ਦੇ ਦਿੱਤੇ ਗਏ । 

ਫਿਰ ਉਥੋ` ਕੱਢ ਕੇ ਚੱਕੀ ਬੈਦ ਕਰ ਦਿੱਤਾ ਗਿਆ । ਜਿਸ ਵਿਚ ਇਕ ਸੁਰਾਹੀ 
ਤੇ ਟੱਟੀ ਜਾਣ ਲਈ ਇਕ ਕ੍ ਨਾਲੀ ਸੀ । ਸਵੇਰ ਵੇਲੋਂ ਥੋੜ੍ਹੇ ਸਮੋ ਲਈ ਬਾਹਰ ਕੱਢਦੇ 
ਸਨ, ਬਾਕੀ ਸਾਰਾ ਦਿਨ ਅੰਦਰ । ਉਸ ਕੌਲ ਆਪਣੇ ਸੂਟ ਦੇ ਸਿਵਾ ਹੋਰ ਕੋਈ 
ਕੱਪੜਾ ਵੀ ਨਹੀ” ਸੀ । 18 ਤਾਰੀਕ ਨੂੰ ਉਸ ਨੂੰ ਗ੍ਰਿਫ਼ਤਾਰ ਕੀਤਾ ਗਿਆ । 
21 ਤਾਰੀਖ ਨੂੰ ਜਾ ਕੇ ਘਰ ਦਿਆਂ ਨੂੰ ਮਿਲਣ ਦੀ ਆਗਿਆ ਦਿੱਤੀ ਗਈ । ਪਿਛੇ 
ਘਰ ਦੀ ਤਲਾਸ਼ੀ ਲਈ ਗਈ । ਕਈ ਚੀਜ਼ਾਂ ਪੁਲਸ ਨਾਲ ਲੈ ਗਈ ਜੋ ਵਾਪਸ ਨਹੀ” 
ਕੀਤੀਆਂ । 16 ਮਈ ਨੂੰ ਜਾ ਕੇ ਉਹਨੂੰ ਰਿਹਾ ਕੀਤਾ ਗਿਆ । ਉਸ ਨੇ ਇਕ ਬਿਆਨ 
ਵਿਚ ਕਿਹਾ, ''ਅੱਜ ਤੀਕਰ ਮੈਨੂੰ ਇਹ ਨਹੀ” ਪਤਾ ਕਿ ਮੇਰੇ ਵਿਰੁੱਧ ਕੀ ਦੋਸ਼ ਸੀ, 
ਜਾਂ ਕੋਈ ਅਜਿਹੀ ਗੱਲ ਜਿਸ ਨਾਲ ਮੇਰੀ ਗ੍ਰਿਫ਼ਤਾਰੀ ਹੋਈ ਤੇ ਮੈਨੂੰ ਜਿਹਲ ਅੰਦਰ 
ਡੱਕਣ ਦੀ ਲੌੜ ਪਈ । 

ਇਹ ਹਾਲਤ ਤਾਂ ਬੜੇ ਬੋਦਿਆਂ ਦੀ ਸੀ । ਆਮ ਸਾਧਾਰਣ ਲੋਕਾਂ ਨੂੰ ਜੋ ਤਸੀਹੇ 
ਝੱਲਣੇ ਪਏ, ਉਹਨਾਂ ਦੀ ਲਿਸਟ ਬੜੀ ਲੰਬੀ ਹੈ । ਇਸੇ ਤਰ੍ਹਾਂ ਇਕ ਜਨੇਤ ਫੜ ਲਈ 
ਗਈ । ਦੌਸ਼ ਇਹ ਲਾਇਆ ਗਿਆ ਕਿ ਦਸਾਂ ਤੋ` ਵਧ ਬੈਦੇ ਹਨ । ਸਣੇ ਲਾੜੇ ਅਤੇ 
ਗੁਰੈਥੀ ਜੀ ਦੇ, ਸਭ ਨੂੰ ਬੈਤਾਂ ਮਾਰੀਆਂ ਗਈਆਂ । 


ਟੀਬਿਉਨ ਅਖ਼ਬਾਰ_ਦੇ ਐਡੀਟਰ ਸ੍ਰੀ ਕਾਲੀ ਨਾਥ ਰਾਏ ਨੂੰ ਪਕੜ ਲਿਆ 


॥2੭ 


ਦਸਤ =ਚਫਠ-- ਚ ਫਣਾਸ 1 ਦਾ ਜਗਕਾਦਦਾਤਾਦਹ ਤਦ ੧ ੦੪“ 6੧ ੯ ਇਕ ਛੁ 
ਗਿਆ । ਇਸੇ ਤਰ੍ਹਾਂ 'ਪ੍ਰਤਾਪ' ਦੇ ਐਡੀਟਰ ਨੂੰ । ਦੋਹਾਂ ਨੂੰ ਦੋ ਤੇ ਡੇੜ੍ਹ ਸਾਲ ਦੀਆਂ 

ਸਜ਼ਾਵਾਂ ਦਿੱਤੀਆਂ ਗਈਆਂ । ਇਹਨਾਂ ਦੋਹ ਅਖ਼ਬਾਰਾਂ ਅਤੇ ਪੰਜਾਬੀ ਦੀ ਪ੍ਰਕਾਸ਼ਨ 
ਰੌਕ ਦਿੱਤੀ ਗਈ । 

ਸ਼ਹਿਰ ਦੇ 11 ਪਤਵੈਤੇ ਵਿਅਕਤੀਆਂ ਵਿਰੁੱਧ 'ਬਾਦਸ਼ਾਹ ਵਿਰੁੱਧ ਜੋਗ' ਦੇ ਦੌਸ਼ 
ਵਿਚ ਮੁਕੱਦਮਾ ਬਣਾਇਆ ਗਿਆ । ਇਹਨਾਂ ਵਿਚੋ` ਇਕ ਲਾਲਾ ਹਰਕਿਸ਼ਨ ਲਾਲ 
ਸਨ, ਜੋ ਪੰਜਾਬ ਨੈਸ਼ਨਲ ਬੈਕ ਦੇ ਬਾਨੀ ਅਤੇ ਲਾਹੌਰ ਅਲੈਕਟੀਸਿਟੀ ਕੈਪਨੀ ਦੇ 
ਚੇਅਰਮੈਨ ਸਨ । ਆਪ ਨੇ ਕੈੱਬਰਿਜ ਤੋ ਅਕਨਾਮਿਕਸ ਦੀ ਬੀ. ਏ. ਕੀਤੀ ਸੀ ਅਤੇ 
ਇਕ ਸਾਧਾਰਣ ਵਿਅਕਤੀ ਤੋ” ਉਠ ਕੇ ਬੜੇ ਵਡੇ ਫਿਨਾਨਸਰ ਬਣੇ ਸਨ । ਆਪ ਦਾ 
ਬਿਆਨ ਹੈ : 

“ਉਹਨਾਂ ਨੂੰ ਇਹ ਕਹਿਣ ਵਿਚ ਕੋਈ ਝਾਕਾ ਨਹੀ” ਕਿ ਉਹਨਾਂ ਨੂੰ ਇਸ ਲਈ 
ਗ੍ਰਿਫ਼ਤਾਰ ਕੀਤਾ ਗਿਆ ਹੈ ਕਿ ਫਿਨਾਨਸਰ ਦੇ ਤੌਰ ਤੇ ਸਿੱਧੀ ਅੰਗਰੇਜ਼ੀ ਵਿਚ ਸਰ 
ਮਾਈਕਲ ਉਡਵਾਇਰ ਨੂੰ ਉਹਨਾਂ ਨਾਲ ਜੈਲਸੀ ਹੈ (ਈਰਖਾ ਕਰਦੇ ਹਨ) ਅਤੇ ਉਹਨਾਂ 
ਸਰਗਰਮੀਆਂ ਵਿਚ ਹਿੱਸਾ ਲੈਦੇ ਹਨ, ਜਿਹੜੀਆਂ ਉਹਦੇ ਸੁਆਦ ਦੇ ਵਿਰੁੱਧ ਹਨ ।` 
ਉਹਦੇ ਕਾਰੋਬਾਰ ਨੂੰ ਤਬਾਹ ਕਰਨ ਲਈ ਕਈ ਸਾਜ਼ਿਸ਼ਾਂ ਕੀਤੀਆਂ ਗਈਆਂ । ਉਸ 
ਉਤੇ ਝੂਠੇ ਦੋਸ਼ ਲਾ ਕੇ ਕੇਸ ਬਣਾਇਆ ਗਿਆ, ਸਜ਼ਾ ਦਿੱਤੀ ਗਈ, ਜਲਾਵਤਨ 
ਕੀਤਾ ਗਿਆ । 

ਲਾਹੌਰ ਵਿਚ ਕੋਈ ਗੈਭੀਰ ਗੜਬੜ ਨਹੀ” ਸੀ ਹੋਈ, ਨਾ ਹੀ ਕਿਸੇ ਜਾਇਦਾਦ 
ਜਾਂ ਜਾਨ ਦਾ ਨੁਕਸਾਨ ਹੋਇਆ ਸੀ । 12 ਅਪਰੈਲ ਤੋਂ` ਬਾਅਦ ਕੁਝ ਵੀ ਨਹੀ” ਸੀ 
ਹੋਇਆ । ਫਿਰ ਵੀ ਇਸ ਸ਼ਹਿਰ ਵਿਚ 15 ਅਪਰੈਲ ਨੂੰ 406 ਬ੍ਰਿਟਿਸ਼ ਫ਼ੌਜੀ, 
250 ਇੰਡੀਅਨ ਡੀਫੈ'ਸ ਫੋਰਸ (ਯੂਰਪੀਅਨ ਸੈਕਸ਼ਨ), 381 ਇੰਡੀਅਨ ਫ਼ੌਜੀ, 
460 ਆਰਮਡ ਪੁਲੀਸ, 800 ਦੂਜੀ ਪੁਲੀਸ, 3 ਆਰਮਰਡ ਕਾਰਾ ਮੌਜੂਦ ਸਨ । 
20 ਤਾਰੀਖ ਨੂੰ ਹੋਰ ਬ੍ਰਿਟਿਸ਼ ਫ਼ੌਜ ਆ ਗਈ ਤੋ ਉਹਨਾਂ ਦੀ ਗਿਣਤੀ 1000 ਤੋ” 
ਵੀ ਵਧ ਹੋ ਫੀ ਸੀ। 

ਵਿਦਿਆਰਥੀਆਂ ਅਤੇ ਪ੍ਰੋਫ਼ੈਸਰਾਂ ਨੂੰ ਵੀ ਆਪਣੀ ਤਸ਼ੱਦਦ ਦੀ ਪਾਲਸੀ ਦਾ 
ਨਿਸ਼ਾਨਾ ਬਣਾਇਆ ਗਿਆ, ਅਤੇ ਵੱਖ ਵੱਖ ਢੰਗਾਂ ਨਾਲ ਉਹਨਾਂ ਨੂੰ ਤੌਗ ਕੀਤਾ 
ਗਿਆ । ਹੈਟਰ ਕਮਿਸ਼ਨ ਦੇ ਇਕ ਮੈਂਬਰ ਸਰ ਚਮਨ ਲਾਲ ਸੀਤਲਵਾਦ ਦੇ ਪ੍ਰਸ਼ਨਾਂ 
ਦੇ ਉਤਰ ਵਿਚ ਕਰਨਲ ਜਾਨਸਨ ਨੇ ਜੋ ਕਿਹਾ, ਉਹ ਉਸ ਦੇ ਮਨ ਦੀ ਕਿਰਿਆ ਦਾ 
ਪ੍ਰਗਟਾ ਕਰਦਾ ਹੈ : 
ਸਵਾਲ : ਸਨਾਤਨ ਧਰਮ ਕਾਲਜ ਉਹਨਾਂ ਵਿਚੋ ਇਕ ਸੀ, ਜਿਹਨਾਂ ਬਿਲਡਿੰਗਾਂ ਨੂੰ 

ਤੂ ਨੋਟਿਸ ਲਾਉਣ ਲਈ ਚੁਣਿਆਂ ? 
ਜਵਾਬ : ਮੇਰਾ ਵਿਸ਼ਵਾਸ ਹੈ, ਇਵੇਂ” ਸੀ । 

ਸ: ਕੀ ਇਸ ਕਾਲਜ ਦੀਆਂ ਬਾਹਰਲੀਆਂ ਕੌਧਾਂ ਤੇ ਲਾਇਆ ਨੋਟਿਸ ਕਿਸੇ ਨੇ ਪਾੜ 
ਦਿੱਤਾ ਸੀ ? 
ਜ : ਇਹੋ ਇਤਲਾਹ ਸੀ, ਜੋ ਮੈਨੂੰ ਦਿੱਤੀ ਗਈ, ਪੁਲੀਸ ਨੇ ਨਹੀ', ਕਿਸੇ ਹੋਰ ਨੇ । 

: ਕੀ ਇਹ ਸੱਚ ਹੈ ਕਿ ਕਾਲਜ ਦੇ ਹੋਸਟਲਾਂ ਦੇ ਸਾਰੇ ਵਿਦਿਆਰਥੀ ਗ੍ਰਿਫ਼ਤਾਰ 


ਕਰ ਲਏ ਗਏ ਸਨ ? 


: ਮੈ ਹੁਕਮ ਦਿੱਤਾ ਸੀ ਕਿ ਇਸ ਥਾਂ ਦੇ ਸਾਰੇ ਮਰਦ ਫੜ ਲਏ ਜਾਣ । 

: ਕਿੰਨੇ ਗ੍ਰਿਫ਼ਤਾਰ ਕੀਤੇ ਗਏ ? 

: 500 । ਰ ਰ੍ 

: ਕੀ 500 ਵਿਦਿਆਰਥੀ ਏਸ ਲਈ ਗ੍ਰਿਫ਼ਤਾਰ ਕੀਤੇ ਗਏ ਕਿ ਇਕ ਨੋਟਿਸ ਪਾੜ 


ਦਿੱਤਾ ਗਿਆ ਸੀ $ 


: ਅਤੇ ਸਗੋ” ਪ੍ਰੰਫ਼ੈਸਰ ਵੀ । 
: ਕੀ ਸਾਰੇ ਗ੍ਰਿਫ਼ਤਾਰ ਕੀਤਿਆਂ ਨੂੰ ਮਾਰਚ ਕਰਵਾ ਕੇ ਕਿਲ੍ਹੋ ਲਿਜਾਇਆ ਗਿਆ, 


ਜੋ ਕਾਲਜ ਤੋ` ਤਿੰਨ ਮੀਲ ਸੀ । 


: ਬਿਲਕੁਲ ਠੀਕ । 
: ਅਤੇ ਮਾਰਚ ਦੇ ਦੌਰਾਨ ਉਹਨਾਂ ਨੂੰ ਇਹ ਹੁਕਮ ਦਿੱਤਾ ਗਿਆ ਕਿ ਉਹ ਆਪਣੇ 


ਬਿਸਤਰੇ ਆਪਣੇ ਮੌਢਿਆਂ ਜਾਂ ਸਿਰਾਂ ਤੇ ਰੱਖਣ ? 


: ਜੇ ਉਹ ਚੁੱਕਣਾ ਚਾਹੁਣ ਤਾਂ ਇਉ” ਕਰ ਸਕਦੇ ਸਨ । 
: ਕੀ ਉਹਨਾਂ ਨੂੰ ਚੁਕਣ ਲਈ ਨਹੀ” ਕਿਹਾ ਗਿਆ ਸੀ ? 
: ਮੈ ਕੋਈ ਆਰਡਰ ਨਹੀ” ਸੀ ਦਿੱਤਾ, ਪਰ ਜੇ ਉਹ ਚੁੱਕਣਾ ਚਾਹੁੰਦੇ ਸਨ ਤਾਂ 


ਚੁੱਕ ਸਕਦੇ ਸਨ । 


: ਲਾਹੌਰ ਦੀਆਂ ਗਰਮੀਆਂ ਦੇ ਦਿਨਾਂ ਵਿਚ ? 

: ਇਹ ਮਈ (ਜੇਠ) ਦਾ ਦਿਹਾੜਾ ਸੀ । 

: ਲਾਹੌਰ ਵਿਚ ਬੜੀ ਗਰਮੀ ਸੀ ? 

: ਹਾਂ। 

: ਇਹਨਾਂ ਪੰਜ ਸੌ ਵਿਦਿਆਰਥੀਆਂ ਅਤੇ ਪ੍ਰੋਫ਼ੈਸਰਾਂ ਸਾਰਿਆਂ ਨੂੰ ਤਿੰਨ ਮੀਲ ਦਾ 


ਫਾਸਲਾ ਮਾਰਚ ਕਰਵਾਇਆ ਗਿਆ ?£ 


: ਬਿਲਕੁਲ । 

: ਉਥੇ ਉਹਨਾਂ ਨੂੰ ਕਿੰਨਾ ਚਿਰ ਰੱਖਿਆ ਗਿਆ ?$। 

: ਮੇਰਾ ਖਿਆਲ ਇਕ ਦਿਨ, ਮੁਆਫ ਕਰਨਾ ਦੋ ਦਿਨ । 

: ਕੀ ਉਹਨਾਂ ਨੂੰ ਬਾਅਦ ਵਿਚ ਪ੍ਰਿੰਸੀਪਲ ਦੇ ਇਹ ਲਿਖ ਕੇ ਦੇਣ ਤੇ ਛੱਡ ਦਿੱਤਾ 


ਗਿਆ ਸੀ, ਕਿ ਉਹ ਨੋਟਿਸਾਂ ਦੀ ਰਾਖੀ ਕਰਨਗੇਂ ? 


: ਹਾਂ, ਜਦੋਂ” ਮੈਨੂੰ ਜ਼ਰੂਰੀ ਗਾਰੰਟੀ ਮਿਲ ਗਈ, ਕਿ ਮੁੜ ਕੇ ਇਉ” ਨਹੀ 


ਵਾਪਰੇਗਾ । 


: ਹੁਣ ਮੈ" ਕਰਨਲ ਤੈਨੂੰ ਪੁੱਛਦਾ ਹਾਂ,ਕਿ ਜੋ ਕੁਝ ਤੂੰ ਕੀਤਾ ਕੀ ਇਹ ਜਾਇਜ਼ ਸੀ ? 
: ਹਾਂ, ਮੈਂ` ਤਾਂ ਇਹ ਭਾਲ ਰਿਹਾ ਸੀ, ਮੈ” ਤਾਂ ਇਸ ਲਈ ਮੌਕਾ ਭਾਲ ਰਿਹਾ ਸੀ । 
: ਤੂੰ ਉਦੋ" ਵੀ ਗ਼ੌਰ ਕੀਤਾ ਹੋਵੇਗਾ, ਤੂੰ ਹੁਣ ਵੀ ਗ਼ੌਰ ਕਰ, ਕੀ ਇਹ ਜਾਇਜ਼ 


ਹੁਕਮ ਸੀ ? 

ਜ : ਬਗ਼ੈਰ ਕਿਸੇ ਸ਼ੱਕ ਤੋ” । 

ਸ : ਕਰਨਲ ਤੇਰੇ ਮਨ ਦੀ ਦਸ਼ਾ, ਜਿਵੇ ਕਿ ਤੇਰੀ ਰੀਪੋਰਟ ਤੋ` ਪਤਾ ਲੱਗਦਾ ਹੈ, 
ਕਿ ਤੂੰ ਮੌਕੇ ਦੀ ਉਡੀਕ ਵਿਚ ਸੀ ਕਿ ਤੂ ਮਾਰਸ਼ਲ ਲਾ ਦੀ ਤਾਕਤ ਨਾਲ 
ਉਹਨਾਂ ਨੂੰ ਸੂਤ ਕਰੇ” ? 

: ਇਹ ਇਵੇ” ਹੀ ਸੀ । 

: ਤੂੰ ਅਜਿਹੇ ਮੌਕੇ ਨੂੰ ਉਡੀਕ ਰਿਹਾ ਸੀ ? 

: ਸਿਰਫ ਲੋਕਾਂ ਦੇ ਆਪਣੇ ਭਲੋ ਲਈ । 

: ਮੈ” ਤੈਨੂੰ ਇਹ ਨਹੀ” ਕਿਹਾ ਕਿ ਇਹ ਉਹਨਾਂ ਦੇ ਭਲੋਂ ਲਈ ਨਹੀ” ਸੀ । ਇਹ 
ਸੀ ਜਾਂ ਨਹੀ ਸੀ । ਪਰ ਤੂੰ ਇਸ ਮੌਕੇ ਨੂੰ ਉਡੀਕ ਰਿਹਾ ਸੀ, ਕਿ ਮਾਰਸ਼ਲ ਲਾ 
ਦੀ ਤਾਕਤ ਵਿਖਾ ਸਕੇ” ? 

ਜ : ਬਿਲਕੁਲ । 

ਸ : ਸੋ ਤੌਨੂੰ ਮੌਕਾ ਮਿਲ ਗਿਆ ? 

ਜ 

ਸਿ 


% 31 ਤ੩ 31 


: ਹਾਂ, ਹਾਂ ਤੇ ਮੈ ਲੈ ਲਿਆ । 
: ਤੂੰ ਲੈ ਲਿਆ ਅਤੇ 500 ਵਿਦਿਆਰਥੀਆਂ ਨੂੰ ਗਰਮੀ ਵਿਚ ਕਿਲ੍ਹੇ ਵੱਲ ਮਾਰਚ 
ਕਰਵਾਇਆ ? 
ਜ : ਇਹ ਇਵੇਂ ਹੈ । 
ਸ : ਅਤੇ ਤੂੰ ਅਜੇ ਵੀ ਇਸ ਗੱਲ ਤੇ ਕਾਇਮ ਏ” ਕਿ ਤੂ ਆਪਣੀ ਅਥਾਰਟੀ ਦੀ 
ਯੋਗ ਵਰਤੋ” ਕੀਤੀ ? 
ਜ : ਪੂਰੀ ਤਰ੍ਹਾਂ । ਜੇ ਹਾਲਾਤ ਦੀ ਮੰਗ ਹੋਈ, ਤਾਂ ਮੈ ਕਲ੍ਹ ਨੂੰ ਵੀ ਇਵੇ” ਹੀ 
ਕਰਾਂਗਾ । 


ਇਸੇ ਤਰ੍ਹਾਂ ਹੀ ਦਿਆਲ ਸਿੰਘ ਕਾਲਜ ਦੀ ਬਾਹਰਲੀ ਕੰਧ ਦੇ ਬਾਹਰ ਇਕ 
ਇਤਰਾਜ਼ ਵਾਲਾ ਪੋਸਟਰ ਲੱਗਾ ਹੋਇਆ ਪਾਇਆ ਗਿਆ । ਕਰਨਲ ਜਾਨਸਾਨ ਨੇ 
ਉਸੇ ਵੇਲੇਂ ਹੁਕਮ ਜਾਰੀ ਕੀਤਾ ਕਿ ਜੇ ਬਾਰਾਂ ਵਜੇ ਤੀਕ ਇਸ ਪੋਸਟਰ ਦੇ 
ਲਿਖਣ ਵਾਲੇ ਦਾ ਨਾਮ ਉਸ ਨੂੰ ਨਾ ਦੱਸਿਆ ਗਿਆ, ਤਾਂ ਸਖਤ ਕਾਰਵਾਈ ਕੀਤੀ 
ਜਾਵੇਗੀ । 

ਸ੍ਰੀ ਸੈਤ ਰਾਮ ਗਰੋਵਰ, ਐਮ. ਏ. ਬੀ. ਐਸ. ਸੀ, ਜੋ ਦਿਆਲ ਸਿੰਘ ਕਾਲਜ 
ਵਿਚ ਅੰਗਰੇਜ਼ੀ ਦੇ ਪ੍ਰੋਫ਼ੈਸਰ ਸਨ, ਇਕ ਬਿਆਨ ਵਿਚ ਇਸ ਸਾਰੀ ਦਸ਼ਾ ਨੂੰ ਬਿਆਨ 
ਕਰਦਿਆਂ ਆਖਿਆ ਹੈ : 

“ਹੜਤਾਲ ਦੇ ਦਿਨਾਂ ਵਿਚ ਮੈ ਆਪਣੇ ਕਾਲਜ ਦੇ ਵਿਦਿਆਰਥੀਆਂ ਦੇ ਵਤੀਰੇ 
ਵਿਚ ਕੋਈ ਤਬਦੀਲੀ ਨਹੀਂ” ਦੇਖੀ, ਮੈਨੂੰ ਇਕ ਵੀ ਅਜਿਹੀ ਘਟਨਾ ਨਜ਼ਰ ਨਹੀ” 
ਆਉਦੀ, ਜਿਹੜੀ ਉਹਨਾਂ ਦੇ ਵਤੀਰੇ ਬਾਰੇ ਹੋਵੇ । 

ਹੋਰਨਾਂ ਬਿਲਡਿੰਗਾਂ ਵਾਂਗੂ ਸਾਡਾ ਕਾਲਜ ਵੀ ਮਾਰਸ਼ਲ ਲਾਅ ਦੇ ਨੋਟਿਸ ਲਾਉਣ 
ਲਈ ਚੁਣਿਆ ਗਿਆ । ਮਾਰਸ਼ਲ ਲਾਅ ਦੇ ਕੋਈ ਦਸਾਂ ਜਾਂ ਵਧੇਰੇ ਦਿਨਾਂ ਬਾਅਦ, 

ਸ਼ਾਮ ਦੇ ਸੱਤ ਵਜੇ ਦੇ ਲਗਭਗ ਸਾਡੇ ਕਾਲਜ ਦੇ ਪ੍ਰਿੰਸੀਪਲ ਤੋ“ ਇਕ ਹੁਕਮ ਤੇ 
ਤਾਮੀਲ ਕਰਵਾਈ ਗਈ, ਕਿ ਉਹ ਇਸ ਬਾਗ਼ੀ ਵਿਚਾਰਾਂ ਦੇ ਪੌਸਟਰ, ਜੋ ਨੋਟਿਸ ਦੇ 
ਨਾਲ ਟਾਂਕਿਆ ਹੋਇਆ ਸੀ, ਦੇ ਲੇਖਕ ਨੂੰ ਲੱਭੇ ਤੇ ਉਸ ਦੀ ਰੀਪੋਰਟ ਅਗਲੋ ਦਿਨ 
12 ਵਜੇ ਦੁਪਹਿਰ ਤੀਕਰ ਅਫਸਰ ਕਮਾਂਡਰ ਨੂੰ ਕਰੇ । 

ਟਰੱਸਟੀ, ਵਿਦਿਆਰਥੀ ਤੇ ਸਟਾਫ, ਸਾਰੇ ਅਗਲੀ ਸਵੇਰ ਨੂੰ ਇਕੱਠੇ ਹੋਏ, ਤਾਂਕਿ 
ਲੇਖਕ ਦਾ ਪਤਾ ਲਾਇਆ ਜਾ ਸਕੇ, ਪਰ ਕੋਈ ਪਤਾ ਨਾ ਲੱਗ ਸਕਿਆ ਕਿਉਕਿ 
ਕਾਲਜ ਨਾਲ ਸੋਬੋਧਤ ਕੋਈ ਵਿਅਕਤੀ ਇਸ ਦਾ ਲੇਖਕ ਨਹੀ” ਸੀ । ਅਸੀ” ਹਾਲੋਂ 
ਉਤਰ ਡਰਾਫਟ ਹੀ ਕਰ ਰਹੇ ਸਾਂ ਕਿ ਕਰਨਲ ਜਾਨਸਨ ਸੀ. ਆਈ. ਡੀ. ਦੇ ਬੈਦਿਆਂ 
ਨਾਲ ਸਾਡੇ ਕਾਲਜ ਆ ਗਿਆ, ਇਕ ਟਰੱਸਟੀ ਰਾਜਾ ਨਰਿੰਦਰ ਨਾਥ ਅਤੇ ਕ੍ਰਝ ਹੋਰ 
ਕਰਨਲ ਨੂੰ ਸਾਰੀ ਹਾਲਤ ਬਿਆਨ ਕਰਨ ਲਈ ਉਸ ਕੌਲ ਗਏ । 

ਇਕ ਸੀ. ਆਈ. ਡੀ. ਵਾਲੇ ਨੇ ਕਾਲਜ ਦੀ ਉਹ ਥਾਂ ਦੱਸੀ ਜਿੱਥੇ ਉਹ ਪੌਸਟਰ 
ਲੱਗਾ ਹੋਇਆ ਸੀ । ਮੈ ਤਜਵੀਜ਼ ਕੀਤਾ, ਕਿ ਇਕ ਕਹਾਣੀ ਬਣਾਈ ਲੱਗਦੀ ਹੈ, 
ਇਹ ਕਿਹਾ ਜਾ ਰਿਹਾ ਸੀ । ਕਿ ਪੌਸਟਰ ਕੌਧ ਤੇ ਮੇਖਾਂ ਨਾਲ ਲਾਇਆ ਹੋਇਆ ਸੀ, 
ਪਰ ਉੱਥੇ ਕੋਈ ਨਿਸ਼ਾਨ ਨਹੀ ਸੀ । ਅਸੀ ਕਰਨਲ ਨੂੰ ਉਹ ਉੱਤਰ ਦਿਖਾਇਆ, 
ਜੌ ਅਸੀ ਡਰਾਫ਼ਟ ਕੀਤਾ ਸੀ, ਇਸ ਤੇ ਕਰਨਲ ਨੇ ਆਖਿਆ, ਕਿ ਉੱਤਰ ਉਸ ਦੇ 
ਦਫ਼ਤਰ ਨੂੰ ਭੇਜ ਦਿੱਤਾ ਜਾਏ । ਜੋ ਭੇਜ ਦਿੱਤਾ ਗਿਆ । 

ਉਸੇ ਸ਼ਾਮ ਪ੍ਰਿੰਸੀਪਲ ਨੂੰ ਇਕ ਹੌਰ ਨੋਟਿਸ ਰਾਹੀ ਆਖਿਆ ਗਿਆ ਕਿ ਉਹ 
ਅਗਲੀ ਸਵੇਰ 9 ਵਜੇ ਉੱਸ ਨੂੰ ਮਿਲੋਂ । ਪ੍ਰਿੰਸੀਪਲ ਕਰਨਲ ਨੂੰ ਤੈਅ ਕੀਤੇ ਹੋਏ ਵਕਤ 
ਤੇ ਮਿਲਿਆ । ਅਤੇ ਸੈਗੀਨਾਂ ਦੇ ਪਹਿਰੇ ਵਿਚੋ ਵਾਪਿਸ ਮੁੜਿਆ । ਉੱਸ ਨੂੰ ਕਿਹਾ 
ਗਿਆ, ਕਿ ਉਹ 250 ਰੁਪਏ ਜੁਰਮਾਨਾ ਦੇਵੇਂ, ਜਾਂ ਤਿੰਨਾਂ ਮਹੀਨਿਆਂ ਲਈ ਜੇਹਲ 
ਭੇਜ ਦਿੱਤਾ ਜਾਵੇਗਾ । ਜੁਰਮਾਨਾ ਮੌਕੇ ਤੇ ਦੇਣਾ ਪਿਆ । 

16 ਅਪ੍ਰੈਲ ਨੂੰ ਕਰਨਲ ਜਾਨਸਨ ਨੇ ਡੀ. ਏ. ਵੀ. ਕਾਲਜ ਦੇ ਵਿਦਿਆਰਥੀਆਂ 
ਨੂੰ ਹੁਕਮ ਦਿੱਤਾ, ਕਿ ਸਾਰੇ ਵਿਦਿਆਰਥੀ ਦਿਹਾੜੀ ਵਿਚ ਚਾਰ ਵਾਰੀ ਬਰੈਡਲਾਹਾਲ 
ਆ ਕੇ ਹਾਜ਼ਰੀ ਲਵਾਉਣ । 19 ਅਪ੍ਰੈਲ ਨੂੰ ਦਿਆਲ ਸਿੰਘ ਕਾਲਜ ਦੇ ਵਿਦਿਆਰਥੀਆਂ 
ਨੂੰ ਵੀ ਹੁਕਮ ਦਿੱਤਾ ਗਿਆ, ਕਿ ਉਹ ਟੈਲੀਗਰਾਫ ਆਫਿਸ ਆ ਕੇ ਹਾਜ਼ਰੀ ਲਵਾਇਆ 
ਕਰਨ । 24 ਅਪ੍ਰੈਲ ਨੂੰ ਇਹ ਹੁਕਮ ਕਿੰਗ ਐਡਵਰਡ ਮੈਡੀਕਲ ਕਾਲਜ ਦੇ 
ਵਿਦਿਆਰਥੀਆਂ ਨੂੰ ਪਟਿਆਲਾ ਹਾਉਸ ਆ ਕੇ ਦਿਹਾੜੀ ਵਿਚ ਚਾਰ ਵਾਰ, ਆਫ਼ੀਸਰ 
ਕਮਾਂਡਰ ਕੋਲ ਹਾਜ਼ਰੀ ਲਵਾਉਣ ਲਈ ਕਿਹਾ ਗਿਆ । 

ਵਿਦਿਆਰਥੀਆਂ ਕੋਲੋ ਸਾਰੇ ਸਾਈਕਲ ਲੈ ਕੇ ਜਮ੍ਹਾਂ ਕਰਵਾਏ ਗਏ । ਚਾਰ ਵਾਰੀ 
ਦਿਹਾੜੀ ਵਿਚ 7 ਵਜੇ ਸਵੇਰੇ, 11 ਵਜੇ, 3 ਵਜੇ ਅਤੇ 7.30 ਸ਼ਾਮ ਨੂੰ ਵੱਖ ਵੱਖ 
ਥਾਵਾਂ ਤੇ ਹਾਜ਼ਰੀ ਲਵਾਉਣ ਦਾ ਮਤਲਬ ਕਈਆਂ ਕੇਸਾਂ ਵਿਚ ਜੇਠ ਦੀ ਇਸ ਸੜਦੀ 
ਧੁੱਧ ਵਿਚ ਪੈਦਲ ਚਲਣਾ ਸੀ । 

ਘਟਨਾ ਦੇ 6 ਮਹੀਨੇ ਬਾਅਦ ਨਵੈਬਰ ਵਿਚ ਜਦੋ” ਹੈਟਰ ਕਮਿਸ਼ਨ ਨੇ ਉੱਸ ਨੂੰ 
ਇਸ ਬਾਰੇ ਪੁੱਛਿਆ, ਉਦੋ" ਵੀ ਕਰਨਲ ਜਾਨਸਨ ਨੂੰ ਆਪਣੇ ਇਸ ਬੇਵਕ੍ਹਫਾਨਾ ਹੁਕਮ 

ਉੱਤੇ ਨਾ ਪਛਤਾਵਾ ਸੀ ਨਾ ਸ਼ਰਮ । ਜਦੋ” ਉਸ ਨੂੰ ਇਹ ਆਖਿਆ ਗਿਆ ਕਿ ਉਸ 
ਦੇ ਹੁਕਮ ਵਜੋ” ਵਿਦਿਆਰਥੀਆਂ ਨੂੰ 17 ਮੀਲ ਚਲਣਾ ਪਿਆ, ਤਾਂ ਉਸ ਨੇ ਉੱਤਰ 
ਦਿੱਤਾ, 17 ਨਹੀ” 16, ਉਸ ਨੇ ਨਕਸ਼ੇ ਤੋਂ ਮਿਣ ਕੇ ਦੇਖਿਆ ਹੈ । ਰ੍ 

ਲਗਭਗ 1000 ਵਿਦਿਆਰਥੀਆਂ ਨੂੰ ਸਜ਼ਾਵਾਂ ਦਿੱਤੀਆਂ ਗਈਆਂ । ਕਈਆਂ ਨੂੰ 
ਕਾਲਜਾਂ ਵਿਚੋ” ਪੱਕੇ ਤੌਰ ਤੇ ਕਢਵਾ ਦਿੱਤਾ ਗਿਆ ਅਤੇ ਕਿਸੇ ਵੀ ਕਾਲਜ ਵਿਚ 
ਦਾਖਲੇ ਦੇ ਅਯੋਗ ਕਰਾਰ ਦਿੱਤਾ ਗਿਆ । ਕਈਆਂ ਦੇ ਦਾਖਲੇ ਰੋਕ ਲਏ ਗਏ, 
ਕਈਆਂ ਦੇ ਵਜ਼ੀਫੇ ਬੋਦ ਕਰ ਦਿੱਤੇ ਗਏ, ਸਕਾਲਰਸ਼ਿਪਾਂ ਖੋਹ ਲਈਆਂ ਗਈਆਂ । 

ਕਾਲਜਾਂ ਦੇ ਪ੍ਰਿੰਸੀਪਲਾਂ ਨੂੰ ਇਹ ਸਭ ਕੁਝ ਕਰਨ ਲਈ ਮਜਬੂਰ ਕੀਤਾ ਗਿਆ । 
ਨਾ ਕਰਨ ਤੇ ਕਾਲਜ ਦੀ ਮੰਨਜ਼ੂਰੀ ਖੋਹਣ ਤੇ ਬੈਦ ਕਰਨ ਦੀਆਂ ਧਮਕੀਆਂ ਦਿੱਤੀਆਂ 
ਗਈਆਂ । 

ਜਦੋ” ਉਸ ਨੂੰ ਇਹ ਕਿਹਾ ਗਿਆ, ਕਿ ਜਿਸ ਤਰੀਕੇ ਨਾਲ ਤੂ ਇਹਨਾਂ ਨੌਜਵਾਨਾਂ 
ਨਾਲ ਪੇਸ਼ ਆਇਆ ਏ', ਤੂੰ ਇਹਨਾਂ ਵਿਚ ਇਹਨਾਂ ਦੀ ਬਾਕੀ ਸਾਰੀ ਉਮਰ ਅੰਗਰੇਜ਼ੀ 
ਰਾਜ ਬਾਰੇ ਘੋਰ ਨਫਰਤ ਭਰ ਦਿੱਤੀ ਹੈ 

ਉਸ ਨੇ ਉੱਤਰ ਦਿੱਤਾ, 'ਭਰ ਦਿੱਤੀ ਹੋਵੇਗੀ, ਪਰ ਮੈ” ਇਸ ਸਿੱਟੇ ਤੇ ਪਹੁੰਚਿਆ 
ਸੀ, ਕਿ ਇਹਨਾਂ ਕਾਲਜਾਂ ਵਿਚ ਇੰਨੇ ਬਾਗ਼ੀ ਵਿਚਾਰ ਭਰੇ ਹੋਏ ਹਨ, ਮੈ ਕੁਝ ਵੀ 
ਕਰ ਲਾਂ, ਹੋਰ ਭੈੜੇ ਨਹੀ” ਹੋਣ ਲੱਗੇ ।'' 

ਗੁਜਰਾਂਵਾਲੇ ਵਿਚ ਮਾਰਸ਼ਲ ਲਾਅ ਦਾ ਐਡਮਨਿਸਟ੍ਰੇਟਰ ਉੱਥੋਂ ਦਾ ਡਿਪਟੀ 
ਕਮਿਸ਼ਨਰ ਲੈਫਟੀਨੈਂਟ ਕਰਨਲ ਓਬਰਾਇਨ ਸੀ । ਲਾਹੌਰ ਤੇ ਅੰਮ੍ਰਿਤਸਰ ਵਿਚ 
ਮਾਰਸ਼ਲ ਲਾਅ ਦੇ ਅਧੀਨ ਜਿਹੜੇ ਕਾਨੂੰਨ ਲਾਗੂ ਕੀਤੇ ਗਏ, ਉਹਨਾਂ ਨੂੰ ਲਾਗੂ ਕਰਨ 
ਤੋਂ` ਇਲਾਵਾ, ਇਸ ਨੇ ਹੋਰ ਵੀ ਵਧੀਕੀਆਂ ਕੀਤੀਆਂ । ਇਸ ਜ਼ਿਲ੍ਹੇ ਵਿਚ 22 ਅਪ੍ਰੈਲ 
ਨੂੰ ਜਨਰਲ ਕੈ'ਪਬੰਲ ਨੇ ਇਕ ਆਰਡਰ ਕੱਢਿਆ -- 

“ਸੈਂ ਹੁਕਮ ਦਿੰਦਾ ਹਾਂ, ਕਿ ਗੁਜਰਾਂਵਾਲੇ ਜ਼ਿਲ੍ਹੇ ਦੇ ਸਾਰੇ ਵਸਨੀਕ ਹਿਜ਼ ਮੈਜਿਸਟੀ 


ਸਰਵਿਸ ਦੇ, ਗਜ਼ਟਿਡ ਜਾਂ ਕਮੀਸ਼ੰਡ, ਸਿਵਿਲ ਅਤੇ ਮਿਲਟਰੀ ਅਫ਼ਸਰਾਂ ਨੂੰ ਜਦੋ” 


ਮਿਲਣ, ਉਹਨਾਂ ਨੂੰ ਸਲਾਮ ਕਰਨ, ਉਸੇ ਤਰਾਂ, ਜਿਵੇ ਉਹ ਹਿੰਦੁਸਤਾਨੀ ਰਿਵਾਜ ਦੇ 
ਮੁਤਾਬਿਕ ਉੱਚੀ ਸਮਾਜੀ ਪੁਜ਼ੀਸ਼ਨ ਵਾਲੇ ਹਿੰਦੁਸਤਾਨੀ ਪਤਵੈਤਿਆਂ ਨੂੰ ਕਰਦੇ ਹਨ । 
ਉਹ ਇਹ_ ਹੈ, ਕਿ ਹਰ ਵਿਅਕਤੀ_ ਜੋ ਕਿਸੇ ਪਸ਼ੂ (ਘੋੜੇ ਆਦਿ) ਜਾਂ ਕਿਸੇ ਪਹੀਆਂ 
ਵਾਲੀ ਸੁਆਰੀ (ਟਾਂਗਾ, ਗੱਡਾ, ਸਾਈਕਲ ਆਦਿ) ਤੇ ਚੜ੍ਹਿਆ ਹੋਵੇ, ਤਾਂ ਉੱਤਰ 
ਜਾਵੇ, ਜੇ ਕੋਲ ਛੱਤਰੀ ਹੋਵੇ, ਤਾਂ ਨੀਵੀ” ਕਰ _ਲਵੇ । ਫਿਰ ਹੱਥ ਨਾਲ ਸੈਲ੍ਟ ਕਰੇ 
ਜਾਂ ਸਲਾਮ।' 

ਇਹ ਹੁਕਮ 30 ਅਪ੍ਰੈਲ ਨੂੰ ਲਾਇਲਪੁਰ ਜ਼ਿਲ੍ਹੇ ਵਿਚ ਵੀ ਲਾਗੂ ਕਰ ਦਿੱਤਾ 
ਗਿਆ ਅਤੇ 2 ਮਈ ਨੂੰ ਗੁਜਰਾਤ ਜ਼ਿਲ੍ਹੰ ਵਿਚ ਵੀ । 

ਸਾਫ ਰੂਪ ਵਿਚ ਇਸ ਹੁਕਮ ਦਾ ਮੰਤਵ ਸਮੁੱਚੀ ਹਿੰਦੁਸਤਾਨੀ ਕੌਮ ਨੂੰ ਜ਼ਲੀਲ 

ਜਦੋ” ਕਰਨਲ ਓਬਰਾਇਨ ਨੂੰ ਹੰਟਰ ਕਮਿਸ਼ਨ ਨੇ ਇਸ ਬਾਰੇ ਪੁੱਛਿਆ ਤਾਂ 


ਉਸ ਨੇ ਕਿਹਾ, ਕਿ ਉਸ ਨੇ ਇਸ ਹੁਕਮ ਦੀ ਸਵੀਕਾਰਤਾ ਦਿੱਤੀ ਸੀ । 


ਸਿ 


ਕੀ ਇਹ ਹਿੰਦੁਸਤਾਨੀ ਲੋਕਾਂ ਨੂੰ ਜ਼ਲੀਲ ਕਰਨਾ ਨਹੀ” ਸੀ, ਕਿ ਉਹ ਆਪਣੇ 
ਕੈਰੇਜਿਜ਼ ਤੋ ਉੱਤਰ ਕੇ ਯੋਰਪੀਨ ਅਫ਼ਸਰਾਂ ਨੂੰ ਸਲਾਮ ਕਰਨ ? ਕੀ ਇਹ 
ਉਹਨਾਂ ਤੇ ਵਧੀਕੀ ਨਹੀ” ਸੀ ? 


: ਤੁਸੀ" ਸ਼ਾਇਦ ਹੋਰ ਢੋਗ ਨਾਲ ਪੇਸ਼ ਕੀਤਾ ਹੈ । ਇਹ ਇਉਂ ਹੈ ਕਿ ਮੇਰਾ ਮੰਤਵ, 


ਸਾਧਾਰਣ ਢੰਗ ਨਾਲ ਸਲਾਮ ਕਰਨ ਉੱਤੇ ਜ਼ੋਰ ਦੇਣਾ ਹੈ । 


: ਕੀ ਇਉ” ਕਰਨਾ ਵੀ ਜ਼ਰੂਰੀ ਸੀ ? 


ਜ: ਸ਼ਾਇਦ ਹੈ ਸੀ । 
ਸ : ਕਿਸ ਮੰਤਵ ਲਈ ? ਇਉ” ਕਰਨ ਦੀ ਅਤੇ ਅਜਿਹੇ ਆਰਡਰ ਪਾਸ ਕਰਨ ਦੀ 


ਜੋ ? 


ਕੀ ਲੌੜ ਸੀ ? 


: ਅੱਜ ਕੱਲ੍ਹ, ਇੱਜ਼ਤ ਕਰਨ ਦੇ ਖਾਤਮੇਂ ਦੀ ਰੁਚੀ ਹੈ । ਹਿੰਦੁਸਤਾਨੀ ਬਾਪ ਤੁਹਾਨੂੰ 


ਦੱਸੋਗਾ ਕਿ ਅੱਜ ਕੱਲ੍ਹ ਦੇ ਮੁੰਡੇ ਆਪਣੇ ਮਾਪਿਆਂ ਦੀ ਇੱਜ਼ਤ ਵੀ ਨਹੀ 
ਕਰਦੇ । 


: ਹਿੰਦੁਸਤਾਨੀ ਨੌਜਵਾਨ, ਇੱਜ਼ਤ ਕਰਨ ਤੋਂ” ਲਾਂਭੇ ਜਾ ਰਹੇਂ ਹਨ । ਇਸ ਕਰ ਕੇ 


ਤੂੰ ਸੋਚਿਆ ਕਿ ਇਸ ਤਰ੍ਹਾਂ ਦੇ ਹੁਕਮ ਜਾਰੀ ਕਰ ਕੇ ਤੂੰ ਉਹਨਾਂ ਨੂੰ ਸੁਧਾਰੇ” ? 


੨੫ 


: ਮੈ" ਕਹਿੰਦਾ ਹਾਂ ਕਿ ਮੈ' ਆਰਡਰ ਪਾਸ ਨਹੀ” ਕੀਤਾ, ਮੋ ਆਮ ਤੌਰ ਤੇ 


ਸਹਿਮਤ ਸਾਂ । 


: ਇਹ ਹੈ ਦਲੀਲ, ਜਿਸ ਤੇ ਤੂੰ ਇਸ ਨੂੰ ਬਚਾਉਣਾ ਚਾਹੁੰਦਾ ਏ', ਮੈ" ਤੈਨੂੰ ਪੁੱਛਣਾ 


ਚਾਹੁੰਦਾ ਹਾਂ ਕਿ ਜੋ ਇਸ ਕਿਸਮ ਦਾ ਹੁਕਮ ਲਾਗੂ ਕੀਤਾ ਜਾਵੇ, ਕੀ ਇਹ ਲੌਕਾਂ 
ਵਿਚ ਬੇਚੈਨੀ ਤੇ ਘਿਰਣਾ ਨਹੀ” ਪੈਂਦਾ ਕਰੇਗਾ ਅਤੇ ਕੀ ਉਹ ਆਪਣੀ ਹੱਤਕ 
ਨਹੀ ਮਹਿਸੂਸ ਕਰਨਗੇ ? 


: ਮੈਨੂੰ ਕੁਝ ਨਹੀ ਪਤਾ । ਘ੍ਰਣਾ ਦੇ ਭਾਵ ਤਾਂ ਪਹਿਲਾਂ ਹੀ ਕਾਇਮ ਸਨ । 
: ਕੀ ਤੂੰ ਇਹ ਸੋਚਿਆ ਸੀ, ਕਿਉਕਿ ਅੱਗੇ ਹੀ ਕਾਂਫੀ ਪ੍ਰਿਣਾ ਹੈ, ਇਸ ਲਈ 


ਕੋਈ ਵੀ ਜ਼ਲੀਲ ਕਰਨ ਵਾਲਾ ਆਰਡਰ ਹੌਰ ਪ੍ਰਿਣਾ ਵਿਚ ਵਾਧਾ ਕਰੇਗਾ ? 
ਮੇਰਾ ਨਹੀ` ਖਿਆਲ ਕਿ ਇਸ ਦਾ ਅਸਰ ਕੋਈ ਵਧੇਰੇ ਪਿਆ ਹੋਵੇਗਾ 1 
ਇਹਨਾਂ ਅਫ਼ਸਰਾਂ ਨੂੰ ਇਹੀ ਗ਼ਮ ਖਾਈ ਜਾਂਦਾ ਸੀ, ਕਿ ਲੌਕ ਹੁਣ ਅੰਗਰੇਜ਼ 


ਹਾਕਮਾਂ ਦੀ ਇੱਜ਼ਤ ਨਹੀ ਕਰਦੇ । ਆਪਣੀ ਇੱਜ਼ਤ ਕਰਵਾਉਣ ਲਈ ਇਹਨਾਂ ਨੇ 
ਅੱਠ ਮਈ ਨੂੰ ਇਕ ਹੋਰ ਹੁਕਮ ਕੱਢਿਆ । 


ਇਹ ਦੇਖਿਆ ਗਿਆ ਹੈ ਅਤੇ ਮੈਨੂੰ ਇਸ ਵਿਚ ਵਿਸ਼ਵਾਸ ਹੈ ਕਿ ਗੁਜਰਾਂਵਾਲਂ 


ਦੇ ਵਸਨੀਕਾਂ ਦੀ ਯੂਰਪੀਨਾਂ ਦੀ ਇੱਜ਼ਤ ਕਰਨ ਵਾਲੇ ਵਤੀਰੇ ਵਿਚ ਕਮੀ ਆ ਰਹੀ 
ਹੈ, ਜਿਹੜੀ ਕਿ ਮੇਰੇ ਨੋਟਿਸ ਨੰਬਰ 7, ਮਿਤੀ 22 ਅਪ੍ਰੈਲ 1919 ਦੀ ਉਲੰਘਣਾ 

ਕਰਨਾ ਹੈ । ਮੈ` ਸਜ਼ਾ ਦੇ ਤੌਰ ਤੇ, ਗੁਜਰਾਂਵਾਲੇ ਤੋ ਅਤੇ ਅਮੀਨਾਬਾਦ ਅਤੇ ਕਾਮੋਕੀ 
ਤੋ ਦੱਖਣ ਵਲ ਅਤੇ ਰਾਹਵਾਲੀ ਤੇ ਗੱਖੜ ਤੋ ਉੱਤਰ ਵਲ, ਮੁਸਾਫ਼ਰਾਂ ਨੂੰ ਟਿਕਟਾਂ 
ਦੇਣ ਤੇ ਪਾਬੈਦੀਆਂ ਲਾਉਦਾ ਹਾਂ । ਜਿਹੜੀਆਂ ਕਿ 5 ਤੋਂ” ਚੁੱਕੀਆਂ ਗਈਆਂ ਸਨ । 
ਅੱਜ ਤੋ” 14 ਦਿਨਾਂ ਦੇ ਹੋਰ ਸਮੇ” ਵਾਸਤੇ ਇਹਨਾਂ ਸਟੇਸ਼ਨਾਂ ਤੇ ਫੇਰ ਲਾ ਦਿੱਤੀਆਂ 
ਗਈਆਂ ਹਨ । 

ਸਾਫ਼ ਨਜ਼ਰ ਆਉਦਾ ਹੈ ਕਿ ਮੁਸਾਫਰਾਂ ਦੀ ਆਵਾਜਾਈ ਤੇ ਪਾਬੋਦੀਆਂ ਕਾਨੂੰਨ 
ਤੇ ਅਮਨ ਨੂੰ ਬਹਾਲ ਕਰਨ ਲਈ ਨਹੀ” ਸਨ, ਸਗੋ” ਸਜ਼ਾ ਦੇ ਤੌਰ ਤੇ ਬਿਨਾਂ ਕਿਸੇ 
ਵਿਤਕਰੇ ਦੇ ਸਾਰੇ ਸ਼ਹਿਰੀਆਂ ਨੂੰ ਤੋਗ ਕਰਨ ਵਾਲੀਆਂ ਸਨ, ਭਾਵੇ” ਉਹ ਵਿਦਰੋਹੀ 
ਸਨ ਜਾਂ ਸਰਕਾਰ ਦੇ ਵਫ਼ਾਦਾਰ । 

14 ਅਪ੍ਰੈਲ ਨੂੰ ਚਾਰ ਜਹਾਜ਼ ਲਾਹੌਰ ਤੋ ਗੁਜਰਾਂਵਾਲੇ ਗਏ । ਸਰਕਾਰੀ ਰੀਪੋਰਟ 
ਦੇ ਮੁਤਾਬਿਕ : 

ਪਹਿਲਾਂ ਦੋ ਬੋਬ ਗੁਜਰਾਂਵਾਲੇ ਦੇ ਬਾਹਰ ਇਕ ਪਿੰਡ ਢੱਲੇ ਦੇ ਲੋਕਾਂ ਦੀ ਇਕ 
ਟੋਲੀ ਤੇ ਸੁੱਟੇ ਗਏ । ਅਫ਼ਸਰ ਬਿਨਾਂ ਸ਼ੱਕ ਤੋ ਉਹਨਾਂ ਨੂੰ ਸ਼ਹਿਰ ਤੋ ਆਉਣ ਜਾਣ 
ਵਾਲੋਂ ਫਸਾਦੀ ਸਮਝ ਰਹੇ ਸਨ । ਇਕ ਬੋਬ ਘਰ ਦੀ ਛੱਤ ਥਾਣੀ` ਡਿੱਗਾ ਅਤੇ ਫਟਣ 
ਤੋਂ` ਅਸਫਲ ਰਿਹਾ, ਇਕ ਟੌਲੀ ਤੇ ਡਿੱਗਾ, ਇਕ ਇਸਤਰੀ ਤੇ ਇਕ ਮੁੰਡਾ ਮਰ ਗਏ । 
ਦੋ ਬੜੇ ਮਾਮੂਲੀ ਜ਼ਖਮੀ ਹੋਏ, ਮਸ਼ੀਨਗਨ ਰਾਹੀ` ਪੰਜਾਹ ਰਾਉ'ਡ ਫਾਇਰ ਕੀਤੇ ਗਏ । 

ਛੇਤੀ ਹੀ ਇਸ ਤੋਂ” ਪਿੱਛੋ ਇਕ ਥਾਂ ਤੇ ਦੱਖਣ ਵਲ ਇਕ ਮੀਲ ਤੇ ਇਕ ਹੋਰ 
ਬੋਬ ਡੌਗਿਆ ਗਿਆ । ਇਕ ਹੋਰ ਇਕੱਠ ਵੀ ਦੇਖਿਆ ਗਿਆ ਸੀ, ਮਸ਼ੀਨ ਗਨ ਥਾਂ 
ਵੀ 25 ਰਾਉੱਡ ਚਲਾਏ ਗਏ ਪਰ ਜਿੱਥੋ` ਤੀਕਣ ਜਾਣਕਾਰੀ ਹੈ (ਮਹੀਨੇ ਬਾਅਦ) 
ਕੋਈ ਨੁਕਸਾਨ ਨਹੀ” ਹੋਇਆ । 

3.35 ਤੇ ਅਫ਼ਸਰਾਂ ਨੇ ਇਕ ਇਕੱਠ ਤੇ ਹਮਲਾ ਕੀਤਾ, ਸ਼ਹਿਰ ਦੀ ਬਾਹਰਲੀ 
ਆਬਾਦੀ ਵਿਚ ਖਾਲਸਾ ਹਾਈ ਸਕੂਲ ਤੇ ਬੋਰਡਿੰਗ ਹਾਉਸ ਦੇ ਨੇੜੇ ਇਕ ਬੇਬ ਸੁੱਟਿਆ 
ਗਿਆ ਅਤੇ 30 ਰਾਉ`ਡ ਮਸ਼ੀਨ ਗਨ ਰਾਹੀ” ਫਾਇਰ ਕੀਤੇ ਗਏ । ਜਿੱਥੋ ਤਕ 
ਜਾਣਕਾਰੀ ਮਿਲੀ ਹੈ, ਇਸ ਮੌਕੇ ਤੇ ਇਕ ਆਦਮੀ ਦੇ ਗੋਲੀ ਵੱਜੀ, ਇਕ ਬੱਚੇ ਦੇ 
ਸ਼ਰਾ ਲੱਗਾ ਅਤੇ ਇਕ ਛੋਟਾ ਬੱਚਾ ਧਮਾਕੇ ਨਾਲ ਹੀ ਮਰ ਗਿਆ । 

ਦੋ ਬੋਬ ਸ਼ਹਿਰ ਦੀ ਮਸੀਤ ਦੇ ਨੌੜੇ ਸੁੱਟੇ ਗਏ । ਉਹ ਫਟਣ ਤੋ ਅਸਫਲ ਰਹੇ । 
ਹੁਣ ਹਵਾਈ ਜਹਾਜ਼ ਸਿੱਧਾ ਹੀ ਗੜ ਬੜ _ਵਾਲੋਂ ਸਭ ਤੋ” ਭੈੜੇ ਦ੍ਰਿਸ਼ ਵਾਲੀ ਥਾਂ ਤੇ 
ਸੀ_। ਗਲੀ ਵਿਚ ਇਕੱਠਾਂ ਤੇ ਮਸ਼ੀਨ ਗਨ ਰਾਹੀ” 150 ਰਾਉ'ਡ ਫਾਇਰ ਕੀਤੇ 
ਗਏ । ਇਕ ਬੈਬ ਜਲ ਰਹੇ ਗੁਡਜ਼ ਸ਼ੈੱਡ ਦੇ ਨੇੜੇ ਹਜੂਮ ਤੇ ਸੁੱਟਿਆ ਗਿਆ, ਚਾਰ 
ਆਦਮੀ ਮਰੇ, ਪੰਜ ਜ਼ਖਮੀ ਹੋਏ । ਸਟੇਸ਼ਨ ਦੇ ਨੇੜੇ ਇਕ ਬੰਬ ਹਜੂਮ ਤੇ ਸੁੱਟਿਆ 
ਗਿਆ । ਦੋ ਮਰੇ ਤੇ 6 ਜ਼ਖਮੀ, ਕੁਲ ਜੋੜ ਅੱਠ ਹੋਏ । ਇਹ ਅਫਵਾਹ, ਕਿ ਵਧੇਰੇ 
ਬੰਬ ਸੁੱਟੇ ਗਏ, ਸ਼ਾਇਦ ਇਸ ਭੁਲੇਖੇ ਕਾਰਣ ਹੋਇਆ ਕਿ ਬੇਬਾਂ ਦੇ ਡਿੱਗਣ ਦਾ 
ਧਮਾਕਾ ਤੇ ਮਸ਼ੀਨਗਨ ਦੀ ਫਾਇਰਿੰਗ ਦੀ ਆਵਾਜ਼ ਰਲਦੀ ਗਈ । ਜਿੱਥੋ” ਤਕ ਕਿ 
ਹੁਣ ਤਕ ਅੰਦਾਜ਼ਾ ਲਾਇਆ ਗਿਆ ਹੈ (ਮਹੀਨੇ ਬਾਅਦ) ਪੁਲਿਸ ਹੱਥੋਂ ਮਰਨ 

ਵਾਲਿਆਂ ਦੀ ਕੁਲ ਗਿਣਤੀ ਤਿੰਨ ਸੀ ਅਤੇ ਹਵਾਈ ਜਹਾਜ਼ ਰਾਹੀ” ਨੌ ਅਤੇ 27 
ਕੁਲ ਜ਼ਖਮੀ ਹੋਏ, ਪੁਲਿਸ ਤੇ ਹਵਾਈ ਜਹਾਜ਼ ਰਾਹੀ” । 

ਇਹ ਰੀਪੋਰਟ ਸਮੁੱਚੇ ਤੌਰ ਤੇ ਬੇਈਮਾਨੀ ਵਾਲੀ ਸੀ, ਬੋਬਾਂ ਦਾ ਮੰਤਵ ਕਿਸੇ 
ਗੜਬੜ ਕਰਨ ਵਾਲੇ ਟੋਲਿਆਂ ਤੇ ਕਾਬੂ ਪਾਉਣਾ ਨਹੀ” ਸੀ ਸਗੋ” ਆਮ ਲੋਕਾਂ ਤੇ 
ਦਹਿਸ਼ਤ ਬਠਉਣਾ ਸੀ । ਮਰਨ ਅਤੇ ਜ਼ਖਮੀ ਹੋਣ ਵਾਲਿਆਂ ਦੀ ਗਿਣਤੀ ਵਧੇਰੇ 
ਸੀ । ਢੱਲੋਂ ਪਿੰਡ ਦੇ ਨੇੜੇ ਕੋਈ ਹਜੂਮ ਨਹੀ ਸੀ । ਵੱਖ ਵੱਖ ਥਾਵਾਂ ਤੇ ਲੋਕ ਵਾਢੀਆਂ 
ਕਰ ਰਹੇ ਸਨ, ਜਿਹਨਾਂ ਤੇ ਹਵਾਈ ਜਹਾਜ਼ ਰਾਹੀ” ਸਿਰਫ ਦੋ ਸੌ ਫੁੱਟ ਦੀ ਉਚਾਈ 
ਤੋਂ ਮਸ਼ੀਨ ਗਨਾਂ ਰਾਹੀ ਫਾਇਰ ਕੀਤੇ ਗਏ । ਖਾਲਸਾ ਸਕੂਲ ਤੇ ਬੋਰਡਿੰਗ ਸ਼ਹਿਰ 
ਤੋ ਅੱਧਾ ਮੀਲ ਬਾਹਰ ਸਨ, ਉੱਥੇ ਕੋਈ ਰਾਜਸੀ ਇਕੱਠ ਨਹੀ” ਸੀ, ਨਾ ਹੀ ਸਕੂਲ 
ਦੇ ਕਿਸੇ ਵਿਦਿਆਰਥੀਆਂ ਨੇ ਕਿਸੇ ਗੜਬੜ ਵਿਚ ਭਾਗ ਲਿਆ । 

ਕਰਨਲ ਓਬਰਾਇਨ ਨੇ ਸਰ ਮਾਈਕਲ ਉਡਵਾਇਰ ਦੇ ਚੀਫ ਸੌਕ੍ਰੇਟਰੀ ਤੋ” ਜੋ 
ਮਰਜ਼ੀ ਕਰਨ ਦੀ ਖੁੱਲ੍ਹ ਲੈ ਲਈ ਸੀ, ਉਸ ਨੇ ਹੈਟਰ ਕਮਿਸ਼ਨ ਅੱਗੇਂ ਜਿਰਾਹ ਵਿਚ 
ਇਹ ਮੰਨਿਆ -- 

“15 ਤਾਰੀਖ ਨੂੰ ਮੈ” ਚੀਫ ਸੈਕ੍ਰੋਟਰੀ ਨਾਲ ਟੈਲੀਫੂਨ ਤੇ ਗੱਲ ਬਾਤ ਕੀਤੀ ਸੀ 
ਅਤੇ ਉਸ ਨੂੰ ਕਿਹਾ ਸੀ, ਮੈ ਸ਼ਾਇਦ ਕੁਝ ਅਜਿਹੇ ਖਾਸ ਐਕਸ਼ਨ ਲਵਾਂ ਅਤੇ ਆਸ 
ਰੱਖਦਾ ਹਾਂ ਕਿ ਉਹ ਬਾਅਦ ਵਿਚ ਕਾਨੂੰਨੀ ਕਰਾਰ ਦਿੱਤੇ ਜਾਣਗੇ ।'' 

ਉਸ ਨੂੰ ਪ੍ਰਸ਼ਨ ਕੀਤਾ ਗਿਆ “ਕੀ ਇਹ ਮਾਰਸ਼ਲ ਲਾ ਤੋ ਪਹਿਲਾਂ ਦੀ 
ਗੱਲ ਹੈ ?'' 

ਉੱਤਰ 'ਹਾਂ' ਵਿਚ ਸੀ । 

ਫਿਰ ਪੁੱਛਿਆ ਗਿਆ ਕਿ ਤੂੰ ਉਸ ਨੂੰ ਟੈਲੀਫੂਨ ਕੀਤਾ, ਕਿ ਤੂੰ ਕੁਝ ਖਾਸ ਐਕਸ਼ਨ 
ਲੈਣੇ ਹਨ ਅਤੇ ਤੂ ਚਾਹਿਆ ਕਿ ਉਹ ਬਾਅਦ ਵਿਚ ਕਾਨੂੰਨੀ ਕਰ ਦਿੱਤੇ ਜਾਣ 
(ਅਰਥਾਤ ਐਕਸ਼ਨ ਪਹਿਲਾਂ ਤੇ ਉਸ ਲਈ ਕਾਨੂੰਨ ਪਿੱਛੋ”, ਕੀ ਬ੍ਰਿਟਿਸ਼ ਜਸਟਿਸ 
ਸੀ $) ਅਤੇ ਉਸ ਨੇ ਤੈਨੂੰ ਖੁੱਲ੍ਹੀ ਛੁੱਟੀ ਦੇ ਦਿੱਤੀ ? 

ਕਰਨਲ ਜਾਨਸਨ ਨੇ ਕਿਹਾ 'ਹਾਂ', ਉਸ ਨੇ ਇਹ ਵੀ ਕਿਹਾ ਆਪਣੀ ਸਮਝ 
ਤੋ` ਕੌਮ ਲਵੀ', ਸਭ ਕੁਝ ਠੀਕ ਠਾਕ ਹੋ ਜਾਵੇਗਾ ।` 

ਜਿਸ ਸਮਝ ਤੋ ਕਰਨਲ ਜਾਨਸਨ ਤੇ ਉਸ ਦੇ ਅਫ਼ਸਰਾਂ ਨੇ ਕੌਮ ਲਿਆ, ਹੈਟਰ 
ਕਮਿਸ਼ਨ ਅੱਗੇ ਮੇਜਰ ਕਾਰਬਰੀ ਦੀ ਗਵਾਹੀ ਇਸ ਦੀ ਇਕ ਉਦਾਹਰਣ ਹੈ : 
ਸਵਾਲ : ਉਹ ਬੰਬ ਜੌ ਤੂੰ ਸੁੱਟੇ, ਇਕ ਵਿਸ਼ੇਸ਼ ਹਜੂਮ ਉੱਤੇ, ਜਿਸ ਨੂੰ ਤੂੰ ਉੱਥੇ 

ਦੇਖਿਆ ਸੀ ? 
ਜਵਾਬ : ਹਾਂ । 

ਸ : ਉਹ ਹਜੂਮ ਕਿੱਥੇ ਸਨ, ਗਲੀਆਂ ਵਿਚ ਜਾਂ ਸ਼ਹਿਰ ਤੋ` ਬਾਹਰ ? 

ਜ : ਉਹ ਪਿੰਡ ਤੇ ਬਾਹਰ ਸੜਕ ਉੱਤੇ ਸਨ । 

ਸ: ਉਸ ਹਜੂਮ ਵਿਚ ਕਿੰਨੇ ਕੁ ਲੋਕ ਹੋਣਗੇ $ 

ਜ: ਮੈ 150 ਦੀ ਰੀਪੋਰਟ ਕੀਤੀ ਸੀ, ਠੀਕ ਗਿਣਤੀ ਮੈ ਨਹੀ` ਦੱਸ ਸਕਦਾ । 

ਸ : ਇਹ ਪਿੰਡ ਗੁਜਰਾਂਵਾਲੇ ਤੋ” ਕਿੰਨੀ ਦੂਰ ਤੇ ਹੈ ? 

ਜ : ਗੁਜਰਾਂਵਾਲੇ ਤੋ` ਉੱਤਰ ਪੱਛਮ ਵਲ ਦੋ ਮੀਲ ਦੇ ਲਗਪਗ । 

ਸ : ਇਹ ਹਜਮ ਕੀ ਕਰ ਰਿਹਾ ਸੀ ? 

ਜ : ਇਹ ਗੁਜਰਾਂਵਾਲੇ ਵਲ ਜਾ ਰਿਹਾ ਸੀ । 

ਸ : ਤੂੰ ਇਹ ਕਿਵੇਂ ਜਾਣ ਲਿਆ, ਕਿ ਇਹ ਗੁਜਰਾਂਵਾਲੇ ਵਲ ਆ ਰਿਹਾ ਹੈ ? 

ਜ : ਇਹ ਗ੍ੁਜਰਾਂਵਾਲੇ ਦੀ ਦਿਸ਼ਾ ਵਲ ਚਲ ਰਹੇ ਸਨ । 

ਸ : ਕੀ ਤੂੰ ਉਹਨਾਂ ਤੇ ਤਿੰਨ ਬੈਬ ਸੁੱਟੇ ? 

ਜ:ਹਾਂ। 

ਸ : ਫਿਰ ਤੂੰ ਆਪਣੀ ਰੀਪੋਰਟ ਵਿਚ ਇਹ ਕਿਹਾ ਹੈ ਕਿ ਤੂੰ ਪਿੰਡ ਉਤੇ ਮਸ਼ੀਨ ਗੈਨ 
ਨਾਲ ਵੀ ਫਾਇਰ ਕੀਤੇ । 

ਜ: ਹਾਂ। 

ਸ : ਇਹ ਫਾਇਰਿੰਗ ਕਿਸੇ ਹਜੂਮ ਉਤੇ ਨਹੀ” ਸੀ ? 

ਜ : ਇਹ ਉਹਨਾਂ ਲੌਕਾਂ ਤੇ ਹੀ ਸੀ, ਜਿਹਨਾਂ ਤੇ ਮੈ” ਬੇਬ ਸੁੱਟੇ ਸਨ ਅਤੇ ਉਹ ਦੌੜ ਕੇ 
ਵਾਪਸ ਪਿੰਡ ਜਾ ਵੜੇ ਸਨ । 

ਸ: ਜਦ ਤੂੰ 150 ਬੰਦਿਆਂ ਦੀ ਟੋਲੀ ਤੇ ਪਹਿਲਾਂ ਬੈਬ ਸੁੱਟੇ, ਉਹ ਪਿੰਡ ਵੱਲ ਨੂੰ 
ਦੌੜਨੇ ਸ਼ੁਰੂ ਹੋ ਗਏ $ 

ਜ: ਹਾਂ। ਰ੍ 

ਸ: ਅਤੇ ਤੂ ਮਸ਼ੀਨ ਗੈਨ ਨਾਲ ਪਿੰਡ ਤੇ ਵੀ ਫਾਇਰ ਕੀਤੇ ? 

ਜ: ਹਾਂ। 

ਸ : ਇਹ ਪਿੰਡ ਦਿਆਂ ਘਰਾਂ ਉਤੇ ਸੀ ? 

ਜ : ਮੋਰਾ ਖਿਆਲ ਹੈ ਕਿ ਕੁਝ ਸ਼ਾਟ ਘਰ ਨੂੰ ਵੀ ਲੱਗੇ । 

ਸ : ਤੂੰ ਕਿਹਾ ਹੈ, ਕਿ ਜਦੋ” ਉਹਨਾਂ ਤੇ ਫਾਇਰ ਕੀਤੇ ਗਏ, ਉਹ ਲੌਕ ਦੌੜਨੇ ਸ਼ੁਰੂ 
ਹੋ ਗਏ, ਅਰਥਾਤ ਜਦੋ” ਤੂੰ ਬੰਬ ਸੁੱਟੇ, ਉਹ ਖਿਲਰਨੇ ਸ਼ੁਰੂ ਹੋ ਗਏ ਅਤੇ ਕੁਝ 
ਘੁਰਾਂ ਵਿਚ ਚਲੇ ਗਏ । ਇਹ ਕੁਝ ਸੀ, ਜੋ ਉਹਨਾਂ ਕਰਨ ਦਾ ਯਤਨ ਕੀਤਾ ?£ 

ਜ:ਹਾਂ। 

ਸ : ਤੂੰ ਪਿੰਡ ਤੇ ਮਸ਼ੀਨ ਗਨ ਨਾਲ ਗੋਲੀ ਚਲਾਈ ਅਤੇ ਉਹਨਾਂ ਲੋਕਾਂ ਤੇ ਬੰਬ ਸੁੱਟੇ, 
ਜਿਹਨਾਂ ਘਰਾਂ ਵਿਚ ਪਨਾਹ ਲਈ ਹੋਈ ਸੀ । ਪਰ ਉਹਨਾਂ ਘਰਾਂ ਵਿਚ ਹੋਰ ਵੀ 
ਬੇਗੁਨਾਹ ਲੋਕ ਸਨ । 

ਜ : ਮੈਂ ਬੇਗੁਨਾਹ ਅਤੇ ਦੂਜਿਆਂ ਲੋਕਾਂ ਵਿਚਕਾਰ, ਜਿਹੜੇ ਨੁਕਸਾਨ ਪਹੁੰਚਾ ਰਹੇ ਸਨ 
ਜਾਂ ਨੁਕਸਾਨ ਕਰਨ ਜਾ ਰਹੇ ਸਨ, ਕੋਈ ਵਿਤਕਰਾ ਨਹੀ” ਕੀਤਾ । 

ਸ : ਤੂੰ ਕਿਹਾ ਹੈ ਕਿ 150 ਲੋਕ ਜੋ ਤੂੰ ਦੇਖੇ, ਤੂ ਉਹਨਾਂ ਤੇ ਤਿੰਨ ਬੈਬ ਸੁੱਟੇ, ਨਤੀਜੇ 
ਦੇ ਤੌਰ ਤੇ ਉਹ ਪਿੰਡ ਵੱਲ ਨੂੰ ਖਿੱਲਰ,ਪਤਰ ਗਏ । ਕੀ_ਤੇਰਾ ਮੰਤਵ ਪੂਰਾ 
ਨਹੀ” ਸੀ ਹੋ ਗਿਆ ? ਕੀ ਮਸ਼ੀਨ ਗੈਨਾਂ ਨਾਲ ਗੌਲੀ ਚਲਾਉਣ ਦੀ ਕੋਈ ਹੋਰ 
ਲੋੜ ਸੀ ? 

. ਜ : ਮਸ਼ੀਨ ਗੈਨ ਨਾਲ ਗੋਲੀ ਅੰਨ੍ਹੇ ਵਾਹ ਨਹੀ ਚਲਾਈ ਗਈ, ਇਹ ਉਹਨਾਂ ਲੌਕਾਂ 
ਤੇ ਸੀ, ਜੋ ਦੌੜ ਰਹੇ ਸਨ । 

ਸ : ਤੂੰ ਪਿੰਡ ਵਿਚ ਮਸ਼ੀਨ ਗੈਨ ਨਾਲ ਗੋਲੀ ਚਲਾਈ ? 

ਜ : ਮੈਂ ਕਿਹਾ ਹੈ, ਕਿ ਹਜੂਮ ਖਿੱਲਰ ਪੁੱਲਰ ਗਿਆ ਸੀ, ਅਤੇ ਪਿੰਡ ਵਿਚ ਨੂੰ ਵਾਪਸ 
ਦੌੜ ਗਿਆ ਸੀ । ਅਤੇ ਮੈ” ਕਹਿ ਚੁੱਕਾ ਹਾਂ ਕਿ ਮੈ” ਪਿੰਡ ਵਿਚ ਨੂੰ ਮਸ਼ੀਨ ਗੰਨ 
ਰਾਹੀ” 50 ਰਾਉਡ ਫਾਇਰ ਕੀਤੇ । ਮੈਂ ਆਦਮੀਆਂ ਤੇ ਗੋਲੀ ਚਲਾਈ । 

ਸ : ਜਦ ਹਜੂਮ ਖਿੱਲਰ ਪੁੱਲਰ ਗਿਆ ਅਤੇ ਮੌਕੇ ਉਤੇ ਉਹੀ, ਖਾਸ ਲੌਕ ਪਿੰਡ ਨਾ 
ਰਹੇ । ਉਹ ਇੱਧਰ ਉਧਰ ਦੌੜ ਰਹੇ ਸਨ ਅਤੇ ਘਰਾਂ ਵਿਚ ਵੜ ਰਹੇ ਸਨ, ਤਦ 
ਤੂ ਪਿੰਡ 'ਚ ਨੂੰ ਮਸ਼ੀਨ ਗੈਨ ਨਾਲ ਗੋਲੀ ਚਲਾਈ । ਜਿਹੜੀ ਉਹਨਾਂ ਘਰਾਂ ਵਿਚ 
ਵੀ ਲੱਗੀ, ਜਿਥੇ ਕਿ ਬਿਲਕੁਲ ਬੇਗੁਨਾਹ ਲੋਕ ਸਨ ? 

ਜ : ਮੈਂ ਦੋ ਸੌ ਫੁੱਟ ਦੀ ਉਚਾਈ ਤੇ ਸਾਂ, ਮੈ ਬਿਲਕੁਲ ਚੰਗੀ ਤਰ੍ਹਾਂ ਦੇਖ ਸਕਦਾ ਸਾਂ, 
ਮੈ" ਕਿਸੇ ਬੇਗੁਨਾਹ ਨੂੰ ਪਿੰਡ ਵਿਚ ਨਹੀ ਵੇਖਿਆ 1 

ਸ : ਜੋ ਕੁਝ ਮੋਰੇ ਕਹਿਣ ਦਾ ਮਤਲਬ ਹੈ, ਕੈਪਟਨ, ਉਹ ਇਹ ਹੈ ਕਿ ਜਦ ਤੂੰ 
ਉਹਨਾਂ ਤੇ ਬੰਬ ਸੁੱਟੇ, ਉਹ ਦੌੜਨੇ ਸ਼ੁਰੂ ਹੋਂ ਗਏ, ਕੀ ਤੇਰਾ ਮੰਤਵ ਉਸੇ ਵੇਲੋਂ ਪੂਰਾ 
ਨਹੀ” ਹੋ ਗਿਆ ਸੀ ? 

ਜ : ਨਹੀ” । 

ਸ : ਉਹਨਾਂ ਤੇ ਮਸ਼ੀਨ ਗਨ ਨਾਲ ਗੋਲੀ ਚਲਾਉਣ ਅਤੇ ਉਹਨਾਂ ਨੂੰ ਜਾਨੋ” ਮਾਰਨ 
ਦੀ ਹੋਰ ਕੀ ਲੋੜ ਸੀ ? ਤੇਰਾ ਮੰਤਵ ਉਸ ਹਜੂਮ ਨੂੰ ਖਿੰਡਾਉਣਾ ਸੀ, ਜਿਹੜਾ 
ਉਥੇ ਜਮ੍ਹਾਂ ਸੀ ਅਤੇ ਜਿਹੜਾ ਗੁਜਰਾਂਵਾਲੇ ਵਲ ਜਾਣ ਦੀ ਕੋਸ਼ਿਸ਼ ਕਰ ਰਿਹਾ 
ਸੀ । ਬੋਬਾਂ ਦੇ ਸੁੱਟਣ ਨਾਲ ਕੁਝ ਜਾਨੀ ਨੁਕਸਾਨ ਹੋਇਆ ਹੋਵੇਗਾ 1 ਕੀ ਮਸ਼ੀਨ 
ਗੰਨਾਂ ਨਾਲ ਗੋਲੀ ਚਲਾਉਣ ਦੀ ਵਧੇਰੇ ਲੌੜ ਸੀ ? 

ਜ : ਹਾਂ, ਹੋਰ ਵਧੇਰੋ ਨੁਕਸਾਨ ਕਰਨ ਲਈ । 

ਸ : ਕੀ ਮੈ ਇਸ ਨੂੰ ਇਸ ਤਰ੍ਹਾਂ ਲਵਾਂ, ਕਿ ਭਾਵੇ” ਬੈਬ ਸੁੱਟਣ ਨਾਲ ਲੌਕ ਖਿੱਲਰਨ 
ਪੁਲਰਨ ਅਤੇ ਦੌੜਨ ਲੱਗ ਪਏ ਸਨ, ਤੂੰ ਉਹਨਾਂ ਤੇ ਇਸ ਲਈ ਮਸ਼ੀਨ ਗੈਨ 
ਨਾਲ ਗੋਲੀ ਚਲਾਈ ਕਿ ਉਹ ਮੁੜ ਕੇ ਇਕੱਠੇ ਨਾ ਹੋਣ ਲੱਗ ਪੈਣ । ਤੇਰਾ 
ਵਿਚਾਰ ਇਕ ਕਿਸਮ ਦਾ ੧੦31 ੬8੦੦ ਪੈਦਾ ਕਰਨ ਦਾ ਸੀ ? 

ਜ : ਹਾਂ, ਬਿਲਕੁਲ ਠੀਕ ਹੈ । 
ਮੇਜਰ ਕਾਰਬਰੀ ਦੇ ਜਹਾਜ਼ ਤੋ` ਬਿਨਾਂ ਇਕ ਹੌਰ ਜਹਾਜ਼ ਸੈਕੰਡ ਲੈਫਟੀਨੈੱਟ 

ਵਿਨਸੈੱਟ ਵੀ ਲੈ ਕੇ ਆਇਆ, ਜਿਸ ਨੇ ਲੋਕਾਂ ਤੇ ਮਸ਼ੀਨ ਗੈਨਾਂ ਰਾਹੀ` ਕੋਈ 700 

ਰਾਉਤਡ ਫਾਇਰ ਕੀਤੇ । 
ਮਾਰਸ਼ਲ ਲਾਅ ਦੇ ਐਲਾਨ ਤੋ ਪਹਿਲਾਂ ਹੀ ਇਹ ਜਹਾਜ਼ ਭੇਜਣ ਦੀ ਤਜਵੀਜ਼ 

14 ਅਪਰੈਲ ਨੂੰ ਸਰ ਮਾਈਕਲ ਉਡਵਾਇਰ ਨੇ ਹੀ ਬਣਾਈ । ਸਰਕਾਰ ਦੇ ਜੰਗੀ 

ਰੋਜ਼ਨਾਮਚੇ `ਚ ਇਹ ਦਰਜ ਹੈ : 

“ਜਨਰਲ ਸਟਾਫ ਅਫਸਰ, 16ਵਾਂ ਡਿਵੀਜ਼ਨ ਨੂੰ ਆਖਿਆ ਜਾਵੇ ਕਿ ਉਹ 

ਹਵਾਈ ਜਹਾਜ਼ ਭੇਜੇ ਅਤੇ ਜੇ ਜ਼ਰੂਰਤ ਹੋਵੇ ਚੋਗੇ ਨਿਸ਼ਾਨਿਆਂ ਤੇ ਬੰਬ ਸਿੱਟੇ, ਹਵਾਈ 
ਜਹਾਜ਼ਾਂ ਲਈ ਇਹ ਚੋਗਾ ਮੌਕਾ ਮਿਲਿਆ ਦਿਖਾਈ ਦਿੰਦਾ ਹੈ ।' 

ਜਨਰਲ ਸਟਾਫ ਦੀ ਡਾਇਰੀ ਵਿਚ ਇਹ ਦਰਜ ਹੈ : 

9 "ਲੈਫਟੀਨੈਂਟ ਗਵਰਨਰ ਦੇ ਪ੍ਰਾਈਵੇਟ ਸੈਕਟਰੀ ਨੇ ਮੈਨੂੰ ਟੈਲੀਫੂਨ ਕੀਤਾ ਹੈ : 
ਡਿਪਟੀ ਕਮਿਸ਼ਨਰ ਗੁਜਰਾਂਵਾਲਾ 12-30, ਹੜਤਾਲ ਅਜੇ ਜਾਰੀ ਹੈ, ਲੋਕ 
ਸਰਗਰਮ ਹਨ, ਹੋਰ ਵੀ ਆਸ ਹੈ, ਸਟੇਸ਼ਨ ਦੇ ਦੋਹਾਂ ਪਾਸਿਆਂ ਦੇ ਪੁਲ ਸਾੜ ਦਿੱਤੋ 
ਗਏ ਹਨ, 15 ਅਪ-ਪੈਸੈਜਰ ਵੀ ਹਜੂਮ ਨੇ ਰੋਕ ਦਿੱਤੀ ਸੀ -- ਪੁਲੀਸ ਗੁਜ਼ਾਰੇ 
ਯੋਗ ਨਹੀ” । 

ਦਾ ਖਿਆਲ ਹੈ ਕਿ ਹਵਾਈ ਜਹਾਜ਼ਾਂ ਰਾਹੀ` ਬੈਬਾਰੀ ਦਾ ਵਧੀਆ ਮੌਕਾ 
ਹੈ, ਦੋਸਤਾਂ ਨੂੰ ਸਦਮਾ ਪਹੁੰਚਣ ਦਾ ਘੱਟ ਮੌਕਾ ਹੈ । 

ਮੈਂ ਜਨਰਲ ਅਫਸਰ ਕਮਾਂਡਰ ਨੂੰ ਇਹ ਗੱਲ ਦੁਹਰਾ ਦਿੱਤੀ ਸੀ, ਅਤੇ ਜਿਹੜੇ 
ਵੀ ਜਹਾਜ਼ ਮਿਲ ਰਹੇ ਹਨ, ਉਹਨਾਂ ਨੂੰ ਭੇਜਣ ਦਾ ਆਰਡਰ ਲੈ ਲਿਆ ਹੈ ।'” 

15 ਅਪਰੈਲ ਨੂੰ ਵੀ ਲੈਫਟੀਨੈਂਟ ਡਡਕਿਨਜ਼ ਨੇ ਗੁਜਰਾਂਵਾਲੇ ਤੇ ਉੜਾਨ ਕੀਤੀ, 
ਬੰਬ ਸੁੱਟੇ ਅਤੇ ਲੁਈਸ ਗੈਨ ਨਾਲ ਫਾਇਰਿੰਗ ਕੀਤੀ । ਇਸ ਲੈਫਟੀਨੈਂਟ ਨੂੰ 
ਗੁਜਰਾਂਵਾਲੇ ਖਾਸ ਮਿਸ਼ਨ ਤੇ ਨਹੀਂ ਸੀ ਭੇਜਿਆ ਗਿਆ । ਬਲਕਿ ਇਹ ਆਪਣੇ 
ਆਪ ਹੀ ਆ ਗਿਆ ਕਿਉਕਿ ਜਨਰਲ ਬੇਨਨ ਨੇ ਹਦਾਇਤ ਕੀਤੀ ਹੋਈ ਸੀ ਕਿ 
ਰਾਇਲਏਅਰ ਫੌਰਸ ਦੇ ਪਾਈਲਟ, ਜਦੋ” ਸੁਨੇਹੇ ਲੈ ਕੇ ਜਾਣ ਜਾਂ ਦੇਖ ਭਾਲ ਲਈ, 
ਕਿਸੇ ਹਜੂਮ ਨੂੰ ਰੇਲਾਂ ਨੂੰ ਨੁਕਸਾਨ ਪਹੁੰਚਾਉ'ਦਾ ਦੇਖਣ ਫੌਰੀ ਤੌਰ ਤੇ ਗੋਲੀ ਚਲਾਉਣ, 
ਪਰ ਡਡਕਿਨਜ਼ ਨੇ ਇਹ ਹੁਕਮ ਵਾਢੀ ਕਰਦੇ ਲੋਕਾਂ ਤੇ ਵਰਤਿਆ । 

ਗੁਜਰਾਂਵਾਲੇ ਵਿਚ ਵੀ ਵਿਦਿਆਰਥੀਆਂ ਨੂੰ ਫ਼ੌਜੀ ਕਮਾਂਡਰ ਨੂੰ ਸਲਾਮੀ ਦੇਣ ਲਈ 
ਸੱਦਿਆ ਜਾਂਦਾ ਰਿਹਾ, ਪੜ੍ਹੇ ਲਿਖੇ ਤੇ ਪਤਵੰਤੇ ਲੋਕਾਂ ਨੂੰ ਸ਼ਹਿਰ ਦੀਆਂ ਗਲੀਆਂ ਤੇ 
ਟੱਟੀਆਂ ਸਾਫ ਕਰਨ ਤੇ ਲਗਾਇਆ ਗਿਆ. 

ਕਈ ਵਕੀਲ ਤੇ ਹੋਰ ਸਰਕਰਦਾ ਲੌਕਾਂ ਨੂੰ ਗ੍ਰਿਫਤਾਰੀ ਦੇ ਵੇਲੋਂ ਕੱਪੜੇ ਤਕ 
ਪਾਉਣ ਦੀ ਇਜਾਜ਼ਤ ਨਾ ਦਿੱਤੀ ਗਈ । ਘਰਦਿਆਂ ਨੂੰ ਘਰੋ” ਕੱਢ ਕੇ ਘਰਾਂ ਨੂੰ 
ਜੰਦਰੇ ਲਾ ਦਿੱਤੇ ਗਏ । ਇਹਨਾਂ ਗ੍ਰਿਫਤਾਰ ਕੀਤਿਆਂ ਨੂੰ ਖੁੱਲ੍ਹੇ ਟਰੱਕ ਵਿਚ ਲਾਹੌਰ 
ਲਿਆਂਦਾ ਗਿਆ, ਖਾਣ ਪੀਣ ਨੂੰ ਤਾਂ ਕੀ ਦੇਣਾ ਸੀ, ਟੱਟੀ ਤੇ ਪਿਸ਼ਾਬ ਤੱਕ ਨਾ ਕਰਨ 
ਦਿੱਤਾ ਗਿਆ । 

ਵਜ਼ੀਰਾਬਾਦ ਵਿਚ ਵੀ ਮਾਰਸ਼ਲ ਲਾਅ ਦੇ ਅਧੀਨ ਗ੍ਰਿਫਤਾਰੀਆਂ ਕੀਤੀਆਂ 
ਗਈਆਂ । ਇਥੇ ਵੀ ਜਿਹੜਾ ਕਿਸੇ ਅੰਗਰੇਜ਼ ਨੂੰ ਸਲਾਮ ਨਹੀ” ਸੀ ਕਰਦਾ, ਉਸ ਦੀ 
ਪੱਗ ਲਾਹ ਕੇ ਉਹਦੇ ਗਲ ਨੂੰ ਬੋਨ੍ਹ ਦਿੱਤਾ ਜਾਂਦਾ ਸੀ । ਇਕ ਬਿਆਨ ਅਨੁਸਾਰ, 
ਇਕ ਵਿਅਕਤੀ ਨੇ ਸਲਾਮ ਤਾਂ ਕੀਤਾ ਪਰ ਅਫ਼ਸਰ ਨੇ ਦੇਖਿਆ ਨਾ, ਉਸ ਨੂੰ ਸਭ 

ੜ ਦੀਆਂ ਜੁੱਤੀਆਂ ਚੱਟਣ ਦੀ ਸਜ਼ਾ ਦਿੱਤੀ ਗਈ । ਸਿ 
ਅੰਗਰੇਜ਼ ਫ਼ੌਜਾਂ ਲਈ ਮੁਫ਼ਤ ਦੁੱਧ ਅਤੇ ਮੱਖਣ ਇਕੱਠਾ ਕੀਤਾ ਗਿਆ, ਇਸ ਤੋ” 


ਬਿਨਾਂ ਇਕ ਰੁਪਿਆ ਫੀ _ਘਰ_ਫ਼ੌਜੀਆਂ ਦੇ_ਖ਼ਰਚ ਲਈ ਜਮ੍ਹਾਂ ਹੋਇਆ, ਇਸ ਤੋਂ 

ਬਿਨਾਂ 67000 ਰੁਪਿਆ ਬਤੌਰ ਹਰਜਾਨਾ ਵਸ਼ੂਲਿਆ ਗਿਆ । 

ਇਥੇ ਗ੍ਰਿਫਤਾਰੀਆਂ ਤੋਂ ਬਚਣ ਲਈ ਜਾਂ_ ਝੂਠੀਆਂ ਗਵਾਹੀਆਂ ਦੇਣ ਤੋਂ ਬਚਣ 
ਲਈ, ਪੁਲਿਸ ਨੇ ਰਿਸ਼ਵਤ ਲਈ । ਇਥੇ ਵੀ ਸਕੂਲ ਦੇ ਬੱਚਿਆਂ ਨੂੰ ਤਿੰਨ ਵਾਰੀ 
ਦਿਹਾੜੀ ਵਿਚ ਯੂਨੀਅਨ ਜੈਕ ਨੂੰ ਸਲਾਮੀ ਦੇਣ ਲਈ ਜਾਣਾ ਧੈੱਦਾ ਰਿਹਾ। ___` 

ਵਜ਼ੀਰਾਬਾਂਦ ਰਾਮਾਬਾਦ ਵਿਚ 18 ਅਪ੍ਰੰਲ ਨੂੰ ਲਾਹੌਰ ਵਾਲੇ ਪਾਸਿਉ', 
ਬ੍ਰਿਟਿਸ਼ ਫ਼ੌਜੀਆਂ ਦੀ ਇਕ ਸਪੈਸ਼ਲ ਗੱਡੀ ਆ ਕੇ ਪਿੰਡ ਦੇ ਬਰਾਬਰ ਖੜ੍ਹੀ ਹੋ ਗਈ । 
ਫ਼ੌਜੀਆਂ ਨੇ ਸਾਰੇ ਪਿੰਡ ਨੂੰ ਘੇਰਾ ਪਾ ਲਿਆ, ਇਹਨਾਂ ਨੇ ਸਭ ਦੁਕਾਨਾਂ ਲੁੱਟ 
ਲਈਆਂ ਅਤੇ ਪਿੰਡ ਵਿਚੋ ਆਟਾ, ਘਿਉ, ਗੁੜ, ਜੋ ਮਿਲਿਆ, ਪਿੰਡ ਦੇ ਲੋਕਾਂ ਨੂੰ 
ਹੀ ਆਖਿਆ ਕਿ ਉਹ ਗੱਡੀ ਵਿਚ ਛੱਡ ਕੇ ਆਉਣ । ਪੰਦਰਾਂ ਦਿਨ ਸਾਰੇ ਪਿੰਡ ਨੂ 
ਠਾਣੇ ਸੱਦ ਕੇ ਸਵੇਰੇ ਸੱਤ ਵਜੇ ਤੋ” ਸ਼ਾਮ ਦੇ ਅੱਠ ਵਜੇ ਤਕ ਧੁੱਪੇ ਬਹਾਇਆ 
ਜਾਂਦਾ ਰਿਹਾ । 

ਮੁਹੈਮਦ ਰਮਜ਼ਾਨ ਨਾਮ ਦੇ ਇਕ ਨੋਜਵਾਨ ਨੂੰ ਜਦੋ" ਉਹ ਬੱਕਰੀਆਂ ਚਾਰ ਰਿਹਾ 
ਸੀ, ਗੋਲੀ ਨਾਲ ਮਾਰ ਦਿੱਤਾ ਗਿਆ । ਦੋ ਜਾਂ ਤਿੰਨ ਅੰਗਰੇਜ਼ ਸਿਪਾਹੀ ਉਹਦੀ 
ਪੱਗ ਦੇ ਨਾਲ ਹੀ ਉਹਦੀ ਲਾਸ਼ ਨੂੰ ਬੈਨ੍ਹ ਕੇ ਛੱਪੜ ਵਿਚ ਸਿੱਟ ਆਏ । ਇਥੇ ਲੋਕਾਂ ਨੂੰ 
ਫੜ ਲਿਆ ਜਾਂਦਾ ਅਤੇ ਜ਼ਮੀਨ ਤੇ ਨੱਕ ਨਾਲ ਲਕੀਰਾਂ ਕਢਵਾ ਕੇ ਛੱਡਿਆ 
ਜਾਂਦਾ ਰਿਹਾ । 

ਰਾਮ ਨਗਰ ਵਿਚ ਕੋਈ 28 ਦੇ ਕਰੀਬ ਵਿਅਕਤੀ ਫੜੇ ਗਏ ਜਿਹਨਾਂ 'ਤੇ 
ਬਾਦਸ਼ਾਹ ਦਾ ਬੁੱਤ ਬਣਾ ਕੇ ਸਾੜਨ ਦਾ ਇਲਜ਼ਾਮ ਲਾਇਆ ਗਿਆ । ਸਭ ਨੂੰ ਉਮਰ 
ਕੈਦ ਦੀ ਸਜ਼ਾ ਦਿੱਤੀ ਗਈ । ਝੂਠਾ ਕੇਸ ਬਣਾ ਕੇ_ ਝੂਠੇ ਗਵਾਹ ਬਣਾਏ ਗਏ । 
ਜਿਹਨਾਂ ਨੇ ਝੂਠੀ ਗਵਾਹੀ ਦੇਣ ਤੋ” ਨਾਂਹ ਕੀਤੀ, ਉਹਨਾਂ ਨੂੰ ਹਰ ਤਰ੍ਹਾਂ ਨਾਲ ਤੰਗ 
ਕੀਤਾ ਗਿਆ । 

ਇਹ ਸਾਰਾ ਕੇਸ ਇਕ ਦਿਨ ਵਿਚ ਹੀ ਖਤਮ ਕਰ ਦਿੱਤਾ ਗਿਆ । ਹਾਫ਼ਿਜ਼ਾਬਾਦ 
ਵਿਚ ਗ੍ਰਿਫਤਾਰੀਆਂ ਕੀਤੀਆਂ ਗਈਆਂ, ਅਨੇਕਾਂ 'ਤੇ ਹਰ ਪ੍ਰਕੇਰ ਦਾ ਤਸ਼ੱਦਦ 
ਕੀਤਾ ਗਿਆ । 

ਗੁਜਰਾਂਵਾਲੇ ਵਿਚ ਜਿਹਨਾਂ ਲੀਡਰਾਂ ਨੂੰ ਗ੍ਰਿਫਤਾਰ ਕੀਤਾ ਗਿਆ, ਉਹਨਾਂ ਵਿਚੋ” 
ਦੋ ਬਾਰ-ਐਟ-ਲਾ ਵੀ ਸਨ । ਇਥੋ” ਦੀ ਮਿਉੱਸਪਲ ਕਮੇਟੀ ਨੂੰ ਮਜਬੂਰ ਕੀਤਾ ਗਿਆ 
ਕਿ ਉਹ ਸਰ ਮਾਈਕਲ ਉਡਵਾਇਅਰ ਦੇ ਨਾਮ ਤੇ ਗੇਟ ਬਣਵਾਏ ਅਤੇ ਉਸ ਦੀ 
ਤਸਵੀਰ ਮਿਉਸੀਪਲ ਹਾਲ 'ਚ ਲਗਵਾਈ ਜਾਵੇ । 

ਗੁਜਰਾਂਵਾਲੇ ਜ਼ਿਲ੍ਹੇ ਵਿਚ, ਮਾਰਸ਼ਲ ਲਾਅ ਦੇ ਕਮਿਸ਼ਨ ਨੇ 22 ਵਿਅਕਤੀਆਂ ਨੂੰ 
ਮੌਤ ਦੀ ਸਜ਼ਾ ਦਿੱਤੀ, 108 ਨੂੰ ਉਮਰ ਕੈਦ, ਬਾਕੀ ਦਿਆਂ ਨੂੰ ਦਸਾਂ ਸਾਲਾਂ ਤੋ” ਹੇਠਾਂ । 
ਤਾਜ਼ੀਰੀ-ਚੌਕੀਆਂ, ਜੁਰਮਾਨੇ ਤੇ ਬੈ'ਤਾਂ ਦੀ ਸਜ਼ਾ ਇਹਨਾਂ ਤੋ` ਵੱਖਰੀ ਹੈ । 

ਸਾਂਗਲਾ ਹਿਲ, ਸ਼ੇਖੂਪੁਰਾ ਅਤੇ ਚੂੜ੍ਹਕਾਣੇ ਵਿਚ ਜਿਹੜੀਆਂ ਵਧੀਕੀਆਂ ਹੋਈਆਂ, 
ਉਹਨਾਂ ਨੂੰ ਪੜ੍ਹ ਕੇ ਵੀ ਰੌਗਟੇ ਖੜੇ ਹੁੰਦੇ ਹਨ : 

ਸਾਂਗਲਾ ਹਿਲ, ਲਾਹੌਰ ਤੋਂ ਲਾਇਲਪੁਰ ਨੂੰ ਜਾਣ ਵਾਲੀ ਰੇਲਵੇ ਲਾਈਨ ਤੇ 

ਹੈ । ਇਥੇ 19 ਅਪਰੈਲ ਨੂੰ ਮਾਰਸ਼ਲ ਲਾਅ ਲਾਗੂ ਕੀਤਾ ਗਿਆ । 12 ਮਈ ਨੂੰ 
ਬ੍ਰਿਟਿਸ਼ ਫੌਜਾਂ ਦੇ ਦਸਤੇ ਉਥੇ ਗਏ, ਉਹਨਾਂ ਮਸ਼ੀਨ ਗੈਨਾਂ ਤੇ ਲੁਈਸ ਗੌਨਾਂ ਨਾਲ 
ਦਹਿਸ਼ਤ ਫੈਲਾਉਣ ਲਈ ਫਾਇਰਿੰਗ ਕੀਤੀ । 13 ਮਈ. ਨੂੰ ਪਹਿਲਾਂ 13 ਲੀਡਰ 
ਗ੍ਰਿਫਤਾਰ ਕੀਤੇ ਗਏ ਫਿਰ 64 ਹੋਰ ਗ੍ਰਿਫਤਾਰੀਆਂ ਕੀਤੀਆਂ, ਉਹਨਾਂ ਦੀਆਂ ਪੱਗਾਂ 

ਨਾਲ ਉਹਨਾਂ ਦੀਆਂ ਮੁਸ਼ਕਾਂ ਕੱਸ ਕੇ ਠਾਣੇ ਲਿਆਂਦਾ ਗਿਆ । 14 ਤੇ 18 ਤਾਰੀਖ ਨੂੰ 
47 ਹੋਰ ਗ੍ਰਿਫਤਾਰੀਆਂ ਕੀਤੀਆਂ ਗਈਆਂ । ਮਿਸਟਰ ਬਾਸਵਰਥ ਸਮਿਥ ਨੇ ਉਹਨਾਂ ਨੂੰ 
ਕਿਹਾ ਕਿ ਜੇ ਸਾਂਗਲੇ ਦੇ ਲੋਕ 50000 ਰੁਪਿਆ ਦੇਣ ਤਾਂ ਉਹਨਾਂ ਨੂੰ ਛੱਡ ਦੇਵੇਗਾ । 

` ਰੁਪਿਆ ਇਕੱਠਾ ਕਰ ਕੇ ਦੇਣ ਤੇ 124 ਵਿਚੋ” 116 ਛੱਡ ਦਿੱਤੇ ਗਏ । 

ਪੁਤਵੇਤੇ ਸੱਜਣਾਂ ਤੋ ਅਫਸਰਾਂ ਦੇ ਪੱਖੋ ਖਿੱਚਣ ਦਾ ਕੰਮ ਲਿਆ ਗਿਆ । ਸਕੂਲ 
ਦੇ ਮੁੰਡਿਆਂ ਨੂੰ ਛੋਟੇ ਛੋਟੇ ਨਿਆਣਿਆਂ ਸਮੇਤ ਹਾਜ਼ਰੀ ਦੇਣ ਲਈ ਸੱਦਿਆ ਜਾਂਦਾ, 
ਕਈ ਕਈ ਘੰਟੇ ਧੁੱਪ ਵਿਚ ਰਖਿਆ ਜਾਂਦਾ । ਇਕ ਸੱਤ ਸਾਲਾ ਬੱਚੇ ਦੀ ਇਸ ਤਰ੍ਹਾਂ 
ਮੌਤ ਹੋ ਗਈ । 

ਗ੍ਰਿਫਤਾਰ ਹੋਏ ਵਿਅਕਤੀਆਂ ਨੂੰ ਟੱਟੀ ਤੱਕ ਨਾ ਜਾਣ ਦਿੱਤਾ ਜਾਂਦਾ । ਬਸੰਤ ਰਾਮ 
ਦੇ ਕਹਿਣ ਮੁਤਾਬਕ ਉਹ ਦੋ ਰੂਪਏ ਦੇ ਕੇ ਟੱਟੀ ਜਾਂਦੇ ਰਹੇ । 

ਢਾਬਾਂ ਸਿੰਘ ਸਟੇਸ਼ਨ ਦੇ ਨੇੜੇ ਇਕ ਪਿੰਡ ਮਾਨਿਆਂ ਵਾਲਾ ਉਤੇ ਵੀ ਫੌਜੀਆਂ ਦੀ 
ਇਕ ਟਰੇਨ ਲਿਜਾ ਕੇ ਫਾਇਰਿੰਗ ਕੀਤੀ ਗਈ, ਇਕ ਵਿਅਕਤੀ ਉਥੇ ਥਾਂ ਤੇ ਹੀ ਮਰ 
ਗਿਆ, ਕਈ ਜ਼ਖ਼ਮੀ ਹੋਏ । ਇਸ ਪਿੰਡ ਦੇ ਬਾਨੀ 115 ਸਾਲਾ ਨੰਬਰਦਾਰ ਸਰਦਾਰ 
ਅਤਰ ਸਿੰਘ ਨੂੰ ਵੀ ਗ੍ਰਿਫਤਾਰ ਕਰ ਲਿਆ ਗਿਆ । ਉਸ ਨੂੰ ਤੇ ਕਈ ਹੋਰ ਗ੍ਰਿਫਤਾਰ 
ਕੀਤਿਆਂ ਨੂੰ ਮਾਲ ਗੱਡੀ ਦੇ ਡੱਬੋ ਵਿਚ ਬੈਦ ਕਰ ਦਿੱਤਾ ਗਿਆ ਅਤੇ ਬਿਨਾਂ ਰੋਟੀ 
ਪਾਣੀ ਤੋ ਕਈ ਦਿਨ ਰਖਿਆ ਗਿਆ । ਉਸ ਦੇ ਪਿੰਡ ਦੇ ਤੇਜਾ ਸਿੰਘ ਦਾ 
ਬਿਆਨ ਹੈ : 

ਮੈ" ਹਾਲੋਂ ਬੈਗਲੋ ਤੋ" ਨਹੀ ਗਿਆ ਸੀ, ਜਿਥੇ ਕਿ ਬਹੁਤ ਸਾਰੇ ਪੇਡ ਪੁਲਿਸ ਦੇ 
ਹੁਕਮ ਨਾਲ ਜਾਂਦੇ ਸਨ । ਮੇਰੇ ਹੁੰਦਿਆਂ ਹੀ ਬਾਸਵਰਥ ਸਮਿਥ ਨੇ ਮੁਨਸ਼ੀ ਨਵਾਬਦੀਨ 
ਅਤੇ ਲਹਿਣਾ ਸਿੰਘ ਨੂੰ ਸਖ਼ਤ ਮਾਰ ਕੁਟਾਈ ਕੀਤੀ । ਉਹ ਉਹਨਾਂ ਨੂੰ ਭਾਈ ਮੂਲ ਸਿੰਘ 
ਵਿਰੁਧ ਇਹ ਗਵਾਹੀ ਦੇਣ ਲਈ ਕਹਿੰਦੇ ਸੀ ਕਿ ਉਸ ਨੇ ਸਰਕਾਰ ਦੇ ਵਿਰੁਧ ਤਕਰੀਰ 
ਕੀਤੀ ਹੈ । ਉਹਨਾਂ ਨੂੰ ਪੁਲਿਸ ਦੇ ਸਿਪਾਹੀ ਦੇ ਹਵਾਲੇ ਕਰ ਕੇ ਕਿਹਾ ਕਿ ਉਹਨਾਂ ਨੂੰ 
ਬੈਗਲੇ ਵਿਚ ਲੌ ਜਾਵੇ, ਮਿਸਟਰ ਬਾਸਵਰਥ ਸਮਿਥ, ਆਪ ਔਰਤਾਂ ਵਲ ਗਿਆ । 
ਉਸ ਨੇ ਉਹਨਾਂ ਨੂੰ ਬੇਪਰਦ ਕਰ ਦਿੱਤਾ ਅਤੇ ਗਾਹਲਾਂ ਕੱਢਣ ਲੱਗਾ । ਉਸ ਨੇ 
ਉਹਨਾਂ ਨੂੰ ਮੱਖੀਆਂ, ਚੁੜੇਲਾਂ ਅਤੇ ਖੋਤੀਆਂ ਆਦਿ ਆਖਿਆ । ਫਿਰ ਕਹਿਣ ਲੱਗਾ, 

“ਪੁਲਿਸ ਦੇ ਸਿਪਾਹੀ ਤੁਹਾਡੀਆਂ ਘੱਗਰੀਆਂ ਦੀ ਤਲਾਸ਼ੀ ਲੈਣਗੇ । ਜਦੋ” ਤੁਹਾਡੇ 


ਆਦਮੀ ਤੁਹਾਡੇ ਨਾਲ ਸੌਦੇ ਹਨ, ਤਸੀ” ਉਹਨਾਂ ਨੂੰ ਉਠ ਕੇ ਕਿਉ” ਜਾਣ ਦਿੰਦੀਆਂ 
ਵਰ ੨੨=੨੩੨੨੦੩=੨੮੬੩੦੦ਵ੨੩੩੩੩੩==੦੬੬੬੨%੬.੦੭ ੦੧੩. ੨ 4006 ੯ 
ਹੋ । ਉਸ ਨੇ ਉਹਨਾਂ ਤੇ ਥੁੱਕਿਆ ਵੀ । 


ਮੁੰਗਲ ਦੀ ਵਿਧਵਾ, ਗੁਰਦੇਵੀ ਦੇ ਕਹਿਣ ਮੁਤਾਬਕ ਉਸ ਨੇ ਪਿੰਡ ਦੀਆਂ ਸਾਰੀਆਂ 
ਤੀਵੀਆਂ ਦੇ ਲੱਤਾਂ ਹੇਠੋ' ਕੈਨ ਫੜਾਏ ਅਤੇ ਚਿੱਤੜਾਂ ਤੇ ਬੈ'ਤਾਂ ਮਾਰੀਆਂ । ਪਿੰਡ 
<---<੨੦<--== ੨੮੩੬0-੨੦੦੯੬ ੫੫੨/- ੧੨੬੮) ੨) ੯।ਣ॥॥॥/ 

ਦੀਆਂ ਅਨੇਕਾਂ ਇਸਤਰੀਆਂ ਅਤੇ ਮਰਦਾਂ ਨੇ ਇਸ ਤਸ਼ੱਦਦ ਦੀ ਪੁਸ਼ਟੀ ਕੀਤੀ । 

ਬਾਦ ਵਿਚ ਇਸ ਪਿੰਡ ਵਿਚ ਇਕ ਅੰਗਰੇਜ਼ ਪਾਦਰੀ ਸੀ ਐਫ. ਐੱਡਰੀਉ, 
ਕਾਂਗਰਸ ਸਬ ਕਮੇਟੀ ਦੇ ਸੱਦੇ ਤੇ ਉੱਥੇ ਗਏ । ਉਹਨਾਂ ਇਸ ਪਿੰਡ ਵਿਚ ਕੀਤੇ ਗਏ 
ਪਸ਼ੂਆਂ ਵਾਲੇ ਸਲੂਕ ਉੱਤੇ ਬੜੇ ਅਫਸੋਸ ਦਾ ਪ੍ਰਗਟਾਵਾ ਕੀਤਾ ਅਤੇ ਗ਼ੈਰ-ਮਨੁੱਖੀ 
ਵਤੀਰੇ ਤੇ ਉਹਨਾਂ ਦੀਆਂ ਅੱਖਾਂ ਵਿਚ ਹੰਝੂ ਆ ਗਏ 1 

ਮਾਰਸ਼ਲ ਲਾਅ ਲਾਗੂ ਹੋਣ ਤੋ” ਪਹਿਲਾਂ ਇਕ ਹਥਿਆਰਬੋਦ ਰੇਲ ਗੱਡੀ, ਜਿਸ 
ਵਿਚ ਮਸ਼ੀਨ ਗੈਨਾਂ, ਲੁਈਸ ਗੌਨਾਂ ਅਤੇ ਸਰਚ ਲਾਈਟਾਂ ਸਨ, ਇਕ ਬ੍ਰਿਟਿਸ਼ ਅਫ਼ਸਰ 
ਦੀ ਕਮਾਂਡ ਹੇਠ ਬ੍ਰਿਟਿਸ਼ ਸਿਪਾਹੀਆਂ ਨਾਲ ਲਾਹੌਰ ਤੋਂ” ਸ਼ੇਖੂਪੁਰੇ ਭੇਜੀ ਗਈ । 

ਸ਼ੇਖੂਪੁਰੇ ਤੋ ਉੱਥੋ ਦੇ ਸਥ ਡਵੀਜ਼ਨਲ ਅਫ਼ਸਰ ਰਾਏ ਸਾਹਿਬ ਲਾਲਾ ਸ੍ਰੀ ਰਾਮ 
ਸੂਦ ਨੂੰ ਲੈ ਕੇ ਇਹ ਚੂੜ੍ਕਾਣੇ ਪਹੁੰਚੇ । ਇਸ ਟਰੇਨ ਦੇ ਵਿਚੋ” ਹੀ ਪਹਿਲਾਂ ਚੂੜ੍ਹਕਾਣੇ 
ਤੇ ਫਾਇਰਿੰਗ ਕੀਤੀ ਗਈ, ਫਿਰ ਫੌਜੀ ਟੁਕੜਿਆਂ ਨੇ ਇਸ ਪਿੰਡ ਜਾ ਕੇ ਹੋਰ ਫਾਇਰਿੰਗ 
ਕੀਤੀ । ਇਸ ਮੌਕੇ ਤੇ ਲੋਕੀ ਆਪੋ ਆਪਣੇ ਕੌਮਾਂ ਧੈਦਿਆਂ ਵਿਚ ਰੁੱਝੇ ਹੋਏ ਸਨ 
ਅਤੇ ਸਰਕਾਰ ਵਿਰੁਧ ਕੋਈ ਵੀ ਅਜੇਹੀ ਸਰਗਰਮੀ ਨਹੀ` ਸਨ ਕਰ ਰਹੇ, ਕਿ ਉਹਨਾਂ 
ਉੱਤੇ ਫਾਇਰਿੰਗ ਦੀ ਲੋੜ ਪਵੇ । ਰ 

ਰਾਏ ਸਾਹਿਬ ਲਾਲਾ ਸ੍ਰੀ ਰਾਮ ਸੂਦ ਨੇ ਇਸ ਸਿਲਸਿਲੇ ਵਿਚ ਹੈਟਰ ਕਮਿਸ਼ਨ ! 
ਦੇ ਅੱਗੇ ਪ੍ਰਸ਼ਨਾਂ ਦਾ ਉੱਤਰ ਦਿੰਦਿਆਂ ਹੋਇਆਂ ਕਿਹਾ : 


ਸ : ਸੌ ਤੂੰ ਹਥਿਆਰਬੋਦ ਟਰੇਨ ਨੂੰ ਸਟੇਸ਼ਨ ਤੋ” ਤੋਰ ਕੇ ਪਿੰਡ ਦੇ ਬਰਾਬਰ ਲੈ ਗਿਆ 
ਅਤੇ ਉਥੇ ਖੜ੍ਹੀ ਕਰ ਦਿੱਤੀ ? 

ਜ: ਹਾਂ। 

ਸ : ਫਿਰ ਤੂੰ ਪਿੰਡ ਵਿਚ ਨੂੰ ਗੋਲੀ ਚਲਾਈ, ਕੀ ਤੂੰ ਇਵੇ” ਕੀਤਾ ? 

ਜ : ਮੈਂ ਆਪਣੇ ਬਿਆਨ ਵਿਚ ਕਹਿ ਚੁੱਕਾ ਹਾਂ, ਕਿ ਜਦੋ ਅਸੀ ਹਥਿਆਰਬੈਦ ਗੱਡੀ ਰ 
ਵਿਚ ਸਾਂ, ਪਿੰਡ ਦੇ ਬਹੁਤ ਸਾਰੇ ਲੋਕਾਂ ਦੀ ਨਕਲੋ ਹਰਕਤ ਸਾਡੇ ਧਿਆਨ ਰ 
ਵਿਚ ਆਈ । 

ਸ : ਮੈਂ ਇਕ ਮਿੰਟ ਵਿਚ ਉਸ ਬਾਰੇ ਵੀ ਗੱਲ ਕਰਾਂਗਾ । ਇਹ ਲੌਕ ਕਿੱਡੀ ਕੁ ਦੂਰ 
ਸਨ, ਜਿਹਨਾਂ ਦੀ ਨਕਲੋ ਹਰਕਤ ਤੁਸੀ” ਟਰੇਨ ਤੋ” ਦੇਖੀ $ 

ਜ : ਜਿੱਡੀ ਦੂਰ ਅੱਖਾਂ ਦੀ ਨਜ਼ਰ ਪਹੁੰਚ ਸਕਦੀ ਹੈ । 

ਸ: ਤੁਹਾਥੋ” ਕਿੰਨੇ ਕੁ ਗਜ਼ ਤੇ ? 

ਜ : ਮੈ ਗਜ਼ਾਂ ਦੀ ਗਿਣਤੀ ਨਹੀ` ਦੱਸ ਸਕਦਾ, ਜਿੱਡੀ ਕੁ ਦੂਰ ਮੇਰੀਆਂ ਅੱਖਾਂ ਦੀ 
ਨਜ਼ਰ ਗਈ । 

ਸ: ਕੀ ਤੂੰ ਰੇਲਵੇ ਦੀ ਪਟੜੀ ਤੇ ਸੀ ? 

ਜ : ਹਾਂ, ਅਤੇ ਮੈ ਲੋਕਾਂ ਦੀ ਨਕਲੌ ਹਰਕਤ ਦੇਖ ਸਕਦਾ ਸੀ । 

ਸ: ਤੂੰ ਪਿੰਡ ਦੇ ਦੂਜੇ ਪਾਸੇ, ਹਥਿਆਰਬੈਦ ਟਰੇਨ ਵਿਚ ਸੀ ? ਪਿੰਡ ਵਿਚ ਕਾਫੀ 
ਘਰ ਸਨ £ 

ਜ : ਹਾਂ, ਪਰ ਅਸੀਂ' ਲੋਕਾਂ ਨੂੰ ਪਿੰਡ ਦੇ ਬਾਹਰਵਾਰ ਚਲਦੇ ਫਿਰਦੇ ਦੇਖਿਆ ਸੀ । 

ਸ : ਕੀ ਉਹ ਪਿੰਡ ਦੇ ਘਰਾਂ ਅਤੇ ਰੇਲਵੇ ਲਾਈਨ ਦੇ ਵਿਚਕਾਰ ਸਨ $ 
: ਨਹੀ” ! ਦੂਜੇ ਪਾਸੇ। __ 
ਸ : ਘਰਾਂ ਦੀਆਂ ਕਈ ਕਤਾਰਾਂ ਹੋਣਗੀਆਂ, ਸਿਰਫ਼ ਇਕੋ ਕਤਾਰ ਤਾਂ ਹੋ ਨਹੀ” 
ਸਕਦੀ ? 
ਜ : ਹਾਂ, ਪਰ ਮੋ” ਪਿੰਡ ਦੇ ਬਾਹਰਵਾਰ ਦੀ ਗੱਲ ਕਰ ਰਿਹਾ ਹਾਂ । ਬਾਹਰਵਾਰ ਦੇਖਿਆ 
ਜਾ ਸਕਦਾ ਸੀ, ਪਰ ਪਿੰਡ ਦੇ ਅੰਦਰਲੇ ਪਾਸੇ ਨਹੀ” । 
ਸ : ਇਹ ਲੋਕ ਕਿੱਥੇ ਸਨ, ਦੂਜੇ ਪਾਸੇ ਜਾਂ ਕਿੱਥੇ $ 
ਜ: ਦੂਜੇ ਪਾਸੇ, ਪਰ ਮੋਰਾ ਮਤਲਬ ਉਸ ਥਾਂ ਤੋ ਨਹੀ, ਜਿਹੜੀ ਮੈ” ਦੇਖ ਨਹੀ 
ਸੀ_ਸਕਦਾ । ਮੋਰਾ ਮਤਲਬ ਹੈ, ਉਹ ਪਿੰਡ ਦੇ ਨੇੜੇ ਸਨ, ਪਰ ਪਿੰਡ ਦੇ 
ਬਾਹਰਵਾਰ ਸਨ ਅਤੇ ਹਥਿਆਰਬੈਦ ਟਰੇਨ ਤੋਂ” ਮੈ ਉਹਨਾਂ ਨੂੰ ਦੇਖ ਸਕਦਾ ਸੀ । 
: ਕੀ ਉਹ ਤੇਰੋ ਤੇ ਪਿੰਡ ਦੇ ਘਰਾਂ ਵਿਚਕਾਰ ਸਨ ? 
: ਨਹੀ” । 
: ਕੀ ਤੇਰੇ ਤੇ ਪਿੰਡ ਦੇ ਘਰਾਂ ਵਿਚਕਾਰ ਕੁਝ ਨਹੀ” ਸੀ ? 
: ਨਹੀ” । 
: ਇਹ ਲੌਕ ਕਿੱਥੇ ਸਨ ? 
: ਇਹ ਲੌਕ ਪਿੰਡ ਦੇ ਇਕ ਪਾਸੇ ਸਨ । 
: ਹੌਰ ਪਾਸੇ ਤੋ ਤੇਰਾ ਕੀ ਭਾਵ ਹੈ, ਤੇਰਾ ਮਤਲਬ ਘਰਾਂ ਦੇ ਪਿਛਾੜੀ ਹੈ ? 
: ਨਹੀ” । ਮੋਰਾ ਇਹ ਮਤਲਬ ਨਹੀ”, ਮੇਰਾ ਮਤਲਬ ਇਕ ਪਾਸੇ ਤੋ” ਹੈ, ਜਿਹੜਾ 
ਕਿ ਮੈ ਦੇਖ ਸਕਦਾ ਸੀ । 
: ਉਹ ਕਰ ਝ ਬਾਹਰਵਾਰ ਸਨ ਅਤੇ ਤੁਸੀ" ਦੇਖ ਸਕਦੇ ਸੀ ? 
: ਹਾਂ। 
: ਉਹ ਉੱਥੇ ਕਿੰਨੇ ਸਨ ? 
: ਮੈ ਲੋਕਾਂ ਦਾ ਤੁਰਨਾ ਫਿਰਨਾ ਦੇਖ ਸਕਦਾ ਸੀ । 
: ਤੂ ਲੋਕਾਂ ਨੂੰ ਬਿਲਕੁਲ ਨਹੀ” ਸੀ ਦੇਖ ਸਕਦਾ ? 
: ਮੈ" ਲੌਕਾਂ ਨੂੰ ਦੇਖ ਸਕਦਾ ਸੀ, ਉਹਨਾਂ ਵਿਚੋ” ਕੁਝ ਘੋੜਿਆਂ ਤੇ ਚੜ੍ਹ ਕੇ ਇਧਰ 
ਉਧਰ ਆ ਜਾ ਰਹੇ ਸਨ । 
: ਤੂੰ ਕੁਝ ਤਾਂ ਅੰਦਾਜ਼ਾ ਲਗਾਇਆ ਹੋਵੇਗਾ, ਕੀ ਤੂ ਦੱਸ ਨਹੀ” ਸਕਦਾ, ਕਿ ਉਹ 
5, 10 ਜਾਂ 100 ਸਨ ? 
: ਨਹੀ', ਮੈਂ ਇਹੀ ਕਹਿੰਦਾ ਹਾਂ ਕਿ ਮੈ” ਲੋਕਾਂ ਦੀ ਨਕਲੋ ਹਰਕਤ ਹੁੰਦੀ ਦੇਖੀ । 
: ਤੂੰ ਲੋਕ ਤਾਂ ਦੇਖੇ, ਪਰ ਤੂ ਦੱਸ ਨਹੀ ਸਕਦਾ, ਉਹ 5 ਸਨ ਜਾਂ ਸੌ ਸਨ ? 
ਜ : ਮੈਂ ਤੁਹਾਨੂੰ ਦੱਸ ਨਹੀ` ਸਕਦਾ, ਹੋ ਸਕਦਾ ਹੈ, ਸੌ ਆਦਮੀ ਪਿੱਛੇ ਲੁਕਿਆ 
ਹੋਇਆ ਹੋਵੇ । 
ਸ : ਮੈਂ ਤੁਹਾਨੂੰ ਉਹਨਾਂ ਲੋਕਾਂ ਬਾਰੇ ਪੁੱਛ ਰਿਹਾ ਹਾਂ ਜਿਹੜੇ ਤੂੰ ਦੇਖੇ ? 
ਜ : ਉਥੇ ਬਹੁਤ ਸਾਰੇ ਲੋਕ ਸਨ । ਯਕੀਨੀ ਤੌਰ ਤੇ ਉਹ ਪੰਜਾਂ ਤੋ” ਤਾਂ ਵਧੇਰੇ 

ਹੀ ਸਨਾਂ। 


: ਕੀ ਤੂੰ ਉਹਨਾਂ ਦੇ ਚਿਹਰੇ ਚੰਗੀ ਤਰ੍ਹਾਂ ਦੇਖ ਸਕਦਾ ਸੀ ? 

: ਹਾਂ। 

: ਉਹਨਾਂ ਦੀ ਸਰਗਰਮੀ ਕੀ ਸੀ ? 

: ਉਂਹ ਹਿਲਜੁਲ ਰਹੇ ਸਨ । 

: ਮੈਂ ਜਾਣਨਾ ਚਾਹੁਦਾ ਹਾਂ ਕਿ ਤੇਰੇ ਇਹ ਕਹਿਣ ਦਾ ਕਿ ਮੈ ਉਹਨਾਂ ਦੀ ਨਕਲੋ 


ਹਰਕਤ ਦੇਖੀ ਦਾ ਕੀ ਅਰਥ ਹੈ ? ਕੀ ਨਕਲੋ ਹਰਕਤ ਦੇਖੀ ? 


: ਉਹ ਕੋਈ ਸ਼ਰਾਰਤ ਨਹੀ” ਸਨ ਕਰ ਰਹੇਂ, ਮੋ" ਇਹ ਨਹੀ” ਕਹਿੰਦਾ, ਉਹ 


ਸ਼ਾਇਦ ਆਪੌ ਵਿਚ ਸਲਾਹ ਮਸ਼ਵਰਾ ਕਰ ਰਹੇ ਸਨ । 


: ਉਹ ਕੋਈ ਸ਼ਰਾਰਤ ਤਾਂ ਨਹੀ ਸਨ ਕਰ ਰਹੇ ? 

! ਨਹੀ” ? ਉਸ ਵੇਲੇ ਨਹੀ” । 

: ਫਿਰ ਅਸਲ ਵਿਚ ਉਹਨਾਂ ਦੀ ਸਰਗਰਮੀ ਕੀ ਸੀ ? 

: ਲੋਕ ਪਿੰਡ ਨੂੰ ਆ ਜਾ ਰਹੇ ਸਨ । 

: ਤੈਨੂੰ ਨਹੀ” ਸੀ ਪਤਾ ਕਿ ਉਹਨਾਂ ਦਾ ਮੰਤਵ ਕੀ ਸੀ $ 

: ਮੈਨੂੰ ਬਾਅਦ ਵਿਚ ਪਤਾ ਲੱਗਾ, ਕਿ ਉਹਨਾਂ ਦਾ ਮੰਤਵ ਹਥਿਆਰਬੈਦ ਟਰੇਨ 


ਵਿਚ ਸਾਡੇ ਤੇ ਹਮਲਾ ਕਰਨਾ ਸੀ । 


: ਉਹਨਾਂ ਦਾ ਮੰਤਵ ਤੇਰੇ ਤੇ ਹਮਲਾ ਕਰਨਾ ਸੀ ? 


ਹਾਂ; ਉਹ ਇਕੱਠੇ ਹੋ ਰਹੇ ਸਨ ਅਤੇ ਦੂਜਿਆਂ ਲੌਕਾਂ ਨੂੰ ਬੁਲਾਉਣ ਜਾ 
ਰਹੇ ਸਨ । 


: ਦੂਰ ਤੋਂ ਉਹਨਾਂ ਵਲ ਦੇਖ ਕੇ ਤੂੰ ਜਾਣ ਲਿਆ ਕਿ _ਉਹ ਤੁਹਾਡੇ ਤੇ ਹਮਲਾ 


ਕਰਨ ਲਈ ਪਿੰਡ ਤੋ” ਦੂਜਿਆਂ ਲੋਕਾਂ ਨੂੰ ਬੁਲਾਉਣ ਜਾ ਰਹੇ ਸਨ ? 

ਨਹੀ', ਮੈ" ਇਹ ਨਹੀ' ਕਿਹਾ । ਮੈ” ਕਿਹਾ ਸੀ ਕਿ ਮੈ ਇਸ ਦੇ ਬਾਰੇ ਬਾਅਦ 
ਵਿਚ ਸੁਣਿਆਂ, ਪਰ ਅਸੀ' ਅੰਦਾਜ਼ਾ ਲਾ ਸਕਦੇ ਸਾਂ ਕਿ ਉਹ ਜ਼ਰੂਰ ਸਾਡੇ ਨਾਲ 
ਕੁਝ ਗੜਬੜ ਕਰਨਗੇ । 


: ਇਹ ਸੱਚ ਹੈ, ਕਿ ਤੂ ਬਾਅਦ ਵਿਚ ਸੁਣਿਆਂ । ਹੁਣ ਮੈ ਉਸ ਬਾਰੇ ਗੱਲ ਕਰਾਂਗਾ 


ਜੋ ਵਾਪਰਿਆ । 


: ਬਦਕਿਸਮਤੀ ਨਾਲ, ਮੈ` ਆਪਣੇ ਦਿਮਾਗ ਤੋ” ਗੱਲਾਂ ਨੂੰ ਮਿਟਾ ਨਹੀ” ਸਕਦਾ, 


ਮੈ` ਸਭ ਕਾਸੇ ਨੂੰ ਇਕੱਠਾ ਲੈਦਾ ਹਾਂ । 


: ਹੁਣ ਅਸੀ ਇਸ ਬਾਰੇ ਗੁੱਲ ਕਰਦੇ ਹਾਂ, ਕਿ ਤੂ ਉਸ ਵੇਲੇ ਕੀ ਕੀਤਾ, ਅਤੇ 


ਤੇਰੇ ਕੋਲ ਕੀ ਮਸਾਲਾ ਸੀ_ ਅਤੇ ਤੇਰੇ ਮਨ ਦੀ ਅਵਸਥਾ ਕੈਸੀ ਸੀ ਅਤੇ ਜੌ ਤੂ 
ਬਾਅਦ ਵਿਚ ਸੁਣਿਆਂ ਉਹ ਬਿਲਕੁਲ ਵਿਅਰਥ ਹੈ, ਜਦੋ” ਤੂੰ ਉਹਨਾਂ ਦੀ 
ਆਵਾਜਾਈ ਕਹਿੰਦਾ ਹੈ', ਉਹਨਾਂ ਦੀ ਅਸਲ ਵਿਚ ਆਵਾਜਾਈ ਕੀ ਸੀ ? 


: ਜਿਵੇ” ਕਿ ਮੈ ਆਖਿਆ ਸੀ, ਉਹ ਆ ਤੇ ਜਾ ਰਹੇ ਸਨ । ਮੋ” ਭਾਂਪ ਲਿਆ ਸੀ 


ਕਿ ਉਹ ਕਿਸੇ ਮਕਸਦ ਲਈ ਇਕੱਠੇ ਹੋ ਰਹੇ ਹਨ । 

ਸ: ਤੂ ਦੇਖਿਆ ਕਿ ਕੁਝ ਲੌਕ ਪਿੰਡੋਂ ਜਾ ਰਹੇ ਸਨ ਅਤੇ ਕੁਝ ਉਸ ਵੇਲੇ ਆ ਰਹੇ 
ਸਨ । ਤੂੰ ਸਿੱਟਾ ਕੱਢਿਆ ਕਿ ਉਹ ਤ੍ਹਾਡੇ ਤੇ ਹਮਲਾ ਕਰਨ ਲਈ ਇਕੱਠੇ 
ਹੋ ਰਹੇਂ ਹਨ । 

ਜ : ਉਹ ਕਿਸੇ ਨਾਪਾਕ ਇਰਾਦੇ ਨਾਲ ਇਕੱਠੇ ਹੋ ਰਹੇ ਸਨ । 

ਸ : ਸਿਰਫ਼ ਏਨੀ ਗੱਲ ਤੋਂ` ਕਿ ਕੁਝ ਲੋਕ ਉਸ ਵੇਲੇ ਪਿੰਡ ਵਿਚੋ” ਜ ਰਹੇ ਹਨ 
ਅਤੇ ਕੁਝ ਲੌਕ ਪਿੰਡ ਨੂੰ ਆ ਰਹੇ ਹਨ ਤੂੰ ਸਿੱਟਾ ਇਹ ਕੱਢਿਆ, ਕਿ ਉਹ 
ਨਾਪਾਕ ਇਰਾਦੇ ਨਾਲ ਇਕੱਠੇ ਹੋ ਰਹੇ ਹਨ ? 

ਜ : ਹਾਂ, ਮੈ ਜਾਣਦਾ ਸੀ, ਕਿ ਉਹਨਾਂ ਦਾ ਪਾਰਾ ਪਹਿਲਾਂ ਕਿੱਥੇ ਸੀ । ਅਸੀ” ਹਾਲੋਂ 
ਉਥੇ ਹੀ ਸੀ, ਉਹ ਇਕੱਠੇ ਹੋਂ ਰਹੇ ਸਨ, ਜਾ ਕੇ ਲੁਕੇ ਨਹੀ` ਸਨ । 

ਸ : ਕੀ ਮੈਂ ਇਸ ਨੂੰ ਇਵੇ” ਲਵਾਂ ਕਿ ਚੂਕਿ ਜਦੋ" ਤੁਸੀ ਆਪਣੀ ਹਥਿਆਰਬੋਦ 
ਗੱਡੀ ਵਿਚ ਆਏ, ਉਹ ਲੁਕੇ ਨਹੀਂ', ਤੂੰ ਸੋਚਿਆ ਕਿ ਉਹਨਾਂ ਦਾ ਇਰਾਦਾ ` 
ਨਾਪਾਕ ਹੈ ? 

ਜ : ਠੀਕ ਇਵੇ` ਨਹੀ” । ਮੈ ਜਾਣਦਾ ਸੀ, ਕਿ ਇਹਨਾਂ ਲੋਕਾਂ ਅੱਗੇ ਵੀ ਗੜਬੜ 
ਕੀਤੀ ਹੈ ਅਤੇ ਹਥਿਆਰਬੰਦ ਟਰੇਨ ਦੇ ਆਉਣ ਤੇ ਇਹ ਖਿੱਲਰੇ ਪੁੱਲਰੇ ਨਹੀ', 
ਅਤੇ ਹਾਲੋਂ ਵੀ ਹਿਲਜੁਲ ਰਹੇ ਹਨ । ਮੈ“ ਜਾਣਦਾ ਸੀ ਕਿ ਜ਼ਰੂਰ ਇਹਨਾਂ ਦਾ 
ਗੜਬੜ ਕਰਨ ਦਾ ਇਰਾਦਾ ਹੈ । 

: ਤੂੰ ਆਖਿਆ ਹੈ, ਕਿ ਇਹਨਾਂ ਲੌਕਾਂ ਨੇ ਇਹ ਗੜਬੜ ਕੀਤੀ ? 

: ਸਾਰਾ ਪਿੰਡ ਉਥੇ ਸੀ, ਮੈ ਕੋਈ ਫਰਕ ਨਹੀ” ਪਾ ਸਕਦਾ । 

: ਅਤੇ ਤੂ ਸਮਝ ਲਿਆ, ਕਿ ਸਾਰਾ ਪਿੰਡ ਦੋਸ਼ੀ ਹੈ ? 

: ਹਾ। 

: ਅਤੇ ਕਿਉਂਕਿ ਉਹ ਲੁਕੇ ਨਹੀ` ਸਨ ਅਤੇ ਹਾਲੇ ਤੀਕਰ ਆਪਣਾ ਆਪ ਦਿਖਾ 
ਰਹੇ ਸਨ ਤੂ ਸੋਚਿਆ ਕਿ ਤੈਨੂੰ ਇਹਨਾਂ ਤੇ ਗੋਲੀ ਚਲਾਉਣ ਦਾ ਅਧਿਕਾਰ ਹੈ ? 

ਜ : ਉਹਨਾਂ ਲੋਕਾਂ ਨੂੰ ਸਾਧਾਰਣ ਤਰੀਕੇ ਨਾਲ ਖਿੱਲਰ ਪੁੱਲਰ ਜਾਣਾ ਚਾਹੀਦਾ ਸੀ । 

ਸ : ਤੇਰਾ ਦ੍ਰਿਸ਼ਟੀਕੋਣ ਇਹ ਸੀ ਕਿ ਜਦੋ” ਤੇਰੀ ਹਥਿਆਰਬੈਦ ਟਰੇਨ ਪਿੰਡ ਦੇ 
ਬਰਾਬਰ ਆ ਕੇ ਪਹੁੰਚੇ, ਕੋਈ ਪਿੰਡ ਵਾਸੀ ਦਿਖਾਈ ਨਹੀ” ਦੇਣਾ ਚਾਹੀਦਾ ਸੀ । 
ਕੀ ਤੇਰਾ ਇਹ ਖ਼ਿਆਲ ਸੀ ? ਜਾਂ ਉਹ ਸੀ, ਜੋ ਹੋਇਆ ? 

ਜ : ਇਹ ਇਵੇ` ਨਹੀ” ਹੋਇਆ ਕਿ ਕੋਈ ਪਿੰਡ ਵਾਸੀ ਨਾ ਦਿਖਾਈ ਦਿੰਦਾ । 

ਸ : ਜਦੋ” ਹਥਿਆਰਬੈਦ ਟਰੇਨ ਉੱਥੇ ਆਈ, ਤੂੰ ਦੇਖਿਆ ਕੁਝ ਨਕਲੋ ਹਰਕਤ ਹੌ 
ਰਹੀ ਹੈ ? 

ਜ : ਹਾਂ ਕੁਝ ਖ਼ਾਸ ਨਕਲੋ ਹਰਕਤ ਮੇਰੇ ਧਿਆਨ ਵਿਚ ਆਈ । ਮੈ ਨਤੀਜਾ ਕੱਢਿਆ 
ਕਿ ਇਹ ਨਕਲੋ ਹਰਕਤ ਕਿਸੇ ਨਾਪਾਕ ਇਰਾਦੇ ਲਈ ਹੈ । 

ਸ: ਮੈਂ ਇਹ ਜਾਣਨਾ ਚਾਹੁੰਦਾ ਹਾਂ ਕਿ ਤੂੰ ਇਹ ਨਤੀਜਾ ਕਿਉਂ ਕੱਢਿਆ ? 


ਜ : ਉਹ ਉੱਥੇ ਸਵੇਰ ਵੇਲੇ ਨਹੀ" ਸਨ, ਉਹ ਉਦੋ” ਇਕੱਠੇ ਹੋਏ ਸਨ, ਉਹ ਉੱਥੇ 
ਕਿਉ ਸਨ ? 


21 3 ੨੧ 31 -੩ 

: ਇਹ ਦਿਨ ਦਾ ਕਿਹੜਾ ਸਮਾਂ ਸੀ, ਸਵੇਰ ਵੇਲੇ 7 
: ਇਹ 12 ਜਾਂ ਇਕ ਦਾ ਵੇਲਾ ਸੀ । 
: ਅਤੇ ਤੇਰਾ ਖ਼ਿਆਲ ਸੀ ਕਿ ਉਸ ਵੇਲੇ ਉਹਨਾਂ ਦਾ ਪਿੰਡ ਤੋ ਬਾਹਰ ਜਾਣਾ 


ਜਾਂ ਪਿੰਡ ਵਿਚ ਆਉਣ ਦਾ ਕੋਈ ਕੌਮ ਨਹੀ” ਸੀ ? 


: ਨਾ ਅੰਦਰ ਆਉਣ ਦਾ ਅਤੇ ਨਾ ਬਾਹਰ ਜਾਣ ਦਾ । ਉਹਨਾਂ ਕੋਲ ਕੁਝ ਘੌੜੋਂ 


ਵੀ ਸਨ, ਉਹ ਉਹਨਾਂ ਕੌਲ ਕਿਉ” ਸਨ ? 


: ਕੀ ਇਹਨਾਂ ਪਿੰਡਾਂ ਦੇ ਲੋਕਾਂ ਨੂੰ ਘੋੜੇ ਨਹੀ” ਰੱਖਣੇ ਚਾਹੀਦੇ ? 
: ਨਹੀ, ਪਰ ਉਸ ਵੇਲੋਂ ਉਹਨਾਂ ਨੂੰ ਘੋੜਿਆਂ ਤੇ ਨਹੀ ਹੋਣਾ ਚਾਹੀਦਾ ਸੀ । 
: ਤੇਰਾ ਇਹ ਸਿੱਟਾ ਕੱਢਣਾ ਕਿ ਹੁਣ ਗੋਲੀ ਚਲਾਉਣੀ ਚਾਹੀਦੀ ਹੈ, ਕਿਉੱਕਿ 


ਕਝ ਲੋਕ ਘੋੜਿਆਂ ਤੇ ਸਨ, ਕੀ ਇਹ ਇਵੋ” ਸੀ ? 


: ਜਿਵੇ" ਕਿ ਮੈ ਕਿਹਾ ਹੈ ਕਿ ਇਹ ਇਕ ਕਾਰਣ ਸੀ । ਗੱਲਾਂ ਨੂੰ ਵੱਖਰਾ ਕਰ ਕੇ 


ਨਹੀ” ਲੈਣਾ ਚਾਹੀਦਾ । 


: ਤੂੰ ਜਿਹੜਾ ਗੋਲੀ ਚਲਾਉਣ ਦਾ ਫੈਸਲਾ ਕੀਤਾ, ਉਹਨਾਂ ਕਾਰਣਾਂ ਵਿਚੋਂ ਇਕ 


ਇਹ ਵੀ ਸੀ, ਕਿ ਤੂੰ ਲੋਕਾਂ ਨੂੰ ਘੋੜਿਆਂ ਤੇ ਦੇਖਿਆ ? 


: ਹਾਂ, ਕ੍ਝ ਆ ਰਹੇ ਸਨ, ਕੁਝ ਜਾ ਰਹੇਂ ਸਨ । 

: ਅਤੇ ਤੂੰ ਸੋਚਿਆ ਕਿ ਲੋਕਾਂ ਦਾ ਘੌੜੇ ਤੇ ਚੜ੍ਹਨ ਦਾ ਕੋਈ ਕੰਮ ਨਹੀ” ? 

: ਉੱਸ ਵੇਲੇ ਨਹੀ” । 

: ਅਤੇ ਇਸੇ ਕਰ ਕੇ ਤੂ ਗੌਲੀ ਚਲਾਈ ? 

: ਹਾਂ। 

: ਫਿਰ ਤੂ ਕੀ ਕੀਤਾ ? 

: ਅਸੀਂ ਬਾਹਰ ਨਿਕਲੇ, ਕੁਝ ਲੋਕਾਂ ਨੂੰ ਦੇਖਿਆ, ਜਿਹਨਾਂ ਤੇ ਅੰਗਰੇਜ਼ ਫੌਜੀਆਂ 


ਨੇ ਗੋਲੀ ਚਲਾ ਦਿੱਤੀ । ਪਰ ਇਸ ਦਾ ਕੋਈ ਬਹੁਤਾ ਅਸਰ ਨਹੀ” ਪਿਆ । 


: ਤੁਸੀ” ਉਹਨਾਂ ਨੂੰ ਕਿੱਥੇ ਦੇਖਿਆ ? 
੧ ਪਿੰਡ ਦੇ ਬਾਹਰਵਾਰ । 


੯੦ ੫੦ __6$ __ ੧੦੦ _ ੦ _ ੧ 


ਰ੍ ਹਾਂ ਉਸੇ ਪਾਸੇ ਹੀ। 

: ਜਦ ਤੂੰ ਲੋਕਾਂ ਨੂੰ ਦੇਖਿਆ, ਉਹ ਕੀ ਕਰ ਰਹੇ ਸਨ ? 

: ਮੈ ਕੁਝ ਨਹੀ` ਕਹਿ ਸਕਦਾ । 

: ਤੂ ਇਸ ਗੱਲ ਦਾ ਧਿਆਨ ਨਹੀ ਕੀਤਾ ਕਿ ਉਹ ਕੀ ਕਰ ਰਹੇ ਸਨ ? 


ਮੈ“ ਪਹਿਲਾਂ ਹੀ ਕਹਿ ਚੁੱਕਾ ਹਾਂ ਕਿ ਉਹ ਕੀ ਕਰ ਰਹੇ ਸਨ । 


: ਪਹਿਲਾਂ ਤਾਂ ਤੁਸੀ” ਉਹਨਾਂ ਨੂੰ ਟਰੇਨ ਦੇ ਵਿਚੋ” ਦੇਖਿਆ ਸੀ, ਹੁਣ ਤੁਸੀ” ਟਰੇਨ 


ਤੋਂ` ਲਹਿ ਗਏ ਸਾਓ, ਅਤੇ ਉਹਨਾਂ ਦੇ ਨੇੜੇ ਆ ਗਏ ਸੀ । ਕੀ ਤੁਸੀ` ਦੇਖਿਆ, 
ਕਿ ਉਹ ਕੀ ਕਰ ਰਹੇ ਸਨ ? 


: ਉਸ ਵੇਲੇ ਮੈ ਧਿਆਨ ਨਹੀ” ਕੀਤਾ ਕਿ ਉਹ ਕੀ ਕਰ ਰਹੇ ਸਨ । 

: ਤੂ ਇਹ ਗੱਲ ਪੁੱਛਣ ਦੀ ਲੋੜ ਨਹੀ” ਸਮਝੀ ਕਿ ਉਹ ਕੀ ਕਰ ਰਹੇ ਸਨ ? 

: ਮੈ” ਪੁੱਛਣ ਦੀ ਲੋੜ ਨਹੀ` ਸਮਝੀ । 

: ਕੀ ਤੂ ਯਕਦਮ ਗੋਲੀ ਚਲਾਉਣ ਦਾ ਫੈਸਲਾ ਕਰ ਲਿਆ ? 

: ਹਾਂ। 

: ਤੂੰ ਗੋਲੀ ਚਲਾਉਣ ਦਾ ਫੈਸਲਾ ਕਿਉ” ਕੀਤਾ ? 

: ਕਿਉਕਿ ਅਸੀ ਜਾਣਦੇ ਸਾਂ ਕਿ ਉਹ ਗੜਬੜ ਕਰਨ ਲਈ ਬਾਹਰ ਨਿਕਲੇ 
ਹੋਏ ਸਨ । ਮੈਨੂੰ ਪਹਿਲਾਂ ਹੀ ਪਤਾ ਸੀ ਕਿ ਉਹ ਇਹ ਆਦਮੀ ਕੁਝ ਗੜਬੜ 
ਕਰ ਰਹੇ ਹਨ । 

ਸ : ਕਿਉਂਕਿ ਤੂ ਆਪਣੇ ਮਨ ਵਿਚ ਵਿਚਾਰ ਬਣਾਇਆ ਹੋਇਆ ਸੀ ਕਿ ਇਹ ਲੌਕ 

ਗੜਬੜ ਤੇ ਤੁਲੇ ਹੋਏ ਹਨ, ਤੂੰ ਗੋਲੀ ਚਲਾ ਦਿੱਤੀ । 

ਜ:ਹਾਂ। 

ਸ : ਅਤੇ ਜਦੋਂ” ਤੁਸੀ” ਉਹਨਾਂ ਦੇ ਨੇੜੇ ਗਏ ਤੂ ਇਹ ਨਹੀ” ਪੁੱਛਿਆ ਕਿ ਉਹ ਉਸ 
ਵੇਲੇ ਕੀ ਕਰ ਰਹੇ ਸਨ ? 

: ਨਹੀ” । 

: ਅਤੇ ਨਾ ਹੀ ਉਹਨਾਂ ਵਲ ਦੇਖਿਆ ? 

: ਅਸੀ ਉਹਨਾਂ ਵਲ ਦੇਖ ਰਹੇ ਸਾਂ । 

: ਤੂ ਇਹ ਜਾਣਨ ਦੀ ਕੋਸ਼ਿਸ਼ ਨਹੀ” ਕੀਤੀ ਕਿ ਉਹ ਕੀ ਕਰ _ਰਹੇ ਸਨ, ਤੂੰ 
ਉਹਨਾਂ ਤੇ ਸਿੱਧੀ ਗੋਲੀ ਚਲਾਉਣੀ ਸ਼ੁਰੂ ਕਰ ਦਿੱਤੀ ? ਤੂੰ ਕਿੰਨੇ ਸ਼ਾਟ ਫਾਇਰ 
ਕੀਤੇ ? 

ਜ : ਮੈਨੂੰ ਪਤਾ ਨਹੀ । ਕੁਝ ਸ਼ਾਟ ਫਾਇਰ ਕੀਤੇ ਗਏ ਸਨ । 

ਸ : ਕਿੰਨੇ ਲੋਕ ਮਾਰੇ ਗਏ ? 

ਜ : ਮੋਰਾ ਨਹੀ ਖ਼ਿਆਲ, ਕੋਈ ਮਰਿਆ ਹੋਵੇ । ਇਕ ਆਦਮੀ ਜ਼ਖ਼ਮੀ ਹੋਇਆ । 

ਸ : ਅਤੇ ਤੂ ਇਹ ਵੀ ਲੋਕਾਂ ਨੂੰ ਸਬਕ ਸਿਖਾਉਣ ਲਈ ਅਤੇ ਦਹਿਸ਼ਤ ਬਿਠਾਉਣ 

ਲਈ ਕੀਤਾ ? 

ਜ : ਮੈਂ ਕਿਹਾ ਸੀ, ਖ਼ਤਰੇ ਨੂੰ ਟਾਲਣ ਲਈ । 

ਸ : ਉਹਨਾਂ ਦੇ ਹੋਰ ਗੜਬੜ ਕਰਨ ਦੇ ਖਤਰੇ ਤੋ` ਟਾਲਣ ਲਈ ? 

ਜ : ਅਤੇ ਹਮਲੇ ਨੂੰ ਵੀ, ਇਹ ਵੀ ਪਤਾ ਲੱਗਾ ਹੈ ਕਿ ਉਹ ਹਮਲਾ ਕਰਨ ਲਈ 

ਤਿਆਰ ਸਨ । 

ਸ : ਇਹ ਕਰਨ ਤੋ ਬਾਅਦ, ਤੁਸੀ ਵਾਪਿਸ ਟਰੇਨ ਤੇ ਚਲੇ ਗਏ ? 

ਜ: ਹਾਂ। 

ਲਾਲਾ ਸ੍ਰੀ ਰਾਮ ਸੂਦ ਦੇ ਇਹਨਾਂ ਉੱਤਰਾਂ ਤੋ” ਪ੍ਰਗਟ ਹੁੰਦਾ ਹੈ,ਕਿ ਮਾਰਸ਼ਲ ਲਾਅ 
ਦੇ ਅਧੀਨ ਅਫ਼ਸਰਾਂ ਨੇ ਕਿਵੇ` ਸਿਰਫ ਦਹਿਸ਼ਤ ਬਿਠਾਉਣ ਲਈ ਅਤੇ ਸਰਕਾਰ ਦਾ 
ਰੋਅਬ ਕਾਇਮ ਕਰਨ ਲਈ ਬੇਗੁਨਾਹ ਲੋਕਾਂ ਤੇ ਜੋ ਅਮਨ ਚੈਨ ਨਾਲ ਆਪਣੇ ਪਿੰਡਾਂ 
ਵਿਚ, ਆਪਣੇ ਸਾਧਾਰਣ ਕੰਮ ਕਰ ਰਹੇ ਸਨ, ਅੰਨ੍ਹੇ-ਵਾਹ ਗੋਲੀਆਂ ਚਲਾਈਆਂ, ਅਤੇ 

ਲੌਕਾਂ ਨੂੰ ਮਾਰਿਆ ਤੇ ਜ਼ਖ਼ਮੀ ਕੀਤਾ । 

ਇਸ ਤੌ” ਬਾਅਦ ਵੀ ਕੈਪਟਨ ਫਲੌਡਰੀਓ ਅਤੇ _ਸਾਰਜੈ'ਟ ਡੇਵਿਸ ਦੀ ਕਮਾਂਡ 
ਹੇਠਾਂ ਘੋੜ ਚੜ੍ਹੇ ਫ਼ੌਜੀ ਦਸਤਿਆਂ ਨੇ ਇਸ ਇਲਾਕੇ _ਵਿਚ_ਲੌਕਾਂ ਤੇ ਗੋਲੀਆਂ 
ਚਲਾਈਆਂ । ਰ 

ਸ਼ੇਖੂਪੁਰੇ ਵਿਚ ਸਭ ਪਬਲਿਕ ਲੀਡਰ ਗ੍ਰਿਫਤਾਰ ਕੀਤੇ ਗਏ । ਉਹਨਾਂ ਨੂੰ ਵੱਖ ਵੱਖ 
ਕਿਸਮ ਦੀਆਂ ਸਜ਼ਾਵਾਂ ਦਿੱਤੀਆਂ ਗਈਆਂ, ਕਈ ਪ੍ਰਕਾਰ ਦੇ ਜੁਰਮਾਨੇ ਕੀਤੇ ਗਏ । 

ਕਸੂਰ, ਜਿਹੜਾ ਕਿ ਜ਼ਿਲ੍ਹਾ ਲਾਹੌਰ ਦੀ ਤਸੀਲ ਹੈ, ਅਤੇ 24000 ਦੀ ਆਬਾਦੀ 
ਦਾ ਸ਼ਹਿਰ । ਕੈਪਟਨ ਡਾਵਟਨ ਨੇ ਜਿਸ ਕਿਸਮ ਦੀਆਂ ਸਜ਼ਾਵਾਂ ਇਥੇ ਦਿੱਤੀਆਂ, 
ਉਹ ਇਸ ਦੇ ਪਾਗ਼ਲ ਦਿਮਾਗ ਦਾ ਸਬੂਤ ਹਨ । ਇਹਨਾਂ ਸਜ਼ਾਵਾਂ ਨੂੰ ਫੈਨਸੀ ਸਜ਼ਾਵਾਂ 
ਦੇ ਤੌਰ ਤੇ ਜਾਣਿਆਂ ਜਾਂਦਾ ਹੈ । ਇਹ ਐਨੀਆਂ ਗ਼ੈਰ ਮਨੁੱਖੀ, ਸਭਿਅਤਾ ਹੀਨ, ਅਤੇ 
ਜ਼ਰਾਲਮਾਨਾਂ ਸਨ ਕਿ ਹੰਟਰ ਕਮਿਸ਼ਨ ਨੂੰ ਵੀ ਇਸ ਦਾ ਜ਼ਿਕਰ ਕਰਨਾ ਪਿਆ : 

"ਪਹਿਲੀ ਮਈ ਨੂੰ ਇਸ ਨੇ ਸਾਰੇ ਕਸੂਰ ਸ਼ਹਿਰ ਦੇ ਲੌਕਾਂ ਨੂੰ ਰੇਲਵੇ ਸਟੇਸ਼ਨ ਤੇ 
ਇਕੱਠਾ ਕਰ ਕੇ ਨੰਗੇ ਸਿਰ ਦੁਪਹਿਰ ਦੇ ਦੋ ਵਜੇ ਤੀਕਰ ਬਿਨਾਂ ਕੁਝ ਖਾਣ ਪੀਣ ਦੇ 
ਬਿਠਾਈ ਰੱਖਿਆ । 

40 ਬੋਦਿਆਂ ਨੂੰ ਗ੍ਰਿਫਤਾਰ ਕਰ ਕੇ 710 ਬੈੱਤਾਂ ਦੀ ਸਜ਼ਾ ਦਿੱਤੀ ਗਈ । ਬੈੱਤਾਂ 
ਲਾਉਣ ਲਈ ਪਲੋਟਫਾਰਮ ਤੇ ਟਿਕਟਿਕੀ ਲਗਾਈ ਗਈ । ਸਕੂਲ ਦੇ ਬੱਚਿਆਂ ਨੂੰ 
ਵੀ ਇਹ ਸਜ਼ਾ ਦਿੱਤੀ ਗਈ । ਜਦੋ ਲਾਰਡ ਹੰਟਰ ਨੇ ਮਿਸਟਰ ਮਾਰਸਡਨ ਐਸ. ਡੀ. 
ਓ. ਨੂੰ ਇਸ ਦੇ ਮੰਤਵ ਬਾਰੇ ਪੁੱਛਿਆ, ਤਾਂ ਉਸ ਨੇ ਉੱਤਰ ਦਿੱਤਾ ਕਿ ਕੋਈ ਖ਼ਾਸ 
ਮੰਤਵ ਨਹੀ” ਸੀ । ਇਹਨਾਂ ਬੱਚਿਆਂ ਨੇ ਮਾਰਸ਼ਲ ਲਾਅ ਦੇ ਕਿਸੇ ਨਿਯਮ ਨੂੰ ਵੀ 
ਭੰਗ ਨਹੀ ਸੀ ਕੀਤਾ । ਕੋਈ ਤਹਿਕੀਕਾਤ ਨਹੀ, ਕੋਈ ਮੁਕੱਦਮਾ ਨਹੀ, ਬਸ ਸਜ਼ਾ 
ਹੀ ਸਜ਼ਾ ।' 

ਮਿਸਟਰ ਮਾਰਸਡਨ ਦੇ ਕਹਿਣ ਮੁਤਾਬਿਕ, ਕਪਤਾਨ ਡਾਵਟਨ, ਮੁਕੱਦਮੇ ਤੇ ਕੈਦ 
ਦੀਆਂ ਬੈਦਸ਼ਾਂ ਥਾਣੀ ਲੰਘਣਾ ਪਸੈਦ ਨਹੀ” ਸੀ ਕਰਦਾ, ਉਹ ਛੇਤੀ ਕੰਮ ਭੁਗਤਾਉਣਾ 
ਚਾਹੁੰਦਾ ਸੀ, ਕਿਸੇ ਨੂੰ ਦਿੱਤੀ ਸਜ਼ਾ ਦਾ ਕੋਈ ਰੀਕਾਰਡ ਨਹੀ” ਰੱਖਿਆ ਗਿਆ । 

ਉਸ ਨੇ ਪਬਲਿਕ ਥਾਵਾਂ ਤੇ ਫਾਂਸੀਆਂ ਗੱਡੀਆਂ । ਜਿਵੇ” ਕਿ ਉਸ ਨੂੰ ਪਹਿਲਾਂ ਹੀ 
ਪਤਾ ਸੀ ਕਿ ਜੱਜ ਫਾਂਸੀ ਦੀ ਸਜ਼ਾ ਹੀ ਦੇਣਗੇ । ਜਿਹਨਾਂ ਲੋਕਾਂ ਨੂੰ ਉਹ ਸਰਕਾਰ 
ਵਿਰੌਧੀ ਸਮਝਦਾ ਸੀ, ਉਹਨਾਂ ਦੇ ਘਰ ਜਲਾ ਦਿੱਤੇ ਗਏ । 

ਕਸੂਰ ਸਟੇਸ਼ਨ ਤੇ 150 ਲੋਹੇ ਦੇ ਪਿੰਜਰੇ ਬਣਾਏ ਗਏ । ਲੋਕਾਂ ਨੂੰ ਉਹਨਾਂ ਵਿਚ 
ਡੱਕ ਦਿੱਤਾ ਜਾਂਦਾ । ਜੋਂ ਲੌਕ ਅੰਗਰੇਜ਼ਾਂ ਨੂੰ ਸਲਾਮ ਨਾ ਕਰਨ ਵਿਚ ਫੜੇ ਜਾਂਦੇ, 
ਉਹਨਾਂ ਤੋ` ਜ਼ਮੀਨ ਤੇ ਸੱਥੇ ਰਗੜਾਏ ਜਾਂਦੇ ਅਤੇ ਨੱਕ ਨਾਲ ਲਕੀਰਾਂ ਕੁਢਵਾਈਆਂ 
ਜਾਂਦੀਆਂ । 

ਕੁਝ ਲੌਕਾਂ ਨੂੰ ਸਜ਼ਾ ਦੇ ਤੌਰ ਤੇ ਰੋਲਵੇ ਗੋਦਾਮ ਘਰ ਵਿਚ ਭਾਰੀਆਂ ਗੈਢਾਂ ਇਕ 
ਥਾਂ ਤੋਂ ਚੁੱਕ ਕੇ _ਦੂਜੀ ਥਾਂ ਰੱਖਣ ਲਈ ਲਗਾ ਦਿੱਤਾ ਗਿਆ । ਕੁਝ ਲੋਕਾਂ ਨੂੰ ਪੌੜੀਆਂ 
ਚੜ੍ਹਨ ਉਤਰਨ ਦੀ_ਸਜ਼ਾ ਦਿੱਤੀ ਗਈ । ਕੁਝ ਸਾਧੂ ਫੜ ਕੇ ਉਹਨਾਂ ਨੂੰ ਕਲੀ ਕਰ ਕੇ 

ਲਤ ਲਨ  ਲ _ ਪ 


68 ਚਜਵੀਕ ਵਰਰਰਰਤਤਤਤਲਵਤਤਗ਼ਾਰ਼ਰ਼ਕਨਾਂਖਕ ਲ ਲੋਣਰਰਨ ਓਾਬਲ % ਜਾਂ ਪਲਾਂ 


ਚਿੱਟਾ ਕਰ`ਦਿੱਤਾ ਗਿਆ । 

ਕੁਝ ਜਨੇਤਾਂ ਨੂੰ ਫੜ ਕੇ ਉਹਨਾਂ ਨੂੰ ਬੈੱਤਾਂ ਦੀ ਸਜ਼ਾ ਦਿੱਤਾ ਗਈ । ਇਸ ਮੌਕੇ ਤੇ 
ਨੱਚਣ ਵਾਲੀਆਂ ਕੈਜਰੀਆਂ ਨੂੰ ਵੀ ਦੇਖਣ ਲਈ ਬੁਲਾਇਆ ਗਿਆ । 

ਇਕ ਮੁਸਲਮਾਨ ਸ਼ਾਇਰ ਨੂੰ ਵੀ ਗ੍ਰਿਫਤਾਰ ਕੀਤਾ ਗਿਆ । ਉਸ ਨੂੰ ਸਜ਼ਾ ਦਿੱਤੀ 

34 ਗਈ _ਕਿ ਉਹ ਰੌਲਟ ਐਕਟ ਤੇ_ਫੌਜੀ ਅਫਸਰਾਂ ਦੇ_ ਹੱਕ ਅਤੇ ਸਿਫਤ ਵਿਚ ਕਵਿਤਾ 
ਸਿਤ 5... . .. 
ਮਾਰਸ਼ਲ ਲਾਅ ਦੇ ਅਧੀਨ ਕਈ ਪ੍ਰਕਾਰ ਦੀਆਂ ਅਦਾਲਤਾਂ ਕਾਇਮ ਕੀਤੀਆਂ 
ਗਈਆਂ ਸਨ, ਜਿਹਨਾਂ ਵਿਚ ਛੋਟੇ ਛੋਟੇ ਸਮਰੀ ਕੇਸਾਂ ਤੋ ਲੈ ਕੇ ਸਰਕਾਰ ਵਿਰੁਧ 
ਬਗਾਵਤ ਤੀਕਰ ਕੇਸ ਬਣਾਏ ਗਏ । ਭਾਵੇ" ਮਾਰਸ਼ਲ ਲਾਅ 15 ਅਪ੍ਰੈਲ ਤੋਂ” ਪਿਛੋ” 
ਲਾਗੂ ਕੀਤਾ ਗਿਆ, ਪਰ ਉਸ ਤੋ ਪਹਿਲਾਂ ਗ੍ਰਿਫਤਾਰ ਕੀਤੇ ਗਏ ਲੋਕਾਂ ਤੇ ਵੀ 
ਇਸ ਦੇ ਅਧੀਨ ਮੁਕੱਦਮੇ ਚਲਾਏ ਗਏ, ਜਿਵੇ ਡਾਕਟਰ ਕਿਚਲੂ ਤੇ ਡਾ. ਸਤਪਾਲ 
ਉਤੇ, ਜਿਹਨਾਂ ਨੂੰ ਕਿਸੇ ਵੀ ਗੜਬੜ ਤੋਂ ਪਹਿਲਾਂ ਗ੍ਰਿਫਤਾਰ ਕਰ ਕੇ ਜਲਾਵਤਨ ਕਰ 
ਦਿੱਤਾ ਗਿਆ ਸੀ । ਇਸੇ ਤਰ੍ਹਾਂ ਲਾਲਾ ਹਰਕਿਸ਼ਨ ਲਾਲ, ਪੰਡਿਤ ਰਾਮ ਭਜਦਤ, 
ਲਾਲਾ ਦੁਨੀ ਚੈਦ ਆਦਿ । 

ਜਿਹਨਾਂ ਲੌਕਾਂ ਤੇ ਕੇਸ ਚਲਾਏ ਗਏ, ਉਹਨਾਂ ਨੂੰ ਆਪਣੀ ਮਰਜ਼ੀ ਦੇ ਵਕੀਲ 
ਕਰਨ ਦੀਆਂ ਸੁਵਿਧਾਵਾਂ ਦੇਣ ਤੋ ਇਨਕਾਰ ਕੀਤਾ ਗਿਆ । ਸਰਕਾਰ ਨੇ ਇਕ 
ਐਲਾਨ ਰਾਹੀ” 14 ਮਈ ਨੂੰ ਆਖਿਆ : 

"ਹਰ ਖਾਸ ਆਮ ਨੂੰ ਇਤਲਾਹ ਦਿੱਤੀ ਜਾਂਦੀ ਹੈ ਕਿ ਉਹ ਵਕੀਲ ਜਿਸ ਦਾ 
ਕਰਿਹ ਬਾਤ ਬਾਹਰ ਦਹ ਉਹੀ ਨਿਤ ਮੀਰਸ਼ਲ ਲਾਅ _ਦੇ ਇਲਾਕੇ ਵਿਚ 
ਜਿਸ ਵਿਚ _16ਵੇ' ਇੰਡੀਅਨ ਡਿਵੀਜ਼ਨ _ਦੀਆਂ_ਹੁੱਦਾਂ ਵੀ ਸ਼ਾਮਲ _ਹਨ, ਮਾਰਸ਼ਲ 
ਲਾਅ ਦੇ ਪ੍ਰਬੰਧਕਾਂ ਦੀ ਆਗਿਆ ਬਿਨਾਂ, ਦਾਖਲ ਹੋਣ ਦੀ ਆਗਿਆ ਨਹੀ” ।'' 

ਇਹ ਹੁਕਮ ਮੋਜਰ ਜਨਰਲ ਬੇਨਨ, ਕਮਾਂਡਰ 16ਵੀ' ਇੰਡੀਅਨ ਡਿਵੀਜ਼ਨ ਵਲੋ” 
ਲਾਗੂ ਕੀਤਾ ਗਿਆ । ਇਸ ਹੁਕਮ ਦਾ ਮਤਲਬ ਲੋਕਾਂ ਨੂੰ ਆਪਣੀ ਕਾਨੂੰਨੀ ਰਖਿਆ 
ਤੋਂ ਵਾਂਝੇ ਕਰਨਾ ਸੀ । 

।੍ ਇਸ ਐਲਾਨ ਦੇ ਅਧੀਨ 11 ਵਕੀਲਾਂ ਨੂੰ ਪੰਜਾਬ ਵਿਚ ਆਉਣ ਤੋਂ” ਰੌਕ ਦਿੱਤਾ 
ਗਿਆ । ਇਹਨਾਂ ਵਿਚ ਜੇ. ਐਨ. ਰਾਏ (ਕਾਲੀ ਨਾਥ ਰਾਏ ਦੇ ਕੇਸ ਵਿਚ) ਕਲਕੱਤਾ, 
ਮਿਸਟਰ ਵਾਲਟਰ ਗਰੈਗਰੀ ਕਲਕੱਤਾ (ਦੀਵਾਨ ਮੰਗਲ ਸੇਨ ਦੇ ਕੇਸ ਵਿਚ), 
ਸ੍ਰੀ ਸੀ. ਆਰ. ਦਾਸ ਅਤੇ ਬੀ. ਚਕਰਵਰਤੀ (ਬੱਗਾ ਕੇਸ ਵਿਚ), ਪੰਡਤ ਮੌਤੀ ਲਾਲ 
ਨਹਿਰੂ, ਮਿਸਟਰ ਹਸਨ ਅਮਾਨ, ਸ੍ਰੀ ਸੀ. ਐਲ. ਸੀਤਲਵਾਦ (ਲਾਲਾ ਹਰਕਿਸ਼ਨ ਲਾਲ 
ਦੇ ਕੇਸ ਵਿਚ) ਮਿਸਟਰ ਜੋਜ਼ਫ਼ ਬਾਪਟਿਸਟਾ, (ਗਵਰਧਨ ਦਾਸ ਦੇ ਕੇਸ ਵਿਚ, ਅਤੇ 
ਐਮ. ਏ. ਕੇ. ਆਜ਼ਾਦ (ਡਾ. ਕਿਚਲੂ ਦੇ ਕੇਸ ਵਿਚ) ਸ਼ਾਮਲ ਹਨ । 

ਬਾਹਰੋ" ਆਉਣ ਵਾਲੇ ਵਕੀਲਾਂ ਤੇ ਪਾਬੈਦੀ ਤੋ” ਬਿਨਾਂ ਲੋਕਲ ਸ਼ਹਿਰਾਂ ਦੇ ਬਹੁਤ 
ਸਾਰੇ ਵਕੀਲਾਂ ਨੂੰ ਗ੍ਰਿਫਤਾਰ ਕੀਤਾ ਗਿਆ ਜਾਂ ਉਹਨਾਂ ਤੇ ਦਬਾਉ ਪਾਇਆ ਗਿਆ ਕਿ 
ਉਹ ਇਹ ਕੇਸ ਨਾ ਲੜਨ । 

ਝੂਠੀਆਂ ਗਵਾਹੀਆਂ ਖੜ੍ਹੀਆਂ ਕੀਤੀਆਂ ਗਈਆਂ, ਉਹਨਾਂ ਨੂੰ ਪੁਲਿਸ ਦੀ ਮਰਜ਼ੀ 
ਮੁਤਾਬਿਕ ਗਵਾਹੀਆਂ ਦੇਣ ਤੇ ਮਜਬੂਰ ਕੀਤਾ ਗਿਆ । ਜਿਹਨਾਂ ਨੇ ਵੀ ਐਸੀਆਂ 
ਗਵਾਹੀਆਂ ਦੇਣ ਤੋ ਇਨਕਾਰ ਕੀਤਾ, ਜਾਂ ਜੱਕੋਂ ਤੱਕੋ ਕੀਤਾ, ਉਹਨਾਂ ਤੇ ਵੀ 
ਤਸ਼ੱਦਦ ਕੀਤਾ ਗਿਆ । 

ਮਿਸਜ਼ ਨੇਲੀ ਬੋਜਮਨ, ਸਬ ਅਸਿਸਟੈੱਟ ਦਾ ਬਿਆਨ ਹੈ ਕਿ : 

''ਜਦੋ” ਪੁੱਛ ਪੜਤਾਲ ਜਾਰੀ ਸੀ, ਉਸ ਨੂੰ ਦੋ ਵਾਰੀ ਕੁਤਵਾਲੀ ਲਿਜਾਇਆ 
ਗਿਆ । ਉਸ ਨੂੰ ਕਿਹਾ ਗਿਆ ਕਿ ਮੈ ਆਖਾਂ ਕਿ (ਮਿਸਜ਼ ਈਜ਼ਡਨ ਦੇ ਕੇਸ ਵਿਚ) 
ਮੁਹੰਮਦ ਅਮੀਨ (ਜੌ ਵਕੀਲ ਸੀ ਅਤੇ ਜਿਸ ਨੂੰ ਮੌਤ ਦੀ ਸਜ਼ਾ ਦਿੱਤੀ ਗਈ ਸੀ) 
ਇਕੱਠ ਵਿਚ ਸੀ । ਜਦ ਮੈ ਕਿਹਾ ਕਿ ਇਹ ਸੱਚ ਨਹੀ, ਮਿਸਟਰ ਪਲੂੂਮਰ ਨੇ ਮੈਨੂੰ 
ਜੇਹਲ ਭੇਜਣ ਦੀ ਧਮਕੀ ਦਿੱਤੀ ।'' 

ਸੇਠ ਗੁਲ ਮੁਹੈਮਦ ਨੂੰ 20 ਅਪਰੈਲ ਨੂੰ ਜਦ ਉਹ ਨਮਾਜ਼ ਪੜ੍ਹ ਰਹੇ ਸਨ, 
ਗ੍ਰਿਫਤਾਰ ਕਰਕੇ ਕੁਤਵਾਲੀ ਲਿਜਾਇਆ ਗਿਆ । ਉਸ ਨੂੰ ਝੂਠੀ ਗਵਾਹੀ ਦੇਣ ਲਈ 
ਕਿਹਾ ਗਿਆ । ਉਸ ਦੀ ਦਾੜ੍ਹੀ ਪੱਟੀ ਗਈ ਅਤੇ _ਚਪੇੜਾਂ ਮਾਰੀਆਂ ਗਈਆਂ, ਅਤੇ 
ਕਿਹਾ ਗਿਆ ਕਿ ਉਹ ਬਿਆਨ ਦੇਵੇ ਕਿ : 

"ਡਾਕਟਰ ਸਤਪਾਲ ਅਤੇ ਕਿਚਲੂ ਨੇ ਮੈਨੂੰ 6 ਅਪਰੈਲ ਨੂੰ ਹੜਤਾਲ ਕਰਨ ਲਈ 
ਪ੍ਰੋਰਿਆ ਅਤੇ ਕਿਹਾ ਕਿ ਉਹ ਅੰਗਰੇਜ਼ਾਂ ਨੂੰ ਇਸ ਮੁਲਕ ਵਿਚੋ" ਕੱਢਣ ਲਈ ਬੈਬ 
ਵੀ ਵਰਤਣਗੇ ।'' 

ਉਸ ਦੇ ਨਾਂਹ ਕਰਨ ਤੇ ਉਸ ਦੇ ਹੱਥ ਮੰਜੇ ਦੇ ਪਾਵਿਆਂ ਹੇਠ ਰੁਖ ਕੇ ਉਤੇ 
8 ਸਿਪਾਹੀ ਬੈਠ ਗਏ । 8 ਦਿਨ ਲਗਾਤਾਰ ਉਸ ਨੂੰ ਇਕ ਕੋਠੜੀ ਵਿਚ ਬੰਦ ਰਖਿਆ 
ਗਿਆ, ਰੋਜ਼ ਉਸ ਨੂੰ ਹਰ ਤਰੀਕੇ ਨਾਲ ਕੁੱਟਿਆ ਮਾਰਿਆ ਗਿਆ ਕਿ ਉਹ ਵੀ 
ਗਵਾਹੀ ਦੇਵੇ । 

ਇਕ 14 ਸਾਲ ਦੇ ਮੁੰਡੇ ਬਰਿਜ ਲਾਲ ਨੂੰ 9 ਦਿਨ _ਹਰਾਸਤ_ਵਿਚ ਰਖਿਆ 
ਗਿਆ ਕਿ ਉਹ ਗਵਾਹੀ ਦੇਵੇ । 

ਗੁਲਾਮ ਜੈਲਾਨੀ, ਜੌ ਅੰਮਿ੍‌ਤਸਰ ਮਸਜਿਦ ਦੇ ਅਮਾਮ ਸਨ, ਅਤੇ ਅਰਜ਼ੀ ਨਵੀਸ, 
ਉਸ ਨੂੰ ਵੀ ਝੂਠੀ ਗਵਾਹੀ ਦੇਣ ਲਈ ਆਖਿਆ ਗਿਆ । ਉਸ ਦੀ ਨਾਂਹ ਤੇ ਗ੍ਰਿਫਤਾਰ 
ਕਰ ਲਿਆ ਗਿਆ, ਉਸ ਤੇ ਹਰ ਤਰ੍ਹਾਂ ਨਾਲ ਤਸ਼ੱਦਦ ਕੀਤਾ ਗਿਆ, ਇਥੋ” ਤੀਕਰ 
ਕਿ ਉਸ ਦੇ ਚਿੱਤੜਾਂ ਵਿਚ ਸੌਟੀ ਘ੍ਰਸੇੜ ਦਿੱਤੀ ਗਈ । ਉਸ ਤੇ ਕੀਤੇ ਗਏ ਤਸ਼ੱਦਦ 
ਦੀ ਪਰੌੜ੍ਹਤਾ, ਮੀਆਂ ਫੀਰੌਜ਼ਦੀਨ ਆਨਰੇਰੀ ਮੈਜਿਸਟਰੇਟ, ਮਿ. ਗੁਲਾਮ ਯਾਸੀਮ 
ਬਾਰ ਐਟ ਲਾਅ ਅਤੇ ਹਾਜ਼ੀ ਸ਼ਮਸ਼ਦੀਨ ਨੇ ਵੀ ਕੀਤੀ । 

ਇਕ ਵਿਅਕਤੀ_ਸ਼ੈਰ ਦੀਨ ਜਿਸ ਨਾਲ ਵੀ ਇਸੇ ਤਰ੍ਹਾਂ ਦਾ ਸਲੂਕ ਕੀਤਾ ਗਿਆ, 
ਜ਼ਖ਼ਮਾਂ ਦੀ ਤਾਬ ਨਾ ਝੁੱਲ ਸਕਿਆ ਅਤੇ ਚਲ ਵਸਿਆ । 

ਇਸ ਤਰ੍ਹਾਂ ਦੀਆਂ ਹੋਰ ਅਨੇਕਾਂ ਮਿਸਾਲਾਂ ਮਿਲਦੀਆਂ ਹਨ । ਅਦਾਲਤਾਂ ਵਿਚੋ” 
ਇਹਨਾਂ ਕੇਸਾਂ ਨੂੰ ਕਿੰਨਾ ਨਿਆਂ-ਪੂਰਵਕ ਨਜਿੱਠਿਆ ਜਾਂਦਾ ਸੀ, ਇਕ ਵਕੀਲ 
ਸ੍ਰੀ ਕੇ. ਸਨਤਾਨ ਹਮ, ਜੋ ਬੜੇ ਸਾਲਾਂ ਤੋ ਲਾਹੌਰ ਵਿਚ ਵਕਾਲਤ ਕਰਦੇ ਸਨ ਅਤੇ 

ਬਾਰ ਐਟ ਲਾਅ ਸਨ ਅਤੇ ਮਾਰਸ਼ਲ ਲਾਅ ਦੇ ਅਧੀਨ ਚਲਾਏ ਗਏ ਕੇਸਾਂ ਵਿਚ 
ਸਫਾਈ ਦੇ ਤੌਰ ਤੇ ਪੇਸ਼ ਹੋਏ, ਨੇ ਅਦਾਲਤਾਂ ਵਿਚ ਕੀ ਹੁੰਦਾ ਸੀ, ਬਾਰੇ ਇਕ ਬਿਆਨ 
ਵਿਚ ਆਖਿਆ ; "ਨ 

“ਉਹਨਾਂ ਦਿਨਾਂ ਵਿਚ ਹਰ ਸਟੇਟਸ ਦੇ ਹਿੰਦੁਸਤਾਨੀ ਦੀ ਜ਼ਮੀਰ ਨੂੰ ਹੱਤਕ ਦੇ 
ਜਿਸ ਅਹਿਸਾਸ ਦਾ_ ਸ਼ਿਕਾਰ ਹੋਣਾ ਪਿਆ, ਉਸ ਦੀ ਕੋਈ ਮਿਸਾਲ ਨਹੀ ਮਿਲਦੀ । 
ਪਰ ਉਹਨਾਂ ਵਿਚਾਰੇ ਕੈਦੀਆਂ ਨੂੰ ਜਿਹਨਾਂ ਨੂੰ ਸੈਕੜਿਆਂ ਦੀ ਗਿਣਤੀ ਵਿਚ ਪਕੜ ਕੇ 
ਮਾਰਸ਼ਲ_ਲਾਅ ਟ੍ਰੀਬਿਊਨਲਾਂ ਅਗੇ _ਭੇਜਿਆ ਗਿਆ, ਉਹਨਾਂ ਦੀ ਬੇਵਸੀ _ਦੀ 
ਅਵਸਥਾ ਬੜੀ ਅਫਸੋਸ ਵਾਲੀ ਸ੍ਰੀ । ਇਹ ਕਹਿਣਾ ਕੋਈ ਵਧਾ ਚੜ੍ਹਾ ਕੇ ਪੇਸ਼ ਕਰਨ 
ਵਾਲੀ ਗੱਲ ਨਹੀ” ਕਿ ਉਹਨਾਂ ਨੂੰ ਕਿਸੇ ਕਿਸਮ ਦੀ ਵੀ ਕਾਨੂੰਨੀ ਸਹਾਇਤਾ ਨਹੀ 
ਦਿੱਤੀ ਗਈ । ਉੱਜ ਸਰਕਾਰ ਨੇ ਇਹ ਦੱਸਣ ਵਾਸਤੇ ਕਿ ਉਸ ਨੂੰ ਮਨੁੱਖਤਾ ਦਾ ਬੜਾ 
ਪਾਸ ਹੈ, ਹਰ ਟੀਬਿਊਨਲ ਦੇ ਨਾਲ ਇਕ ਵਕੀਲ ਲਾਇਆ ਹੋਇਆ ਸੀ, ਜੋ 
ਉਹਨਾਂ ਦੇ ਕੇਸ ਲੜੇ, ਜਿਹੜੇ ਆਪਣਾ ਵਕੀਲ ਨਹੀ” ਕਰ ਸਕਦੇ ਸਨ । ਪਰ ਸ਼ਰਮ 
ਦੀ ਗੱਲ ਇਹ ਹੈ, ਕਿ ਉਹਨਾਂ ਵਕੀਲਾਂ ਨੂੰ ਵੀ 10 ਤੋ“ 15 ਬੰਦਿਆਂ ਦੇ ਕੇਸ ਇਕੋ 
ਸਮੇ” ਲੜਨੇ ਪੈਦੇ ਸਨ, ਬਗ਼ੈਰ ਕੇਸਾਂ ਦੀ ਤਿਆਰੀ ਤੋ ਜਾਂ ਉਹਨਾਂ ਨਾਲ ਸਲਾਹ 
ਕੀਤੇ ਤੋ” । 

ਕਈ ਸ਼ਰੀਫ਼ ਆਦਮੀਆਂ ਨੇ ਮੇਰੇ ਕੋਲ ਮੰਨਿਆਂ ਕਿ ਕਈਆਂ ਕੇਸਾਂ ਵਿਚ ਕਥਿਤ 
ਦੋਸ਼ੀਆਂ ਨਾਲ ਹਰ ਇਕ ਨਾਲ ਸਲਾਹ ਕਰਨ ਲਈ ਉਹਨਾਂ ਕੋਲ ਪੰਜ ਪੰਜ ਮਿੰਟ ਵੀ 
ਨਹੀ” ਹੁੰਦੇ ਸਨ । ਜਦ ਕਿ ਉਹਨਾਂ ਨੂੰ ਬੜੇ ਗੰਭੀਰ ਕੇਸਾਂ, ਜਿਵੇ" ਬਾਦਸ਼ਾਹ ਵਿਰੁਧ 
ਜੋਗ, ਸਾਜ਼ਿਸ਼ਾਂ, ਫੂਕਣ ਸਾੜਨ ਅਤੇ ਕਤਲ ਦਿਆਂ ਕੇਸਾਂ ਵਿਚੋ` ਬਚਾਉਣਾ ਹੁਦਾ 
ਸੀ। ਆਮ ਤੌਰ ਤੇ ਤਰੀਕਾ ਇਹ ਹੁੰਦਾ ਸੀ ਕਿ ਦੌਸ਼ੀਆਂ ਦੀ ਇਕ ਟੋਲੀ ਨੂੰ 
ਟ੍ਰਿਬਿਊਨਲ ਅੱਗੇ ਪੇਸ਼ ਕੀਤਾ ਜਾਂਦਾ ਸੀ, ਜਿਹਨਾਂ ਦੀ ਆਮ ਗਿਣਤੀ 30 ਤੋ 40 
ਤੀਕਰ ਹੁੰਦੀ ਸੀ ਅਤੇ ਉਹਨਾਂ ਨੂੰ ਬਿਲਕੁਲ ਨਹੀ ਸੀ ਦੱਸਿਆ ਹੁੰਦਾ ਕਿ ਉਹਨਾਂ ਨੂੰ 
ਕਿਉ” ਗ੍ਰਿਫਤਾਰ ਕੀਤਾ ਗਿਆ ਹੈ । ਉਹਨਾਂ ਦੇ ਵਿਰੁਧ ਇਲਜ਼ਾਮ ਪੜ੍ਹ ਦਿੱਤੇ ਜਾਂਦੇ 
ਸੀ_ਅਤੇ ਉਨ੍ਹਾਂ ਨੂੰ ਕਿਹਾ ਜਾਂਦਾ ਸੀ ਕਿ ਤੁਸੀ” ਜਿਹਨਾਂ ਨੂੰ ਸਫਾਈ ਲਈ ਸੱਦਣਾ 
ਹੈ, ਉਹਨਾਂ ਗਵਾਹਾਂ ਦੇ ਨਾਮ ਦੱਸ ਦਿਉ । 

ਉਹਨਾਂ ਨੂੰ ਉਸੇ ਵੇਲੇ ਇਹ ਵੀ ਕਹਿ ਦਿੱਤਾ ਜਾਂਦਾ ਸੀ ਕਿ ਸਰਕਾਰ ਇਹਨਾਂ 
ਗਵਾਹਾਂ ਨੂੰ ਸੱਦਣ ਵਾਸਤੇ ਪੂਰੀ ਕੋਸ਼ਿਸ਼ ਕਰੇਗੀ, ਪਰ ਇਸ ਦੀ ਕੌਈ ਗਰੰਟੀ ਨਹੀ 
ਕਿ ਹਰ ਇਕ ਨੂੰ ਜ਼ਰੂਰ ਪੇਸ਼ ਕੀਤਾ ਜਾਵੇਗਾ । 

ਦੋਸ਼ੀਆਂ ਦੇ ਵਿਰੁਧ ਜੋ ਸਬੂਤ ਹੁੰਦੇ, ਉਹਨਾਂ ਨੂੰ ਉਸ ਦੀ ਕੋਈ ਨਕਲ ਲੈਣ ਦੀ 
ਆਗਿਆ ਨਹੀ ਸੀ ਅਤੇ ਨਾ ਹੀ ਉਹ ਉਹਨਾਂ ਨੂੰ ਪੜ੍ਹ ਕੇ ਸੁਣਾਏ ਜਾਂਦੇ । ਹਰ 
ਦੋਸ਼ੀ ਨੂੰ ਪੁਛਿਆ ਜਾਂਦਾ, ਕੀ ਉਸ ਦਾ ਕੋਈ ਵਕੀਲ ਹੈ ? ਜੇ ਨਹੀ', ਤਾਂ ਉਸ ਨੂੰ 
ਦੱਸਿਆ ਜਾਂਦਾ, ਕਿ ਸਰਕਾਰ ਵਲੋ ਮੁਕੱਰਰ ਕੀਤਾ ਗਿਆ ਵਕੀਲ ਉਸ ਵਲੋਂ” ਪੇਸ਼ 
ਹੋਏਗਾ । ਇਸ ਤੋ ਬਾਅਦ ਉਹ ਜੇਹਲ ਨੂੰ ਵਾਪਿਸ ਲਿਜਾਏ ਜਾਂਦੇ । 

ਉਹਨਾਂ ਨੂੰ ਪੇਸ਼ੀ ਵਾਲੇ ਦਿਨ ਸਵੇਰੇ 9 ਵਜੇ ਤੋ ਪਹਿਲਾਂ ਮਿਲਣ ਦੀ ਕੋਈ 

ਇਜਾਜ਼ਤ ਨਾ ਦਿੱਤੀ ਜਾਂਦੀ, ਇਥੋ” ਤੀਕਰ ਕਿ ਸਰਕਾਰੀ ਵਕੀਲ ਵੀ ਨਾ ਮਿਲ 
ਸਕਦੇ । ਪੇਸ਼ੀ ਦੀ ਤਾਰੀਖ, ਇਲਜ਼ਾਮ ਪੜ੍ਹ ਕੇ ਸੁਣਾਉਣ ਵਾਲੋਂ ਦਿਨ ਤੋ ਲਗਭਗ 
ਤੀਜੇ ਚੌਥੇ ਦਿਨ ਹੁੰਦੀ । ਮੈਨੂੰ ਦੱਸਿਆ ਗਿਆ ਕਿ ਕਈ ਵਾਰ, ਸਰਕਾਰੀ ਵਕੀਲ ਨੂੰ 
ਸਵੇਰੇ 7 ਵਜੇ ਤੋਂ ਲੈ ਕੇ 8.30 ਤੀਕਰ ਦੌਸ਼ੀਆਂ ਨੂੰ ਜੋਹਲ ਵਿਚ ਮਿਲਣ ਦੀ 
ਆਗਿਆ ਦਿੱਤੀ ਜਾਂਦੀ ਜਦ ਕਿ ਦੋਸ਼ੀ ਆਮ ਤੌਰ ਤੇ ਅਦਾਲਤ ਨੂੰ ਲਿਜਾਏ ਜਾਂਦੇ । 
ਪਰ ਜ਼ਰਾ ਕਲਪਣਾ ਕਰੋ ਕਿ ਇਸ ਰਿਆਇਤ ਦੇ ਕੀ ਅਰਥ ਹਨ । ਜਦੋ” ਕਿ 

ਵਕੀਲ ਨੇ ਦਸ ਵਜੇ ਅਦਾਲਤ ਵਿਚ ਜਾਣਾ ਹੋਵੇਂ, ਅਤੇ ਹਰ ਰੌਜ਼ ਦੋਸ਼ੀਆਂ ਦੇ ਨਵੇ' 
ਟੋਲਿਆਂ ਨਾਲ ਭੁਗਤਣਾ ਹੋਵੇ, ਉਹ ਤਾਂ ਸਿਰਫ ਉਸੇ ਦਿਨ ਭੁਗਤਣ ਵਾਲਿਆਂ ਨਾਲ 
ਹੀ ਥੋੜ੍ਹਾ ਬਹੁਤ ਸਲਾਹ ਮਸ਼ਵਰਾ ਕਰ ਸਕਦਾ ਸੀ, ਅਤੇ ਇਹ ਵੀ ਯਾਦ ਰਖਣ ਵਾਲੀ 
ਗੱਲ ਹੈ ਕਿ ਬਹੁਤ ਗੈਭੀਰ ਦੌਸ਼ਾਂ ਵਾਲੇ 20 ਤੋ? 30 ਵਿਅਕਤੀਆਂ ਤੀਕਰ ਦੇ 
ਕੇਸ ਇਕੋ ਦਿਨ ਵਿਚ ਮੁਕਾ ਦਿਤੇ ਜਾਂਦੇ ਸਨ ਅਤੇ ਜ਼ਰਾ ਖ਼ਿਆਲ ਕੀਤਾ ਜਾਵੇ ਕਿ 
ਇਹਨਾਂ ਵਿਚਾਰਿਆਂ ਦੇ ਕੇਸਾਂ ਦਾ ਕੀ ਬਣਦਾ ਹੋਵੇਗਾ ? 

ਇਹ ਤਾਂ ਉਹਨਾਂ ਲੋਕਾਂ ਦੀ ਕਿਸਮਤ ਸੀ, ਜਿਹੜੇ ਇੰਨੇ ਗ਼ਰੀਬ ਸਨ ਕਿ ਵਕੀਲ 
ਤੀਕਰ ਨਹੀ` ਸਨ ਕਰ ਸਕਦੇ । ਪਰ ਜਿਹੜੇ ਲੋਕ ਪੁੱਜਤ ਵਾਲੇ ਸਨ, ਉਹਨਾਂ ਦੀ 
ਕਿਸਮਤ ਕੌਈ ਵਧੇਰੇ ਚੈਗੀ ਨਹੀ” ਸੀ, ਭਾਵੇ” ਉਹ ਫੀਸ ਦੇਣ ਲਈ ਤਿਆਰ ਹੁੰਦੇ 
ਸਨ, ਪਰ ਉਹ ਆਪਣੇ ਕੇਸਾਂ ਲਈ ਉੱਚੀ ਪੱਧਰ ਦੇ ਵਕੀਲ ਨਹੀ” ਸਨ ਲੱਭ ਸਕਦੇ । 
ਪਹਿਲਾਂ ਤਾਂ ਇਸ ਮੁਸ਼ਕਿਲ ਦਾ ਸਾਹਮਣਾ ਕਰਨਾ ਪੈੱਦਾ ਸੀ ਕਿ ਕੋਈ ਨਹੀ” ਸੀ 
ਜਾਣਦਾ, ਕਿ ਦੌਸ਼ੀਆਂ ਨੂੰ ਕਿਹੜੇ ਦਿਨ ਟ੍ਰੀਥਿਊਨਲ ਅੱਗੇ ਲਿਆਂਦਾ ਜਾਵੇਗਾ ਅਤੇ 
ਦੋਸ਼ ਦੱਸੋ ਜਾਣਗੇ । ਇਸ ਦਸ਼ਾ ਵਿਚ, ਵਧੀਆ ਵਕੀਲ ਕੇਸਾਂ ਨੂੰ ਹੱਥ ਨਹੀ” ਸਨ 
ਪਾਉੱਦੇ, ਜਦਕਿ ਉਹ ਇਹ ਨਹੀ” ਸਨ ਜਾਣਦੇ, ਕਿ ਪੇਸ਼ੀ ਦੀ ਤਾਰੀਖ ਉਹਨਾਂ ਨੂੰ 
ਠੀਕ ਵੀ ਬੈਠਦੀ ਹੈ ਕਿ ਨਹੀ” । 

ਦੂਜੀ ਮੁਸ਼ਕਿਲ ਕਈਆਂ ਵਕੀਲਾਂ ਵਾਸਤੇ ਇਹ ਸੀ ਕਿ ਉਹ ਥੋੜ੍ਹਾ ਬਹੁਤ ਹਿੱਸਾ 
ਸਿਆਸਤ ਵਿਚ ਲੈਦੇ ਸਨ, ਜੋ ਸਰਕਾਰ ਨੂੰ ਚੁੰਭਦਾ ਸੀ । ਉਹ ਡਰਦੇ ਸਨ ਕਿ 
ਸਰਕਾਰ ਵਿਰੋਧੀ ਕੇਸਾਂ ਨੂੰ ਹੱਥ ਨਾ ਪਾਇਆ ਜਾਵੇ, ਤਾਂਕਿ ਕਿਤੇ ਉਹ ਆਪ ਵੀ 
ਗ੍ਰਿਫਤਾਰ ਨਾ ਕਰ ਲਏ ਜਾਣ । 

ਤੀਜੇ ਸਭ ਤੋ" ਵਧੇਰੇ ਜ਼ਰੂਰੀ ਇਹ ਸੀ ਕਿ ਇਹ ਆਮ ਵਿਸ਼ਵਾਸ਼ ਸੀ ਕਿ 
ਸਰਕਾਰ ਉਹਨਾਂ ਵਕੀਲਾਂ ਨੂੰ ਨਿਗਾਹ ਵਿਚ ਰਖਦੀ ਹੈ, ਜਿਹੜੇ ਅਜਿਹੇ ਕੇਸ ਲੈਦੇ 
ਹਨ, ਉਹਨਾਂ ਨੂੰ ਵੀ ਇਨਕਲਾਬੀ ਅਤੇ ਬਾਗ਼ੀ ਸਮਝਦੀ ਹੈ । ਅਜਿਹਾ ਰਸਤਾ 
ਅਖਤਿਆਰ ਕਰਨਾ ਆਪਣੇ ਆਪਨੂੰ ਆਪ ਹੀ ਖ਼ਤਰੇ ਵਿਚ ਪਾਉਣਾ ਹੁੰਦਾ ਹੈ । 
ਵਾਇਸਰਾਏ ਦੀ_ ਐਗਜੈਕਟਿਵ ਕੌਸਲ ਦੇ ਇਕ ਮੈਬਰ ਮੀਆਂ ਮੁਹੌਮਦ ਸ਼ਫ਼ੀ ਦੇ 
ਇਕ ਐਕਸ਼ਨ ਤੋਂ` ਇਸ ਖਿਆਲ ਨੂੰ ਪ੍ਰੌੜ੍ਹਤਾ ਮਿਲਦੀ ਹੈ । ਉਸ ਨੂੰ ਸੋਠ ਰਾਮ ਪ੍ਰਸਾਦ 
ਦੇ ਇਕ ਰਿਸ਼ਤੇਦਾਰ ਨੇ ਸਫਾਈ ਲਈ ਉਹਦਾ ਕੇਸ ਲੜਨ ਲਈ ਕੀਤਾ ਸੀ । 
ਇਸ ਦੇ ਕੁਝ ਦਿਨਾਂ ਬਾਅਦ ਮੁਹੈਮਦ ਸ਼ਫੀ ਨੇ ਉਹ ਕੇਸ ਵਾਪਿਸ ਕਰ ਦਿੱਤਾ । ਮੈਨੂੰ 
ਭਰੋਸੇਯੋਗ ਵਸੀਲੇ ਤੋ ਇਸ ਦਾ ਕਾਰਣ ਪਤਾ ਲੱਗਾ ਹੈ, ਜੋ ਉਸ ਨੇ ਦਿੱਤਾ, ਕਿ 

ਸਰਕਾਰ ਦੇ ਇਕ ਵਡੇ ਅਫਸਰ ਨੇ ਉਸ ਨੂੰ ਇਸ਼ਾਰੇ ਨਾਲ ਆਖਿਆ ਕਿ ਉਸ ਦੇ 
ਇਉ ਕਰਨ ਨੂੰ ਸਰਕਾਰ ਚੰਗਾ ਨਹੀ ਸਮਝਦੀ । 

ਦੱਸਣ ਨਾਲੋ" ਖਿਆਲ ਕਰਨਾ ਵਧੇਰੇ ਚੋਗਾ ਹੋਵੇਗਾ, ਕਿ ਇਸ ਘਟਨਾ ਦਾ 
ਪ੍ਰਭਾਵ, ਪਹਿਲਾਂ ਹੀ ਦਿਲ ਛੱਡ ਚੁੱਕੇ ਵਕੀਲਾਂ ਤੇ ਕੀ ਪਿਆ ਹੋਵੇਗਾ । 

ਮੇਰਾ ਜ਼ਾਤੀ ਤਜਰਬਾ ਇਹ _ਹੈ, ਭਾਵੇ” ਸਰਕਾਰ ਇਸ ਨੂੰ ਸਵੀਕਾਰ 
ਕਰੇ ਜਾਂ ਨਾ । ਇਸ ਗੱਲ ਦੀ ਗਵਾਹੀ ਮਿਲਦੀ ਹੈ ਕਿ ਉਸ ਵੇਲੋਂ ਪੁਲਿਸ ਹੀ 
ਸਭ ਕੁਝ ਸੀ । 

ਮਈ 1919 ਤੀਕਰ ਮੋਰੀ ਚੋਗੀ ਕਿਸਮਤ ਸੀ, ਕਿ ਮੈ` ਸੀ. ਆਈ. ਡੀ. ਦਾ 
ਧਿਆਨ ਨਾ ਖਿੱਚ ਸਕਿਆ ਪਰ 14 ਮਈ ਨੂੰ ਜਦੋ” ਮੈਂ” ਲਾਲਾ ਹਰਕਿਸ਼ਨ ਲਾਲ ਅਤੇ 
ਹੋਰਾਂ ਦੇ ਆਧਾਰ ਤੇ (ਜਿਹਨਾਂ ਨੂੰ ਲਾਹੌਰ ਦੇ ਲੀਡਰਾਂ ਦੇ ਕੇਸ ਕਰ ਕੇ ਜਾਣਿਆਂ 
ਜਾਂਦਾ ਸੀ) ਕੇਸ ਵਿਚ ਮਸਰੂਫ ਸਾਂ ਅਤੇ ਉਹਨਾਂ ਦੇ ਕੇਸ ਦੀ ਬਦਲੀ ਅਤੇ ਬਾਹਰੋ” 
ਵਕੀਲ ਮੰਗਵਾਉਣ ਦੀ ਆਗਿਆ ਲੈਣ ਸ਼ਿਮਲੇ ਗਿਆ ਹੋਇਆ ਸਾਂ, ਜਿਹੜੀ ਕਿ 
ਨਹੀ” ਦਿੱਤੀ ਗਈ ਸੀ । ਪਰ ਮੇਰਾ ਇਹ ਐਕਸ਼ਨ ਸੀ. ਆਈ. ਡੀ. ਲਈ ਕਾਫੀ ਸੀ, 
ਜਦੋ” ਮੈ” ਸ਼ਿਮਲੇ ਤੋਂ ਵਾਪਿਸ ਆਇਆ, ਮੈਨੂੰ ਦੱਸਿਆ ਗਿਆ, ਮੋਰੀ ਗੈਰ ਹਾਜ਼ਰੀ 
ਵਿਚ ਸੀ. ਆਈ. ਡੀ. ਰੋਜ਼ ਮੋਰੇ ਘਰ ਦੇ ਗੇੜੇ ਲਾਉੱਦੀ ਰਹੀ ਅਤੇ ਮੇਰੇ ਪ੍ਰਵਾਰ ਨੂੰ 
ਡਰਾਉ ਦੀ ਰਹੀ । ਉਦੋਂ” ਤੋ” ਲੈ ਕੇ ਸੀ. ਆਈ. ਡੀ. ਲਗਾਤਾਰ ਮੇਰੇ ਪਿਛੇ ਲੱਗੀ 
ਰਹੀ ਅਤੇ ਮੋਰੀ ਆਵਾਜਾਈ ਦੀ ਨਿਗਰਾਨੀ ਕਰਦੀ ਰਹੀ, ਹੁਣੇ ਜਿਹੇ ਹੀ ਉਹਨਾਂ ਦੇ 
ਨਾ ਖ਼ੁਸ਼ਗਵਾਰ ਧਿਆਨ ਵਿਚ ਕੁਝ ਢਿਲ ਆਈ ਹੈ । 

ਜੋ ਕੁਝ ਮੈ` ਉਤੇ ਕਿਹਾ ਹੈ, ਇਸ ਤੋ” ਇਹ ਗੱਲ ਸਾਫ ਹੋਵੇਗੀ, ਕਿ ਦੋਸ਼ੀ ਅਮਲੀ 
ਤੌਰ ਤੇ ਆਪਣੀ ਸਫਾਈ ਨਹੀ” ਸਨ ਦੇ ਸਕਦੇ ਅਤੇ ਸਰਕਾਰ ਆਪਣੇ ਇਸ ਮੰਤਵ 
ਵਿਚ ਸਫਲ ਸੀ ਕਿ ਬਗੈਰ ਕਿਸੇ ਵਿਰੋਧ ਤੋ” ਸਜ਼ਾਵਾਂ ਤੇਜ਼ੀ ਨਾਲ ਦਿੱਤੀਆਂ ਜਾ 
ਸਕਣ । ਬਾਹਰਲੇ ਵਕੀਲਾਂ ਨੂੰ ਮਾਰਸ਼ਲ ਲਾਅ ਦੇ ਇਲਾਕੇ ਵਿਚ ਦਾਖ਼ਲੇ ਤੇ ਰੁਕਾਵਟ 
ਦੇ ਹੁਕਮ ਦਾ ਮਤਲਬ ਸਿਰਫ ਇਹ ਹੈ, ਕਿ ਜਿਹੜੇ ਅਤਿਆਚਾਰ ਇਥੇ ਕੀਤੇ ਗਏ 
ਹਨ, ਉਹਨਾਂ ਦੀ ਸਚਾਈ ਨੂੰ ਰੋਕਿਆ ਜਾ ਸਕੇ ਅਤੇ ਬਾਹਰਲੀ ਦੁਨੀਆਂ ਨੂੰ ਗਿਆਨ 
ਨਾ ਹੋਣ ਦਿੱਤਾ ਜਾਵੇ ਅਤੇ ਅਦਾਲਤੀ ਕਾਰਵਾਈ ਦੇ ਢੰਗ ਵਿਚ ਜਿਹੜਾ ਘੋਰ 
ਅਨਿਆਂ ਇਥੇ ਕੀਤਾ ਗਿਆ ਹੈ, ਉਸ ਦੇ ਵਿਰੁਧ ਕਿਸੇ ਐਜੀਟੇਸ਼ਨ ਦੀ ਸੰਭਾਵਨਾ ਨੂੰ 
ਰੋਕਿਆ ਜਾਵੇ । 

ਇਕ ਤਕੜੀ ਸਫਾਈ ਦੇ ਰਾਹ ਵਿਚ ਇਹਨਾਂ ਮੁਸ਼ਕਲਾਂ ਨੂੰ ਖੜ੍ਹੀਆਂ ਕਰਨ 
ਉਪਰੰਤ ਵੀ ਟੀਥਿਊਨਲ ਦੀ ਤਸੱਲੀ ਨਹੀ” ਸੀ ਹੋਈ ਲੱਗਦੀ । ਉਹ ਹੋਰ ਵੀ ਅੱਗੇ 
ਗਏ ਅਤੇ ਉਹ ਗੱਲਾਂ ਕੀਤੀਆਂ ਜਿਹਨਾਂ ਨੂੰ ਕੋਈ ਵੀ ਅਦਾਲਤ, ਸਿਵਿਲ ਜਾਂ 
ਮਿਲਟਰੀ ਕਿਸੇ ਮੰਨੇ ਪ੍ਰਮੰਨੇ ਕਰਦਾਰ ਨਾਲ ਵੀ ਨਿਆਂ ਕਰਨ ਵੇਲੇ ਅਜਿਹਾ ਕਰਨ 
ਦਾ ਹੌਸਲਾ ਕਰਦੀ । 

ਵਾਇਸਰਾਏ ਦੇ ਆਰਡੀਨੰ'ਸ ਨੇ ਅਦਾਲਤਾਂ ਬਣਾਉਣ ਵਾਲੀ ਅਥਾਰਟੀ ਨੂੰ 
ਸਮਰੀ ਜਨਰਲ ਕੋਰਟ ਮਾਰਸ਼ਲ ਦੀਆਂ ਤਾਕਤਾਂ ਰਖਣ ਵਾਲੀਆਂ ਅਦਾਲਤਾਂ ਬਣਾਉਣ 

ਦਾ ਅਖਤਿਆਰ ਦਿੱਤਾ ਹੋਇਆ ਸੀ_ ਜਿਥੇ ਵੀ ਇਹ ਲੋਕ ਸੁਰੱਖਿਆ ਦੇ ਹਿਤਾਂ 
ਲਈ ਜ਼ਰੂਰੀ ਹੋਣ, ਪਰ ਚਾਰੇ ਮਾਰਸ਼ਲ ਲਾਅ ਟ੍ਰੀਬਿਊਨਲਾਂ ਨੇ ਜਿਹੜੇ ਵੀ ਮੁਕੱਦਮੇ 
ਸੁਣੇ, ਉਹ ਸਾਰੇ ਹੀ ਸਮਰੀ ਜਨਰਲ ਕੌਰਟ ਮਾਰਸ਼ਲ ਦੇ ਅਧੀਨ ਹੀ ਜਾਂ ਇਹੋਂ ਕਹਿ 
ਲਉ ਕਿ ਇਹ (12100106861) ਕੋਰਟ ਮਾਰਸ਼ਲ ਸਨ ।_ਮੈ ਇਹ ਵਿਆਖਿਆ 
ਕਰਦਿਆਂ, ਕਿ ਅਜੇਹੇ ਕੌਰਟ ਮਾਰਸ਼ਲ, ਅਸਲੀ ਜੋਗ ਦੇ ਮੈਦਾਨ ਵਿਚੋ” ਫੌਜਾਂ ਵਾਸਤੇ 
ਹੁੰਦੇ ਹਨ, ਜਿਥੇ ਕਿ ਫੌਜ ਦੇ ਹਿਤਾਂ ਨੂੰ ਮੁਖ ਰਖਦੇ ਹੋਏ, ਵਧੀਆ ਪ੍ਰਕਾਰ ਦੇ ਕਾਨੂੰਨੀ 
ਤਰੀਕੇ ਨਹੀ ਅਪਣਾਏ ਜਾ ਸਕਦੇ । 

ਜਿਹੜੇ ਵਕੀਲ ਸਫਾਈ ਵਲੋ” ਕੀਤੇ ਵੀ ਜਾਂਦੇ ਸਨ, ਉਹਨਾਂ ਨਾਲ ਬੜਾ ਰੁੱਖਾ 
ਵਰਤਾਉ ਹੁੰਦਾ ਸੀ ਅਤੇ ਉਹਨਾਂ ਨੂੰ ਇਹ ਅਹਿਸਾਸ ਕਰਵਾ ਦਿੱਤਾ ਜਾਂਦਾ ਸੀ ਕਿ 
ਉਹਨਾਂ ਦੀ ਇਥੇ ਕੋਈ ਪੁੱਛਗਿੱਛ ਨਹੀ” । ਬਹੁਤ ਵਾਰੀ ਦਲੀਲ ਭਰਪੂਰ ਦਰਖ਼ਾਸਤਾਂ ਨੂੰ 
ਵੀ ਬੜੀ ਰੁਖਾਈ ਨਾਲ ਨਾਂਹ ਕਰ ਦਿੱਤੀ ਜਾਂਦੀ । ਕਈ ਵਾਰ ਤਾਂ ਵਕੀਲਾਂ ਦੀ 
ਸੱਚ ਮੁੱਚ ਹੀ ਬੇ-ਇਜ਼ਤੀ ਕੀਤੀ ਜਾਂਦੀ । 

ਦੋਸ਼ੀਆਂ ਦੇ ਆਧਾਰ ਤੇ ਵਕੀਲਾਂ ਨੂੰ ਕਾਰਵਾਈ ਦਾ ਕੋਈ ਵੀ ਰੀਕਾਰਡ ਰੱਖਣ 
ਦੀ ਆਗਿਆ ਨਹੀ” ਸੀ । 

ਜਿਹੜਾ ਰੀਕਾਰਡ ਅਦਾਲਤਾਂ ਵਿਚ ਲਿਆ ਜਾਂਦਾ ਸੀ, ਉਹ ਬਹੁਤ ਹਦ ਤੱਕ 
ਗ਼ਲਤ ਮਲਤ ਹੁੰਦਾ ਸੀ । ਸਰਕਾਰੀ ਗਵਾਹਾਂ ਦੇ ਬਿਆਨ ਤਾਂ ਹੂਬਹੂ ਲਿਖ ਲਏ ਜਾਂਦੇ 
ਸਨ, ਪਰ ਜਿਹੜੇ ਉਤਰ ਉਹ ਜਿਰਾਹ ਵਿਚ ਦੇਦੇ ਸਨ, ਉਹ ਨਹੀ” ਲਿਖੇ ਜਾਂਦੇ 
ਸਨ, ਖਾਸ ਤੌਰ ਤੇ ਜਿਹੜੇ ਦੋਸ਼ੀਆਂ ਦੇ ਹੱਕ ਵਿਚ ਜਾਂਦੇ ਹੋਣ । ਇਸ ਦੇ ਬਾਵਜੂਦ 
ਕਿ ਦੋਸ਼ੀਆਂ ਦੇ ਵਕੀਲ ਇਸ ਲਈ ਪ੍ਰਾਰਥਣਾ ਵੀ ਕਰਦੇ ਸਨ । ਜੱਜ (ਕਮਿਸ਼ਨਰਜ਼) 
ਆਮ ਤੌਰ ਤੇ ਇਹੋਂ ਉਤਰ ਦਿੰਦੇ ਸਨ ਕਿ ਉਹ ਸਮਰੀ ਕੋਰਟ ਜਨਰਲ ਮਾਰਸ਼ਲ ਦੇ 
ਅਧੀਨ ਬੈਠਦੇ ਹਨ, ਕਿਸੇ ਕਿਸਮ ਦਾ ਰੀਕਾਰਡ ਰਖਣਾ ਕੌਈ ਜ਼ਰੂਰੀ ਨਹੀ', 
ਸਿਵਾਏ ਫੁਟਕਲ ਨੌਟਾਂ ਤੋ ਜਿਹੜੇ ਕਿ ਉਹ ਆਪਣੇ _ਲਈ ਲੈਣੇ ਜ਼ਰੂਰੀ 
ਸਮਝਦੇ ਹੋਣ । 

ਇਸ ਦੇ ਨਤੀਜੇ ਦੇ ਤੌਰ ਤੇ ਮਿਲਦੇ ਰੀਕਾਰਡ _ਵਿਚ ਦੇਖਿਆ ਜਾ ਸਕਦਾ ਹੈ, 
ਕਿ ਸਰਕਾਰੀ ਗਵਾਹ ਦੀ ਲੰਬੀ ਗਵਾਹੀ ਦੇ ਮਗਰ ਜਿਰਾਹ ਦੀਆਂ ਸਿਰਫ ਕੁਝ 
ਪੰਗਤੀਆਂ ਹੀ ਹੁੰਦੀਆਂ ਹਨ ਅਤੇ ਇਹ ਕੁਝ ਪੰਗਤੀਆਂ ਵੀ ਬੜੋਂ ਧੁੰਦਲੇ ਅਤੇ ਗ਼ੈਰ 
ਜ਼ਰੂਰੀ ਜੁਆਬਾਂ ਦੀਆਂ ਹੀ ਹੁੰਦੀਆਂ ਹਨ । ਮਿਸਾਲ ਦੇ ਤੌਰ ਤੇ ਇਕ ਮਰਾਤਬ ਅਲੀ 
ਸ਼ਾਹ, ਠਾਣੇਦਾਰ ਪੁਲਿਸ ਦੀ ਲਾਹੌਰ ਲੀਡਰਾਂ ਦੇ ਕੇਸ ਵਿਚ ਗਵਾਹੀ । ਇਸ ਸਰਕਾਰੀ 
ਗਵਾਹ ਦਾ ਨੰਬਰ 29 ਸੀ । ਉਸ ਉਤੇ ਕੋਈ ਅੱਧੇਂ ਘੰਟੇ ਦੀ ਬੜੀ ਸਖਤ ਜਿਰਾਹ 
ਕੀਤੀ ਗਈ ਤੇ ਜੇ ਉਹ ਸਾਰੀ ਲਈ ਜਾਂਦੀ ਤਾਂ _ਉਸ ਤੋ ਸਾਫ ਸੀ, ਕਿ ਜੇ ਕਿਸੇ 
ਗਵਾਹ ਦਾ ਬਿਲਕੁਲ ਭੱਠਾ ਬੈਠਾ ਹੋਇਆ ਸੀ ਤਾਂ ਉਹ ਇਹ ਸੀ । 

ਪਰ ਅਸਲੀ ਰੀਕਾਰਡ ਉਤੇ ਜਿਰਾਹ ਦੀਆਂ ਸਿਰਫ _ਦੌ ਪਾਲਾਂ ਸਨ, ਜੱਜਾਂ ਦੇ 
ਫੈਸਲੇ ਦਾ ਸਾਰਾ ਅਧਾਰ ਇਸ ਆਦਮੀ ਦੀ ਗਵਾਹੀ ਤੇ ਸੀ । 

ਜਿਰਾਹ ਵਾਸਤੇ ਕੋਈ ਵੀ ਯੋਗ ਜਾਂ ਠੀਕ ਮੌਕਾ ਨਹੀ” ਦਿੱਤਾ ਜਾਂਦਾ ਸੀ । 

ਵਕੀਲਾਂ ਨੂੰ ਆਮ ਤੌਰ ਤੇ ਕਿਹਾ ਜਾਂਦਾ ਸੀ, ਕਿ ਉਹ ਐਨੀ ਗਿਣਤੀ ਤੋ ਵਧ ਸੁਆਲ 
ਨਾ ਕਰਨ, ਜਾਂ ਸਮਾਂ ਨੀਅਤ ਕਰ ਦਿੱਤਾ ਜਾਂਦਾ ਸੀ । ਸਰਕਾਰੀ ਗਵਾਹਾਂ ਦਾ ਬੜਾ 
ਬਚਾ ਕੀਤਾ ਜਾਂਦਾ ਸੀ ਅਤੇ ਜੱਜ ਕਈ ਵਾਰ ਉਹਨਾਂ ਨੂੰ, ਜੇ ਸੁਆਲ ਦਾ ਉੱਤਰ 
ਦੇਦਿਆਂ ਔਖਿਆਈ ਮਹਿਸੂਸ ਹੁੰਦੀ ਹੋਵੇ, ਨਾ ਦੇਣ ਲਈ ਕਹਿ ਦਿੰਦੇ ਸਨ । 
ਭਾਵੇ ਉਹ ਉੱਤਰ ਕੇਸ ਲਈ ਕਿੰਨਾ ਜ਼ਰੂਰੀ ਹੋਵੇ, ਉਹ ਉਹਨਾਂ ਦੀ ਵਕੀਲਾਂ ਨਾਲ 
ਰੁੱਖੇ ਪੇਸ਼ ਆਉਣ ਲਈ ਵੀ ਹੌਸਲਾ ਅਫਜ਼ਾਈ ਕਰਦੇ ਸਨ । 

ਕਈ ਵਾਰ ਗਵਾਹ ਜਦੋ ਗੁੱਠੇ ਲੱਗਾ ਹੁੰਦਾ ਸੀ ਅਤੇ ਉੱਤਰ ਦੇਣ ਤੋ” ਜੱਕੋਂ 
ਤੱਕਾ ਕਰਦਾ ਸੀ, ਤਾਂ ਜੱਜ ਕਹਿ ਦਿੰਦੇ ਸਨ, ''ਜੋ ਤੈਨੂੰ ਯਾਦ ਨਹੀ', ਤਾਂ ਇਹ 
ਕਹਿ ਦੇ ।” 

ਇਹ ਇਸ਼ਾਰਾ ਗਵਾਹ ਲਈ ਕਾਫੀ ਹੁੰਦਾ ਸੀ, ਉਹ ਫਟ ਕਹਿ ਦਿੰਦਾ ਸੀ, “ਮੈਨੂੰ 
ਯਾਦ ਨਹੀ` ।'' 

ਗੋਰੇ ਗਵਾਹਾਂ ਸੰਬੈਧੀ, ਸੁਰੱਖਿਆ ਖਾਸ ਤੌਰ ਤੇ ਬੜੀ ਇਤਰਾਜ਼ਯੋਗ ਸੀ_। 
ਜਿਹੜਾ ਵੀ ਪ੍ਰਸ਼ਨ ਉਹਨਾਂ ਨੂੰ ਇਸ ਮੰਤਵ ਨਾਲ ਕੀਤਾ ਜਾਂਦਾ ਜਿਸ ਦਾ ਉੱਤਰ 
ਉਹਨਾਂ ਲਈ ਸਵੈ-ਵਿਰੋਧੀ ਹੁੰਦਾ, ਉਹ ਸਰਕਾਰ ਦੀ ਸ਼ਾਨ ਦੇ ਖ਼ਿਲਾਫ਼ ਕਹਿ ਕੇ ਰੱਦ 
ਕਰ ਦਿੱਤਾ ਜਾਂਦਾ । 

ਬਹੁਤੀ ਵਾਰ ਗਵਾਹ, ਜਿਹੜਾ ਕਿਸੇ ਘਟਨਾ ਨੂੰ ਬਿਆਨ ਕਰ ਰਿਹਾ ਹੁੰਦਾ, ਜੇ 
ਜਿਰਾਹ ਵਿਚ ਉਸੇ ਘਟਨਾ ਬਾਰੇ ਹੋਰ ਪ੍ਰਸ਼ਨ ਪੁੱਛੇ ਜਾਂਦੇ, ਤਾਂ ਕਿ ਹੋਰ ਤਫਸੀਲ 
ਪਤਾ_ ਲੱਗੇ, ਤਾਂ ਉਹ ਫਟ “ਮੈਨੂੰ ਯਾਦ ਨਹੀਂ" ਦੇ ਉੱਤਰ ਪਿੱਛੇ ਪਨਾਹ ਲੰ 
ਲੈਦਾ । ਇਸ ਤੋ ਬਾਅਦ ਵਕੀਲ ਨੂੰ ਇਸ ਗੱਲ ਦੀ ਆਗਿਆ ਨਹੀ” ਸੀ ਕਿ 
ਉਸ ਨੂੰ ਯਾਦ ਕਰਾਉਣ ਲਈ ਹੋਰ ਸਵਾਲ ਪੁੱਛੇ, ਜਿਸ ਨਾਲ ਸਹੀ ਉੱਤਰ ਨਿੱਖਰ 
ਸਕੇ । ਜੇ ਵਕੀਲ ਪੁੱਛ ਲੈਣ, ਜੱਜ ਝੱਟ ਖਾਣ ਨੂੰ ਪੈਂਦੇ ਸਨ, "ਤੂ ਸੁਣਿਆਂ ਨਹੀ, ਉਹ 
ਕਹਿੰਦਾ, ਹੈ ਕਿ ਉਸ ਨੂੰ ਯਾਦ ਨਹੀ” ।'' 

ਉਤਲੀ ਹਕੀਕਤ ਮੈ ਆਪਣੇ ਤਜਰਬੇ ਤੋਂ ਦੱਸ ਰਿਹਾ ਹਾਂ, ਜਿਹੜੀ ਕਿ ਮੈਨੂੰ 
ਉਸ ਟ੍ਰੀਬਿਊਨਲ ਤੋਂ', ਜਿਸ ਦਾ ਪ੍ਰਧਾਨ ਜਸਟਿਸ ਲੈਜ਼ਲੀ ਜਾਨਜ਼ ਸੀ, ਜਿਹਦੇ ਲਾਹੌਰ 
ਲੀਡਰਾਂ ਦਾ ਕੇਸ ਲੱਗਾ ਸੀ । ਵਰ... 

ਕੇਸ ਦੇ ਖਾਤਮੇ ਤੇ ਬਹੁਤ ਥੋੜ੍ਹੀ ਬਹਿਸ ਦੀ ਆਗਿਆ ਸੀ । ਬਹੁਤੀ ਵਾਰੀ ਸਮਾਂ 
ਬੈਨ੍ਹ ਦਿੱਤਾ ਜਾਂਦਾ ਸੀ । ਕਾਨੂੰਨੀ ਇਤਰਾਜ਼, ਬੜੀ ਹਕਾਰਤ ਨਾਲ ਠੁਕਰਾ ਦਿੱਤੇ 
ਜਾਂਦੇ ਸਨ । ਜਦੋਂ” ਮੈ ਗੁਜਰਾਂਵਾਲੇ ਦੇ ਲੀਡਰਾਂ ਦੇ ਕੇਸ ਵਿਚ ਉਸ ਟੀਬਿਊਨਲ 
ਅੱਗੇ ਪੇਸ਼ ਹੋਇਆ, ਜਿਸ ਦੀ ਪ੍ਰਧਾਨਗੀ ਜਸਟਿਸ ਬਰਾਡਵੇ ਕਰ ਰਿਹਾ ਸੀ, ਤਾਂ 
ਮੈਂ ਉਸ ਅੱਗੇ ਕੇਸ ਚਲਾਉਣ ਦੇ ਅਧਿਕਾਰਾਂ ਬਾਰੇ ਉਹ ਨੁਕਤੇ ਇਕ ਅਰਜ਼ੀ ਰਾਹੀ` 
ਪੇਸ਼ ਕੀਤੇ, ਜਿਹੜੇ ਕਿ ਹੁਣ ਪ੍ਰੀਵੀ ਕੌਂਸਲ ਅੱਗੇ ਉਠਾਏ ਗਏ ਹਨ । 

ਮਾਨਯੋਗ ਜੱਜ ਨੇ ਪਹਿਲਾਂ ਤਾਂ ਮੈਨੂੰ ਸੁਣਨ ਤੋ ਹੀ ਨਾਂਹ ਕਰ ਦਿੱਤੀ ਅਤੇਂ 
ਆਖਿਆ ਕਿ ਉਹ ਮੇਰੀ ਅਰਜ਼ੀ ਅਦਾਲਤਾਂ ਬਣਾਉਣ ਵਾਲੀ ਅਥਾਰਟੀ ਨੂੰ ਭੱਜ 
ਦੇਣਗੇ । ਮੇਰੇ ਇਹ ਰੋਸ ਪ੍ਰਗਟ ਕਰਨ ਅਤੇ ਆਰਮੀ ਐਕਟ ਦੀ ਇਕ ਧਾਰਾ ਦਾ 

ਹਵਾਲਾ ਦੇਣ ਉੱਤੇ ਕਿ ਅਦਾਲਤਾਂ ਕਾਇਮ ਕਰਨ ਤੋ” ਬਾਅਦ ਅਦਾਲਤਾਂ ਬਣਾਉਣ 
ਵਾਲੀ ਅਥਾਰਟੀ ਖਤਮ ਹੋ ਜਾਂਦੀ ਹੈ, ਅਤੇ ਹਰ ਨੁਕਤੇ ਦਾ ਫੈਸਲਾ ਕਰਨਾ ਅਦਾਲਤ 
ਦਾ ਆਪਣਾ ਕੌਮ ਹੈ, ਬੜੇ ਜੱਕੋ ਤੱਕੇ ਦੇ ਬਾਅਦ ਉਸ ਨੇ ਮੈਨੂੰ ਬਹਿਸ ਕਰਨ ਦੀ 
ਆਗਿਆ ਦਿੱਤੀ ਤੇ ਜਿਹੜੇ ਸੱਤ ਅੱਠ ਨੁਕਤੇ ਮੈ” ਉਠਾਏ ਸਨ, ਉਸ ਲਈ ਸਿਰਫ਼ 
ਅੱਧਾ ਘੰਟਾ ਦਿੱਤਾ । ਮੌਰੇ ਰੋਸ ਨੂੰ ਲਾਂਭੇ ਛੱਡ ਦਿੱਤਾ ਗਿਆ 1 

ਮੈਂ ਬਹਿਸ ਆਰੰਭ ਕੀਤੀ । ਬਹਿਸ ਦੇ ਵਿਚਕਾਰ ਸਰਕਾਰੀ ਵਕੀਲ ਉਠਿਆ ਤੇ 
ਮੋਰੀ ਇਕ ਕਹੀ ਹੋਈ ਗੱਲ ਤੇ ਇਤਰਾਜ਼ ਕੀਤਾ । ਜੱਜ ਨੇ ਫੌਰੀ ਤੌਰ ਤੇ ਆਖਿਆ -- 

“ਮਿਸਟਰ ਹਰਬਰਟ, ਤੂੰ ਇਹਨੂੰ ਇਤਰਾਜ਼ ਕਰਨ ਦੇ ਕਾਬਲ ਕਿਉ” ਸਮਝਦਾ 
ਏ', ਇਸ ਨਾਲ ਇਸ ਨੂੰ ਹੋਰ ਵਧੇਰੇ ਸਮਾਂ ਮਿਲੇਗਾ, ਇਸ ਨੇ ਜੋ ਕਹਿਣਾ ਹੈ, ਕਹਿਣ 
ਦੇ, ਆਪਾਂ ਜੋ ਕਰਨਾ, ਉਹ ਕਰਾਂਗੇ । 

ਅੱਧੇ ਘੰਟੇ ਦੇ ਮੁੱਕਣ ਤੇ ਕੁਝ ਸਮਾਂ ਪਹਿਲਾਂ ਮੈਨੂੰ ਕਿਹਾ ਗਿਆ ਕਿ ਮੈਂ ਆਪਣੀ 
ਬਹਿਸ ਮੁਕਾ ਦਿਆਂ, ਮੈਨੂੰ ਦਿੱਤੇ ਵਕਤ ਵਿਚੋ” ਸਿਰਫ਼ ਪੰਜ ਮਿੰਟ ਬਾਕੀ ਹਨ । ਮੈਨੂੰ 
ਮਜਬੂਰ ਕੀਤਾ ਗਿਆ ਕਿ ਮੈ ਇਸ ਨੂੰ ਮੰਨਾਂ । ਪਰ ਅਦਾਲਤ ਨੇ ਦੂਜੇ ਪਾਸੇ ਤੋ 
ਕੋਈ ਵੀ ਉੱਤਰ ਲਏ ਬਿਨਾਂ ਆਪਣਾ ਫੈਸਲਾ ਸੁਣਾ ਦਿੱਤਾ । ਮੋਰੇ ਉਠਾਏ ਨੁਕਤਿਆਂ 
ਵਿਚੋ” ਕੁਝ ਵਿੰਗੇ ਟੇਢੇ ਕਰ ਕੇ ਨਜਿੱਠੇ, ਬਾਕੀ ਨੁਕਤੇ ਉੱਕਾ ਹੀ ਛੱਡ ਦਿੱਤੇ । 

ਇਹੋ ਜਿਹੇ ਹਾਲਾਤ ਵਿਚ ਕੇਸਾਂ ਦੀ ਸੁਣਵਾਈ, ਮਹਿਜ਼ ਇਕ ਡਰਾਮਾ ਰਚਣ 
ਵਾਲੀ ਗੁੱਲ ਸੀ, ਜਿੱਥੇ ਨਾ ਸੱਚਾ ਇਨਸਾਫ ਕੀਤਾ ਜਾਂਦਾ ਸੀ, ਨਾ ਕੋਈ ਕਰਨ ਦਾ 
ਪ੍ਰਬੋਧ ਸੀ ।'' 

15 ਅਪ੍ਰੈਲ ਤੋ” ਲੈ ਕੇ 11 ਜੂਨ ਤੀਕਰ ਮਾਰਸ਼ਲ ਲਾਅ ਜਾਰੀ ਰਿਹਾ । ਪੰਜਾਬ 
ਦਾ ਹਰ ਤਬਕਾ, ਹਰ ਮਜ਼ਹਬ ਦੇ ਲੋਕ ਅਤੇ ਹਰ ਉਮਰ ਦੇ ਇਸਤ੍ਰੀਆਂ, ਮਰਦ ਤੇ 
ਬੱਚੇ ਤੀਕਰ ਇਸ ਦੇ ਜ਼ੁਲਮ ਦਾ ਸ਼ਿਕਾਰ ਹੋਏ । ਪੰਜਾਬ ਦੇ ਸਿਰ ਤੇ ਮਾਰਸ਼ਲ ਲਾਅ 
ਠੌਸਣ ਵਾਲਾ ਸੂਰ ਮਾਈਕਲ ਉਡਵਾਇਰੁ, ਇਸ ਟੂਕ ਵਿਚ ਵਿਸ਼ਵਾਸ ਰੱਖਦਾ ਸੀ । 

“ਹਰ ਦਿਨ ਜਦੋ” ਬਗਾਵਤ ਜਾਰੀ ਰਹਿੰਦੀ ਹੈ, ਨਵੇ” ਰੈਗਰੂਟਾਂ ਨਾਲ ਤਕੜਾਈ 
ਫੜਦੀ ਹੈ ਅਤੇ ਸਰਕਾਰ ਦੀ ਤਾਕਤ ਕਮਜ਼ੋਰ ਹੁੰਦੀ ਹੈ ਅਤੇ ਗਵਰਨਰ ਜਿਹੜਾ ਇਹਨੂੰ 
ਸਰ ਤਦ ਤਕ ਦਿ ਅਹਿਦ 
ਧਾਰਨ ਕਰ ਜਾਂਦੀ ਹੈ, ਉਸ ਨੂੰ ਸ਼ਾਇਦ ਪਿੱਛੋ`_ਗਿਆਨ ਹੁੰਦਾ ਹੈ ਕਿ ਉਸ_ਨੇ 
ਬਹੁਤ ਦੇਰ ਉਂਡੀਕ ਵਿਚ ਲਾ ਦਿੱਤੀ ਹੈ ।'' 

''ਇਹ ਅੰਗਰੇਜ਼ੀ ਕਾਨੂੰਨੀ ਦਾ ਅਸੂਲ ਹੈ, ਭਾਵੇ ਇਸ ਅਸੂਲ ਨੂੰ ਲਾਗੂ ਕਰਨਾ 
ਸਦਾ ਮੁਸ਼ਕਿਲ ਹੁੰਦਾ ਹੈ ਅਤੇ ਆਮ ਤੌਰ ਤੇ ਬਹੁਤ ਸਖ਼ਤ ਵੀ, ਪਰ ਇਹ ਦਿਖਾਈ 
ਦਿੰਦਾ ਹੈ, ਕਿ ਇਹ ਅਸੂਲ ਆਪਣੇ ਆਪ ਵਿਚ ਬੜਾ ਠੋਸ ਹੈ ਅਤੇ ਕੋਈ ਹੋਰ ਅਜਿਹਾ 
ਮੁਲਕ ਨਹੀ', ਜਿੱਥੇ ਇਸ ਨੂੰ ਲਾਗੂ ਕਰਨ ਦੀ ਏਨੀ ਲੌੜ ਹੋਵੇ, ਜਿੰਨੀ ਕਿ 
ਇੰਡੀਆ ਵਿਚ ।'' 

(ਮਿਸਟਰ ਮੋਨ 'ਜ, 'ਕਰਿਮਨਿਲ ਲਾਅ ਆਫ ਇੰਡੀਆ'' ਚੌਥੀ ਐਡੀਸ਼ਨ, 
ਸਫਾ 279) 

#%੫੦੩੦੦੦੨੦---੦੦੬੨੩੬੦੨<੦੨੭੬=< ਰਲ 


28 ਮਈ 1919 ਨੂੰ ਸਰ ਮਾਈਕਲ ਉਡਵਾਇਰ ਰੀਟਾਇਰੁ ਹੋ ਕੇ ਆਪਣੇ ਅਹਿਦ 
ਦੀਆਂ ਤਲਖ਼ ਯਾਦਾਂ ਛੱਡ ਕੇ ਪੰਜਾਬ ਤੋ ਚਲਾ ਗਿਆ । ਉਸ ਦੇ ਜਾਣ ਤੇ ਜਿੱਥੇ 
ਪੰਜਾਬ ਭਰ ਵਿਚ ਸੁਖ ਦਾ ਸਾਹ ਲਿਆ ਗਿਆ, ਕਈ ਗੱਦਾਰ ਤੇ ਝੋਲੀ ਚੁਕ ਲੌਕਾਂ 
ਨੇ ਉਹਦੇ ਵਿਛੋੜੇ ਵਿਚ ਅੱਥਰੂ ਵੀ ਕੇਰੇ । ਉਸ ਦੇ ਲਗਾਏ ਮਾਰਸ਼ਲ ਲਾਅ ਨੂੰ ਇਕ 
ਸੂਰਮਗਤੀ ਗਰਦਾਨਿਆਂ । 

ਮਲਿਕ ਸਰ ਉਮਰ ਹਿਆਤ ਖਾਂ ਟਿਵਾਣੇ, ਮਲੇਰ ਕੋਟਲੇ ਦੇ ਨਵਾਬ ਜ਼ੁਲਫਕਾਰ 
ਅਲੀ ਖਾਂ ਅਤੇ ਹੋਰ ਨਵਾਬਾਂ, ਖਾਨ ਬਹਾਦਰਾਂ ਦੇ ਇਕ ਟੋਲੇ ਨੇ ਅਲਵਿਦਾਈ ਐਡਰੈਸ 
ਵਿਚ ਆਖਿਆ : 

"ਮਾਰਸ਼ਲ ਲਾਅ ਦੇ ਪੁਰ ਅਸਰ ਅਤੇ ਤੇਜ਼ੀ ਭਰੇ ਢੰਗ ਵਰਤਣ ਨਾਲ ਹਾਲਾਤ 
ਤੇ ਛੇਤੀ ਕਾਬੂ ਪਾ ਲਿਆ ਗਿਆ ਅਤੇ ਸਾਡੇ ਮੁਖੀ ਸ਼ਹਿਰਾਂ ਦੇ ਕਾਨੂੰਨ ਅੰਦਰ ਰਹਿਣ 
ਵਾਲੇ ਸ਼ਹਿਰੀਆਂ ਲਈ ਇਕ ਵਾਰੀ ਫਿਰ ਅਮਨ ਭਰੀ ਜ਼ਿੰਦਗੀ ਸੋਭਵ ਬਣਾ ਦਿੱਤੀ ।' 

ਸ. ਸੈਦਰ ਸਿੰਘ ਮਜੀਠੀਆ ਦੀ ਅਗਵਾਈ ਹੇਠ ਸਿੱਖ ਸਰਦਾਰਾਂ, ਧਾਰਮਕ 
ਆਗੂਆਂ, ਜਾਗੀਰਦਾਰਾਂ ਦੀ ਇਕ ਧਾੜ ਨੂੰ ਵੀ ਸਰ ਮਾਈਕਲ ਦੇ ਵਿਛੋੜੇ ਦਾ ਬੜਾ 
ਦੁਖ ਹੋਇਆ । ਉਹਨਾਂ ਕਿਹਾ : 


“ਇਹ ਬੜੇ ਅਫਸੋਸ ਦੀ ਗੱਲ ਹੈ, ਕਿ ਕੁਝ ਬੁਰੇ ਇਰਾਦੇ ਵਾਲੇ ਲੋਕਾਂ ਵਲੋ, 


ਇਸ ਧਰਤੀ ਦੇ ਅਮਨ ਨੂੰ ਤਬਾਹ ਕਰਨ ਲਈ ਸ਼ਰਾਰਤੀ ਕੌਸ਼ਿਸ਼ਾਂ ਕੀਤੀਆਂ ਗਈ! ` ਗਈਆਂ 
ਸਨ ਅਤੇ ਕੁਝ ਥਾਂਵਾਂ ਤੇ ਅਜਿਹੀਆਂ ਜ਼ਾਲਮਾਨਾ ਹਰਕਤਾਂ ਕੀਤੀਆਂ ਗਈਆਂ, ਜਿਸ 
ਨਾਲ ਇਸ ਸੂਬੇ ਦੇ ਪਵਿੱਤਰ ਨਾਮ ਨੂੰ ਧੱਬਾ ਲੱਗਾ । ਰਬ 
ਹਾਲਾਤ ਤੇ ਸਸਤੀ ਨਾਲ ਕਾਬੂ ਪਾ ਕੇ ਅਤੇ ਠੀਕ ਤਰੀਕੇ ਅਪਣਾ ਕੇ ਇਸ ਬੁਰਿਆਈ 
ਤੀ ਨਦੀ 1 ਤਾਕਤ 

ਹਿੰਦੂ, ਟੋਡੀ ਕਿਸ ਨਾਲੋ” ਘੱਟ ਸਨ, ਰਾਜਾ ਨਰਿੰਦਰ ਨਾਥ, ਰਾਏ ਬਹਾਦਰ 
ਰਾਮ ਸਰਨਦਾਸ, ਰਾਏ ਬਹਾਦਰ ਗੋਪਾਲ ਦਾਸ ਭੌਡਾਰੀ ਅਤੇ ਹੋਰ ਦੋ ਕੁ ਦਰਜਨਾਂ 
ਰਾਏ ਬਹਾਦਰਾਂ ਤੇ ਰਾਏ ਸਾਹਿਬਾਂ ਨੇ ਆਪਣੇ ਐਡਰੈਂਸ ਵਿਚ ਆਖਿਆ : 

''ਜਾਨੂੰ ਸੱਚਮੁੱਚ ਬੜਾ ਅਫ਼ਸੋਸ ਹੈ ਕਿ ਹਜ਼ੂਰ ਦੇ ਰਾਜ ਦੇ ਆਖਰੀ ਦਿਨਾਂ ਵਿਚ 
ਗੁਮਰਾਹ ਕੀਤੇ ਗਏ ਲੋਕਾਂ ਨੇ ਬੜੀਆਂ ਬੇਵਕ੍ਰਫ਼ੀਆਂ ਅਤੇ ਸ਼ਰਾਰਤਾਂ ਭਰੀਆਂ ਕਾਰਵਾਈਆਂ 
ਕੀਤੀਆਂ ਹਨ । ਅਸੀ” ਤਸ਼ੱਦਦ ਅਤੇ ਗ਼ੈਰ ਕਾਨੂੰਨੀਅਤ ਵਾਲੋ ਸਾਰੇ ਕਾਰਿਆਂ ਦੀ 
ਨਿਖੋਧੀ ਕਰਦੇ ਹਾਂ । ਸਾਨੂੰ ਬਿਰਿਫਿਸ਼ ਸਰਕਾਰ ਦੀ ਤਾਕਤ ਵਿਚ ਪੁਰਾ ਵਿਸ਼ਵਾਸ ਹੈ । 
ਸਾਨੂੰ ਯਕੀਨ ਹੈ ਕਿ ਅਜਿਹੀਆਂ ਗੱਲਾਂ ਛੇਤੀ ਦੱਥ ਜਾਣਗੀਆਂ ।'” 

ਸ਼ਾਇਦ ਮਾਰਸ਼ਲ ਲਾਅ ਦੇ ਅਧਿਕਾਰੀ ਤੇ ਉਹਨਾਂ ਦੇ ਇਹ ਵਫ਼ਾਦਾਰ ਇਹ 
ਨਹੀ” ਸਨ ਜਾਣਦੇ ਕਿ ਤਸ਼ੱਦਦ ਨਾਲ ਆਤਮਾ ਦੀ ਆਵਾਜ਼ ਨਹੀ ਸੀ ਦਬਾਈ ਜਾ 
ਸਕਦੀ । ਮਾਰਸ਼ਲ ਲਾਅ ਦੇ ਦਿਨਾਂ ਵਿਚ ਪੰਜਾਬ ਦੀ ਜਿਸ ਆਤਮਾ ਨੂੰ ਜ਼ਖਮੀ ਕੀਤਾ 
ਗਿਆ, ਉਹ ਸਾਡੀ ਆਜ਼ਾਦੀ ਦੇ ਇਤਿਹਾਸ ਦਾ ਕਰੁਣਾ-ਮਈ ਕਾਂਡ ਹੈ । 

ਪਤੀਕਰਮ 


ਗੱਲ ਕੀ, ਸਾਰਾ ਪੰਜਾਬ ਹੀ ਨਰਕ ਦੀ ਭੱਠੀ ਵਿਚ ਸੜ ਰਿਹਾ ਸੀ । ਸਭ ਕ੍ੰਮ੍ੀ 
ਅਖ਼ਬਾਰ ਸੁਣੇ ਟ੍ਰਿਬਿਊਨ ਬੈਦੁ _ਸੁਨੂ । ਇਸ ਦੇ ਸੰਪਾਦਕ ਸ੍ਰੀ ਕਾਲੀ ਨਾਥ ਰਾਏ ਨੂੰ 
ਗ੍ਰਿਫਤਾਰ ਕਰ ਲਿਆ ਹੋਇਆ ਸੀ । ਸਾਰੇ ਪੰਜਾਬ ਤੇ ਸੈੱਸਰ ਸੀ । ਨਾ ਕੋਈ ਬਾਹਰੋ” 
ਆ ਸਕਦਾ ਸੀ, ਨਾ ਕੋਈ ਅੰਦਰੋ” ਬਿਨਾਂ ਆਗਿਆ ਬਾਹਰ ਜਾ ਸਕਦਾ ਸੀ । ਸਾਰਾ 
ਪੰਜਾਬ ਇਕ ਜਿਹਲਖਾਨਾ ਸ਼ੀ । 

3 ਸਤੌਬਰ 1919 ਨੂੰ ਇੰਡੀਆ ਲੰਜਿਸਲੋਟਿਵ ਕੌੱਸਲ ਵਿਚ ਸ੍ਰੀ ਕਾਮਨੀ ਕੁਮਾਰ 
ਚੋਦਾ ਦੇ ਪ੍ਰਸ਼ਨ ਦੇ ਉੱਤਰ ਵਿਚ ਹੋਮ ਸੈਕਰੇਟਰੀ ਸਰ ਵਿਲੀਅਮ ਵਿਨਸੈੱਟ ਨੇ 
ਦੱਸਿਆ : 

“ਪੰਜਾਬ ਵਿਚ ਸਥਾਪਤ ਕੀਤੇ ਗਏ 4 ਮਾਰਸ਼ਲ ਲਾਅ ਕਮਿਸ਼ਨਾਂ ਨੇ 114 ਕੇਸਾਂ 


ਵਿਚ 852 ਵਿਅਕਤੀਆਂ ਦਾ ਟਰਾਇਲ ਕੀਤਾ_ਹੈ, ਜਿਹਨਾਂ ਵਿਚੋ 580 ਬੈਦਿਆਂ 
ਅਤੇ ਇਕ ਇਸਤਰੀ ਨੂੰ ਸਜ਼ਾ ਦਿੱਤੀ ਗੁ, 217 ਬੈਦੇ ਰਿਹਾ ਕੀਤੇ ਗਏ ਹਨ 


ਸਜ਼ਾ ਪਾਉਣ ਵਾਲਿਆਂ ਵਿਚੋਂ 108 ਨੂੰ ਮੌਤ ਦੀ ਸਜ਼ਾ, 265 ਨੂੰ ਉਮਰ ਕੈਦ, ` 


ਇਕ ਨੂੰ 14 ਸਾਲ, ਇਕ ਨੂੰ 10 ਸਾਲ ਤੇ ਬਾਕੀ ਦਿਆਂ ਨੂੰ ਇਕ ਤੋ ਦਸ ਸਾਲ ਦੇ 
ਵਿਚਕਾਰ ਸਜ਼ਾਵਾਂ ਦਿੱਤੀਆਂ ਗਈਆਂ । 9 ਜੂਨ ਤੀਕਰ_ਮਾਰਸ਼ਲ ਲਾਅ ਲਾਗ੍ਹ ਜ਼ਿਹਾ । 

ਗੁਰੂਕੁਲ ਕਾਂਗੜੀ ਹਰਦੁਆਰ ਦੇ ਬਾਨੀ ਸੁਆਮੀ ਸ਼ਰਧਾ ਨੰਦ ਜੀ ਨੇ ਬਿਆਨ 
ਦਿੱਤਾ : 

ਮੈ ਪਿਛਲੇ ਅਪਰੈਲ ਵਿਚ ਵਾਪਰੀ ਦੁਰਘਟਨਾ ਤੋਂ” ਪਿੱਛੋਂ` ਦੋ ਵਾਰੀ ਪੰਜਾਬ 
ਗਿਆ ਹਾਂ । ਮੈ ਅੰਮ੍ਰਿਤਸਰ, ਲਾਹੌਰ, ਗੁਜਰਾਂਵਾਲਾ, ਸ਼ੇਖੂਪੁਰਾ ਅਤੇ ਚੂੂਹੜਕਾਣਾ 
ਜਾ ਕੇ ਕਈ ਕੁਝ ਅੱਖੀ` ਦੇਖਿਆ ਤੇ ਸੁਣਿਆ ਹੈ । ਅੰਮ੍ਰਿਤਸਰ ਵਿਖੇ 13 ਅਪਰੈਲ 
ਨੂੰ 1500 ਤੋ ਵਧ ਹੀ ਵਿਅਕਤੀ ਮਾਰੇ ਗਏ । ਹੋਰਨਾਂ ਥਾਵਾਂ ਤੇ ਵੀ, ਭਾਵੇਂ 
ਆੰਮ੍ਰਿਤਸਰ;ਜਿੰ ਨੇ ਨਹੀ, ਪਰ ਕਾਫੀ ਵਿਅਕਤੀ ਮਾਰੇ ਗਏ ਹਨ, ਜਿਹਨਾਂ ਵਿਚੋਂ 
ਸੌ ਦੇ ਲਗ ਭਗ ਤਾਂ ਆਪਣੇ ਪ੍ਰੀਵਾਰਾਂ ਦੇ ਇਕੱਲੋ ਹੀ ਰੋਜ਼ੀ ਕਮਾਉਣ ਵਾਲੋਂ ਸਨ । 
ਕਈਆਂ ਨੂੰ ਫਾਂਸੀ ਦਿੱਤੀ ਗਈ ਹੈ ਜਾਂ ਉਮਰ ਕੈਦ ਦੀ ਸਜ਼ਾ । ਬਾਕੀ ਦਿਆਂ ਨੂੰ ਦਸ ਤੋ 

ਵੀਹ ਸਾਲ ਤੀਕਰ ਦੀਆਂ ਸਜ਼ਾਵਾਂ ਦਿੱਤੀਆਂ ਗਈਆਂ ਹਨ । ਪੰਜਾਬ ਵਿਚ ਘਟੌ ਘਟ 
ਇਕ ਹਜ਼ਾਰ ਪ੍ਰੀਵਾਰ ਅਜਿਹੇ ਹਨ, ਜਿੱਥੇ ਸਿਰਫ਼ ਉਹਨਾਂ ਦੇ ਬੱਚੇ ਤੇ ਇਸਤਰੀਆਂ 
ਹੀ ਰਹਿ ਗਈਆਂ ਹਨ ।'' 

ਲੈਫਟੀਨੈਂਟ ਗਵਰਨਰ ਸਰ ਮਾਈਕਲ ਉਡਵਾਇਰ ਵਲੋ” ਪੂਰੀਆਂ ਪਾਬੰਦੀਆਂ ਦੇ 
ਉਪਰੈਤ ਵੀ ਪੰਜਾਬ ਵਿਚ ਹੋਈਆਂ ਦੁਰਘਟਨਾਵਾਂ ਦੀ ਖ਼ਬਰ ਸਾਰੇ ਮੁਲਕ ਵਿਚ ਫੈਲ 
ਗਈ । ਸਰ ਗੌਕਲ ਚੰਦ ਨਾਰੰਗ ਦੇ ਕਹਿਣ ਅਨੁਸਾਰ ਦੇਸ਼ ਭਰ ਦੇ ਲੋਕਾਂ ਨੂੰ ਅਕਹਿ 
ਸਦਮਾ ਪਹੁੰਚਾ । ਦੇਸ਼ ਭਰ ਵਿਚ ਸ਼ੋਕ ਮੀਟਿੰਗਾਂ ਹੋਈਆਂ, ਸ਼ਹੀਦਾਂ ਦੇ ਪ੍ਰੀਵਾਰਾਂ ਨਾਲ 
ਹਮਦਰਦੀ ਦਾ ਪ੍ਰਗਟਾ ਕੀਤਾ ਗਿਆ । ਜ਼੍ੰਮੇਵਾਰ ਅਫਸਰਾਂ ਤੇ ਮੁਕੱਦਮਾ ਚਲਾਉਣ 
ਅਤੇ ਪੰਜਾਬ ਵਿਚ ਕੀਤੀਆਂ ਜ਼ਿਆਦਤੀਆਂ ਦੀ ਪੜਤਾਲ ਦੀ ਮੰਗ ਕੀਤੀ ਗਈ । 
ਦੇਸ਼ ਭਰ ਦੇ ਕੌਮੀ ਪ੍ਰੈਸ ਵਿਚ ਲੋਕਾਂ ਦੇ ਇਹਨਾਂ ਜਜ਼ਬਾਤਾਂ ਦੀ ਤਰਜਮਾਨੀ ਕੀਤੀ 
ਗਈ । ਰ 


ਮਹਾਤਮਾ ਗਾਂਧੀ ਨੇ ਵਾਇਸਰਾਏ ਦੇ ਪ੍ਰਾਈਵੇਟ ਸੈਕਰੇਟਰੀ ਦੇ ਨਾਮ 30 ਮਈ 
1919 ਨੂੰ ਇਕ ਖ਼ਤ ਲਿਖਿਆ : ੍ ਰ 

"ਮੈਂ ਆਪਣੇ ਆਪ ਨੂੰ ਪ੍ਰੈਸ ਵਲੋਂ ਕੀਤੀ ਜਾ ਰਹੀ ਇਸ ਮੰਗ ਨਾਲ ਜੋੜਦਾ ਹਾਂ 
ਕਿ ਇਕ ਨਿਰਪੱਖ ਤੇ ਆਜ਼ਾਦ ਪੜਤਾਲੀਆ ਕਮੇਟੀ ਮੁਕੱਰਰ ਕੀਤੀ ਜਾਵੇ, ਜੌ ਪੰਜਾਬ 
ਵਿਚ ਹੋਈ ਗੜਬੜ ਦੇ ਕਾਰਣਾਂ, ਸੂਬੇ ਵਿਚ ਮਾਰਸ਼ਲ ਲਾਅ ਦੀ ਐਡਮਨਿਸਟਰੇਸ਼ਨ 
ਅਤੇ ਮਾਰਸ਼ਲ ਲਾਅ ਟਰੀਬਿਉਨਲਾਂ ਵਲੋ ਦਿੱਤੀਆਂ ਗਈਆਂ ਸਜ਼ਾਵਾਂ ਦਾ ਪੂਰਾ 
ਨਿਰਨਾ ਕਰੇ ।' 

24 ਜੂਨ 1919 ਨੂੰ ਗਾਂਧੀ ਜੀ ਨੇ ਉਸ ਸਮੇ ਦੇ ਵਜ਼ੀਰ ਹਿੰਦ, ਮਿਸਟਰ ਮਾਂਟੀਗੋ 
ਨੂੰ ਫੇਰ ਕੇਬਲ ਦੇ ਕੇ ਇਹੋ ਮੰਗ ਦੁਹਰਾਈ, ਜੋ ਉਹਨੀ` ਦਿਨੀ ਆਪਣੀ ਸੁਧਾਰ 
ਸਕੀਮ ਰਾਹੀ” ਹਿੰਦੁਸਤਾਨ ਦੀ ਕੌਮੀ ਲਹਿਰ ਨੂੰ ਕੁਝ ਰਿਆਇਤਾਂ ਦੇਣ ਦੇ ਗੇੜ 
ਵਿਚ ਸੀ । 


ਗਾਂਧੀ ਜੀ ਨੇ 28 ਜੂਨ 1919 ਨੂੰ ਮਿਸਟਰ ਮੁਹੰਮਦ ਅਲੀ ਜਿਨਾਹ ਨੂੰ ਇਹ 
ਲਿਖਿਆ ; ਹਰ 

“ਸਾਡੇ ਸੁਧਾਰ ਅਮਲੀ ਤੌਰ ਤੇ ਫਜ਼ੂਲ ਹੋਣਗੇ ਜੇ ਅਸੀ" ਰੋਲਟ ਐਕਟ ਨੂੰ ਰੱਦ 
ਨਾਂ ਕੀਤਾ ਅਤੇ ਪੰਜਾਬ ਦੀਆਂ ਘਟਨਾਵਾਂ ਦੀ ਪੜਤਾਲ ਬਾਰੇ ਇਕ ਮਜ਼ਬੂਤ ਕਮੋਟੀ 
ਸਥਾਪਤ ਨਾ ਕੀਤੀ ।'' 

ਹਿੰਦ ਸਰਕਾਰ ਅਤੇ ਪੰਜਾਬ ਸਰਕਾਰ ਵਲੋ“ ਪੰਜਾਬ ਵਿਚ ਨਿਆਂ ਦੀਆਂ 
ਅਦਾਲਤਾਂ ਨੂੰ ਦਬਾ ਕੇ ਮਾਰਸ਼ਲ ਲਾਅ ਪ੍ਰਬੰਧ ਲਾਗੂ ਕਰਨ ਅਤੇ ਜਾਰੀ ਰੱਖਣ ਦੀ 
ਨੀਤੀ ਵਿਰੁਧ ਵਾਇਸਰਾਏ ਹਿੰਦ ਦੀ ਐਗਜ਼ੈਕਟਿਵ ਕੌਂਸਲ ਦੇ ਇਕ ਮੈਂਬਰ ਸਰ 

ਸਭ ਤੌ ਮਹਾਨ ਕਦਮ ਨੌਬਲ ਪੁਰਸਕਾਰ ਪ੍ਰਾਪਤ ਕਰਨ ਵਾਲੇ ਮਹਾਨ ਸਾਹਿੱਤਕਾਰ 
ਸਰ ਡਾਕਟਰ ਰਾਬਿੰਦਰ ਨਾਥ ਟੈਗੋਰ ਨੇ ਉਠਾਇਆ.। ਮਹਾਂ ਕਵੀ ਨੇ ਹਿਜ਼ਐਕਸੀਲੈ'ਸੀ 

ਵਾਇਸਰਾਏ ਦੇ ਨਾਮ ਬੜੇ ਸਖ਼ਤ ਸ਼ਬਦਾਂ ਵਿਚ ਇਕ ਰੌਸ ਪੱਤਰ ਲਿਖਿਆ, ਜਿਸ 
ਵਿਚ ਉਹਨਾਂ ਨੇ ਸਰਕਾਰ ਵਲੋਂ” ਪੰਜਾਬ ਦੇ ਲੋਕਾਂ ਨਾਲ ਕੀਤੀਆਂ ਵਧੀਕੀਆਂ ਨੂੰ 
ਇਕ ਗ਼ੈਰ-ਸਭਿਆ ਕਾਰਨਾਮਾ ਦੱਸਿਆ, ਅਤੇ ਬੇਹਥਿਆਰੇ ਅਤੇ ਬੇਂਬਸ ਲੋਕਾਂ ਤੇ 
ਸਭ ਵਸੀਲਿਆਂ ਵਾਲੀ ਸਰਕਾਰ ਵਲੋ ਇਹਨਾਂ ਅਤਿਆਚਾਰਾਂ ਵਿਰੁਧ ਪਰੋਟੈਸਟ 
ਕੀਤਾ ਅਤੇ ਇਹ ਲਿਖ ਕੇ ਕਿ ਇਸ ਸਮੇ” ਮੈ ਆਪਣੇ ਲੋਕਾਂ ਦੇ ਨਾਲ ਹਾਂ ਅਤੇ 
ਉਹਨਾਂ ਤੋ” ਵੱਖਰਾ ਨਹੀ” ਦਿਸਣਾ ਚਾਹੁੰਦਾ, ਸਰ ਦਾ ਖ਼ਿਤਾਬ ਵਾਪਸ ਕਰ ਦਿੱਤਾ । 
ਅੰਗਰੇਜ਼ ਪਾਦਰੀ ਸੀ. ਐਫ. ਐੱਡਰੀਉਜ਼ ਨੇ ਆਪ ਪੰਜਾਬ ਜਾ ਕੇ ਹਾਲਾਤ ਦਾ 


` ਜਾਇਜ਼ਾ ਲੋਣ ਦੀ ਕੋਸ਼ਿਸ਼ ਕੀਤੀ । ਸਰ ਮਾਈਕਲ ਉਡਵਾਇਰ ਨੇੰ ਉਸ ਨੂੰ ਵੀ ਰੌਕ 


ਦਿੱਤਾ । ਉਹਨਾਂ ਨੇ ਆਪਣੇ ਇਕ ਮਿੱਤਰ ਦੇ ਨਾਂ ਖ਼ਤ ਵਿਚ ਮਹਾਂ ਕਵੀ ਟੈਗੋਰ 
ਬਾਰੇ ਲਿਖਿਆ : 

“ਜਦੋ ਅੰਮ੍ਰਿਤਸਰ ਬਾਰੇ ਖ਼ਬਰ ਆਈ, ਇਸ ਨਾਜ਼ਕ ਅਵਸਰ ਤੇ ਮੈ ਕਲਕੱਤੇ 
ਉਹਨਾਂ ਦੇ ਨਾਲ ਸਾਂ ਅਤੇ ਉਹਨਾਂ ਦ ਮਨ ਦੀ ਦੁਖੀ ਅਵਸਥਾ ਨੂੰ ਭੁਲਣਾ ਮੋਰੇ ਲਈ 
ਅਸੋਭਵ ਹੋਵੇਗਾ । ਉਹਨਾਂ ਦੀ ਰਾਤ ਤੋ` ਬਾਦ ਰਾਤ ਉਨੀ'ਦਰੇਂ ਬੀਤਣ ਲੱਗੀ । ਰੋਸ 
ਵਜੋ 'ਸਰ' ਦਾ ਖ਼ਿਤਾਬ ਤਿਆਗ ਦੇਣ ਤੋ ਬਾਦ ਉਹਨਾਂ ਦੇ ਮਨ ਨੂੰ ਕ੍ਰਝ ਸ਼ਾਂਤੀ 
ਮਿਲੀ ।' 

ਇਸੇ ਦੌਰਾਨ ਵਿਚ, ਖਾਸ ਤੌਰ ਤੇ ਸਤੌਬਰ ਵਿਚ ਹੋਏ ਇੰਡੀਅਨ ਲੈਜਿਸਲੇਟਿਵ 
ਕੌਂਸਲ ਵਿਚ ਇਨਡੈਮਨਿਟੀ ਬਿਲ ਦੀ ਬਹਿਸ ਦੇ ਦੌਰਾਨ ਵਿਚ ਜਦ ਪੰਜਾਬ ਵਿਚ 
ਹੋਈਆਂ ਘਟਨਾਵਾਂ ਪ੍ਰਗਟ ਰੂਪ ਵਿਚ ਸਾਹਮਣੇ ਆਈਆਂ, ਇੰਗਲੈਂਡ ਵਿਚ ਵੀ ਪੂਰੀ 
ਤਸਵੀਰ ਲੋਕਾਂ ਦੇ ਸਾਹਮਣੇ ਆਉਣੀ ਸ਼ੁਰੂ ਹੌ ਗਈ । 

ਨਹੀ” ਤਾਂ ਉਸ ਤੋ ਪਹਿਲਾਂ ਤਾਂ ਵਾਇਸਰਾਏ ਨੇ ਇੰਡੀਆ ਆਫਿਸ ਨੂੰ ਇੰਨੀ 
ਖੁਫੀਆ ਰੀਪੋਰਟ ਕਰ ਕੇ ਹੀ ਚੁੱਪ ਸਾਧ ਲਈ ਸੀ ਕਿ : 

'13 ਅਪਰੈਲ ਨੂੰ ਹਜੂਮ ਨੇ, ਅੰਮ੍ਰਿਤਸਰ ਵਿਖੇ ਪਬਲਿਕ ਮੀਟਿੰਗਾਂ ਦੀ ਮਨਾਹੀ 
ਦੇ ਐਲਾਨ ਦੀ ਖਿਲਾਫ਼ਵਰਜ਼ੀ ਕੀਤੀ -- ਗੋਲੀ ਚਲਾਈ ਗਈ 1 ਦੋ ਸੌ ਮੌਤਾਂ 
ਹੋਈਆਂ ।'' 

(ਖੁਫੀਆ ਰੀਪੋਰਟ 18 ਅਪਰੈਲ 1919) 
ਬਰਤਾਨਵੀ ਪਾਰਲੀਮੈਂਟ ਵਿਚ 22 ਦਸੈਬਰ 1919 ਨੂੰ ਕਰਨਲ ਵੈਜਵੁਡ ਬੈਨ, 
ਲੇਬਰ ਐਮ. ਪੀ., ਨੇ ਅੰਮ੍ਰਿਤਸਰ ਦੀ ਗੜਬੜ ਬਾਰੇ ਆਖਿਆ : 

'ਮੈਂ' ਅੰਮਿ੍‌ਤਸਰ ਦੇ ਕਤਲਾਮ ਬਾਰੇਂ ਸੁਆਲ ਉਠਾਉਣਾ ਚਾਹੁੰਦਾ ਹਾਂ ਅਤੇ ਏਸ 
ਮੁਆਮਲੇ ਵਿਚ, ਇਸ ਮੁਲਕ ਦਾ ਹਿੰਦੁਸਤਾਨ ਬਾਰੇ ਕੀ ਫ਼ਰਜ਼ ਹੈ । ਬਦਕਿਸਮਤੀ 
ਨਾਲ ਕਤਲਾਮ ਦੇ ਵਿਸਥਾਰ ਬਾਰੇ, ਸਾਨੂੰ ਸਭ ਨੂੰ ਬਹੁਤ ਕੁਝ ਪਤਾ ਹੈ । ਅੰਗਰੇਜ਼ੀ 
ਅਖ਼ਬਾਰਾਂ ਨੇ ਕੁੱਝ ਇਕ ਨੂੰ ਛੱਡ ਕੇ, ਇਸ ਮਾਮਲੇ ਬਾਰੇ, ਅੰਗਰੇਜ਼ੀ ਦ੍ਰਿਸ਼ਟੀਕੋਨ ਹੀ 
ਲਿਆ ਹੈ । ਜੋ ਕੁੱਝ ਬੀਤਿਆ ਹੈ, ਸਾਰਾ ਮੁਲਕ ਉਸ ਨਾਲ ਦਹਿਲਿਆ ਪਿਆ ਹੈ । 

"ਮੈ ਹਾਉਸ ਨੂੰ, ਜੋ ਕੁਝ ਉਥੇ ਬੀਤਿਆ ਹੈ, ਕਿਸੇ ਸੁਣੀ ਸੁਣਾਈ ਗੱਲ ਤੇ ਨਹੀਂ, 

ਟੀ ਰੀ ਪੁਤ ਪਿ 
ਚਾਹੁਦਾ ਹਾਂ ।' 

ਉਸ ਨੇ ਅਗੇ ਅੰਮ੍ਰਿਤਸਰ ਤੇ ਜਲ੍ਹਿਆਂ ਵਾਲੇ ਬਾਗ ਦੀਆਂ ਘਟਨਾਵਾਂ ਦਾ ਜ਼ਿਕਰ 
ਕਰਦਿਆਂ ਆਖਿਆ : 

'ਇਕ ਅੰਗਰੇਜ਼ ਸਪੌਰਟਸਮੈਨ ਇਕ ਬਟੇਰੇ ਨੂੰ ਜ਼ਖ਼ਮੀ ਹਾਲਤ ਵਿਚੋ ਕੱਢਣ 
ਲਈ, ਵੱਧ ਤੋ” ਵੱਧ ਸਮਾਂ ਦੇਣ ਤੇ ਵੱਧ ਤੋ ਵੱਧ ਯਤਨ ਕਰਨ ਲਈ ਤਿਆਰ ਰਹਿੰਦਾ 
ਹੈ । ਪਰ ਇਹ ਜ਼ਖ਼ਮੀ ਲੋਕੀ ਉਥੇ ਦੋ ਦਿਨ ਪਏ ਰਹੇ ਅਤੇ ਹੌਲੀ ਹੌਲੀ ਮਰਦੇ ਰਹੇ । 
ਜ਼ਰਾ ਸੋਚੋ ਸਹੀ ਇਸ ਦੇ ਕੀ ਅਰਥ ਹਨ ? 


“ਅਜਿਹੀ ਕੋਈ ਵੀ ਚੀਜ਼, ਇਸ ਤੋਂ ਪਹਿਲਾਂ ਅੰਗਰੇਜ਼ੀ ਇਤਿਹਾਸ ਵਿਚ ਨਹੀ” 
ਵਾਪਰੀ ਅਤੇ ਨਾ ਹੀ ਹਿੰਦੁਸਤਾਨ ਨਾਲ ਸਾਡੇ ਸੰਬੋਧਾਂ ਵਿਚਕਾਰ ਇਸ ਪੱਧਰ ਤੇ ਕਦੀ । 

"ਸਾਧਾਰਨ ਅੰਗਰੇਜ਼ੀ ਪਾਠ ਪੁਸਤਕਾਂ ਵਿਚੋ ਕੇਵਲ ਇਕੋ ਚੀਜ਼ ਸਾਧਾਰਨ ਪਾਠਕ 
ਸਿਖਦਾ ਹੈ, ਹਿੰਦੁਸਤਾਨ ਵਿਚ ਬਰਤਾਨਵੀ ਰਾਜ ਬਾਰੇ । ਜਾਂ ਤਾਂ ਕਲਕੱਤੇ ਦਾ 
ਬਲੈਕ-ਹੋਲ ਦਾ ਹਾਦਸਾ, ਜਾਂ ਕਾਨਪੁਰ ਦਾ ਕਤਲ, ਜਿਥੇ ਕਿ ਇਕ ਖੂਹ ਲਾਸ਼ਾਂ ਨਾਲ 
ਭਰ ਗਿਆ ਸੀ । 

ਤੁਸੀ” ਦੇਖੋਗੇ ਕਿ ਸਦੀਆਂ ਤੀਕਰ ਹਿੰਦੁਸਤਾਨੀ ਬੱਚੇ ਇਹਨਾਂ ਥਾਵਾਂ ਤੇ ਲਿਆਂਦੇ 
ਜਾਣਗੇ, ਜਿਵੇ ਕਿ ਉਹ ਕਾਨਪੁਰ ਲਿਜਾਏ ਜਾਂਦੇ ਹਨ । ਕੀ_ ਤੁਸੀ” ਨਸਲਾਂ ਤੀਕਰ 
ਇਹਨਾਂ _ਹੌਲਨਾਕ _ਕਾਰਿਆਂ ਬਾਰੇ ਹਿੰਦੁਸਤਾਨ ਦੇ ਅਹਿਸਾਸ _ਦੀ ਕਲਪਨਾ ਕਰ 
ਸਕਦੇ ਹੋ? 

ਤੁਸੀ ਉਥੇ ਇਕ ਤੀਰਥ ਬਣਾ ਦਿੱਤਾ ਹੈ । ਹਰ ਸਾਲ ਹਜ਼ਾਰਾਂ ਹਿੰਦਸਤਾਨੀਆਂ ਦੇ 
ਜਲ੍ਹਸ, ਸ਼ਹੀਦਾਂ ਦੀ ਸਮਾਧੀ ਤੇ ਸ਼ਰਧਾਂਜਲੀ ਭੇਟ ਕਰਿਆ ਕਰਨਗੇ ਅਤੇ ਅੰਗਰੇਜ਼ 
ਦਰਸ਼ਕ ਉਨ੍ਹਾਂ ਅੱਗੇ ਨੰਗੇ ਸਿਰ ਖੜ੍ਹਿਆ ਕਰਨਗੇ । 

'ਇਸ ਹਾਦਸੇ ਨਾਲ ਤੂਸੀ' ਸਦਾ ਲਈ ਨਸਲਾਂ ਨੂੰ ਵੰਡ ਦਿੱਤਾ ਹੈ, _ਵਰਨ੍ਹਾ ਉਹ 
ਨਸਲਾਂ ਇਕ ਦੂਜੇ ਨੂੰ ਪਿਆਰ ਕਰਦੀਆਂ । 

"ਅਸਲ ਵਿਚ ਸਾਨੂੰ ਸਭ ਨੂੰ ਪਤਾ ਹੈ ਕਿ ਏਸ ਕਿਸਮ ਦੀ ਚੀਜ਼ ਅਤਿ ਦਰਜੇ ਦਾ 
ਪ੍ਰਸ਼ੀਅਨ-ਇਜ਼ਮ ਹੈ । ਇਸ ਤੋਂ ਭੈੜੀ ਤਾਂ ਕਦੀ ਜਰਮਨੀ ਨੇ ਬੈਲਜੀਅਮ ਵਿਚ_ਵੀ 
ਨਹੀ” ਕੀਤੀ ਸੀ । 

"ਇਸ ਨੇ ਸਦਾ ਲਈ ਸਾਡਾ ਮੂੰਹ ਕਾਲਾ ਕਰ ਦਿਤਾ ਹੈ । ਜਦੋ ਵੀ ਅਸੀਂ” ਕਿਤੇ 
ਮਾਨਵਤਾ ਦੀ ਗੱਲ ਕਰਿਆ ਕਰਾਂਗੇ, ਸਾਡੇ ਦੇਦਾਂ ਵਿਚ ਇਹ ਕਹਾਣੀ ਠੌਸ ਦਿੱਤੀ 
ਜਾਇਆ ਕਰੇਗੀ ।'' 

ਸੈਕਰੇਟਰੀ ਆਫ ਸਟੇਟ ਫਾਰ ਇੰਡੀਆ ਮਿਸਟਰ ਮਾਂਟੀਗੋ ਨੇ ਉਤਰ ਦਿਤਾ ਕਿ 
ਹਾਲ ਦੀ ਘੜੀ ਇਕ ਇਮਪੀਰੀਅਲ ਟੀਬੀਉਨਲ ਸਾਰੀਆਂ ਘਟਨਾਵਾਂ ਦੀ ਜਾਂਚ 


ਪੜਤਾਲ ਕਰ ਰਿਹਾ ਹੈ । ਜਦ ਤੀਕਰ ਉਸ ਦੀ ਰੀਪੋਰਟ ਨਹੀ ਮਿਲਦੀ, ਕੋਈ 
ਐਕਦ5 ਨਹੀ ਲਿਆ ਜਾ ਸਕਦਾ । 

ਸਰਕਾਰ-ਪ੍ਰਸਤਾਂ ਦੀ ਬੇਸ਼ਰਮੀ 


ਇਕ ਪਾਸੇ ਸਰਕਾਰ ਦੇ ਤਸ਼ੱਦਦ ਵਿਰੁੱਧ ਦੇਸ਼ ਭਰ ਵਿਚ _ਪਰੌਟੈਸਟ ਦੀ ਇਕ 
ਲਹਿਰ ਚਲ ਰਹੀ ਸੀ । ਦੂਜੇ ਪਾਸੇ ਕਈ ਸ਼ਰਮਨਾਕ ਘਟਨਾਵਾਂ ਵੀ ਹੋ ਰਹੀਆਂ ਸਨ । 
ਇਹਨਾਂ ਵਿਚੋ ਸਭ ਤੋਂ” ਵਧੇਰੇ ਸ਼ਰਮਨਾਕ ਘਟਨਾ ਇਹ ਸੀ : 

ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਸਰਬਰਾਹ ਸਰਦਾਰ ਬਹਾਦਰ ਅਰੂੜ ਸਿੰਘ 
ਨੇ ਜਨਰਲ ਡਾਇਰ ਅਤੇ ਬ੍ਰਗੇਡ ਮੇਜਰ ਕੈਪਟਨ ਬ੍ਰਿਗਜ਼ ਨੂੰ ਜਲ੍ਹਿਆਂਵਾਲੇ ਬਾਗ ਵਿਚ 
ਗੌਲੀ ਚੱਲਣ ਦੇ 17 ਦਿਨ ਬਾਅਦ 30 ਅਪਰੈਲ ਨੂੰ ਦਰਬਾਰ ਸਾਹਿਬ ਵਿਖੇ ਬੁਲਾ ਕੇ 
ਸਰੋਪਾ ਦਿੱਤਾ । ਅਰੂੜ ਸਿੰਘ ਨੁਸ਼ਹਿਰਾ ਜ਼ਿਲ੍ਹਾ ਅੰਮ੍ਰਿਤਸਰ ਦਾ ਸੀ, ਜੋ ਉਸ ਸਮੇ 
ਦਾ ਬੜਾ ਤਕੜਾ ਸਰਕਾਰ-ਪ੍ਰਸਤ ਅਤੇ ਦੇਸ਼-ਗ਼ਦਾਰ ਸੀ, ਜਿਸ _ਕੌਲ 33 ਮੁਰੱਥੇ 
ਚਨਾਬ ਕਨਾਲ ਵਿਚ ਅਤੇ 800 ਘੁਮਾਂ ਜ਼ਮੀਨ ਜ਼ਿਲ੍ਹਾ ਅੰਮਿ੍‌ਤਸਰ ਵਿਚ ਸੀ । ਇਸ 
ਹਰ ਦਿਨੀ ਵੀ ਨਦਰ ਹੀ ਸੀ 


ਜਨਰਲ ਡਾਇਰ ਦੀ ਜੀਵਨੀ ਲਿਖਣ ਵਾਲੋਂ ਮਿਸਟਰ ਕਾਲਵਿਨ ਨੇ ਇਉ 
ਬਿਆਨ ਕੀਤਾ ਹੈ : 

"ਸਾਹਿਬ, ਉਹਨਾਂ ਕਿਹਾ, ਤੁਹਾਨੂੰ ਤਾਂ ਸਿੱਖ ਸਜ ਜਾਣਾ ਚਾਹੀਦਾ ਹੈ । ਜਿਵੇ” 
ਕਿ ਨਿਕਲੇਸਨ ਸਾਹਿਬ (ਗ਼ਦਰ ਵੇਲੇ ਦਾ ਇਕ ਜਨਰਲ) । ਜਨਰਲ ਨੇ ਇਹ ਮਾਣ 
ਦੇਣ ਲਈ ਉਹਨਾਂ ਦਾ ਧੈਨਵਾਦ ਕੀਤਾ । ਪਰ ਇਤਰਾਜ਼ ਕੀਤਾ ਕਿ ਉਹ ਬਰਤਾਨਵੀ 
ਫ਼ੌਜ ਦਾ ਅਫ਼ਸਰ ਹੁੰਦਿਆਂ ਹੋਇਆਂ ਆਪਣੇ ਕੇਸ ਲੰਬੇ ਨਹੀ ਵਧਾ ਸਕਦਾ । 

ਅਰੂੜ ਸਿੰਘ ਹੱਸਿਆ, ''ਅਸੀਂ` ਤੁਹਾਨੂੰ ਲੰਬੇ ਕੇਸ ਰੱਖਣ ਤੋ” ਛੋਟ ਦੇ 
ਦਿਆਂਗੇ ।'' 

ਜਨਰਲ ਡਾਇਰ ਨੇ ਇਕ ਹੋਰ ਇਤਰਾਜ਼ ਕੀਤਾ, ਪਰ ਮੈ” ਤਬਾਕੂ ਪੀਣਾ ਨਹੀ” 
ਛੱਡ ਸਕਦਾ ।'' ੍ 

“ਉਹ ਤਾਂ ਤੁਹਾਨੂੰ ਛੱਡਣਾ ਪਵੇਗਾ ।' ਅਰੂੜ ਸਿੰਘ ਨੇ ਕਿਹਾ । 

“ਨਹੀਂ ਜਨਰਲ ਨੇ ਕਿਹਾ । "ਮੈਨੂੰ ਬੜਾ ਅਫਸੌਸ ਹੈ, ਪਰ ਮੈ” ਤਮਾਕ੍ਹ ਪੀਣਾ 
ਨਹੀ” ਛੱਡ ਸਕਦਾ ।' 

ਗ੍ਰੰਥੀ ਜੀ ਨੇ ਆਖਿਆ ਅਸੀਂ” ਤੁਹਾਨੂੰ ਹੌਲੀ ਹੌਲੀ ਛੱਡਣ ਦੀ ਖੁੱਲ੍ਹ ਦੇ 
ਸਕਦੇ ਹਾਂ । 

''ਇਹਦਾ ਮੋ” ਵਾਅਦਾ ਕਰਦਾ ਹਾਂ । ਸਾਲ ਦੀ ਇਕ ਸਿਗਰਟ ਛੱਡ ਦਿਆ 
ਕਰਾਂਗਾ ।` ਜਨਰਲ ਡਾਇਰ ਨੇ ਉੱਤਰ ਦਿੱਤਾ । 

ਮਿਸਟਰ ਕਾਲਵਿਨ ਨੇ ਇਹ ਵੀ ਲਿਖਿਆ ਹੈ ਕਿ ਗੁਰੂਸਰ ਸੁਤਲਾਨੀ ਦੇ 
ਗੁਰਦੁਆਰੇ ਦੇ ਮਹੰਤ ਕਿਰਪਾਲ ਸਿੰਘ ਨੇ ਡਾਇਰ ਦੀ ਗੁਰਦੇਆਂਰੇ ਵਿਚ ਯਾਦਗਾਰ 
ਬਣਾਉਣ ਲਈ_ਵੀ ਕਿਹ੍ਹਾ । 

ਲੈਫਟੀਨੰਟ ਗਵਰਨਰ ਸਰ ਮਾਈਕਲ ਉਡਵਾਇਰ ਦੇ ਪੰਜਾਬ ਛੱਡਣ ਤੇ ਉਸ ਨੂੰ 

ਵਿਦਾਇਗੀ ਪੱਤਰਾਂ ਵਿਚ ਹਿੰਦੂ, ਮੁਸਲਮਾਨ ਅਤੇ ਸਿੱਖ ਸਰਕਾਰ-ਪ੍ਰਸਤਾਂ ਨੇ ਜਿਸ 
ਬੇਸ਼ਰਮੀ ਦਾ ਮੁਜ਼ਾਹਰਾ ਕੀਤਾ, ਉਸ ਨੂੰ ਪੜ੍ਹ ਕੇ ਅਜ ਦੀਆਂ ਨਸਲਾਂ ਦਾ ਸਿਰ ਸ਼ਰਮ 
ਨਾਲ ਝੁਕ ਜਾਂਦਾ ਹੈ । 

12 ਮਈ 1919 ਨੂੰ ਲਾਹੌਰ ਗੌਰਮੈੱਟ ਹਾਉਸ ਵਿਖੇ, ਸਵੇਰ ਵੇਲੇ ਵੱਖ ਵੱਖ 
ਫਿਰਕਿਆਂ ਵਲੋ" ਸਰ ਮਾਈਕਲ ਉਡਵਾਇਰ ਦੇ ਰੀਟਾਇਰ ਹੋਣ ਤੇ, ਉਸ ਨੂੰ 
ਵਿਦਾਇਗੀ ਐਡਰੈਸ ਪੇਸ਼ ਕੀਤੇ ਗਏ । 

ਇਸ ਅਵਸਰ ਤੇ ਉਡਵਾਇਰ ਦੀ ਪਤਨੀ, ਮੇਜਰ ਜਨਰਲ ਸਰ ਵਿਲੀਅਮ ਬੇਨਨ, 
ਮਿਸਟਰ ਮੇਨਾਰਡ, ਮਿਸਟਰ ਫਾਗਨ ਫਿਸਾਨਸ਼ਲ ਕਮਿਸ਼ਨਰ, ਮਿਸਟਰ ਥਾਮਪਸਨ 
ਚੀਫ ਸੈਕ੍ਰੇਟਰੀ, ਬਰਗੇਡੀਅਰ ਜਨਰਲ ਕਲਾਰਕ, ਮਿਸਟਰ ਕਿਚਨ, ਕਮਿਸ਼ਨਰ ਲਾਹੌਰ, 
ਲੈਫਟੀਨੈਂਟ ਕਰਨਲ ਜਾਹਨਸਨ, ਮਿਸਟਰ ਸਟੀਉਆਰਟ ਆਈ. ਜੀ. ਪੁਲੀਸ ਪੰਜਾਬ, 


ਮਿਸਟਰ ਫਿਸਨ ਡਿਪਟੀ ਕਮਿਸ਼ਨਰ ਲਾਹੌਰ ਅਤੇ ਉਹਨਾਂ ਦਾ ਅਮਲਾ ਫੈਲਾ 
ਮੌਜੂਦ ਸੀ । 


ਮੁਸਲਿਮ ਫਿਰਕੇ ਦੇ ਆਧਾਰ ਤੇ ਖ਼ਾਨ ਬਹਾਦਰ ਸਈਅਦ ਮਹਿਦੀ ਸ਼ਾਹ ਓ.ਬੀ.ਈ. 
ਨੇ ਐਡਰੈਸ ਪੇਸ਼ ਕੀਤਾ ਜਿਸ ਵਿਚ ਕਿਹਾ ਗਿਆ : 

"ਪੰਜਾਬ ਹਿੰਦੁਸਤਾਨ ਦਾ ਤਲਵਾਰ ਵਾਲਾ ਹੱਥ ਕਹਾਉਣ ਦਾ ਹੱਕ ਰਖਦਾ ਹੈ । 
ਉਸ ਨੇ ਪੰਜਾਬ ਵਲੋ" ਭਿਆਨਕ ਸੈਸਾਰ ਜੈਗ ਵਿਚ ਅਦਾ ਕੀਤੇ ਹਿੱਸੇ ਦਾ ਜ਼ਿਕਰ 
ਕੀਤਾ, ਅਤੇ ਇਹ ਇਸ਼ਾਰਾ ਕੀਤਾ, ਕਿ ''ਇਸ ਸੂਬੇ ਵਿਚ ਰਹਿਣ ਵਾਲੀ ਮੁਸਲਿਮ 
ਰਿਆਇਆ ਨੇ ਬਹੁਤ ਪ੍ਰੀਖਿਆ ਦੀ ਘੜੀ ਵਿਚ ਬੇਮਿਸਾਲ ਅਤੇ ਵਿਸ਼ੇਸ਼ ਵਫ਼ਾਦਾਰੀ 
ਦਾ ਸਬੂਤ ਦਿੱਤਾ ਹੈ ।''... 

',..ਭਾਵੇ' ਤੁਹਾਡੀ ਸ਼ਾਨਦਾਰ ਸਰਕਾਰ ਦੇ ਕਾਨੂੰਨ ਅਤੇ ਅਮਨ ਦੇ ਦੁਸ਼ਮਣਾਂ ਨੇ 
ਇਕ _ਸੈਘਠਤ ਸਾਜ਼ਿਸ਼ ਦੇ ਨਤੀਜੇ ਵਜੋ ਉਹ ਲੋਕਾਂ ਦੇ ਇਕ ਭਾਗ ਨੂੰ ਫਸਾਦਾਂ ਅਤੇ 
ਗੜਬੜ ਵਿਚ ਪਾਉਣ ਵਿਚ ਸਫਲ ਹੋਏ ਹਨ, ਪਰ ਹਜ਼ੂਰ ਦੀ ਦੂਰ ਅੰਦੇਸ਼ੀ, 
ਸਟੇਟਸਮੈਨਸ਼ਿਪ ਅਤੇ ਦਰਿੜ੍ਹਤਾ ਨੇ ਮਾਰਸ਼ਲ ਲਾਅ ਦੇ ਤੇਜ਼ ਅਤੇ ਪ੍ਰਭਾਵਸ਼ਾਲੀ 
ਢੰਗਾਂ ਨੂੰ ਵਰਤਦੇ ਹੋਏ ਹਾਲਾਤ ਨੂੰ ਛੇਤੀ ਠੀਕ ਕਰ ਦਿੱਤਾ ।...ਅਸੀ` ਸਾਰੇ 
ਬਾਦਸ਼ਾਹ ਸਲਾਮਤ ਦੇ ਬੜੇ ਸ਼ੁਕਰ ਗੁਜ਼ਾਰ ਹਾਂ ਕਿ ਉਹਨਾਂ ਤੁਹਾਡੇ ਔੰਹਦੇ ਦੀ ਹੋਰ 
ਮਿਆਦ ਵਧਾਈ ਸੀ ।... 

ਹਜ਼ੂਰ ਨੇ ਤਬਾਹਕਰੂ ਗ਼ਦਰ ਲਹਿਰ ਨੂੰ ਦਬਾ ਕੇ ਸੂਬੇ ਨੂੰ ਬੜੇ ਅਹਿਸਾਨ ਥੱਲੋਂ 
ਦੱਬ ਦਿੱਤਾ ਹੈ 1... 

“ਅਸੀ ਮੁਸਲਿਮ ਜਿਹਨਾਂ ਦੀ ਭਲਾਈ ਤੇ ਮੁਫਾਦ, ਵਸੋ` ਦੇ ਇਕ ਮਹੱਤਵਪੂਰਨ 
ਭਾਗ ਦੇ ਤੌਰ ਤੇ, ਬਰਤਾਨਵੀ ਸਰਕਾਰ ਦੀ ਭਲਾਈ ਅਤੇ ਮੁਫਾਦ ਨਾਲ ਅਟੁਟ ਜੁੜੇ 
ਹੋਏ ਹਨ, ਅਤੇ ਜਿਹਨਾਂ ਦਾ ਆਪਣੇ ਬਾਦਸ਼ਾਹ ਦਾ ਹੁਕਮ ਮੰਨਣਾ ਇਕ ਮਜ਼੍ਹਬੀ 
ਫ਼ਰਜ਼ ਹੈ, ਗ਼ੈਰ ਸਰਗਰਮ ਮੁਕਾਬਲੇ ਤੋ ਆਪਣੇ ਆਪ ਨੂੰ ਬਿਲਕੁਲ ਅਲਿਹਦਾ ਦੱਸਣ 
ਦਾ ਮੌਕਾ ਲੈਦੇ ਹਾਂ ।'' 

ਐਡਰੈਸ ਪੇਸ਼ ਕਰਨ ਵਾਲਿਆਂ ਵਿਚ ਇਹ ਲੌਕ ਸ਼ਾਮਲ ਸਨ : 

ਮੇਜਰ ਮਲਿਕ ਸਰ ਉਮਰ ਹਿਆਤ ਖਾਂ ਟਿਵਾਣਾ %. €. 1. £. ਅ. ੧. 0. 
--ਸ਼ਾਹਪੁਰ 

ਨਵਾਬ ਜ਼ੁਲਫਿਕਾਰ ਅਲੀ ਖਾਂ .3.1.--ਮਲੇਰ ਕੋਟਲਾ 

ਖਾਨ ਬਹਾਦਰ ਮੀਆਂ ਮੁਹੈਮਦ ਸ਼ਫੀ .1.ਸ.---ਲਾਹੌਰ 

ਖ਼ੁਆਜਾ ਯੂਸਫ ਸ਼ਾਹ--ਅੰਮ੍ਰਿਤਸਰ 

ਖ਼ਾਨ ਬਹਾਦਰ ਸਈਅਦ ਮਹਿਦੀ ਸ਼ਾਹ--ਗੌਜਰਾ 

ਨਵਾਬ ਹਾਜੀ ਫਤਿਹ ਅਲੀ ਖਾਂ €.1.£ਇ. ਕਜ਼ਲਬਾਸ਼--ਲਾਹੌਰ 

ਲੈਫਟੀਨੈ'ਟ ਨਵਾਬ ਇਬਰਾਹੀਮ ਅਲੀ ਖਾਂ--ਕੁਜਪੁਰਾ 

ਸਰਦਾਰ ਜਮਾਲ ਖਾਂ ਲਗ਼ਾਰੀ ਚੀਫ--ਡੇਰਾ ਗ਼ਾਜ਼ੀ ਖਾਂ 

ਖ਼ਾਨ ਬਹਾਦਰ ਸਰਦਾਰ ਅਬਦੁਲ ਰਹਿਮਾਨ ਖਾਂ--ਲਾਹੌਰ 

ਖ਼ਾਨ ਬਹਾਦਰ ਸ਼ੋਖ਼ ਰਿਆਜ਼ ਹਸੈਨ “.1..--ਮੁਲਤਾਨ 

ਹਾਜੀ ਸਮਸ਼ਉਦੀਨ--ਲਾਹੌਰ ਰ੍ ਰ੍ 

ਖ਼ਾਨ ਬਹਾਦਰ ਸ਼ੇਖ਼ ਨਸੀਰਉਦੀਨ--ਲਾਹੋਰ 

ਖ਼ਾਨ ਬਹਾਦਰ ਮੀਰ ਮੁਹੌਮਦ ਖਾਂ--ਸ਼ਿਮਲਾ 

ਖ਼ਾਨ ਬਹਾਦਰ ਮਿਹਰ ਅਲਾ ਯਾਰ ਖਾਂ--ਮੁਲਤਾਨ 

ਸ਼ੇਖ਼ ਖ਼ਾਨ ਮੁਹੈਮਦ ਖਾਂ ਫਾਰੂਕੀ--ਰਾਵਲਪਿੰਡੀ 

ਖ਼ਾਨ ਬਹਾਦਰ ਡਾਕਟਰ ਅਮੀਰ ਸ਼ਾਹ--ਲਾਹੌਰ 

ਖ਼ਾਨ ਬਹਾਦਰ ਸ਼ੇਖ਼ ਗੁਲਾਮ ਸਾਦਿਕ--ਅੰਮ੍ਰਿਤਸਰ 

ਖ਼ਾਨ ਸਾਹਿਬ ਖ਼ੁਆਜਾ ਗੁਲ ਮੁਹੈਮਦ--ਫੀਰੋਜ਼ਪੁਰ 

ਚੌਧਰੀ ਸ਼ਹਾਬਦੀਨ, ਪਲੀਡਰ--ਲਾਹੌਰ 

ਚੌਧਰੀ ਕਰਮ ਇਲਾਹੀ--ਗੁਜਰਾਂਵਾਲਾ 

ਸ਼ੇਖ ਅਬਦੁਲ ਕਾਦਰ ਬੀ. ਏ. 

ਖ਼ਾਨ ਬਸ਼ੀਰ ਅਲੀ ਖਾਂ 

ਮੌਲਵੀ ਮਹਿਮੂਦ ਆਲਮ 

ਮੀਆਂ ਹੱਕ ਨਿਵਾਜ਼ ਖਾਂ 

ਚੌਧਰੀ ਜ਼ਫਰੁਲਾ ਖਾਂ 

ਸਿੱਖ ਫਿਰਕੇ ਦੇ ਆਧਾਰ ਤੇ ਸਰਦਾਰ ਬਹਾਦਰ ਸਰਦਾਰ ਸੁੰਦਰ ਸਿੰਘ ਮਜੀਠੀਏ 


ਨੰ ਇਹ ਐਡਰੈਸ ਪੜ੍ਹਿਆ । ਇਸ ਵਿਚ ਸਿੱਖਾਂ ਵਲੋ" ਸਰਕਾਰ ਨੂੰ ਜੌਗੀ ਸਰਗਰਮੀਆਂ 
`-ਵਲਕਰਰਾ ਗਾ ਸਾ- ਦਰ --ਸਤਗਬਕਕਤਤਤਰਘ= 8੬੧੧੪-੦ ,- ੮੩ 
ਵਿਚ ਦਿੱਤੀ ਮਿਲਵਰਤਨ ਅਤੇ ਸਹਾਇਤਾ, ਮਾਂਟੇਗੌ ਚੈਮਸਫੋਰਡ ਰੀਫਾਰਮ ਸਕੀਮ 


6੧ 


ਅਧੀਨ ਸਿੱਖਾਂ ਨੂੰ ਮਿਲੀ ਵੱਖਰੀ ਪ੍ਰਤੀਨਿਧਤਾ ਅਤੇ ਸੱਚੋਂ ਸਿੱਖਾਂ ਨੂੰ ਪ੍ਰਤੀਨਿਧ ਲਏ 
ਜਾਣ ਦਾ ਜ਼ਿਕਰ ਸੀ । ਇਸ ਤੋ` ਇਲਾਵਾ ਇਹ ਵੀ ਕਿਹਾ ਗਿਆ : 


'੦ਵਕੱਤ ਜਿਹਦੇ ਵਿਚ ਦੀ ਅਸੀ” ਲੰਘ ਚੁਕੇ ਹਾਂ, ਬੜਾ ਸਖ਼ਤ ਅਤੇ 
ਚਿੰਤਾਜਨਕ ਸੀ । ਅਤੇ ਆਪਣੀ ਦਰਿੜ੍ਹਤਾ, ਸਿਆਣਪ ਅਤੇ ਭਿੰਨ ਭਿੰਨ ਤਜਰਬੇ 

ਨਾਲ ਤੁਸੀ' ਸੂਬੇ ਦੇ ਲੌਕਾਂ ਨੂੰ ਉਹਨਾਂ ਦੇ (ਬਰਤਾਨਵੀ) ਸਲਤਨਤ ਪ੍ਰਤੀ ਕਰਤਵਾਂ ਨੂੰ 
ਕੀਮਤੀ ਅਤੇ ਯੋਗ ਢੌਗ ਨਾਲ ਨਿਭਾਉਣ ਲਈ ਅਗਵਾਈ ਦਿੱਤੀ । ਇਹ ਸਭ 
ਹਜ਼ੂਰ ਦੇ, ਹਾਲਾਤ ਨੂੰ ਸਿਆਣਪ ਨਾਲ ਨਜਿੱਠਣ ਨਾਲ ਹੋਇਆ । ਉਦੋ” ਜਦੋ" ਕਿ 
ਸੈਸਾਰ ਜੋਗ ਜਾਰੀ ਸੀ, ਲੋਕ ਆਪਣੇ ਘਰਾਂ ਵਿਚ ਆਰਾਮ ਦਿਹ ਜੀਵਨ ਗੁਜ਼ਾਰ 
ਰਹੇ ਸਨ ।... 


',..ਇਹ ਬੜੇ ਅਫ਼ਸੋਸ ਦਾ ਮਾਮਲਾ ਹੈ, ਕਿ ਹਜ਼ੂਰ ਦੀ ਸਫਲ ਹਕ੍ਹਮਤ ਦੇ ਅੰਤ 
ਤੇ ਕੁਝ ਬਦਮਾਸ਼ ਲੌਕਾਂ ਵਲੋ” ਮੁਲਕ ਦੇ ਅਮਨ ਨੂੰ ਬੇਦਰਦੀ ਨਾਲ ਤਬਾਹ ਕਰਨ ਦੀ 
ਸ਼ਰਾਰਤ ਭਰੀ ਕੋਸ਼ਿਸ਼ ਕੀਤੀ ਗਈ । ਅਤੇ ਕਈਆਂ ਥਾਵਾਂ ਤੇ ਜੁਲਮ ਢਾਏ ਗਏ, 
ਜਿਹਨਾਂ ਨੇ ਸੂਬੇ ਦੇ ਪਵਿਤਰ ਨਾਮ ਨੂੰ ਦਾਗ਼ਦਾਰ ਕੀਤਾ । ਪਰ ਤੁਹਾਡੀ ਹਜ਼ੂਰ ਦੀ 
ਹਾਲਾਤ ਉਤੇ ਮਜ਼ਬੂਤ ਪਕੜ ਅਤੇ ਅਪਣਾਈਆਂ ਗਈਆਂ ਤਦਬੀਰਾਂ ਨੇ ਬੁਰਾਈ ਨੂੰ 
ਮੁਢ ਵਿਚ ਹੀ ਨੱਪ ਲਿਆ ।... 


'.ਪੌਰ ਸਾਡੇ ਲਈ ਇਹ ਮੁਬਾਰਕਬਾਦ ਦਾ ਮਾਮਲਾ ਹੈ ਕਿ ਸਾਡੇ ਫਿਰਕੇ ਨੇ 
ਆਪਣੇ ਆਪ ਨੂੰ ਇਸ ਗੜਬੜ ਨਾਲ ਜੁੜਨ ਤੋ ਵੱਖਰਾ-ਰਖਿਆ ਹੈ । ਹਿਜ਼ ਮੈਜਿਸਟੀ 
ਬਾਦਸ਼ਾਹ ਸਲਾਮਤ ਦੇ ਤਖਤ ਵਲ ਆਪਣੀ ਰਵਾਇਤੀ ਵਫ਼ਾਦਾਰੀ ਅਤੇ ਸ਼ਰਧਾ ਨੂੰ 
ਦਾਗ਼ ਨਹੀ` ਲੱਗਣ ਦਿੱਤਾ ।'' 

ਐਡਰੈਸ ਪੇਸ਼ ਕਰਨ ਵਾਲਿਆਂ ਵਿਚ ਹੇਂਠ ਲਿਖੋ ਸਿੱਖ ਪ੍ਰਤੀਨਿਧ ਸ਼ਾਮਲ ਸਨ : 

ਸਰਦਾਰ ਬਹਾਦਰ ਗੱਜਣ ਸਿੰਘ 0.,ਸ,---ਨਾਰੈਗਵਾਲ 

ਸਰਦਾਰ ਜੈ ਸਿੰਘ ਪਲੀਡਰ 

ਸਰਦਾਰ ਸਾਹਿਬ ਮਹਿਤਾਬ ਸਿੰਘ 

ਸਰਦਾਰ ਬਹਾਦਰ ਸੈ ਦਰ ਸਿੰਘ--ਗੁੱਜਰ ਖਾਂ 

ਆਨਰੇਰੀ ਲੈਫਟੀਨੈ'ਟ ਸਰਦਾਰ ਬਹਾਦਰ ਰਾਜਿੰਦਰ ਸਿੰਘ ਆਫ ਲੋਕੌ 

ਸੋਢੀ ਲਾਲ ਸਿੰਘ--ਫੀਰੋਜ਼ਪੁਰ 

ਚੌਧਰੀ ਬਸੋਤ ਸਿੰਘ--ਜਾਲੰਧਰ 

ਸਰਦਾਰ ਰਾਮ ਸਿੰਘ ਕਾਬਲੀ 

ਰਾਏ ਸਾਹਿਬ ਸਰਦਾਰ ਵਿਸਾਖਾ ਸਿੰਘ--ਦਿੱਲੀ 

ਸਰਦਾਰ ਮਿਹਰ ਸਿੰਘ ਚਾਵਲਾ--ਲਾਹੌਰ 

ਸ. ਸਾਹਿਬ ਸੈਦਰ ਸਿੰਘ ਭੈਗਰਾਇਨ 

ਆਨਰੇਰੀ ਲੈਫਟੀਨੈਂਟ ਸਰਦਾਰ ਜਗਬੀਰ ਸਿੰਘ 0,8.£. 

ਸ. ਝੰਡਾ ਸਿੰਘ ਮਲਵਈ 

ਭਾਈ ਗੁਰਬਖਸ਼ ਮਿੰਘ ਗਿਆਨੀ 

ਸ. ਜੋਗਿੰਦਰ ਸਿੰਘ ਏਰੂ 

ਭਾਈ ਹਰਨਾਮ ਸਿੰਘ--ਲਾਹੌਰ 

ਮਹੈਤ ਨਰਾਇਣ ਸਿੰਘ--ਨੌਰੰਗਾਬਾਦ 

ਭਾਈ ਗੁਰਬਚਨ ਸਿੰਘ ਗਰੈਥੀ 
ਡਾਕਟਰ ਕਰਤਾਰ ਸਿੰਘ ਕੁਰਦੇ'ਦਾ ਆਫ ਰਾਵਲਪਿੰਡੀ 

ਸ. ਬਸੋਤ ਸਿੰਘ ੮1.£.--ਅੰਮ੍ਿਤਸਰ 

ਸ. ਗੁਲਜ਼ਾਰ ਸਿੰਘ--ਖਾਨੇਵਾਲ 

ਮਹੌਤ ਰਘਬੀਰ ਸਿੰਘ ਆਫ ਰਮਦਾਸ 

ਭਾਈ ਤਖ਼ਤ ਸਿੰਘ--ਫੀਰੋਜ਼ਪੁਰ 

ਸ. ਖ਼ਜ਼ਾਨ ਸਿੰਘ ਬਾਰ.ਐਟ.ਲਾ--ਲਾਇਲਪੁਰ 

ਭਾਈ ਗੁਰਦਿਤ ਸਿੰਘ--ਲਾਹੌਰ 

ਸ. ਪ੍ਰਤਾਪ ਸਿੰਘ--ਲਾਹੌਰ 

ਕੈਪਟਨ ਗੋਪਾਲ ਸਿੰਘ--ਭਾਗੋਵਾਲ 

ਸਰਦਾਰ ਬਹਾਦਰ ਸਰਦਾਰ ਸੁੰਦਰ ਸਿੰਘ ਮਜੀਠੀਆ 

ਰਾਜਾ ਨਰਿੰਦਰ ਨਾਥ ਨੇ ਹਿੰਦੂ ਕਮਿਊਨਿਟੀ ਵਲੋ” ਐਡਰੈਸ ਪੜ੍ਹਿਆ, ਜਿਸ ਵਿਚ 
ਇਹ ਪ੍ਰਗਟ ਕਰਨ ਦਾ ਯਤਨ ਕੀਤਾ ਗਿਆ, ਕਿ ਹਿੰਦੂ, ਸਿੱਖਾਂ ਅਤੇ ਮੁਸਲਮਾਨਾਂ ਤੋਂ 
ਘੱਟ ਵਫ਼ਾਦਾਰ ਨਹੀ” । ਚੂਕਿ ਸਤਿਆਗ੍ਰਹਿ ਦੀ ਲਹਿਰ, ਅਤੇ ਰੌਲਟ ਐਕਟ ਵਿਰੁੱਧ 
ਸੰਗਰਾਮ ਵਿਚ ਹਿੰਦੂ ਪੜ੍ਹੀ ਲਿਖੀ ਸ਼੍ਰੇਣੀ ਵਿਸ਼ੇਸ਼ ਕਰ ਕੇ ਵਿਦਿਆਰਥੀ ਤੇ ਵਕੀਲ 
ਵਧੇਰੇ ਅੱਗੇ ਅੱਗੇ ਸਨ । ਹਿੰਦੂ ਸਰਕਾਰ ਪ੍ਰਸਤਾਂ ਨੂੰ, ਸਰਕਰ ਪ੍ਰਤੀ ਆਪਣੀ ਵਫਾਦਾਰੀ 
ਦਿਖਾਉਣ ਲਈ ਵਧੇਰੇ ਜ਼ੋਰ ਲਗਾਉਣਾ ਪਿਆ । ਉਹਨਾਂ ਆਪਣੇ ਐਡਰੈਸ ਵਿਚ 
ਕਿਹਾ : 

“ਸਾਨੂੰ ਬੜਾ ਅਫਸੋਸ ਹੈ ਕਿ ਹਜ਼ੂਰ ਦੇ ਕੈਰੀਅਰ (ਗਵਰਨਰੀ) ਦੇ ਅੰਤਲੇ ਕੂਝ 
ਕੀਤੇ ਹਨ ।... 

“..ਅਸੀ' ਤਸ਼ੱਦਦ ਅਤੇ ਕਾਨੂੰਨ ਰਹਿਤ ਸਾਰੇ ਕਾਰਿਆਂ ਦੀ ਪੁਰਜ਼ੋਰ ਨਿਖੇਧੀ 
ਕਰਦੇ ਹਾਂ । ਸਾਨੂੰ ਨਿੱਜੀ ਅਤੇ ਸਰਕਾਰੀ ਸੰਪਤੀ ਨੂੰ ਹਾਨੀ ਪਹੁਚਾਏ ਜਾਣ ਦਾ ਬਹੁਤ 
ਅਫਸੋਸ ਹੈ ।,.. ਰ੍ 

“...ਸਾਡਾ ਇਹ ਪੱਕਾ ਵਿਸ਼ਵਾਸ਼ ਹੈ, ਕਿ ਬਰਤਾਨਵੀ ਸੁਰੱਖਿਆ ਭਾਰਤ ਵਿਚ 
ਮਿਹਰ ਭਰੀ ਦੇਖ ਭਾਲ ਲਿਆਈ ਹੈ ।,,. 

'...ਜਿਸ ਫਿਰਕੇ ਦੀ ਅਸੀਂ ਪ੍ਰਤੀਨਿਧਤਾ ਕਰਦੇ ਹਾਂ, ਉਸ ਵਲੋ” ਅਸੀ” ਸਰਕਾਰ 
ਨੂੰ ਪੱਕੀ ਵਫਾਦਾਰੀ ਅਤੇ ਦਿਲੀ ਸਹਾਇਤਾ ਦਾ ਯਕੀਨ _ਦਿਵਾਉਂਦੇ ਹਾਂ । ਅਸੀ” 
ਖ਼ੁਸ਼ੀ ਨਾਲ ਆਪਣੀਆਂ ਸਭ ਸੇਵਾਵਾਂ ਸਰਕਾਰ ਦੇ ਪੇਸ਼ ਕਰਦੇ ਹਾਂ ।' ਸਭ ਹਿੰਦੂਆਂ ਦੇ 
ਆਪਣੇ ਆਪ ਨੂੰ ਪ੍ਰਤੀਨਿਧ ਦੱਸਣ ਵਾਲ ਇਹ ਵਿਅਕਤੀ ਸਨ : 

ਰਾਜਾ ਨਰਿੰਦਰ ਨਾਥ ਦੀਵਾਨ ਬਹਾਦਰ 

ਰਾਜਾ ਫਤਿਹ ਸਿੰਘ 1.8..--ਸ਼ੇਖੂਪੁਰ 

ਰਾਏ ਬਹਾਦਰ ਰਾਮ ਸਰਨ ਦਾਸ <.1.£., 


1273 


5।। 53000 38000 50101 । ੬09 ॥੨1॥॥010210151॥0121016010]॥॥210001॥॥ 


1 ਤਤ 


ਰਾਏ ਬਹਾਦਰ ਬਖ਼ਸ਼ੀ ਸੋਹਣ ਲਾਲ--ਕਾਂਗੜਾ 
ਰਾਏ ਬਹਾਦਰ ਚੌਧਰੀ ਲਾਲ ਚੋਦ 0.8.ਏ.--ਰੋਹਤਕ 
ਰਾਏ ਬਹਾਦਰ ਹਰੀ ਚੋਦ--ਮੁਲਤਾਨ 

ਰਾਏ ਬਹਾਦਰ ਮੌਹਣ ਲਾਲ 

ਰਾਏ ਬਹਾਦਰ ਮਿਲਖੀ ਰਾਮ 

ਰਾਏ ਬਹਾਦਰ ਗੈਗਾ ਰਾਮ ੮.1.£., 1੧.%.02. 
ਦੀਵਾਨ ਕਰਿਸ਼ਨ ਕਿਸ਼ੋਰ ਧਾਰੀਵਾਲਾ 

ਰਾਏ ਸਾਹਿਬ ਡਾਕਟਰ ਹੀਰਾ ਲਾਲ 

ਰਾਏ ਬਹਾਦਰ ਸੇਵਕ ਰਾਮ--ਲਾਇਲਪੁਰ 

ਲਾਲਾ ਕਰਮ ਚੋਦ ਪੁਰੀ 

ਪੰਡਿਤ ਰਿਖੀ ਰਾਮ 

ਰਾਏ ਸਾਹਿਬ ਮੂਲ ਚੋਦ ਸਹਿਗਲ 

ਰਾਏ ਬਹਾਦਰ ਚੂਨੀ ਲਾਲ--ਗੁਰਦਾਸਪੁਰ 

ਰਾਏ ਬਹਾਦਰ ਮੂਲ ਰਾਜ 

ਕੈਪਟਨ ਮਹਾਰਾਜ ਕਰਿਸ਼ਨ 1.%.5. 

ਰਾਏ ਬਹਾਦਰ ਨਰਿੰਜਣ ਦਾਸ 

ਰਾਏ ਸਾਹਿਬ ਗਿਰਧਾਰੀ ਲਾਲ--ਝੌਗ 

ਰਾਏ ਬਹਾਦਰ ਨਰਸਿੰਘ ਦਾਸ 

ਭਾਈ ਮਨੋਹਰ ਲਾਲ 

ਰਾਏ ਸਾਹਿਬ ਕਾਂਸ਼ੀ ਰਾਮ 

ਪੰਡਿਤ ਬਾਲਕ ਰਾਮ ਪਾਂਡੇ 

ਲਾਲਾ ਹਰੀ ਰਾਮ ਮੁਜ਼ੋਗ 

ਰਾਏ ਸਾਹਿਬ ਮੋਤੀ ਸਾਗਰ ਵਕੀਲ ਹਾਈ ਕੋਰਟ 
ਲਾਲਾ ਮੁਕੇਦ ਲਾਲ ਐਮ.ਏ.--ਪੁਰੀ 

ਲਾਲਾ ਕਵਰ ਸੈਨ 

ਰਾਏ ਬਹਾਦਰ ਪੰਡਤ ਸ਼ਿਵ ਨਰਾਇਣ ਸਰਕਾਰੀ ਵਕੀਲ 
ਦੀਵਾਨ ਬਹਾਦਰ ਦੀਵਾਨ ਦੌਲਤ ਰਾਏ 

ਲਾਲਾ ਸ਼ਿਵ ਨਾਰਾਇਣ ਵਕੀਲ--ਕਰਨਾਲ 

ਲਾਲਾ ਤਿਲੌਕ ਚੋਦ ਆਨਰੇਰੀ ਮਜਿਸਟਰੇਟ, ਅੰਮਿ੍‌ਤਸਰ 
ਰ`ਏ ਬਹਾਦਰ ਬਿਸ਼ਨ ਦਾਸ--ਜਿਹਲਮ 

ਸਰਦਾਰ ਬਿਕਰਮ ਸਿੰਘ ਸਾਹਿਬ--ਅੰਮਿਿਤਸਰ 
ਰਾਏ ਸਾਹਿਬ ਪੰਨਾ ਲਾਲ--ਅੰਬਾਲਾ 

ਰਾਏ ਸਾਹਿਬ ਦੇਵੀ ਦਿੱਤਾ ਮੱਲ--ਬਟਾਲਾ 

ਰਾਏ ਬਹਾਦਰ ਗੋਪਾਲ ਦਾਸ ਭੰਡਾਰੀ--ਆੰਮ੍ਰਿਤਸਰ 

ਰਾਏ ਬਹਾਦਰ ਡਾਕਟਰ ਬਾਲ ਕਿਸ਼ਨ ਕੌਲ--ਲਾਹੌਰ 

ਪੰਡਿਤ ਅਮਰ ਨਾਥ ਆਨਰੇਰੀ ਮਜਿਸਟੇ੍‌ਟ 

ਲਾਲਾ ਮਥਰਾ ਦਾਸ ਪੁਰੀ ਆਨਰੇਰੀ ਮਜਿਸਟ੍ਰੇਟ 

ਸੇਠ ਬੁਲਾਕੀ ਦਾਸ ਬੀ. ਏ. ਏਜੌਟ 

ਸੇਠ ਬਸੀ ਲਾਲ ਰਾਮ ਰਤਨ--ਲਾਹੌਰ ਛਾਉਣੀ 

ਇਕ ਹੋਰ ਐਡਰੈਸ ਪੰਜਾਬ ਐਸੋਸੀਏਸ਼ਨ ਨਾਮ ਦੀ ਸੈਸਥਾ ਵਲੋ” ਸਰ ਜਸਟਿਸ 
ਸ਼ਾਦੀ ਲਾਲ ਨੇ ਪੜ੍ਹਿਆ, ਜਿਸ ਨੇ ਪਿਛਲੇ ਛਿਆਂ ਸਾਲਾਂ ਵਿਚ ਸੂਬੋਂ ਨੂੰ ਪਹੁੰਚਾਏ 
ਫਾਇਦਿਆਂ ਬਾਰੇ ਧੈਨਵਾਦ ਸਹਿਤ ਪ੍ਰਸੈਸਾ ਕੀਤੀ । ਇਸ ਵਿਚ ਸਰ ਮਾਈਕਲ 
ਉਡਵਾਇਰ ਦੇ ਨਾਲ ਨਾਲ ਲੇਡੀ ਓਡਵਾਇਰ ਦੀ ਵੀ ਕਾਫੀ ਮਹਿਮਾ ਦੇ ਗੀਤ ਗਾਏ 
ਹੋਏ ਸਨ । 

ਇਹਨਾਂ ਵਿਚ ਹੇਠ ਲਿਖੇ ਪ੍ਰਤਿਸ਼ਿਠ ਵਿਅਕਤੀ ਸ਼ਾਮਲ ਸਨ : 

ਰਾਜਾ ਨਰਿੰਦਰ ਨਾਥ, ਐਮ. ਏ., ਦੀਵਾਨ ਬਹਾਦਰ 

ਜਸਟਿਸ ਸ਼ਾਦੀ ਲਾਲ 

ਖ਼ਾਨ ਬਹਾਦਰ ਮੀਆਂ ਮੁਹੈਮਦ ਸ਼ਫੀ .1.£. 

ਰਾਏ ਬਹਾਦਰ ਰਾਮ ਸਰਨ ਦਾਸ <.1.£. 

ਰਾਏ ਬਹਾਦਰ ਗੈਗਾ ਰਾਮ ਅ.%.0. 

ਦੀਵਾਨ ਕਰਿਸ਼ਨ ਕਿਸ਼ੋਰ ਆਨਰੇਰੀ ਮਜਿਸਟ੍ਰੇਟ 

ਖ਼ਾਨ ਬਹਾਦਰ ਡਾਕਟਰ ਸਈਅਦ ਅਮੀਰ ਸ਼ਾਹ 

ਮੌਲਵੀ ਮੁਹੰਮਦ ਫ਼ਜ਼ਲਉਦੀਨ ਵਕੀਲ, ਹਾਈ ਕੋਰਟ 

ਖ਼ਾਨ ਮੁਹੈਮਦ ਬਸ਼ੀਰ ਅਲੀ ਖਾਂ, ਆਨਰੇਰੀ ਐਕਸਟਰਾ ਅਸਿਸਟੈਂਟ ਕਮਿਸ਼ਨਰ 

ਮੀਆਂ ਹੱਕ ਨਿਵਾਜ਼ ਬੀ.ਏ.ਐਲ.ਐਲ.ਬੀ.,ਬਾਰ.ਐਟ.ਲਾ 

ਰਾਏ ਬਹਾਦਰ ਮੌਹਣ ਲਾਲ, ਮਾਲਕ ਮੁਫੀਦੇ ਆਮ ਪ੍ਰੰਸ--ਲਾਹੌਰ 

ਸਈਅਦ ਮੁਮਤਾਜ ਅਲੀ । 

ਇਹਨਾਂ ਐਡਰੈਸਾਂ ਨੂੰ ਬਾਅਦ _ਵਿਚ_ਪੰਜਾਬ_ਸੁਰਕਾਰ ਅਤੇ ਸਰ ਮਾਈਕਲ 


ਉਡਵਾਇਰ ਨੇ ਹੈਟਰ ਕਮੇਂਟੀ ਅੱਗੇ, ਗਵਾਹੀ ਵਿਚ ਹਵਾਲੇ ਦੇ ਤੌਰ ਤੇ, ਅਤੇ ਸਰ 


ਮਾਈਕਲ ਉਡਵਾਇਰ ਨੇ ਹੋਰਨੀ ਥਾਈ” ਆਪਣੀ ਹਿਮਾਇਤ ਲਈ ਵਰਤਿਆ 1 
ਇਹਨਾਂ ਪ੍ਰਤੀਨਿਧਾਂ ਵਿਚੋ” ਕਈਆਂ ਨੂੰ ਬਾਅਦ ਵਿਚ _ਸਰ_ਦੇ ਖ਼ਿਤਾਬ _ਵੀ_ਮਿਲੇ 
ਅਤੇ ਉਹਨਾਂ ਦੀ ਸਰਕਾਰ ਪ੍ਰਸਤੀ ਦੀ ਕੀਮਤ ਚੁਕਾਈ ਗਈ । 

ਇਨਡੇਮਨਿਟੀ ਐਕਟ 


ਹਿੰਦ ਸਰਕਾਰ ਨੂੰ ਜਦੋ” ਇਹ ਵਿਸ਼ਵਾਸ ਹੋ ਗਿਆ, ਕਿ ਪੜਤਾਲ ਹਰ ਹਾਲਤ 
ਵਿਚ ਹੋਏਗੀ, ਅਤੇ ਪੜਤਾਲੀਆ ਕਮੇਟੀ ਸ਼ੀਘਰ ਹੀ ਸਥਾਪਤ ਕੀਤੀ ਜਾ ਰਹੀ ਹੈ, 
ਉਹਨਾਂ ਸਤੌਬਰ 1919 ਵਿਚ ਇੰਪੀਰੀਅਲ ਲੈਜਿਸਲੋਟਿਵ ਕੌਸਿਲ ਵਿਚ ਇਕ ਬਿਲ 
ਲਿਆਂਦਾ, ਜੋ ਪਾਸ ਹੋਣ ਤੇ “ਇਨਡੈਮਨਿਟੀ ਐਕਟ 1919" ਕਹਾਇਆ । 

ਹਿੰਦ ਸਰਕਾਰ ਇਸ ਗਲ ਤੋ” ਜਾਣੂ ਸੀ ਕਿ ਮਾਰਸ਼ਲ ਲਾਅ ਦੇ ਦੌਰਾਨ ਜਾਂ 
ਇਸ ਤੋਂ ਬਿਨਾਂ ਵੀ ਪੰਜਾਬ ਦੇ ਅਨੇਕਾਂ ਜ਼ਿਲ੍ਹਿਆਂ ਅਤੇ ਹਿੰਦੁਸਤਾਨ ਦੇ ਦੂਸਰੇ 
ਹਿੱਸਿਆਂ ਵਿਚ ਉਸ ਦੇ ਕਰਮਚਾਰੀਆਂ ਨੇ ਅਨੇਕਾਂ ਅਤਿਆਚਾਰ ਕੀਤੇ ਹਨ, ਅਤੇ 
ਉਹ ਢੋਗ ਵਰਤੇ ਹਨ, ਜੋ ਗ਼ੈਰ ਕਾਨੂੰਨੀ ਸਨ ਅਤੇ ਉਹਨਾਂ,ਦੀਆਂ ਕੀਤੀਆਂ 
ਕਾਰਵਾਈਆਂ ਵਿਰੁਧ ਅਦਾਲਤਾਂ ਵਿਚ ਕਾਨੂੰਨੀ ਚਾਰਾਜੋਈ ਕੀਤੀ ਜਾ ਸਕਦੀ ਹੈ, 
ਜਿਸ ਵਿਚ ਕਰਮਚਾਰੀਆਂ ਨੂੰ ਕੁਝ ਦਲੇਰ ਜੱਜਾਂ ਦੁਆਰਾ ਸਜ਼ਾਵਾਂ ਵੀ ਹੋ ਸਕਦੀਆਂ 
_ ਹਨ । ਅਜਿਹੇ ਕਰਮਚਾਰੀਆਂ ਨੂੰ ਸਜ਼ਾਵਾਂ ਤੋਂ ਬਚਾਉਣ ਲਈ ਸਰਕਾਰ ਨੇ ਇਹ ਐਕਟ 
ਪਾਸ ਕੀਤਾ । ੍ 

ਇਸ ਐਕਟ ਦਾ ਲਾਭ ਉਹਨਾਂ ਸਭ ਸਰਕਾਰੀ ਅਫ਼ਸਰਾਂ ਅਤੇ ਦੂਸਰੇ ਲੌਕਾਂ ਦੇ 
ਕਾਰਿਆਂ, ਮਾਮਲਿਆਂ ਅਤੇ ਚੀਜ਼ਾਂ ਤੇ ਸੀ, ਜੌ ਉਹਨਾਂ ਹੁਕਮ ਕੀਤੇ, ਜਾਂ ਆਪ ਕੁਝ 
ਕੀਤਾ, ਜਾਂ ਅੱਗੇ ਹੁਕਮ ਦੇ ਕੇ ਕਰਵਾਇਆ, ਜਿਸ ਨੂੰ ਉਹ ਅਮਨ ਕਾਇਮ ਕਰਨ 
ਲਈ ਜਾਂ ਰੱਖਣ ਲਈ ਕਹਿੰਦੇ ਸਨ । 

ਇਸ ਸ਼ਰਤ ਤੇ ਕਿ ਅਜਿਹੇ ਕਾਰੇ, ਮਾਮਲੇ, ਜਾਂ ਚੀਜ਼ਾਂ ਜਿਹਨਾਂ ਲਈ ਹੁਕਮ 
ਦਿੱਤਾ ਗਿਆ, ਜਾਂ ਕੀਤੀਆਂ ਗਈਆਂ ਨੇਕ ਨੀਅਤੀ, ਅਤੇ ਦਲੀਲ ਪੂਰਵਕ ਵਿਸ਼ਵਾਸ 
ਨਾਲ, ਕਿ ਉਹ ਕਥਿਤ ਮੰਤਵ ਲਈ ਜ਼ਰੂਰੀ ਸਨ । 

ਹਿੰਦ ਸਰਕਾਰ ਨੂੰ ਇਹ ਵੀ ਖ਼ਦਸ਼ਾ ਸੀ ਕਿ ਮਾਰਸ਼ਲ ਲਾਅ ਦੇ ਅਧੀਨ ਦਿੱਤੀਆਂ 
ਗਈਆਂ ਸਜ਼ਾਵਾਂ ਨੂੰ ਜਦੋ ਅਦਾਲਤਾਂ ਵਿਚ ਚੈਲੰਜ ਕੀਤਾ ਗਿਆ, ਉਹਨਾਂ ਸਜ਼ਾਵਾਂ 
ਦੇਣ ਵਾਲਿਆਂ ਦੀ ਕਾਨੂੰਨ ਤੋ ਲਾਇਲਮੀ ਅਤੇ ਜਹਾਲਤ ਵੀ ਸਾਹਮਣੇ ਆਏਗੀ । 

ਉਹਨਾਂ ਇਸ ਐਕਟ ਵਿਚ ਇਹ ਵੀ ਲਿਆਂਦਾ, ਕਿ : 

“ਇਸ ਗੱਲ ਨੂੰ ਮੁਖ ਰੱਖਦੇ ਹੋਏ,ਕਿ ਵਿਸ਼ੇਸ਼ ਵਿਅਕਤੀ ਮਾਰਸ਼ਲ ਲਾਅ ਦੇ ਅਧੀਨ 

੪83੧ `ਤੇ ਸੁ ` 


ਥਾਪੇ ਗਏ ਜਾਂ ਅਦਾਲਤਾਂ ਅਤੇ ਹੋਰ ਨਿਯੁਕਤ ਕੀਤੇ ਗਏ ਅਧਿਕਾਰੀਆਂ ਦੁਆਰਾ 
ਸਜ਼ਾਵਾਂ ਪਾ ਚੁੱਕੇ ਹਨ । 

'ਅਜਿਹੀਆਂ ਅਦਾਲਤਾਂ ਅਤੇ ਅਧਿਕਾਰੀਆਂ ਦੁਆਰਾ ਦਿੱਤੀਆਂ ਗਈਆਂ ਸਜ਼ਾਵਾਂ 
ਨੂੰ ਜਾਰੀ ਰੱਖਣਾ ਹੈ ਅਤੇ ਉਹਨਾਂ ਦੀ ਤਸਦੀਕ ਨੂੰ ਅੱਗੇ ਵਧਾਉਣਾ ਹੈ ।” 

ਇਸ ਐਕਟ ਦੇ ਦੁਆਰਾ ਕਿਸੇ ਸਰਕਾਰੀ ਅਫ਼ਸਰ ਦੇ ਵਿਰੁਧ, ਭਾਵੇ ਉਹ 
ਸਿਵਿਲ ਦਾ ਹੈ, ਜਾਂ ਮਿਲਟਰੀ ਦਾ, ਜਾਂ ਕਿਸੇ ਵਿਅਕਤੀ ਦੇ ਵਿਰੁਧ, ਜਿਸ ਨੂੰ ਕਿਸੇਂ 
ਵੀ_ ਕੰਮ ਲਈ ਨਿਯੁਕਤ ਕੀਤਾ ਗਿਆ ਹੋਵੇਂ, ਕੋਈ ਕਾਰਵਾਈ ਨਹੀਂ ਕੀਤੀ ਜਾ 
ਸਕਦੀ । ਬਰਤਾਨਵੀ ਹਿੰਦ ਦੇ ਕਿਸੇ ਹਿੱਸੇ ਵਿਚ ਵੀਂ ਜਿੱਥੇ ਮਾਰਸ਼ਲ ਲਾਅ ਲਾਗੂ 
ਕੀਤਾ ਗਿਆ ਹੋਵੇ, 30 ਮਾਰਚ 1919 ਨੂੰ, ਜਾਂ ਉਸ ਤੋ” ਬਾਅਦ 26 ਅਗਸਤ 1919 
ਤੋ ਪਹਿਲਾਂ । 

ਅਤੇ ਜੇ ਕੋਈ ਅਜਿਹੀ ਕਾਰਵਾਈ ਇਸ ਐਕਟ ਦੇ ਪਾਸ ਹੋਣ ਤੋ” ਪਹਿਲਾਂ 
ਸਥਾਪਤ ਕੀਤੀ ਜਾ ਚੁੱਕੀ ਹੈ, ਉਸ ਨੂੰ ਰੱਦ ਕੀਤਾ ਜਾਂਦਾ ਹੈ । 

ਇਸ ਵਿਚ ਇਕ ਸ਼ਰਤ ਦਾ ਵੀ ਜ਼ਿਕਰ ਹੈ, ਕਿ ਅਜਿਹੇ ਅਫ਼ਸਰ ਜਾਂ ਵਿਅਕਤੀ 
ਦੀ ਕਾਰਵਾਈ ਨੇਕ ਨੀਅਤੀ ਅਤੇ ਦਲੀਲ ਪੂਰਵਕ ਵਿਸ਼ਵਾਸ ਵਿਚ ਕਥਿਤ ਮੰਤਵ 
ਲਈ ਜ਼ਰੂਰੀ ਸੀ । 

ਇਹਨਾਂ ਮੰਤਵਾਂ ਲਈ ਗੌਰਮੈ'ਟ ਦੇ ਸੈਕ੍ਰੇਟਰੀ ਦਾ ਸਰਟੀਫਿਕੇਟ ਅੰਤਲਾ ਸਬੂਤ 
ਹੋਵੇਗਾ ਕਿ ਸਰਕਾਰ ਦੇ ਕਿਸੇ ਅਫ਼ਸਰ ਜਾਂ ਵਿਅਕਤੀ ਦਾ ਕੀਤਾ ਗਿਆ ਕਾਰਾ 
ਪਹਿਲਾਂ ਕਹੇ ਜਾ ਚੁੱਕੇ ਮੰਤਵਾਂ ਲਈ ਮੰਨਿਆ ਜਾਂਦਾ ਹੈ ਕਿ ਇਸ ਨੇ ਨੋਕ ਨੀਅਤੀ 
ਅਤੇ ਦਲੀਲ ਪੂਰਵਕ ਵਿਸ਼ਵਾਸ ਨਾਲ ਕੀਤਾ ਹੈ । ਕਿ ਇਹ ਜ਼ਰੂਰੀ ਸੀ ਜਦ ਤੀਕਰ 
ਕਿ ਇਸ ਦੇ ਵਿਪਰੀਤ ਸਾਬਤ ਨਾ ਕੀਤਾ ਜਾ ਸਕੇ ।_` 

ਧਾਰਾ 4 ਦੇ ਅਧੀਨ ਹਰੇਕ ਵਿਅਕਤੀ ਜਿਸ ਨੂੰ ਬੈਨ੍ਹਿਆ ਗਿਆ ਹੈ -- ਅਦਾਲਤ 
ਜਾਂ ਹੋਰ ਬਣਾਈ ਗਈ ਜਾਂ ਨਿਯੁਕਤ ਕੀਤੀ ਗਈ ਅਥਾਰਟੀ ਦੁਆਰਾ ਸਜ਼ਾ ਮਾਰਸ਼ਲ 
ਲਾਅ ਦੇ ਅਧੀਨ ਅਤੇ ਜੁਡੀਸ਼ਲ ਹਸੀਅਤ ਵਿਚ ਕੌਮ ਕਰਦੀ ਰਾਹੀ” ਖ਼ਿਆਲ ਕੀਤੀ 
ਜਾਏਗੀ । 

ਜਦ ਤੀਕਰ ਕਾਨੂੰਨੀ ਤੌਰ ਦੇ ਬੈਨ੍ਹਿਆਂ ਦੀ ਇਹ ਸਜ਼ਾ ਪੂਰੀ ਨਾ ਹੋ ਜਾਏ ਜਾਂ 
ਗਵਰਨਰ ਜਨਰਲ ਇਨ ਕੌ'ਸਿਲ ਦੁਆਰਾ ਨਾ ਛੱਡ ਦਿੱਤੇ ਜਾਣ ਜਾਂ ਕਿਸੇ ਹੋਰ 
ਕਾਨੂੰਨੀ ਅਥਾਰਟੀ ਦੁਆਰਾ ਡਿਸਚਾਰਜ ਨਾ ਕਰ ਦਿੱਤੇ ਜਾਣ । 

ਇਹ ਬਿਲ ਬੜਾ ਸਾਫ਼ ਤੇ ਸਿੱਧਾ ਸੀ । ਇਸ ਬਿਲ ਤੇ ਹੋਈ ਬਹਿਸ ਵਿਚ ਮੈਬਰਾਂ 
ਨੂੰ ਇਹ ਵੀ ਅਵਸਰ ਮਿਲਿਆ ਕਿ ਉਹ ਦੇਸ਼ ਵਿਚ ਕੀਤੇ ਗਏ ਸਰਕਾਰੀ ਦਮਨ ਨੂੰ 
ਲੋਕਾਂ ਸਾਹਮਣੇ ਲਿਆ ਸਕਣ । 

ਇਮਪੀਰੀਅਲ ਲੈਜਿਸਲੋਟਿਵ ਕੌੱਸਿਲ ਵਿਚ ਵ. ਮ. ਹੇਲੀਨ, ਲਾ ਮੈਂਬਰ ਸਰ 
ਜਾਰਜ _ਲਾਉਂ'ਡੈਸ, ਹੋਮ ਸੈਕ੍ਰੇਟਰੀ ਸਰ ਵਿਲੀਅਮ ਵਿਨਸੈ'ਟ ਅਤੇ ਪੰਜਾਬ ਸਰਕਾਰ 
ਦੇ ਚੀਫ ਸੈਕ੍ਰੇਟਰੀ ਜੇ. ਪੀ. ਥਾਮਪਸਨ ਨੇ ਸਰਕਾਰ ਦਾ ਪੱਖ ਪੇਸ਼ ਕੀਤਾ । ਸਰ 
ਵਿਨਸੈ'ਟ ਨੇ ਕਿਹਾ : "ਕਾਰੇ ਠੀਕ ਸਨ, ਭਾਵੇ' ਉਹ ਲਾਜ਼ਮੀ ਤੌਰ ਤੇ ਕਾਨੂੰਨੀ ਨਹੀ” 

ਸਨ । ਉਹ ਅਜਿਹੇ ਹਾਲਾਤ ਵਿਚੋ” ਕਾਨੂੰਨ ਦਾ ਨਿਰਨਾ ਕਰਨ ਲਈ ਸੈਭਵ ਤੌਰ ਤੇ 
ਇੰਤਜ਼ਾਰ ਨਹੀ” ਕਰ ਸਕਦੇ ਸਨ ਕਿ ਜੋ ਕੁਝ ਕਰਨ ਦਾ ਉਹਨਾਂ ਦਾ ਮੰਤਵ ਹੈ, 
ਉਹ ਕਰੜੇ ਤੌਰ ਤੇ ਕਾਨੂੰਨੀ ਹੈ ਜਾਂ ਨਹੀ” । ਅਜਿਹੇ ਵਕਤ ਤੇ ਦੇਰ ਕਰਨੀ ਨੁਕਸਾਨ 
ਦਿਹ ਹੈ ।' 

ਸ੍ਰੀ ਕੇ. ਕੇ. ਚੋਦਾ, ਪੰਡਤ ਮਦਨ ਮੋਹਨ ਮਾਲਵੀਆ ਅਤੇ ਹੋਰ ਹਿੰਦੁਸਤਾਨੀ 
ਮੈੱਬਰਾਂ ਨੇ ਸਰਕਾਰੀ ਦਮਨ ਨੂੰ ਸਾਹਮਣੇ ਲਿਆਂਦਾ ਅਤੇ ਸਰਕਾਰੀ ਨੀਤੀਆਂ ਦਾ 
ਵਿਰੌਧ ਕੀਤਾ । ਪੰਜਾਬ ਵਲੋ ਇਮਪੀਰੀਅਲ ਲੈਜਿਸਲੋਟਿਵ ਕੌਂਸਿਲ ਵਿਚਲੇ ਦੋ 
ਮੈਂਬਰਾਂ ਸਰਦਾਰ ਬਹਾਦਰ ਸੁੰਦਰ ਸਿੰਘ ਮਜੀਠੀਏ ਅਤੇ ਮਲਿਕ ਸਰ ਉਮਰ ਹਿਆਤ 
ਖਾਂ ਟਿਵਾਣੇ ਨੇ ਆਪਣੀ ਰਾਏ ਪ੍ਰਗਟ ਕੀਤੀ । 

ਸਰਦਾਰ ਸੁਦਰ ਸਿੰਘ ਮਜੀਠੀਏ ਨੇ ਕਿਹਾ : 

''ਝਾਦਸ਼ਾਹ ਸਲਾਮਤ ਦੀ ਫਰਮਾ _ਬਰਦਾਰ ਰਿਆਇਆ_ ਹੋਣ_ਦੇ ਨਾਤੇ 
ਹਿਜ਼ ਮੈਜਿਸਟੀ ਬਾਦਸ਼ਾਹ ਸਲਾਮਤ ਅਤੇ ਦੇਸ਼ ਵਿਚਲੀ ਕਾਨੁੰਨ ਦੇ ਅਧੀਨ ਸਥਾਪਤ 
ਕੀਤੀ ਸਰਕਾਰ ਵਲ ਸਾਡਾ ਇਕ ਕਰਤੱਵ ਹੈ । ਪਰ ਦੁਜੇ ਪਾਸੇ ਇਸ ਕੌਂਸਿਲ ਵਿਦ 
ਲੋਕਾਂ ਦੇ ਪ੍ਰਤੀਨਿਧ ਹੋਣ ਦੇ ਨਾਤੇ ਉਹਨਾਂ ਵਲ ਵੀ ਇਕ ਕਰਤੱਵ ਬਣਦਾ ਹੈ । ਇਸ 
ਨੂੰ ਮੈਂ ਆਪਣੀ ਪੂਰੀ ਯੋਗਤਾ ਨਾਲ ਨਿਭਾਉਣਾ ਚਾਹੁੰਦਾ ਹ੍ਹਾਂ ।... 

ਮੈ ਆਪਣੀ ਲਾਰਡਸ਼ਿਪ ਨੰ ਇਹ ਯਕੀਨ ਦਿਵਾਉਣਾ ਚਾਹੈਦਾ ਹਾਂ ਕਿ 
ਮੈਂ ਆਪਣੀ ਇਸ ਜ਼ਿੰਮੇਵਾਰੀ ਨੂੰ ਬਹੁਤ ਸ਼ਿੱਦਤ ਨਾਲ_ਮਹਿਸੂਸ ਕੁਰ_ਰਿਹਾ ਹ੍ਹਾਂ, 
ਅਤੇ ਪਿਛਲੇ ਕਈਆਂ ਦਿਨਾਂ ਤੋਂ` ਮਰੇ ਅਹਿਸਾਸ ਵਿਚ ਬੜਾ ਤਨਾਓ ਹੈ ।_ (ਪੰਜਾਬ 
ਵਿਚ ਹੋਈਆਂ ਵਧੀਕੀਆਂ ਅਤੇ ਅਤਿਆਚਾਰਾਂ ਦਾ ਉਹਨਾਂ ਨੂੰ ਅਹਿਸਾਸ ਸੀ!) 


ਅਜਿਹੇ ਹਾਲਾਤ ਵਿਚ ਕੋਈ ਇਕ, _ਸਿਰਫ਼ ਸਰਵ ਸ਼ਕਤੀਮਾਨ ਅੱਗੇ ਹੀ ਝੁਕ ਸਕਦਾ 


ਹੈ, ਕਿ ਉਹ ਉਸ ਨੂੰ ਉਸ ਰਸਤੇ 'ਤੇ ਚਲਣ ਲਈ ਚਾਨਣ ਬਖ਼ਸ਼ੇ, ਜੋ ਕਿ ਸਹੀ ਰਸਤਾ 


ਹਵੇਹੀਲੀਤ 

7 ੫ ਮਾਰਸ਼ਲ ਲਾਅ ਦੇ ਅਧੀਨ ਚਲਾਏ ਗਏ ਸਾਰੇ ਕੇਸਾਂ ਦੀ ਜਾਂਚ ਕੀਤੀ ਜਾਏ, 
ਅਤੇ ਜਿੱਥੇ ਅਨਿਆ ਕੀਤਾ ਲੱਭ ਹੂੰਦਾ ਹੈ, ਅਤੇ ਜਿਹੜੇ ਲੋਕ ਜਿਹਲਾਂ ਵਿਚ ਨਜ਼ਰਬੈਦ 
ਕੀਤੇ ਹੋਏ ਹਨ, ਉਹਨਾਂ ਨੂੰ ਛੱਡਿਆ ਜਾਏ । 

“ਮੈ ਉਹਨਾਂ ਲਈ ਰਹਿਮ ਨਹੀ” ਮੰਗਦਾ ਜਿਹਨਾਂ ਜੁਰਮ ਕੀਤੇ ਸਨ ।_ਸ੍ਰੇ੍‌ਰਾ 
ਖ਼ਿਆਲ ਹੈ, ਉਹਨਾਂ ਬਦਕਿਸਮਤ ਲੋਕਾਂ ਨੂੰ ਮਾਫੀ ਦਿੱਤੀ ਜਾਏ, ਜੌ ਜਜ਼ਬਾਤੁ ਦੇ 
ਭੜਕ ਜਾਣ ਨਾਲ ਆਮ ਤਕ, ਅਤੇ ਰਾਜ ਦੇ ਕਾਨੂੰਨ ਨੂੰ ਮੰਨਣ ਵਾਲੇ ਸ਼ਹਿਰੀਆਂ ਦੂ 
ਕਰਤਵ ਦੇ ਰਸਤੇ ਤੋ" ਭਟਕ ਗਏ ਸਨ । 

''...ਪੰਰ ਦੂਜੇ ਪਾਸੇ, ਜੋ ਕੁਝ ਮੇਰੇ ਸੂਬੇ ਹੋਇਆ, ਕੋਈ ਇਕ ਇਸ ਤੋ” 
ਅੱਖਾਂ ਨਹੀ ਬਦ ਕਰ ਸਕਦਾ ਹੁਣ ਚੂਕਿ ਹਿਜ਼ ਐਕਸੀਲੌ'ਸੀ ਦੁਆਰਾ ਪੜਤਾਲੀਆ 
ਕਮੇਟੀ ਬਣਾਈ ਜਾ ਚੁੱਕੀ ਹੈ, ਹੁਣ ਸਾਰਾ ਕੁਝ ਉਹਦੇ ਕੌਲ ਜਾਏਗਾ । ਮੈ” ਇਸ 
ਨੁਕਤੇ ਨੂੰ ਨਹੀ” ਛੋੜਨਾ ਚਾਹੁੰਦਾ । 

ਸ: ਬ: ਸੁਦਰ ਸਿੰਘ ਹੁਰੀ` ਅਫ਼ਸਰਾਂ ਵਲੋ" ਕੀਤੇ ਅਤਿਆਚਾਰਾਂ ਨੂੰ ਮੁਖ ਰੱਖ ਕੇ 

ਅਕਸਰ ਸੇ ਨ ਮਦਦ ਮਾਜਰਾ ਦਾ 


ਲਲਗਲਕਆਲਲਪਨਨ===. ਅਨਨਕਾਨਕਰਾਅਨਮਲਕਕਲਨ== 


ਸਭ ਨੂੰ ਸਜ਼ਾ ਤੋਂ ਬਚਾਣ ਵਾਲੇ ਇਸ ਕਾਨੂੰਨ ਦੀ ਹਮਾਇਤ ਕਰਨ ਲਈ ਤਿਆਰ 
ਨਹੀ” ਸਨ । ਪਰ ਫੇਰ "ਨੇਕ ਨੀਅਤੀ ਅਤੇ ਦਲੀਲ ਪੂਰਕ ਮੰਤਵ” ਦੀ ਸ਼ਰਤ ਅਤੇ 
ਹੋਰਨਾਂ ਮੁਲਕਾਂ ਜਿਵੇ ਕਿ ਦੱਖਣੀ ਅਫਰੀਕਾ ਅਤੇ ਸ਼੍ਰੀ ਲੰਕਾ ਵਿਚ ਮਾਰਸ਼ਲ ਲਾਅ 
_ ਤੋ ਬਾਹਦ ਅਜਿਹੇ ਕਾਨੂੰਨਾਂ ਦੇ ਲਾਗੂ ਹੋਣ ਦਾ ਸੁਣ ਕੇ ਆਪਣੀ ਰਜ਼ਾਮੰਦੀ ਦੇਣ 

2 ਹਸ਼ਾਮਦ। ਦਿ 
ਲਈ ਤਿਆਰੁ ਹੋ ਗ੍ਰਏ । 

ਮਲਿਕ ਸਰ ਉਮਰ ਹਿਆਤ ਖਾਂ ਟਿਵਾਣੇ ਨੇ ਆਖਿਆ : 

"ਮੈਂ ਇਸ ਬਿਲ ਨੂੰ ਜੀ ਆਇਆਂ ਕਹਿੰਦਾ ਹਾਂ, ਜਿਹੜਾ ਕਿ ਬਹੁਤ ਸਾਧਾਰਨ 
ਜਿਹਾ ਕਦਮ ਹੈ । ਅਤੇ ਸਦਾ ਹੀ ਗੜਬੜ ਅਤੇ ਮਾਰਸ਼ਲ ਲਾਅ ਤੋ ਬਾਹਦ ਆਉਦਾ 
ਹੈ । ਮੈਂ ਤਾਂ ਇਸ ਰਾਏ ਦਾ ਹਾਂ, ਕਿ ਇਹ ਤਾਂ ਸਗੋ” ਪੱਛੜ ਕੇ ਆਇਆ ਹੈ, ਅਤੇ 
ਹੁਣ ਜਦੋ” ਇਹ ਆ ਚੁੱਕਾ ਹੈ, ਇਸ ਨੂੰ ਇਕਦਮ ਪਾਸ ਕਰ ਦੇਣਾ ਚਾਹੀਦਾ ਹੈ ।... 

''..ਮੈਨੂੰ ਆਸ ਹੈ ਕਿ ਇਹ ਛੰਤੀ ਕਾਨੂੰਨ ਦੇ ਰੂਪ ਵਿਚ ਪਾਸ ਹੋ ਜਾਏਗਾ, 
ਵਫ਼ਾਦਾਰ ਫ਼ੌਜੀ ਅਤੇ ਹੋਰ ਅਫ਼ਸਰ ਇਕ ਮਿੰਟ ਵੀ ਇਸ ਬਿਲ ਦੇ ਬਚਾਓ ਤੋਂ” ਬਿਨਾਂ 
ਨਹੀ” ਛੱਡਣੇ ਚਾਹੀਦੇ ।'' 

ਅਜਿਹੀ ਰਾਏ ਦਾ ਪ੍ਰਗਟਾ ਕਰਦੇ ਹੋਏ ਆਪ ਨੇ ਬਿਲ ਦੀ ਹਮਾਇਤ ਕੀਤੀ । 

ਕੁਝ ਮੈੱਬਰਾਂ ਨੇ ਬਿਲ ਨੂੰ ਪੜਤਾਲੀਆ ਕਮੇਟੀ ਦੀ ਜਾਂਚ ਤੀਕਰ ਮੁਲਤਵੀ ਕਰਨ 
ਦੀ ਤਜਵੀਜ਼ ਵੀ ਪੇਸ਼ ਕੀਤੀ । 

ਪਰ ਸਰਕਾਰ ਸੋਚ ਸਮਝ ਕੇ ਇਸ ਬਿਲ ਨੂੰ ਲਿਆਈ ਸੀ । ਸਰਕਾਰੀ ਮੈਂਬਰ 
ਪਹਿਲਾਂ ਹੀ ਬਹੁ ਗਿਣਤੀ ਵਿਚ ਸਨ । ਬਿਲ ਦਾ ਕਾਨੂੰਨ ਬਣ ਜਾਣਾ ਅਸੈਭਵ 
ਨਹੀ” ਸੀ । 

ਆਰਮੀ ਦੇ ਲੈਫਟੀਨੰ'ਟ ਜਨਰਲ ਸਰ ਹੈਵਲਕ ਹੁਡਸਨ ਨੇ ਵੀ ਬਿਲ ਦੀ ਪ੍ਰੰੜ੍ਹਤਾ 
ਕਰਦੇ ਹੋਏ ਸਰਕਾਰੀ ਪੱਖ ਦਾ ਸਮਰਥਨ ਕੀਤਾ । 


131 


5।। 53000 800 50101 । ੬09 (3॥101੪815॥0੫੧)00118.00।। 


ਹੈਟਰ ਕਮੇਟੀ (ਕਮੀਸ਼ਨ) 


ਇਕ ਛੋਟੀ ਜਿਹੀ ਘੱਟ ਗਿਣਤੀ ਤੋ” ਬਿਨਾ, ਦੇਸ਼ ਭਰ ਵਿਚ ਇਕ ਪਰੋਟੈਸਟ ਦੀ 
ਲਹਿਰ ਨੇ ਜਨਮ ਲਿਆ । ਥਾਂ ਥਾਂ ਤੇ ਇਹ ਮੰਗ ਕੀਤੀ ਜਾਣ ਲੱਗੀ ਕਿ ਸਰਕਾਰ 
ਇਕ ਪੜਤਾਲੀਆ ਕਮੇਟੀ ਕਾਇਮ ਕਰੇ, ਜੌ ਪੰਜਾਬ ਵਿਚ ਹੋਏ ਅਤਿਆਚਾਰਾਂ, 
ਗੜਬੜ ਦੇ ਕਾਰਨਾਂ, ਮਾਰਸ਼ਲ ਲਾਅ ਦੇ ਪ੍ਰਬੰਧਕ ਅਫਸਰਾਂ ਦੀਆਂ ਜ਼ਾਲਮਾਨਾ 
ਕਾਰਵਾਈਆਂ, ਅਤੇ ਮਾਰਸ਼ਲ ਲਾਅ ਦੇ ਤਹਿਤ ਖੜ੍ਹੀਆਂ ਕੀਤੀਆਂ ਗਈਆਂ ਅਦਾਲਤਾਂ 
ਵਲੋ” ਦਿੱਤੀਆਂ ਗਈਆਂ ਅੰਨ੍ਹੀਆਂ ਸਜ਼ਾਵਾਂ ਦਾ ਨਿਰੀਖਸ਼ਣ ਕਰੇ । 

ਗਾਂਧੀ ਜੀ ਨੇ ਪਹਿਲਾਂ ਵੀ ਵਾਇਸਰਾਏ ਦੇ ਪ੍ਰਾਈਵੇਟ ਸੈਕ੍ਰੇਟਰੀ ਨੂੰ ਇਸ ਬਾਰੇ 
ਖ਼ਤ ਲਿਖਿਆ ਸੀ । ਉਹਨਾਂ 27 ਜੂਨ 1919 ਨੂੰ ਲੰਡਨ ਵਿਖੇ ਵਜ਼ੀਰ ਹਿੰਦ ਮਾਂਟੇਗੋ ਨੂੰ 
ਵੀ ਇਕ ਤਾਰ ਭੇਜੀ । 

ਮਾਂਟੇਗੋ ਪਹਿਲਾਂ ਹੀ 22 ਮਈ 1919 ਨੂੰ ਪਾਰਲੀਮੈ'ਟ ਦੇ ਬਜਟ ਇਜਲਾਸ ਵਿਚ 
ਅਜਿਹੀ ਪੜਤਾਲੀਆ ਕਮੇਟੀ ਦੀ ਸਥਾਪਨਾ ਦੀ ਤਜਵੀਜ਼ ਬਾਰੇ ਕਹਿ ਚੁੱਕਾ ਸੀ । 
ਉਹ ਜਾਣਦਾ ਸੀ ਕਿ ਹਿੰਦੁਸਤਾਨ ਵਿਚ ਨਾਰਾਜ਼ਗੀ ਦੀ ਲਹਿਰ ਦੀ ਹੋਦ ਵਿਚ, 
ਉਹ ਹਿੰਦੁਸਤਾਨ ਨਾਲ ਸੰਬੈਧਤ ਵਿਧਾਨਕ ਸੁਧਾਰ ਸਕੀਮ ਸਿਰੇ ਨਹੀ” ਚੜ੍ਹਾ ਸਕੇਗਾ । 
ਹਿੰਦੁਸਤਾਨੀਆਂ ਦਾ ਮੁੜ ਵਿਸ਼ਵਾਸ ਜਿੱਤਣ ਲਈ ਪੜਤਾਲੀਆ ਕਮੋਟੀ ਦਾ ਕਾਇਮ 
ਕਰਨਾ ਬਹੁਤ ਜ਼ਰੂਰੀ ਹੈ । ਉਹ ਇਹ ਵੀ ਜਾਣਦਾ ਸੀ ਕਿ ਹਿੰਦੁਸਤਾਨ ਵਿਚਲੀ 
ਬਰਤਾਨਵੀ ਨੌਕਰਸ਼ਾਹੀ, ਸਮੇਤ ਵਾਇਸਰਾਏ ਦੇ, ਹਿੰਦੁਸਤਾਨੀਆਂ ਨੂੰ ਰਾਜ ਕਾਜ 
ਵਿਚ ਕੋਈ ਵੀ ਸ਼ਕਤੀ ਦੇਣਾ ਪਸੈਦ ਨਹੀ" ਕਰਦੀ । ਉਹ ਵਾਇਸਰਾਏ ਲਾਰਡ 
ਚੈਮਸਫੋਰਡ ਨਾਲ ਉਸੇ ਸਥਿਤੀ ਵਿਚ ਸੀ, ਜਿਸ ਵਿਚ ਉਸ ਤੋ" ਪਹਿਲਾਂ ਇਕ 
ਵਜ਼ੀਰ ਹਿੰਦ ਮਿਸਟਰ ਮਾਰਲੇ ਲਾਰਡ ਮਿੰਟੋ ਨਾਲ । 

ਭਾਵੇ ਹਿੰਦੁਸਤਾਨ ਦਾ ਵਾਇਸਰਾਏ ਤੇ ਉਸ ਦੇ ਸਹਿਕਾਰੀ ਪੜਤਾਲ ਨਹੀ” ਸਨ 
ਚਾਹੁੰਦੇ । ਪਰ ਜਦੋ“ ਵਜ਼ੀਰ ਹਿੰਦ ਨੇ ਐਲਾਨ ਕਰ ਹੀ ਦਿੱਤਾ, ਕਮੋਟੀ ਦੀ ਕਾਇਮੀ ਨੂੰ 
ਟਾਲਣਾ ਕਠਿਨ ਸੀ । 

ਉਹਨਾਂ ਕਮੇਟੀ ਦੀ ਸਥਾਪਨਾ ਦੇ ਕੌਮ ਨੂੰ ਲਟਕਾਉਣ ਲਈ ਵੀ ਕਈ ਦਾਓ-ਪੋਚ 

ਅਖ਼ਤਿਆਰ ਕੀਤੇ । ਪਰ ਮਾਂਟੇਗੋ ਕੌਮ ਨੂੰ ਸਿਰੇ ਚੜ੍ਹਾਉਣਾ ਜਾਣਦਾ ਸੀ । 

ਉਹਨਾਂ ਦਿਨਾਂ ਵਿਚ ਹੀ ਲਾਰਡ ਸਾਲਬੋਰਨ ਦੀ ਪ੍ਰਧਾਨਗੀ ਹੇਠ ਬਣੀ ਇਕ 
ਜਾਇੰਟ ਪਾਰਲੀਮੈੱਟਰੀ ਕਮੇਟੀ ਦੀਆਂ ਬੈਠਕਾਂ ਹੋ ਰਹੀਆਂ ਸਨ __ਜਿਸ ਦੇ ਜ਼ਿੰਮੇ 
ਹਿੰਦੁਸਤਾਨ ਲਈ ਇਕ ਵਿਧਾਨਕ ਢਾਂਚਾ ਉਲੀਕਣ ਲਈ _ਨਿਰੀਖਸ਼ਣ ਕਰਨ ਦਾ 
ਕੌਮਸੀ। 

ਕਾਂਗਰਸ ਵਲੋ ਵੀ ਇਕ ਪ੍ਰਤੀਨਿਧ ਮੰਡਲ ਦੀ ਸਥਾਪਨਾ ਹੋਈ ਜਿਸ ਵਿਚ 
ਸ੍ਰੀ ਵਿੱਠਲ ਭਾਈ ਪਟੇਲ, ਬਾਲ ਗੈਗਾਧਰ ਤਿਲਕ, ਬਿਪਨ ਚੌਦਰ ਪਾਲ, ਬੀ. ਜੀ. 
ਹਾਰਨੀਮਾਨ, ਸਈਅਦ ਹਸਨ ਇਮਾਮ ਅਤੇ ਕੁਝ ਹੋਰ ਪਤਵੈਤੇ ਸ਼ਾਮਲ ਸਨ । 
ਇਹ ਪ੍ਰਤੀਨਿਧ ਮੰਡਲ ਬਰਤਾਨੀਆ ਦੇ ਲੋਕਾਂ ਨੂੰ ਹਿੰਦੁਸਤਾਨੀ ਪੱਖ ਤੋ” ਜਾਣੂ 
ਕਰਾਉਣ ਲਈ ਭੇਜਿਆ ਗਿਆ ਸੀ । 

ਮਾਂਟੇਗੌ ਨੇ ਉਹਨਾਂ ਦੇ ਰਵੱਈਏ ਨੂੰ ਨਰਮ ਕਰਨ ਲਈ 18 ਜੁਲਾਈ 1919 ਨੂੰ 
ਹਿੰਦੁਸਤਾਨ ਦੇ ਵਾਇਸਰਾਏ ਲਾਰਡ ਚੈਮਸਫੋਰਡ ਨੂੰ ਇਕ ਤਾਰ ਦਿੱਤੀ : 

''ਮੈ' ਪਾਰਲੀਮੈਂਟ ਵਿਚ ਇਸ ਪ੍ਰਭਾਵ ਦਾ ਬਿਆਨ ਦੇ ਚੁੱਕਾ ਹਾਂ ਕਿ 'ਤੁਸੀ' ਇਕ 
ਕਮੇਟੀ ਸਥਾਪਤ ਕਰਨ ਜਾ ਰਹੇ ਹੋ । ਅਤੇ ਤੁਸੀ” ਮੈਨੂੰ ਉਸ ਦਾ ਪ੍ਰਧਾਨ ਸਥਾਪਤ 
ਕਰਨ ਲਈ ਆਖਿਆ ਹੈ ।'' 

ਹਿੰਦ ਸਰਕਾਰ ਚਾਹੁੰਦੀ ਸੀ ਕਿ ਮਾਮਲਾ ਠੱਪਿਆ ਹੀ ਰਹੇ । ਵਾਇਸਰਾਏ ਦੇ 
ਹੋਮ ਮੈਂਬਰ ਸਰ ਵਿਲੀਅਮ ਵਿਨਸੈੱਟ ਦਾ ਵਿਚਾਰ ਸੀ ਕਿ ਪੜਤਾਲ “ਪੁਰਾਣੀ 
ਤਲਖ਼ੀ ਜੋ ਮਿਟ ਚੁੱਕੀ ਹੈ ਉਸ ਨੂੰ ਮੁੜ ਤਾਜ਼ਾ ਕਰੇਗੀ ।'' 

ਆਰਮੀ ਮੈਬਰ ਜਨਰਲ ਸਰ ਚਾਰਲਸ ਮਨਰੋ ਵੀ ਪੜਤਾਲ ਦੇ ਵਿਰੁੱਧ ਸੀ । 
ਉਸ ਦਾ ਵਿਚਾਰ ਸੀ ਕਿ ਪੜਤਾਲ ਨਾ ਕੇਵਲ ਫ਼ੌਜੀ ਅਫ਼ਸਰਾਂ ਦੇ ਕਾਰਿਆਂ ਦੀ ਹੀ 
ਹੋਵੇਗੀ, ਸਗੋ ਸਮੁੱਚੀ ਫ਼ੌਜ ਦੇ ਰਵੱਈਏ ਦੀ ਵੀ । ਇਉ” ਫ਼ੌਜ ਸਿਆਸੀ ਦਾਇਰੇ ਵਲ 
ਘਸੀਟੀ ਜਾਏਗੀ, ਅਤੇ ਅਫ਼ਸਰਾਂ ਦੇ ਹੌਸਲੇ ਵੀ ਪਸਤ ਹੋਣਗੇ । 

ਸੂਬਿਆਂ ਦੇ ਗਵਰਨਰ ਵੀ ਪੜਤਾਲ ਦੇ ਵਿਰੁੱਧ ਸਨ । ਉਹ ਜਾਣਦੇ ਸਨ ਕਿ 
ਉਹਨਾਂ ਦੇ ਮਿੱਤਰ ਪੰਜਾਬ ਦੇ ਲੈਫਟੀਨੈਂਟ ਗਵਰਨਰ ਨੇ ਜੌ ਕੁਝ ਪੰਜਾਬ ਵਿਚ ਕੀਤਾ 
ਹੈ, ਉਹ ਸਾਹਮਣੇ ਆ ਜਾਏਗਾ । 

ਪਰ ਵਜ਼ੀਰੇ ਹਿੰਦ ਵੀ ਆਪਣੀ ਧੁਨ ਦਾ ਪੱਕਾ ਸੀ । ਇਸ ਵਿਰੋਧਤਾ ਦੇ ਉਪ੍ਰੰਤ 
ਵੀ ਉਸ ਨੇ ਹਿੰਦ ਸਰਕਾਰ ਦੇ ਅੱਗੇ ਕਮੋਟੀ ਦੀ ਬਣਤਰ ਦ/ ਖ਼ਾਕਾ ਰੱਖ ਦਿੱਤਾ । 
ਉਸ ਨੇ ਹਿੰਦ ਸਰਕਾਰ ਨੂੰ ਇਹ ਵੀ ਲਿਖਿਆ ਕਿ ''ਕਮੇਟੀ ਵਿਚ ਅਜਿਹੇਂ ਹਿੰਦੁਸਤਾਨੀ 
ਪ੍ਰਤੀਨਿਧਾਂ ਨੂੰ ਵੀ ਪਾਉਣਾ ਜ਼ਰੂਰੀ ਹੈ ਜਿਹੜੇ ਘੱਟੋ ਘੱਟ ਨਰਮ ਖ਼ਿਆਲੀਆਂ ਦੀ 
ਪ੍ਰਤੀਨਿਧਤਾ ਕਰਦੇ ਹੋਣ ।' 

ਵਜ਼ੀਰੇ ਹਿੰਦ ਨੂੰ ਇਸ ਗੱਲ ਦਾ ਵੀ ਖ਼ਿਆਲ ਸੀ ਕਿ ਕਿਤੇ ਅਜਿਹਾ ਨਾ ਹੋਵੇ 
ਕਿ ਹਿੰਦ ਸਰਕਾਰ ਆਪਣੀ ਪੱਖ ਦੇ ਹੀ ਕੁਝ ਵਿਅਕਤੀਆਂ ਉਤੇ ਸ਼ਾਮਿਲ ਇਕ 
ਨਾਮ ਨਿਹਾਦ ਕਮੇਟੀ ਖੜ੍ਹੀ ਕਰ ਦੇਵੇ । ਉਸ ਨੇ 13 ਅਗਸਤ 1919 ਨੂੰ ਵਾਇਸਰਾਏ ਨੂੰ 
ਇਕ ਹੋਰ ਤਾਰ ਦਿੱਤੀ । 

''ਮੈਂ ਇਸ ਰਾਏ ਨਾਲ ਜੁੜਿਆ ਹੋਇਆ ਹਾਂ ਕਿ ਹਿੰਦ ਸਰਕਾਰ ਨੂੰ ਇਸ ਦਰਸ਼ਣ 
ਤੋ ਵਧ ਕੇ ਕੋਈ ਹੋਰ ਨੁਕਸਾਨ ਨਹੀ ਪਹੁੰਚ ਸਕਦਾ ਕਿ ਅਸੀ ਹਿੰਦੁਸਤਾਨੀ ਰਾਏ 
ਤੋ ਡਰਦੇ ਹਾਂ, ਅਤੇ ਸੁਰਖਿਅਤ ਨ'ਮਜ਼ਦਗੀਆਂ ਕੀਤੀਆਂ ਹਨ, ਜਿਹਨਾਂ ਵਿਚ 
ਵੀ ਦਾ ਕੋਈ ਵਿਸ਼ਵਾਸ ਨਹੀ', ਜਿਹਨਾਂ ਦੀ ਉਹ ਪ੍ਰਤੀਨਿਧਤਾ ਕਰਦੇ ਫ਼ਰਜ਼ ਕੀਤੇ 
ਜਾਂਦੇ ਹਨ ।'' 

ਇਸ ਕਮੇਟੀ ਲਈ ਕਈ ਨਾਮ ਤਜਵੀਜ਼ ਤੇ ਕਈ ਰੱਦ ਹੋਏ । ਬਿਹਾਰ ਤੇ ਉੜੀਸਾ 
ਦੇ ਗਵਰਨਰ ਸਰ ਐਡਵਰਡ ਗੇਂਟ ਅਤੇ ਯੂ. ਪੀ. ਦੇ ਗਵਰਨਰ ਸਰ ਹਰਕੋਰਟ ਬਟਲਰ 
ਨੂੰ ਵੀ ਬੇਨਤੀ ਕੀਤੀ ਗਈ । ਉਹਨਾਂ ਕੋਈ ਨਾ ਕੋਈ ਕਾਰਨ ਦੱਸ ਕੇ ਨਾਂਹ ਕਰ 
ਦਿੱਤੀ । ਹਿੰਦ ਸਰਕਾਰ ਲਿਬਰਲ ਵਿਚਾਰਾਂ ਦੇ ਸਰ ਤੇਜ ਬਹਾਦਰ ਸਪਰੂ ਨੂੰ ਕਮੇਟੀ 
ਵਿਚ ਪਾਉਣਾ ਚਾਹੁਦੀ ਸੀ, ਪਰ ਪੰਜਾਬ ਦੇ ਨਵੇ“ ਆਏ ਗਵਰਨਰ ਸਰ ਈ. ਡੀ. 
ਮੈਕਲੇਗਨ ਨੇ ਵਿਰੋਧਤਾ ਕੀਤੀ ਕਿਉਕਿ ਉਹ ਪੰਜਾਬ ਵਿਚ ਹੋਏ ਅਤਿਆਚਾਰਾਂ ਬਾਰੇ 
ਆਪਣੀ ਰਾਏ ਪਹਿਲਾਂ ਅਖ਼ਬਾਰਾਂ ਵਿਚ ਪ੍ਰਗਟ ਕਰ ਚੁੱਕੇ ਸਨ । 

3 ਸਤੋਬਰ 1919 ਨੂੰ ਵਾਇਸਰਾਏ ਨੇ ਇੰਡੀਅਨ ਲੈਜਿਸਲੋਟਿਵ ਕੌਸਲ ਵਿਚ 
ਐਲਾਨ ਕੀਤਾ : 

ਕੁਝ ਸਮੇ” ਤੋ ਮੇਰੀ ਸਰਕਾਰ ਦੀ ਸੈਕ੍ਰੇਟਰੀ ਆਫ ਸਟੇਟ ਫਾਰ ਇੰਡੀਆ (ਵਜ਼ੀਰ 
ਹਿੰਦ) ਨਾਲ ਇਸ ਗੜਬੜ ਦੀ ਪੜਤਾਲ ਕਰਨ ਦੇ ਸੁਆਲ ਤੇ ਚਿੱਠੀ ਪੱਤਰ ਚੱਲ 
ਰਹੀ ਸੀ । ਅਸੀ ਇਸ ਸੁਆਲ ਨੂੰ ਜਿੰਨੀ ਛੇਤੀ ਸੈਭਵ ਹੋ ਸਕੇ, ਹੱਲ ਕਰਨ ਲਈ 
ਫਿਕਰਮੰਦ ਸਾਂ । ਇਹਦੇ ਵਿਚ ਲਟਕਾ ਦਾ ਕਾਰਨ ਕਿਸੇ ਯੋਗ ਪ੍ਰਧਾਨ ਦੀ ਸੇਵਾ 
ਪ੍ਰਾਪਤੀ ਦੀ ਮੁਸ਼ਕਿਲ ਸੀ । ਇਹ ਸਿਰਫ ਪਿਛਲੇ ਸਨਿਚਰਵਾਰ ਹੀ ਮੈ” ਸੁਣਿਆ ਹੈ 
ਕਿ ਲਾਰਡ ਹੈਟਰ ਇਸ ਲਈ ਹਿੰਦਸਤਾਨ ਆਉਣਾ ਮੰਨ ਗਏ ਹਨ । ਹੁਣ ਕਮੇਟੀ 
ਮੁਕੰਮਲ ਹੋ ਗਈ ਹੈ, ਅਤੇ ਉਹ ਇਵੇਂ" ਹੋਵੇਗੀ : 


ਚੇਅਰਮੈਨ -- ਲਾਰਡ ਹੈਟਰ -- ਸਾਬਕਾ ਸੁਲਿਸਟਰ ਜਨਰਲ, ਤੇ ਹੁਣ ਸਕਾਟਲੈੱਡ 


ਵਿਚ ਕਾਲਜ ਆਫ ਜਸਟਿਸ ਦੇ ਸੈਨੇਟਰ (ਇੰਗਲੈ'ਡ ਵਿਚ ਹਾਈਕੋਰਟ 
ਦੇ ਜਜ ਦੇ ਬਰਾਬਰ) । 
ਸੈਕ੍ਰੇਟਰੀ -- ਐਚ. ਜੀ. ਸਟੋਕਸ । 
ਮੈੱਬਰਾਨ -- ਮੋਜਰ ਜਨਰਲ ਸਰ ਜਾਹਨ ਬੈਰੋ -- ਪਿਸ਼ਾਵਰ ਡਿਵੀਜ਼ਨ ਦਾ 
ਕਮਾਡੌਟ । 
-- ਥਾਮਸ ਸਮਿਥ -- ਉਤਰ ਪ੍ਰਦੇਸ਼ ਦੀ ਲੈਜਿਸਲੋਟਿਵ ਕੌਸਲ ਦਾ 
ਯੋਰਪੀਅਨ ਵਪਾਰੀਆਂ ਵਲੋ” ਮੈਬਰ । 
-- ਚਮਨ ਲਾਲ ਹੀਰਾ ਲਾਲ ਸੀਤਲਵਾਦ -- ਐਡਵੋਕੇਟ ਬੋਬਈ ਹਾਈ 
ਕੌਰਟ । 
-- ਜੀ. ਸੀ. ਰੈੱਕਿਨ -- ਜੱਜ ਹਾਈ ਕੋਰਟ । 
== ਸਰਦਾਰ ਸਾਹਿਬਜ਼ਾਦਾ ਸੁਲਤਾਨ ਅਹਿਮਦ ਖਾਂ ਬਾਰ. ਐਟ. ਲਾ ਮੈੱਬਰ 
ਅਪੀਲ ਕੋਰਟ ਗਵਾਲੀਅਰ ਸਟੇਟ । 

- ਪੰਡਤ ਜਗਤ ਨਾਰਾਇਣ ਮੈਬਰ ਲੈਜਿਸਲੇਟਿਵ ਕੌ'ਸਿਲ ਯੂ. ਪੀ. । 

ਇਸ ਪੜਤਾਲੀਆ ਕਮੇਟੀ ਤੇ ਆਉਣ ਵਾਲੇ ਖ਼ਰਚ ਦਾ ਤਖ਼ਮੀਨਾ 2,12,000 
ਰੁਪਏ ਲਾਇਆ ਗਿਆ । ਇਸ ਕਮੋਟੀ ਨੂੰ 'ਡਿਸਆਰਡਰਜ਼ ਇਨਕੁਆਇਰੀ ਕਮੇਟੀ ਦਾ 
ਨਾਮ ਦਿੱਤਾ ਗਿਆ । ਪਰ ਆਮ ਤੌਰ ਤੇ ਇਸ ਨੂੰ ਹੈਟਰ ਕਮੈਂਟੀ ਹੀ ਕਿਹਾ ਜਾਂਦਾ ਹੈ। 

ਲੋਕਾਂ ਨੂੰ ਇਸ ਹੈਟਰ ਕਮੇਟੀ ਤੇ ਵਿਸ਼ਵਾਸ ਨਹੀ” ਸੀ, ਉਹਦੇ ਕਈ ਕਾਰਨ ਸਨ : 

1. ਇਸ ਵਿਚ ਭਾਰਤੀ ਅਨਸਰ ਬੜਾ ਕਮਜ਼ੋਰ ਸੀ । 

2. ਕਮੇਟੀ ਦੀ ਗੈਪੋਰਟ ਵਾਇਸਰਾਏ ਕੌਲ ਜਾਣੀ ਸੀ ਜਿਹੜਾ ਕਿ ਪੰਜਾਬ ਗੌਰਮਿੰਟ 
ਦੀ ਪਾਲਿਸੀ ਨਾਲ ਪੂਰੀ ਤਰ੍ਹਾਂ ਸਹਿਮਤ ਗਿਣਿਆਂ ਜਾਂਦਾ ਸੀ । ਇਹ ਗੌਰਮਿੰਟ 
ਆਫ ਇੰਡੀਆ, ਗਵਰਨਰ ਜਨਰਲ ਇਨ ਕੌਸਿਲ ਹੀ ਸੀ, ਜਿਸ ਨੇ ਅੰਮ੍ਰਿਤਸਰ 
ਅਤੇ ਲਾਹੌਰ ਵਿਚ ਖੁਲ੍ਹੀ ਬਗ਼ਾਵਤ ਹੋਣ ਦਾ ਐਲਾਨ ਕੀਤਾ ਸੀ_ਜਿਥੋ” ਕਿ 
ਗੜਬੜ ਦਾ ਮੁੱਢ ਬੱਝਾ । 

-- ਇੱਸ ਨੇ ਹੀ ਮਾਰਸ਼ਲ ਲਾਅ ਦੀ ਮਨਜ਼ੂਰੀ ਦਿੱਤੀ ਸੀ । ਇਸੇ ਵਾਇਸਰਾਏ 
ਨੇ ਹੀ ਪੰਜਾਬ ਦੇ ਲੈਫਟੀਨੈੱਟ ਗਵਰਨਰ ਸਰ ਮਾਈਕਲ ਉਡਵਾਇਰ ਦੀ ਪੂਰੀ ਮੱਦਦ 
ਕੀਤੀ ਸੀ ਜਿਹੜਾ ਕਿ ਮਾਰਸ਼ਲ ਲਾਅ ਦੇ ਪ੍ਰਬੈਧ ਨੂੰ ਚਲਾ ਰਿਹਾ ਸੀ । 

ਕਾਂਗਰਸ ਨੇ ਇਸ ਕਮੇਟੀ ਦਾ ਬਾਈਕਾਟ ਕਰ ਦਿੱਤਾ । 

ਪਰ ਇਸ ਕਮੇਟੀ ਨੇ ਆਪਣੇ ਤਰੀਕੇ ਨਾਲ 29 ਅਕਤੂਬਰ 1919 ਤੋ” ਆਪਣਾ 
ਕੰਮ ਸ਼ੁਰੂ ਕਰ ਦਿੱਤਾ । ਇਸ ਨੇ ਆਪਣੀਆਂ 46 ਬੈਠਕਾਂ ਕੀਤੀਆਂ । ਜਿਹਨਾਂ ਵਿਚੋ” 
29 ਲਾਹੌਰ ਵਿਚ, 8 ਦਿੱਲੀ ਵਿਚ, 3 ਬੋਬਈ ਵਿਚ ਅਤੇ 6 ਅਹਿਮਦਾਬਾਦ ਵਿਚ 
ਹੋਈਆਂ । 

ਪੰਜਾਬ ਸਰਕਾਰ ਵਲੌ` ਚੀਫ ਸੈਕ੍ਰੇਟਰੀ ਜੇ. ਪੀ. ਥਾਮਪਸਨ ਨੇ, ਸਰ ਮਾਈਕਲ 
ਉਡਵ'ਇਰ ਨੇ ਨਿੱਜੀ ਤੌਰ ਤੇ, ਸਰ ਮਲਿਕ ਉਮਰ ਹਿਆਤ ਖਾਂ ਟਿਵਾਣੇ, ਜਨਰਲ 
ਹਡਸਨ ਅਤੇ ਸਾਰੇ ਸੰਬੋਧਤ ਫ਼ੌਜੀ ਤੇ ਸਿਵਲੀਅਨ ਅਫਸਰਾਂ ਨੇ ਸਣੇ ਜਨਰਲ ਡਾਇਰ 
ਦੇ ਗੁਆਹੀਆਂ ਦਿੱਤੀਆਂ । ਕੁਝ ਗੁਆਹੀਆਂ ਬੋਦ ਕਮਰਿਆਂ ਵਿਚ ਵੀ ਹੋਈਆਂ । 

13 ਮਾਰਚ 1920 ਨੂੰ ਹੈਟਰ ਕਮੇਟੀ ਨੇ ਹਿੰਦ ਸਰਕਾਰ ਨੂੰ ਆਪਣੀ ਰਿਪੋਰਟ 
ਪੇਸ਼ ਕਰ ਦਿੱਤੀ । ਉਸ ਨਾਲ ਗਵਾਹੀਆਂ ਦੀਆਂ ਸੱਤ ਜਿਲਦਾਂ ਵੀ ਸਨ । ਇਹਨਾਂ 
ਵਿਚੋ” ਪੁੰਜ ਜਿਲਦਾਂ ਹੀ ਮਿਲਦੀਆਂ ਰਹੀਆਂ । ਛੇਵੀ' ਤੇ ਸੱਤਵੀ'` ਜਿਲਦ ਪ੍ਰਕਾਸ਼ਤ 
ਹੀ ਨਹੀ ਕੀਤੀ ਗਈ । ਉਹਨਾਂ ਜਿਲਦਾਂ ਵਿਚੋਂ ਛੇ ਵਿਚ ਸਰ ਮਾਈਕਲ ਉਡਵਾਇਰ 
ਦੀ ਜ਼ੁਬਾਨ ਤੇ ਲਿਖਤੀ ਗੁਆਹੀ, ਜੇ. ਪੀ. ਥਾਮਪਸਨ ਦੀ ਜ਼ਬਾਨੀ ਤੇ 
ਗੁਆਹੀ, ਮੋਜਰ ਸਰ ਮਲਕ ਉਮਰ ਹਿਆਤ ਖਾਂ ਟਿਵਾਣੇ ਦੀ ਜ਼ਬਾਨੀ ਤੇ ਲਿਖਤੀ 
ਗੁਆਹੀ ਸ਼ਾਮਲ ਸੀ । ਸਤਵੀ` ਜਿਲਦ ਵਿਚ ਹਿੰਦ ਸਰਕਾਰ ਦੀ ਖ਼ੁਫ਼ੀਆ ਗਵਾਹੀ ਤੇ 
ਜ਼ਮੀਮੇ, ਅਤੇ ਸਰ ਹੈਵਲਾਕ ਹਡਸਨ, ਐਡਜੂਟੈ'ਟ ਜਨਰਲ ਆਫ ਇੰਡੀਆ ਦੀ 
ਗੁਆਹੀ ਸ਼ਾਮਲ ਸੀ । ਇਹਨਾਂ ਗੁਆਹੀਆਂ ਦਾ ਪ੍ਰਕਾਸ਼ਤ ਕਰਨਾ ਬਰਤਾਨਵੀ ਹਿੱਤਾਂ ਦੇ 
ਅਨੁਕੂਲ ਨਾ ਖ਼ਿਆਲ ਕੀਤਾ ਗਿਆ । ਜਿਵੇ” ਕਿ ਜੀ. ਬੀ. ਜੈਕਬ ਚੀਫ ਆਫ 

ਜਨਰਲ ਸਟਾਫ ਨੇ ਨੋਟ ਕੀਤਾ ਕਿ ਇਹਨਾਂ ਦੀ ਪ੍ਰਕਾਸ਼ਨਾ ਸਾਡੇ ਮਿਲਟਰੀ 
ਇੰਟੈਲੀਜੈ'ਸ ਪ੍ਰਬੈਧ ਲਈ ਖ਼ਤਰਾ ਹੋ ਸਕਦੀ ਹੈ । ਵਿਦੇਸ਼ੀ ਅਤੇ ਰਾਜਨੀਤਕ ਵਿਭਾਗ 
ਨੇ ਵੀ ਇਹਨਾਂ ਦੀ ਪ੍ਰਕਾਸ਼ਨਾ ਤੇ ਇਤਰਾਜ਼ ਕੀਤਾ । ਵਾਇਸਰਾਏ ਨੇ ਮਾਂਟੇਗੇ ਕੋਲ 
ਇਹਨਾਂ ਬਾਰੇ ਆਪਣੀ ਪੁਜ਼ੀਸ਼ਨ ਦੀ ਵਿਆਖਿਆ ਕਰ ਦਿਤੀ । 27 ਅਪ੍ਰੈਲ 1920 ਨੂੰ 
ਆਪਣੀ ਤਾਰ ਵਿਚ ਹਿੰਦ ਸਰਕਾਰ ਦੀ ਰਾਏ ਨੂੰ ਸਵੀਕਾਰ ਕਰਦਿਆਂ ਆਪਣੀ ਤਾਰ 
ਵਿਚ ਇਵੇ` ਉੱਤਰ ਦਿੱਤਾ : 

“ਤੁਹਾਡੇ ਸਿੱਟੇ ਮੇਰੇ ਦੁਆਰਾ ਸਵੀਕਾਰ ਹਨ, ਅਤੇ ਹਾਲ ਦੀ ਘੜੀ ਮੈ ਜਿਲਦ ਛੇ 
ਤੈਸੇ ਰੀ ਕਾ ਸਨ ਇਹ ਕਦੇ ਵਾ 

ਇਹ ਦੋਨੋ” ਜਿਲਦਾਂ 1968 ਤੀਕਰ ਪਹੁੰਚ ਤੋ" ਬਾਹਰ ਰਹੀਆਂ । ਹੈਟਰ ਕਮੇਟੀ 
ਦੀ ਗੈਪੋਰਟ ਵਿਚ ਦਿੱਲੀ ਦੇ ਝਗੜਿਆਂ ਬਾਰੇ ਇਹ ਕਿਹਾ ਗਿਆ ਕਿ : 

"ਮੁਖ ਪ੍ਰਸ਼ਨ ਇਹ ਉਠਦਾ ਹੈ ਕਿ ਜੋ ਤਿੰਨਾਂ ਥਾਵਾਂ ਤੇ ਹਜੂਮ ਤੇ ਗੋਲੀ ਚਲਾਈ 
ਗਈ ਹੈ, ਕੀ ਇਹ ਨਿਆਂ ਪੂਰਵਕ ਸੀ ਜਾਂ ਨਹੀ । 

ਉਹਨਾਂ ਕਿਹਾ ਕਿ ਜਿਥੋ” ਤੀਕਰ ਇਹਨਾਂ ਤਿੰਨਾਂ ਅਵਸਰਾਂ ਦਾ ਸੋਬੈਧ ਹੈ ਸਾਡੀ 
ਰਾਏ ਹਾਂ-ਪੱਖੀ ਹੈ । ਇਸ ਵਿਚ ਕੋਈ ਸ਼ੱਕ ਨਹੀ” ਕਿ ਇਹ ਸਿਵਿਲ ਅਤੇ ਮਿਲਟਰੀ 
ਅਧਿਕਾਰੀਆਂ ਦਾ ਕੌਮ ਹੈ ਕਿ ਉਹ ਗ਼ੈਰ ਕਾਨੂੰਨੀ ਇਕੱਠ ਤੇ ਗੋਲੀ ਚਲਾ ਸਕਦੇ ਹਨ, 
ਜੇ ਲੌਕਾਂ ਦੀ ਸੁਰੱਖਿਆ ਲਈ ਉਸ ਨੂੰ ਖਿੰਡਾਉਣਾ ਜ਼ਰੂਰੀ ਹੋਵੇ, ਅਤੇ ਉਹ ਕਿਸੇ 
ਹੋਰ ਤਰੀਕੇ ਨਾਲ ਨਾ ਕੀਤਾ ਜਾ ਸਕਦਾ ਹੋਵੇ । 

-- ਅਤੇ ਕਿਸੇ ਕੇਸ ਵਿਚ ਵੀ ਫਾਇਰਿੰਗ ਅਮਨ ਬਹਾਲ ਕਰਨ ਅਤੇ ਹਿੱਸਾ ਦੇ 
ਤਬਾਹ-ਕੁਨ ਫੈਲਾਓ ਨੂੰ ਰੋਕਣ ਦੇ ਕਾਨੂੰਨੀ ਮੰਤਵ ਦੀ ਪ੍ਰਾਪਤੀ ਵਿਚ ਜ਼ਰੂਰਤ ਤੋ 
ਵਧੇਰੇ ਲੰਬੀ ਨਹੀ” ਸੀ । 

ਅਹਿਮਦਾਬਾਦ ਵਿਚ ਵੀ ਸਖ਼ਤ ਫਸਾਦ ਹੋਏ ਸਨ । ਭਾਵੇ ਇਹ ਗਾਂਧੀ ਜੀ ਦਾ 
ਆਪਣਾ ਸੂਬਾ ਸੀ ਫਿਰ ਵੀ ਇਥੇ ਇਕ ਹਿੰਦੁਸਤਾਨੀ ਪੁਲੀਸ ਮੈਨ ਅਤੇ ਇਕ ਯੋਰਪੀਅਨ 
ਪੁਲੀਸ ਸਾਰਜੈਟ ਦਾ ਕਤਲ ਹੋ ਗਿਆ ਸੀ । ਪੁਲੀਸ ਨੇ ਇਥੇਂ ਕੋਈ ਚਾਰ ਵਾਰ ਤੇ 
ਫ਼ੌਜ ਨੇ ਦਸ ਜਾਂ ਵਧੇਰੇ ਵਾਰ ਗੋਲੀ ਚਲਾਈ ਸੀ । ਲਗਭਗ 28 ਵਿਅਕਤੀ ਇਹਨਾਂ 
ਨਾਲ ਮਰੇਂ, ਅਤੇ 123 ਜ਼ਖ਼ਮੀ ਹੋਏ ਸਨ । 

ਹੌਟਰ ਕਮੇਟੀ ਦੀ ਗੀਪੌਰਟ ਕਹਿੰਦੀ ਹੈ : 

“ਫ਼ੌਜੀ ਸ਼ਕਤੀ ਦੀ ਵਰਤੋ ਬਿਨਾ ਸਰਦਾ ਨਹੀ” ਸੀ । ਜਿਹੜੀਆਂ ਵੀ ਮੌਤਾਂ 
ਹੋਈਆਂ, ਉਸ ਲਈ ਸਿਰਫ ਫਸਾਦੀ ਜ਼ਿੰਮੈਵਾਰ ਸਨ.. ਸਾਡਾ ਖ਼ਿਆਲ ਹੈ ਕਿ ਫ਼ੌਜੀ 
ਦਸਤੇ ਬਹੁਤ ਖ਼ਰਾਬ ਹਾਲਾਤ ਵਿਚ ਵੀ ਸਬਰ ਤੋ` ਕੌਮ ਲੈਣ ਲਈ ਸਿਫਤ ਦੇ ਕਾਬਲ 
ਹਨ, ਅਤੇ ਫ਼ੌਜੀ ਕਾਰਵਾਈ ਵਿਚ ਕੋਈ ਵਧੀਕੀ ਨਹ” ਸੀ ।'' 

ਬੀਰਮਗਾਮ ਜਿਥੇ ਪੁਲੀਸ ਨੇ ਤਿੰਨ ਵਾਰੀ ਗੋਲੀ ਚਲਾਈ ਸੀ, 10 ਮਰੇ ਅਤੇ 
40 ਜ਼ਖ਼ਮੀ ਹੋਏ ਸਨ । 

ਹੈਟਰ ਕਮੇਟੀ ਨੇ ਕਿਹਾ : 

“ਗੜਬੜ ਕਰਨ ਵਾਲਿਆਂ ਵਿਰੁਧ ਵਰਤੀ ਗਈ ਤਾਕਤ ਵਧੇਰੇ ਨਹੀ' ਸੀ । ਜੇ 

ਸਾਗਰ ਬਾਲਾ 
| 


ਮੁਢਲੇ ਪੜਾਅ ਤੇ ਵਧੇਰੇ ਸ਼ਕਤੀ ਦਾ ਪ੍ਰਯੋਂਗ ਹੋ ਜਾਂਦਾ, ਵਧੀਕੀਆਂ, ਕਤਲ ਅਝੇਂ 
ਸੰਪਤੀ ਦੀ ਬਰਬਾਦੀ ਨੂੰ ਰੋਕਿਆ ਜਾ ਸਕਦਾ ਸੀ ।” 

ਜਲ੍ਰਿਆਂਵਾਲੇ ਬਾਗ ਦੇ ਸਾਕੇ ਤੋਂ ਪਹਿਲਾਂ ਲਾਹੌਰ ਵਿਚ ਵੀ ਕਾਫੀ ਭੜਕਾਹਟ 
ਸ। । ਇਥੇ ਵੀ ਮਾਲ ਰੌਂਡ ਤੇ ਇਕ ਹਜੂਮ ਨੂੰ ਖਿੰਡਾਉਣ ਲਈ ਫਾਇਰਿੰਗ ਕੀਤੀ 
ਗਈ ਸੀ, ਜਿਸ ਨਾਲ ਕੁਝ ਜਾਨਾਂ ਨੂੰ ਨੁਕਸਾਨ ਪਹੁੰਚਾ ਸੀ । ਲੋਹਾਰੀ ਗੇਟ ਦੇ ਨੇੜੇ 
ਅਤੇ ਹੀਰਾ ਮੰਡੀ ਦੇ ਵਿਚ ਵੀ ਗੋਲੀ ਚੱਲੀ ਸੀ, ਦੋਹਾਂ ਥਾਵਾਂ ਤੇ ਹੀ ਬੈਦੇ ਮਰੇ ਅਤੇ 
ਜ਼ਖ਼ਮੀ ਹੋਏ ਸਨ । 

ਪਹਿਲੇ ਬਾਰੇ ਕਮੇਟੀ ਨੇ ਕਿਹਾ : 

"ਸਾਡੀ ਰਾਏ ਵਿਚ ਜੌ ਕੁਝ ਸਾਬਤ ਹੋਇਆ ਹੈ । ...ਹਜੂਮ ਨੂੰ ਬਾਰ ਬਾਰ ਖਿੰਡ ਪੁੰਡ 
ਜਾਣ ਲਈ ਕਿਹਾ । ਪਰ ਉਸ ਦੇ ਵਤੀਰੇ ਤੋ ਪ੍ਰਗਟ ਹੋਇਆ ਕਿ ਉਹ ਅੱਗੇ ਵਧਣ 
ਤੇ ਤੁੱਲਿਆ ਹੋਇਆ ਸੀ । ਫਾਇਰਿੰਗ ਤੋਂ` ਬਿਨਾ ਕੁਝ ਵੀ ਘੱਟ ਕੁਝ ਵੀ ਫ਼ਾਇਦੇਮੰਦ 
ਨਹੀ” ਸੀ । 

ਦੂਜੇ ਬਾਰੇ : 

''ਇਸ ਫਾਇਰਿੰਗ ਦੀ ਨਿਆਂ ਪੂਰਵਕਤਾ ਵੀ ਸਾਫ ਦਿਖਾਈ ਦਿੰਦੀ ਹੈ । ਇਸ 
ਗੱਲ ਵੱਲ ਧਿਆਨ ਦੁਆਇਆ ਗਿਆ ਹੈ ਕਿ ਇਕ ਸਥਾਨਕ ਵਕੀਲ ਦੇ ਯਤਨਾਂ ਨੂੰ 
ਵਧੇਰੇ ਸਮਾਂ ਦਿੱਤੇ ਜਾਣ ਦੀ ਆਗਿਆ ਦਿੱਤੀ ਜਾਣੀ ਚਾਹੀਦੀ ਸੀ, ਤਾ ਕਿ ਉਹ 
ਹਜੂਮ ਨੂੰ ਖਿੰਡ ਪੁੰਡ ਜਾਣ ਲਈ ਰਾਜ਼ੀ ਕਰ ਲੈਦਾ ।' 

ਉਹਨਾਂ ਦਾ ਉੱਤਰ ਸੀ ਕਿ ਇਸ ਕਿਸਮ ਦੀ ਨੁਕਤਾਚੀਨੀ ਹਮੇਸ਼ਾਂ ਸੈਭਵ ਹੈ, 
ਪਰ ਇਸ ਮੌਕੇ ਤੇ ਇਹ ਵਿਸ਼ੋਸ਼ ਤੌਰ ਤੇ ਲਾਗੂ ਹੁੰਦੀ ਦਿਖਾਈ ਨਹੀ” ਦਿੰਦੀ । 

ਤੀਜੇ ਬਾਰੇ : 

“ਸਾਡਾ ਖ਼ਿਆਲ ਹੈ, ਉਸ ਦਿਨ ਹਜੂਮ ਨੂੰ ਖਿੰਡਾਉਣ ਵਾਸਤੇ ਇਹ ਜ਼ਰੂਰੀ ਸੀ । 
ਜੇ ਪੁਲੀਸ ਅਤੇ ਫ਼ੌਜੀ ਦਸਤੇ ਹਜੂਮ ਨੂੰ ਖਿੰਡਾਏ ਬਿਨਾ ਚਲੋ ਜਾਂਦੇ, ਤਾਂ ਲਾਹੌਰ ਵਿਚ 
ਅਮਨ ਬਹਾਲ ਰੱਖਣ ਦੇ ਸਾਰੇ ਚਾਂਸ ਮੁੱਕ ਜਾਣੇ ਸਨ ।" 

ਕਸੂਰ ਵਿਚ ਚੱਲੀ ਗੋਲੀ ਬਾਰੇ ਜਿਸ ਨਾਲ ਚਾਰ ਮੌਤਾਂ ਅਤੇ ਹੋਰ ਜਾਨੀ ਨੁਕਸਾਨ 
ਹੋਇਆ ਸੀ, ਹੈਟਰ ਕਮੇਟੀ ਦੀ ਗੰਪੋਰਟ ਵਿਚ ਦਰਜ ਹੈ : 

'“ਅਸੀ` ਇਸ ਹਜੂਮ ਤੇ ਗੋਲੀ ਚਲਾਉਣ ਦੇ ਫੈਸਲੇ ਨੂੰ ਬਰਕਰਾਰ ਰਖਦੇ ਹਾਂ । 
ਇਹਨਾਂ ਨੇ ਇਸ ਵਿਚ ਆਪਣੀ ਰਾਏ ਦਾ ਵਾਧਾ ਕਰਦੇ ਹੋਏ ਕਿਹਾ ਕਿ “ਫਾਇਰਿੰਗ 
ਜਦੋ” ਕਿ ਇਹ ਹੋਈ, ਉਸ ਤੋ ਪਹਿਲਾਂ ਹੋਣੀ ਚਾਹੀਦੀ ਸੀ ।'' 

ਗੁਜਰਾਂਵਾਲੇ ਵਿਚ ਸੁਪਰਨਟੈ'ਡੌੱਟ ਪੁਲੀਸ ਨੇ ਆਪਣੇ ਆਦਮੀਆਂ ਨੂੰ ਇਕ 
ਧਮਕੀਆਂ ਦੇ ਰਹੇ ਇਕੱਠ ਤੇ ਗੋਲੀ ਚਲਾਉਣ ਦਾ ਹੁਕਮ ਦਿੱਤਾ ਸੀ । ਕਮੇਟੀ ਨੇ 
ਉਸ ਦੇ ਕਾਰੇ ਨੂੰ ਪੁਰੀ ਸਵੀਕਾਰਤਾ ਦਿੱਤੀ । ਉਸੇ ਥਾਂ ਤੇ ਹੀ ਬਾਅਦ ਵਿਚ ਲੌਕਾਂ ਦੇ 
ਇਕ ਇਕੱਠ ਨੇ ਡਾਕਖਾਨੇ ਅਤੇ ਸਰਕਾਰੀ ਸੌਪਤੀ ਨੂੰ ਸਾੜ ਦੇਣ ਦਾ ਯਤਨ ਕੀਤਾ 
ਸੀ । ਪੁਲੀਸ ਅਫਸਰ ਉਸ ਤੇ ਗੌਲੀ ਚਲਾਉਣਾ ਚਾਹੁੰਦੇ ਸਨ, ਪਰ ਐਕਟਿੰਗ ਡਿਪਟੀ 
ਕਮਿਸ਼ਨਰ ਜੌ ਹਿੰਦੁਸਤਾਨੀ ਸੀ, ਨੇ ਆਗਿਆ ਦੇਣ ਤੋਂ” ਨਾਂਹ ਕਰ ਦਿੱਤੀ । 

ਕਮੇਟੀ ਦੀ ਰਾਏ ਵਿਚ : 

"ਸੜ ਰਹੇ ਡਾਕਖਾਨੇ ਦੇ ਦੁਆਲੇ ਲੋਕਾਂ ਦੇ ਇਕੱਠ ਨੂੰ ਖਿੰਡਾਉਣ ਲਈ ਪੁਲੀਸ ਨੂੰ 
ਗੋਲੀ ਚਲਾਉਣ ਦੇ ਹੁਕਮ ਦੇਣ ਦੀ ਅਸਫਲਤਾ ਲਈ ਸਾਨੂੰ ਇਉ” ਪ੍ਰਤੀਤ ਹੁੰਦਾ ਹੈ, 
ਕਿ ਐਕਟਿੰਗ ਡਿਪਟੀ ਕਮਿਸ਼ਨਰ ਨੇ ਗ਼ਲਤੀ ਦਾ ਇਰਤਕਾਬ ਕੀਤਾ ਹੈ ।” 

ਅੰਮ੍ਰਿਤਸਰ ਵਿਚ ਵੀ 13 ਅਪ੍ਰੈਲ ਤੋ ਪਹਿਲਾਂ ਕਈ ਵਾਰੀ ਪੁਲੀਸ ਨੇ ਗੋਲੀ 
ਚਲਾਈ ਸੀ । ਉਹਨਾਂ ਵਿਚੋ” ਦੋ ਥਾਵਾਂ ਬਾਰੇ ਪੁਲੀਸ ਦੀ ਰੀਪੋਰਟ ਸੀ : 

ਫ'ਇਰਿੰਗ ਲਈ ਇਹੀ ਚਾਰਾ ਮੁਕੰਮਲ ਤੌਰ ਤੇ ਨਿਆਂ ਪੂਰਵਕ ਸੀ । ਅਜਿਹੇ 
ਹਾਲਾਤ ਵਿਚ ਇਹੀ ਜ਼ਰੂਰੀ ਸੀ ਅਤੇ ਇਸ ਮੌਕੇ ਤੇ ਕੋਈ ਵਧੀਕੀ ਨਹੀ ਸੀ ।... 
ਸਾਡਾ ਖ਼ਿਆਲ ਹੈ ਕਿ ਗੋਲੀ ਦਾ ਹੁਕਮ ਠੀਕ ਦਿਤਾ ਗਿਆ ਸੀ, ਅਤੇ ਸਾਡੇ ਕੌਲ 
ਕੋਈ ਆਧਾਰ ਨਹੀ” ਇਹ ਕਹਿਣ ਲਈ ਕਿ ਸਮੇ ਦੀ ਲੋੜ ਦੀ ਕਿਸੇ ਵੀ ਢੌਗ 
ਨਾਲ ਗ਼ਲਤ ਜਾਂ ਵਧੇਰ ਵਰਤੋ" ਕੀਤੀ ਗਈ ਹੈ ।' 

ਹੈਟਰ ਕਮੋਟੀ ਨੇ ਜਿਵੇਂ ਕਿ ਆਸ ਸੀ, ਪੰਜਾਬ ਸਰਕਾਰ ਦੀਆਂ ਵਧੀਕੀਆਂ ਤੇ 
ਪੌਚਾ ਪਾਚੀ ਕਰਨ ਦੀ ਕੋਸ਼ਿਸ਼ ਕੀਤੀ । ਇਹੋ ਵਜ੍ਹਾ ਸੀ ਕਿ ਚਾਰ ਅੰਗਰੇਜ਼ ਮੈਬਰਾਂ 
ਤੇ ਤਿੰਨ ਹਿੰਦੁਸਤਾਨੀ ਮੈਬਰਾਂ ਨੇ ਵੱਖੋ ਵੱਖਰੀ ਰੀਪੋਰਟ ਪੇਸ਼ ਕੀਤੀ । ਪਰ ਜਨਰਲ 
ਡਾਇਰ ਵਲੋ ਜ਼ਲ੍ਹਿਆਂਵਾਲੇ ਬਾਗ਼ ਵਿਚ ਚਲਾਈ ਗੋਲੀ ਅਤੇ ਕਰਾਲਿੰਗ ਆਰਡਰਾਂ 
ਆਦਿ ਨੂੰ ਪੂਰੀ ਕਮੇਟੀ ਨੇ ਨੋਟਿਸ ਵਿਚ ਲਿਆ । ਹੋ ਸਕਦਾ ਹੈ ਕਿ ਜਨਰਲ ਡਾਇਰ 
ਵੀ ਦੂਸਰੇ ਅਫਸਰਾਂ ਵਾਂਗ ਮੁਆਫ ਕਰ ਦਿਤਾ ਜਾਂਦਾ, ਪਰ ਉਹ ਕਮੇਟੀ ਅਗੇ ਵੀ 
ਇਸ ਖ਼ੂਨੀ ਕਾਰਨਾਮੇ ਬਾਰੇ ਆਪਣੇ ਬਿਆਨਾਂ ਵਿਚ ਸ਼ੇਖ਼ੀ ਮਾਰਨੋ ਨਾ ਟਲਿਆ । 

ਉਸ ਨੇ ਆਖਿਆ ਕਿ ਉਹਨੇ ਉਥੇਂ ਪਹੁੰਚਣ ਤੋਂ` ਪਹਿਲਾਂ ਹੀ ਆਪਣਾ ਮਨ 
ਬਣਾਇਆ ਹੋਇਆ ਸੀ ਕਿ ਜੇ ਬਾਗ਼ ਵਿਚ ਲੋਕਾਂ ਦਾ ਇਕੱਠ ਹੋਇਆ, ਤਾਂ ਇਸ ਦਾ 
ਮਤਲਬ ਗੋਲੀ ਹੋਵੇਗਾ ।'' 

ਉਸ ਨੇ ਇਹ ਵੀ ਕਿਹਾ : 

“ਮੈਂ ਗੋਲੀ ਚਲਾਈ ਅਤੇ ਲੋਕਾਂ ਦੇ ਖਿੰਡ ਪੁੰਡ ਜਾਣ ਤੀਕਰ ਲਗਾਤਾਰ 
ਚਲਾਉਂਦਾ ਰਿਹਾ । ਜੇ ਮੇਰੇ ਹੱਥਾਂ ਵਿਚ ਹੌਰ ਫੌਜ ਹੁੰਦੀ, ਤਾਂ ਉਸੇ ਅਨੁਪਾਤ ਨਾਲ 
ਹੋਰ ਵਧੇਰੇ ਮੌਤਾਂ ਹੁੰਦੀਆਂ । ਇਹ ਕੋਈ ਪ੍ਰਸ਼ਨ ਨਹੀ ਸੀ ਕਿ ਮੈ ਇਕੱਲੋਂ ਇਕੱਠ ਨੂੰ 
ਹੀ ਖਿੰਡਾਉਣਾ ਸੀ, ਬਲਕਿ ਕਾਫੀ ਹੱਦ ਤੀਕਰ ਫੌਜੀ ਦ੍ਰਿਸ਼ਟੀਕੋਨ ਤੋ“ _ਇਕ ਅਖੁਲਾਗੀ 
ਅਸਰ ਪੈਦਾ ਕਰਨਾ ਸੂ । ਨਾ ਸਿਰਫ ਹਾਜ਼ਰ ਲੌਕਾਂ ਤੇ, ਸਗੋ” ਖਾਸ ਤੌਰ ਤੇ ਸਾਰੇ 
ਨਿਕਲ ਤਤ 

ਇਸ ਬਿਆਨ ਤੋ” ਪਤਾ ਲੱਗਦਾ ਸੀ ਕਿ ਉਹਦੇ ਦਿਮਾਗ਼ ਵਿਚ ਕੀ ਘੁਮ ਰਿਹਾ 
ਸੀ ਤੇ ਕਿਸ ਕਿਸਮ ਦੇ ਖ਼ਤਰਨਾਕ ਇਰਾਦੇ ਉਸ ਦੇ ਦਿਮਾਗ਼ ਵਿਚ ਸਨ । ਉਸ ਨੇ 
ਕਮੋਟੀ ਦੇ ਮੈਬਰਾਂ ਵਲੋ“ ਕੀਤੀ ਜਿਰਾਹ ਦੇ ਉਤਰ ਵਿਚ ਵੀ ਇਸ ਕਿਸਮ ਦੇ ਵਿਚਾਰਾਂ 
ਦਾ ਪ੍ਰਗਟਾ ਕੀਤਾ : ਰ 

“ਤੂੰ ਆਪਣੇ ਨਾਲ ਦੋ ਹਥਿਆਰਬੈਦ ਕਾਰਾਂ ਲੈ ਕੇ ਗਿਆ ਸੀ ? 

ਵਹਾ 

੦ ੮੨ ->- 


“ਉਹਨਾਂ ਕਾਰਾਂ ਵਿਚ ਮਸ਼ੀਨ ਗੈਨਾਂ ਸਨ $'” 

ਪਰਾਂ ।” 

"ਕੀ ਤੇਰਾ ਉਹਨਾਂ ਨੂੰ ਲਿਜਾਣ ਦਾ ਇਹ ਮੰਤਵ ਸੀ_ਕਿ ਤੂੰ ਇਹਨਾਂ ਮਸ਼ੀਨ ਗੈਨਾਂ 
ਨੂੰ ਇਕੱਠ ਦੇ ਵਿਰੁਧ ਵਰਤੇ ? ਜਦ ਤੂੰ ਉਥੇ ਪਹੁੰਚਾ ਤੂੰ ਇਹਨਾਂ ਹਥਿਆਰਬੰਦ ਕਾਰਾਂ ਨੂੰ 
ਅੰਦਰ ਏਸ ਕਰ ਕੇ ਨਹੀ ਲਿਜਾ ਸਕਿਆ ਕਿਉ'ਕਿ ਰਸਤਾ ਬਹੁਤ ਤੰਗ ਸੀ ?'” 

ਰ0॥” 

“ਫਰਜ਼ ਕਰੋ ਕਿ ਜੇ ਰਸਤਾ ਏਨਾ ਹੁੰਦਾ ਕਿ ਹਥਿਆਰਬੈਦ ਕਾਰਾਂ ਅੰਦਰ ਜਾ 
ਸਕਦੀਆਂ, ਕੀ ਤੂੰ ਫਿਰ ਮਸ਼ੀਨਗੈਨਾਂ ਨਾਲ ਗੌਲੀ ਚਲਾਉੱਦਾ ?'' 

'ਮੈਰਾ ਖਿਆਲ ਹੈ, ਸ਼ਾਇਦ ਇਵੇ" ਕਰਦਾ ।'' 

"ਇਨ੍ਹਾਂ ਹਾਲਾਤ ਵਿਚ ਮੌਤਾਂ ਬਹੁਤ ਹੀ ਜ਼ਿਆਦਾ ਹੁੰਦੀਆਂ ?'” 

ਵਰ 

''ਤਾਂ ਤੂੰ ਮਸ਼ੀਨਗੈਨਾਂ ਨਾਲ ਇਸ ਲਈ ਨਹੀ ਫਾਇਰਿੰਗ ਕੀਤੀ ਕਿ 
ਹਥਿਆਰਬੈਦ ਕਾਰਾਂ ਨੂੰ ਅੰਦਰ ਲੈ ਜਾਣ ਦੇ ਕਾਬਿਲ ਨਹੀ” ਸੀ ?'' 

“ਮੈ ਪਹਿਲਾਂ ਉੱਤਰ ਦੇ ਚੁੱਕਾ ਹਾਂ । ਮੈ ਇਹ ਕਿਹਾ ਹੈ ਕਿ ਜੇ ਇਹ ਸੌਭਵ ਹੋ 
ਸਕਦਾ, ਤਾਂ ਮੈ ਜ਼ਰੂਰ ਉਨ੍ਹਾਂ ਨਾਲ ਹੀ ਫਾਇਰਿੰਗ ਕਰਦਾ ।'' 

''ਸਿੱਧਾ ਮਸ਼ੀਨਗੈਨਾਂ ਨਾਲ ? 

'ਮਸ਼ੀਨਗੈਨਾਂ ਨਾਲ ।'' 

ਜਦ ਸ੍ਰੀ ਸਰੀਤਲਵਾਦ ਨੇ ਇਹ ਆਖਿਆ ਕਿ ਤੇਰੇ ਬਿਆਨਾਂ ਨੂੰ, ''ਮੈਂ` ਇਵੇ” 
ਲੈਦਾ ਹਾਂ, ਕਿ ਇਹ ਐਕਸ਼ਨ ਤੂ ਇਸ ਖਿਆਲ ਨਾਲ ਲਿਆ, ਕਿ ਤੂੰ ਦਹਿਸ਼ਤ ਬਣਾਉਣੀ 
ਚਾਹੁਦਾ ਸੀ ?'” 

ਡਾਇਰ ਨੇ ਉੱਤਰ ਦਿੱਤਾ, “ਤੂੰ ਇਸ ਨੂੰ ਜੋ ਮਰਜ਼ੀ ਹੈ ਆਖ, ਸੌਂ: ਉਨ੍ਹਾਂ ਨੂੰ ਪ੍ਰੀ 
ਸਜ਼ਾ ਦੇਣੀ ਚਾਹੁਦਾ ਸਅਤੇ ਇਕ ਵਿਸ਼ਾਲ ਅਸਰ ਛੱਡਣਾ ਚਾਹੁੰਦਾ ਸੀ ।'' 

ਇਸ ਤਰ੍ਹਾਂ ਕੁਝ ਹੋਰ ਪ੍ਰਸ਼ਨਾਂ ਦੇ ਉਤਰ ਵੀ ਉਸ ਇਸੇ ਤਰ੍ਹਾਂ ਦਿੱਤੇ । 

ਪ੍ਰਸ਼ਨ -- ਗੋਲੀ ਚਲਾਉਣ ਤੋਂ ਪਹਿਲਾਂ ਤ੍ਰੰ ਮਿਸਟਰ ਰੀਹਲ, ਜਿਹੜਾ ਕਿ 
ਸਿਵਲੀਅਨ ਸੀ, ਤੋ` ਪੁਛਿਆ ਸੀ ਕਿ ਕੀ ਉਸ ਦੇ ਨਿਰਨੇ ਮੁਤਾਬਿਕ ਗੌਲੀ ਚਲਾਉਣੀ 
ਜ਼ਰੂਰੀ ਸੀ $ 

ਉੱਤਰ -- ਨਹੀ ਜਨਾਬ, ਮੈ ਮੌਟਰਕਾਰ ਵਿਚ ਆਉ ਦਿਆਂ ਹੀ ਆਪਣਾ ਮਨ 
ਬਣਾ ਲਿਆ ਸੀ ਕਿ ਜੇ ਮੋਰਾ ਹੁਕਮ ਨਾ ਮੰਨਿਆ ਗਿਆ ਤਾਂ ਸੋ ਫੌਰੀ ਤੌਰ ਤੇ 
ਗੌਲੀ ਚਲਾ ਦਿਆਂਗਾ । 

ਪ੍ਰਸ਼ਨ -- ਕੀ ਗੌਲੀ ਚਲਾਉਣ ਤੋਂ” ਤੇਰਾ ਮੰਤਵ ਇਕੱਠ ਨੂੰ ਖਿੰਡਾਉਣਾ ਸੀ $ 

ਉਂ : ਨਹੀ” । 

ਪ੍ਰ: ਹੋਰ ਕੋਈ ਮੰਤਵ ? 

ਉ : ਨਹੀ ਜਨਾਬ, ਮੈ” ਉਦੋ“ ਤੀਕਰ ਗੋਲੀ ਚਲਾਉਣੀ ਸੀ ਜਦ ਤੀਕਰ ਉਹ 
ਖਿੰਡ ਪੁੰਡ ਨਾ ਜਾਂਦੇ । 

ਪ੍ਰ : ਜਦੋ" ਹੀ ਤੂੰ ਗੋਲੀ ਚਲਾਉਣੀ ਸ਼ੁਰੂ ਕੀਤੀ, ਕੀ ਇਕੱਠ ਨੇ ਖਿੰਡਣਾ ਪੁਡਣਾ 
ਸ਼ੁਰੂ ਕਰ ਦਿਤਾ ਸੀ ? 
: ਛੇਤੀ ਹੀ । 
ਕੀ ਤੂੰ ਗੋਲੀ ਚਲਾਉਣੀ ਜਾਰੀ ਰਖੀ ? 
> 311 ਰੇ 
ਜੇ ਇਕੱਠ ਖਿੰਡਣਾ ਪੁੰਡਣਾ ਸ਼ੁਰੂ ਹੋ ਗਿਆ ਸੀ, ਤੂੰ ਗੌਲੀ ਚਲਾਉਣੀ ਬੋਦ 
ਕਿਉ” ਨਾ ਕੀਤੀ ? 

ਉੱ : ਮੈਂ ਸੋਚਿਆ ਕਿੰ`ਮੇਰਾ ਫਰਜ਼ ਹੈ ਕਿ ਗੌਲੀ ਚਲਾਈ ਜਾਵਾਂ, ਜਦ ਤੀਕਰ ਕਿ 
ਸਾਰਾ ਇਕੱਠ ਨਾ ਖਿੰਡ ਪੁੰਡ ਜਾਵੇ । ਜੇ ਮੈ ਥੋਹੜੀ ਗੋਲੀ ਚਲਾਉੱਦਾ ਤਾਂ ਉਸ ਦਾ 
ਅਸਰ ਕਾਫੀ ਨਹੀ” ਸੀ ਹੋਣਾ । 

ਕਮੇਟੀ ਦੇ ਮੈਬਰਾਂ ਨੇ ਇਸ ਭਾਵ ਦੇ ਅਧੀਨ ਕਿ ਜੇ ਉਸ ਦਾ ਮੰਤਵ ਸਿਰਫ 
ਹਜੂਮ ਨੂੰ ਖਿੰਡਾਉਣਾ ਹੀ ਸੀ, ਤਾਂ ਉਹ ਹਜੂਮ ਨੂੰ ਇਹ ਕਹਿ ਸਕਦਾ ਸੀ । 

ਉਸ ਨੂੰ ਪੁਛਿਆ ਗਿਆ, “ਤੇਰੇ ਕੌਲ ਇਹ ਫਰਜ਼ ਕਰਨ ਲਈ ਕੀ ਦਲੀਲ ਸੀ 
ਕਿ ਜੇ ਤੂੰ ਇਕੱਠੇ ਹੋਏ ਲੋਕਾਂ ਨੂੰ ਬਾਗ ਵਿਚੋ ਚਲੇ ਜਾਣ ਲਈ ਕਹਿੰਦਾ, ਤਾਂ ਉਹ 
ਤੇਰੇ ਗੋਲੀ ਚਲਾਉਣ ਤੇ ਇਕ ਲੰਮਾ ਸਮਾਂ ਗੋਲੀ ਚਲਾਉਣੀ ਜਾਰੀ ਰੱਖਣ ਤੋ” ਬਿਨਾਂ 
ਉਥੋ” ਨਾ ਜਾਂਦੇ ? 

ਉਸ ਨੇ ਉੱਤਰ ਦਿਤਾ, ਮੇਰਾ ਖਿਆਲ ਹੈ ਕਿ ਇਹ ਬਿਲਕੁਲ ਸੈਭਵ ਸੀ ਕਿ 
ਮੈਂ ਉਨ੍ਹਾਂ ਨੂੰ ਗੋਲੀ ਚਲਾਉਣ ਤੋਂ” ਬਿਨਾਂ ਵੀ ਖਿੰਡਾ ਪੁੰਡਾ ਸਕਦਾ ਸੀ ।'' 

“ਫਿਰ ਤੂ ਇਵੇ“ ਕਿਉ” ਨਾ ਕੀਤਾ ?'' 

“ਮੈ ਸ਼ਾਇਦ ਕੁਝ ਸਮੇ ਲਈ ਨਾ ਖਿੰਡਾ ਸਕਦਾ, ਸ਼ਾਇਦ ਉਹ ਫੇਰ ਵਾਪਸ ਆ 
ਜਾਂਦੇ, ਆਦਿ ।' 

ਇਹ ਬਿਆਨ ਇਸ ਗੱਲ ਨੂੰ ਪ੍ਰਗਟ ਕਰਦੇ ਹਨ ਕਿ ਦਰਅਸਲ ਵੱਡੇ ਪੱਧਰ ਤੇ 
ਲੋਕਾਂ ਦੀ ਜਾਨ ਲੈਣਾ ਹੀ ਇਸ ਦਾ ਜਾਣਿਆਂ ਬੁਝਿਆ ਮੰਤਵ ਸੀ ਜਿਹੜਾ ਕਿ 
ਇਸ ਨੇਂ ਅਮਲ ਵਿਚ ਲਿਆਂਦਾ । 

ਅਖੀਰ 13 ਮਾਰਚ 1920 ਨੂੰ ਹੈਟਰ ਕਮੇਟੀ ਨੇ ਆਪਣੀ ਰੀਪੌਰਟ ਹਿੰਦ ਸਰਕਾਰ 
ਨੂੰ ਦੇ ਦਿਤੀ । 

ਹੌਟਰ ਕਮੇਟੀ ਦੇ ਗੋਰੇ ਮੈਬਰਾਂ ਦੀ ਰੀਪੋਰਟ ਵਿਚ ਅੰਮਿ੍‌ਤਸਰ ਦੇ ਹਾਲਾਤ ਦੇ 
ਨਿਰਨੇ ਬਾਰੇ ਕਾਫੀ ਹੱਦ ਤੀਕਰ ਸਰਕਾਰੀ ਨਿਰਨੇ ਨਾਲ ਸਹਿਮਤੀ ਕਰਦਿਆਂ ਹੋਇਆਂ, 
ਜਨਰਲ ਡ'ਇਰ ਦੇ ਬੜੀ ਕਠਿਨ ਸਥਿਤੀ ਨਾਲ ਵਾਹ ਪੈਣ ਦਾ ਜ਼ਿਕਰ ਵੀ ਕੀਤਾ 
ਗਿਆ । ਪਰ ਗੋਲੀ ਚਲਾਉਣ ਬਾਰੇ ਦੋ ਇਤਰਾਜ਼ ਕੀਤੇ ਗਏ : 

1. ਉਸ ਨੇ ਬਿਨਾਂ ਵਾਰਨਿੰਗ ਦਿੱਤਿਆਂ ਗੋਲੀ ਚਲਾਈ । 

2. ਉਸ ਨੇ ਇਕੱਠ ਦੇ ਖਿੰਡ ਪੁੰਡ ਜਾਣ ਤੇ ਵੀ ਗੋਲੀ ਚਲਾਉਣੀ ਜਾਰੀ ਰਖੀ । 

ਉਨ੍ਹਾਂ ਨੇ ਸਿਰਫ ਇਸ ਦੀ, ਇਨ੍ਹਾਂ ਦੋ ਨੁਕਤਿਆਂ ਤੇ ਹੀ ਨਿਖੋਧੀ ਕੀਤੀ, ਅਤੇ 
ਕਿਹਾ ਕਿ ਉਸ ਨੇ ਨਿਰਨਾ ਕਰਨ ਲੱਗਿਆਂ, ਵੱਡੀ ਗ਼ਲਤੀ ਕੀਤੀ ਹੈ ।` ਉਸ ਨੇ 

ਆਪਣੇ ਫਰਜ਼ ਨੂੰ ਗ਼ਲਤ ਤੌਰ ਤੇ ਲਿਆ ਹੈ, ਆਦਿ । 

ਪਰ ਤਿੰਨਾਂ ਹਿੰਦੁਸਤਾਨੀ ਮੈਬਰਾਂ ਨੇ ਆਖਿਆ : 

'ਕਿ ਉਹ ਬਹੁ ਗਿਣਤੀ (ਗੋਰੇ ਮੈਂਬਰਾਂ) ਨਾਲ ਸਹਿਮਤ ਨਹੀ” ਹਨ ਕਿ ਸ਼ਾਇਦ 
ਇਕੱਠ ਗੋਲੀ ਚਲਾਏ ਤੋਂ” ਬਿਨਾਂ ਨਾ ਖਿੰਡ ਪੁੰਡ ਸਕਦਾ 1 ਉਨ੍ਹਾਂ ਨੇ ਇਸ ਰਾਏ ਬਾਰੇ 
ਜਨਰਲ ਡਾਇਰ ਦੇ ਆਪਣੇ ਬਿਆਨਾਂ ਦੀ ਸਹਾਇਤਾ ਲਈ, ਅਤੇ ਉਸ ਦੇ ਕਾਰੇ ਨੂੰ 
ਮਾਨਵਤਾ ਵਿਰੋਧੀ ਆਖਿਆ : 

ਉਨ੍ਹਾਂ ਇਹ ਵੀ ਕਿਹਾ, ਕਿ ਉਸ ਦਾ ਵਤੀਰਾ ਇਹ ਦਸਦਾ ਹੈ, ਕਿ ਉਸ ਨੇ 
ਹਿੰਦੁਸਤਾਨ ਤੇ ਤਾਕਤ ਨਾਲ ਰਾਜ ਕਰਨ ਦੇ ਵਿਚਾਰਾਂ ਦਾ ਪ੍ਰਗਟਾਵਾ ਕੀਤਾ । ਉਨ੍ਹਾਂ ਨੇ 
ਉਸ ਦੀ ਇਸ ਗੱਲ ਦੀ ਵੀ ਨਿਖੇਧੀ ਕੀਤੀ ਕਿ ਉਸ ਨੇ ਜ਼ਖਮੀਆਂ ਦੀ ਹਿਫ਼ਾਜ਼ਤ 
ਅਤੇ ਮਰਿਆਂ ਦੇ ਸਸਕਾਰ ਤੇ ਦਫਨਾਉਣ ਦਾ ਕੋਈ ਪ੍ਰਬੋਧ ਨਹੀ” ਕੀਤਾ 1 

ਉਨ੍ਹਾਂ ਨੇ ਨਿਰਨਾ ਦਿੱਤਾ ਕਿ_ ਲੋਕਾਂ ਨੂੰ ਮੀਟਿੰਗਾਂ ਦੀ ਪੂਰੀ ਇਤਲਾਹ ਨਹੀ” ਸੀ 
ਦਿਤੀ ਗਈ । ਜਨਰਲ ਡਾਇਰ ਨੇ ਹੈਟਰ ਕਮੇਂਟੀ ਦੀ ਮੀਟਿੰਗ ਵਿਚ ਆਪ ਇਹ ਗੱਲ 
ਮੰਨੀ ਸੀ ਕਿ, 

“ਇਹ ਪੂਰੀ ਤਰ੍ਹਾਂ ਖਿਲਾਰੀ ਗਈ ਸੀ, ਅਤੇ ਉਨ੍ਹਾਂ ਹਾਲਤਾਂ ਵਿਚ ਅਜਿਹੀ ਖ਼ਬਰ 
ਝੱਟ ਫੈਲਦੀ ਸੀ । ਪਰ ਉਸੇ ਵਕਤ ਹੀ ਅਜਿਹੇ ਬਹੁਤ ਹੋ ਸਕਦੇ ਹਨ ਜਿਨ੍ਹਾਂ ਨੇ ਇਹ 


ਐਲਾਨ ਨਾ ਸੁਣੇ ਹੋਣ । 


ਉਨ੍ਹਾਂ ਨੇ ਜਨਰਲ ਡਾਇਰ ਤੇ ਸਖ਼ਤ ਨੁਕਤਾਚੀਨੀ ਕੀਤੀ ਕਿ ਉਹ ਮਸ਼ੀਨਗੈਨਾਂ 
ਤੀਕਰ ਵਰਤਣੀਆਂ ਚਾਹੁੰਦਾ ਸੀ ਅਤੇ ਉਸ ਨੇ ਤਦ ਤੀਕਰ ਗੋਲੀ ਚਲਾਈ, ਜਦ 
ਤੀਕਰ ਉਸ ਦਾ ਬਾਰੂਦ ਨਾ ਮੁੱਕ ਗਿਆ, ਉਸ ਨੇ ਇਕੱਠ ਦੇ ਖਿੰਡਣਾ ਸ਼ੁਰੂ ਹੌਣ ਤੇ 
ਵੀ ਗੋਲੀ ਚਲਾਉਣੀ ਜਾਰੀ ਰਖੀ ਅਤੇ ਉਸ ਦਾ ਮੰਤਵ, ਸਿਰਫ ਇਕੱਠ ਨੂੰ ਖਿੰਡਾਉਣਾ 
ਹੀ ਨਹੀ” ਸੀ, ਸਗੋ” ਪੰਜਾਬ ਵਿਚ ਦਹਿਸ਼ਤ ਫੈਲਾਉਣਾ ਸੀ । 

ਹਿੰਦ ਸਰਕਾਰ ਨੇ ਦੋਹਾਂ ਰੀਪੋਰਟਾਂ ਤੇ ਵਿਚਾਰ ਕੀਤੀ ਅਤੇ ਦਰਮਿਆਨਾ ਰਾਹ 
ਅਖਤਿਆਰ ਕਰਦਿਆਂ ਹੋਇਆਂ ਇਸ ਸਿੱਟੇ ਤੇ ਪਹੁੰਚੀ : 

“ਜਿਸ ਸਿੱਟੇ ਤੇ ਅਸੀ' ਪਹੁੰਚੇ ਹਾਂ ਉਹ ਇਹ ਹੈ ਕਿ ਜਨਰਲ ਡਾਇਰ ਨੇ ਇਸ 


ਸਮਝ ਦਾ ਦਿਖਾਵਾ ਕੀਤਾ ਹੈ, ਜਿਹਦੇ ਨਤੀਜੇ ਦੇ ਤੌਰ ਤੇ ਗ਼ੈਰ-ਜ਼ਰੂਰੀ ਅਤੇ 
ਅਫਸੋਸਨਾਕ ਜਾਨਾਂ ਦਾ ਨੁਕਸਾਨ ਹੋਇਆ ਹੈ ।'' 

ਹੈਟਰ ਕਮੇਟੀ ਨੇ ਮਾਰਸ਼ਲ ਲਾਅ ਅਧੀਨ ਕੀਤੇ ਗਏ ਅਤਿਆਚਾਰਾਂ ਨਾਲ ਸੰਬੋਧਤ 
ਕਾਰਵਾਈਆਂ ਅਤੇ ਅਫਸਰਾਂ ਬਾਰੇ ਵੀ ਨਿਰਨਾ ਕੀਤਾ ਅਤੇ ਕਈ ਘਟਨਾਵਾਂ ਬਾਰੇ 
ਜ਼ਿੰਮੇਵਾਰ ਅਫਸਰਾਂ ਦੀ ਨਿਖੇਧੀ ਕੀਤੀ । 

ਉਨ੍ਹੀਂ ਦਿਨੀ` ਸਰ ਚਾਰਲਸ ਮਨੋਰ, ਕਮਾਂਡਰ ਇਨ ਚੀਫ ਸੀ । ਉਸ ਨੇ ਜਨਰਲ 
ਡਾਇਰ ਨੂੰ ਦਿੱਲੀ ਬੁਲਾਇਆ । ਡਾਇਰ ਨੂੰ ਪਹਿਲਾਂ ਹੀ ਖੁੜਕ ਗਈ ਸੀ ਕਿ ਹੋਟਰ 
ਕਮੇਟੀ ਦੀ ਰੀਪੋਰਟ ਤੋ" ਬਾਅਦ ਉਸ ਦੇ ਵਿਰੁੱਧ ਕੋਈ ਐਕਸ਼ਨ ਸੈਭਵ ਹੈ । ਉਸ ਦੇ 
ਬਿਆਨਾਂ ਤੋ ਬਾਅਦ ਹੀ ਉਸ ਦੇ ਸਾਥੀ ਫੌਜੀ ਅਫਸਰਾਂ ਅਤੇ ਜਨਰਲ ਆਫੀਸਰ 

ਕਮਾਂਡਿੰਗ ਬੇਨਨ ਨੇ ਉਸ ਨੂੰ ਤਜਵੀਜ਼ ਕਰ ਦਿਤਾ ਸੀ ਕਿ ਉਸ ਦੇ ਬਿਆਨ ਉਸ ਲਈ 
ਹਾਨੀਕਾਰਕ ਸਾਬਤ ਹੋਣਗੇ । 

ਕਮਾਂਡਰ ਇਨ ਚੀਫ ਦੇ ਸੱਦੇ ਵੇਲੇ ਜਨਰਲ ਡਾਇਰ ਹਸਪਤਾਲ ਵਿਚ ਦਾਖਲ 
ਸੀ, ਉਹ ਬੜਾ ਪ੍ਰੈਸ਼ਾਨ ਸੀ । 34 ਸਾਲ ਦੀ ਸਰਵਿਸ ਤੇ ਭਵਿੱਖਤ ਵਿਚ ਹੋਰ ਉਚੇ 
ਔਹਦੇ ਦੇ ਅਰਮਾਨ ਖਤਮ ਹੁੰਦੇ ਨਜ਼ਰ ਆ ਰਹੇ ਸਨ । ਪਹਿਲਾਂ ਉਸ ਨੇ ਡਾਕਟਰੀ 
ਸਰਟੀਫੀਕੇਟ ਭੇਜਿਆ, ਪਰ ਤਾਰ ਆਉਣ ਉਤੇ ਉਸ ਨੂੰ ਜਾਣਾ ਪਿਆ । 

ਵਾਪਸੀ ਤੇ ਆ ਕੇ 27 ਮਾਰਚ 1920 ਨੂੰ ਉਸ ਨੇ ਦੂਜੇ ਡਵੀਜ਼ਨ ਦੇ ਜਨਰਲ 
ਆਫੀਸਰ ਕਮਾਂਡਿੰਗ ਦੇ ਨਾਮ ਹੇਠ ਬਿਨੇ ਪੱਤਰ ਭੇਜਿਆ : 

ਸ੍ਰੀ ਮਾਨ ਜੀ, 

ਸਨਿਮਰ ਬੇਨਤੀ ਹੈ ਕਿ ਦਿੱਲੀ ਦੀ ਹੁਣੇ ਜਿਹੇ ਫੇਰੀ ਦੇ ਸਮੋ” ਐਡਜੂਟੈਟ ਜਨਰਲ 
ਇਨ ਇੰਡੀਆ ਨੇ ਮੈਨੂੰ ਇਹ ਸੂਚਨਾ ਦਿਤੀ ਹੈ ਕਿ ਅਪ੍ਰੈਲ 1919 ਨੂੰ ਅੰਮ੍ਰਿਤਸਰ 
ਵਿਚ ਮੇਰੇ ਐਕਸ਼ਨ ਦੇ ਸਬੰਧ ਵਿਚ ਹੰਟਰ ਕਮੋਟੀ ਵਲੋ" ਦਿਤੀ ਗਈ ਰਾਏ ਦੇ ਆਧਾਰ 
ਤੇ ਮੋਰੇ ਲਈ ਇਹ ਜ਼ਰੂਰੀ ਹੋ ਗਿਆ ਹੈ ਕਿ ਮੈ ਪੰਜਵੇ” ਇਨਫੈੱਟਰੀ ਬ੍ਗੇਡ ਦੇ 
ਬਗੇਡੀਅਰ ਜਨਰਲ ਕਮਾਂਡਿੰਗ ਦੇ ਤੌਰ ਤੇ ਆਪਣੇ ਪਦ ਤੋ ਅਸਤੀਫਾ ਦੇ ਦਿਆਂ । 
ਉਸ ਦੇ ਅਨ੍ਸਾਰ ਮੈ ਬੇਨਤੀ ਕਰਦਾ ਹਾਂ ਕਿ ਮੈਨੂੰ ਮੋਰੇ ਪਦ ਤੋਂ ਸੁਬਕਦੋਸ਼ ਕਰ 
ਦਿਤਾ ਜਾਵੇ । 

ਉਸ ਦਾ ਬਿਨੇ ਪੱਤਰ ਕਮਾਂਡਰ ਇਨ ਚੀਫ ਨੂੰ ਪਹੁੰਚਾ ਦਿੱਤਾ ਗਿਆ । ਸਰ 
ਚਾਰਲਸ ਮਨੋਰ ਨੇ ਆਖਿਆ : 

“ਕਿ ਹਾਲਾਤ ਜਿਨ੍ਹਾਂ ਦਾ ਉਸ ਨੂੰ ਸਾਹਮਣਾ ਸੀ, ਉਸ ਬਾਰੇ ਉਸ ਨੇ ਪੂਰੀ ਸਮਝ 
ਦੀ ਅਣਹੋ'ਦ ਦਾ ਦਿਖਾਵਾ ਕੀਤਾ ਹੈ । ਅਸੀ` ਆਪਣੇ ਜਰਨੈਲਾਂ ਤੋ ਸੈਕਟ ਦੋ ਸਮੋ', 
ਤਨਾਸਬ ਬਾਰੇ ਵਿਸ਼ਾਲ ਸੂਝ ਅਤੇ ਵਧੇਰੇ ਸਿਆਣਪ ਦੀ ਆਸ ਰਖਦੇ ਹਾਂ । ਪਰ ਉਸ ਨੇ 
ਇਨ੍ਹਾਂ ਜ਼ਰੂਰੀ ਤੱਤਾਂ ਦੀ ਅਣਹੋਦ ਦਿਖਾਈ ਹੈ ।'' 

ਨਤੀਜੇ ਦੇ ਤੌਰ ਤੇ ਜਨਰਲ ਡਾਇਰ ਨੂੰ ਉਸ ਦੇ 
।ਦੱਤਾ ਗਿਆ, ਅਤੇ ਉੱਸ ਨੂੰ ਸੂਚਨਾ ਦੇ ਦਿੱਤੀ ਗਈ ਕਿ 
ਕੋਈ ਹੋਰ ਮੁਲਾਜ਼ਮਤ ਨਹੀ” ਪੇਸ਼ ਕੀਤੀ ਜਾਏਗੀ । 


ਅੰਹਦੇ ਤੋ” ਸੁਬਕਦੋਸ਼ ਕਰ 
ਉਸ ਨੂੰ ਹਿੰਦੁਸਤਾਨ ਵਿਚ 

ਆਰਮੀ ਕੌਂਸਿਲ 


ਜਨਰਲ ਡਾਇਰ ਕੌਲ ਹੁਣ ਇੰਗਲੈਂਡ ਜਾਣ ਤੋ` ਬਿਨਾਂ ਹੋਰ ਕੋਈ ਚਾਰਾ ਨਹੀ” 
ਸੀ ਰਹਿ ਗਿਆ । ਉਸ ਦੀ ਤਰੱਕੀ ਦੇ ਸੁਪਨੇ ਅਧੂਰੇ ਰਹਿ ਗਏ ਸਨ । ਉਹ ਕਾਫੀ 
ਦੇਰ ਤੋ ਬੀਮਾਰ ਚਲਿਆ ਆ ਰਿਹਾ ਸੀ । 16 ਮਾਰਚ 1920 ਨੂੰ ਮੈਡੀਕਲ ਬੋਰਡ 
ਨੇ ਉਸ ਲਈ ਛੇ ਮਹੀਨੇ ਦੀ ਛੁੱਟੀ ਲਈ ਵੀ ਸਿਫਾਰਸ਼ ਕੀਤੀ ਸੀ । ਪਰ ਹੁਣ ਤਾਂ 
ਉਸ ਨੂੰ ਪੱਕੀ ਛੁੱਟੀ ਮਿਲ ਚੁੱਕੀ ਸੀ । ਉਸ ਨੇ ਇੰਗਲੈੱਡ ਵਾਪਸ ਜਾਣ ਲਈ ਕਰਾਏ 
ਲਈ ਮੰਗ ਕੀਤੀ । ਪਹਿਲਾਂ ਤਾਂ ਉਸ ਨੂੰ ਨਾਂਹ ਕਰ ਦਿੱਤੀ ਗਈ । ਪਰ ਫੇਰ ਉੱਸ ਨੂੰ 
10 ਅਪ੍ਰੈਲ ਨੂੰ ਜਾਣ ਲਈ ਸਫ਼ਰ ਦਾ ਸਾਰਾ ਖ਼ਰਚ ਦੇ ਦਿੱਤਾ ਗਿਆ । ਦੋਨੋ” ਮੀਆਂ 
ਬੀਵੀ ਬੀਮਾਰ ਸਨ, ਇਕ ਨੌਕਰ ਅਲਾ ਦਾਦ ਜੋ ਪੂੰਛ (ਕਸ਼ਮੀਰ) ਦੇ ਰਹਿਣ ਵਾਲਾ 
ਸੀ, ਸਾਹਿਬ ਦੇ ਨਾਲ ਜਾਣਾ ਚਾਹੁੰਦਾ ਸੀ -- ਪਰ ਜਹਾਜ਼ ਦੇ ਇਕ ਅਫ਼ਸਰ ਨੇ 
ਉਸ ਨੂੰ ਜਹਾਜ਼ ਤੋ` ਹੇਠਾਂ ਉਤਾਰ ਦਿੱਤਾ, ਕਿਉ'ਕਿ_ਹਿੰਦੂਸਤਾਨੀ ਨੌਕਰਾਂ ਨੂੰ ਉਸ 
ਜਹਾਜ਼ ਤੇ ਸਫ਼ਰ ਕਰਨ ਦੀ ਆਗਿਆ ਨਹੀ” ਸੀ । 

2 ਮਈ ਨੂੰ ਉਹ ਸਣੇ ਪਰਿਵਾਰ ਸਮੁੰਦਰੀ ਜਹਾਜ਼ ਰਾਹੀ” ਸਾਊਥ ਹੈਂਪਟਨ ਦੀ 
ਬੋਦਰਗਾਹ ਤੇ ਆ ਲੱਥਾ । ਇੰਗਲੈੱ'ਡ ਦੀਆਂ ਕਈ ਕੌਮੀ ਅਖ਼ਬਾਰਾਂ ਨੇ ਉਸ ਦੇ 
ਆਉਣ ਦੀ ਖ਼ਬਰ ਨੂੰ ਖ਼ੂਬ ਫ਼ਲੈਸ਼ ਕਰ ਕੇ ਪਹਿਲੇ ਸਫੇ ਤੇ ਪ੍ਰਕਾਸ਼ਿਤ ਕੀਤਾ । ਜਹਾਜ਼ 
ਤੋ ਉਤਰਦੇ ਦੀਆਂ ਤਸਵੀਰਾਂ ਦਿੱਤੀਆਂ । ਸਾਊਥ ਹੈਂਪਟਨ ਦੀ ਸਥਾਨਕ ਅਖ਼ਬਾਰ 
'ਸਦਰਨ ਈਕੋ'' ਨੇ ਇਸ ਦੀ ਖ਼ਬਰ 3 ਮਈ ਨੂੰ ਇਉ ਪ੍ਰਕਾਸ਼ਿਤ ਕੀਤੀ । 

''ਬੁਰਗੇਡੀਅਰ ਜਨਰਲ ਆਰ. ਈ. ਐਚ. ਡਾਇਰ, ਜਿਸ ਦੇ ਪਿਛਲੇ ਸਾਲ 
ਅਪ੍ਰੈਲ ਵਿਚ ਅੰਮ੍ਰਿਤਸਰ ਵਿਖੇ ਬੇ-ਹਥਿਆਰੇ ਹਿੰਦੁਸਤਾਨੀਆਂ ਦੇ ਇਕ ਮਹਾਨ ਇਕੱਠ 
ਤੇ 30 ਸਕਿੰਟ ਦੇ ਗੋਲੀ ਚਲਾਉਣ ਦੇ ਕਾਰਨਾਮੇ, ਜਿਸ ਨਾਲ 500 ਮਰੇ ਅਤੇ 1000 
ਤੋਂ ਉੱਪਰ ਜ਼ਖ਼ਮੀ ਹੋਏ ਸਨ, ਅਤੇ ਪਏ ਰਹਿਣ ਦਿੱਤੇ ਗਏ, ਤੇ ਨੁਕਤਾਚੀਨੀ ਦਾ 
ਤ੍ਰੰਫਾਨ ਪੌਦਾ ਹੋਇਆ ਸੀ? ਕੱਲ੍ਹ ਹਸਪਤਾਲੀ ਸਮੁੰਦਰੀ ਜਹਾਜ਼ 'ਆਸਾਏ'' ਦੁਆਰਾ 
ਸਾਉਥ ਹੈੱਪਟਨ ਪਹੁੰਚੇ ਹਨ । ਵਧੀਆ ਤੌਰ ਤੇ ਕੀਤੀ ਸਰਵਿਸ, ਜਿਹੜੀ ਕਿ ਵਧ ਕੇ 
35 ਸਾਲ ਤੀਕਰ ਹੋ ਜਾਂਦੀ ਹੈ, ਦੇ ਚਿੰਨ੍ਹ ਉਸ ਉੱਤੇ ਸਨ । 

ਉਸ ਦਾ ਦਾਹਵਾ ਸੀ ਕਿ ਸ਼ਹਿਰ ਵਿਚ ਵਿਦ੍ਰ੍‌ਹ ਸੀ ਅਤੇ ਉਥੇ ਹਜ਼ਾਰਾਂ ਦੇਸੀ ਲੋਕ 
ਉਸ ਵਲ ਅੱਗੇ ਵਧ ਰਹੇ ਸਨ । ਉਸ ਨੇ ਸਲਤਨਤ (ਬਰਤਾਨਵੀ) ਨੂੰ ਬਚਾ ਕੇ 
ਰੱਖਣ ਅਤੇ ਅੰਗਰੇਜ਼ਾਂ ਦੀ ਰੱਖਿਆ ਕਰਨ ਲਈ, ਜੋ ਉਸ ਵਲ ਰੱਖਿਆ ਲਈ ਦੇਖ 
ਰਹੇ ਸਨ, ਲਈ ਗੋਲੀ ਚਲਾਈ । ਇਹ ਉਸ ਦੀ ਡਿਊਟੀ ਸੀ ਭਿਆਨਕ ਤੇ ਗੈਦੀ 
ਡਿਊਟੀ । ਉਸ ਕੋਲ ਕੇਵਲ 30 ਮਿੰਟ ਸਨ, ਫ਼ੈਸਲਾ ਕਰਨ ਵਾਸਤੇ ਕਿ ਕੀ ਐਕਸ਼ਨ 
ਉਹ ਲਵੇ, ਅਤੇ ਉਹ ਐਕਸ਼ਨ ਭਾਵੇ” ਕਿੰਨਾ ਭਿਆਨਕ ਸੀ । ਹਰ ਅੰਗ੍ਰੇਜ਼ ਦੁਆਰਾ 
ਜਿਹਦੇ ਨਾਲ ਵੀ ਉਹਦਾ ਮੇਲ ਹਿੰਦੁਸਤਾਨ ਵਿਚ ਹੋਇਆ, ਉਸ ਨੂੰ ਸਵੀਕਾਰਤਾ 
ਦਿੱਤੀ ਗਈ । ਅਥਾਰਟੀ ਵਿਚੋ” ਵੀ ਕਿਸੇ ਨੇ ਉਸ ਦੀ ਨਿਖੇਧੀ ਨਹੀ” ਕੀਤੀ 1 
ਆਪਣੀ ਨੌਕਰੀ ਬਾਰੇ ਜਨਰਲ ਨੇ ਸ਼ਕਾਇਤ ਕੀਤੀ ਕਿ_''ਉਸ ਨੂੰ ਕਿਹਾ ਗਿਆ 
ਹੈ ਕਿ ਉਹ ਅਸਤੀਫਾ ਦੇ ਦੇਵੇ, ਉਸ ਨੂੰ ਉਸ ਦੀ ਸਫ਼ਾਈ ਵਿਚ ਵੀ ਕੁਝ ਨਹੀ” 
ਕਹਿਣ ਦਿੱਤਾ ਗਿਆ । ਜੇ ਮੈ" ਕੋਈ ਗ਼ਲਤ ਚੀਜ਼ ਕੀਤੀ ਹੈ” ਉਸ ਨੇ ਕਿਹਾ, 
“ਮੇਰਾ ਕੋਰਟ ਮਾਰਸ਼ਲ ਕਰ ਦੇਣਾ ਚਾਹੀਦਾ ਸੀ, ਪਰ ਉਹਦੇ ਬਾਰੇ ਕੋਈ ਗੱਲ 
ਨਹੀ” ਹੋਈ ।' 

''ਮੈਨੂੰ ਹੈਟਰ ਕਮੇਟੀ ਅੱਗੇ ਗੁਆਹੀ ਦੇਣ ਲਈ ਕਿਹਾ ਗਿਆ ਸੀ, ਜਿਸ ਦੀ 
ਪ੍ਰਧਾਨਗੀ ਲਾਰਡ ਹੈਟਰ ਕਰ ਰਿਹਾ ਸੀ । ਅਤੇ ਮੈ ਇਹ ਕੀਤਾ । ਉਸ ਕਮੇਟੀ ਵਿਚ 
3 ਗੋਰੇ ਸਨ, ਜਿਹਨਾਂ ਵਿਚੋ” ਘੱਟੋ ਘੱਟ ਇਕ ਹਿੰਦੁਸਤਾਨ ਬਾਰੇ ਕੁਝ ਨਹੀ” ਸੀ 


ਸਮਝਦਾ । ਅਤੇ ਤਿੰਨ ਹਿੰਦਸਤਾਨੀ ਸਨ, ਜਿਹਨਾਂ ਜਾਣ ਬੁਝ ਕੇ ਮੌਰੀ ਨਿਖੇਧੀ _ 
ਤਤ ---------===--=---=--------= 


ਕੀਤੀ ।` 

ਹੋਟਰ ਕਮੋਟੀ ਵੇਲੇ ਦੀ ਡਾਇਰ ਦੀ ਆਕੜ ਹੁਣ ਗਿਲੇ ਅਤੇ ਅਨਿਆਂ ਦੇ 
ਸ਼ਿਕਾਰ ਦੀ ਸ਼ਿਕਾਇਤ ਵਿਚ ਬਦਲ ਚੁੱਕੀ ਸੀ। 

10 ਮਈ 1920 ਨੂੰ ਜਨਰਲ ਡਾਇਰ ਨੇ ਲੰਡਨ ਦੇ ਕਰਜ਼ਨ ਹੋਟਲ ਤੋ' ਇੰਡੀਆ 
ਆਫਿਸ ਦੇ ਮਿਲਟਰੀ ਸੈਕ੍ਰੇਟਰੀ ਜਨਰਲ ਕੌਬ ਨੂੰ ਇਕ ਖ਼ਤ ਲਿਖਿਆ । 

“ਸੋ ਸਮਝਦਾ ਹਾਂ ਕਿ ਐਕਸ਼ਨ, ਜਿਹੜਾ ਕਿ ਮੈ” 1919 ਵਿਚ ਅੰਮ੍ਰਿਤਸਰ 
ਵਿਖੇ ਲਿਆ ਸੀ, ਆਰਮੀ ਕੌਸਲ ਦੁਆਰਾ ਵਿਚਾਰਿਆ ਜਾਏਗਾ । ਜੇ ਇਹ ਮਾਮਲਾ 
ਹੈ, ਤਦ ਮੈ ਬੇਨਤੀ ਕਰਦਾ ਹਾਂ ਕਿ ਮੈਨੂੰ ਜ਼ਾਤੀ ਤੌਰ ਤੇ ਹਾਜ਼ਰ ਹੋ ਕੇ, ਜੇ ਲੋੜ 
ਪਵੇ, ਤਾਂ ਕਾਨੂੰਨੀ ਸਲਾਹਕਾਰ ਦੁਆਰਾ, ਆਪਣਾ ਕੇਸ ਪੇਸ਼ ਕਰਨ ਦੀ ਆਗਿਆ 
ਦਿੱਤੀ ਜਾਵੇ । ਮੈ ਇਸ ਰਾਏ ਦਾ ਹਾਂ ਕਿ ਮੈਨੂੰ ਹੈਟਰ ਕਮੇਟੀ ਅੱਗੇ ਆਪਣਾ ਕੇਸ 
ਪੂਰੀ ਤਰ੍ਹਾਂ ਪੇਸ਼ ਕਰਨ ਲਈ ਮੁਨਾਸਿਬ ਮੌਕਾ ਨਹੀ” ਮਿਲਿਆ ।`` 

ਉੱਝ 14 ਮਈ 1920 ਨੂੰ ਵਜ਼ੀਰ ਹਿੰਦ ਮਿਸਟਰ ਮਾਂਟੇਗੋ ਨੇ ਕਮਾਂਡਰ-ਇਨ- 
ਚੀਫ ਸਰ ਚਾਰਲਸ ਮਨਰੋ ਦੇ ਡਾਇਰ ਬਾਰੇ ਲਏ ਫੈਸਲੇ ਦੀ ਪਰੌੜ੍ਹਤਾ ਵੀ ਕਰ 
ਦਿੱਤੀ ਸੀ । 

ਇਸੇ ਦਿਨ ਹੀ ਆਰਮੀ ਕੌਸਲ ਦੀ ਬੈਠਕ ਹੋਈ ਜਿਸ ਵਿਚ ਡਾਇਰ ਦਾ ਮਾਮਲਾ 
ਲਿਆਂਦਾ ਗਿਆ । 

ਆਰਮੀ ਕੌਂਸਲ ਹੇਠ ਲਿਖੋ ਵਿਅਕਤੀਆਂ ਤੇ ਨਿਰਭਰ ਕਰਦੀ ਸੀ : 
1. ਮਿਸਟਰ ਵਿਨਸਟਨ ਚਰਚਲ ਸੈਕ੍ਰੇਟਰੀ ਆਫ਼ ਸਟੇਟ ਫਾਰ ਵਾਰ (ਵਜ਼ੀਰਿ ਜੰਗ) 
ਪ੍ਰਧਾਨ । 
2. ਵਿਸਕੌੱਟ ਪੀਲ ਅੰਡਰ ਸੈਕ੍ਰੇਟਰੀ ਆਫ਼ ਸਟੇਟ ਫਾਰ ਵਾਰ । 
3. ਫੀਲਡ ਮਾਰਸ਼ਲ ਸਰ ਹੈਨਰੀ ਵਿਲਸਨ, ਚੀਫ ਆਫ ਇਪੀਰੀਅਲ ਸਟਾਫ਼ । 
4. ਲੈਫ਼ਟੀਨੈਟ ਜਨਰਲ ਸਰ ਜੇ. ਪੀ. ਡੂਕੇਨ, ਮਾਸਟਰ ਜਨਰਲ ਆਫ ਆਰਡੀਨੈਂਸ । 
5. ਮੇਜਰ ਜਨਰਲ ਸਰ ਜੀ. ਡਬਲਯੂ. ਡਬਲਯੂ. ਮੈਕਡਾਨਾਫ ਐਂਡਜੂਟੈਂਟ ਜਨਰਲ । 
6. ਲੈਫਟੀਨੈਂਟ ਜਨਰਲ ਸਰ ਟੀ. ਈ. ਕਲਾਰਕ ਕੁਆਰਟਰ ਮਾਸਟਰ ਜਨਰਲ । 
7. ਮੇਜਰ ਜਨਰਲ ਸਰ ਸੀ. ਐਚ. ਹੈਰਿੰਗਟਨ, ਡਿਪਟੀ ਚੀਫ ਆਫ ਇਪੀਰੀਅਲ 
ਸਟਾਫ । 
6. ਸਰ ਏ. ਵਿਲੀਅਮਸਨ, ਐਮ. ਪੀ. ਫਿਨਾਨਸ਼ਲ ਸੋਕ੍ਰੇਟਰੀ । 
9. ਸਰ ਜੇ. ਸਟੀਵਨਸਨ, ਸਰਵੇਅਰ ਜਨਰਲ ਆਫ ਸਪਲਾਈ । 
10. ਔਚ. ਜੀ. ਕਰੀਡੀ, ਸੈਕ੍ਰੇਟਰੀ । 
ਇਹਨਾਂ ਵਿਚੋ ਪੰਜ ਫੌਜੀ ਸਨ, ਦੋ ਅਧਿਕਾਰੀ, ਅਤੇ ਤਿੰਨ ਸਿਆਸਤਦਾਨ । 
ਫੌਜੀਆਂ ਦਾ ਮੁਖੀ ਫੀਲਡ ਮਾਰਸ਼ਲ ਸਰ ਹੈਨਰੀ ਵਿਲਸਨ, ਚੀਫ ਆਫ ਇਪੀਰੀਅਲ 
ਸਟਾਫ ਸੀ । 
ਹੈਨਰੀ ਵਿਲਸਨ, ਆਇਰਲੈ'ਡ ਦੇ ਉਸ ਘਰਾਣੇ ਵਿਚੋ” ਸੀ ਜਿਸ ਨੂੰ 1690 ਵਿਚ 
ਕੌੱਂਟੀ ਐੱਟਰਿਮ ਵਿਚ ਕੈਰਿਕ ਫਰਗਸ ਵਿਖੇ ਬਾਦਸ਼ਾਹ ਵਲੋ ਜਾਗੀਰ ਮਿਲੀ ਸੀ । 
ਹੁਣ ਵੀ ਇਸ ਦੇ ਕੋਲ ਡਬਲਨ ਦੇ ਨੇੜੇ ਬਲੈਕ ਰਾਕ ਵਿਚ ਕਰੀਗੇਰਨ ਵਿਖੇ ਤਕੜੀ 
ਜ਼ਮੀਨ ਸੀ । ਸਰ ਮਾਈਕਲ ਉਡਵਾਇਰ ਵਾਂਗ ਇਹ ਵੀ ਉਹਨਾਂ ਆਇਰਸ਼ਾਂ ਵਿਚੋ” 
ਸੀ ਜੋ ਆਇਰਲੈਂਡ ਦੀ ਆਜ਼ਾਦੀ ਦੀ ਲਹਿਰ ਦੀ ਸਦਾ ਵਿਰੋਧਤਾ ਕਰਦੇ ਚਲੇ ਆ 
ਰਹੇ ਸਨ । ਇਹ ਆਪਣੀ 30 ਜੁਲਾਈ 1921 ਦੀ ਡਾਇਰੀ ਵਿਚ ਲਿਖਦਾ ਹੈ : 
''ਆਇਰਲੈ'ਡ ਤੋ ਲਗਾਤਾਰ ਖ਼ਬਰਾਂ ਆ ਰਹੀਆਂ ਹਨ, ਅੱਗੇ ਤੋ ਵੀ ਭੈੜੀਆਂ । 
ਸਿਨ ਫੇਨ (ਆਜ਼ਾਦੀ ਦੀ ਲਹਿਰ) ਲਗਾਤਾਰ ਹੱਥ ਉੱਪਰ ਰੱਖ ਰਹੀ ਹੈ । ਜਦ 
ਤੀਕਰ ਵਜ਼ਾਰਤ ਇਸ ਮੁਲਕ ਬਾਰੇਂ ਕੋਈ ਛੇਤੀ ਕਾਰਵਾਈ ਨਹੀ” ਕਰੇਗੀ, ਇਥੇ 
ਸਭ ਕੁਝ ਨਾ-ਸੰਭਾਲਣ-ਯੋਗ ਹੋ ਜਾਏਗਾ । ਬਾਸਿਲ ਥਾਮਸਨ ਦੀ ਇਸ ਹਫ਼ਤੇ ਲਈ 
ਗੁਪਤ ਰੀਪੋਰਟ ਬੜੀ ਫ਼ਿਕਰ ਵਾਲੀ ਹੈ । ਮੈ ਹੁਣੇ ਹੀ ਪੜ੍ਹੀ ਹੈ । ਭਵਿਖ ਬਾਣੀ 
ਕਰਦੀ ਹੈ ਕਿ ਸਤੰਬਰ ਦੇ ਅੰਤ ਤੀਕਰ ਇਨਕਲਾਬੀ _ਹੜਤਾਲਾਂ ਹੋਣਗੀਆਂ, ਅਤੇ 
ਸਾਡੇ ਕੌਲ ਅਮਲੀ ਤੌਰ ਤੇ ਇਸ ਦਾ ਟਾਕਰਾ ਕਰਨ ਲਈ ਫੌਜੀ ਹਥਿਆਰਬੈਦ ਦਸਤੇ 
ਨਹੀ” ਹਨ ।'' 
ਇਸ ਵਿਚਾਰੇ ਨੂੰ ਸਲਤਨਤ ਦਾ ਬੜਾ ਫਿਕਰ ਸੀ । ਆਮ ਫੌਜੀ ਜਰਨੈਲਾਂ ਵਾਂਗੂ, 
ਜਿਹਨਾਂ ਨੂੰ ਸਦਾ ਹੀ ਸਿਆਸਤਦਾਨਾਂ ਤੇ ਗੁੱਸਾ ਆਉਦਾ ਰਹਿੰਦਾ ਹੈ, 11 ਜਨਵਰੀ 
1922 ਨੂੰ ਇਕ ਜਗ੍ਹਾ ਲਿਖਦਾ ਹੈ : 
“ਫਿਰ ਆਸਟਨ ਦੀ ਸੀ. ਆਈ. ਡੀ. ਦੀ ਮੀਟਿੰਗ ਸੀ । ਇਹ ਸਾਫ ਸਾਫ ਹੈ 

ਕਿ ਹਿੰਦੋਸਤਾਨ ਦੀ ਹਾਲਤ ਮਾਂਟੇਗੋ ਦੀ ਜਕੜ ਵਿਚੋ” ਪੂਰੀ ਤਰ੍ਹਾਂ ਨਿਕਲ ਚੁੱਕੀ ਹੈ 
ਅਤੇ ਉਸ ਨੂੰ ਪਤਾ ਹੈ । 

“ਮੈਂ ਇਹ ਖਿਆਲ ਆਉਣ ਤੋ” ਨਹੀ” ਰੋਕ ਸਕਦਾ ਕਿ ਲਾਇਡ ਜਾਰਜ ਆਪਣੇ 
ਰੱਸੋਂ ਦੇ ਅੰਤ ਤੇ ਹੈ । ਪਰ ਮੈਨੂੰ ਡਰ ਲੱਗਾ ਕਿ ਸਲਤਨਤ ਚਲੀ ਗਈ ਹੈ । 
ਆਇਰਲੈਂਡ ਫਰੀ ਸਟੇਟ ਚਲੀ ਗਈ ਹੈ, ਅਤੇ ਹਿੰਦੁਸਤਾਨ ਬੜੀ ਖ਼ਤਰਨਾਕ 
ਹਾਲਤ ਵਿਚ ਹੈ ।'' 

ਹੈਨਰੀ ਵਿਲਸਨ, ਸਦਾ ਹੀ ਆਇਰਲੈਂਡ ਤੇ ਹੋਰਨਾਂ ਅਧੀਨ ਦੇਸ਼ਾਂ ਦੀ ਆਜ਼ਾਦੀ 
ਲਹਿਰ ਦੇ ਇੰਨਾ ਵਿਰੁਧ ਸੀ ਕਿ ਉਹ ਉਹਨਾਂ ਦੇ ਲੀਡਰਾਂ ਵਿਰੁਧ ਗੁੱਸੇ ਤੇ ਨਫ਼ਰਤ 
ਦੀ ਭਾਵਨਾ ਪ੍ਰਗਟ ਕਰਨੋ” ਵੀ ਨਹੀ ਸੀ ਝਿਜਕਦਾ । 

ਇਕ ਵਾਰ ਉਸ ਸਮੇ” ਦੇ ਪ੍ਰਈਮ ਮਨਿਸਟਰ ਲਾਇਡ ਜਾਰਜ ਨੇ ਉਸ ਨੂੰ 


ਦੱਸਿਆ ਕਿ ਡੀ. ਵੈਲੇਰਾ (ਆਇਰਲੈਂਡ ਦੀ ਆਜ਼ਾਦੀ ਦਾ ਜਨਮ ਦਾਤਾ) ਆ ਰਿਹਾ 


ਹੈ ਅਤੇ ਉਸ ਨੂੰ ਵੀ ਉਸ ਨਾਲ ਗੱਲ ਕਰਨ ਦਾ ਮੌਕਾ ਮਿਲੋਂਗਾ । 

ਹੈਨਰੀ ਵਿਲਸਨ ਨੇ ਉੱਤਰ ਦਿੱਤਾ, ''ਮੈ ਹਤਿਆਰਿਆਂ ਨਾਲ ਗੁੱਲ ਨਹੀੱ 
ਕਰਦਾ ।'' 

ਲਾਇਡ ਜਾਰਜ ਨੇ ਕਿਹਾ, “ਤੂ ਕਈ ਵਾਰ ਇਵੇ' ਕੀਤਾ ਹੈ ।' ਜਿਸ ਤੇ 
ਹੈਨਰੀ ਵਿਲਸਨ ਨੇ ਉੱਤਰ ਦਿੱਤਾ, “ਕਦੀ ਨਹੀ” । ਜੇ ਮੈ” ਵੈਲੇਰਾ ਨੂੰ ਮਿਲਿਆ, 
ਮੈ ਉਸ ਨੂੰ ਪੁਲੀਸ ਦੇ ਹਵਾਲੇ ਕਰ ਦਿਆਂਗਾ ।'' 

ਇਸ ਸਭ ਕੁਝ ਨੇ ਲਾਇਡ ਜਾਰਜ ਨੂੰ ਨਾਰਾਜ਼ ਕਰ ਦਿੱਤਾ । 

14 ਮਈ 1920 ਨੂੰ ਆਰਮੀ ਕੌਂਸਲ ਦੀ ਬੈਠਕ ਹੋਣ ਤੋ” ਪਹਿਲਾਂ ਵਾਰ ਆਫਿਸ 
ਨੇ ਹੈਨਰੀ ਵਿਲਸਨ ਨੂੰ ਤਾਰ ਦਿੱਤੀ ਸੀ ਕਿ ਡਾਇਰ ਦੇ ਕੇਸ ਤੇ ਗ਼ੌਰ ਕਰਨ ਲਈ 
ਅਤੇ ਉਸ ਦੀ ਰਾਏ ਜਾਨਣ ਲਈ ਆਰਮੀ ਕੌਸਲ ਹੋਵੇਗੀ । ਉਸ ਨੇ ਉੱਤਰ ਦਿੱਤਾ, 
ਕਿ “ਅਜੇ ਮੋਰੀ ਕੋਈ ਰਾਏ ਨਹੀਂ, ਅਤੇ ਮੇਰੇ ਕੌਲ ਕਾਗ਼ਜ਼ਾਤ ਪੜ੍ਹਨ ਲਈ ਸਮਾਂ 
ਨਹੀ” ਸੀ । ਸਾਰੀ ਚੀਜ਼ ਲਈ ਕਿੰਨੀ ਘਟੀਆ ਦੌੜ ਲੱਗੀ ਹੋਈ ਸੀ । ਅਤੇ ਨਿਰੋਲ 
ਰਾਜਨੀਤਿਕ ।` 

ਇਸ ਦੇ ਉਪ੍ਰੰਤ ਵੀ ਮੀਟਿੰਗ ਹੋਈ । ਚਰਚਲ ਨੇ ਲੰਬੀ ਚੌੜੀ ਤਕਰੀਰ ਕੀਤੀ । 
ਡਾਇਰ ਬਾਰੇ ਕੈਬਨਿਟ ਦਾ ਫੈਸਲਾ ਦੱਸਿਆ, “ਉਹ ਜਨਰਲ ਡਾਇਰ ਨੂੰ ਛੁੱਟੀ 
ਕਰ ਰਹੀ ਹੈ ।'' ਚਰਚਲ ਨੇ ਆਰਮੀ ਕੌਸਲ ਨੂੰ ਵੀ ਮਸ਼ਵਰਾ ਦਿੱਤਾ ਕਿ ਇਹ 
ਕੌ ਸਿਲ ਵੀ ਉਸ ਨਾਲ ਸਹਿਮਤ ਹੋ ਜਾਏ । 

ਹੈਨਰੀ ਵਿਲਸਨ ਉਸ ਮੀਟਿੰਗ ਬਾਰੇ ਲਿਖਦਾ ਹੈ, “ਮੈਨੂੰ ਇਉਂ ਲੱਗਾ ਜਿਵੇ” 
ਉਹ ਬੰਬ ਸੁੱਟ ਰਿਹਾ ਸੀ । ਕਹਾਣੀ ਬੜੀ ਸਿੱਧੀ ਸਾਦੀ ਜਿਹੀ ਹੈ । ਫਰਾਕਸ 
(ਸਿਆਸਤ ਦੇ ਨਾਂ ਲਈ ਉਹਦਾ ਸ਼ਬਦ ਸੀ) ਨੇ ਹਿੰਦੁਸਤਾਨ ਵਿਚ (ਆਇਰਲੈ'ਡ 
ਵਾਂਗੂੰ ਹੀ) ਗੈਦ ਖਿਲਾਰ ਦਿੱਤਾ ਹੈ । ਫੌਜੀਆਂ ਨੂੰ ਸਦਿਆ, ਉਹਨਾਂ ਕੁਝ ਕੀਤਾ । 
ਇਹ ਗ਼ੈਰ ਵਫਾਦਾਰ ਤੱਤਾਂ ਨੇ ਅਸਵੀਕਾਰ ਕੀਤਾ । ਫੌਜੀਆਂ ਨੂੰ ਚੁੱਕ ਕੇ ਹਵਾ ਵਿਚ 
ਸੁਟ ਦਿੱਤਾ । ਸਭੁ ਕੁਝ ਸਿੱਧਾ ।' 

ਹੈਨਰੀ ਵਿਲਸਨ ਨੇ ਮੀਟਿੰਗ ਵਿਚ ਵੀ ਇਹੋ ਗੱਲ ਕੀਤੀ ਕਿ ਮੇਰੇ ਕੌਲ ਕਾਗ਼ਜ਼ 
ਪੜ੍ਹਨ ਲਈ ਸਮਾਂ ਹੀ ਨਹੀ ਸੀ, ਇਸ ਲਈ ਮੈ” ਕੋਈ ਵੀ ਰਾਏ ਪ੍ਰਗਟ ਕਰਨ ਦੇ 
ਯੋਗ ਨਹੀ” ਹਾਂ । ਦੂਜੇ ਫੌਜੀ ਮੈਬਰਾਂ ਨੇ ਵੀ ਇਹ ਪੱਖ ਲਿਆ । ਭਾਵੇ' ਵਿਨਸਟਨ 
ਚਰਚਲ ਨੇ ਕਿਹਾ ਕਿ ਮਸਲਾ ਛੋਤੀ ਤਹਿ ਕਰਨ ਵਾਲਾ ਹੈ । ਪਰ ਮੀਟਿੰਗ ਫੇਰ ਤੇ 
ਮੁਲਤਵੀ ਕਰਨੀ ਪਈ । ਆਰਮੀ ਕੌਂਸਿਲ ਤੋ ਬਾਅਦ ਹੈਨਰੀ ਵਿਲਸਨ ਨੇ ਫੌਜੀ 
ਮੈਂਬਰਾਂ ਨਾਲ ਇਕ ਛੋਟੀ ਜਿਹੀ ਮੀਟਿੰਗ ਕੀਤੀ, ਜਿਸ ਵਿਚ ਉਸ ਨੇ ਇਹ ਤਜਵੀਜ਼ 
ਕੀਤਾ ਕਿ ਇਕ ਭਰਾ ਅਫ਼ਸਰ ਦੀ ਰੱਖਿਆ ਕਰਨਾ ਸਾਡਾ ਕਰਤੱਵ ਹੈ, ਠੀਕ 
ਤੌਰ ਤੇ ਘੜੀ ਗਈ ਪੜਤਾਲੀਆ ਅਦਾਲਤ ਦੁਆਰਾ ਜਦ ਤੀਕਰ ਉਸ ਨੂੰ ਗ਼ਲਤ 
ਨਾ ਸਾਬਤ ਕੀਤਾ ਜਾਵੇ ।'' ਉਹ ਸਾਰੇ ਇਸ ਤੇ ਸਹਿਮਤ ਸਨ ਕਿ ਕਾਗ਼ਜ਼ਾਤ ਧਿਆਨ 
ਨਾਲ ਪੜ੍ਹੇ ਜਾਣ, ਅਤੇ ਫਿਰ ਸੋਮਵਾਰ ਸਵੇਰੇ ਮਿਲਿਆ ਜਾਵੇ । 

ਅਗਲੇ ਦਿਨ ਹੈਨਰੀ ਵਿਲਸਨ ਨੇ ਆਪਣੀ ਡਾਇਰੀ ਵਿਚ ਦਰਜ ਕੀਤਾ ਹੈ : 

''ਰਾਲੀ ਮੈਨੂੰ ਮਿਲਣ ਲਈ ਆਇਆ (ਮੈ ਉਸ ਨੂੰ ਟੈਲੀਫੂਨ ਕੀਤਾ ਸੀ) । ਮੈ” 
ਉਸ ਨੂੰ ਡਾਇਰ ਬਾਰੇ ਸਥਿਤੀ ਦੀ ਵਿਆਖਿਆ ਕੀਤੀ । ਮੈਨੂੰ ਇਹ ਕਿੰਨਾ ਸਾਫ਼ ਸੀ 
ਕਿ ਨਿਕਟ ਭਵਿੱਖਤ ਵਿਚ ਹਿੰਦੁਸਤਾਨ ਅਤੇ ਆਇਰਲੰਡ ਵਿਚ ਕਿੰਨੇ ਡਾਇਰ ਕੇਸ 
ਹੋਣਗੇ । ਜੇ ਅਸੀ' ਸਾਡੇ ਆਪਣੇ ਫ਼ੌਜੀਆਂ ਨਾਲ ਨਾ ਖੜੇ ਹੋਏ, ਅਸੀ ਉਹਨਾਂ ਦਾ 
ਭਰੋਸਾ ਗੁਆ ਬਹਾਂਗੇ । ਫੇਰ ਉਹ ਕੌਈ ਕਾਰਨਾਮਾ ਨਹੀ” ਕਰਨਗੇ । ਅਤੇ ਫਿਰ ਸਾਨੁੰ 
ਇਹ ਸਲਤਨਤ ਗੁਆ ਦੇਣੀ ਹੋਵੇਗੀ । ਰਾਲੀ ਇਥੋ” ਤੀਕ ਕਹਿਣ ਲਈ ਸਹਿਮਤ 
ਸੀ ਕਿ ਜੇ ਮੁਨਾਸਿਬ ਮਿਲਟਰੀ ਕੌਰਟ ਆਫ ਇਨਕੁਆਇਰੀ ਤੋ` ਬਗ਼ੈਰ ਸਰਕਾਰ 
ਨੇ ਡਾਇਰ ਨੂੰ ਸਮੁੰਦਰ ਵਿਚ ਸੁੱਟ ਦੇਣਾ ਚਾਹਿਆ, ਉਹ (ਰਾਲੀ) ਹਿੰਦੁਸਤਾਨ ਨੂੰ 
ਕਮਾਂਡਰ-ਇਨ-ਚੀਫ ਦੇ ਤੌਰ ਤੇ ਨਹੀ ਜਾਵੇਗਾ ।'' 

ਸੋਮਵਾਰ ਸਵੇਰੇ ਮਿਲਟਰੀ ਮੈਬਰਾਂ ਦੀ ਮੀਟਿੰਗ ਹੋਈ । ਸਾਰੇ ਇਸ ਤੇ ਸਹਿਮਤ 
ਸਨ ਕਿ ਜਿਹੜੀ ਗੁਆਹੀ ਉਹਨਾਂ ਸਾਹਮਣੇ ਹੈ, ਉਸ ਦੇ ਆਧਾਰ ਤੇ ਉਹ ਜਨਰਲ 
ਡਾਇਰ ਨੂੰ ਕੱਢਣ ਲਈ ਸਹਿਮਤ ਨਹੀ” ਹੋਣਗੇ । ਇਹਨਾਂ ਨੇ ਇਹ ਤਜਵੀਜ਼ ਕੀਤਾ 
ਕਿ ਮੈਸੋਪੋਟੀਮੀਆ ਵਿਚ ਹੋਈ ਪੜਤਾਲ ਵਾਲਾ ਢੌਗ ਅਪਣਾਇਆ ਜਾਵੇ, ਜਿੱਥੇ 
ਕਿ ਕਥਿਤ ਦੋਸ਼ੀ ਨੂੰ ਉਸ ਦੇ ਵਿਰੁਧ ਕੀਤੇ ਗਏ ਫੈਸਲੇ ਦੀ ਰੀਪੋਰਟ ਦਿੱਤੀ ਗਈ 
ਸੀ ਅਤੇ ਉਸ ਦਾ ਉੱਤਰ ਦੇਣ ਲਈ ਆਖਿਆ ਗਿਆ ਸੀ । 

ਫਿਰ ਆਰਮੀ ਕੌਸਲ ਦੀ ਮੀਟਿੰਗ ਹੋਈ । ਵਿਨਸਟਨ ਚਰਚਲ ਨੇ ਫੇਰ ਡਾਇਰ 
ਨੂੰ ਫੌਜ ਵਿਚੋ ਕੱਢ ਦੇਣ ਲਈ ਜ਼ੋਰ ਪਾਇਆ, ਇਹ ਕਹਿੰਦਿਆਂ ਹੋਇਆਂ ਕਿ ਸਿਰਫ 
ਇਸ ਮਾਮਲੇ ਨੂੰ ਰੂਪ ਹੀ ਦੇਣਾ ਹੈ ।'' ਹੈਨਰੀ ਵਿਲਸਨ ਨੇ ਕਿਹਾ, “ਮੈ ਇਸ ਨਾਲ 
ਸਹਿਮਤ ਨਹੀ” ਹੋ ਸਕਦਾ । ਸਾਡੇ ਕੋਲ ਕਾਫੀ ਗਵਾਹੀ ਨਹੀ, ਜਿਸ ਉੱਤੇ ਅਸੀ' 
ਕੋਈ ਫੈਸਲੇ ਦੀ ਰਾਏ ਬਣਾ ਸਕੀਏ । ਸਾਨੂੰ ਡਾਇਰ ਨੂੰ ਜ਼ਰੂਰ ਆਖਣਾ ਚਾਹੀਦਾ ਹੈ 
ਕਿ ਉਹ ਆਪਣਾ ਕੇਸ ਬਿਆਨ ਕਰੇ ।' 

ਵਿਨਸਟਨ ਚਰਚਲ, ਆਰਮੀ ਕੌਸਲ ਕੌਲ“ ਡਾਇਰ ਬਾਰੇ ਕੈਬਨਿਟ ਵਲੋ” 
ਤਸਦੀਕ ਕੀਤੇ ਗਏ ਫੈਸਲੇ ਤੇ ਮੋਹਰ ਲਵਾਉਣ ਦੇ ਮਾਮਲੇ ਨੂੰ ਇਕ ਸਾਧਾਰਨ ਗੱਲ 

ਸਮਝਦਾ ਸੀ । ਹੈਨਰੀ ਵਿਲਸਨ ਅਤੇ ਆਰਮੀ ਦੇ ਦੂਜੇ ਮੈਬਰਾਂ ਦੀ ਇਕਮੁਠ ਹੋ ਕੇ 
ਜ਼ਿੱਦ ਤੇ ਕਾਇਮ ਰਹਿਣ ਦਾ ਉਸ ਨੂੰ ਗਿਆਨ ਨਹੀ” ਸੀ । 

ਇਹ ਰਵਈਆ ''ਵਿਨਸਟਨ ਚਰਚਲ ਲਈ ਇਕ _ਬੰਬ ਸੀ” । ਪਰ ਜਦੋ 
ਫੀਲਡ ਮਾਰਸ਼ਲ, ਐਡਜੂਟੈੱਟ ਜਨਰਲ, ਕੁਆਰਟਰ ਮਾਸਟਰ ਜਨਰਲ, ਅਤੇ ਮਾਸਟਰ 
ਜਨਰਲ ਆਫ ਆਰਡੀਨੈਂਸ ਸਭ ਨੇ ਇਕੋ ਗੁੱਲ ਆਖੀ, ਤਾਂ ਵਿਨਸਟਨ ਚਰਚਲ ਨੇ 
ਛਿੱਥਾ ਜਿਹਾ ਪੈ ਕੇ ਇਹ ਵਿਸ਼ਾ ਹੀ ਬੰਦ ਕਰ ਦਿੱਤਾ ਅਤੇ ਕਿਹਾ, ''ਉਹ ਕਾਨੂੰਨ 
ਦੇ ਅਫਸਰਾਂ ਨਾਲ ਸਲਾਹ ਮਸ਼ਵਰਾ ਕਰੇਗਾ । ਅਤੇ ਬਾਅਦ ਵਿਚ, ਮਸਲੇ ਤੇ ਹੌਰ 
ਬਹਿਸ ਲਈ ਆਰਮੀ ਕੌਂਸਲ ਦੀ ਹੋਰ ਮੀਟਿੰਗ ਹੋਵੇਗੀ ।'' 

ਬਾਅਦ ਵਿਚ ਵਿਨਸਟਨ ਚਰਚਲ ਨੇ ਹੈਨਰੀ ਵਿਲਸਨ ਨੂੰ ਬੁਲਾਇਆ ਅਤੇ 
ਕਿਹਾ, “ਮਿਲਟਰੀ ਮੈਬਰਾਂ ਵਲੋ ਉਸ ਦੇ ਸਿਰ ਤੇ ਪਸਤੌਲ'' ਦੁਆਰਾ ਉਹ 
ਬਹੁਤ ਤੋਗ ਹੋਇਆ ਹੈ । ਅਤੇ ਭਵਿੱਖਤ ਵਿਚ ਉਹਨਾਂ ਵਲੋ“ ਇਉ” ਛਾਪਾ ਮਾਰਨ 
ਤੋ` ਉਹ ਆਪਣਾ ਬਚਾਓ ਰੱਖਿਆ ਕਰੇਗਾ । ਹੈਨਰੀ ਵਿਲਸਨ ਨੇ ਉਸ ਨੂੰ ਕਿਹਾ, 
''ਉਸ ਨੂੰ ਆਪਣਾ ਆਪੋ ਹੀ ਧੰਨਵਾਦ ਕਰਨਾ ਚਾਹੀਦਾ ਹੈ ।'' 

ਸ਼ੁਕਰਵਾਰ ਸਵੇਰੇ, ਆਰਮੀ ਕੌਂਸਲ ਦੇ ਮੈ'ਬਰਾਂ ਨੂੰ ਹੈਟਰ ਕਮੇਟੀ ਦੀ ਰੀਪੋਰਟ 
(ਹੈਨਰੀ ਵਿਲਸਨ ਦੇ ਕਹਿਣ ਅਨੁਸਾਰ ਨਾ-ਮੁਕੈਮਲ) ਕੈਬਨਿਟ ਕਮੇਟੀ ਦਾ ਫੈਸਲਾ, 
ਅਤੇ ਡਾਇਰ ਵਲੋ” ਹੈਟਰ ਕਮੇਟੀ ਅੱਗੇ ਦਿੱਤੀ ਸਫ਼ਾਈ ਪੋਸ਼ ਕੀਤੀ ਗਈ । ਅਤੇ 
ਉਸੇ ਦੁਪਹਿਰ ਆਰਮੀ ਕੌੱਸਲ ਨੂੰ ਕਿਹਾ ਗਿਆ ਕਿ ਉਹ ਕੈਬਨਿਟ ਦੇ ਫੈਸਲੇ ਨਾਲ 
ਸਹਿਮਤ ਹੋਣ । ਪਰ ਹੈਨਰੀ ਵਿਲਸਨ ਨੇ ਫਿਰ ਆਖਿਆ : 

ਮੈਂ ਵਿਨਸਟਨ ਨੂੰ ਯਾਦ ਕਰਾਇਆ ਕਿ ਆਰਮੀ ਕੋੱਸਿਲ ਵਿਚ ਉਸ ਨੇ ਆਪ 
ਡਾਇਰ ਨੂੰ ਕੱਢ ਦੇਣ ਦੇ ਹੱਕ ਵਿਚ ਬੜੀ ਜ਼ੋਰਦਾਰ ਗੱਲ ਕੀਤੀ ਸੀ । ਅਤੇ ਸਾਨੂੰ 
ਉਸ ਨਾਲ ਸਹਿਮਤ ਹੋ ਜਾਣ ਦੀ ਕੋਸ਼ਿਸ਼ ਵੀ । ਜਦੋ” ਅਸੀ ਇਹ ਨੁਕਤਾ ਉਠਾਇਆ 
ਸੀ ਕਿ ਸਾਨੂੰ ਮਾਮਲੇ ਦੀ ਜਾਂਚ ਕਰਨ ਲਈ, ਨਾ ਸਮਾਂ ਅਤੇ ਨਾ ਹੀ ਕੋਈ ਮੌਕਾ 
ਦਿੱਤਾ ਗਿਆ ਹੈ ਉਸ ਨੇ ਕਿਹਾ ਸੀ, ਕਿ ਮਾਮਲਾ ਮੁਲਤਵੀ ਕਰ ਦੇਣਾ ਚਾਹੀਦਾ 
ਹੈ । ਪਰ ਬਦ ਕਿਸਮਤੀ ਨਾਲ ਉਹ ਪਹਿਲਾਂ ਹੀ ਡਾਇਰ ਵਿਰੁਧ ਐਲਾਨ ਕਰ ਚੁੱਕਾ 
ਸੀ । ਜਾਂਚ ਤੇ ਅਸੀ" ਮਿਲਟਰੀ ਮੈਬਰ ਸਰਬ ਸੈਮਤੀ ਨਾਲ ਇਸ ਰਾਏ ਦੇ ਸਾਂ ਕਿ 
ਸਾਨੂੰ ਹੋਰ ਗੁਆਹੀ ਚਾਹੀਦੀ ਹੈ । ਸੋ ਗੱਲ ਉੱਥੇ ਹੀ ਲਟਕੀ ਰਹੀ । ਉਸ ਨੇ 
ਦਲੀਲਾਂ ਦੇਣ ਦਾ ਯਤਨ ਕੀਤਾ ਜਿਵੇ” ਜਿਵੇ" ਉਹ ਹੋਰ ਦਲੀਲਾਂ ਦਿੰਦਾ, ਮੈ” 
ਉਸ ਨੂੰ ਜਿਲ੍ਹਣ ਵਿਚ ਹੋਰ ਡੂਘਾ ਕਰੀ ਜਾਂਦਾ, ਆਖ਼ਰਕਾਰ ਉਹ ਹਥਿਆਰ ਸੁੱਟ 
ਗਿਆ ।' 

ਵਿਨਸਟਨ ਚਰਚਲ ਦੇ ਯਤਨਾਂ ਦੇ ਬਾਵਜੂਦ ਵੀ ਆਰਮੀ ਕੌਂਸਲ ਦੇ ਮਿਲਟਰੀ 
ਮੈਂਬਰ ਅੜੇ ਰਹੇ । ਚਰਚਲ ਨੇ ਕਿਹਾ ਕਿ ਉਹ ਕੈਬਨਿਟ ਦੀ ਮੀਟਿੰਗ ਬੁਲਾਏਗਾ, 
ਅਤੇ ਕੈਂਬਨਿਟ ਨੂੰ ਸਾਰੇ ਹਾਲਾਤ ਦੀ ਰਿਪੋਰਟ ਕਰ ਦੇਵੇਗਾ । ਅਤੇ ਫਿਰ ਹੋਰ ਆਰਮੀ 
ਕੌਂਸਲ ਬੁਲਾਏਗਾ । ਹੈਨਰੀ ਵਿਲਸਨ ਨੇ ਇਹ ਕਹਿੰਦਿਆਂ ਗੱਲ ਮੁਕਾ ਦਿੱਤੀ ਕਿ 
“ਕੋਟੀ ਫੈਸਲਾ ਨਹੀ” ਲਿਆ ਜਾ ਸਕਦਾ, ਜਾਂ ਕੁਝ ਨਹੀ” ਕੀਤਾ ਜਾ ਸਕਦਾ, ਜਦ 

ਤੀਕਰ ਕਿ ਆਰਮੀ ਕੌਂਸਲ ਦੀ ਹੋਰ ਮੀਟਿੰਗ ਨਹੀ' ਹੁੰਦੀ । ਚਰਚਲ ਤਾਂ ਪਹਿਲਾਂ 
ਹੀ ਇਹ ਕਹਿ ਚੁੱਕਾ ਸੀ । ਰ 

ਜਨਰਲ ਡਾਇਰ ਦਾ ਇਕ ਹੋਰ ਖਤ ਵੀ ਪਹੁੰਚ ਚੁੱਕਾ ਸੀ ਜਿਸ ਵਿਚ ਉਹਨੇ 
ਹੋਟਰ ਕਮੇਟੀ ਦੀ ਰੀਪੋਰਟ ਨੂੰ ਗ਼ਲਤ ਸਾਬਤ ਕਰਨ ਦੀ ਆਗਿਆ ਮੰਗੀ ਹੋਈ ਸੀ । 
ਇਉ” ਲੱਗਦਾ ਸੀ ਕਿ ਸਰ ਮਾਈਕਲ ਉਡਵਾਇਰ, ਅਤੇ ਉਸ ਦੇ ਆਪਣੇ ਦੌਸਤਾਂ 
ਰਾਂਹੀ" ਉਸ ਨੂੰ ਸਾਰਾ ਗਿਆਨ ਸੀ ਕਿ ਕੀ ਹੋ ਰਿਹਾ ਹੈ । ਆਰਮੀ ਕੌਂਸਲ ਦੇ ਮਿਲਟਰੀ 
ਮੈਂਬਰਾਂ ਦੀ ਰਾਏ ਸੀ ਕਿ ਉਸ ਦੇ ਖਤ ਦਾ ਉੱਤਰ ਉਸ ਨੂੰ ਰੀਪੋਰਟ ਦੀ ਕਾਪੀ 
ਭੇਜਣ ਵਿਚ ਹੌਣਾ ਚਾਹੀਦਾ ਹੈ । ਇਹ ਸਥਿਤੀ ਇੰਨੀ ਤਕੜੀ ਸੀ ਕਿ ਵਿਨਸਟਨ 
ਚਰਚਲ, ਇਸ ਤਜਵੀਜ਼ ਨੂੰ ਦਲੀਲ ਪੂਰਵਕ ਸਮਝਦਾ ਹੋ ਇਆ, ਉਸ ਨਾਲ ਸਹਿਮਤ 
ਹੋ ਗਿਆ। 

ਕੈਬਨਿਟ ਡਾਇਰ ਨੂੰ ਫੌਜ ਵਿਚੋ” ਛੁੱਟੀ ਕਰ ਦੇਣ ਬਾਰੇ ਦਰਿੜ੍ਹ ਇਰਾਦੇ ਨਾਲ 
ਇਕ ਰਾਏ ਦੀ ਸੀ । ਉਹਨਾਂ ਵਿਨਸਟਨ ਚਰਚਲ ਨੂੰ ਇਹ ਵੀ ਕਿਹਾ ਕਿ ਆਰਮੀ 
ਕੌਂਸਲ ਕੌਲ ਮਾਮਲਾ ਲਿਜਾਣ ਦੀ ਲੋੜ ਹੀ ਕੀ ਸੀ । ਪਰ ਹੁਣ ਜਦ ਮਾਮਲਾ 
ਆਰਮੀ ਕੌਂਸਲ ਕੋਲ ਜਾ ਹੀ ਚੁੱਕਾ ਹੈ, ਉਹ ਇਸ ਹਾਲਤ ਵਿਚ ਨਹੀ ਸਨ ਕਿ 
ਉਹ ਮਿਲਟਰੀ ਮੈਬਰਾਂ ਦੀ ਇਸ ਬੇਨਤੀ ਨੂੰ ਅਪ੍ਰਵਾਨ ਕਰਨ ਕਿ ਡਾਇਰ ਨੂੰ ਹੈਟਰ 
ਕਮੇਟੀ ਦੀ ਰੀਪੋਰਟ ਦਾ ਉੱਤਰ ਲਿਖ ਕੇ ਦੇਣ ਤੋ” ਨਾਂਹ ਕੀਤੀ ਜਾਵੇ । 

ਉੱਝ ਵਿਨਸਟਨ ਚਰਚਲ ਨੇ ਮਿਲਟਰੀ ਮੈਂਬਰਾਂ ਨੂੰ ਉਹਨਾਂ ਮੁਸ਼ਕਲਾਂ ਤੋ” ਵੀ 
ਸਾਵਧਾਨ ਕੀਤਾ, ਜੌ ਮਿਲਟਰੀ ਮੈੱਬਰਾਂ ਦੇ ਉਸ ਨਾਲੋ ਅਤੇ ਕੈਬਨਿਟ ਨਾਲੋ” 
ਅਸਹਿਮਤ ਹੋਣ ਤੇ ਪੈਦਾ ਹੋ ਸਕਦੀਆਂ ਹਨ । 

ਹੈਨਰੀ ਵਿਲਸਨ ਨੋ ਆਖਿਆ, ਜਦੋ” ਅਸੀ` ਡਾਇਰ ਦੀ ਵਿਆਖਿਆ ਪੜ੍ਹ 
ਲਈ, ਮਾਮਲੇ ਤੇ ਬਹਿਸ ਲਈ ਕਾਫੀ ਵਕਤ ਹੋਵੇਗਾ ।'' ਸੋ ਕੁਝ ਸਮੋ ਲਈ ਇਹ 
ਮਾਮਲਾ ਠੱਪ ਹੋ ਗਿਆ । 

ਇਹ ਗੱਲ 8 ਜੂਨ ਦੀ ਸੀ । ਪਰ ਹੈਨਰੀ ਵਿਲਸਨ ਦੀ 9 ਜੂਨ ਦੀ ਡਾਇਰੀ 
ਵਿਚ ਇਹ ਅੰਦਰਾਜ ਇਸ ਗੱਲ ਤੇ ਚਾਨਣਾ ਪਾਉੱਦਾ ਹੈ ਕਿ ਕਿਵੇ ਕੈਬਨਿਟ ਆਰਮੀ 
ਕੌਸਲ ਤੋ` ਫੈਸਲਾ ਛੇਤੀ ਲੈਣ ਵਿਚ ਤੀਬਰ ਸੀ । ਕੈਬਨਿਟ ਦੀਆਂ ਆਪਣੀਆਂ 
ਸਿਆਸੀ ਲੋੜਾਂ ਸਨ । ਹਿੰਦੁਸਤਾਨ ਦੇ ਕਰੋੜਾਂ ਲੋਕਾਂ ਸਾਹਮਣੇ ਉਹ ਉੱਤਰਦਾਈ ਸੀ 
ਜਿਹਨਾਂ ਨੂੰ ਸ਼ਾਂਤ ਕਰਨ ਨਾਲ ਹੀ ਉਹ ਆਪਣੀ ਰਾਜਨੀਤੀ ਦੇ ਦਾਓ ਪੇਚਾਂ ਨੂੰ ਅਮਲ 
ਵਿਚ ਲਿਆ ਸਕਦੀ ਸੀ । ਹੈਨਰੀ ਵਿਲਸਨ ਦਾ ਅੰਦਰਾਜ ਹੈ : 

"ਲਗਭਗ ਪੰਜ ਵਜੇ ਐਡਮੰਡ ਟਾਲਬਟ ਨੇ ਮੈਨੂੰ ਇਹ ਪੁੱਛਣ ਲਈ ਟੈਲੀਫੂਨ 
ਕੀਤਾ ਕਿ ਅਸੀ ਡਾਇਰ ਕੇਸ ਬਾਰੇ ਕਦੋ" ਤਿਆਰ ਹੋਵਾਂਗੇ । ਮੈ ਉਸ ਨੂੰ ਦੱਸਿਆ 
ਕਿ ਅਸੀ” ਡਾਇਰ ਨੂੰ ਆਪਣੇ ਖਤ ਵਿਚ ਲਿਖਿਆ ਹੈ ਕਿ ਉਹ ਹੈਟਰ ਕਮੇਟੀ ਬਾਰੇ 
ਆਪਣੇ ਬਿਆਨ ਵਿਚ ਕਹਿ ਸਕਦਾ ਹੈ । ਪਰ ਉਹ ਖਤ ਅਜੇ ਗਿਆ ਨਹੀ” ਜਿਵੇ 
ਕਿ ਵਿਨਸਟਨ (ਚਰਚਲ) ਨੇ ਕਿਹਾ ਸੀ ਕਿ ਉਹ ਬਹਿਸ ਤੀਕਰ ਨਹੀ” ਜਾਣਾ 
ਚਾਹੀਦਾ । ਡਾਇਰ ਨੇ ਸਾਨੂੰ ਦਸ ਮਈ ਨੂੰ ਲਿਖਿਆ ਸੀ ਕਿ ਉਹ ਸ਼ਾਇਦ ਆਪਣੇ 

ਬਿਆਨ ਵਿਚ ਕੁਝ ਕਹੇ । ਅਸੀ ਉਸ ਨੂੰ ਉੱਤਰ ਨਹੀਂ' ਦਿੱਤਾ ਸੀ । ਅਤੇ ਇਹ 
ਸਭ ਕੁਝ _ਫਰਾਕਸ (ਸਿਆਸਤਦਾਨਾਂ) ਕਰ ਕੇ । ਟਾਲਬਟ ਨੇ ਮੈਨੂੰ ਦੱਸਿਆ ਕਿ 
ਐਸਕੁਇਥ ਛੇਤੀ ਫੈਸਲਾ ਮੰਗ ਰਿਹਾ ਹੈ । ਐਸਕੁਇਥ...ਜੇ ਤੁਸੀ' ਮਿਹਰਬਾਨੀ 
ਕਰ ਕੇ...ਅਤੇ ਬਹਿਸ, ਜਿਹੜੀ ਕਿ_ਕੱਲ੍ਹ ਨੂੰ ਸੀ, ਅਗਲੋਂ ਹਫ਼ਤੇ ਤੇ ਪਾ ਦਿੱਤੀ ਹੈ । 
ਅਤੇ ਐਸਕੁਇਥ ਸੋਮਵਾਰ ਜਾਂ ਮੰਗਲਵਾਰ ਲਈ ਰੌਲਾ ਪਾ ਰਿਹਾ ਹੈ । 

''ਮੈਂ ਐਸਕੂਇਥ ਬਾਰੇ ਕੁਝ _ਕਾਟਵੀਆਂ ਚੀਜ਼ਾਂ ਕਹੀਆਂ । ਅਤੇ ਇਹ ਕਹਿ ਕੇ 
ਮੁਕਾ ਦਿੱਤਾ, ਕਿ ਵਿਨਸਟਨ ਚਰਚਲ ਦੇ ਆਦੇਸ਼ਾਂ ਅਨੁਸਾਰ ਹਾਲੇਂ ਡਾਇਰ ਨੂੰ ਖਤ 
ਨਹੀ” ਗਿਆ । ਅਤੇ ਵਿਨਸਟਨ ਚਰਚਲ ਲੱਭ ਨਹੀ” ਰਿਹਾ ।' 

ਕੈਬਨਿਟ ਪਾਰਲੀਮੈੱਟ ਵਿਚ ਡਾਇਰ ਦੇ ਮਾਮਲੇ ਤੇ ਬਹਿਸ ਤੋ ਪਹਿਲਾਂ ਆਰਮੀ 
ਕੋ ਸਿਲ ਦੀ ਸਹਿਮਤੀ ਲੈ ਲੈਣਾ ਚਾਹੁੰਦੀ ਸੀ ਤਾਂ ਕਿ ਉਹ ਬਹਿਸ ਵਿਚਕਾਰ ਆਪਣਾ 
ਪੱਖ ਮਜ਼ਬੂਤੀ ਨਾਲ ਪੇਸ਼ ਕਰ ਸਕੇ । ਮਿਸਟਰ ਮਾਂਟੇਗੌ ਵਜ਼ੀਰ ਹਿੰਦ ਐਡਜੂਟੈ'ਟ 
ਜਨਰਲ ਨੂੰ ਮਿਲਣ ਆਇਆ ਅਤੇ ਕਿਹਾ ਕਿ ਇਹ ਆਦੇਸ਼ ਹੈ ਕਿ ਖਤ ਇਕ ਦਮ 
ਭੋਜ ਦਿੱਤਾ ਜਾਵੇ । ਮਿਸਟਰ ਬੋਨਾਰ ਲਾ ਨੇ ਵੀ ਕਿਹਾ ਕਿ ਖਤ ਅਵੱਸ਼ ਭੇਜਣਾ 
ਚਾਹੀਦਾ ਹੈ ।'' 

9 ਜੂਨ 1920 ਨੂੰ ਆਰਮੀ ਕੌ'ਸਿਲ ਨੇ ਜਨਰਲ ਡਾਇਰ ਨੂੰ ਹੈਟਰ ਕਮੇਟੀ ਦੀ 
ਰੀਪੋਰਟ ਬਾਰੇ ਆਪਣਾ ਬਿਆਨ, ਅਤੇ ਆਪਣਾ ਕੇਸ ਲਿਖ ਕੇ ਦੇਣ ਦੀ ਛੁੱਟੀ ਦੇ 
ਦਿ । ਵਾਰ ਆਫਿਸ ਦੇ ਸੈਕ੍ਰੇਟਰੀ ਸਰ ਹਰਬਰਟ ਕ੍ਰੀਡੀ ਨੇ ਇਹ ਚਿੱਠੀ ਭਿਜਵਾ 

ਤੀ । 

ਉੱਝ ਤਾਂ ਸਰ ਮਾਈਕਲ ਉਡਵਾਇਰ ਨੇ ਵੀ_ਹਟਰ ਕਮੇਟੀ ਦੀ ਰੀਪੋਰਟ ਤੇ 
ਬਿਆਨ ਦੇਣ ਦੀ ਆਗਿਆ ਮੰਗੀ ਸੀ । ਪਰ ਉਹ ਰੱਦ ਕਰ ਦਿੱਤੀ ਗਈ ਸੀ । 

ਜਨਰਲ ਡਾਇਰ ਨੇ ਆਪਣਾ ਉੱਤਰ 3 ਜੁਲਾਈ 1920 ਨੂੰ ਦਿੱਤਾ, ਜੋ 33 
ਕਲੇਰਜਿਜ ਸਟਰੀਟ ਲੰਡਨ ਤੋ` ਭੇਜਿਆ ਗਿਆ । ਡਾਇਰ ਕੌਲ ਸਲਾਹਕਾਰਾਂ ਦੀ 
ਕੋਈ ਕਮੀ ਨਹੀ` ਸੀ । ਸਰ ਮਾਈਕਲ ਉਡਵਾਇਰ ਅਤੇ ਇਸ ਪੱਖ ਦੇ ਹੋਰ ਮਦਦਗਾਰਾਂ 
ਦੀ ਇਕ ਟੋਲੀ ਉਸ ਦੇ ਨਾਲ ਸੀ । ਉਹ ਵਕੀਲਾਂ ਦੀ ਇਕ ਵਧੀਆ ਫਰਮ ਮੋਸਰਜ਼ 
ਸ਼ਾਰਪ ਪਰਿਚਰਡ ਐੱਡ ਕੰਪਨੀ ਕੋਲ ਗਿਆ, ਜਿਸ ਨੇ ਉਸ ਨੂੰ ਦੋ ਬੜੇ ਸਿਆਣੇ 
ਸਲਾਹਕਾਰ ਰਿਜਨਲਡ ਹਿਲਸੀਅਨ ਅਤੇ ਆਸਟਨ ਜਾਨ ਮਦੱਦ ਲਈ ਦਿੱਤੇ । 
ਜਨਰਲ ਡਾਇਰ ਕੌਲ ਪੁਰਾਣਾ ਤਜਰਬਾ ਵੀ ਸੀ । ਉਹਦਾ ਘੁਮੰਡ ਵੀ ਨੀਵਾਂ ਹੋ ਚੁੱਕਾ 
ਸੀ । ਉਸ ਨੇ ਆਪਣਾ ਕੇਸ ਬੜੀ ਸਿਆਣਪ ਨਾਲ ਤਿਆਰ ਕੀਤਾ । ਉਸ ਦੀ ਜੀਵਨੀ 
ਲਿਖਣ ਵਾਲੇ ਨੇ ਇਸ ਖਤ ਦੀ ਬੜੀ ਸਿਫ਼ਤ ਕੀਤੀ ਹੈ । 

“ਵਾਰ ਆਫਿਸ ਨੂੰ ਲਿਪਿਆ ਇਹ ਪਤ ਇੰਨਾ ਦਲੀਲ ਪੂਰਵਕ, ਅਤੇ ਤੱਤਾਂ 
ਨਾਲ ਇੰਨਾ ਸਹਾਇਤਾ ਭਰਪੂਰ ਸੰ ਯਿ ਹਿਜ਼ ਮੋਜਿਗਟੀ ਦੀ ਸਰਕਾਰ ਨੂੰ ਇਸ ਦਾ 
ਉੱਤਰ ਦੇਣਾ ਬਹੁਤ ਮਸ਼ਕਿਲ ਪ੍ਰਤਤ ਹੋਇਆ ।' 

ਹਿੰਦੁਸਤਾਨ ਦੇ ਇਕ ਪੁਹਾਣੇ ਵ'ਇ॥ਹਾਏ ਲਾਰਡ ਕਰਜਨ ਨੇ ਵੀ ਇਸ ਖਤ 
ਬਾਰੇ ਕਿਹਾ : ਜੈ ਉਹ ਇ॥ ਹੀਪੋਹਣ ਦਾ ਪਜ਼ੈਹ ਗਹਇਤਾ ਤੋ” ਲੋਖਕ ਹੈ...ਉਹ 

7੩3 ॥੩ ਤਡਣ ਤੂ ਤਡਿਲਿ ਭੂ 


ਬਹੁਤ ਕਾਬਲ ਆਦਮੀ ਹੋਵੇਗਾ ।'' 

ਪਰ ਲਾਰਡ ਕਰਜ਼ਨ ਵਲੋਂ, ਹਿੰਦੁਸਤਾਨ ਵਿਚ, ਆਪਣੀ ਵਾਇਸਰਾਏਸ਼ਿਪ ਦੇ 
ਦੌਰਾਨ ਸਾਮਰਾਜੀ ਨੀਤੀਆਂ ਲਾਗੂ ਕਰਨ ਦੇ ਯਤਨਾਂ ਅਤੇ ਲੌਕਾਂ ਵਿਚ ਪੈਂਦਾ ਹੋ ਰਹੀ 
ਬੇਚੈਨੀ ਤੋਂ ਸਭ ਜਾਣੂ ਸਨ । ਅਜਿਹੇ ਤਥਕੇ ਵਲੋ“ ਜਨਰਲ ਡਾਇਰ ਦੀ ਹਮਾਇਤ, 
ਜਾਂ ਰਾਏ ਤੇ ਕਿਸੇ ਨੂੰ ਕੋਈ ਹੈਰਾਨੀ ਨਾ ਹੋਈ । 

ਆਰਮੀ ਕੌੱਸਿਲ ਦੀ ਇਕ ਮੀਟਿੰਗ ਵਿਚ, ਹੈਟਰ ਕਮੇਟੀ ਦੀ ਗੀਪੋਰਟ, ਅਤੇ 
ਜਨਰਲ ਡਾਇਰ ਦੇ ਬਿਆਨਾਂ ਤੇ ਵਿਚਾਰ ਕੀਤੀ ਗਈ । ਉਹਨਾਂ ਗ਼ੌਰ ਕੀਤਾ ਕਿ 
13 ਅਪ੍ਰੈਲ 1919 ਨੂੰ ਜਲ੍ਹਿਆਂ ਵਾਲੇ ਬਾਗ਼ ਵਿਚ, ਬਾਵਜੂਦ ਇਸ ਅਫਸਰ ਦੇ ਆਪਣੇ 
ਆਪ ਨੂੰ ਕਠਿਨ ਸਥਿਤੀ ਵਿਚ ਪਾਏ ਜਾਣ ਦੇ ਵੀ ਨਿਰਨਾ ਕਰਨ ਦੀ ਗ਼ਲਤੀ ਤੋ” 
ਉਸਨੂੰ ਬਰੀ ਨਹੀ" ਕੀਤਾ ਜਾ ਸਕਦਾ । 

ਉਹਨਾਂ ਦੇਖਿਆ ਕਿ ਹਿੰਦੁਸਤਾਨ ਵਿਚਲੇ ਕਮਾਂਡਰ-ਇਨ-ਚੀਫ਼ ਨੇ ਬਰਗੇਡੀਅਰ 
ਜਨਰਲ ਡਾਇਰ ਕੌਲੋ“ ਉਸਦੀ ਮੁਲਾਜ਼ਮਤ ਤੋ ਅਸਤੀਫ਼ਾ ਲੈ ਲਿਆ ਹੈ ਅਤੇ ਉਸ 
ਨੂੰ ਸੂਚਨਾ ਦੇ ਦਿੱਤੀ ਗਈ ਹੈ ਕਿ ਅੱਗੇ ਤੋ ਉਸਨੂੰ ਹਿੰਦੁਸਤਾਨੀ ਫੌਜ ਵਿਚ ਕੌਈ 
ਮੁਲਾਜ਼ਮਤ ਨਹੀ” ਦਿੱਤੀ ਜਾਵੇਗੀ । 

ਇਹ ਫੈਸਲੇ ਆਰਮੀ ਕੋੱਸਿਲ ਸਵੀਕਾਰ ਕਰਦੀ ਹੈ । 8 ਜੁਲਾਈ 1920 ਨੂੰ 
ਅਖ਼ਬਾਰ ''ਮਾਰਨਿੰਗ ਪੋਸਟ' (ਦੀ ਟੈਲੀਗਰਾਫ) ਨੇ ਪ੍ਰਕਾਸ਼ਤ ਕੀਤਾ -- 

“ਕਿ ਆਰਮੀ ਕੌੱਸਿਲ ਦਾ ਫੈਸਲਾ ਇਵੇਂ” ਲਾਗੂ ਹੁੰਦਾ ਹੈ : 

1. ਹਿੰਦੁਸਤਾਨੀ ਸਰਕਾਰ ਦਾ ਇਹ ਫੈਸਲਾ ਕਿ ਜਨਰਲ ਡਾਇਰ ਨੂੰ ਫੌਜ ਵਿਚੋ” 
ਜ਼ਰੂਰ ਹੀ ਰੀਟਾਇਰ ਕਰ ਦਿੱਤਾ ਜਾਵੇ, ਤਸਦੀਕ ਨਹੀ” ਕੀਤਾ ਗਿਆ । ਕਿੰਗਜ਼ 
ਰੈਗੂਲੋਸ਼ਨਜ ਦੇ ਅਧੀਨ, ਉਸਨੂੰ ਬਿਨਾਂ ਨੌਕਰੀ ਤੋ ਅੱਧੀ ਤਨਖ਼ਾਹ ਤੇ ਛੁੱਟੀ ਕਰ 
ਦਿੱਤੀ ਗਈ ਕਿਉਕਿ ਉਸਦੀ ਰਿਟਾਇਰਮੈੱਟ ਵਿਚ ਅਠਾਰਾਂ ਮਹੀਨੇ ਬਾਕੀ 
ਸਨ, ਪਰ ਉਸਨੂੰ ਜ਼ਰੂਰੀ ਰਿਟਾਇਰ ਨਹੀ” ਕੀਤਾ ਗਿਆ । 

2 ਇਹ ਫੈਸਲਾ ਕਿ ਜਨਰਲ ਡਾਇਰ ਨੂੰ ਹਿੰਦੁਸਤਾਨ ਵਿਚ ਕੋਈ ਹੋਰ ਮੁਲਾਜ਼ਮਤ 
ਨਾ ਦਿੱਤੀ ਜਾਵੇ ਤਸਦੀਕ ਕੀਤਾ ਗਿਆ । 

3. ਇਹ ਸਿਫਾਰਸ਼ ਕੀਤੀ ਗਈ ਕਿ ਜਨਰਲ ਡਾਇਰ ਨੂੰ ਬਰਤਾਨਵੀ ਫੌਜ ਵਿਚ ਵੀ 
ਕੋਈ ਮੁਲਾਜ਼ਮਤ ਨਾ ਦਿੱਤੀ ਜਾਵੇ । 

ਟੀ 


ਬਰਿਟਿਸ਼ ਪਾਰਲੀਮੈ'ਟ, ਪਰੇੱਸ ਅਤੇ ਡਾਇਰ 


ਇਸ ਤਨਾਓ ਦੇ ਵਾਤਾਵਰਨ ਵਿਚ ਡਾਇਰ ਦਾ ਮਾਮਲਾ ਪਾਰਲੀਮੈਂਟ ਵਿਚ 
ਲਿਆਂਦਾ ਗਿਆ । ਉਸ ਸਮੇ” ਇੰਗਲੈੱਡ ਵਿਚ ਕੁਲੀਸ਼ਨ ਗੌਰਮੈੱਟ ਸੀ, ਜਿਸ ਵਿਚ 
ਟੋਰੀ ਤੇ ਲਿਬਰਲ ਬਹੁ-ਗਿਣਤੀ ਵਿਚ ਸਨ । ਲਿਬਰਲ ਪਾਰਟੀ ਦਾ ਲਾਇਡ 
ਜਾਰਜ ਪ੍ਰਧਾਨ ਮੰਤਰੀ, ਮਾਂਟੇਗੋ ਵਜ਼ੀਰ ਹਿੰਦ, ਚਰਚਲ ਵਾਰ ਮਨਿਸਟਰ, ਟੋਰੀ ਪਾਰਟੀ 
ਦਾ ਬਾਨਰਲਾ ਕਾਨੂੰਨ ਮੰਤਰੀ ਸਨ । ਲੇਬਰ ਪਾਰਟੀ ਦੀ ਬਹੁ-ਗਿਣਤੀ ਅਪੌਜੀਸ਼ਨ 
ਬੈੱਚਾਂ ਤੇ ਸੀ । 

8 ਜੁਲਾਈ 1920 ਨੂੰ ਮਿਸਟਰ ਮਾਂਟੇਗੋ ਵਜ਼ੀਰ ਹਿੰਦ (ਜੋ ਕੈੱਬੈਰਿਜ ਤੋ ਲਿਬਰਲ 
ਐਮ. ਪੀ. ਸਨ) ਨੇ ਪੰਜਾਬ ਦੀ ਗੜਬੜ, ਲਾਰਡ ਹੰਟਰ ਦੀ ਕਮੇਟੀ, ਆਰਮੀ ਕੰੱਸਲ 
ਅਤੇ ਜਨਰਲ ਡਾਇਰ ਬਾਰੇ ਇਕ ਵਿਸਥਾਰ ਪੂਰਵਕ ਬਿਆਨ ਦਿਤਾ । ਉਸ ਨੇ 
ਆਖਿਆ : 

'ਜਜ ਨਾਲ ਝਗੜਨਾ ਬੜਾ ਸੌਖਾ ਹੁੰਦਾ ਹੈ, ਜਦੋ ਤੁਸੀ" ਉਸਦੇ ਫੈਸਲੇ ਨਾਲ 
ਸਹਿਮਤ ਨਾ ਹੋਵੋ । ...... ਅਸਲੀ ਮਸਲੇ ਨੂੰ ਇਕੋ ਵਾਕ ਵਿਚ ਹੀ ਬਿਆਨ ਕੀਤਾ 
ਜਾ ਸਕਦਾ ਹੈ ਅਤੇ ਮੈ” ਹਾਉਸ ਨੂੰ ਇਕੋਂ ਸੁਆਲ ਪੁੱਛ ਕੇ ਆਪਣੇ ਆਪ ਵਿਚ ਸਬਰ 
ਕਰ ਲਵਾਂਗਾ । ਜੇ ਇਕ ਅਫਸਰ ਆਪਣੇ ਵਤੀਰੇ ਨੂੰ ਠੀਕ ਆਖੇ, ਭਾਵੇ ਉਸ ਦਾ 
ਰੀਕਾਰਡ ਕਿਨਾ ਵੀ ਚੌਗਾ ਹੋਵੇ । ਅਤੇ ਹਰੇਕ ਜਾਣਦਾ ਹੈ ਕਿ ਜਨਰਲ ਡਾਇਰ ਦਾ 
ਪੁਰਾਣਾ ਰੀਕਾਰਡ ਕਿਨਾ ਸ਼ਾਨਦਾਰ ਸੀ, ਪਰ ਉਸ ਦਾ ਇਹ ਕਹਿਣਾ, ਕਿ ਇਸ ਵਿਚ 
ਕੋਈ ਨਾਜਾਇਜ਼ ਸਖਤਾਈ ਨਹੀ' ਸ, ਕਿ ਜੇ ਉਸ ਕੋਲ ਹੋਰ ਵਧੇਰੇ ਵਸੀਲੋਂ ਹੁੰਦੇ ਤਰਾਂ 
ਹੋਰ_ਵੁਧੇਰੇ ਮੌਤਾਂ ਕਰਦਾ ਅਤੇ ਉਸਦਾ ਮੰਤਵ _ਸਾਰੇ ਪੰਜਾਬ ਨੂੰ ਅਖਲਾਕੀ_ਸੁਬੂਕ 
ਸਿਖਾਉਣਾ ਸੀ । 

1 

“ਮੈ ਬਗੈਰ ਕਿਸੇ ਜੱਕੇ ਤਕੇ ਦੇ ਕਹਿੰਦਾ ਹਾਂ ਅਤੇ ਕਮੇਟੀ ਨੂੰ ਆਖਦਾ ਹਾਂ ਕਿ 
ਮੈਨੂੰ ਟੌਕੇ, ਜੇ ਮੈ” ਗ਼ਲਤ ਕਹਿੰਦਾ ਹਾਂ ਕਿਉਕਿ ਸਾਰੀ ਗਲ ਇਸ ਦੇ ਦੁਆਲੋ ਘੁੰਮਦੀ 
ਹੈ ਕਿ ਇਹ ਦਹਿਸ਼ਤ-ਪਸੰਦੀ ਦਾ ਸਿਧਾਂਤ ਹੈ । ...... ਜੇ ਤੁਸੀ` ਦਹਿਸ਼ਤ ਪਸੈਦੀ 


ਤੇ ਤੁਲ ਜਾਓ, ਜਿਵੇ' ਕਿ ਡਾਇਰ ਨੇ ਕੀਤਾ, ਫਿਰ ਉਸਦਾ ਕੋਈ ਅੰਤ ਨਹੀ' । ਫਿਰ 

ਤੁਸੀ" ਵਿਸ਼ੇਸ਼ ਇਕੱਠ ਦੇ ਵਤੀਰੇ ਅਤੇ ਇਰਾਦੇ ਨੂੰ ਧਿਆਨ ਵਿਚ ਲਿਆਉਣ ਤੋਂ" ਬਿਨਾਂ 
ਹੀ ਗੋਲੀ ਤੋ ਬਾਦ ਗੋਲੀ ਚਲਾਉ'ਦੇ ਚਲੇ ਜਾਉਗੇ, ਸਣੇ ਉਸ ਦਹਿਲ ਦੇ ਜੋ ਇਸ 
ਵਿਚ ਸ਼ਾਮਲ ਹੈ, ਸਿਰਫ ਇਸ ਲਈ ਕਿ ਤੁਸੀ` ਕਿਸੇ ਨੂੰ ਸਬਕ ਸਿਖਾਉਣਾ ਚਾਹੁੰਦੇ ਹੋ । ਰ੍ 

“ਮੈ ਹੋਰ ਕਹਿਣਾ ਚਾਹੁੰਦਾ ਹਾਂ ਕਿ ਜਦੋ ਤੁਸੀ ਇਹ ਹੁਕਮ ਪਾਸ ਕਰਦੇ ਹੋ, 
ਕਿ ਹਰ ਹਿੰਦੁਸਤਾਨੀ, ਭਾਵੇ ਉਹ ਕੋਈ ਵੀ ਹੋਵੇ, ਇਕ ਖਾਸ ਥਾਂ ਤੇ ਰਿੜ੍ਹ ਕੇ ਲੰਘੇ, 
ਜਦੋਂ” ਤੁਸੀ ਇਹ ਆਖਣ ਲਈ ਹੁਕਮ ਪਾਸ ਕਰਦੇ ਹੋ ਕਿ ਹਰ ਹਿੰਦੁਸਤਾਨੀ ਭਾਵੇ” 
ਉਹ ਕੋਈ ਵੀ ਹੋਵੇ, ਜ਼ਬਰਦਸਤੀ ਜਾਂ ਰਜ਼ਾਕਾਰਨਾ ਤੌਰ ਤੇ ਜ਼ਰੂਰ ਹੀ ਹਿਜ਼ ਮੈਜਸਟੀ 7 
ਦੀ ਕਿੰਗ ਦੇ ਅਫਸਰਾਂ ਨੂੰ ਸਲਾਮ ਕਰੇਂ, ਤੁਸੀ" ਉਨ੍ਹਾਂ ਉਤੇ ਨਸਲੀ ਹੀਣਤਾ ਠੌਸਦੇ ਹੋ । 

“ਮੈ ਤੀਜੀ ਗੱਲ ਇਹ ਕਹਿੰਦਾ ਹਾਂ ਕਿ ਜਦੋ ਤੁਸੀ” ਸਕੂਲ ਵਿਚੋ” ਕੁੱਝ 
ਵਿਦਿਆਰਥੀ ਚੁਣ ਲੈਦੇ ਹੋ, ਗੁਨਾਂਹਗਾਰ ਜਾਂ ਬੇਗੁਨਾਂਹ ਅਤੇ ਸ਼ਰੇਆਮ ਕੌਰੜੇ ਮਾਰਦੇ 
ਹੋ । ਜਦੋ ਤੁਸੀ' ਚਰਖੜੀਆਂ ਗੱਡਦੇ ਹੋ, ਜਿਥੇ ਕੁੱਝ ਗੜਬੜ ਹੋਈ, ਜਿਸ ਬਾਰੇ ਸਾਨੂੰ 
ਵੀ ਅਫਸੌਸ ਹੈ, ਤੇ ਹਿੰਦੁਸਤਾਨੀਆਂ ਨੂੰ ਵੀ ਅਫਸੋਸ ਹੈ । ਤੁਸੀਂ ਲੋਕਾਂ ਦੇ ਬੈੱਤਾਂ 
ਮਾਰਦੇ ਹੋ ਜਿਹਨਾਂ ਨੂੰ ਕੋਈ ਸਜ਼ਾ ਨਹੀਂ ਦਿੱਤੀ ਗਈ । ਜਦੋ” ਤੁਸੀਂ ਇਕ ਜਨੇਤ ਦੇ 
ਕੌਰੜੇ ਠੋਕਦੇ ਹੋ । ਤੁਸੀ” ਲੋਕਾਂ ਵਿਚ ਇਕ ਡਰ ਪੈਦਾ ਕਰਨ ਵਿਚ ਰੂਝੇ ਹੋਏ ਹੋ । 
ਮੈਰੇ ਕੋਲ ਕੋਈ ਹੋਰ ਯੋਗ ਸ਼ਬਦ ਨਹੀ” ਜਿਹੜੇ ਇਸ ਨੂੰ ਬਿਆਨ ਕਰ ਸਕਣ । ... ਰ 

“ਕੀ ਤੁਸੀ” ਹਿੰਦੁਸਤਾਨ ਉਤੇ ਆਪਣੀ ਪਕੜ, ਦਹਿਸ਼ਤ-ਪਸੰਦੀ, ਨਸਲੀ ਹੀਣਤਾ, ,2 _ । 
ਅਧੀਨਗੀ ਅਤੇ ਡਰਾਵੇ ਨਾਲ ਰੱਖਣਾ ਚਾਹੁੰਦੇ ਹੋ, ਜਾਂ ਤੁਸੀ` ਆਪਣੀ ਹਿੰਦੁਸਤਾਨੀ ਰ 
ਸਚਤਨਤ ਦੇ ਲੌਕਾਂ ਦੀ ਸ਼ੁਭ-ਇਛਿਆ ਤੇ, ਵਧ ਰਹੀ ਸ਼ੁਭ ਇਛਿਆ ਤੇ ?_...... 

“ਦਹਿਸ਼ਤ ਪਸੰਦੀ ਅਤੇ ਤਾਕਤ ਨਾਲ ਰਾਜ ਕਰਨ ਤੇ ਸਭ ਤੋ ਵਡਾ ਇਤਰਾਜ਼ 
ਇਹ ਹੈ, ਕਿ ਤੁਸੀਂ ਉਨ੍ਹਾਂ ਲੋਕਾਂ ਬਾਰੇ ਜਿਹੜੇ ਇਸ ਦਾ ਸ਼ਿਕਾਰ ਹੁੰਦੇ ਹਨ, ਸੋਚ 
ਬਿਨਾਂ ਲਾਗੂ ਕਰਦੇ ਚਲੋ ਜਾਂਦੇ ਹੋ । ਜਦੋਂ” ਤੁਸੀਂ ਇਕ ਵਾਰੀ ਏਦਾਂ ਕਰਦੇ ਹੋਂ, ਫਿਰ 
ਕਰਦੇ ਚਲੇ ਜਾਂਦੇ ਹੋ । 

''ਹਰ ਵਾਰੀ ਜਦੋ ਘਟਨਾ ਵਾਪਰਦੀ ਹੈ, ਤੁਹਾਨੂੰ ਲੋਕਾਂ ਦਾ ਜੋ ਇਸ ਤੋ ਪੀੜਤ 
ਹੁੰਦੇ ਹਨ, ਸਾਹਮਣਾ ਕਰਨਾ ਪੈਦਾ ਹੈ । ਅਤੇ ਫਿਰ ਇਸਦਾ ਕੋਈ ਅੰਤ ਨਹੀ” । ਜਦ 
ਤੀਕਰ ਕਿ ਉਹ ਲੋਕ ਜਿਨ੍ਹਾਂ ਦੇ ਨਾਮ ਤੇ ਤੁਸੀ' ਹਿੰਦੁਸਤਾਨ ਤੇ ਰਾਜ ਕਰਦੇ ਹੋਂ, ਭਾਵ 
ਇਸ ਮੁਲਕ ਦੇ ਲੌਕਾਂ ਤੇ ਹਿੰਦੁਸਤਾਨੀ ਲੋਕਾਂ ਦੇ ਜਜ਼ਬੇ ਤੇ ਅਣਖ ਰੌਸ ਵਜੋ” ਇਕੱਠੇ 
ਉੱਠਣ ਅਤੇ ਹਿੰਦੁਸਤਾਨ ਵਿਚੋ” ਤੁਹਾਡਾ ਰਾਜ ਖਤਮ ਕਰ ਦੇਣ। .., . ੮ ਰ 

“ਸਾਨੂੰ ਬਰਤਾਨਵੀ ਜਾਨਾਂ ਬੜੀਆਂ ਪਿਆਰੀਆਂ ਹਨ_ਪਰ ਸਾਨੂੰ ਹਿੰਦੁਸਤਾਨੀ 
ਜਾਨਾਂ ਵੀ ਪਿਆਰਿਆਂ ਹੋਣੀਆਂ ਚਾਹੀਦੀਆਂ ਹਨ । ... 

“ਉਹ ਲੌਕੀ ਜਿਹੜੇ ਸਰਕਾਰ ਤੇ ਇਸ ਨੁਕਤੇ ਤੇ ਨੁਕਤਾਚੀਨੀ ਕਰਦੇ ਹਨ, ਉਨ੍ਹਾਂ 
ਦਾ ਇਕ ਸਿਧਾਂਤ ਹੈ ਕਿ ਹਿੰਦੁਸਤਾਨੀ ਉਹ ਵਿਅਕਤੀ ਹੈ, ਜੌ ਤਦ ਤੀਕਰ ਬਰਦਾਸ਼ਤ 
ਕੀਤਾ ਜਾ ਸਕਦਾ ਹੈ, ਜਦ ਤੀਕਰ ਤੁਹਾਡਾ ਰੁਕਮ ਮੰਨਦਾ ਹੈ । ਪਰ ਜ਼ਦ ਉਹ 
ਪੜ੍ਹੇ ਲਿਖੋ ਲੋਕਾਂ ਦੀ ਸ਼੍ਰੇਣੀ ਵਿਚ ਰਲਦਾ ਹੈ, ਜਾਂ ਉਹ ਆਪਣੇ ਬਾਰੇ ਸੋਚਦਾ ਹੈ, ਜੇ 


ਉਹ ਤੁਹਾਡੀਆਂ ਮੁਹੱਈਆ ਕੀਤੀਆਂ ਹੋਈਆਂ ਵਿਦਿਅਕ ਸਹੂਲਤਾਂ ਤੋਂ ਕੋਈ ਲਾਭ 


153 


5।। 58000 08000 5001 ੬09 ੧3॥੧015000)60011.60।। 


5।। 53000 38000 50101 ਹ। ੬09 


ਉਠਾਉ'ਦਾ ਹੈ । ਜੇ ਇਕ ਵਾਰ ਉਹ ਵੀ ਨਿਜੀ ਆਜ਼ਾਦੀ ਜੋ ਬਰਤਾਨਵੀ ਲੋਕਾਂ ਨੂੰ 
ਬਹੁਤ ਪਿਆਰੀ ਹੈ, ਦੇ ਵਿਚਾਰਾਂ ਨੂੰ ਅਪਣਾਉ'ਦਾ ਹੈ ਕਿਉ” ਤੁਸੀ” ਉਸਨੂੰ ਇਕ 
ਐਜੂਕੇਟਡ ਇੰਡੀਅਨ ਅਤੇ ਐਜੀਟੇਟਰ ਕਰਾਰ ਦੇ ਦਿੰਦੇ ਹੋ ? ਸਾਰੇ ਕੇਸ ਬਾਰੇ ਕਿੰਨਾ 
ਅਜੀਬ ਤੇ ਸਨਕੀ ਫੈਸਲਾ ਹੈ ? 

“ਇਕ ਸਿਧਾਂਤ, ਜਿਸ ਤੇ ਮੈ“ ਸਮਝਦਾ ਹਾਂ, ਜਨਰਲ ਡਾਇਰ ਨੇ ਅਮਲ ਕੀਤਾ ਹੈ, 
ਉਹ ਹੈ, ਦਹਿਸ਼ਤ ਪਾਉਣ ਦਾ ਸਿਧਾਂਤ, ਨਸਲੀ ਹੀਣਤਾ ਦਾ ਸਿਧਾਂਤ । .., 

“ਕੌਣ ਕਹਿੰਦਾ ਹੈ ਕਿ ਉਥੇ ਨਾਜਾਇਜ਼ ਸਖਤਾਈ ਦਾ ਕੋਈ ਸੁਆਲ ਨਹੀ' 
ਸੀ 
੧“ ਮਿਸਟਰ ਮਾਂਟੇਗੋ ਦੀ ਇਸ ਤਕਰੀਰ ਤੇ ਕੁਝ ਟੋਰੀ ਮੈਬਰਾਂ ਵਿਚ ਬੜੀ ਭੜਕਾਹਟ 
ਹੋਈ । ਸਰ ਮਾਈਕਲ ਉਡਵਾਇਰ, ਜਨਰਲ ਡਾਇਰ ਨੂੰ ਲੈ ਕੇ ਪਾਰਲੀਮੈ'ਟ ਦੇ ਇਸ 


ਇਜਲਾਸ ਤੇ ਪਹੁਚਾ ਹੋਇਆ ਸੀ । ਉਹ ਦੋਨੋਂ ਬਹਿਸ ਸਮੇ ਮੇ ਪਬਲਿਕ ਗੈਲਰੀ ਵਿਚ 


ਮੌਜੂਦ ਸਨ । 
ਜਨਰਲ ਡਾਇਰ ਦੀ ਵਕਾਲਤ ਕਰਦਿਆਂ ਹੋਇਆਂ, ਡਨਕੇਅਰਨ ਤੋ” ਚੁਣੇ ਗਏ 
ਟੋਰੀ ਐਮ. ਪੀ. ਸਰ. ਈ. ਕਾਰਸਨ ਨੇ ਆਖਿਆ : 

''ਤੁਸੀ` ਉਸ ਅਫਸਰ ਨੂੰ ਤੋੜ ਭੰਨ ਰਹੇ ਹੋ, ਜਿਸਨੇ ਆਪਣੇ ਬਿਹਤਰੀਨ ਯਤਨ 
ਕੀਤੇ ਹਨ । ਉਸ ਕਾਰਨਾਮੇ ਦੇ ਹਵਾਲੇ ਨਾਲ ਜਿਸ ਲਈ ਤੁਸੀ” ਉਸ ਨੂੰ ਭੋਨ ਤੋੜ 
ਦਿੱਤਾ ਹੈ, ਜਾਂ ਤੋੜ ਰਹੇ ਹੋ, ਉਸਦੀ 34 ਸਾਲ ਦੀ ਸ਼ਾਨਦਾਰ ਸਰਵਿਸ ਦੇ ਬਾਦ 
ਤੁਹਾਨੂੰ ਇਹ ਮੰਨਣਾ ਚਾਹੀਦਾ ਹੈ, ਜਿਸਨੇ ਉਸ ਮੁਲਕ ਨੂੰ ਖ਼ੂਨੀ ਬਗ਼ਾਵਤ ਤੋ” 
ਬਚਾਇਆ ਹੈ । ਹੋ ਸਕਦਾ ਹੈ, ਉਹ ਥਾਂ ਉਹੋ ਜਿਹੀ ਬਣ ਜਾਂਦੀ, ਜਿਥੇ ਹਜ਼ਾਰਾਂ ਜਾਨਾਂ 
ਦਾ ਨੁਕਸਾਨ ਹੁੰਦਾ ਅਤੇ ਉਸ ਨੇ ਮੁਲਕ ਨੂੰ ਗ਼ਦਰ ਤੋ` ਬਚਾਇਆ ਹੈ, ਉਸ ਗ਼ਦਰ 
ਤੋ, ਜਿਸਦੇ ਸਾਹਮਣੇ ਪਿਛਲਾ ਗ਼ਦਰ ਛੋਟਾ ਲਗਦਾ । ` 

ਮਿਸਟਰ ਚਰਚਲ ਜੋ ਡੰਡੀ ਤੋ" ਲਿਬਰਲ ਐਮ; ਪੀ. ਸਨ, ਨੇ ਵੀ ਸਰਕਾਰੀ 
ਫੈਸਲੇ ਦੇ ਹੱਕ ਵਿਚ ਬੋਲਦਿਆਂ ਆਖਿਆ : 

'ਇਕ ਅਸਲੀਅਤ ਪੂਰੀ ਤਰ੍ਹਾਂ ਖੜ੍ਹੀ ਹੈ । ਮੋਰਾ ਭਾਵ ਹੈ 13 ਅਪ੍ਰੈਲ ਨੂੰ ਜਲ੍ਹਿਆਂ 
ਵਾਲਾ ਬਾਗ ਵਿਖੇ, 400 ਬੈਦਿਆਂ ਨੂੰ ਕੋਹਿਆ ਗਿਆ ਹੈ ਅਤੇ ਤਿੰਨ ਜਾਂ ਚਾਰ ਗੁਣਾਂ 
ਵੱਧ ਲੋਕਾਂ ਨੂੰ ਜ਼ਖ਼ਮੀ ਕੀਤਾ ਗਿਆ ਹੈ । ਇਹ ਇਕ ਐਸੀ ਦੁਰਘਟਨਾ ਹੈ, ਜਿਸ ਦੇ 
ਬਰਾਬਰ ਕੋਈ ਹੋਰ ਬਰਤਾਨਵੀ ਸਲਤਨਤ ਦੇ ਵਰਤਮਾਨ ਇਤਿਹਾਸ ਵਿਚ ਨ੍ਹੀ” 


ਵਾਪੁਰ੍ਹੀ ।' 
..“ ਮਿਸਟਰ ਚਰੁਚਲ_ ਨੇ ਅਫ਼ਸਰਾਂ ਦਿਆਂ ਫਰਜ਼ਾਂ ਵਲ ਧਿਆਨ ਦੁਆਉੱ ਦਿਆਂ 


ਹੋਇਆਂ, ਇਹ ਗੱਲ ਸਾਫ ਕੀਤੀ ਕਿ ਉਨ੍ਹਾਂ ਨੂੰ ਹਥਿਆਰਬੈਦ ਲੌਕਾਂ ਦਾ ਮੁਕਾਬੁਲ੍ਹਾ 
ਕਰਦਿਆਂ ਹੋਇਆਂ ਗ੍ਰੋਲੀ ਚਲਾਉਣੀ ਚਾਹੀਦੀ ਹੈ, ਨਿਹੱਥੇ ਲੋਕਾਂ ਤੇ ਨਹੀ” । 
“ਲਾਜ਼ਮੀ ਤੌਰ ਤੇ ਇਕ ਮਨਾਹੀ ਕਰਨੀ ਚਾਹੀਦੀ ਹੈ, ਮੇਰਾ ਭਾਵ ਹੈ ਦਹਿਸ਼ਤ 
ਫੈਲਾਉਣ ਵਿਰੁੱਧ ਮਨਾਹੀ । ਦਹਿਸ਼ਤ ਫੈਲਾਉਣ ਤੋ ਮੇਰਾ ਭਾਵ ਹੈ, ਲੋਕਾਂ ਦੇ ਇਕ 
ਵਿਸ਼ੇਸ਼ ਇਕੱਠ ਨੂੰ ਕੋਹਣਾ ਤੇ ਕਤਲ ਕਰਨਾ, ਨਾ ਸਿਰਫ ਉਸ ਵਿਸ਼ੇਸ਼ ਇਕੱਠ ਦੇ 

ਦਿਲ ਵਿਚ ਹੀ ਦਹਿਲ ਪਾਉਣ ਦੀ ਨੀਤ ਨਾਲ, ਸਗੋ ਸਾਰੇ ਜ਼ਿਲ੍ਹੇ, ਬਲਕਿ ਸਾਰੇ 
ਮੁਲਕ ਵਿਚ ।'' 
ਉਨ੍ਹਾਂ ਫਿਰ ਕਿਹਾ : 


''ਮੈਨੂੰ ਹਕੀਕਤ ਦੱਸਣ ਦਿਓ । ਇਕੱਠ ਬਿਲਕੁਲ ਨਿਹੱਥਾ ਸੀ ਸਿਵਾਏ ਡੰਡਿਆਂ 
ਤੋ` । ਉਹ ਕਿਸੇ ਚੀਜ਼ ਜਾਂ ਕਿਸੇ ਵਿਅਕਤੀ ਤੇ ਹਮਲਾ ਨਹੀ” ਸੀ ਕਰ ਰਿਹਾ । ਉਹ 
ਇਕ ਸਰਕਾਰ ਵਿਰੋਧੀ ਮੀਟਿੰਗ ਕਰ ਰਿਹਾ ਸੀ, ਜਦ ਗੋਲੀ ਚਲਣੀ ਸ਼ੁਰੂ ਹੋਈ 
ਇਸ ਨੂੰ ਖਿੰਡਾਉਣ ਲਈ । ਲੋਕਾਂ ਦੌੜਨ ਦਾ ਯਤਨ ਕੀਤਾ, ਉਹ ਬੜੀ ਥੋੜ੍ਹੀ ਥਾਂ ਵਿਚ 
ਘਿਰੇ ਹੋਏ ਸਨ, ਟਰਫਾਲਗਰ ਸਕੇਅਰ ਤੋ“ ਵੀ ਛੋਟੀ, ਮੁਸ਼ਕਲ ਨਾਲ ਕੋਈ ਬਾਹਰ 
ਨਿਕਲਣ ਦਾ ਰਾਹ ਹੋਵੇਗਾ । 

“ਉਹ ਇਦਾਂ ਠੁਸੇ ਹੋਏ ਸਨ ਕਿ ਇਕ ਕਾਰਤੁਸ ਤਿੰਨਾਂ ਜਾਂ ਚਹੁ ਸਰੀਰਾਂ ਵਿਚ ਦੀ 
ਲੰਘਦਾ ਸੀ । ਲੋਕੀ ਪਾਗਲਾਂ ਵਾਂਗ ਇਧਰ ਉਧਰ ਰਾਹ ਲੱਭ ਰਹੇ ਸਨ । ਜਦੋ" ਗੋਲੀ 
ਕੇਦਰ ਦੀ ਦਿਸ਼ਾ ਵੱਲ ਚਲੀ, ਉਹ ਪਾਸਿਆਂ ਵੱਲ ਹੋਏ । ਇਨ੍ਹਾਂ ਪਾਸਿਆਂ ਵਲ 
ਫਾਇਰ ਸ਼ੁਰੂ ਕਰ ਦਿਤੇ । ਜਦੋ ਕੋਈ ਜ਼ਮੀਨ ਤੇ ਪੈ ਗਏ, ਇਨ੍ਹਾਂ ਜ਼ਮੀਨ ਵਲ ਗੋਲੀ 
ਚਲਾਉਣੀ ਆਰੰਭ ਕਰ ਦਿਤੀ । ਇਹ ਅੱਠ ਜਾਂ ਦਸ ਮਿੰਟ ਲਗਾਤਾਰ ਜਾਰੀ ਰਿਹਾ, 
ਉਦੋਂ” ਰੁਕਿਆ ਜਦੋ" ਬਾਰੂਦ ਮੁੱਕਣ ਦੇ ਨੁਕਤੇ ਤੇ ਪਹੁੰਚ ਗਿਆ । 

ਉਨ੍ਹਾਂ ਦਾਰੂ ਸਿੱਕਾ ਰੱਖ ਲਿਆ, ਜਿਸ ਨਾਲ ਫੌਜ ਹਿਫਾਜ਼ਤ ਨਾਲ ਵਾਪਸ ਟਿਕਾਣੇ 
ਤੇ ਪਹੁੰਚ ਸਕੇ । ਇਹ ਅਫਸਰ ਕਹਿੰਦਾ ਹੈ, ਕਿ ਜੇ ਹੋਰ ਫੌਜ ਹੁੰਦੀ ਤਾਂ ਮੌਤਾਂ ਉਸੇ 
ਅਨੁਪਾਤ ਨਾਲ ਹੋਰ ਵਧੇਰੇ ਹੁੰਦੀਆਂ । ਜੇ ਗਲੀ ਤੋਗ ਨਾ ਹੁੰਦੀ, ਤਾਂ ਉਹ ਮਸ਼ੀਨ- 
ਗੈਨਾਂ ਤੇ ਹਥਿਆਰ-ਬੰਦ ਕਾਰਾਂ ਵੀ ਇਸ ਵਿਚ ਸ਼ਾਮਲ ਕਰਦਾ । ਅੰਤ ਜਦੋ” ਦਾਰੂ 
ਸਿੱਕਾ ਇਸ ਨੁਕਤੇ ਤੇ ਪਹੁੰਚ ਗਿਆ ਕਿ ਫੌਜ ਦੇ ਹਿਫਾਜ਼ਤੀ ਥਾਂ ਤੀਕਰ ਜਾਣ ਲਈ 
ਕਾਫੀ ਸੀ ਅਤੇ 379 ਵਿਅਕਤੀਆਂ, ਜਿੰਨੇ ਕੁ ਅੱਜ ਇਸ ਹਾਲ ਵਿਚ ਇਕੱਠੇ ਹਨ, 
ਨੂੰ ਮਾਰ ਦੇਣ ਅਤੇ 1200 ਜਾਂ ਵਧੇਰਿਆਂ ਨੂੰ ਜ਼ਖਮੀ ਕਰ ਦੇਣ ਤੋ ਬਾਅਦ ਜਦ ਕਿ 


ਫੌਜ ਦੇ ਉਤੇ ਇਕ ਢੀਮ ਵੀ ਨਹੀ' ਸੁੱਟੀ ਗਟੀ, ਉਹ ਗੇੜੇ ਕਢਦਾ, ਵਾਪਸ ਮਾਰਚ 
ਕਰ ਗਿਆ।,., 

''ਸਾਨੂੰ ਸਾਫ ਸਾਫ ਇਹ ਦਸ ਦੇਣਾ ਚਾਹੀਦਾ ਹੈ ਕਿ ਕੌਮ ਨੂੰ ਇੰਝ ਕਰਨ ਦਾ ਇਹ 
ਤਰੀਕਾ ਬਰਿਟਸ਼ ਨਹੀ” ।'' 

ਟਵਿਕਨਮ ਤੋ” ਚੁਣੇ ਗਏ ਟੋਰੀ ਮੈਂਬਰ ਸਰ ਵ. ਜਾਇਨਸਨ ਹਿਕਸ ਨੇ ਸਰਕਾਰੀ 
ਫੌਸਲੇ ਦੀ ਵਿਰੋਧਤਾ ਕਰਦਿਆਂ ਹੋਇਆਂ ਕਿਹਾ : 

“ਜਨਰਲ ਡਾਇਰ ਦਾ ਕਾਰਨਾਮਾ ਠੀਕ ਸੀ, ਕਿਉਕਿ ਇਹ ਬਗ਼ਾਵਤ ਸੀ, 
ਜਿਹੜੀ ਕਿ ਕਿਸੇ ਚੀਜ਼ ਵਲ ਵੀ ਲਿਜਾ ਸਕਦੀ ਸੀ । ਅਸਲ ਵਿਚ ਇਹ ਖੁੱਲ੍ਹੀ 
ਬਗ਼ਾਵਤ ਸੀ । 

ਇਨ੍ਹਾਂ ਹਾਲਾਤ ਵਿਚ ਇਹ ਸੁਆਲ ਨਹੀ” ਕਿ ਜਨਰਲ ਡਾਇਰ ਕਿਸ ਹੱਦ 
ਤੀਕਰ ਗਿਆ, ਕਿਉਕਿ ਉਹ ਹਿੰਦੁਸਤਾਨ ਦੇ ਲੌਕਾਂ ਦੇ ਇਕ ਹਿੱਸੋ ਨਾਲ ਜੰਗ ਕਰ 
ਰਿਹਾ ਸੀ ਅਤੇ ਹਿੰਦੁਸਤਾਨ ਦੇ ਲੌਕਾਂ ਦਾ ਇਕ ਹਿੱਸਾ ਉਸ ਨਾਲ ਜੈਗ ਕਰ 

ਰਿਹਾ ਸੀ । 

ਮੈਂ ਦੂਸਰੇ ਹੱਥ ਇਹ ਕਹਿਣਾ ਚਾਹੁੰਦਾ ਹਾਂ, ਕਿ ਜੇ ਬਗ਼ਾਵਤ ਦਾ ਅੰਤ ਕਰਨਾ 
ਜਾਂ ਉਸ ਨੂੰ ਰੋਕਣਾ ਸੀ, ਤਦ ਉਸ ਨੂੰ ਇਸ ਗੱਲ ਦਾ ਹੱਕ ਸੀ ਕਿ ਉਹ ਇਹ ਨਿਰਨਾ 
ਕਰੇ ਕਿ ਮਿਲਟਰੀ ਫੈਸ਼ਨ ਅਨੁਸਾਰ ਕੀ ਜ਼ਰੂਰੀ ਹੈ ?'' 

ਮਿਸਟਰ ਬੀ.ਸੀ. ਸਪੂਰ, ਜੋ ਬਿਸ਼ਪ ਆਕਲੈਂਡ ਤੋ` ਲੇਬਰ ਐਮ.ਪੀ. ਸਨ, ਉਨ੍ਹਾਂ 
ਵੀ ਸਰਕਾਰੀ ਫੈਸਲੇ ਤੇ ਅਸਹਿਮਤੀ ਦੀ ਇਕ ਤਹਿਰੀਕ ਪੇਸ਼ ਕੀਤੀ ਪਰ ਇਕ ਵੱਖਰੇ 
ਪੱਖ ਤੋਂ । ਉਨ੍ਹਾਂ ਆਖਿਆ, 

''ਕੋਈ ਪੰਦਰਾਂ ਦਿਨ ਪਹਿਲਾਂ, ਲੇਬਰ ਪਾਰਟੀ ਦੀ ਇਕ ਬਹੁਤ ਵੱਡੀ ਕਾਨਫਰੰਸ 
ਹੋਈ ਹੈ । ਇਸ ਤੋ” ਪਹਿਲਾਂ ਅਜਿਹੀ ਕੋਈ ਬਰਿਟਸ਼ ਲੇਬਰ ਮੂਵਮੈਂਟ ਵਿਚ ਨਹੀ” 
ਹੋਈ । ਉਸ ਕਾਨਫਰੈਸ ਵਿਚ ਲੱਖਾਂ ਸੰਘਠਤ ਮਜ਼ਦੂਰਾਂ ਦੇ ਪ੍ਰਤੀਨਿਧ ਇਕੱਠੇ ਹੋਏ । 
ਇਕ ਮਤਾ, ਜੋ ਅੰਮ੍ਰਿਤਸਰ ਦੇ ਸੁਆਲ ਨਾਲ ਸੰਬੈਧਤ ਸੀ ਇਸ ਕਾਨਫਰੰਸ ਵਿਚ 
ਪੇਸ਼ ਕੀਤਾ ਗਿਆ । ਇਸ ਮਤੇ ਵਿਚ ਕਿਹਾ ਗਿਆ ਹੈ ਕਿ ਵਾਇਸਰਾਏ ਨੂੰ ਵਾਪਸ 
ਬੁਲਾਇਆ ਜਾਵੇ, ਸਰ ਮਾਈਕਲ ਉਡਵਾਇਰ ਨੂੰ ਨੌਕਰੀ ਤੁੰ ` ਕੱਢ ਦਿੱਤਾ ਜਾਵੇ 
ਅਤੇ ਉਨ੍ਹਾਂ ਸਾਰੇ ਅਫਸਰਾਂ ਤੇ ਜਿਨ੍ਹਾਂ ਵਿਰੁੱਧ ਇਲਜ਼ਾਮ ਹਨ, ਅਦਾਲਤਾਂ ਵਿਚ 
ਮੁਕੱਦਮਾ ਚਲਾਇਆ ਜਾਵੇ ਅਤੇ ਉਹ ਸਾਰੇਂ ਸਖਤ ਤੇ ਦਬਾਉਣ ਵਾਲੋਂ ਕਾਨੂੰਨ ਮਨਸ਼ੂਖ 
ਕੀਤੇ ਜਾਣ, ਹਿੰਦੁਸਤਾਨ ਦੀ ਵਰਤਮਾਨ ਨਾ-ਖ਼ੁਸ਼ ਹਾਲਤ ਜਿਨ੍ਹਾਂ ਦੀ ਦੇਣ ਹੈ । 

"ਬੜੀ ਗੈਭੀਰਤਾ ਨਾਲ ਮੈ” ਇਹ ਪੇਸ਼ ਕਰਨਾ ਚਾਹੁੰਦਾ ਹਾਂ, ਕਿ ਇਹ ਮਤਾ ਅਤੇ 
ਜਜ਼ਬਾਤ, ਜੌ ਕਾਨਫਰੌਸ ਵਿਚ ਦੇਖਣ ਆਏ, ਉਹ ਇਸ ਦੇਸ਼ ਦੇ ਲੌਕਾਂ ਦੇ ਆਮ 
ਅਹਿਸਾਸ ਦੀ ਪ੍ਰਤੀਨਿਧਤਾ ਕਰਦੇ ਹਨ, ਜਿਨ੍ਹਾਂ ਦੀ ਅੱਜ ਦੁਪਹਿਰੇ ਇਥੇ ਪ੍ਰਦਰਸ਼ਨੀ 
ਕੀਤੀ ਗਈ ਹੈ ।'' 

ਉਨ੍ਹਾਂ ਨੇ ਹੋਰ ਆਖਿਆ, “ਸਰ ਈ. ਕਾਰਸਨ ਨੇ ਕਿਹਾ ਹੈ, 'ਸਾਨੂੰ ਇਕ 
ਬਹਾਦਰ ਰੌਜੀ ਵੱਲ ਨਿਆਂ ਪੂਰਵਕ ਹੋਣਾ ਚਾਹੀਦਾ ਹੈ ।' ਮੈ“ ਸੈਕੜੇ ਹਿੰਦੁਸਤਾਨੀਆਂ 
ਵਲ ਵੀ ਨਿਆਂ ਪੂਰਵਕ ਹੋਣਾ ਚਾਹੁੰਦਾ ਹਾਂ, ਜਿਹੜੇ ਆਪਣੀਆਂ ਜਾਨਾਂ ਖੌ ਬੈਠੇ ਹਨ । 
ਮੈ" ਉਨ੍ਹਾਂ ਬੱਚਿਆਂ ਵੱਲ ਵੀ ਨਿਆਂ ਪੂਰਵਕ ਹੋਣਾ ਚਾਹੁੰਦਾ ਹਾਂ, ਜਿਨ੍ਹਾਂ ਉਤੇ ਬਰਿਟਸ਼ 
ਅਫਸਰਾਂ ਨੇ ਜਹਾਜ਼ਾਂ ਰਾਹੀ` ਬੈਬਾਰੀ ਕੀਤੀ ।'' 

ਹਾਉਸ ਆਫ ਕਾਮਨਜ਼ ਵਿਚ ਹੋਈ ਇਸ ਬਹਿਸ ਨੇ ਪੰਜਾਬ ਤੇ ਅੰਮ੍ਰਿਤਸਰ ਦੀਆਂ 
ਘਟਨਾਵਾਂ ਨੂੰ ਬੜੇ ਵਿਸਥਾਰ ਨਾਲ ਸਾਹਮਣੇ ਲਿਆਂਦਾ ਅਤੇ ਬਰਤਾਨਵੀ ਲੋਕਾਂ ਦੇ ਵਖ 
ਵਖ ਹਿਸਿਆਂ ਦੇ ਵਖ ਵਖ ਦ੍ਰਿਸ਼ਟੀਕੌਣ ਨੂੰ ਅਤੇ ਉਨ੍ਹਾਂ ਦੇ ਹਿੰਦੁਸਤਾਨ ਪ੍ਰਤੀ ਰਵਈਏ 
ਨੂੰ ਵੀ । 

ਬਹਿਸ ਦੇ ਅੰਤ ਤੇ ਵੋਟਿੰਗ ਹੋਈ । ਟੋਰੀ ਮੈੱਬਰ ਸਰ ਈ. ਕਾਰਸਨ ਦੀ ਤਹਿਰੀਕ 
ਦੇ ਹੱਕ ਵਿਚ 129 ਵੋਟ ਮਿਲੇ ਅਤੇ ਸਰਕਾਰ ਦੇ ਹੱਕ ਵਿਚ 230 -- ਇਸੇ ਤਰਾਂ 
ਲੇਬਰ ਮੈ'ਬਰ ਮਿਸਟਰ ਸਪਰੂ ਦੀ ਤਹਿਰੀਕ ਦੇ ਹਕ ਵਿਚ ਵੀ 37 ਅਤੇ ਵਿਰੁੱਧ 274 
ਵੋਟ ਹੋਏ । ਇੰਝ ਸਰਕਾਰੀ ਫੌਸਲੇ ਦੀ ਪਰੋੜਤਾ ਹੋ ਗਈ, ਜਿਸ ਅਨੁਸਾਰ : 

ਜਨਰਲ ਡਾਇਰ ਨੂੰ ਅੱਧੀ ਤਨਖਾਹ ਤੇ ਛੁੱਟੀ ਕਰ ਦਿਤੀ ਗਈ, ਜਿਸ ਵਿਚ ਅੱਗੇ 

ਤੋ” ਕਿਸੇ ਵੀ ਮੁਲਾਜ਼ਮਤ ਦੇ ਪੇਸ਼ ਨਾ ਕਰਨ ਦਾ ਫੈਸਲਾ ਵੀ ਸ਼ਾਮਲ ਸੀ 1 

___ ਜਨਰਲ ਡਾਇਰ ਤੇ ਸਰ ਮਾਈਕਲ ਉਡਵਾਇਰ ਹਾਊਸ ਆਫ ਕਾਮਨਜ਼ ਤੋ” 
ਉਦਾਸ ਹੋ ਕੇ ਨਿਕਲੇ । ਪਰ ਅਜੇ ਹਾਉਸ ਆਫ ਲਾਰਡਜ਼ ਬਾਕੀ ਸੀ । 19 ਜੁਲਾਈ 
ਨੂੰ ਵਿਸਕੌਂਟ ਫਿਨਲੇ ਨੇ ਉਥੇ ਇਕ ਤਹਿਰੀਕ ਪੇਸ਼ ਕੀਤੀ । 

''ਇਹ ਹਾਉਸ ਜਨਰਲ ਡਾਇਰ ਦੇ ਕੇਸ ਬਾਰੇ ਕੀਤੀ ਕਾਰਵਾਈ ਜੌ ਇਸ ਅਫਸਰ 
ਨਾਲ ਅਨਿਆਂ ਹੈ ਅਤੇ ਇਕ ਐਸੀ ਮਸਾਲ ਸਥਾਪਤ ਕਰਦੀ ਹੈ, ਜੌ ਬਗ਼ਾਵਤ ਦਾ 
ਸਾਹਮਣਾ ਕਰਨ ਵੇਲੇ, ਅਮਨ ਨੂੰ ਬਰਕਾਰ ਰੱਖਣ ਲਈ ਖ਼ਤਰਨਾਕ ਹੈ, ਇਸ ਉਤੇ 
ਅਫਸੋਸ ਪ੍ਰਗਟ ਕਰਦਾ ਹੈ ।'” ਰ੍ 

ਕਾਫੀ ਬਹਿਸ ਪਿਛੋ ਤਹਿਰੀਕ ਦੇ ਹਕ ਵਿਚ 129 ਤੇ ਵਿਰੁੱਧ 86 ਵੋਟ ਮਿਲੇ, 
ਜਿਸ ਅਨੁਸਾਰ ਸਰਕਾਰ ਵਿਰੋਧੀ ਤਹਿਰੀਕ ਪਾਸ ਹੋ ਗਈ । 8 ਡੀਉਕ, 31 ਅਰਲ, 
6 _ਮਾਰਕੁਏਸਜ਼, 10 ਵਿਸਕੌਟ ਅਤੇ 74 ਬੈਰਨ ਸਰਕਾਰ ਦੇ ਵਿਰੁੱਧ ਗਏ । 
ਆਰਚਬਿਸ਼ਪ ਆਫ _ਕੈਟਰਬਰੀ, ਲਾਰਡ _ਚਾਨਸਲਰ (ਲਾਰਡ ਬਰਕਨਹੈਡ) 2 
ਮਾਰਕੁਏਸਜ਼, 19 ਅਰਲ, 15 ਵਿਸਕੌ'ਟ ਅਤੇ 46 ਬੈਰਨ ਸਰਕਾਰ ਦੀ ਹਮਾਇਤ 
ਤੇ ਰਹੇ । 

ਹੁਣ ਡਾਇਰ ਖੁਸ਼ ਸੀ । ਘਟੋ ਘਟ ਹਾਉਸ ਆਫ ਲਾਰਡਜ਼ ਦੀ ਬਹੁ ਗਿਣਤੀ ਅਤੇ 
ਹਾਉਸ ਆਫ ਕਾਮਨਜ਼ ਦੇ ਇਕ ਤਕੜੇ ਹਿਸੇ ਨੇ ਉਸਨੂੰ ਸਲਾਹਿਆ ਸੀ । 

ਭਾਵੇ" ਪਾਰਲੀਮੈਂਟ ਵਿੱਚ ਬਹਿਸ ਤੋ` ਬਾਹਦ ਮਾਮਲਾ ਖ਼ਤਮ ਹੋ ਚੁੱਕਾ ਸੀ, _ਅਤੇ 
ਹੋ ਸਕਦਾ ਸੀ ਕਿ ਜਨਰਲ ਡਾਇਰ ਇਸ ਫੈਸਲੇ ਨੂੰ ਚੁੱਪ ਕਰਕੇ ਸਵੀਕਾਰ ਕਰ ਲੈਦਾ 
ਪਰ ਬਰਤਾਨਵੀ ਲੌਕਾਂ ਦੇ ਇਕ ਟੌਲੇਂ ਵਲੋ" ਉਸਨੂੰ ਹੀਰੋ ਦੇ ਤੌਰ ਤੇ ਸਨਮਾਨਣ ਦੇ 
ਯਤਨ ਆਰੌਭ ਕੀਤੇ ਗਏ । 

ਇਸ ਦੇ ਪਿਛੇ ਨਸਲੀ, ਰਾਜਨੀਤਕ ਤੇ ਨਿੱਜੀ ਲਾਗਬਾਜ਼ੀ ਤੇ ਵਿਰੋਧਤਾਈਆਂ 
ਕੌਮ ਕਰਦੀਆਂ ਸਨ । ਕਨਜ਼ਰਵੇਟਿਵ ਬਰਤਾਨਵੀ ਪ੍ਰੰਸ ਅਤੇ ਟੌਰੀ ਸਿਆਸਤਦਾਨਾਂ 
ਵਲੋ” ਤਸਵੀਰ ਨੂੰ ਗ਼ਲਤ ਰਗ ਦੇ ਕੇ ਪੇਸ਼ ਕਰਨ ਦਾ ਉਪ੍ਰਾਲਾ ਕੀਤਾ ਗਿਆ । 
ਹਿੰਦਸਤਾਨ ਵਿਚ ਹਥਿਆਰਬੋਦ ਬਗ਼ਾਵਤ 1857 ਦੇ ਗ਼ਦਰ ਵੇਲੇ ਦੇ ਹਾਲਾਤ ਅਤੇ 
ਸਾਜ਼ਸ਼ਾਂ ਬਾਰੇਂ ਕਹਾਣੀਆਂ ਘੜੀਆਂ ਤੇ ਪ੍ਰਕਾਸ਼ਤ ਕੀਤੀਆਂ ਗਈਆਂ । ਪਾਰਲੀਸੈੱਟ ਅਤੇ 
ਆਰਮੀ ਕੌਸਿਲ ਦੀ ਕਾਰਵਾਈ ਤੋ ਉਤਸ਼ਾਹ ਲੈ ਕੇ ਉਨ੍ਹਾਂ ਨੇ ਜਨਰਲ ਡਇਰ ਨਾਲ 
ਬੇਇਨਸਾਫੀ ਦੀ ਆਵਾਜ਼ ਉਚੀ ਕਰਨੀ ਆਰੰਭ ਕੀਤੀ ਅਤੇ ਉਸ ਨੂੰ ਸਲਤਨਤ ਦੇ 
ਰਖਿਅਕ ਦੇ ਤੌਰ ਤੇ ਪੇਸ਼ ਕਰਨਾ ਸ਼ੁਰੂ ਕੀਤਾ । ਔਚ. ਏ. ਗਵਾਇਨ ਦੀ ਸੋਪਾਦਕੀ 
ਹੇਠ ਨਿਕਲਣ ਵਾਲੇ ਮਾਰਨਿੰਗ ਪੋਸਟ (ਦੀ ਟੈਲੀਗਰਾਫ) ਅਖਬਾਰ ਨੇ ਆਪਣੇ ਕਾਲਮਾਂ - 
ਦੇ ਕਾਲਮ ਡਾਇਰ ਨੂੰ ਹੀਰੋ ਬਣਾਉਣ, ਅਤੇ ਵਜ਼ੀਰ ਹਿੰਦ ਮਾਂਟੋਗੇ ਦੀ ਬਦਖੌਹੀ ਕਰਨ ਰ 
ਤੇ ਕਾਲੇ ਕਰਨੇ ਸ਼ੁਰੂ ਕਰ ਦਿਤੇ । ਉਸਨੇ ਪ੍ਰਕਾਸ਼ਤ ਕੀਤਾ -- 

ਦੇਸ਼ ਭਗਤਾਂ ਨੂੰ ਅਪੀਲ 


'ਉਸ ਆਦਮੀ ਬਾਰੇ ਮਹਾਨ ਗ਼ਲਤੀ ਕੀਤੀ ਗਈ ਹੈ, ਜਿਸਨੇ ਆਪਣੇ ਦੇਸ਼ ਦੀ 
ਬਹੁਤ ਵਧੀਆ ਸੇਵਾ ਕੀਤੀ ਹੈ । ਜਿਸਨੇ ਆਪਣੇ ਹੌਸਲੇ ਅਤੇ ਖ਼ਤਰਨਾਕ ਸੋਕਟ ਸਮੇ' 
ਫੈਸਲੇ ਦੇ ਨਾਲ ਅਣਮਿਣਵੀ` ਬਗ਼ਾਵਤ ਨੂੰ ਠੱਲ੍ਹ ਦਿੱਤਾ ।”' 

'ਹੁਣ ਜਨਰਲ ਡਾਇਰ ਟੁੱਟ ਚੁੱਕਾ ਹੈ, ਫੌਜੀ ਦੇ ਤੌਰ ਤੇ ਉਸਦਾ ਸ਼ਾਨਦਾਰ 
ਕੈਰੀਅਰ ਬੇਦ ਹੋ ਚੁੱਕਾ ਹੈ । ਇਸ ਤੋ` ਇਲਾਵਾ ਉਹ ਇਕ ਗ਼ਰੀਬ ਆਦਮੀ ਹੈ । ... 

"ਫੌਜੀਆਂ ਨੂੰ ਸਿਆਸਤਦਾਨਾਂ ਜਿੰਨੀ ਤਨਖਾਹ ਨਹੀ” ਮਿਲਦੀ । ਉਸਨੂੰ ਆਪਣੇ 
ਨਾਲ ਬੇਇਨਸਾਫੀ ਵਿਰੁੱਧ ਨਿਆਂ ਦੀ ਪ੍ਰਾਪਤੀ ਦੇ ਯਤਨਾਂ ਵਿਚ ਭਾਰੀ ਖਰਚ ਕਰਨਾ 
ਪਿਆ ਸੀ । ਉਹ ਨਾ ਸਿਰਫ ਉਸ ਤਰਾਂ ਹੀ ਟੁੱਟ ਚੁੱਕਾ ਹੈ, ਸਗੋ` ਉਸਦਾ ਮਾਲੀ ਤੌਰ 
ਤੇ ਵੀ ਕਚੂਮਰ ਨਿਕਲ ਚੁੱਕਾ ਹੈ ।'' 

ਉਹਨਾਂ ਦੇਸ਼ ਭਗਤਾਂ ਦੀ ਲੌੜ ਹੈ -- ਜੋ ਉਸਨੂੰ ਇਸ ਤਲਖੀ ਅਤੇ ਮਹਾਨ 
ਪੀੜਾ ਦੀ ਘੜੀ ਸਮੇ ਇਹ ਯਕੀਨ ਦਿਵਾਉਣ ਕਿ ਘਟੋ ਘਟ ਉਸਦੇ ਕੁਝ ਸਾਥੀ 
ਦੇਸ਼ਵਾਸੀ ਉਸ ਨਾਲ ਹਮਦਰਦੀ, ਉਸ ਵਿਚ ਵਿਸ਼ਵਾਸ਼ ਅਤੇ ਧੰਨਵਾਦ ਸਾਹਿਤ ਸ਼ਲਾਘਾ 
ਦਾ ਹੱਥ ਵਧਾਉੱਦੇ ਹਨ ਅਤੇ ਆਪਣੇ ਆਪ ਨੂੰ ਸਿਆਸਤਦਾਨਾਂ ਅਤੇ ਵੇਲਾ ਟਪਾਊਆਂ 
ਦੇ ਕਮੀਨੇ ਅਤੇ ਬੁਜ਼ਦਿਲਾਨਾ ਵਤੀਰੇ ਤੋ` ਵਖਰਾ ਕਰਦੇ ਹਨ ।'' 

9 ਜੁਲਾਈ ਨੂੰ, ਉਸਨੇ ਮਾਂਟੇਗੋ ਬਾਰੇ ਲਿਖਿਆ -- 

“ਮਿਸਟਰ ਮਾਂਟੇਗੋ ਦੇ ਸੁਧਾਰਾਂ ਤੋ” ਉਤਸ਼ਾਹ ਲੈਕੇ, ਬਗ਼ਾਵਤ ਦਾ ਹਰ ਅਨਸਰ 
ਹਰ ਲਾਅ-ਕਾਨੂੰਨੀ ਅਤੇ ਲਹੂ-ਪੀਣੀਆਂ ਪ੍ਰਵਿਰਤੀਆਂ ਅੱਗ ਦੀਆਂ ਲਾਟਾਂ ਵਾਂਗ ਬਲ 
ਰਹੀਆਂ ਹਨ । ਅੰਮ੍ਰਿਤਸਰ ਵਿਚ ਅਪੂੰਲ 1919 ਵਿਚ ਜੋ ਸੈਕਟ ਖੜ੍ਹਾ ਹੋਇਆ, ਉਹ 
ਇਕ ਬਗ਼ਾਵਤ ਸੀ ਅਤੇ ਜੋ ਯਕੀਨ ਕਰਨ ਵਾਲੀਆਂ ਗੁਆਹੀਆਂ ਦੇ ਅਨੁਸਾਰ ਦੂਜੇ 
ਗ਼ਦਰ ਦੇ ਸੱਮ ਸੀ । 

“ਇਸ ਭੱਦਰ ਪੁਰਸ਼ ਦੇ ਰਾਜ ਹੇਠਾਂ, ਹਿੰਦੁਸਤਾਨ ਵਿਚ ਪੂਰੀ ਲਾ-ਕਾਨੂੰਨੀਅਤ ਹੈ 
ਅਤੇ _ਯੌਰਪੀਨ ਮਰਦਾਂ, ਇਸਤਰੀਆਂ ਅਤੇ ਬੱਚਿਆਂ ਦੀਆਂ ਜਾਨਾਂ ਅੱਤ ਖ਼ਤਰੇ 
ਵਿਚ ਹਨ 1 

ਹਿੰਦੁਸਤਾਨ ਵਿਚ ਗ਼ੈਰ-ਵਫਾਦਾਰਾਂ ਉਹ ਸ਼ੋਰ ਪਾਇਆ ਹੈ ਕਿ ਮਿਸਟਰ ਮਾਂਟੋਗੋ 
ਡਰ ਗਿਆ ਹੈ । 

ਸਾਨੂੰ ਵਿਸ਼ਵਾਸ ਹੈ, ਉਹ ਆਪਣੀ ਸ਼ਕਤੀ ਖੋ ਬੈਠਾ ਹੈ । 10 ਜੁਲਾਈ ਨੂੰ ਫਿਰ 
ਲਿਖਿਆ : 

“ਇਕ ਅੰਗਰੇਜ਼ ਸਭ ਕੁੱਝ ਬਰਦਾਸ਼ਤ ਕਰ ਸਕਦਾ ਹੈ ਪਰ ਉਹ ਸਕੈੱਡਲ ਭਰੀ 
ਬੇਇਨਸਾਫੀ ਨਹੀ', ਅਤੇ ਨਾ ਹੀ ਬਿਨਾਂ ਮੁਕੱਦਮਾ ਚਲਾਏ ਸਜ਼ਾ ਦੇਣ ਦੇ ਉਸਾਰੇ ਜਾ 
ਰਹੇ ਢੰਗਾਂ ਨੂੰ : 

ਅਸੀ' ਫਿਰ ਦੁਹਰਾਉਣਾ ਚਾਹੁੰਦੇ ਹਾਂ ਕਿ ਯਹੂਦੀ ਇਸ ਲਾਅ-ਕਾਨੂੰਨੀ ਦੀ ਲਹਿਰ 

ਵਿਚ ਵਧ ਚੜ੍ਹ ਕੇ ਹਿੱਸਾ ਲੈ ਰਹੇ ਹਨ, ਜਿਵੇ” ਕਿ ਉਹ ਯੂਰਪ ਵਿਚ ਕਰਦੇ ਆ 
ਰਹੇਂ ਹਨ ।` (ਮਿਸਟਰ ਮਾਂਟੋਗੋ ਯਹੂਦੀ ਸਨ) 

ਇਸ ਦੇ ਨਾਲ ਹੀ 'ਮਾਰਨਿੰਗ ਪੌਸਟ' ਨੇ ਜਨਰਲ ਡਾਇਰ ਲਈ ਫੰਡ ਖੌਹਲ 
ਦਿੱਤਾ ਤੇ ਗ਼ਰੀਬ ਆਦਮੀ ਦੀ ਸਹਾਇਤਾ ਦੀ ਅਪੀਲ ਕੀਤੀ । ਪਹਿਲੇ ਦਿਨ ਹੀ 
586 ਪੌੱਡ 8 ਸ਼ਲਿੰਗ 4 ਪੈੱਸ ਇਕੱਠੇ ਹੋਏ । 

ਸਰ ਮਾਈਕਲ ਉਡਵਾਇਰ, ਪੰਜਾਬ ਦੇ ਸਾਬਕ ਲੈਫਟੀਨੰ'ਟ ਗਵਰਨਰ ਨੇ ਪਹਿਲੇ 
ਦਿਨ ਹੀ 20 ਪੌਂਡ ਦਿੱਤੇ । ਇਸ ਤੋ” ਬਿਨਾਂ, ਸੌ ਪੰੱਡ ਤੋ” ਲੈ ਕੇ ਦਸਾਂ ਪੈਨੀਆਂ 
ਤੀਕਰ ਦੇਣ ਵਾਲਿਆਂ ਦੀ ਲਿਸਟ ਹੈ । ਜਿਸ ਵਿਚ ਸਰ ਐਡਵਰਡ ਕਾਰਸਨ, ਸਰ 
ਗਿਲਫੋਰਡ ਮਾਲਸਵਰਥ, ਸਰ ਜੋ. ਪੀ. ਹੀਉਟ, ਲੌਡੀ ਮਕੈਨਜ਼ੀ, ਮੌਜਰ ਜਨਰਲ 
ਟਾਲਬਟ, ਅਰਲ ਆਫ ਹੇਅਰਵੁਡ, ਚਾਰਲਸ ਪਾਮਰ ਐਮ. ਪੀ. ਆਦਿ ਦੇ ਨਾਮ 
ਮਿਲਦੇ ਹਨ । 


ਤੀਸਰੇ ਦਿਨ ਤੀਕਰ 1589 ਪੌੱਡ 15 ਸ਼ਲਿੰਗ 10 ਪੈੱਸ ਇਕੱਠੇ ਹੋ ਗਏ 
ਸਨ, ਛੇਆਂ ਦਿਨਾਂ ਵਿਚ ਇਹ ਉਗਰਾਹੀ 8854 ਪੌੱਡ ਤੀਕਰ ਪਹੁੰਚ ਗਈ । __ 

ਇਨ੍ਹਾਂ ਵਿਚ, ਲੈਫਟੀਨੈਂਟ ਕਰਨਲ ਗਰਾਂਟ ਮਾਰਡਨ, ਲੇਡੀ ਆਡਿਰਨਸਾਈਡ 
ਅਤੇ ਡੀਉਕ ਆਫ ਬੈਡਤੌਰਡ ਤੋ ਇਲਾਵਾ ਕੁਝ ਬੜੇ ਦਿਲਚਸਪ ਦਾਨੀ ਮਿਲਦੇ ਹਨ, 
ਜਿਵੇ” ਏ. ਜੀ., ਏ. ਸੀ., ਜੇ. ਟੀ. ਵੀ., ਛਾਂਟੀ ਹੋ ਚੁੱਕਾ ਫੌਜੀ, ਇਕ ਇਸਤਰੀ, 
ਐੱਗਲੋ ਇੰਡੀਅਨ, ਇਕ ਵਿਧਵਾ 26 ਸਾਲ ਭਾਰਤ ਵਿਚ, ਇਕ ਪਾਠਕ, ਨੈਸ਼ਨਲ 
ਪਾਰਟੀ, ਇਕ ਦੇਸ਼ ਭਗਤ, ਕਲਕੱਤੇ ਦੇ ਸੁਦਾਗਰ, ਇਕ ਪਤੀ, ਭਾਰਤ ਦੀ ਪਿਨਸ਼ਨ 
ਲਿਸਟ ਵਾਲੀ ਇਕ ਬਹਾਦਰ ਮੋਮ ਸਾਹਿਬ, ਇਕ ਬਹੁਤ ਗਰੀਬ ਅੰਗਰੇਜ਼, ਇਕ 
ਵਿਧਵਾ ਅਤੇ ਉਹਦੀ ਧੀ ਵਲੋ ਜਿਸ ਨੂੰ ਮਿਸਟਰ ਮਾਂਟੇਗੋ ਨਾਲੋ” ਜ਼ਿਆਦਾ ਹਿੰਦੁਸਤਾਨ 
ਬਾਰੇ ਪਤਾ ਹੈ, 12 ਸ਼ਲਿੰਗ 6 ਪੈੱਸ ਆਏ । 

ਇਕ ਉਸ ਪਤੀ ਵਲੋਂ, ਜਿਹੜਾ ਆਪਣੀ ਕੁਰੱਪਟ ਸਰਕਾਰ ਵਲੋ” ਅਣਿਆਈ 
ਤੌਰ ਤੇ ਟੁੱਟ ਚੁੱਕਾ ਹੈ 4 ਸ਼ਲਿੰਗਾ ਆਈਆਂ, ਇਕ ਗਰੀਬ ਅੰਗਰੇਜ਼ੀ ਲੇਡੀ ਨੇ 6 ਪੈੱਸ 
ਦਿੱਤੇ । ਮਿਸਿਜ ਕੇ -- ਇਕ ਉਸ ਦੀ ਧੀ ਵਲੋ”, ਜਿਸ ਨੇ ਹੈਲਵਾਕ ਦੇ ਬੈੱਡ ਨਾਲ 
ਲਖਨਊ ਦੀ ਮੁਕਤੀ ਵੇਲੇ ਮਾਰਚ ਕੀਤਾ ਸੀ, ਕੁਝ ਫੌਡ ਮਿਲਿਆ । 

ਹਿੰਦੁਸਤਾਨ ਉਤੇ ਤਾਕਤ ਨਾਲ ਕਬਜ਼ਾ ਜਮਾ ਕੇ ਰਖਣ ਅਤੇ ਹਿੰਦੁਸਤਾਨੀ 
ਲੌਕਾਂ ਵਿਚੋ ਸਵਤੌਤਰਤ' ਦੀ ਭਾਵਨਾ ਨੂੰ ਖੂਨ ਦੀ ਲਹਿਰ ਵਿਚ ਡੋਬ ਦੇਣ ਦੇ 
ਬਹਾਦਰੀ ਭਰੇਂ ਕਾਰਨਾਮੇ ਦੇ ਹਮਾਇਤੀਆਂ ਵਲੋ” ਜਨਰਲ ਡਾਇਰ ਨੂੰ 26,317 ਪੰਡ 
ਦੀ ਭਾਰੀ ਰਕਮ ਭੇਟ ਕੀਤੀ ਗਈ । ਉਸ ਵੇਲੇ ਦੇ ਪੰਡ ਦੀ ਕਦਰ ਕੀਮਤ ਦੇ 
ਸਾਹਮਣੇ ਇਹ ਇਕ ਬੜੀ ਵੱਡੀ ਰਕਮ ਸੀ । 

ਸਰ ਮਾਈਕਲ ਉਡਵਾਇਰ ਨੇ ਫੇਰ ਉਸ ਦੀ ਤਾਰੀਫ ਕੀਤੀ -- “ਉਸ ਦੇ 
ਕਾਰਨਾਮੇ ਦੀ ਖ਼ਬਰ ਜਾਣੇ ਜਾਣ ਤੋ` ਬਾਅਦ, ਬਗ਼ਾਵਤ ਜਿਹੜੀ ਕਿ ਉਦੋ” ਤੀਕਰ 
ਜੈਗਲ ਦੀ ਅੱਗ ਵਾਂਗ ਫੈਲ ਚੁੱਕੀ ਸੀ, ਬੜੀ ਤੇਜ਼ੀ ਨਾਲ ਢਹਿ ਢੇਰੀ ਹੋ ਗਈ ਅਤੇ 
ਉਸ ਤੋ ਬਾਅਦ ਪੰਜਾਬ ਵਿਚ ਇਕ ਵੀ ਹੋਰ ਗੋਲੀ ਚਲਾਉਣ ਦੀ ਲੌੜ ਨਹੀ` ਪਈ ।' 

ਪਰ ਸ਼ਾਇਦ ਉਸਦਾ ਹਾਫਜ਼ਾ ਕਮਜ਼ੋਰ ਹੋ ਚੁੱਕਾ ਸੀ _। ਜਲਿਆਂਵਾਲੇ ਬਾਗ਼ 
ਵਿਚ 13 ਅਪ੍ਰੈਲ ਨੂੰ ਗੋਲੀ ਚਲਦੀ ਹੈ, ਪੰਜਾਬ ਵਿਚ ਮਾਰਸ਼ਲ ਲਾਅ ਉਸਤੋ” ਬਾਦ 
ਲਾਗੂ ਹੋਇਆ, ਅਤੇ ਜੋ ਕੁਝ ਉਨ੍ਹਾਂ ਦੋ ਮਹੀਨਿਆਂ ਵਿਚ ਹੋਇਆ, ਪਤਾ _ਨਹੀ', 
ਉਹ ਸਰ ਮਾਈਕਲ ਉਡਵਾਇਰ ਨੂੰ ਕਿਵੇ“ ਭੁੱਲ ਗਿਆ । 
ਡੀਊਕ ਅਤੇ ਡਚੱਸ ਆਫ ਸਾਮਰਸੈਟ ਨੇ ਵੀ ਇਕ ਬਿਆਨ ਦਿੱਤਾ : 
'ਇਸ ਗੱਲ ਦਾ ਅਫਸੋਂਸ ਹੈ ਕਿ ਸਾਡੇ ਕੋਲ ਆਇਰਲੋਡ ਵਿਚ, ਹੁਣ ਦੇ ਸਮੋ', 
ਬਰਤਾਨਵੀ ਰਾਜ ਵਿਰੁੱਧ ਸਾਜ਼ਸ਼ਾਂ ਨੂੰ ਕੁਚਲਣ ਵਾਸਤੇ ਜਨਰਲ ਡਾਇਰ ਨਹੀ' ਹੈ ।'' 
'ਮਾਰਨਿੰਗ ਪੌਸਟ'' ਵਿਚ ਉਹਦੇ ਹੱਕ ਵਿਚ ਪ੍ਰਕਾਸ਼ਤ ਖਤਾਂ ਅਤੇ ਸਭ ਤੋ" ਵਧ 
ਉਸ ਵਲੋ” ਇਕੱਠੀ ਕਰ ਕੇ ਪੋਸ਼ ਕੀਤੀ ਗਈ 26 ਹਜ਼ਾਰ 3 ਸੌ 17 ਪੌਂਡ ਦੀ ਭਾਰੀ 
ਰਕਮ ਪਾ ਕੇ ਉਸ ਦੇ ਸਭ ਉਦੋਵੇ' ਦੂਰ ਹੋ ਗਏ ਸਨ । £ 

ਕਾਂਗਰਸ ਸਬ ਕਮੇਟੀ 


ਹੌਟਰ ਕਮੇਟੀ ਵਿਚ ਪੂਰਨ ਅਵਿਸ਼ਵਾਸ਼ ਦੇ ਕਾਰਣ ਇੰਡੀਅਨ ਨੈਸ਼ਨਲ ਕਾਂਗਰਸ 
ਨੇ ਪੜਤਾਲ ਵਾਸਤੇ ਇਕ ਆਪਣੀ ਪੰਜਾਬ ਸਬ ਕਮੇਟੀ ਕਾਇਮ ਕੀਤੀ ਸੀ, ਜਿਸ 
ਵਿਚ ਮਹਾਤਮਾ ਗਾਂਧੀ, ਸੀ. ਆਰ. ਦਾਸ, ਅੱਥਾਸ ਤਈਅਬ, ਜੀ. ਐਮ. ਆਰ., 
ਜਾਇਕਰ ਅਤੇ ਕੇ. ਸੈਤਾਨਮ ਸ਼ਾਮਲ ਸਨ 1 

ਕਾਂਗਰਸ ਸਬ ਕਮੇਟੀ ਨੇ 17 ਨਵੰਬਰ 1919 ਨੂੰ ਆਪਣਾ ਕੌਮ ਸ਼ੁਰੂ ਕੀਤਾ । 
1700 ਦੇ ਕਰੀਬ ਗੁਆਹੀਆਂ ਲਈਆਂ ਗਈਆਂ । 650 ਦੇ ਬਿਆਨ ਇਸ ਕਮੇਟੀ ਦੀ 
ਰੀਪੋਰਟ ਨਾਲ ਸ਼ਾਮਲ ਹਨ, ਜੌ 20 ਫਰਵਰੀ 1920 ਨੂੰ ਪ੍ਰਕਾਸ਼ਤ ਕੀਤੀ ਗਈ । ਇਸ 
ਕਮੇਟੀ ਦੇ ਕੌਮਾਂ ਦੀ ਸਹਾਇਤਾ ਲਈ ਸ੍ਰੀ ਜਵਾਹਰ ਲਾਲ ਨਹਿਰੂ ਵੀ ਪੰਜਾਬ ਵਿਚ 
ਠਹਿਰੇ, ਜੌ ਉਹਨੀ” ਦਿਨੀ” ਇਕ ਨੌਜਵਾਨ ਸਨ । ਪੜਤਾਲ ਦੇ ਦੌਰਾਨ ਵਿਚ ਪਤਾ 
ਲੱਗਣ ਵਾਲੀਆਂ ਘਟਨਾਵਾਂ ਨੇ ਉਹਨਾਂ ਦੇ ਭਵਿਖਤ ਦੇ ਜੀਵਨ ਤੇ ਵੀ ਬੜਾ ਪ੍ਰਭਾਵ 
ਪਾਇਆ । 

ਕਾਂਗਰਸ ਸਬ ਕਮੇਟੀ ਨੇ ਆਪਣੀ ਰੀਪੋਰਟ ਦੇ ਅੰਤ ਵਿਚ ਇਸ ਗੱਲ ਦੀ ਮੰਗ 

ਕੀਤੀ ਕਿ : 

(ਉ) ਰੋਲਟ ਐਕਟ ਨੂੰ ਰੱਦ ਕੀਤਾ ਜਾਵੇ । 

(ਅ) ਤਾਜ ਹੇਠਲੇ ਕਿਸੇਂ ਵੀ ਅਹੁਦੇ ਤੋ ਸਰ ਮਾਈਕਲ ਉਡਵਾਇਰ ਨੂੰ ਛੁੱਟੀ 
ਕੀਤੀ ਜਾਵੇ । 

(ਦ) ਤਾਜ ਹੇਠਲੀ ਕਿਸੇ ਵੀ ਜ਼ੁਮੇਵਾਰ ਪੁਜ਼ੀਸ਼ਨ ਤੇ ਜਨਰਲ ਡਾਇਰ, ਕਰਨਲ 
ਜਾਹਨਸਨ, ਕਰਨਲ ਓਬਰਾਇਨ, ਮਿ. ਬਾਸਵਰਥ ਸਮਿਥ, ਰਾਏ ਸਾਹਿਬ 
ਸ੍ਰੀ ਰਾਮਸ਼ੂਦ ਅਤੇ ਮਲਕ _ਸਾਹਿਬ ਖਾਂ ਨੂੰ ਨਾ ਰਹਿਣ ਦਿੱਤਾ 
ਜਾਵੇ । 

(ਸ) ਛੋਟੇ ਅਫ਼ਸਰਾਂ ਦੀਆਂ ਭ੍ਰਿਸ਼ਟਾਚਾਰ ਦੀਆਂ ਕਾਰਵਾਈਆਂ ਦੀ ਸਥਾਨਕ 
ਪੜਤਾਲ ਕਰਵਾਈ ਜਾਵੇਂ, ਜਿਹਨਾਂ ਦੇ ਨਾਵਾਂ ਦਾ ਜ਼ਿਕਰ ਸਾਡੇ ਪ੍ਰਕਾਸ਼ਤ 

ਕੀਤੇ ਗਏ ਬਿਆਨਾਂ ਵਿਚ ਹੈ । ਕਸੂਰ ਸਾਬਤ ਹੋਣ ਤੇ ਬਰਖਾਸਤ ਕੀਤੇ 
ਜਾਣ । 

(ਹ) ਵਾਇਸਰਾਏ ਨੂੰ ਵਾਪਸ ਸੱਦਿਆ ਜਾਵੇ । 

(ਕ) ਸਪੈਸ਼ਲ ਟੀਬੀਉਨਲਾਂ ਅਤੇ ਸਮਰੀ ਕੋਰਟਾਂ ਵਲੋ” ਜਿਹਨਾਂ ਲੌਕਾਂ ਨੂੰ ਸਜ਼ਾ 
ਦਿੱਤੀ ਗਈ ਹੈ, ਉਨ੍ਹਾਂ ਕੋਲੋ ਇਕੱਠੇ ਕੀਤੇ ਗਏ ਜੁਰਮਾਨੇ ਵਾਪਸ 
ਕੀਤੇ ਜਾਣ । 

(ਖ) ਤਾਜ਼ੀਰੀ ਜੁਰਮਾਨੇ ਠੋਸਣ ਦਾ ਜਿਹਨਾਂ ਸ਼ਹਿਰਾਂ ਤੇ ਅਸਰ ਹੋਇਆ ਹੈ, 
ਉਹਨਾਂ ਤੋ ਹਟਾਇਆ ਜਾਵੇ । ਜਿੱਥੇ ਇਹ ਇਕੱਠਾ ਕੀਤਾ ਜਾ ਚੁੱਕਾ 
ਹੈ, ਵਾਪਸ ਕੀਤਾ ਜਾਵੇ ਅਤੇ _ਤਾਜ਼ੀਰੀ ਪੁਲਸ ਚੌਕੀਆਂ ਚੁੱਕੀਆਂ 
ਜਾਣ । ਰ 


ਦਸੋਬਰ 1919 ਵਿਚ ਅੰਮ੍ਰਿਤਸਰ ਵਿਚ ਇੰਡੀਅਨ ਨੈਸ਼ਨਲ ਕਾਂਗਰਸ ਦਾ 
34 ਵਾਂ ਇਜਲਾਸ ਹੋਇਆ, ਜਿੱਥੇ ਇਸ ਦੇ ਪ੍ਰਧਾਨ ਪੰਡਤ ਮੋਤੀ ਲਾਲ ਨਹਿਰੂ ਨੇ 
ਤਕਰੀਰ ਕਰਦੇ ਹੋਏ ਆਖਿਆ : 


` “ਸਭ ਤੋ” ਵਧੇਰੇ ਅਫ਼ਸੋਸਨਾਕ ਅਤੇ ਦੁਖਦਾਈ ਉਹ ਦੁਖਾਂਤਕ ਘਟਨਾ ਸੀ, ਜੌ 
ਇਥੇ ਜਲ੍ਹਿਆਂ ਵਾਲੇ ਬਾਗ ਵਿਚ ਵਿਸਾਖੀ ਵਾਲੋਂ ਦਿਹਾੜੇ ਵਾਪਰੀ । ਕੋਈ ਵੀ 
ਹਿੰਦੁਸਤਾਨੀ ਅਤੇ ਸੱਚਾ ਅੰਗਰੇਜ਼, ਜਿਵੇ ਕਿ ਆਮ ਕਿਹਾ ਜਾਂਦਾ ਹੈ, ਖ਼ੂਨੀ ਬਾਗ 
ਦੀ ਇਹ ਕਹਾਣੀ ਨਹੀ” ਸੁਣ ਸਕਦਾ । ਦਹਿਸ਼ਤ ਦੇ ਕੇਬਾ ਦੇਣ ਵਾਲੇ ਅਹਿਸਾਸ ਤੋ” 
ਬਿਨਾਂ, ਇਕ ਮਿੱਤਰ ਮਿਸਟਰ ਸੀ. ਐਫ. ਐੱਡਰੀਉਜ਼ ਨੇ, ਜਿਹਨਾਂ ਦਾ ਇਹ ਸੂਬਾ 
ਤੇ ਸਾਡਾ ਦੇਸ਼ ਬਹੁਤ ਦੇਣਦਾਰ ਹੈ, ਇਸ ਨੂੰ ਜਾਣਿਆਂ ਬੁੱਝਿਆ ਤੇ ਭਿਆਨਕ ਕਤਲਾਮ 
ਬਿਆਨ ਕੀਤਾ ਹੈ । ਉਹਨਾਂ ਕਿਹਾ ਹੈ : 


'ਜਿੰਨੀ ਕੁ ਨਿੱਜੀ ਪੜਤਾਲ ਕੀਤੀ ਜਾ ਸਕਦੀ ਸੀ, ਮੈ ਕੀਤੀ । ਮੈ ਬੜੇ ਧਿਆਨ 
ਨਾਲ ਅਤੇ ਬਗੈਰ ਕਿਸੇ ਲਾਗ ਲਪੇਟ ਤੋ ਹਰ ਇਕ ਇਕੱਲੀ ਤਫਸੀਲ ਵਿਚ ਦੀ 
ਲੰਘਿਆ ਹਾਂ ਅਤੇ ਮੈਨੂੰ ਇਉ” ਲੱਗਿਆ ਹੈ, ਜਿਵੇ ਇਹ ਨਾ-ਸਰਾਹੀ ਜਾਣ ਵਾਲੀ 
ਬੇਇਜ਼ਤੀ ਸੀ, ਜਿਸ ਦੀ ਨਾ ਕੋਈ ਸਫ਼ਾਈ ਦਿੱਤੀ ਜਾ ਸਕਦੀ_ਹੈ, ਨਾ ਕਾਬਲੇ ਮੁਆਫੀ 
ਹੈ, ਜਿਸ ਲਈ ਕੋਈ ਵੀ ਬਹਾਨਾ ਨਹੀ" ਬਣਾਇਆ ਜਾ ਸਕਦਾ ।' 

'ਇਹ ਇਕ ਅੰਗਰੇਜ਼ ਦਾ ਫੈਸਲਾ ਹੈ । ਸਾਥੀ ਡੈਲੀਗੇਟੋ, ਮੈ ਆਪਣੇ ਤੇ ਤੁਹਾਡੇ 
ਅਨੁਭਵਾਂ ਦੇ ਪ੍ਰਗਟਾ ਲਈ, ਕਿਹੜੇ ਸ਼ਬਦਾਂ ਦੀ ਵਰਤੋ ਕਰ ਸਕਦਾ ਹਾਂ, ਜਿਹਨਾਂ 
ਦੇ ਸੈੱਕੜੇ ਸਾਕ ਸੋਬਥੈਧੀਆਂ ਦਾ ਬੇਰਹਿਮੀ ਨਾਲ ਗੋਲੀ ਚਲਾ ਕੇ ਨਿਰਦਈ ਸ਼ੂਨ 
ਕੀਤਾ ਗਿਆ । 


“ਇਸ ਘਟਨਾ ਦੀ ਅਸਲੀਅਤ ਸਾਡੋਂ ਸਾਹਮਣੇ ਹੈ । ਕਾਫੀ ਹੱਦ ਤੀਕਰ ਉਹ 
ਅਧਿਕਾਰੀਆਂ ਵਲੋ" ਸਵੀਕਾਰ ਕੀਤੀ ਜਾ ਚੁੱਕੀ ਹੈ, ਪਰ ਮੈਨੂੰ ਇਸ ਗੱਲ ਬਾਰੇਂ ਕੋਈ 
ਪਤਾ ਨਹੀ ਕਿ ਅਧਿਕਾਰੀਆਂ ਨੇ ਇਸ ਦੀ ਨਿਖੇਧੀ ਕੀਤੀ ਹੋਵੇ । ਮੈਨੂੰ ਕਿਸੇ ਵੱਡੇ 

ਅਫ਼ਸਰ ਬਾਰੇ ਜਾਣਕਾਰੀ ਨਹੀ” ਜਿਸ ਨੇ ਇਸ ਵਾਰਦਾਤ ਵਿਰੁਧ ਰੌਸ ਪ੍ਰਗਟ 
ਕੀਤਾ ਹੋਵੇ । 

'ਇਹ ਅਫਸਰਾਨਾ ਜ਼ਹਿਨੀਅਤ ਦੀ ਬੇ-ਪਰਦਗੀ ਹੈ, ਜਿਸਨੇ ਮੈਨੂੰ ਹਿਲਾ ਦਿੱਤਾ 
ਹੈ । ਇਸ ਕਾਰਨਾਮੇ ਦਾ ਕਰਤਾ, ਜਨਰਲ ਡਾਇਰ ਆਪਣੀ ਕਰਤ੍ਤ ਬਾਰੇ ਸ਼ੇਖੀ 
ਮਾਰਦਾ ਹੈ । ਉਹ ਇਸ ਨੂੰ ਨਿਆਂ ਪੂਰਵਕ ਕਰਾਰ ਦੇਣਾ ਚਾਹੁੰਦਾ ਹੈ । ਉਹਦੇ ਵਾਸਤੇ 
ਗ਼ੈਰ-ਹਮਲਾਕਰੂ ਇਕੱਠ ਤੇ, ਬਿਨਾਂ ਵਾਰਨਿੰਗ ਦਿੱਤਿਆਂ ਗੋਲੀ ਚਲਾਉਣੀ ਇਕ 
ਰਹਿਮ ਭਰਿਆ ਕਾਰਨਾਮਾ ਸੀ । ਕਿਉਕਿ ਜੇ ਉਹ ਏਦਾਂ ਨਾ ਕਰਦਾ ਤਾਂ ਲੋਕੀ” 
ਉਹਦਾ ਮਖੌਲ ਉਡਾਉਂਦੇ । 

“ਉਹ ਮੰਨਦਾ ਹੈ, ਕਿ ਉਹ ਬਿਨਾਂ ਗੋਲੀ ਚਲਾਏਂ ਵੀ ਹਜੂਮ ਨੂੰ ਖਿੰਡਾ ਸਕਦਾ ਸੀ । 
ਪਰ ਇਹ ਅਮਨ ਤੇ ਕਾਨੂੰਨ ਦੇ ਰਖਵਾਲੇ ਦੀ ਸ਼ਾਨ ਦੀ ਹੱਤਕ ਸੀ, ਅਤੇ ਏਸ ਲਈ 
ਆਪਣੇ ਸਵੈ ਸਤਿਕਾਰ ਨੂੰ ਕਾਇਮ ਰੱਖਣ ਲਈ ਉਹਨੇ ਸੋਚਿਆ, ਕਿ ਉਹਦੀ ਡਿਊਟੀ 
ਹੈ, ਕਿ ਉਹ ਗੌਲੀ ਚਲਾਵੇ ਤੇ ਖੂਬ ਚਲਾਵੇ । ਜਦ ਤਕ ਕਿ ਸਾਰਾ ਦਾਰੂ ਸਿੱਕਾ ਨਾ 
ਮੁੱਕ ਜਾਵੇ, ਅਤੇ ਦੋ ਹਜ਼ਾਰ ਲੋਕੀ ਮਰ ਜਾਂ ਜ਼ਖ਼ਮੀ ਨਾ ਹੋ ਜਾਣ । 

''ਇਸ ਵਿਚ ਕਿਸੇ ਦਾ ਕੋਈ ਦਖ਼ਲ ਨਹੀ” ਸੀ । ਕਾਨੂੰਨ ਤੇ ਅਮਨ ਦੇ ਰਾਖਿਆਂ 
ਨੋ ਇਕ ਮਹਾਨ ਜਿੱਤ ਜਿੱਤੀ ਸੀ । ਉਹਨਾਂ ਇਕ ਬਹੁਤ ਵੱਡੀ ਬਗ਼ਾਵਤ ਨੂੰ ਕੁਚਲ 
ਦਿੱਤਾ ਸੀ । ਹੌਰ ਵਧੇਰੇ ਕੀ ਚਾਹੀਦਾ ਸੀ ? 

'ਇਹ ਸੀ ਉਹ ਕਾਰਨਾਮਾ, ਜਿਸ ਨੂੰ ਸਰ ਮਾਈਕਲ ਉਡਵਾਇਰ ਵਲੋ” ਪੂਰੀ ਥਾਪੀ 
ਮਿਲੀ । ਇਹ ਸੀ ਉਹ ਕਾਰਨਾਮਾ, ਜਿਹਦੀ ਸਫ਼ਾਈ, ਲਾਰਡ ਹੈਟਰ ਕਮੇਟੀ ਅੱਗੇ 
ਇਕ ਤੋ ਬਾਦ ਦੂਜੇ ਅਫ਼ਸਰ ਨੇ ਪੇਸ਼ ਕੀਤੀ । ਲੌੜ ਦੀ ਦਲੀਲ ਉਭਾਰੀ ਗਈ । 
ਇਹ ਵੀ ਦਲੀਲ ਦਿੱਤੀ ਗਈ ਕਿ ਆਲੇਂ ਦੁਆਲੇ ਦੇ ਜ਼ਿਲ੍ਹਿਆਂ ਵਿਚ ਇਸ ਕਤਲਾਮ 
ਨੇ ਬਹੁਤ ਚੰਗਾ ਅਸਰ ਪਾਇਆ ਹੈ । 

“ਅਸੀ ਇਸ ਤੋਂ ਪਹਿਲਾਂ ਵੀ ਸੁਣ ਚੁੱਕੇ ਹਾਂ । ਜਦ ਲੋਵੇਨ ਦੀ ਇੱਟ ਨਾਲ ਇੱਟ 
ਖੜਕਾ ਦਿੱਤੀ ਗਈ ਸੀ, ਅਤੇ ਜਦ ਡੀਨਾਟ ਤਰਮੋ`ਡੇ ਉੱਤੇ ਬੇਪਨਾਹ ਤਸ਼ੱਦਦ 
ਕੀਤਾ ਗਿਆ ਸੀ । ਮਨੁੱਖਤਾ ਵਿਰੁਧ ਇਹਨਾਂ ਜੁਰਮਾਂ ਕਰਕੇ ਹੀ ਕੈਸਰ ਤੇ ਉਹਦੇ 
ਹਵਾਰੀਆਂ ਤੇ ਮੁਕੱਦਮਾ ਚਲਾਇਆ ਗਿਆ ਸੀ । ਪਰ ਜਨਰਲ ਡ.ਇਰ ਖੁੱਲ੍ਹਾ ਫਿਰ 
ਰਿਹਾ ਹੈ । ਉਸ ਦੇ ਪਿਛਲੇ ਚੀਫ (ਸਰ ਮਾਈਕਲ ਉਡਵਾਇਰ 26 ਮਈ 1919 ਨੂੰ 
ਲੈਫਟੀਨੈੱਟ ਗਵਰਨਰ ਦੇ ਔਹਦੇ ਤੋ" ਹਟ ਗਿਆ ਸੀ ਤੇ ਉਸ ਦੀ ਥਾਂ ਸਰ ਐਡਵਰਡ 
ਮੈਕਲੇਗਨ ਆ ਗਿਆ ਸੀ) ਨੇ ਉੱਸ ਨੂੰ ਅਸ਼ੀਰਵਾਦ ਦਿੱਤੀ ਸੀ, ਅਤੇ ਇਸ ਮੁਲਕ 
ਵਿਚਲੇ ਉਸ ਦੇ ਨਾਲ ਦੇ ਹੋਰ ਫੌਜੀ ਤੇ ਸਿਵਿਕ ਰਾਜ ਪ੍ਰਬੋਧ ਵਿਚਲੇ ਉਸ ਦੇ 
ਸਾਥੀ ਉਸ ਦੇ ਨਾਲ ਖੜ੍ਹੇ ਸਨ, ਅਤੇ ਉਸ ਦੇ ਕਾਰਨਾਮੇ ਨੂੰ ਸਲਾਹ ਰਹੇ ਸਨ, 
ਆਦਿ ।` 

ਕਾਂਗਰਸ ਸਬ ਕਮੋਟੀ ਨੇ ਵਾਇਸਰਾਏ ਬਾਰੇ ਵੀ ਨਿਰਨਾ ਕੀਤਾ ਅਤੇ ਆਖਿਆ : 

'ਵਾਇਸਰਾਏ ਨੇ ਕਦੀ ਲੌਕਾਂ ਦੇ ਕੇਸ ਦਾ ਮੁਆਇਨਾ ਕਰਨ ਦੀ ਤਕਲੀਫ 
ਨਹੀ” ਕੀਤੀ । ਉਸ ਨੇ ਲੋਕ-ਜਥੇਬੋਦੀਆਂ ਤੇ ਵਿਅਕਤੀਆਂ ਵਲੋਂ” ਖ਼ਤਾਂ ਤੇ ਤਾਰਾਂ ਨੂੰ 

1 0000੦ “੨ ੬੩੪ 


ਣਾ 


ਨਜ਼ਰ-ਅੰਦਾਜ਼ ਕੀਤਾ ਹੈ । ਉਸ ਨੇ ਬਗ਼ੈਰ ਪੜਤਾਲ ਤੋ` ਪੰਜਾਬ ਸਰਕਾਰ ਦੇ ਫੈਸਲੇ 
ਦੀ ਤਸਦੀਕ ਕੀਤੀ ਹੈ । ਉਸ ਨੇ ਗ਼ੈਰ-ਸ਼ਾਨਦਾਰ ਕਾਹਲੀ ਵਿਚ ਇਨਡੈਮਨਿਟੀ ਨਾਲ 
ਅਫ਼ਸਰਾਂ ਨੂੰ ਲੁਕਾਉਣ ਦੀ ਕੋਸ਼ਿਸ਼ ਕੀਤੀ ਹੈ। ਉਸ ਨੇ ਘਟਨਾਵਾਂ ਵਾਪਰਨ ਤੋ” 
ਬਾਦ ਵੀ, ਨਿੱਜੀ ਪੜਤਾਲ ਕਰਨ ਲਈ ਕਦੀ ਪੰਜਾਬ ਜਾਣ ਦੀ ਕੋਸ਼ਿਸ਼ ਨਹੀ” 
ਕੀਤੀ । ਉਹ ਆਪ ਵੀ ਇਕ ਧੜੇ ਵਿਚ ਸ਼ਾਮਲ ਹੋ ਗਿਆ । 

ਸਾਨੂੰ ਅਫ਼ਸੋਸ ਨਾਲ ਕਹਿਣਾ ਪੈਦਾ ਹੈ ਕਿ ਲਾਰਡ ਚੈਮਸਫੌਰਡ ਨੇ ਆਪਣੇ ਆਪ 
ਨੂੰ ਇਸ ਵੱਡੇ ਅਹੁਦੇ ਦੇ ਅਯੋਗ ਸਾਬਤ ਕਰ ਦਿੱਤਾ ਹੈ, ਜਿਸ ਲਈ ਉਸ ਨੂੰ ਥਾਪਿਆ 
ਗਿਆ ਸੀ ।'' 

0੪ ੬ਅ% <% ਲੇ ਅਕਲਕਅਮ 4 ਰਬ 


ਅੰਤ 


ਜਨਥਲ ਡਾਇਰ ਦੀ ਸਿਹਤ ਤਾਂ ਹਿੰਦੁਸਤਾਨ ਵਿਚ ਹੀ ਖ਼ਰਾਬ ਰਹਿੰਦੀ ਸੀ ! 
ਇੰਗਲੰ'ਡ ਵਿਚ ਆ ਕੇ ਲਗਾਤਾਰ ਭੱਜ ਦੌੜ ਅਤੇ ਮਾਨਸਿਕ ਤਨਾਓ ਦਾ ਇਸ ਤੇ 
ਅਸਰ ਪੈਣ ਨਾਲ ਇਹ ਹੋਰ ਵੀ ਵਿਗੜ ਗਈ । ਹਾਉਸ ਆਫ ਲਾਰਡਜ਼ ਦੀ ਬਹਿਸ 
ਤੋ ਬਾਹਦ ਉਸ ਨੇ ਆਪਣੇ ਵੱਲ ਧਿਆਨ ਦੇਣਾ ਸ਼ੁਰੂ ਕੀਤਾ । ਉਹ ਪਹਿਲਾਂ 
ਯਾਰਕਸ਼ਾਇਰ ਵਿਚ ਹੈਰੋ ਗੇਟ ਆਪਣੇ ਇਲਾਜ ਲਈ ਗਿਆ । ਫਿਰ ਸਰ ਜਾਫਰੀ 
ਬਾਰਟਨ ਨੇ ਉਸਨੂੰ ਪੇਸ਼ਕਸ਼ ਕੀਤੀ ਕਿ ਉਹ ਉਸਦੇ ਡਮਫਰੀ (ਸਕਾਟਲੈ'ਡ ਵਿਖੇ, 
ਫਾਰਮ ਤੇ ਆਰਾਮ ਕਰਨ ਲਈ ਆ ਜਾਵੇ । ਇਲਾਜ ਤੇ ਆਰਾਮ ਨਾਲ ਉਸ ਦੀ ਸਿਹਤ 

ਬਿਹਤਰ ਹੋ ਗਈ । ਫਿਰ ਉਹ _ਗਲਾਸਟਰ ਸ਼ਾਇਰ ਵਿਚ ਆਸਟਨ ਫ਼ੀਲਡ ਚਲਾ 
ਗਿਆ । ਇਥੇ ਇਕ ਮਕਾਨ ਉਸਨੇ ਆਪਣੇ ਪੁੱਤਰ ਜਾਫਰੀ ਲਈ ਖ਼ਰੀਦਿਆ ਹੋਇਆ 
ਸੀ। 

ਜਨਰਕ ਡਾਇਰ &2(61181 561670518 ਦਾ ਮਰੀਜ਼ ਸੀ । ਨਵੈਬਰ 1921 
ਵਿਚ ਉਸ ਤੇ ਅਧਰੰਗ ਦਾ ਸਟਰੋਂਕ ਵੀ ਹੋਇਆ । ਫੇਰ 106101066515 ਦਾ । ਜਿਸ 
ਨਾਲ ਉਹ ਕਾਫੀ ਕਮਜ਼ੋਰ ਹੋ ਗਿਆ । ਉਹ ਉਂਦਾਸ ਰਹਿਣ ਲਗ ਪਿਆ । 

1926 ਵਿਚ ਉਹ ਆਪਣੇ ਪੁਰਾਣੇ ਘਰ, ਬਰਿਸਟਲ ਦੇ ਨੇੜੇ ਲਾਂਸ ਆਸ਼ਟਨ 
ਵਿਚ ਸੇੱਟ ਮਾਰਟਿਨ ਵਿਖੇ ਆ ਗਿਆ । 11 ਜੁਲਾਈ 1927 ਨੂੰ ਫਿਰ ਸਟੋਰਕ 
ਹੋਇਆ । ਇਥੋਂ ਹੀ 23 ਜੁਲਾਈ 1927 ਨੂੰ ਉਸਦੀ ਮੌਤ ਹੋ ਗਈ । ਉਸ ਦਿਨ 
ਸ਼ਨਿਚਰ ਵਾਰ ਸੀ । ਕਿਹਾ ਜਾਂਦਾ ਹੈ, ਕਿ ਉਹ ਕਿਹਾ ਕਰਦਾ ਸੀ, ਕਿ ਉਸ ਜਲ੍ਹਿਆਂ 
ਵਾਲੇ ਬਾਗ਼ ਵਿਚ ਜੋ ਕੀਤਾ ਹੈ, ਉਹ ਠੀਕ ਹੈ, ਜਾਂ ਗ਼ਲਤ, ਇਹ ਸਿਰਫ ਈਸ਼ਵਰ ਹੀ 
ਜਾਣਦਾ ਹੈ_।'' 

ਲਾਂਗ ਆਸਟਨ ਦੇ ਆਲਸੇ'ਟ ਚਰਚ ਵਿਚ ਸਰਵਿਸ ਤੋਂ ਪਿਛੋ” ਉਸਦੇ ਮਿਰਤਕ 
ਸਰੀਰ ਨੂੰ ਲੰਡਨ ਲਿਆਂਦਾ ਗਿਆ । ਫ਼ੌਜੀ ਤਰੀਕੇ ਨਾਲ ਅਰਥੀ ਕੱਢੀ ਗਈ, ਫੌਜੀ 
ਗੱਡੀ ਤੇ ਲਿਟਾ ਕੇ ਉਸਨੂੰ ਉਸ ਯੂਨੀਅਨ ਜੈਕ ਨਾਲ ਢਕਿਆ ਗਿਆ ਤੇ ਹੋਰ ਮਾਤਮ 
ਕਰਨ ਵਾਲੇ ਉਸਦੇ ਪਿੱਛੇ ਪਿੱਛੋ ਸਨ । ਸੋੱਟ ਮਾਰਟਿਨ ਇਨ ਦੀ ਫੀਲਡਜ ਵਿਚ ਇਕ 

ਹੋਰ ਧਾਰਮਕ ਰਸਮ ਹੋਈ, ਅਤੇ ਫਿਰ ਗੋਲਡਰਜ ਗਰੀਨ ਵਿਖੇ ਉਸਦੇ ਸਰੀਰ ਨੂੰ ਲਾਟਾਂ 
ਦੇ ਹਵਾਲੇ ਕਰ ਦਿੱਤਾ ਗਿਆ । 

ਜਨਰਲ ਡਾਇਰ ਦੇ ਅੰਤ ਨਾਲ ਹੀ ਇਸ ਕਹਾਣੀ ਦਾ ਅੰਤ ਨਹੀ` ਹੋਇਆ । 
13 ਅਖ੍ਰੰਲ 1919 ਦੀ ਭਿਆਨਕ ਰਾਤ ਦੇ ਕਾਲੋਂ ਪ੍ਰਛਾਵੇ', ਕਿਵੇ“ ਕਰੌੜਾਂ 
ਹਿੰਦੁਸਤਾਨੀਆਂ ਦੇ ਮਨ ਤੋਂ ਦੂਰ ਕੀਤੇ ਜਾ ਸਕਦੇ ਸਨ । 

ਸਤਿਕਾਰ ਯੋਗ ਮਾਈ ਰਤਨ ਦੇਵੀ ਦੀ_ ਇਹ ਦਾਸਤਾਨ ਕਿਵੇ ਮਨ ਵਿਚੋ” ਕੱਢੀ 
ਜਾ ਸਕਦੀ ਹੈ. 

ਮੈ ਜਲ੍ਹਿਆਂ ਵਾਲੇ ਬਾਗ ਦੇ ਨੇੜੇ ਆਪਣੇ ਘਰ ਵਿਚ ਸਾਂ, ਜਦ ਮੈ ਗੋਲੀ ਦਾ 
ਖੜਾਕ ਸੁਣਿਆ । ਮੈ ਯਕਦਮ ਉਠ ਖੜੌਤੀ, ਮੈਨੂੰ ਫਿਕਰ ਲੱਗ ਗਿਆ ਕਿਉਂਕਿ ਮੌਰੇ 
ਪਤੀ ਬਾਗ ਨੂੰ ਗਏ ਹੋਏ ਸਨ । ਮੈ ਕੁਰਲਾਉਣਾ ਸ਼ੁਰੂ ਕਰ ਦਿਤਾ ਅਤੇ ਦੋ ਤੀਵੀਆਂ 
ਆਪਣੀ ਸਹਾਇਤਾ ਲਈ ਲੈ ਕੇ ਉਸ ਥਾਂ ਤੇ ਪਹੁੰਚੀ । ਮੈ ਉਥੇ ਲਾਸ਼ਾਂ ਦੇ ਢੇਰ ਲੱਗੇ 
ਹੋਏ ਦੇਖੇ, ਮੈ ਆਪਣੇ ਪਤੀ ਦੀ ਤਲਾਸ਼ ਸ਼ੁਰੂ ਕਰ ਦਿੱਤੀ । 

ਢੇਰਾਂ ਦੇ ਵਿਚ ਦੀ ਲੰਘ ਕੇ ਮੈਂ ਆਪਣੇ ਪਤੀ ਦੀ ਲਾਸ਼ ਲੱਭ ਲਈ । ਉਸ ਤੱਕ 
ਪਹੁੰਚਣ ਲਈ ਰਸਤਾ ਲਹੂ ਤੇ ਲਾਸ਼ਾਂ ਨਾਲ ਭਰਿਕਾ ਪਿਆ ਸੀ । ਕੁੱਝ ਸਮੇ” ਪਿਛੋ” 
ਲਾਲਾ ਸੁਦਰ ਦਾਸ ਦੇ ਦੋਨੋ ਪੁੱਤਰ ਉਥੇ ਆਏ । ਮੈ" ਉਨ੍ਹਾਂ ਨੂੰ ਆਖਿਆ ਕਿ ਮੇਰੇ ਪਤੀ 
ਦੀ ਲਾਸ਼ ਨੂੰ ਘਰ ਲਿਜਾਣ ਵਾਸਤੇ ਮੰਜਾ ਲਿਆਉਣ, ਮੈ” ਉਨਾਂ ਦੋਹਾਂ ਤੀਵੀਆਂ ਨੂੰ ਵੀ 
ਵਾਪਸ ਭੇਜ ਦਿੱਤਾ । ਉਹ ਦੋਨੋ” ਮੁੰਡੇ ਵੀ ਚਲੇ ਗਏ । 

ਪਰ ਇਸ ਵੇਲੇ ਅੱਠ ਵੱਜ ਗਏ । ਕਰਫੀਉ ਆਰਡਰ ਲਾਗੂ ਹੋ ਗਿਆ । ਕੌਈ ਵੀ 
ਘਰੋ” ਬਾਹਰ ਨਹੀ” ਸੀ ਨਿਕਲ ਸਕਦਾ । ਸਾਢੇ ਅੱਠ ਵਜੇ ਇੱਕ ਸਿੱਖ ਸ਼ਰੀਫ 
ਆਦਮੀ ਉਥੇ ਆਇਆ । ਕੁੱਝ ਹੌਰ ਵੀ ਉੱਥੇ ਸਨ, ਜੋ ਲਾਸ਼ਾਂ ਵਿਚੋ ਆਪਣੇ ਬੇਦੇ 
ਲੱਭ ਰਹੇ ਸਨ । ਮੈ” ਉਨ੍ਹਾਂ ਨੂੰ ਨਹੀ” ਜਾਣਦੀ । ਮੈ” ਇਸ ਸਿੱਖ ਭਲੋ ਪੁਰਸ਼ ਨੂੰ 
ਆਖਿਆ ਕਿ ਉਹ ਮੇਰੇ ਪਤੀ ਦੇ ਸਰੀਰ ਨੂੰ ਕਿਸੇ ਸੱਕੀ ਥਾਂ ਲੈ ਜਾਣ ਵਿਚ ਮੇਰੀ 
ਸਹਾਇਤਾ ਕਰੇਂ । 

ਕਿਉਕਿ ਉਹ ਸਾਰੀ ਲਹੂ ਨਾਲ ਭਰ ਗਈ ਸੀ । ਉਸ ਨੇ ਸਰੀਰ ਨੂੰ ਸਿਰ ਤੋ” 
ਚੁੱਕਿਆ ਅਤੇ ਮੈ ਲੱਤਾਂ ਤੋਂ ਅਤੇ ਇਕ ਸੁੱਕੀ ਥਾਂ ਤੇ ਲੱਕੜ ਦੇ ਫੱਟੇ ਤੇ ਪਾ ਦਿੱਤਾ । 
ਮੈ ਦਸ ਵਜੇ ਤੀਕਰ ਉਡੀਕਿਆ, ਪਰ ਕੋਈ ਉਥੇ ਨਾ ਆਇਆ । ਮੈ ਉਠੀ ਅਤੇ 
ਕਟੜੇ ਵੱਲ ਤੁਰੀ । ਮੈ ਸੋਚਿਆ, ਠਾਕਰ ਦੁਆਰੇ ਵਿਚ ਰਹਿ ਰਹੇ ਵਿਦਿਆਰਥੀਆਂ 
ਨੂੰ ਆਖਾਂ, ਕਿ ਉਹ ਮੋਰੇ ਪਤੀ ਨੂੰ ਘਰ ਲਿਜਾਣ ਵਿਚ ਮੇਰੀ ਸਹਾਇਤਾ ਕਰਨ । ਮੈ” 
ਹਾਲੇ ਕੋਈ ਜ਼ਿਆਦਾ ਦੂਰ ਨਹੀ” ਸੀ ਗਈ, ਜਦ ਇਕ ਘਰ ਦੀ ਤਾਕੀ ਵਿਚ ਬੈਠੇ 
ਇਕ ਰੀ ਨੇ ਮੈਨੂੰ ਪੁੱਛਿਆ ਕਿ ਮੈ ਐਨੇ ਕੁਵੇਲੇਂ ਕਿੱਥੇ ਜਾ ਰਹੀ ਹਾਂ । 

“ਦੱਸਿਆ ਕਿ ਮੈਨੂੰ ਕੁੱਝ ਬੈਦੇ ਚਾਹੀਦੇ ਹਨ. ਜੋ ਮੇਰੇ ਪਤੀ ਦੀ ਲਾਸ਼ ਨੂੰ ਚੁੱਕ 

ਕੇ ਘਰ ਦਾ ਆਉਣ । ਉਸ ਨੇ ਆਖਿਆ ਕਿ ਉਹ ਆਪ ਤਾਂ ਇਕ ਜ਼ਖਮੀ ਦੀ ਦੇਖ 
ਭਾਲ ਕਰ ਰਿਹਾ ਹੈ, ਪਰ ਚੂਕਿ ਅੱਠ ਤੋ” ਉਤੇ ਹੋ ਚੁੱਕੇ ਸਨ, ਉਸ ਵੇਲੇ ਕੋਈ ਵੀ 
ਮੇਰੀ ਮਦਦ ਨਹੀ ਸੀ ਕਰ ਸਕਦਾ । ਤਦ ਮੈ” ਕਟੜੇ ਵੱਲ ਤੁਰੀ । ਇਕ ਹੋਰ ਆਦਮੀ 

ਨੇ ਫੇਰ ਉਹੀ ਸੁਆਲ ਪੁੱਛਿਆ । ਮੈ” ਉਸਨੂੰ ਉਹੀ ਆਖਿਆ, ਪਰ ਉਸ ਨੇ ਵੀ ਉਹੋ ` 
ਉੱਤਰ ਦਿੱਤਾ । 

ਮੈ“ ਹਾਲੇਂ ਤਿੰਨ ਚਾਰ ਕਦਮ ਹੀ ਗਈ ਹੋਵਾਂਗੀ ਕਿ ਮੈ” ਇਕ ਬਜ਼ੁਰਗ ਨੂੰ 
ਦੇਖਿਆ, ਜੋਂ ਬੈਠਾ ਹੁੱਕਾ ਪੀ ਰਿਹਾ ਸੀ ਅਤੇ ਕੁਝ ਬੋਦੇ ਉਹਦੇ ਲਾਗੇ ਸੁੱਤੇ ਪਏ ਸਨ। _ 
ਮੈ ਦੋਨੋਂ ਹੱਥ ਜੋੜ ਕੇ ਦੁੱਖ ਭਰੀ ਵਾਰਤਾ ਸੁਣਾਈ । ਉਸਨੂੰ ਮੇਰੇ ਤੇ ਤਰਸ ਆਇਆ 
ਅਤੇ ਉਸਨੇ ਆਦਮੀਆਂ ਨੂੰ ਕਿਹਾ ਕਿ ਉਹ ਮੇਰੇ ਨਾਲ ਜਾਣ । ਉਨਾਂ ਆਖਿਆ ਕਿ 
ਹੁਣ ਦਸ ਵੱਜ ਚੁਕੇ ਹਨ ਤੇ ਉਹ ਨਹੀ ਚਾਹੁੰਦੇ ਕਿ ਉਨ੍ਹਾਂ ਨੂੰ ਕੋਈ ਗੋਲੀ ਮਾਰ ਦੇਵੇ । 
ਇਹ ਵੇਲਾ ਬਾਹਰ ਨਿਕਲਣ ਦਾ ਨਹੀ” । ਉਹ ਐਨੀ ਦੂਰ ਕਿਵੇ ਜਾ ਸਕਦੇ ਹਨ ? 

ਮੈ ਵਾਪਸ ਮੁੜ ਪਈ ਅਤੇ ਆਪਣੇ ਪਤੀ ਦੀ ਲਾਸ਼ ਕੋਲ ਹੀ ਜਾ ਬੈਠੀ 
ਕੁਦਰਤੀ” ਇਕ ਬਾਂਸ ਦੀ ਸੋਟੀ ਮੇਰੇ ਹੱਥ ਆ ਗਈ, ਜਿਸ _ਨਾਲ ਮੈ” ਕੁੱਤਿਆਂ ਨੂੰ 
ਹਟਾਉ'ਦੀ ਰਹੀ । ਮੈ ਦੇਖਿਆ, ਤਿੰਨ ਆਦਮੀ ਪੀੜ ਨਾਲ ਕਰਾਹ ਰਹੇ ਸਨ। ਇਕ_ 
ਮੱਝ ਦਰਦ ਨਾਲ ਮੱਛੀ ਹੋ ਰਹੀ ਹੈ । ਇਕ ਬਾਰਾਂ ਸਾਲਾਂ ਦਾ ਮੁੰਡਾ ਪੀੜ ਨਾਲ ਵਿਆਕੁਲ 
ਹੋ ਰਿਹਾ ਸੀ_ ਅਤੇ ਮੈਨੂੰ ਕਹਿ ਰਿਹਾ ਸੀ, ਕਿ ਮੈ ਇਹਨੂੰ ਛੱਡ ਕੇ ਨਾ ਜਾਵਾਂ । ਮੈੱ 
ਉਸਨੂੰ ਦਸਿਆ ਕਿ ਮੈ ਆਪਣੇ ਪਤੀ ਦੇ ਮਿਰਤਕ ਸਰੀਰ ਨੂੰ ਛੱਡਕੇ ਕਿਤੇ ਨਹੀ” ਜਾ ਰਹੀ । 

ਮੈ” ਉਸਨੂੰ ਪੁੱਛਿਆ ਕਿ ਜੇ ਉਸ ਨੂੰ ਪਾਲਾ ਲਗਦਾ ਹੈ, ਤਾਂ ਉਸਦੇ ਉਤੇ ਕੋਈ 
ਕੱਪੜਾ ਪਾ ਦਿੰਦੀ ਹਾਂ । ਉਸਨੇ ਪਾਣੀ ਮੰਗਿਆ ਪਰ ਉਸ ਸਮੇ” ਉਸ ਥਾਂ ਤੇ ਪਾਣੀ ਦਾ 
ਇਕ ਘੁੱਟ ਮਿਲਣਾ ਵੀ ਮੁਸਕਲ ਸੀ । 

ਮੈਨੂੰ ਹਰ ਘੰਟੇ ਪਿਛੋ ਘੜਿਆਲ ਦੇ ਖੜਕਣ ਦੀ ਆਵਾਜ਼ ਆਉੱਦੀ ਸੀ । ਦੋ 
ਕ ਵਜੇ ਸੁਲਤਾਨ ਵਿੰਡ ਦਾ ਇਕ ਜੱਟ ਜੋ ਕੰਧ ਦੇ ਨੇੜੇ ਜ਼ਖਮੀ ਪਿਆ ਸੀ, ਉਸਨੇ 
ਆਖਿਆ ਕਿ ਮੈ" ਨੇੜੇ ਆਕੇ ਉਸਦੀ ਫਸੀ ਹੋਈ ਲੱਤ ਕੱਢ ਦਿਆਂ । ਮੈ” ਉਠੀ, ਉਸਦੇ 
ਲਹੂ ਭਿੱਜੇ ਕੱਪੜੇ ਇੱਕ ਪਾਸੇ ਕਰਕੇ, ਮੈਂ ਉਸਦੀ ਲੱਤ ਆਰਾਮ ਨਾਲ ਕਢਵਾ ਦਿੱਤੀ । 

ਉਸ ਤੋਂ ਬਾਦ ਸਾਢੇ ਪੰਜ ਵਜੇ ਤੀਕਰ ਕੌਈ ਨਹੀ ਆਇਆ । ਕੋਈ ਛੇ ਵਜੇ 
ਦੇ ਲੱਗ ਭੱਗ ਲਾਲਾ ਸੈਦਰ ਦਾਸ, ਉਸਦੇ ਪੁੱਤਰ, ਤੇ ਮੋਰੀ ਗਲੀ ਦੇ ਕੁੱਝ ਹੌਰ ਬੇਦੇ 
ਮੰਜਾ ਲੈ ਕੇ ਆਏ ਅਤੇ ਮੈ" ਆਪਣੇ ਪਤੀ ਦੀ ਲਾਸ਼ ਨੂੰ ਘਰ ਲਿਆਈ । ਮੈ” ਦੇਖਿਆ, 
ਬਾਗ ਵਿਚ ਕੁਝ ਹੋਰ ਲੋਕ ਵੀ ਆਪਣੇ ਰਿਸ਼ਤੇਦਾਰਾਂ ਨੂੰ ਲੱਭ ਰਹੇ ਸਨ । ਮੈਨ ਆਪਣੀ 
ਸਾਰੀ ਰਾਤ ਉਥੇ ਗੁਜ਼ਾਰੀ । ਮੇਰੇ ਲਈ ਇਹ ਦੱਸਣਾ ਸੋਭਵ ਨਹੀ”. ਕਿ ਮੈ” ਕੀ ਮਹਿਸੂਸ 
ਕਰਦੀ ਸਾਂ । ਲਾਸ਼ਾਂ ਦੇ ਢੇਰ ਲੱਗੇ ਹੋਏ ਸਨ, ਕਈ ਪਿੱਠਾਂ ਭਾਰ ਡਿਗੇ ਹੋਏ ਸਨ, ਕਈ 
ਮੂੰਹ ਪਰਨੇ ਸਨ । 

ਉਨ੍ਹਾਂ ਵਿਚ ਅਨੇਕਾਂ ਮਾਸੂਮ ਜਿਹੇ ਬੱਚੇ ਸਨ । ਮੋ ਇਹ ਦਰਿਸ਼ ਕਦੀ ਨਹੀ 
ਭੁੱਲ ਸਕਦੀ । ਮੈ ਇਸ ਜੈਗਲ ਬੀਆਬਾਨ ਵਿਚ ਸਾਰੀ ਰਾਤ ਕੱਲਮ ਕੱਲੀ ਸਾਂ । 
ਸਿਵਾਏ ਕੁੱਤਿਆਂ ਦੇ ਭੌਕਣ ਅਤੇ ਖੋਤਿਆਂ ਦੇ ਹੀ'ਗਣ ਤੋ” ਕੋਈ ਆਵਾਜ਼ ਨਹੀ” ਸੀ 
ਆ ਰਹੀ । ਚਹੁ ਪਾਸੀ” ਸੈਕੜੇ ਲਾਸ਼ਾਂ ਸਨ, ਮੋ” ਸਾਰੀ ਰਾਤ ਰੋੱਦਿਆਂ ਤੇ ਇਹ 
ਭਿਆਨਕ ਦ੍ਰਿਸ਼ ਵੇਖਦਿਆਂ ਕੱਟੀ । ਮੈ” ਹੋਰ ਕੁੱਝ ਨਹੀ” ਕਹਿ ਸਕਦੀ, ਜੋ ਉਸ ਰਾਤ 
_ਮੋਰੇ ਨਾਲ ਬੀਤੀ, ਜਾਂ ਮੈ ਜਾਣਦੀ ਹਾਂ, ਜਾਂ ਮੋਰਾ ਈਸ਼ਵਰ ।' 

ਉਹ ਭਲਾ ਪੁਰਸ਼, ਜਿਸਦਾ ਜ਼ਿਕਰ ਮਾਤਾ ਰਤਨ ਦੇਵੀ ਜੀ ਨੇ ਕੀਤਾ, ਸ਼ਾਇਦ 
ਉਹ ਸੁਨਾਮ ਦੇ ਇਕ ਕੌਬੋ ਘਰਾਣੇ ਦਾ ਨੌਜਵਾਨ ਉਧਮ ਸਿੰਘ ਸੀ, _ਜੋ ਯਤੀਮਖਾਨੇ 
ਦੇ ਕੁੱਝ ਮੁੰਡਿਆਂ ਨੂੰ ਲੈ ਕੇ ਜ਼ਖਮੀਆਂ ਦੀ ਮਦਦ ਲਈ ਆਇਆ ਸੀ । ਉਸਨੇ ਮਾਤਾ 
ਰਤਨ ਦੇਵੀ ਜੀ ਨੂੰ ਉਦਾਸ ਖੜੇ ਦੇਖਿਆ, ਉਨ੍ਹਾਂ ਦੇ ਪਤੀ ਦੀ ਲਾਸ਼ ਲੱਭਣ ਵਿਚ 
ਸਹਾਇਤਾ ਕੀਤੀ । ਇਸ ਸਾਰੇ ਦ੍੍‌ਿਸ਼ ਨੇ ਉਸਦੇ ਮਨ ਨੂੰ ਝੰਜੌੜ ਦਿੱਤਾ । ਉਸਨੇ ਆਪਣੇ 
ਦੇਸ਼ ਦੇ ਲੋਕਾਂ ਦੀ ਬੇਬਸੀ ਨੂੰ ਮਹਿਸੂਸ ਕੀਤਾ । ਉਸਦੇ ਮਨ ਵਿਚ ਉਨ੍ਹਾਂ ਜ਼ਾਲਮਾਂ 
ਪ੍ਰਤੀ ਘਿਰਨਾ ਦੀ ਅੱਗ ਪੈਦਾ ਹੋਈ, ਜਿਨ੍ਹਾਂ ਇਹ ਖ਼ੂਨੀ ਕਾਰਾ ਕੀਤਾ ਸੀ । ਉਸ ਨੇ 
ਉਸ ਦਿਨ ਹੀ ਬਦਲਾ ਲੈਣ ਦਾ ਪ੍ਰਣ ਕਰ ਲਿਆ । 

21 ਸਾਲ ਉਹ ਬਦਲੇ ਲਈ ਮੁਨਾਸਬ ਮੌਕੇ ਦੀ ਤਲਾਸ਼ ਵਿਚ ਘੁਮਦਾ ਰਿਹਾ । 
1933 ਵਿਚ ਉਹ ਲੰਡਨ ਪਹੁੰਚ ਗਿਆ ਸੀ । ਇਸ ਕਾਂਡ ਦਾ ਇਕ ਨਾਇਕ ਜਨਰਲ 
ਡਾਇਰ ਤਾਂ 1927 ਵਿਚ ਹੀ ਈਸ਼ਵਰ ਨੂੰ ਪਿਆਰਾ ਹੋ ਚੁੱਕਾ ਸੀ । ਪਰ ਖਲਨਾਇਕ 
ਸਰ ਮਾਈਕਲ ਉਡਵਾਇਰ ਅਜੇ ਜੀਉੱਦਾ ਸੀ । 

ਜਲ੍ਹਿਆਂ ਵਾਲੇ ਬਾਗ ਦੀ ਘਟਨਾ ਨੂੰ ਆਮ ਤੌਰ ਤੇ ਜਨਰਲ ਡਾਇਰ ਨਾਲ 
ਸਬੋਧਤ ਕੀਤਾ ਜਾਂਦਾ ਹੈ, _ਜਿਹੜਾ ਕਿ ਮੌਕੇ ਤੇ ਵਾਪਰੇ ਇਸ ਦੁਖਾਂਤ ਦਾ ਮੁੱਖ ਤੇ 
ਪ੍ਰਗਟ ਰੂਪ ਵਿਚ ਜੁੰਮੇਵਾਰ ਸੀ । ਪਰ ਜੇ ਇਸ ਸਾਰੀ ਘਟਨਾ ਨੂੰ ਇਤਿਹਾਸਕ ਪ੍ਰਸੰਗ 
ਵਿਚ ਰੱਖ ਕੇ ਦੇਖੀਏ, ਤਾਂ ਇਸ ਦੀ ਮੁੱਖ ਜੁੰਮੇਵਾਰੀ ਅੰਗਰੇਜ਼ ਨੌਕਰਸ਼ਾਹਾਂ ਦੀ ਉਸ 
ਸ਼੍ਰੇਣੀ ਤੇ ਆਉਦੀ ਹੈ, ਜਿਹੜੀ ਭਾਰਤ ਉੱਤੇ ਤਾਕਤ ਦੇ ਜ਼ੋਰ ਨਾਲ ਰਾਜ ਕਰਨ 
ਵਿਚ ਵਿਸ਼ਵਾਸ ਰੱਖਦੀ ਸੀ ਅਤੇ ਹਿੰਦੁਸਤਾਨ ਦੀ ਪੜ੍ਹੀ ਲਿਖੀ ਸ਼੍ਰੇਣੀ ਨੂੰ ਜਿਹੜੀ ਕਿ 
ਉਸ ਵੇਲੇ ਭਾਰਤ ਵਿਚ ਆਜ਼ਾਦੀ ਦੀ ਪ੍ਰਾਪਤੀ ਦੇ ਭਾਵਾਂ ਨੂੰ ਜਾਗ੍ਰਿਤ ਕਰਨ ਲਈ 
ਮੌਹਰਲੇ ਦਸਤੇ ਵਿਚ ਸੀ ਤੇ ਲੋਕਾਂ ਵਿਚ ਆ ਰਹੀ ਨਵੀ ਚੇਤੌਨਤਾ ਤੇ ਆਜ਼ਾਦੀ 
ਦੀਆਂ ਭਾਵਨਾਵਾਂ ਨੂੰ ਸਖ਼ਤ ਨਫਰਤ ਕਰਦੀ ਸੀ । ਉਹਨਾਂ ਦੇ ਹੀ ਇਕ ਪ੍ਰਤੀਨਿਧ 
ਸਰ ਚਾਰਲਸ ਇਨਸ ਨੇ ਲੈਜਿਸਲੋਟਿਵ ਅਸੈਬਲੀ ਵਿਚ ਇਹ ਕਿਹਾ ਸੀ : 

“ਤੁਸੀ” ਸਰਕਾਰ ਦਾ ਰੂਪ ਬਦਲ ਸਕਦੇ ਹੋਂ, ਪਰ ਤੁਸੀ` ਹਿੰਦੁਸਤਾਨ ਦੇ ਲੌਕਾਂ 
ਦਾ ਸੁਭਾਅ ਨਹੀ" ਬਦਲ ਸਕਦੇ, ਜਿਹੜੇ ਇਕ-ਪਰਖੀ ਰਾਜ ਪਸੈਦ ਕਰਦੇ ਹਨ ।'” 

“ਹਿੰਦੁਸਤਾਨੀ ਸਿਆਸਤਦਾਨ, ਸਰਕਾਰ ਦੇ ਰੂਪ ਵਿਚ ਦਿਲਚਸਪੀ ਰੱਖਦੇ ਹਨ । 
ਪਰ ਬਰਤਾਨਵੀ ਹਿੰਦੁਸਤਾਨ ਵਿਚ 24 ਕਰੋੜ ਲੌਕ ਹਨ, ਜਿਹੜੇ ਸਰਕਾਰ ਦੇ ਰੂਪ 
ਬਾਰੇ ਰਤੀ ਭਰ ਵੀ ਪਰਵਾਹ ਨਹੀ” ਕਰਦੇ, ਸਿਰਫ ਉਹ ਪਾਏਦਾਰ ਸਰਕਾਰ ਚਾਹੁੰਦੇ 
ਹਨ । ਪੁਲਸ ਅਤੇ ਇੰਡੀਅਨ ਸਿਵਲ ਸਰਵਿਸ ਤੋ” ਬਿਨਾਂ ਕੋਈ ਸਰਕਾਰ ਵੀ ਪਾਏਦਾਰ 
ਨਹੀ” ਹੋ ਸਕਦੀ ।'” 

ਪੰਜਾਬ ਵਿਚ ਅਜਿਹੇ ਵਿਚਾਰਾਂ ਦਾ ਮੋਢੀ ਉਦੋ” ਦਾ ਲੈਫਟੀਨੈ'ਟ ਗਵਰਨਰ 
ਸਰ ਮਾਈਕਲ ਉਡਵਾਇਰ ਸੀ, ਜਿਹੜਾ ਕਿ ਪੰਜਾਬ ਦੇ ਸਾਰੇ ਸਿਵਿਲ ਪ੍ਰਬੋਧ ਦਾ 
ਜੁੰਮੇਵਾਰ ਸੀ, ਜਿਸ ਨੇ 1913 ਵਿਚ ਆਪਣੇ ਔਹਦੇ ਦੀ ਵਾਗ ਡੋਰ ਸੰਭਾਲੀ ਅਤੇ 
ਮਈ 1919 ਤੀਕਰ ਉਹਨੇ ਪੰਜਾਬ ਵਿਚ ਚੰਮ ਦੀਆਂ ਚਲਾਈਆਂ । ਡੇਡੇ ਦੇ ਜ਼ੋਰ 
ਨਾਲ ਰਾਜ ਕਰਨ ਦੀ ਉਸ ਦੀ ਨੀਤੀ ਨੇ ਪੰਜਾਬ ਵਿਚਲੇ ਸਿਆਸਤਦਾਨਾਂ ਨਾਲ 

ਉਸ ਦੀ_ਵਿਰੌਧਤਾ ਨੂੰ ਤਿੱਖਾ ਕੀਤਾ । ਉਸ ਨੇ ਸੂਬੇ ਦੇ ਸਿਆਸੀ ਹਾਲਾਤ ਦਾ ਸਹੀ 
ਨਿਰਣਾ ਕਰ ਕੇ ਸੁਚੱਜੇ ਸਟੇਟਸਮੈਨਾਂ ਵਾਲਾ ਪੈੱਤੜਾ ਅਪਣਾਉਣ ਦੀ ਬਜਾਏ ਤਾਨਾਸ਼ਾਹਾਂ 
ਵਾਲਾ ਰਸਤਾ ਅਖ਼ਤਿਆਰ ਕੀਤਾ । 

ਲਾਹੌਰ ਤੋ" ਨਿਕਲਣ ਵਾਲਾ ਅਖ਼ਬਾਰ 'ਇਨਕਲਾਬ' ਨੇ 20 ਫਰਵਰੀ 1919 ਨੂੰ 
ਇਹ ਲਿਖਿਆ = 

'ਉਡਵਾਇਰ ਦੇ ਰਾਜ ਨੇ ਅਤਿਆਚਾਰਾਂ ਦੀਆਂ ਪੁਰਾਣੀਆਂ ਕਹਾਣੀਆਂ ਭੁਲਾ 
ਦਿੱਤੀਆਂ ਹਨ । ਇਸ ਦੀ ਸਭ ਤੋ ਵੱਡੀ ਪਰਾਪਤੀ ਇਹ ਹੈ ਕਿ ਉਸ ਨੇ ਲੋਕਾਂ ਨੂੰ 
ਉਹਨਾਂ ਦੇ ਕੌਮੀ ਜੀਵਨ ਤੋ ਲਗਪਗ ਵਾਂਝਿਆਂ ਕਰ ਦਿੱਤਾ ਹੈ । ਸ਼ਾਇਦ ਇਹ ਹੀ 
ਕਾਰਣ ਸੀ ਕਿ ਕੌਮੀ ਪ੍ਰੰਸ ਨੇ ਉਸ ਨੂੰ ਨਾਦਰਸ਼ਾਹ ਨਾਲ ਤਸ਼ਬੀਹ ਦਿੱਤੀ ।' 

ਸਰ ਮਾਈਕਲ ਉਡਵਾਇਰ, ਆਇਰਲੰ'ਡ ਦੀ ਕਾਉੱਟੀ ਟਿਪਰੈਰੀ ਦੇ ਇਕ ਪਿੰਡ 
ਦਾ ਜੋਮਪਲ ਜਨਰਲ ਸੀ । ਇਸ ਦੇ ਪਰਿਵਾਰ ਕੌਲ ਕੋਈ 500 ਏਕੜ ਜ਼ਮੀਨ ਸੀ । 
ਇਸ ਦਾ ਪਰਿਵਾਰ ਉਸ ਖਾਨਦਾਨ ਨਾਲ ਸਬੋਧਤ ਸੀ, ਜੌ “ਮਹਾਨ ਬਗ਼ਾਵਤ ਵਿਚ 
ਪਾਰਲੀਮੈੱ'ਟ ਦੇ ਵਿਰੁਧ ਬਾਦਸ਼ਾਹ ਦੇ ਹੱਕ ਵਿਚ ਲੜਿਆ ।'' 

ਸ਼ਾਹ ਪਰਿਵਾਰ ਹੋਣ ਦੇ ਨਾਤੇ ਉਸ ਦੇ ਦਿਲ ਵਿਚ ਆਇਰਲੈਂਡ ਦੀ ਕੌਮੀ 
ਆਜ਼ਾਦੀ ਦੀ ਲਹਿਰ ਵਿਰੁਧ ਵੀ ਉੱਨੀ ਹੀ ਘਿਰਨਾ ਸੀ, ਜਿੰਨੀ ਹਿੰਦੁਸਤਾਨ ਦੀ 
ਕੌਮੀ ਆਜ਼ਾਦੀ ਦੀ ਲਹਿਰ ਨਾਲ । ਉਹ ਆਪ ਲਿਖਦਾ ਹੈ -- 

“ਮਿਸਿਜ਼ ਬੇਸੈੱਟ ਦੀ ਹਿੰਦ ਵਿਚ ਹੋਮ ਰੂਲ ਲਹਿਰ, ਜਿਹੜੀ ਕਿ ਪਿੱਛੋ 
ਅਤਿਵਾਦੀਆਂ ਅਪਣਾਈ ਅਤੇ ਫੈਲਾਈ, ਆਇਰਲੈ'ਡ ਵਿਚਲੋਂ ਈਸਟਰ ਮੰਡੇਂ ਦੀ 
ਬਗ਼ਾਵਤ ਦੇ ਛੇਤੀ ਬਾਅਦ ਹੀ 1916 ਵਿਚ ਸ਼ੁਰੂ ਹੋ ਗਈ ।' ਉਹ ਭਾਰਤ ਦੀ 
ਆਜ਼ਾਦੀ ਦੀ ਲਹਿਰ ਨੂੰ ਕਦੇ ਆਇਰਿਸ਼ ਹੋਮ ਰੂਲ ਦੀ ਲਹਿਰ ਨਾਲ ਜੋੜਦਾ ਸੀ 
ਅਤੇ ਕਦੀ ਬਾਲਸ਼ਵਿਕਾਂ ਨਾਲ । 

ਉਹ ਬਚਪਨ ਤੋ ਹੀ ਸ਼ਿਕਾਰੀਆਂ ਦੇ ਮਾਹੌਲ ਵਿਚ ਪਲਿਆ ਸੀ, ਅਤੇ ਸ਼ਾਇਦ 
ਇਸ ਗੱਲ ਵਿਚ ਵਿਸ਼ਵਾਸ ਵੀ ਰੱਖਦਾ ਸੀ ਕਿ ਜੇ ਤੁਸੀ” ਖੂੰਖਾਰ ਬਘਿਆੜਾਂ ਨੂੰ 
ਵੈਗਾਰਨਾ ਹੈ, ਤਾਂ ਬੈਦੂਕ ਦੇ ਘੋੜੇ ਤੇ ਹੱਥ ਰਖੋ, ਵਰਨਾ ਤੁਸੀ” ਹੈ ਨਹੀ” । 

ਇਹੋ ਰਵੱਈਆ ਉਸ ਨੇ ਆਪਣੇ ਔਹਦੇ ਦੇ ਦੌਰਾਨ ਅਖ਼ਤਿਆਰ ਕੀਤਾ । 
ਉਸ ਨੇ ਉਹਨਾਂ ਨੂੰ ਜੋ ਅੰਨ੍ਹੇਵਾਹ ਉਸ ਦੇ ਵਿਚਾਰਾਂ ਦੀ ਤਕਲੀਦ ਕਰਦੇ ਸਨ, ਰੱਜ ਕੇ 
ਨਿਵਾਜਿਆ, ਪਰ ਆਪਣੇ ਵਿਰੋਧੀਆਂ ਨੂੰ ਹਰ ਤਰੀਕੇ ਨਾਲ ਤੌਗ ਕਰਨ ਅਤੇ ਕੁਚਲ 
ਦੇਣ ਤੀਕਣ ਗਿਆ । 


ਜਨਵਰੀ 1918 ਵਿਚ ਬਰਤਾਨੀਆਂ ਦਾ ਵਜ਼ੀਰ ਹਿੰਦ, ਮਿਸਟਰ ਮਾਨਟੇਗੇ, ਜਦ 


ਹਿੰਦੁਸਤਾਨ ਵਿਚ ਹਾਲਾਤ ਦਾ ਜਾਇਜ਼ਾ ਲੈਣ ਗਿਆ ਤਾਂ ਉਹ ਇਸ ਨੂੰ ਵੀ ਮਿਲਿਆ । 
ਉਹਨੇ ਆਪਣੀ ਡਾਇਰੀ ਵਿਚ ਲਿਖਿਆ ਹੈ : 

“ਫਿਰ ਮੈ“ ਉਡਵਾਇਰ ਨੂੰ ਮਿਲਿਆ, ਜਿਹੜਾ ਕਿ ਹਰ ਚੀਜ਼ ਦੀ ਹਾਲੇ ਵੀ 
ਵਿਰੋਧਤਾ ਕਰ ਰਿਹਾ ਸੀ, ਜਿਵੇ” ਕਿ ਉਸ ਦਾ ਮੈਮੋਰੈੱਡਮ ਦੱਸ ਰਿਹਾ ਹੈ । ਉਸ ਨੇ 
ਆਪਣੇ ਆਪ ਨੂੰ `ਪਿਛਾਂਹਖਿੱਚੂ ਸ਼ਕਤੀਆਂ ਦੇ ਚੌਧਰੀ ਦੀ ਪੁਜ਼ੀਸ਼ਨ ਵਿਚ ਰੱਖਣ ਦਾ 

ਦ੍ਰਿੜ੍ਹ ਇਰਾਦਾ ਕੀਤਾ ਹੋਇਆ ਹੈ ਅਤੇ ਸਖ਼ਤ ਹੱਥਾਂ ਨਾਲ ਰਾਜ ਕਰਨ ਦੇ ਯਤਨ 
ਕਰ ਰਿਹਾ ਹੈ । 

''ਫਿਰ ਮੈ ਸਰ ਮਾਈਕਲ ਨਾਲ ਗੱਲ ਕੀਤੀ । ਉਹ ਇਕ _ਛੌਟਾ ਜਿਹਾ ਅਤੇ 
ਅੜਬ _ਆਇਰਿਸ਼ ਹੈ, ਜਿਹੜਾ ਗੱਲ ਦੀ ਖੂਬ ਮਾਅਰਕੇ ਨਾਲ ਵਿਆਖਿਆ 
ਕਰਦਾ ਹੈ ।'' 

ਸਰ ਮਾਈਕਲ ਉਡਵਾਇਰ ਚੂਕਿ ਆਪ ਇਕ ਜਾਗੀਰਦਾਰ ਸ਼੍ਰੇਣੀ ਨਾਲ ਸਬੈਧ 
ਰੱਖਦਾ ਸੀ, _ਇਸ ਲਈ ਪੰਜਾਬ ਵਿਚ ਲੈਫਟੀਨੈ'ਟ ਗਵਰਨਰ ਬਣਨ ਤੋ“ ਪਹਿਲਾਂ 
ਜਦ ਉਹ ਜ਼ਿਲ੍ਹਾ ਸ਼ਾਹ ਪੁਰ ਵਿਚ ਲੈੱਡ ਸੈਟਲਮੈਟ ਅਫਸਰ ਰਿਹਾ, ਉਸ ਨੇ ਇਸੇ 
ਤਬਕੇ ਨਾਲ ਆਪਣੇ ਸਬੈਧ ਪੱਕੇ ਕੀਤੇ, _ਜੌ ਲੈਫਟੀਨੈਂਟ ਗਵਰਨਰ ਬਣਨ ਵੇਲੇ 
ਸੂਬਾਈ ਪੱਧਰ ਤੇ ਪਹੁੰਚ ਗਏ । 

ਇਹਨਾਂ ਵਿਚ ਮਜੀਠੀਏ ਤੇ ਸੈਧਾਵਾਲੀਏ, ਟਿਵਾਣੇ ਤੇ ਕਜ਼ਲਬਾਸ਼ ਅਤੇ ਰਾਏ 
ਬਹਾਦਰ ਅਮਰਨਾਥ ਅਤੇ ਰਾਜਾ ਨਰਿੰਦਰ ਨਾਥ ਅਤੇ ਹੋਰ ਅਨੇਕਾਂ ਪਿਛਾਂਹਖਿੱਚੂ 
ਅਤੇ ਅੰਗਰੇਜ਼-ਪ੍ਰਸਤ ਅਨਸਰ ਸ਼ਾਮਲ ਸਨ, ਜਿਹਨਾਂ ਨੂੰ ਉਸ ਨੇ ਪੰਜਾਬ ਦੀ ਜ਼ਰਈ 
ਬਹੁ-ਗਿਣਤੀ ਦੇ ਪ੍ਰਤੀਨਿਧਾਂ ਦੇ ਰੂਪ ਵਿਚ ਪੇਸ਼ ਕੀਤਾ, ਅਤੇ ਉਹਨਾਂ ਦੀਆਂ ਸੇਵਾਵਾਂ 
ਨੂੰ ਆਜ਼ਾਦੀ ਦੀ ਲਹਿਰ ਵਿਰੁਧ ਅੰਗਰੇਜ਼ੀ ਸਾਮਰਾਜ ਦੀ ਚਾਕਰੀ ਲਈ ਵਰਤਿਆ । 

ਸਰ ਮਾਈਕਲ ਉਡਵਾਇਰ ਤੋ” ਪਹਿਲਾਂ ਪੰਜਾਬ ਦਾ ਲੈਫਟੀਨੈਂਟ ਗਵਰਨਰ ਸਰ 
ਲੂਈ ਡੇਨ ਸੀ, ਜਿਹੜਾ ਕਿ ਉਸ ਦੇ ਸੁਭਾ ਤੋ` ਬਿਲਕੁਲ ਵੱਖਰਾ ਸੀ । ਇਸੇ ਲਈ 
ਇਸ ਨੂੰ ਜਾਣ ਬੁਝ ਕੇ ਉਦੋ” ਦੇ ਵਾਇਸਰਾਏ ਨੇ ਪੰਜਾਬ ਲਈ ਚੁਣਿਆ ਸੀ ਕਿਉ ਕਿ 
ਉਹ ਜਾਣਦਾ ਸੀ : 

''ਕਿ ਲੈਫਟੀਨੈੱਟ ਗਵਰਨਰ ਇੰਡੀਆ ਸਿਵਲ ਸਰਵਿਸ ਦੇ ਉਸ ਸਕ੍ਹਲ ਨਾਲ 
ਸਬੋਧ ਰੱਖਦਾ ਸੀ ਜੋ ਇਸ ਵਿਚ ਵਿਸ਼ਵਾਸ ਰੱਖਦੇ ਸਨ ਕਿ ਚਿੱਟੇ ਲੋਕਾਂ ਦਾ ਮਿਸ਼ਨ 
ਭਾਰਤ ਦੇ ਅਸੀਮਤ ਸੋਮਿਆਂ ਦੀ ਲੁੱਟ ਘਸੁੱਟ ਕਰਨਾ ਹੈ, _ਸਵਦੇਸ਼ੀ ਲਹਿਰ ਨੂੰ 
ਕੁਚਲਣਾ ਹੈ ਅਤੇ ਭਾਰਤ ਉੱਤੇ ਬਰਤਾਨੀਆ ਦੀ ਆਰਥਿਕ ਅਤੇ ਰਾਜਨੀਤਕ ਜਕੜ 
ਨੂੰ ਮਜ਼ਬੂਤ ਕਰਨਾ ਹੈ (ਜੇ ਲੌੜ ਪਵੇ ਤਾਂ ਤਾਕਤ ਨਾਲ ਵੀ) ।'' 

ਅਤੇ ਸਰ ਮਾਈਕਲ ਉਡਵਾਇਰ ਆਪ ਵੀ ਇਸ ਗੱਲ ਨੂੰ ਭਲੀ ਭਾਂਤ ਜਾਣਦਾ 
ਸੀ ਕਿ ਪੰਜਾਬ ਵਧੀਆ ਲੜਾਕੂ ਨਸਲਾਂ ਦਾ ਘਰ ਹੈ ਅਤੇ ਬਾਕੀ ਸਾਰੇ ਹਿੰਦੁਸਤਾਨ 
ਤੋ` ਵਧ ਲੜਾਕੂ ਮੁਹੱਈਆ ਕਰਦਾ ਹੈ । 

ਉਹ ਲੜਾਕੂ ਜਿਹੜੇ ਕਿ ਅੰਗਰੇਜ਼ੀ ਫੌਜਾਂ ਵਿਚ ਭਰਤੀ ਹੋ ਕੇ ਬਰਾਈਟਨ ਤੋ” 
ਲੈ ਕੇ ਬਸਰੇ ਤੀਕਰ ਅੰਗਰੇਜ਼ੀ ਸਲਤਨਤ ਨੂੰ ਬਠਾਉਣ ਲਈ ਆਪਣੀਆਂ ਜਾਨਾਂ 
ਦਿੰਦੇ ਰਹੇ । 

ਉਹ ਨਹੀ” ਸੀ ਚਾਹੁੰਦਾ ਕਿ ਪੰਜਾਬ ਦੇ ਬਹਾਦਰ ਲੌਕਾਂ ਵਿਚ ਆਜ਼ਾਦੀ ਦੀ 
ਚੇਤਨਤਾ ਦਾ ਵਿਕਾਸ ਹੋ ਸਕੇ । ਉਸ ਦੇ ਆਪਣੇ ਕਹਿਣ ਮੁਤਾਬਿਕ : 

“ਅਸੀ ਜੈਗ ਦੇ ਦਰਮਿਆਨ ਸਾਂ, ਤਸ਼ੱਦਦ ਭਰੀ ਲਹਿਰ ਸੂਬੇ ਵਿਚ ਤਬਾਹਕੂਨ 
ਨਤੀਜੇ ਪੈਦਾ ਕਰ ਸਕਦੀ ਸੀ ।` 

ਉਹ ਸਾਫ ਕਹਿੰਦਾ ਸੀ : ਰ 

“ਜੇ ਉਸ ਦੇ ਇਲਾਕੇ ਵਿਚ ਅਮਨ ਹੈ, ਜੇ ਉਸ ਦੇ ਪਿਆਰੇ ਕਿਸਾਨਾਂ (ਟਿਵਾਣੇ 
ਤੇ ਮਜੀਠੀਏ ਵਰਗੇ) ਦੇ ਢਿੱਡ ਭਰੇ ਹੋਏ ਹਨ, ਅਤੇ ਜੇ ਲਗਾਨ ਦਾ ਦਰ ਥੋੜ੍ਹਾ ਹੈ, 
ਤਦ ਉਹਦੇ ਲਈ ਇਹ ਤਸੱਵਰ ਕਰਨਾ ਬੜਾ ਮੁਸ਼ਕਿਲ ਹੈ ਕਿ ਲੌਕ ਕਿਉ” ਆਜ਼ਾਦੀ 
ਦੇ ਵਿਸ਼ੇ ਤੇ ਗੱਲ ਕਰਨੀ ਚਾਹੁੰਦੇ ਹਨ ।'' 

ਉਹ ਆਪਣੇ ਵਿਚਾਰਾਂ ਦਾ ਪ੍ਰਗਟਾਵਾ ਕਰਦਾ ਹੈ: “ਮੇਰੇ ਵਿਚਾਰਾਂ ਅਨੁਸਾਰ 
ਗਾਂਧੀ ਦਾ ਸਿੱਧਾਂਤ, ਤਾਲਸਤਾਏ ਦੇ ਸਿੱਧਾਂਤ ਦੇ ਬਰਾਬਰ ਹੈ । ਤਾਲਸਤਾਏ ਦਾ ਸਿੱਧਾਂਤ 
ਅੰਤ ਵਿਚ ਬਾਲਸ਼ਵਿਜ਼ਮ ਵਲ ਨੂੰ ਲੈ ਗਿਆ ਹੈ, ਅਤੇ ਗਾਂਧੀ ਦਾ ਸਿੱਧਾਂਤ ਵੀ ਜੇ 
ਉਸੇ ਢੰਗ ਨਾਲ ਅਪਣਾਇਆ ਗਿਆ, ਤਾਂ ਉਹੀ ਸਿੱਟੇ ਕੱਢੇਗਾ, ਜਿਹੜੇ ਰੂਸ ਵਿਚ 
ਨਿਕਲੇ ਹਨ । 

"ਜਦੋਂ ਮੈ" ਰੂਸ ਵਿਚ ਸਾਂ, ਤਾਲਸਤਾਏ ਦਾ ਸਿੱਧਾਂਤ ਆਪਣਾ ਪ੍ਰਭਾਵ ਵਧਾ ਰਿਹਾ 
ਸੀ । ਮੈ ਇਸ ਬਾਰੇ ਕਈ ਰੂਸੀ ਬੁਧੀਜੀਵੀਆਂ ਨਾਲ ਵਿਚਾਰ ਵਟਾਂਦਰਾ ਕੀਤਾ ਸੀ । 
ਜਿਹੜੇ ਕਿ ਇਕ-ਪੁਰਖੀ ਰਾਜ ਦੀ ਤਾਕਤ ਦਾ ਅੰਤ ਕਰਨ ਲਈ ਇਸ ਨੂੰ ਅਪਣਾ 
ਰਹੇ ਸਨ । ਮੈ ਉਹਨਾਂ ਨੂੰ ਕਿਹਾ ਸੀ : 

''ਤੁਹਾਨੂੰ ਨਹੀ” ਪਤਾ ਕਿ ਤੁਸੀ ਕਿਹੜੀਆਂ ਤਾਕਤਾਂ ਦੀ ਜ਼ੌਜੀਰ ਲਾਹ ਰਹੇ ਹੋ । 
ਤਾਲਸਤਾਏ ਦੇ ਸਿੱਧਾਂਤ ਦਾ ਅੰਤ ਬੁਧੀਜੀਵੀਆਂ ਦੀ ਅਣਹੋਂਦ ਅਤੇ ਆਮ ਲੋਕਾਂ ਦੇ 
ਹਾਲਾਤ ਦੇ ਸੁਆਮੀ ਹੋਣ ਦੀ ਸ਼ਕਲ ਵਿਚ ਹੋਇਆ । ਜੋ ਗਾਂਧੀ ਦਾ ਸਿੱਧਾਂਤ ਅਪਣਾ 
ਲਿਆ ਗਿਆ ਤਾਂ ਬੁਧੀਜੀਵੀ ਵੀ ਨਹੀ” ਰਹਿਣਗੇ, ਤੇ ਸਰਕਾਰ ਵੀ ਨਹੀ ਰਹੇਗੀ ।' 

ਉਸ ਦੇ ਵਿਚਾਰ ਇਸ ਗੱਲ ਦਾ ਪ੍ਰਗਟਾਵਾ ਕਰਦੇ ਹਨ ਕਿ ਉਹ ਆਮ ਲੋਕਾਂ 
ਨੂੰ ਹਾਲਾਤ ਦੇ ਸੁਆਮੀ ਬਣਨ ਦੇਣ ਤੋ” ਡਰਦਾ ਸੀ ਅਤੇ ਉਸ ਸ਼ਕਤੀ ਦੀ ਪ੍ਰਤੀਨਿਧਤਾ 
ਕਰਦਾ ਸੀ, ਜਿਹੜੀਆਂ ਸ਼ਕਤੀਆਂ ਉੱਤੇ ਤਾਨਾਸ਼ਾਹ ਤੇ ਜੇਤ੍ਹ, ਲੌਕਾਂ ਨੂੰ ਆਪਣੇ ਜੂਲੇ 
ਥੱਲੇ ਰੱਖਣ ਲਟੀ ਨਿਰਭਰ ਕਰਦੇ ਹਨ । ਸੈਖੋਪ ਤੌਰ ਤੇ ਉਹਨੇ ਆਪਣੇ ਅਹਿਦ ਵਿਚ 
ਲੋਕਾਂ ਨਾਲ ਕੀਤੇ ਗਏ ਸਭ ਅਤਿਆਚਾਰਾਂ ਤੇ ਅਨਿਆਂ ਨੂੰ ਹੱਕ ਬਜਾਨਬ ਠਹਿਰਾਇਆ 
ਤੇ ਉਸ ਉੱਤੇ ਹੰਕਾਰ ਦਾ ਪ੍ਰਗਟਾ ਕੀਤਾ । ਜਿਵੇਂ ਕਿ ਉਹ ਜਲ੍ਹਿਆਂ ਵਾਲੇ ਬਾਗ ਦੇ 
ਹਾਦਸੇ ਬਾਰੇ ਲਿਖਦਾ ਹੈ -- 

ਮੈਨੂੰ ਇਹ ਜਾਣ ਕੇ ਸ਼ਾਂਤੀ ਹੋਈ ਕਿ ਅੰਮ੍ਰਿਤਸਰ ਜਿਹੜਾ ਕਿ ਬਗ਼ਾਵਤ ਦਾ 
ਗੜ੍ਹ ਸੀ, ਵਿਚ ਹਾਲਾਤ ਪੂਰੇ ਕਾਬੂ ਵਿਚ ਸਨ ਅਤੇ ਇਹ ਸੁਣ ਕੇ ਵੀ ਕਿ ਉਸ ਨੇ 
ਹਿੰਦੁਸਤਾਨੀ ਫੌਜੀ ਇਸਤੇਮਾਲ ਕੀਤੇ ਅਤੇ ਉਸ ਨਾਲ ਦੋ ਬ੍ਰਿਟਿਸ਼ ਪੁਲਸ ਅਫਸਰ 
ਵੀ ਸਨ, ਉਹਨਾਂ ਨਾਲ ਸਲਾਹ ਮਸ਼ਵਰਾ ਕੀਤਾ ਗਿਆ ਜਾਂ _ਨਹੀ', ਮੈਨੂੰ ਨਹੀ ਪਤਾ 
ਪਰ ਮੈਨੂੰ ਇਸ ਬਾਰੇ ਸਮੁੱਚੇ ਤੌਰ ਤੇ ਕੋਈ ਦਲੀਲ ਨਹੀ” ਮਿਲੀ, ਕਿ ਮੈ ਉਸ ਦੇ 
(ਜਨਰਲ ਡਾਇਰ ਦੇ) ਕਾਰਨਾਮੇ ਦੀ ਸਵੀਕਾਰਤਾ ਕਿਉ” ਰੋਕੀ ਰੱਖਾਂ । 

“ਉਸ ਦਾ ਕਾਰਨਾਮਾ ਜਿਵੇ? ਕਿ ਮੈ ਸਮਝਦਾ ਹਾਂ, ਉਸ ਨੇ ਲਹਿਰ ਨੂੰ ਉਹਨਾਂ 
ਦੇ ਗੱਲ ਵਿਚ ਹੀ ਕੁਚਲ ਕੇ ਰੱਖ ਦਿੱਤਾ । 

“ਉਸ ਸਮੇ ਪੰਜਾਬ ਸਰਕਾਰ ਦੇ ਮੁਖੀ ਹੋਣ ਦੇ ਨਾਤੇ ਮੈ” ਇਹੀ ਕਹਾਂਗਾ, ਕਿ 

ਜੇ ਜਨਰਲ ਡਾਇਰ ਤਾਕਤ ਦੇ ਨਾਲ ਇਕੱਠ ਨੂੰ ਨਾ ਖਿੰਡਾਉੱਦਾ, ਤਾਂ ਸਾਨੂੰ ਬਹੁਤ 
ਗੈਭੀਰ ਬਗ਼ਾਵਤ ਦੇ ਹਾਲਾਤ ਦਾ ਸਾਹਮਣਾ ਕਰਨਾ ਪੈਦਾ । 

“ਮੈਨੂੰ ਇਹ ਨਹੀ” ਪਤਾ ਕਿ ਕੁਲ ਮੌਤਾਂ ਕਿੰਨੀਆਂ ਹੋਈਆਂ, ਪਰ ਇਹ ਜ਼ਰੂਰੀ 
ਸੀ, ਕਿ ਉਸ ਇਕੱਠ ਨੂੰ ਖਿੰਡਾਉਣ ਲਈ ਤਾਕਤ ਵਰਤੀ ਜਾਵੇ । 

“ਹੋਰ ਕੁਝ ਨਹੀ, ਸਿਰਫ਼ ਤਾਕਤ ਹੀ ਉਸ ਨੂੰ ਖਿੰਡਾਉਣ ਲਈ ਅਸਰ ਪਾ 
ਸਕਦੀ ਸੀ ।` 

“ਇਹੀ ਮੋਰੀ ਰਾਏ ਹੈ ਅਤੇ ਮੇਰਾ ਖ਼ਿਆਲ ਹੈ, ਕਿ ਮੈ ਪੰਜਾਬ ਦੇ ਕਰੈਕਟਰ ਨੂੰ 
ਚੋਗੀ ਤਰ੍ਹਾਂ ਜਾਣਦਾ ਹਾਂ । 

'ਮੈਂ ਆਪ ਵੀ ਲਾਹੌਰ ਸ਼ਹਿਰ ਵਿਚ ਲੰਘਦਾ ਹੋਇਆ ਚੁਕੈਨਾ ਰਹਿੰਦਾ ਸਾਂ 
ਅਤੇ ਸਦਾ ਆਪਣੇ ਕੌਲ ਰੀਵਾਲਵਰ ਵੀ ਰੱਖਦਾ ਸਾਂ । 28 ਮਈ ਤੀਕਰ, ਜਦੋਂ” ਮੈ” 
ਇਹ ਸੂਬਾ ਛੱਡਿਆ, ਇਹ ਰੀਵਾਲਵਰ ਮੇਰੇ ਕੋਲ ਹੁੰਦਾ ਸੀ ।' 

1919 ਵਿਚ ਜਲ੍ਹਿਆਂ ਵਾਲੇ ਬਾਗ ਵਿਚ ਬੇਗ੍ਨਾਹ ਤੇ ਨਿਹੱਥੇ ਲੋਕਾਂ ਨੂੰ ਜਿਸ 
ਜ਼ਾਲਮਾਨਾ ਤੇ ਬੇਦਰਦੀ ਨਾਲ ਕੋਹਿਆ ਗਿਆ, _ਉਹ ਕਿਸੇ ਹੰਗਾਮੀ ਜਾਂ ਵਕਤੀ 
ਜਜ਼ਬੇ ਦਾ ਨਤੀਜਾ ਨਹੀ” ਹੋ ਸਕਦਾ, ਨਾ ਹੀ ਜਨਰਲ ਡਾਇਰ ਦੇ ਫੌਰੀ ਤੌਰ ਤੇ 
ਲਏ ਫੈਸਲੇ ਦਾ । ਸਰ ਮਾਈਕਲ ਉਡਵਾਇਰ, ਜਿਸ ਪਾਲਿਸੀ ਤੇ 1913 ਤੋਂ” ਲੈ ਕੇ 
ਅਮਲ ਕਰਦਾ ਚਲਿਆ ਆ ਰਿਹਾ ਸੀ, _ਉਹ ਨਸਲੀ ਬਰਤਰੀ ਤੇ ਤਾਕਤ ਦੇ ਜ਼ੋਰ 
ਨਾਲ ਰਾਜ ਕਰਨ ਦੇ ਜਜ਼ਬੇ ਤੇ ਨਿਰਭਰ ਕਰਦੀ ਸੀ । ਉਹ ਕਿਸੇ ਸੁਨਹਿਰੀ ਮੌਕੇ 
ਦੀ ਤਲਾਸ਼ ਵਿਚ ਸੀ, ਜਦੋ” ਹਿੰਦੁਸਤਾਨੀਆਂ ਨੂੰ ਸਬਕ ਸਿਖਾਇਆ ਜਾ ਸਕੇ । 

ਉਸ ਨੇ 7 ਅਪਰੈਲ ਨੂੰ ਪੰਜਾਬ ਲੈਜਿਸਲੋਟਿਵ ਅਸੈਬਲੀ ਵਿਚ ਜਲ੍ਿਆਂਵਾਲੇ 
ਬਾਗ ਦੀ ਦੁਰਘਟਨਾ ਤੋ" 6 ਦਿਨ ਪਹਿਲਾਂ ਇਹ ਆਖਿਆ ਸੀ : 

“ਇਸ ਸੂਬੇ ਦੀ ਸਰਕਾਰ ਜਿਸ ਨੇ ਜੰਗ ਦੇ ਦੌਰਾਨ ਵਿਚ, ਸਫਲਤਾ ਨਾਲ ਸੂਬੇ 
ਦੇ ਅਮਨ ਕਾਨੂੰਨ ਨੂੰ ਬਰਕਰਾਰ ਰੱਖਿਆ, ਇਹ ਦ੍ਰਿੜ੍ਹ ਇਰਾਦਾ ਕਰੀ ਬੈਠੀ ਹੈ ਕਿ 
ਇਸ ਨੂੰ ਅਮਨ ਦੇ ਸਮੇ ਵਿਚ ਵੀ ਕਾਇਮ ਰੱਖਿਆ ਜਾਵੇਗਾ ।... 

“ਲਾਹੌਰ ਤੇ ਅੰਮ੍ਰਿਤਸਰ ਦੇ ਕੁਝ ਵਿਅਕਤੀਆਂ ਵਿਰੁਧ ਜਿਹਨਾਂ ਦਾ ਮੰਤਵ ਭਾਵੇ” 
ਕੁਝ ਹੋਵੇ, ਉਹ ਸਰਕਾਰ ਵਿਰੁਧ ਲੋਕਾਂ ਦੇ ਭਾਵਾਂ ਨੂੰ ਉਭਾਰ ਰਹੇ ਸਨ, ਡੀਫੈੱਸ 
ਆਫ ਇੰਡੀਆ ਐਕਟ ਅਧੀਨ ਕਾਰਵਾਈ ਕੀਤੀ ਜਾ ਚੁੱਕੀ ਹੈ । 

“ਬਰਤਾਨਵੀ ਸਰਕਾਰ, ਜਿਹੜੀ ਕਿ ਵਿਦੇਸ਼ੀ ਦੁਸ਼ਮਣਾ ਨੂੰ ਕੁਚਲ ਸਕਦੀ ਹੈ ਅਤੇ 
ਅੰਦਰੂਨੀ ਬਗ਼ਾਵਤ ਦਬਾ ਸਕਦੀ ਹੈ, ਇਹਨਾਂ ਐਜੀਟੇਟਰਾਂ ਨਾਲ ਨਿਬੜ ਸਕਦੀ ਹੈ, ..1 

“ਉਸ ਨੇ ਆਪਣੀ ਇਕ ਤਕਰੀਰ ਵਿਚ ਪ੍ਰੰਸ ਨੂੰ ਵੀ ਖਬਰਦਾਰ ਕੀਤਾ । ਉਸ ਨੇ 
ਇਕ ਕਹਾਣੀ ਸੁਣਾਈ । ਦੁਸ਼ਮਣ ਦੀ ਫੌਜ ਦੇ ਇਕ ਨਗਾਰਚੀ ਨੇ ਜੇਤੂ ਫੌਜ ਦੇ 
ਸਿਪਾਹੀ ਤੋ ਇਸ ਆਧਾਰ ਤੇ ਜਾਨ ਬਖਸ਼ਣ ਦੀ ਪ੍ਰਾਰਥਨਾ ਕੀਤੀ, ਕਿ ਉਹ ਤਾਂ 
ਲੜਾਕਾ ਨਹੀ` ਸੀ । ਸਿਪਾਹੀ ਨੇ ਉਹ ਪ੍ਰਾਰਥਨਾ ਇਸ ਆਧਾਰ ਤੇ ਰੱਦ ਕਰ ਦਿੱਤੀ 
ਕਿ ਜੇ ਉਹ ਨਗਾਰਾ ਨਾ ਵਜਾਉ'ਦਾ ਤਾਂ ਦੁਸ਼ਮਣ ਦੀ ਫੌਜ ਚੜ੍ਹਾਈ ਨਾ ਕਰਦੀ । 
ਨਤੀਜਾ ਸਾਫ ਹੈ । 

“ਉਸ ਨੇ ਪੰਜਾਬ ਦੇ ਲੋਕਾਂ ਦੀ ਆਜ਼ਾਦੀ ਦੀ ਲਹਿਰ ਨੂੰ ਦੁਸ਼ਮਣ ਦੀ ਫੌਜ ਨਾਲ 
ਤਸ਼ਬੀਹ ਦਿੱਤੀ ਅਤੇ ਸਤਿਕਾਰ ਯੋਂਗ ਸਿਆਸੀ ਲੀਡਰ ਅਤੇ ਕੌਮੀ ਪ੍ਰੰਸ ਨੂੰ ਨਗਾਰਚੀਆਂ 
ਨਾਲ, ਆਪਣੇ ਆਪ ਨੂੰ ਜੇਤੂ ਫੌਜ ਨਾਲ । 

ਉਸ ਨੇ ਇਹ ਵੀ ਆਖਿਆ, ਕਿ ਜਿਹਨਾਂ ਲੌਕਾਂ ਨੇ ਅਣਜਾਣ ਲੋਕਾਂ ਨੂੰ ਗੁੰਮਰਾਹ 
ਕੀਤਾ ਹੈ, ਉਹਨਾਂ ਦੇ ਹਿਸਾਬ ਦੇਣ ਦਾ ਵਕਤ ਵੀ ਆ ਗਿਆ ਹੈ ।'' 

“ਉਸ ਦੀ ਇਸ ਤਕਰੀਰ ਦਾ ਫੌਰੀ ਨੋਟਿਸ ਲਿਆ ਗਿਆ । ਸ਼ੂਬੇ ਦੇ ਸਭ ਤੋ” 
ਵੱਡੇ ਅੰਗਰੇਜ਼ੀ ਅਖ਼ਬਾਰ ਟ੍ਰਿਬਿਊਨ ਨੇ 10 ਅਪ੍ਰੈਲ ਨੂੰ ਜਿਸ ਵਿਚ ਉਸ ਦੀ ਤਕਰੀਰ 
ਛਾਪੀ, ਇਕ ਲੀਡਿੰਗ ਆਰਟੀਕਲ ਵੀ ਲਿਖਿਆ, ਜਿਸ ਵਿਚ ਉਸ ਨੇ ਸਰ ਮਾਈਕਲ 
ਨੂੰ ਇਸ ਸਿਆਣਪ ਰਹਿਤ ਅਤੇ ਸਟੇਟਸਮੈਨਸ਼ਿਪ ਤੋ" ਕੋਰੀ ਤਕਰੀਰ ਤੇ ਝਾੜਿਆ । 
ਉਸ ਨੇ ਅੰਤ ਵਿਚ ਲਿਖਿਆ : 

'ਜਿੱਥੋ” ਤੀਕਰ ਉਸ ਭਾਸ਼ਾ ਦਾ ਸਬੈਧ ਹੈ, ਜਿਹੜੀ ਕਿ ਸਰ ਮਾਈਕਲ ਨੇ ਵਾਰ 
ਵਾਰ ਧਮਕੀਆਂ ਦੇਣ ਲਈ ਵਰਤੀ ਹੈ, ਅਸੀ” ਸਿਰਫ ਇਹੋ ਸ਼ਬਦ ਕਹਿਣਾ ਚਾਹੁਦੇ 
ਹਾਂ ।_ਪਿਛਲੇ ਛੇਆਂ ਲੰਮੇ ਸਾਲਾਂ ਤੋਂ ਸ੍ਰੀਮਾਨ ਜੀ ਸਿਆਸੀ ਐਜੀਟੇਟਰਾਂ _ਬਾਰੇ ਉਹ 
ਕੁਝ ਕਹਿਣੋ” ਨਹੀ” ਟਲ, ਜੋ ਉਹ ਉਹਨਾਂ ਤੋ ਆਸ_ਰੱਖਦੇ ਹਨ, ਇਹੋ ਜਿਹੀਆਂ 
ਧਮਕੀਆਂ ਅਜਾਈ” ਹਨ ।” 

ਨਾ ਸਿਰਫ ਪਬਲਿਕ ਤੌਰ ਤੇ ਸਗੋ” ਨਿੱਜੀ ਮੁਲਾਕਾਤਾਂ ਵਿਚ ਵੀ ਉਹ ਆਪਣੇ 
ਇਸ ਰਵੱਈਏ ਦਾ ਪ੍ਰਗਟਾਵਾ ਕਰਨੋ” ਨਹੀ” ਸੀ ਝਿਜਕਦਾ । ਰੌਲਟ ਐਲਟ ਵਿਰੁਧ 
ਚਾਰ ਅਪਰੈਲ ਨੂੰ ਹੋਈ ਹੜਤਾਲ ਪਿੱਛੋਂ ਜਾਲੰਧਰ ਦੇ ਪ੍ਰਸਿੱਧ ਵਕੀਲ ਰਾਏਜਾਦਾ 
ਭਗਤ ਰਾਮ ਸਰ ਮਾਈਕਲ ਨੂੰ ਮਿਲੇਂ । ਰਾਏਜ਼ਾਦਾ ਨੇ ਉਹਨਾਂ ਨੂੰ ਦੱਸਿਆ : 

ਜਲੰਧਰ ਵਿਚ ਮੁਕੇਮਲ ਹੜਤਾਲ ਹੋਈ । ਪਰ ਬਿਲਕੁਲ ਸ਼ਾਂਤ ਰਹੀ । ਇਸ ਦਾ 
ਕਾਰਣ ਮਹਾਤਮਾ ਗਾਂਧੀ ਦੀ ਰੂਹਾਨੀ ਤਾਕਤ ਸੀ । 

ਸਰ ਮਾਈਕਲ ਨੇ ਆਖਿਆ, “ਰਾਏਜ਼ਾਦਾ ਸਾਹਿਬ ਇਹ ਵੀ ਯਾਦ ਰੱਖੋ, ਕਿ 
ਰੂਹਾਨੀ ਤਾਕਤ ਤੋ” ਵੱਡੀ ਇਕ ਦੂਜੀ ਤਾਕਤ ਵੀ ਹੈ ।'' 

ਪੰਜਾਬ ਦੇ ਇਹ ਲੌਫਟੀਨੋਂਟ ਗਵਰਨਰ ਇਸ ਖ਼ਿਆਲ ਦੇ ਹਾਮੀ ਸਨ ਕਿ ਸਖ਼ਤੀ 
ਅਤੇ ਤਸ਼ੱਦਦ ਤੇ ਅਮਲ ਕਰ ਕੇ ਹੀ ਸੂਰਤ ਹਾਲਾਤ ਤੇ ਕਾਬੂ ਪਾਇਆ ਜਾ ਸਕਦਾ 
ਹੈ । ਸਿਆਸੀ ਸੁਧਾਰਾਂ ਦੀ ਮੰਗ, ਪੜ੍ਹੋ ਲਿਖੋ ਤਬਕੇ ਅਤੇ ਲੌਕਾਂ ਦੀਆਂ ਖਾਹਸ਼ਾਂ ਅਤੇ 
ਉਮੀਦਾਂ ਦੇ ਬਾਰੇ ਇਹਨਾਂ ਦੇ ਦਿਲਾਂ ਵਿਚ ਜੌ ਨਫਰਤ ਸੀ, ਉਹ ਕੋਈ ਲੁਕੀ ਛਿਪੀ 
ਗੱਲ ਨਹੀ” ਸੀ । 

ਸਰ ਮਾਈਕਲ ਉਡਵਾਇਰ ਦੇ ਅਜਿਹੇ ਵਤੀਰੇ ਅਤੇ ਰਾਜ ਪ੍ਰਬੋਧ ਦੀ ਵਿਧੀ ਦੇ 
ਢੋਗਾਂ ਕਾਰਣ ਉਸ ਸਮੋ” ਦੇ ਪੰਜਾਬ ਦੇ ਹਾਲਾਤ ਦਾ ਨਿਰਨਾ ਕਰਦੇ ਹੋਏ ਕਲਕੱਤਾ 
ਕਾਂਗਰਸ ਦੇ ਪ੍ਰਧਾਨ ਲਾਲਾ ਲਾਜਪਤ ਰਾਏ ਨੇ ਇਹ ਕਿਹਾ ਸੀ : 

'ਇਕ ਵਿਅਕਤੀ ਜਿਹੜਾ ਕਿ ਪੰਜਾਬ ਵਿਚਲੀਆਂ ਦੁਖਾਂਤਕ ਘਟਨਾਵਾਂ ਦਾ ਮੁਖੀ 
ਤੌਰ ਤੇ ਜੁੰਮੇਵਾਰ ਹੈ 'ਜਿਸ ਦੀ ਆਮ ਪਾਲਿਸੀ ਨੇ ਇਹ ਵਾਤਾਵਰਨ ਉਤਪੰਨ ਕੀਤਾ, 
ਜਿਸ ਨਾਲ ਇਹ ਸੰਭਵ ਹੋ ਸਕਿਆ ਕਿ ਜਨਰਲ ਡਾਇਰ, ਬਾਸਵਰਥ ਸਮਿਥ, 

ਬਰਾਇਨ, ਡਾਟਨ, ਫਰੈਕ ਜਾਨਸਨ ਤੇ ਹੋਰ ਛੋਟੇ ਛੋਟੇ ਸੁਰਮੇ ਪੰਜਾਬ ਵਿਚ ਮਾਰਸ਼ਲ 
ਲਾ ਲਾਗੂ ਹੋਣ ਦੇ ਪਹਿਲੇ ਪੰਜਾਂ ਦਿਨਾਂ ਵਿਚ ਅਤੇ ਫਿਰ 1919 ਦੀ ਸਾਰੀ ਬਸੋਤ 
ਰੁੱਤ ਵਿਚ ਨਾ ਕਰੇ ਜਾਣ ਵਾਲੇ ਅਤਿਆਰਾਂ, ਜਿਸ ਦੇ ਉਹ ਦੋਸ਼ੀ ਸਿੱਧ ਹੋ ਚੁੱਕੇ ਹਨ, 
ਗੁਜ਼ਾਰਦੇ ਰਹੇ, ਉਹ ਸਰ ਮਾਈਕਲ ਉਡਵਾਇਰ ਹੈ ।'' 

ਉਸ ਘੜੀ ਤੋ” ਹੀ ਜਦੋ” ਤੋ” ਉਸ ਨੇ ਸੂਬੇ ਦੀ ਵਾਗ ਡੋਰ ਸੰਭਾਲੀ, ਉਸ ਨੇ 
ਆਪਣੇ ਰਾਜ ਕਰਨ ਦਾ ਅਜਿਹਾ ਅਸ਼ੂਲ ਬਣਾ ਲਿਆ, ਜਿਹੜਾ ਕਿ ਡਿਕਟੇਟਰਾਂ ਦਾ 
ਹੁੰਦਾ ਹੈ । ਪੂਰੇ ਛੇ ਸਾਲ ਉਹ ਪੰਜਾਬ ਵਿਚ ਰਿਹਾ, ਉਸ ਨੇ ਹਰ ਮਨਮਾਨੀ ਕੀਤੀ 
ਅਤੇ ਸ਼ਹੀਦਾਂ ਦੇ ਖੂਨ ਨਾਲ ਹੱਥ ਰੰਗਣ ਦੀ ਨੀਤੀ ਤੇ ਅਮਲ ਕੀਤਾ । ਉਹ ਹਰ 
ਸਕੀਮ ਪੂਰੇ ਧਿਆਨ ਨਾਲ ਤਿਆਰ ਕਰਦਾ, ਅਤੇ ਆਪਣੇ ਅੰਗਰੇਜ਼ੀ ਤੇ ਦੇਸੀ 
ਪਿੱਠੂਆਂ ਵਿਚ ਉਹਨਾਂ ਦੇ ਜ਼ੁਮੋ ਲਾਉ'ਦਾ, ਜਿਹੜੇ ਸਰਕਾਰ ਦੇ ਮੁਖੀ ਦੀਆਂ ਖਾਹਸ਼ਾਂ 


ਦਾ ਚੰਗੀ ਤਰ੍ਹਾਂ ਪਾਲਨ ਕਰਨ । ਜੇ ਕੋਈ ਉਸ ਦੇ ਕੌਮ ਵਿਚ ਦਖਲ ਦਿੰਦਾ, ਕਿਸੇ . 


ਤਰਮੀਮ ਦੀ ਜੁਰੱਅਤ ਕਰਦਾ, ਉਹਨੂੰ ਫੌਰੀ ਤੌਰ ਤੇ ਬਦਲ ਦਿੱਤਾ ਜਾਂਦਾ । 

ਅਖਲਾਕੀ ਤੌਰ ਤੇ ਤਾਂ ਕੀ ਗ਼ੌਰ ਕਰਨਾ ਸੀ, ਕਾਨੂੰਨੀ ਤੌਰ ਤੇ ਵੀ ਕੋਈ ਗ਼ੌਰ 
ਨਾ ਕੀਤਾ ਜਾਂਦਾ । ਇਥੋ” ਤਕ ਕਿ ਉਸ ਨਾਲ ਸਹਿਮਤੀ ਨਾ ਰੱਖਣ ਵਾਲੇ ਅੰਗਰੇਜ਼ 
ਸਿਵਲ ਸਰਵੈ'ਟ ਵੀ ਗੁੱਠੇ ਲਾ ਦਿੱਤੇ ਜਾਂਦੇ । 

ਉਸ ਨੇ ਹਿੰਦੂਆਂ ਤੇ ਮੁਸਲਮਾਨਾਂ ਤੇ ਸਿੱਖਾਂ ਨੂੰ ਪਾੜਨ ਦਾ ਯਤਨ ਕੀਤਾ । “ਉਹ 
ਪਾੜੋ ਤੇ ਰਾਜ ਕਰੋ'` ਦੀ ਨੀਤੀ ਤੇ ਚੱਲਿਆ : 

ਉਸ ਨੇ ਸੂਬੇ ਵਿਚ ਪੜ੍ਹੋ ਲਿਖੇ ਤੇ ਮਾਰਸ਼ਲ ਕੌਮਾਂ, ਪੇੱਡੂ ਤੇ ਸ਼ਹਿਰੀ ਮੁਫਾਦ 
ਆਦਿ ਦੀ ਬਨਾਵਟੀ ਤੇ ਸ਼ਰਾਰਤ ਭਰੀ ਖਾਈ ਅਤੇ ਗ਼ੈਰ ਸਿਹਤਮੰਦ ਈਰਖਾ ਉਪਜਾਣ 
ਦਾ ਯਤਨ ਕੀਤਾ । 

ਉਸ ਨੇ ਜੋਗ ਦੇ ਦੌਰਾਨ ਭਰਤੀ ਕਰਨ ਲਈ ਹਰ ਜਾਇਜ਼ ਨਾਜਾਇਜ਼ ਤਰੀਕਾ 
ਅਖਤਿਆਰ ਕੀਤਾ । ਇਸੇ ਤਰ੍ਹਾਂ ਵਾਰ ਫੌਡ ਦੀ ਉਗਰਾਹੀ ਵਿਚ, ਉਸ ਨੇ ਵਾਰ ਫੌਡ 
ਤੇ ਕਰਜ਼ੇ ਦੀ ਉਗਰਾਹੀ ਵਿਚ ਜਿਹੜੀਆਂ ਵਧੀਕੀਆਂ ਹੋਈਆਂ, ਉਹਨਾਂ ਨੂੰ ਅੱਖੋਂ” 
ਪਰੋਖੇ ਕੀਤਾ ਅਤੇ ਹੇਠਲਿਆਂ ਦੀ ਰਿਸ਼ਵਤਖੋਰੀ ਅਤੇ ਕੁਰਪਸ਼ਨ ਨੂੰ ਉਤਸ਼ਾਹ ਦਿੱਤਾ । 

ਉਸ ਨੇ ਕਾਨੂੰਨੀ ਢੰਗਾਂ ਤੇ ਉਸ ਤੇ ਅਮਲ ਨੂੰ ਬਿਲਕੁਲ ਛਿੱਕੇ ਟੈਗ ਕੇ ਵਿਰੋਧੀਆਂ 
ਨੂੰ ਕੁਚਲਣ ਦਾ ਰਾਹ ਅਖਤਿਆਰ ਕੀਤਾ । ਜਿਹਨਾਂ ਲੌਕਾਂ ਨੇ ਉਹਦੀ ਦਮਨ ਨੀਤੀ, 
ਅੱਗੇ ਗੋਡੇ ਟੇਕਣ ਤੋ” ਨਾਂਹ ਕੀਤੀ ਅਤੇ ਰਤਾ ਭਰ ਵੀ ਆਜ਼ਾਦੀ ਭਰੇ ਵਿਚਾਰਾਂ ਦਾ 
ਪ੍ਰਗਟਾਵਾ ਕੀਤਾ, ਉਹਨਾਂ ਨੂੰ ਤਬਾਹ ਕਰਨ ਲਈ ਪੂਰਾ ਯਤਨ ਕੀਤਾ । 

ਉਸ ਨੇ ਹਿੰਦ ਸਰਕਾਰ ਨੂੰ ਗੁਮਰਾਹ ਕੀਤਾ, ਕਿ ਪੰਜਾਬ ਵਿਚ ਮਾਰਸ਼ਲ ਲ। ਦੀ 
ਲੋੜ ਹੈ, ਅਤੇ ਸਾਧਾਰਣ ਲੋਕਾਂ ਨੂੰ ਵੀ ਸਪੈਸ਼ਲ ਆਰਡੀਨੰੱ'ਸਾਂ ਕਾਰਣ ਕਾਨੂੰਨੀ ਰੱਖਿਆ 
ਤੋ” ਵਾਂਝੇ ਕੀਤਾ । ਰੁ 

ਉਸ ਦੇ ਰਵੱਈਏ ਦੇ ਅਫਸਰਾਂ ਨੇ ਸਿਰਫ ਉਸ ਨੂੰ ਖ਼ੁਸ਼ ਕਰਨ ਲਈ ਵਧ ਤੋ” 
ਵਧ ਲੋਕਾਂ ਤੇ ਅਤਿਆਚਾਰ ਕੀਤੇ । ਉਹਨਾਂ ਪ੍ਰਤੀ ਬੇਇੱਜ਼ਤੀ ਭਰਿਆ ਵਤੀਰਾ 
ਅਖਤਿਆਰ ਕੀਤਾ । 

ਜਲ੍ਹਿਆਂ ਵਾਲੇ ਬਾਗ ਦੇ ਸਾਕੇ ਦੇ ਮੌਕੇ ਦੇ ਜ਼ਰੰਮੈਵਾਰ ਜਨਰਲ ਡਾਇਰ ਨੂੰ ਉਸ ਨੇ 
ਪੂਰੀ ਥਾਪੀ ਦਿੱਤੀ । ਇੰਗਲੈ'ਡ ਵਿਚ ਆ ਕੇ ਵੀ 1920 ਵਿਚ ਪਾਰਲੀਮੈਂਟ ਵਿਚ 
ਉਸ ਦੇ ਹੱਕ ਵਿਚ ਲਾਬੀ ਕੀਤੀ । ਉਸ ਦੇ ਮਸਲੇ ਤੇ ਬਹਿਸ ਵੇਲੇ, ਉਸ ਦੇ ਨਾਲ 
ਜਾਂਦਾ ਰਿਹਾ ਅਤੇ ਜਦ ਡੇਲੀ `ਮਾਰਨਿੰਗ ਪੌਸਟ (ਟੈਲੀਗਰਾਫ) ਨੇ ਡਾਇਰ ਲਈ ਫੰਡ 
ਇਕੱਠਾ ਕਰਨ ਦੀ ਅਪੀਲ ਕੀਤੀ ਤਾਂ ਉਸ ਨੇ ਸਭ ਤੋ" ਪਹਿਲਾਂ ਵੀਹ ਪੰਡ ਦਿੱਤੇ । 

ਉਸ ਨੇ ਮਾਰਸ਼ਲ ਲਾ ਐਡਮਨਿਸਟਰੇਸ਼ਨ ਤੇ ਉਹਦੀ ਪਾਲਿਸੀ ਨੂੰ ਘੜਨ ਤੇ 
ਅਮਲ ਵਿਚ ਲਿਆਉਣ ਲਈ ਪੂਰੀ ਰਹਿਨੁਮਾਈ ਦਿੱਤੀ, ਜਿਹਦੇ ਅਧੀਨ ਪੰਜਾਬ 
ਕਈ ਹਫਤੇ ਦੌਜਖ ਦੀ ਅੱਗ ਨਾਲੋ" ਵਧ ਅਤਿਆਚਾਰਾਂ ਦਾ ਸ਼ਿਕਾਰ ਹੋਇਆ । 

ਉਸ ਨੇ ਪੰਜਾਬ ਵਿਚੋ” ਆਪਣੀ ਵਿਦਾਇਗੀ ਵੇਲੋਂ ਪੰਜਾਬ ਦੇ ਲੌਕਾਂ ਤੋਂ ਐਡਰੈਸ 
ਲੈਣ ਲਈ ਕੋਸ਼ਿਸ਼ ਕੀਤੀ, ਐਡਰੈਸਾਂ ਵਿਚ ਆਪਣੇ ਮੰਤਵ ਮੁਤਾਬਿਕ ਤਬਦੀਲੀਆਂ 
ਕਰਵਾਈਆਂ, ਤੇ ਬਾਅਦ ਵਿਚ ਇੰਗਲੈ'ਡ _ਵਿਚ ਉਹਨਾਂ ਨੂੰ ਆਪਣੀ ਸਫਾਈ ਲਈ 
ਵਰਤਿਆ । 

ਜੰਗ ਦੇ ਦੌਰਾਨ ਵਿਚ ਉਸ ਨੇ ਸੈੱਕੜੋਂ ਬੈਦੇ ਜੇਹਲਾਂ ਤੇ ਪਿੰਡਾਂ ਵਿਚ ਨਜ਼ਰਬੋਦ 
ਕੀਤੇ । ਅਪਰੈਲ 1918 ਵਿਚ ਉਸ ਦੇ ਆਪਣੇ ਕਹਿਣ ਮੁਤਾਬਿਕ 1625 ਨਜ਼ਰਬੈਦ 
ਸਨ । ਨ 

ਸਰ ਮਾਈਕਲ ਉਡਵਾਇਰ ਦੀ _ਲੈਫਟੀਨੈੱਟ ਗਵਰਨਰੀ ਦੇ ਸਮੇ ਹੀ ਪੰਜਾਬ 
ਵਿਚ ਗ਼ਦਰੀ ਸੂਰਮੇ ਆਏ । ਸਰ ਮਾਈਕਲ ਨੇ ਸੁਪੈਸ਼ਲ ਆਰਡੀਨੈ'ਸੂ ਜਾਰੀ ਕੀਤੇ, 
ਸਪੈਸ਼ਲ ਅਦਾਲਤਾਂ ਬਣਾਕੇ ਕਈ ਸਾਜ਼ਿਸ਼ ਕੇਸ ਬਣਾਏ, ਜਿਹਨਾਂ ਦੇ ਅਧੀਨ 

ਸ਼ਹੀਦ ਕਰਤਾਰ ਸਿੰਘ ਸਰਾਭਾ ਅਤੇ 45 ਹੋਰ ਦੇਸ਼ ਭਗਤ ਗ਼ਦਰੀ ਫਾਂਸੀਆਂ 
ਤੇ ਚੜ੍ਹੇ । 

133 ਨੂੰ ਉਮਰ ਕੌਦਾਂ ਤੇ ਹੋਰ ਲੰਮੀਆਂ ਸਜ਼ਾਵਾਂ ਹੋਈਆਂ । 

ਇਸ ਦੇ ਅਹਿਦ ਵਿਚ ਜਲ੍ਹਿਆਂ ਵਾਲੇ ਬਾਗ਼ ਦੀ ਦੁਰਘਟਨਾ ਤੇ ਪੰਜਾਬ ਵਿਚ 
ਮਾਰਸ਼ਲ ਲਾ ਦੇ ਅਧੀਨ ਅਤਿਆਚਾਰ ਵਾਪਰੇ । ਜਿਸ ਵਿਚ, 

1200 ਵਿਅਕਤੀ ਗੋਲੀਆਂ ਨਾਲ ਭਨ ਦਿੱਤੇ ਗੁਏ । 

3600 ਤੋ” ਉੱਤੇ ਜ਼ਖ਼ਮੀ ਹੋਏ । 

ਮਾਰਸ਼ਲ ਲਾ ਦੇ ਅਹਿਦ ਵਿਚ ਬਣਾਏ ਗਏ ਕਮਿਸ਼ਨਾਂ ਨੇ 108ਵਿਅਕਤੀਆਂ ਨੂੰ 

ਸਮਰੀ ਕੋਰਟਾਂ ਦੇ ਅਧੀਨ ਹਜ਼ਾਰਾਂ ਬੰਦਿਆਂ ਦੀਆਂ ਸਜ਼ਾਵਾਂ ਇਸ ਤੋ” ਵੱਖਰੀਆਂ 
ਹਨ । ਉਹ ਕਈ ਵਾਰੀ ਸ਼ੇਖ ਸਾਅਦੀ ਦਾ ਲਿਖਿਆ ਫਾਰਸੀ ਦਾ ਸ਼ੇਅਰ ਪੜ੍ਹਿਆ 
ਕਰਦਾ ਸੀ । 

ਸਰੇ ਚਸ਼ਮਾ ਥਾ ਥਿਆਦ ਗਰਿਫਤਨ `ਬਾ ਮੀਲ 

ਚਿ ਪੁਰ ਸ਼ੁਦ ਗੁਜ਼ਸਤਾਨ ਥਾ ਫੀਲ । 

(ਇਕ ਨਦੀ ਨੂੰ ਉਸ ਦੇ ਸਮੇ” ਉੱਤੇ ਤੁਸੀ” ਤੀਲੇ ਨਾਲ ਰੋਕ ਸਕਦੇ ਹੋ, ਉਸ ਨੂੰ 
ਵਗਣ ਦਿਉ, ਉਸ ਵਿਚ ਹਾਥੀ ਵੀ ਡੁੱਬ ਜਾਂਦੇ ਹਨ) 

ਪਰ ਇਤਿਹਾਸ ਦਾ ਪਹੀਆ ਉਡਵਾਇਰ ਦੀਆਂ ਇੱਛਾਵਾਂ ਅਨੁਸਾਰ ਨਹੀ” 
ਗਿੜਿਆ । ਉਹ ਜਿਸ ਨਦੀ ਦੇ ਸੋਮੇ ਨੂੰ ਰੋਕਦਾ ਰਿਹਾ, ਉਹ ਤੂਫਾਨ ਬਣੀ । ਅਤੇ 
ਬਰਤਾਨਵੀ ਜਕੜ ਦਾ ਸਫੈਦ ਹਾਥੀ ਉਸ ਵਿਚ ਡੁੱਬ ਗਿਆ । ਜਿਹੜੀ ਨਫਰਤ 
ਉਸ ਨੇ ਉਪਜੀ, ਉਸੇ ਦਾ ਸ਼ਿਕਾਰ ਉਹ ਆਪ ਹੋ ਗਿਆ । ਉਧਮ ਸਿੰਘ ਨੇ ਰੂਹਾਨੀ 
ਤਾਕਤ ਤੋ” ਵੱਖਰੀ ਇਕ ਦੂਜੀ ਤਾਕਤ ਨੂੰ ਵਰਤ ਕੇ ਉਸ ਦਾ ਸਦਾ ਲਈ ਅੰਤ ਕਰ 
ਦਿੱਤਾ । ਇਕ ਐਸੀ ਦੂਜੀ ਤਾਕਤ, ਜਿਸ ਦ/ ਉਸ ਨੇ ਰਾਏਜ਼ਾਦਾ ਭਗਤ ਰਾਮ ਕੋਲ 
ਜ਼ਿਕਰ ਕੀਤਾ ਸੀ 1 

13 ਮਾਰਚ 1940 ਨੂੰ ਜਲ੍ਹਿਆਂਵਾਲੇ ਬਾਗ ਦੀ ਘਟਨਾ ਦੇ ਪੂਰੇ 20 ਸਾਲ 
11 ਮਹੀਨੇ ਬਾਅਦ, ਲੰਡਨ ਦੇ ਕੈਕਸਟਨ ਹਾਲ ਵਿਚ, ਸ਼ਹੀਦ ਉਧਮ ਸਿੰਘ ਨੇ 
ਸਰ ਮਾਈਕਲ ਉਡਵਾਇਰ ਨੂੰ ਆਪਣੇ ਪਸਤੌਲ ਦੀ ਗੋਲੀ ਨਾਲ ਨਿਸ਼ਾਨਾ ਬਣਾਇਆ 
ਅਤੇ ਇਓਂ” ਹਿੰਦੁਸਤਾਨ ਦੇ ਅਣਖੀਲੇ ਲੋਕਾਂ ਵਲੋ ਜਲ੍ਹਿਆਂ ਵਾਲੇ ਬਾਗ ਦੀ ਘਟਨਾ 
ਬਾਰੇ ਆਪਣੇ ਫੈਸਲੇ ਦਾ ਐਲਾਨ ਕੀਤਾ । ਉਹ ਫੈਸਲਾ, ਜੋ ਹਾਉਸ ਆਫ ਲਾਰਡਜ਼, 
ਹਾਉਸ ਆਫ ਕਾਮਨਜ਼ ਤੇ ਮਾਰਨਿੰਗ ਪੋਸਟ ਦੇ ਫੈਸਲੇ ਤੋ” ਕਿਤੇ ਵੱਖਰਾ ਸੀ । 

ਗਿ ਅਲ ਦ  ਔ 


ਅੰਤਿਕਾ 


1919 ਦੇ ਪੰਜਾਬ ਵਿਚ ਉਹਨਾਂ ਲੋਕਾਂ ਵਿਚ ਵੀ ਜਾਗ੍ਰਤੀ ਦੇ ਚਿਨ੍ਹ ਦੇਖੇ ਗਏ, 
ਜਿਹਨਾਂ ਵਿਚ ਪਹਿਲਾਂ ਨਹੀ ਸਨ । ਗ਼ਦਰ ਲਹਿਰ ਅਮ੍ਰੀਕਾ ਤੇ ਕੈਨੇਡਾ ਤੋ” ਆਏ 
ਸੂਰਬੀਰਾਂ ਤੀਕਰ ਹੀ ਸੀਮਿਤ ਰਹੀ । ਉਹ ਲੌਕਾਂ ਦੇ ਬਹੁਤੇ ਹਿਸੇ ਨੂੰ ਆਪਣੇ ਵਿਸ਼ਾਲ 
ਘੇਰੇ ਵਿਚ ਨਾ ਲੰ ਸਕੀ । ਫ਼ੌਜਾਂ ਵਿਚ ਉਸਦਾ ਅਸਰ ਛੋਟੇ ਪੱਧਰ ਤੇ ਹੀ ਰਿਹਾ । 

1919 ਦੀਆਂ ਘਟਨਾਵਾਂ ਵਿਚ ਪੜ੍ਹਿਆ ਲਿਖਿਆ ਤਬਕਾ, ਵਕੀਲ, ਵਿਦਿਆਰਥੀ 
ਅਤੇ ਸ਼ਹਿਰਾਂ ਦੇ ਹੋਰ ਲੌਕ ਸ਼ਾਮਲ ਹੋਏ । ਸਰਕਾਰ ਇਸ ਸਾਰੀ ਗੜਬੜ ਨੂੰ ਇਕ 
ਬਗ਼ਾਵਤ ਦੱਸਣ ਅਤੇ ਸਾਬਤ ਕਰਨ ਤੇ ਜ਼ੋਰ ਲਾਉੱਦੀ ਰਹੀ, ਤਾਂ ਕਿ ਉਹ ਆਪਣੇ 
ਅਤਿਆਚਾਰਾਂ ਨੂੰ ਜ਼ਾਇਜ ਕਰਾਰ .ਦੇ ਸਕੇ । ਹਾਲਾਂਕਿ ਇਹ ਸਾਫ਼ ਸਾਬਤ ਹੁੰਦਾ ਹੈ 
ਕਿ ਇਹ ਰੌਲਟ ਔਕਟ ਦੇ ਵਿਰੁਧ ਇਕ ਸ਼ਾਂਤਮਈ ਰੋਸ ਲਹਿਰ ਸੀ । ਸਰਕਾਰੀ 
ਕਾਰਵਾਈਆਂ ਨੇ ਇਸ ਨੂੰ ਭੜਕਾ ਕੇ ਤਸ਼ਦਦ ਦੇ ਰਾਹ ਪਾਇਆ । ਇਹ ਵੀ ਸੌਭਵ ਹੈ 
ਕਿ ਸਰਕਾਰ ਦੇ ਕੁਝ ਆਪਣੇ ਬੰਦੇ ਵੀ ਇਸਨੂੰ ਗ਼ਲਤ ਰਾਹ ਪਾਉਣ ਲਈ ਦਾਖ਼ਲ 
ਹੋਏ ਹੋਣ । 

ਕਾਂਗਰਸ ਸਬ ਕਮੇਟੀ ਦੀ ਗੈਪੌਰਟ ਵਿਚ ਦਰਜ ਹੈ :-- 

''ਸਾਡਾ ਵਿਸ਼ਵਾਸ ਹੈ, ਜੇ ਮਹਾਤਮਾ ਗਾਂਧੀ ਨੂੰ ਨਾ ਗਰਿਫ਼ਤਾਰ ਕੀਤਾ ਜਾਂਦਾ, 
ਜਦੋ ਉਹ ਦਿੱਲੀ ਨੂੰ ਜਾ ਰਹੇ ਸਨ, ਸਤਿਆਪਾਲ ਅਤੇ ਡਾਕਟਰ ਕਿਚਲੂ ਨੂੰ ਨਾ 
ਗਰਿਫ਼ਤਾਰ ਕੀਤਾ ਜਾਂਦਾ, ਅੰਗਰੇਜ਼ਾਂ ਦੀਆਂ ਜਾਨਾਂ ਅਤੇ ਕੀਮਤੀ ਸੰਪਤੀ ਸਮੇਤ ਇਸਾਈ 
ਗਿਰਜਿਆਂ ਦੇ ਬਚਾਈਆਂ ਜਾ ਸਕਦੀਆਂ ਸਨ ।` 

ਰੇਲਵੇ ਮਜ਼ਦੂਰਾਂ ਦੀ ਹੜਤਾਲ, ਮਹਿੰਗਾਈ ਦੇ ਵਿਰੁਧ ਸੀ । ਉਸਨੂੰ ਇਸ ਗੜ- 
ਬੜ ਨਾਲ ਜੋੜਨਾ ਵਿਅਰਥ ਦੀ ਗੱਲ ਸੀ । 

ਹੈਟਰ ਕਮੇਟੀ ਅੱਗੇ ਭੁਗਤੀਆਂ ਗੁਆਹੀਆਂ ਤੋ" ਬਗ਼ਾਵਤ ਦਾ ਸਿਧਾਂਤ ਸਾਬਤ 
ਨਹੀ” ਹੋਇਆ । ਹੈਟਰ ਕਮੇਟੀ ਨੇ ਇਸਨੂੰ ਖ਼ਤਰਨਾਕ ਅਵਸਥਾ ਤਾਂ ਦਸਿਆ ਹੈ, ਪਰ 
ਬਗ਼ਾਵਤ ਨਹੀ । ਬਗ਼ਾਵਤ ਤਾਂ ਯੋਜਨਾਵੱਧ, ਕਿਸੇ ਸੈਸਥਾ ਦੇ ਅਧੀਨ, ਹਥਿਆਰਬੋਦ 
ਟੱਕਰ ਲੈਣਾ ਹੋ ਸਕਦਾ ਹੈ । ਜਿਹੜੀ ਕਿ ਇਹਨਾਂ ਘਟਨਾਵਾਂ ਵਿਚ ਕਿਤੇ ਨਹੀ? 

ਮਿਲਦੀ । 

ਮੋਜਰ ਜਨਰਲ ਸਰ ਜਾਰਜ ਬੈਰੋ ਜੋ ਪਿਸ਼ਾਵਰ ਡਵੀਯਨ ਦਾ ਕਮਾਂਡਿੰਗ ਆਫੀਸਰ 
ਸੀ, ਇਹਨਾਂ ਘਟਨਾਵਾਂ ਦਾ ਸਿੱਟਾ ਕਢਦਾ ਹੋਇਆ ਲਿਖਦਾ ਹੈ : 

"ਇਸ ਗੜਬੜ ਪਿੱਛੇ ਕਿਸੇ ਸੈਸਥਾ ਦੇ ਹੋਣ ਦੀ ਗੁਆਹੀ ਨਹੀ” ਮਿਲਦੀ, ਜਾਂ 
ਇਹ ਵਕਤੀ ਭੜਕਾਹਟ ਤੋਂ_ਥਿਨਾਂ ਕੁਝ ਹੌਰ ਵੀ ਸੀ। ਇਥੋਂ ਕੌਈ ਗ਼ਦਰ ਨਹੀਂ ਸੂ । 

ਪੰਜਾਬ ਦੀ ਸਰਕਾਰ, ਜੋ ਗ਼ਦਰ ਲਹਿਰ ਨੂੰ ਉਠਣ ਨਹੀ” ਦੇਣਾ ਚਾਹੁਦੀ ਸੀ । 
ਉਸਦੇ ਕੋਲ ਸਿਰਫ ਇਕ ਹਥਿਆਰ ਸੀ -- ਤਸ਼ਦਦ ਦਾ ਹਥਿਆਰ, ਜੋ ਉਸਨੇ ਲਾਗੂ 
ਕੀਤਾ । ਜਦੋ” ਸਰਕਾਰ ਦੇ ਇਸ ਤਸ਼ਦਦ ਦੇ ਵਿਰੁੱਧ ਦੇਸ਼ ਭਰ ਵਿਚ ਰੌਸ ਦੀ ਲਹਿਰ 
ਪੈਦਾ ਹੋਈ ਤਾਂ ਦਿੱਲੀ ਤੇ ਲੰਡਨ ਦੀਆਂ ਸਰਕਾਰਾਂ ਨੂੰ ਵੀ ਹਰਕਤ ਵਿਚ ਆਉਣਾ 
ਪਿਆ । ਸਭ ਕੁਝ ਵਾਪਰਨ ਤੋ” ਥਾਹਦ ਜਿਵੇ” ਕਿ ਹੁੰਦਾ ਹੈ, ਸਰਕਾਰੀ ਕਾਰਵਾਈਆਂ 
ਨੂੰ ਦਰੁਸਤ ਸਾਬਤ ਕਰਨ ਲਈ ਅਨੇਕਾਂ ਕਹਾਣੀਆਂ ਘੜੀਆਂ ਜਾਂਦੀਆਂ ਹਨ । ਇਸ ਨੂੰ 
ਵੀ ਅਫ਼ਗ਼ਾਨਿਸਤਾਨ ਵਿਚ ਹੋ ਰਹੀ ਅਦਲਾ ਬਦਲੀ, ਖ਼ੈਬਰ ਅਤੇ ਹੋਰ ਸਰਹੱਦੀ 
ਇਲਾਕਿਆਂ ਵਿਚ ਸਰਹਦੀ ਕਬੀਲਿਆਂ ਨਾਲ ਹੋ ਰਹੀ ਗੜਬੜ, ਆਦਿ, ਨੂੰ ਇਸ ਨਾਲ 
ਸਬੈਧਤ ਕਰਨ ਦੀ ਕੋਸ਼ਿਸ਼ ਕੀਤੀ ਗਈ । 

ਸਰ ਮਾਈਕਲ ਉਡਵਾਇਰ, ਜਨਰਲ ਡਾਇਰ ਅਤੇ ਹੋਰ ਉਹਨਾਂ ਦੇ ਪੱਖੀ ਤਾਂ 
ਇਸਨੂੰ ਬਗ਼ਾਵਤ ਕਹਿੰਦੇ ਹੀ ਸਨ । ਪਿਛੇ ਜਿਹੇ ਪ੍ਰਕਾਸ਼ਤ ਹੋਈ ਭਗਤ _ਸਿੰਘ ਬਿਲਗਾ 
ਦੀ ਪੁਸਤਕ “ਗ਼ਦਰ ਲਹਿਰ ਦੇ ਅਣਫੌਲੇ ਵਰਕੇ'' ਵਿਚ ਵੀ ਇਸਨੂੰ ਬਗ਼ਾਵਤ ਕਿਹਾ 
ਗਿਆ ਹੈ ! ਸਰ ਮਾਇਕਲ ਉਡਵਾਇਰ ਆਪਣੇ ਕੀਤੇ ਜ਼ੁਲਮਾਂ ਤੇ ਪਰਦਾ ਪਾਉਣ ਅਤੇ 
ਲੌਕਾਂ ਨੂੰ ਦੋਸ਼ੀ ਗਰਦਾਨਣ ਲਈ ਅਤੇ ਭਗਤ ਸਿੰਘ ਬਿਲਗਾ ਗ਼ਦਰ ਲਹਿਰ ਦਾ ਪ੍ਰਭਾਵ 
ਅਤੇ ਲੋਕਾਂ ਦੀ ਸੂਰਮਗਤੀ ਦੱਸਣ ਲਈ । ਉੱਝ ਭਗਤ ਸਿੰਘ ਬਿਲਗਾ ਇਸ ਸੈਦਰਭ 
ਵਿਚ ਸਰ ਮਾਇਕਲ ਉਡਵਾਇਰ ਦੇ ਲਿਖੇ 'ਨੂੰ ਹੀ ਆਪਣੇ ਕਥਨ ਦੀ ਪ੍ਰੋੜਤਾ ਵਿਚ 
ਵਰਤਦਾ ਹੈ । 

ਇਤਨਾ ਸਾਰੀਆਂ ਘਟਨਾਵਾਂ ਪ੍ਰਤੀ ਸਰਕਾਰਪ੍ਰਸਤਾਂ ਦਾ ਰੌਲ ਬੇਸ਼ਰਮੀ ਭਰਿਆ 
ਜਰੂਰ ਹੈ, ਹੈਰਾਨੀ ਭਰਿਆ ਨਹੀ । ਖਿਤਾਬਾਂ, ਜਾਗੀਰਾਂ ਅਤੇ ਹੋਰ ਜ਼ੱਰਾਨਿਵਾਜ਼ੀਆਂ 
ਦੀ ਕੀਮਤ ਸਰਕਾਰ ਅਜਿਹੇ ਮੌਕਿਆਂ ਤੇ ਹੀ ਵਸੂਲ ਕਰਦੀ ਹੈ । 

ਸਰਕਾਰੀ ਕਰਮਚਾਰੀਆਂ ਦੀ ਦਸ਼ਾ ਬੜੀ ਤਰਸਯੋਗ ਹੁੰਦੀ ਹੈ । ਉਹ ਸਰਕਾਰ ਦੇ 
ਰਾਜਨੀਤਕ ਉਦੇਸ਼ਾਂ ਦੀ ਪੂਰਤੀ ਲਈ ਉਸਦੀ ਨੀਤੀ ਲਾਗੂ ਕਰਦੇ ਹਨ । ਜੇ ਕਰਨ ਤਾਂ 
ਲੋਕਾਂ ਦੇ ਗੁੱਸੇ ਦਾ ਸ਼ਿਕਾਰ ਹੁੰਦੇ ਹਨ, ਜੇ ਨਾ ਕਰਨ ਤਾਂ ਸਰਕਾਰੀ ਅਤਾਬ ਦਾ । ਕਈ 
ਵਿਰੁਧ ਹੀ ਕਾਰਵਾਈ ਕਰਦੀ ਹੈ । ਉੱਝ ਇਹ ਵੀ ਹੁੰਦਾ ਹੈ, ਕਿ ਕਈ ਕਰਮਚਾਰੀ 
ਆਪਣੇ ਉਤਲੇ ਅਫਸਰਾਂ ਦੀ ਸ਼ਾਬਾਸ਼ ਲੈਣ ਲਈ ਆਪਣੀ ਗ਼ੈਰ-ਮਨੁੱਖੀ ਮਨੋ-ਬਿਰਤੀ 
ਵੀ ਨਾਲ ਰਲਾ ਦਿੰਦੇ ਹਨ । 

ਜਲ੍ਹਿਆਂ ਵਾਲੋਂ ਬਾਗ਼ ਦੀ ਦੁਰਘਟਨਾ ਦੇ ਬੜੇ ਦੂਰ-ਰਸ ਨਤੀਜੇ ਨਿਕਲੇ ਹਨ । 
ਮਾਰਸ਼ਲ ਲਾ ਦੀਆਂ ਕਾਰਵਾਈਆਂ ਨਾਲ ਹਰ ਹਿੰਦੁਸਤਾਨੀ ਨੂੰ ਆਪਣੀ ਹਤੱਕ ਦਾ 

ਅਹਿਸਾਸ ਹੋਇਆ । ਸਰਕਾਰ ਜੋ ਉਸ ਸਮੇ” ਮਾਂਟੇਗੋ ਚੈਮਸਫੋਰਡ ਸੁਧਾਰ ਸਕੀਮ ਲਈ 


ਹਿੰਦੁਸਤਾਨ ਦੇ ਰਾਜਨੀਤਕ ਲੀਡਰਾਂ ਦੀ ਮਿਲਵਰਤਨ ਲੌਣਾ ਚਾਹੁੰਦੀ ਸੀ, ਸਾਰ੍ਹੀ 
ਗਲ ਦੀ ਤੋਦ ਜਨਰਲ ਡਾਇਰ ਦੇ ਗਲਤ ਫੈਸਲੇ ਦੇ ਦੁਆਲੇ ਲਪੋਟਣ ਵਿਚ ਸਫਲ 
ਹੋ ਗਈਂ । ਇਸ ਤਰਾਂ ਇਕ ਸ਼੍ਰੇਣੀ ਵਲੋ ਕੀਤੀਆਂ ਕਾਰਵਾਈਆਂ ਨੂੰ ਇੱਕਲੇ ਵਿਅਕਤੀ 
ਦੁਆਲੇ ਥੱਪ ਕੇ, ਬਾਕੀ ਸਾਰੀ ਸਮੁੱਚੀ ਕਾਰਵਾਈ, ਮਾਰਸ਼ਲ ਲਾ ਤੇ ਉਸਦੇ ਅਧੀਨ 
ਕੀਤੇ ਗਏ ਅਤਿਆਚਾਰਾਂ ਨੂੰ ਸ਼ੁਧ ਕਰਨ ਦਾ ਉਪਰਾਲਾ ਕੀਤਾ ਗਿਆ । ਅਤੇ ਅਸਲੀ 
ਜ਼ਿਮੇਵਾਰ ਸ਼੍ਰੇਣੀ ਨੂੰ ਬਚਾਣ ਦਾ ਵੀ ਮਾਨਵਹੀਨ ਕਰਮ ਕਰਵਾ ਕੇ, ਫਿਰ ਇਕ ਵਿਅਕਤੀ 
ਨੂੰ ਸ਼ਿਕਾਰ ਬਣਾ ਕੇ ਮਾਨਵ ਦੌਸਤੀ ਦਾ ਸੁਆਂਗ ਰਚਿਆ ਗਿਆ । ਇਹ ਪ੍ਰਭਾਵ ਦੇਣ 
ਦੀ ਕੋਸ਼ਿਸ਼ ਕੀਤੀ ਗਈ, ਕਿ ਸਰਕਾਰ ਚੌਗੀ ਹੈ, ਬੱਸ ਕੁਝ ਵਿਅਕਤੀਆਂ ਨੇ ਵਧੀਕੀ 
ਕੀਤੀ । ਅੰਗਰੇਜ਼ ਬੜੇ ਚੰਗੇ ਹਨ, ਬਸ ਇਹ ਕਾਰਨਾਮਾ ਅੰਗਰੇਜ਼ਾਂ ਵਾਲਾ ਨਹੀ” ਸੀ, 
ਗੋਲੀ ਚਲਾਉਣੀ ਤਾਂ ਜ਼ਰੂਰੀ ਸੀ, ਪਰ ਜ਼ਰਾ ਜ਼ਿਆਦਾ ਦੇਰ ਚਲਾਈ ਹੈ । ਕਰਾਲਿੰਗ 
ਆਰਡਰ ਬਹੁਤ ਮਾੜਾ ਸੀ, ਬੱਸ ਜ਼ਰਾ ਮਿਸ ਸ਼ੋਰਵੁਡ ਨੂੰ ਸਾਇਕਲ ਤੋਂ` ਸੁੱਟਣ ਕਰਕੇ 
ਅੰਗਰੇਜ਼ ਫ਼ੌਜੀ ਜੌਸ਼ ਵਿਚ ਆ ਗਏ । ਇਹ ਕਹਿਣ ਵਾਲੇ ਉਦੋ ਇਹ ਭੁੱਲ ਜਾਂਦੇ ਹਨ, 
ਕਿ ਜਲ੍ਹਿਆਂ ਵਾਲ ਬਾਗ਼ ਵਿਚ ਹਰ ਕੌਰ, ਤੇ ਉਮਰ ਬੀਬੀ ਤੇ ਗੋਲੀ ਚਲਾਂਉਣ ਵੇਲੋਂ 
ਅੰਗਰੇਜ਼ਾਂ ਵਲੋ" ਇਸਤ੍ਰੀਆਂ ਦਾ ਸਤਿਕਾਰ ਕਿਥੇ ਗਿਆ ਸੀ, ਜੋ ਅੰਗਰੇਜ਼ ਮਿਸ ਸ਼ੇਰਵੁਡ 
ਨੂੰ ਸਾਈਕਲ ਤੋ” ਡੇਗਣ ਤੇ (ਜਿਸਨੂੰ ਇਕ ਹਿੰਦੁਸਤਾਨੀ ਘਰ ਨੇ ਪਨਾਹ ਦਿਤੀ) ਜੋਸ਼ 
ਵਿਚ ਆ ਸਕਦੇ ਹਨ ਤਾਂ ਹਿੰਦੁਸਤਾਨੀ ਕਿਉ” ਨਹੀ` ਆ ਸਕਦੇ । ਬਸਤੀਵਾਦੀ ਦੇਸ਼ਾਂ 
ਦੇ ਲੋਕ ਜਾਣਦੇ ਹਨ ਕਿ ਹਾਕਮ ਲੌਕਾਂ ਦੇ ਨੈਤਿਕਤਾ ਦੇ ਸਿਧਾਂਤ ਆਪਣੇ ਲਈ ਹੋਰ 
ਤੇ ਅਧੀਨ ਲੌਕਾਂ ਲਈ ਹੋਰ ਹੁੰਦੇ ਹਨ । ਗ਼ੁਲਾਮੀ ਨੂੰ ਕਬੂਲ ਕਰ ਲੈਣ ਵਾਲੇ ਸਾਊ 


ਲੌਕਾਂ ਦੇ ਪ੍ਰਤੀਨਿਧ ਅਤੇ ਅਮਨ ਪਸੈਦ ਸ਼ਹਿਰੀ ਅਖਵਾਉ'ਦੇ ਹਨ । ਆਜ਼ਾਦੀ ਲਈ 


ਸੰਗ੍ਰਾਮ ਕਰਨ ਵਾਲੇ ਸ਼ਰਾਰਤੀ ਅਨਸਰ, ਐਜੀਟੇਟਰ ਤੇ ਭੜਕਾਊ । ਇਤਿਹਾਸ ਨੂੰ 
ਇਹਨਾਂ ਗੱਲਾਂ ਦਾ ਸਾਫ਼ ਸਾਫ਼ ਤੇ ਸੱਚਾ ਉੱਤਰ ਦੇਣਾ ਹੁੰਦਾ ਹੈ । 

ਭਾਵੇ" ਸਰਕਾਰ ਵਲੋ" ਜਨਰਲ ਡਾਂਇਰ ਨੂੰ ਹੀ ਧਿਆਨ ਦਾ ਕੇਦਰ ਬਣਾਉਣ ਦਾ 
ਯਤਨ ਕੀਤਾ ਗਿਆ । ਪਰ ਰਾਜਨੀਤਕ ਵਿਰੌਧਤਾਈਆਂ. ਨਸਲੀ ਹੌਕਾਰ, ਅਤੇ ਨਿਜੀ 


` ਦੋਸਤੀਆਂ ਦੁਸ਼ਮਣੀਆਂ ਕਾਰਨ ਡਾਇਰ ਦੇ ਹੱਕ ਅਤੇ ਵਿਰੋਧ ਵਿਚ ਵੀ ਕਾਫੀ ਬਹਿਸ 


ਮੁਬਾਹਸਾ ਹੋਇਆ । ਕਈ ਇਕ-ਪਾਸੜ ਪਰਕਾਸ਼ਨਾਵਾਂ ਨੇ ਡਾਇਰ ਦਾ ਪੱਖ ਲੈਣ ਲਈ 
ਹਾਲਾਤ ਨੂੰ ਤੋੜ ਮਰੋੜ ਕੇ ਵੀ ਪੇਸ਼ ਕਰਨ ਦੀ ਕੋਸ਼ਿਸ਼ ਕੀਤੀ । 

"ਕਈਆਂ ਲੋਕਾਂ ਦੇ ਦਿਮਾਗ਼ ਵਿਚ ਜੌ ਹਾਲਾਤ ਦੀ ਡੂੰਘਾਈ ਤੀਕਰ ਜਾਣ ਦੀ 
ਸਮਰਥਾ ਨਹੀ” ਰਖਦੇ, ਇਹਨਾਂ ਦਾ ਪ੍ਰਭਾਵ ਪਿਆ ਵੀ । ਕਈਆਂ ਨੇ ਇਹ ਵੀ ਕਿਹਾ 
ਕਿ ਇਕ ਬਹਾਦਰ ਸਿਪਾਹੀ ਦਾ ਕੈਰੀਅਰ ਜਿਸਨੇ ਆਪਣੇ ਦੇਸ਼ ਦੀ ਅਣਗਿਣਤ ਸੇਵਾ 
ਕੀਤੀ, ਬਰਬਾਦ ਕਰ ਦਿਤਾ ਗਿਆ ।'' 

ਫੀਲਡ ਮਾਰਸ਼ਲ ਹੈਨਰੀ ਵਿਲਸਨ ਦੀ ਡਾਇਰੀ ਇਸ ਗਲ ਦਾ ਪ੍ਰਮਾਣ ਹੈ, ਕਿ 
ਉਸਨੇ ਡਾਇਰ ਬਾਰੇ ਹੰਟਰ ਕਮੇਟੀ ਦੀ ਰਿਪੋਰਟ ਮਿਲਣ ਤੋ ਪਹਿਲਾਂ ਹੀ ਭਰਾ ਫੌਜੀ 
ਦੀ ਮਦਦ ਦਾ ਫੈਸਲਾ ਕਰ ਲਿਆ ਸੀ, ਅਤੇ ਇਸ ਲਈ ਉਸਨੇ ਦੂਸਰੇ ਮਿਲਟਰੀ 

ਮੈਬਰਾਂ ਨੂੰ ਵੀ ਤਿਆਰ ਕੀਤਾ । ਜੇ ਗੱਲ ਪਹਿਲਾਂ ਹੀ ਤਹਿ ਹੋ ਚੁੱਕੀ ਹੋਵੇ ਤਾਂ ਬਾਕੀ 
ਕਾਰਵਾਈ ਤਾਂ ਐਵੇ ਹੀ ਕੀਤੀ ਗਈ ਹੁੰਦੀ ਹੈ । 

ਉਸਨੂੰ ਮਿਲਣ ਵਾਲੀ ਸਜ਼ਾ ਵੀ ਕੋਈ ਵਧੇਰੇ ਨਹੀ” ਸੀ । ਉਹ ਰਿਟਾਇਰ ਹੋਣ 
ਤੋ” ਅਠਾਰਾਂ ਮਹੀਨੇ ਪਹਿਲਾਂ ਅੱਧੀ ਤਨਖ਼ਾਹ ਤੇ ਰਿਟਾਇਰ ਕਰ ਦਿਤਾ ਗਿਆ । ਫ਼ੌਜ 
ਵਿਚੋ ਕਢਿਆ ਨਹੀ” ਗਿਆ । ਪਰ ਇਹ ਵੀ ਕਈਆਂ ਦੀ ਨਜ਼ਰ ਵਿਚ 'ਅਨਿਆ 
ਪੁਰਵਕ'” ਸੀ ਜੋ ਉਹਨੂੰ ਮਿਲਣੀ ਨਹੀ" ਚਾਹੀਦੀ ਸੀ', ਇਹ ਜਰੂਰਤ ਤੋ” ਵਧੇਰੇ 
ਸਖ਼ਤ ਸੀ । 

ਇਕ ਨੇ ਲਿਖਿਆ :-- 

“ਜਿਵੇਂ ਇਕ ਜੈਗਲੀ ਖੂੰਖਾਰ ਜਾਨਵਰ ਨੂੰ ਖਤਮ ਕਰ ਦੇਣਾ ਇਨਸਾਨੀ ਖਿਦਮਤ 
ਹੈ, ਇਵੇ” ਇਕ ਬਗ਼ਾਵਤ ਨੂੰ ਖ਼ਤਮ ਕਰ ਦੇਣਾ ਵੀ ਇਨਸਾਨੀ ਖ਼ਿਦਮਤ ਹੈ, ਇਹੋ ਹੀ 
ਜਨਰਲ ਡਾਇਰ ਦੀ ਸਫ਼ਾਈ ਹੈ ।' 

“ਕੁਝ ਅਜਿਹੇ ਸੈਕੜੇ ਲੋਕਾਂ ਦੀ ਮੌਤ ਜੌ ਵਿਦੋਹੀ ਹਨ, ਜਾਂ ਉਹਨਾਂ ਨੂੰ ਸਾਥੀ, 
ਕੁਝ ਅਰਥ ਨਹੀ` ਰਖਦੇ, ਜਦੋ” ਅਸੀ ਉਹਨਾਂ ਲਖਾਂ ਬਾਰੇ ਗ਼ੌਰ ਕਰਦੇ ਹਾਂ, ਜੌਂ 
ਸਲਤਨਤ ਦੀ ਰਖਿਆ ਲਈ ਬੜੀ ਵਡੀ ਕੀਮਤ ਦੇ ਤੌਰ ਤੇ ਆਪਣੀਆਂ ਜਾਨਾਂ ਦੇ 
ਗਏ ਕਸ 

ਪਰ ਇਸਦੇ ਵਿਪ੍ਰੀਤ ਇਹ ਵੀ ਵਿਚਾਰ ਸਨ : -- 

"ਮੁਕਾਬਲਾ-ਰਹਿਤ ਲੋਕਾਂ ਦੇ ਇਕ ਇੱਕਠ ਨੂੰ ਗੋਲੀਆਂ ਚਲਾ ਕੇ ਢੇਰ ਕਰ 
ਦੇਣਾ, ਆਪਣੇ ਆਪ ਵਿਚ ਕੋਈ ਬਹਾਦਰੀ ਵਾਲਾ ਕੌਮ ਨਹੀ, ਪਰ ਬਰਤਾਨਵੀ ਲੌਕਾਂ 
ਦੇ ਇੱਕ ਭਾਗ ਵਿਚ ਉਸ ਆਦਮੀ ਨੂੰ ਜਿਸਨੇ ਇਹ ਬੁਜ਼ਦਿਲਾਨਾ ਕਾਰਾ ਕੀਤਾ, ਇਕ 
ਹੀਰੋ ਵਾਂਗ ਪੇਸ਼ ਕਰਨ ਦਾ ਯਤਨ ਕੀਤਾ ਗਿਆ । ਜਦੋ” ਕਿ ਦੂਸਰੇ ਅਜਿਹੇ ਲੋਕ ਵੀ 
ਹਨ, ਜੋ ਇਸਨੂੰ ਨਾ-ਕਾਬਲੇ ਮੁਆਫ਼ੀ ਬੇਵਕੂਫੀ ਸ਼ਮਝਦੇ ਸਨ ।'' 

ਡਾਇਰ ਨੇ ਇਮਾਨਦਾਰੀ ਨਾਲ ਕਤਲ ਆਮ ਕੀਤਾ, ਜਾਂ ਉਸਨੇ ਹਾਲਾਤ ਨੂੰ 
ਸਮਝਣ ਵਿਚ ਗ਼ਲਤੀ ਕੀਤੀ, ਜਾਂ ਉਸਦੀ ਸੂਝ ਦਾ ਪੱਧਰ ਉੱਚਾ ਨਹੀ” ਸੀ, ਪਰ 
ਬਰਤਾਨਵੀ ਪਰੋਸ, ਪਾਰਲੀਮੈੱਟ ਦੇ ਮੈਬਰਾਂ, ਅਤੇ ਜ਼ਿਮੇਵਾਰ ਪਬਲਿਕ ਵਿਅਕਤੀਆਂ 
ਵਲੋ” ਉਸਦੀ ਹਮਾਇਤ ਨੇ ਉਹਨਾਂ ਸਾਮਰਾਜੀ ਅਤੇ ਨਸਲੀ ਨਫਰਤ ਦੀ ਸੋਚ ਦਾ 
ਪ੍ਰਗਟਾ ਜ਼ਰੂਰ ਕੀਤਾ : ਉਹ ਨਸਲੀ ਤੌਰ ਤੇ ਨਾ ਕੇਵਲ ਹਿੰਦੁਸਤਾਨ ਦੀ ਆਜ਼ਾਦੀ 
ਵੀ ਮੰਗ ਕਰ ਰਹੇ ਲੀਡਰਾਂ, ਅਤੇ ਹੈਟਰ ਕਮੇਟੀ ਦੇ ਹਿੰਦੁਸਤਾਨੀ ਮੈਬਰਾਂ ਨਾਲ ਹੀ 
ਨਫ਼ਰਤ ਕਰਦੇ ਸਨ, ਸਗੋ” ਇਸਦੀ ਬੋ ਉਹਨਾਂ ਦੇ ਉਸ ਰਵਈਏ ਤੋ` ਵੀ ਆਉਦੀ 

ਸੀ, ਜੋ ਉਹਨਾਂ ਵਜ਼ੀਰ ਹਿੰਦ ਐਡਵਿਨ ਮਾਂਟੇਗੋ ਵਲ ਧਾਰਨ ਕੀਤਾ, ਕਿਉਕਿ ਉਹ 
ਇਕ ਯਹੁਦੀ ਸੀ, 'ਕਈ ਕਨਜ਼ਰਵੇਟਿਵ ਚਰਚਲ ਨਾਲ ਵੀ ਨਾਰਾਜ਼ ਸਨ । ਉਹਨਾਂ 
ਦਾ ਉਸ ਨਾਲ ਨਾਰਾਜ਼ ਹੋਣ ਦਾ ਇਹ ਕਾਰਨ ਵੀ ਸੀ ਕਿ ਕਮੀਸ਼ਨ ਜਿਸਨੇ ਡਾਇਰ 
ਦੀ ਨਿਖੇਖੀ ਕੀਤੀ, ਇਕ ਯਹੂਦੀ (ਇਰਵਨ ਮਾਂਟੇਗੋ) ਨੇ ਸਥਾਪਤ ਕੀਤਾ ਸੀ ।' 
ਹਾਊਸ ਆਫ ਕਾਮਨਜ਼ ਵਿਚ ਡਾਇਰ ਦੇ ਮਾਮਲੇ ਤੇ ਜਦੋ” ਬਹਿਸ ਹੋ ਰਹੀ ਸੀ, 
ਐਡਵਿਨ ਮਾਂਟੇਗੋ ਦੀ ਤਕਰੀਰ ਸਮੋ” ਕਨਜ਼ਰਵੇਟਿਵ ਬੜੇ ਔਖੇ ਹੋਏ । ਸੰਡਰਲੰ'ਡ 

ਲਿਖ਼ਦਾ ਹੈ : 

'ਪਾਂਟੇਗੋ ਲਗਾਤਾਰ ਘੱਟ ਦਿਮਾਗ਼ ਵਾਲੇ ਟੋਰੀਆਂ ਦੇ ਅੰਦਰੋ ਅੰਦਰੀ' ਜਜ਼ਬਾਤ 
ਉਭਾਰਦਾ ਰਿਹਾ । ਉਂਹ ਇੰਨੇ ਗੁੱਸੇ ਵਿਚ ਸਨ ਕਿ ਉਹ ਉਸ ਤੇ ਸਰੀਰਕ ਹਮਲਾ ਵੀ 
ਕਰ ਸਕਦੇ ਸਨ । ਇਹ ਵਧੇਰੇ ਇਸ ਕਰ ਕੇ ਨਹੀ” ਕਿ ਉਹ ਕਹਿੰਦਾ ਕੀ ਸੀ, 
ਸਗੋ ਇਸ ਲਈ ਕਿ ਉਹ ਕਹਿੰਦਾ ਕਿਵੇ" ਸੀ । ਇਸੇ ਨੇ ਉਹਨਾਂ ਨੂੰ ਜੋਸ਼ ਦਿਵਾਇਆ । 
ਬਾਰ ਬਾਰ ਟੋਕਣ ਤੇ ਉਹ ਗਰਮ ਜੋਸ਼ੀ ਵਿਚ ਆ ਗਿਆ ਸੀ । ਜਦੋ ਉਹ ਤਕਰੀਰ 
ਕਰ ਰਿਹਾ ਸੀ ਉਹ ਹੋਰ ਨਸਲਵਾਦੀਆਂ ਵਾਂਗ ਅਤੇ ਯਹੂਦੀਆਂ ਵਾਂਗ ਕਰ ਰਿਹਾ 
ਸੀ । ਪਿਛਲੀਆਂ ਬੈ'ਚਾਂ ਤੇ ਬਹਿਣ ਵਾਲੋਂ ਅਤੇ ਆਮ ਤੌਰ ਤੇ ਚੁੱਪ ਰਹਿਣ ਵਾਲੇ ਟੋਰੀ 
ਚੀਕਵੀਆਂ ਆਵਾਜ਼ਾਂ ਕਢ ਕਢ ਕੇ ਅਤੇ ਸਿਰ ਹਿਲਾ ਹਿਲਾ ਕੇ ਯਹੂਦੀਆਂ ਵਿਰੋਧੀ 
ਭਾਵਾਂ ਦਾ ਪ੍ਰਗਟਾ ਕਰ ਰਹੇ ਸਨ ।'' 

ਐਚ. ਏ. ਐਲ. ਫਿਸ਼ਰ ਨੇ ਪ੍ਰਾਈਮ ਮਨਿਸਟਰ ਲਾਇਡ ਜਾਰਜ ਨੂੰ ਉਸ ਦਿਨ ਦੀ 
ਰਿਪੌਰਟ ਦਿੰਦਿਆਂ ਲਿਖਿਆ : “ਹਰ ਕੋਈ ਇਸ ਤੇ ਪ੍ਰੱਸ਼ਾਨ ਸੀ ।' 

ਅੰਗਰੇਜ਼ੀ ਇਤਿਹਾਸਕਾਰ ਹਿੰਦੁਸਤਾਨ ਬਾਰੇ ਲਿਖਦੇ ਹੋਏ ਅੰਗਰੇਜ਼ਾਂ ਨੂੰ ਬੜੀ 
ਬਹਾਦਰ, ਨਿਆਂਕਾਰ ਅਤੇ ਨੈਤਿਕ ਅਸੂਲਾਂ ਨੂੰ ਮੁਖ ਰਖ ਕੇ ਵਰਤਾਰਾ ਕਰਨ ਵਾਲੀ 
ਕੌਮ ਕਹਿੰਦੇ ਸਨ, ਅਤੇ ਇਹ ਕਹਿ ਸਕਦੇ ਸਨ : 

“ਅਸੀ” ਰਣ ਖੇਤਰ ਤੋ ਬਿਨਾ ਕੋਈ ਖ਼ੂਨ ਨਹੀ" ਵਹਾਇਆ, ਅਤੇ ਖੂਨ ਜੋ 
ਵਹਾਇਆ ਵੀ ਹੈ, ਲੌਕਾਂ ਤੇ ਜ਼ੁਲਮ ਕਰਨ ਵਾਲਿਆਂ ਦਾ ਹੈ । 

ਪਰ ਇਹਨਾਂ ਘਟਨਾਵਾਂ ਤੋ ਬਾਅਦ, ਵਿਸ਼ੇਸ਼ ਕਰ ਕੇ ਹਾਊਸ ਆਫ ਲਾਰਡਜ਼ 
ਵਿਚ ਅਤੇ ਕੁਝ ਹੋਰ ਵਰਨਣ ਯੋਗ ਵਿਅਕਤੀਆਂ ਵਲੋ ਇਸ ਦੀ ਸਵੀਕਾਰਤਾ ਨੇ 
ਬਰਤਾਨਵੀ ਪ੍ਰਸਿਧਤਾ ਨੂੰ ਹਾਣੀ ਪਹੁੰਚਾਈ । 

ਮਦਰਾਸ ਦੇ ਬਿਸ਼ਪ ਵਾਈਟ ਹੈੱਡ ਨੇ ਆਪਣੇ ਕੁਝ ਹਿੰਦੁਸਤਾਨੀ ਦੋਸਤਾਂ ਬਾਰੇਂ, 
ਜੋ ਸਰਕਾਰੀ ਸਰਵਿਸਾਂ ਵਿਚ ਚੰਗੀਆਂ ਪਦਵੀਆਂ ਤੇ ਸਨ ਅਤੇ ਸਦਾ ਬਰਤਾਨਵੀ 
ਸਰਕਾਰ ਦੇ ਵਫ਼ਾਦਾਰ ਰਹੇਂ, ਆਖਿਆ : 

“ਉਹ ਇਸ ਵਿਸ਼ੇ ਤੇ ਇੰਨੀ ਤਲਖ਼ੀ ਮਹਿਸੂਸ ਕਰ ਰਹੇ ਹਨ ਕਿ ਯੋਰਪੀਅਨਾਂ 
ਦੀ ਹੋਂਦ ਵਿਚ ਉਹ ਇਸ ਬਾਰੇ ਗੱਲ ਕਰਨ ਲੱਗਿਆਂ, ਆਪਣੇ ਆਪ ਤੇ ਵਿਸ਼ਵਾਸ਼ 
ਨਹੀ” ਕਰਦੇ ।`` 

ਹੌਲੀ ਹੌਲੀ ਇਸ ਤਲਖ਼ੀ ਨੂੰ ਮੱਠੀ ਕਰਨ ਦਾ ਯਤਨ ਕੀਤਾ ਜਾਣ ਲੱਗਾ । 
ਇੰਡੀਅਨ ਨੈਸ਼ਨਲ ਕਾਂਗਰਸ ਦਾ 34ਵਾਂ ਇਜਲਾਸ ਦਸੋਬਰ 1919 ਵਿਚ ਅੰਮ੍ਰਿਤਸਰ 
ਵਿਖੇ ਹੋਇਆ । ਬਾਦਸ਼ਾਹ ਜਾਰਜ ਪੰਜਵੇ ਨੇ ਆਮ ਮੁਆਫੀ ਦਾ_ ਐਲਾਨ ਕਰ ਕੇ 
ਇਸ ਲਹਿਰ ਨਾਲ ਸੰਬੋਧਤ ਸਾਰੇ ਕੈਦੀ ਰਿਹਾ ਕਰ ਦਿੱਤੇ, ਅਤੇ_ਪਾਬੋਦੀਆਂ ਚੁੱਕ 
ਲਈਆਂ । ਡਾ. ਸਤਿਆਪਾਲ ਅਤੇ ਡਾ. ਕਿਚਲੁ ਨੂੰ ਵੀ ਰਿਹਾ ਕਰ ਦਿੱਤਾ ਗਿਆ । ਉਹ 
ਵੀ ਕਾਂਗਰਸ ਦੇ ਅਜਲਾਸ ਵਿਚ ਸ਼ਾਮਲ ਹੋਏ । 

ਮਾਂਟੇਗੋ ਚੈਮਸਫੋਰਡ ਸੁਧਾਰ ਸਕੀਮ ਦੇ ਅਧੀਨ ਸੂਬਿਆਂ ਨੂੰ ਕੁਝ ਤਾਕਤ ਦਿੱਤੀ 
ਗਈ, ਜਿੱਥੇ ਸਿਰਫ ਵਿਕਾਸ ਦੇ ਵਿਭਾਗ ਚੁਣੇ ਹੋਏ ਵਜ਼ੀਰਾਂ ਦੇ ਹਵਾਲੇ ਕੀਤੇ ਗਏ, 

ਜਦ ਕਿ ਘਰੇਲ੍, ਪੁਲੀਸ, ਜੇਲ੍ਹਾਂ, ਕਰ, ਮਾਲ ਅਤੇ ਆਮ ਪ੍ਰਬੋਧ ਦੇ ਵਿਭਾਗ ਥਾਪੇ ਗਏ 
ਐਗ਼ਜੈਕਟਿਵ ਕੌੱਸਲਰਾਂ ਦੇ ਹਵਾਲੇ ਕੀਤੇ ਗਏ । 

ਭਾਵੇ“ ਇਹ ਸੁਧਾਰ ਕੁਝ ਵੀ ਨਾ ਹੋਇਆਂ ਦੇ ਬਰਾਬਰ ਸਨ, ਗ਼ੈਰ ਮੁਨਾਸਿਬ, 
ਗ਼ੈਰ ਤਸੱਲੀ ਬਖ਼ਸ਼ ਅਤੇ ਨਿਰਾਸ਼ਾਜਨਕ ਸਨ । ਫਿਰ ਵੀ ਕਾਂਗਰਸ ਨੇ ਇਹਨਾਂ ਨਾਲ 
ਮਿਲਵਰਤਨ ਦਾ ਫੈਸਲਾ ਕਰ ਲਿਆ । ਕਾਂਗਰਸ ਦੇ ਅਜਲਾਸ ਵਿਚ ਐਡਵਿਨ ਮਾਂਟੋਗੋ 
ਦਾ, ਇਹਨਾਂ ਕੌਸ਼ਸ਼ਾਂ ਲਈ ਧੈਨਵਾਦ ਕੀਤਾ ਗਿਆ । ਹਰ ਧਿਰ ਆਪਣੇ ਆਪਣੇ 
ਪੈੱਤੜੇ ਤੇ ਸੀ । ਇਤਿਹਾਸ ਤਾਂ ਅੱਗੇ ਚਲਦਾ ਹੀ ਰਹਿੰਦਾ ਹੈ, ਇਹ ਤਾਂ ਕੇਵਲ ਇਕ 
ਦਰਿਸ਼ ਸੀ ਅਤਿ ਭਿਆਨਕ ਦਰਿਸ਼ । 

ਲਾ ੧੪ ੧੩੦ 2;32: 3੧2੨੬ ਇਿ। 


ਉ 


ਉਡਵਾਇਰ ਮਾਈਕਲ ਸਰ 
ਉਮਰ ਬੀਬੀ 

ਉਮਰ ਹਿਆਤ ਖਾਂ ਟਿਵਾਣਾ ਸਰ 
ਓਬਰਾਇਨ ਲੈਫਟੀਨੈਟ ਕਰਨਲ 
ਉਧਮ ਸਿੰਘ ਸ਼ਹੀਦ 

ਉਬੇਦ ਉੱਲਾ 


ਅ 
ਅਜੀਤ ਸਿੰਘ 
ਅਤਰ ਸਿੰਘ ਕਾਲਿਆਂ ਵਾਲਾ 
ਅਲੀ ਰਜ਼ਾ ਖਾਂ ਨਵਾਬ 
ਅਮਰ ਨਾਥ ਰਾਏ ਬਹਾਦਰ 
ਅਵਤਾਰ ਸਿੰਘ ਚਾਹਲ 
ਅਰੂੜ ਸਿੰਘ ਨੁਸ਼ਹਿਰਾ ਨੰਗਲ 
ਆਨੰਦ ਸਰੂਪ ਲਾਲਾ 
ਅਮਰ ਨਾਥ ਲਾਲਾ ਰਾਏ ਬਹਾਦਰ 
ਆਇੰਗਰ ਸ: ਕ: ਰ: 
ਅਸਗਰ ਅਲੀ 
ਅਸ਼ਰਫ ਖਾਂ 
ਅਬਦਲ ਮਜੀਦ 
ਆਡਰਨਸਾਈਡ ਲੌਡੀ 
ਆਜ਼ਾਦ ਅਬਦੁਲ ਕਲਾਮ ਮੌਲਾਨਾ 

੩ਰ੩ਬ 


ਅਬਦਲ ਰਹਿਮਾਨ ਖਾਂ ਖਾਨ ਬਹਾਦਰ 
ਅਲਾ ਯਾਰ ਖਾਂ ਮਿਹਰ ਖਾਨ ਬਹਾਦਰ 
ਅਮੀਰ ਸ਼ਾਹ ਡਾਕਟਰ ਖ਼ਾਨ ਬਹਾਦਰ 
ਅਬਦਲ ਕਾਦਰ ਸ਼ੇਖ 

ਅਮਰ ਨਾਥ ਪੰਡਿਤ 

ਅਮੀਰ ਸ਼ਾਹ ਸਈਅਦ ਖ਼ਾਨ ਬਹਾਦਰ 
ਅਲਾ ਦਾਦ 

ਐਸਕ੍ਇਥ 

ਐੱਡਰੀਊ ਸੀ. ਔਫ. 


ਦ. 
ਇਰਫਾਨ ਹਬੀਬ 
ਇਰਵਿੰਗ 
ਈਸਾਬਲ ਮੋਰੀ ਈਸਡਨ 
ਇਨਜ ਕਿਪ 
ਇਨਜ਼ ਚਾਰਲਸ 
ਇਬਰਾਹੀਮ ਅਲੀ ਖਾਂ 


ਸ 
ਸੂਰਤ ਸਿੰਘ ਰਾਜਾ 
ਸੈਤ ਸਿੰਘ ਸੂਬੇਦਾਰ 
ਸੋਹਣ ਸਿੰਘ ਜਮਾਂਦਾਰ 
ਸੂਬਾ ਸਿੰਘ ਹਵਾਲਦਾਰ 
ਸਵਿਨਸਨ 

ਸਤਿਆਪਾਲ ਡਾਕਟਰ 

ਸਮਿਥ ਹੈਨਰੀ ਕਰਨਲ 

ਸੋਤ ਰਾਮ ਗਰੋਵਰ 

ਸਮਿਥ ਬਾਸਵਰਥ 

ਸਿਰੀ ਰਾਮ ਸੂਦ ਲਾਲ ਰਾਏ ਸਾਹਿਬ 
ਸੀਤਲਵਾਦ ਚਮਨ ਲਾਲ ਹੀਰਾ ਲਾਲ 
ਸਨਤਾਨਮ ਕੇ 

ਸਪਰੂ ਤੇਜ ਬਹਾਦਰ 

ਸਾਰਬੌਰਨ 

ਸਟੋਕਸ ਐਚ. ਜੀ. 

ਸਮਿਥ ਥਾਮਸ 

ਸੁਲਤਾਨ ਅਹਿਮਦ ਖਾਂ ਸਰਦਾਰ 
ਸਾਮਰਸਟ ਡੀਉਕ ਐੱਡ ਡੱਚਸ 
ਸਪਰੂ ਬੀ. ਸੀ. 

ਸਰਾਭਾ ਕਰਤਾਰ ਸਿੰਘ ਸ਼ਹੀਦ 
ਸੁਦਰ ਸਿੰਘ ਮਜੀਠੀਆ 

ਸੁੰਦਰ ਸਿੰਘ ਗੁੱਜਰ ਖਾਂ 

ਸੋਵਕ ਰਾਮ ਰਾਏ ਬਹਾਦਰ 
ਸਟੀਵਨਸਨ ਜੇ. 

ਸੋਡਰ ਲੰਡ 

ਸੋਹਣ ਲਾਲ ਬਖ਼ਸ਼ੀ ਰਾਏ ਬਹਾਦਰ 


ਹ 


ਹਾਸ਼ਮ 

ਹਰੀ ਸਿੰਘ ਨਲਵਾ 

ਹਸ ਰਾਜ 

ਹਰਕਿਸ਼ਨ ਲਾਲ ਲਾਲਾ 
ਹਸਨ ਅਮਾਮ 

ਹੌਟਰ 

ਹਡਸਨ ਹੈਵਲਾਕ ਲੈਫਟੀਨੈ'ਟ ਜਨਰਲ 
ਹੀਊਟ ਜੇ. ਪੀ. 

ਹੇਅਰਵੁਡ, ਅਰਲ ਆਫ 
ਹਿਕਸ ਡਬਲਯੂ ਜਾਇਨਸਨ 
ਹੱਕ ਨਿਵਾਜ਼ ਖਾਂ ਮੀਆਂ 

ਹਰਨਾਮ ਸਿੰਘ ਭਾਈ 

ਹਰੀ ਚੰਦ ਰਾਏ ਬਹਾਦਰ 

ਹੀਰਾ ਲਾਲ ਡਾਕਟਰ ਰਾਏ ਬਹਾਦਰ 
ਹਰੀ ਰਾਮ ਮੁਜ਼ੌਗ 

ਹੋਲੀ 

ਹੈਰਿੰਗਟਨ ਸੀ. ਐਚ. 

ਹਿਲਸੀਅਨ ਰਿਜਨਲਡ 

ਹਰੀ ਸਿੰਘ ਮਾਸਟਰ 

ਹਰ ਕੌਰ ਲੋਪੌਕੇ 


ਕ 


ਕਿਰਪਾ ਰਾਮ ਦੀਵਾਨ 

ਕਿੰਗ ਸੀ. ਐਮ. 

ਕਨਾਟ ਡੀਊਕ ਆਫ 

ਕਰਮ ਸਿੰਘ ਲੈਸ ਨਾਇਕ 

ਕੂੰਜ ਬਿਹਾਰੀ ਥਾਪਰ ਰਾਏ ਬਹਾਦਰ 
ਕਿਚਲੂ ਸੈਫ ਦੀਨ ਡਾਕਟਰ 
ਕਿਚਨ ਕਮਿਸ਼ਨਰ ਲਾਹੌਰ 
ਕਲਾਰਕ ਐਫ. ਏ. ਐਸ. ਮੋਜਰ 
ਕਾਲਵਿਨ ਈਅਨ 

ਕਾਲੀ ਨਾਥ ਰਾਏ 

ਕਾਰਬਰੀ ਮੇਜਰ 

ਕਾਰਸਨ ਐਡਵਰਡ 

ਕਰਮ ਇਲਾਹੀ ਚੌਧਰੀ 
ਕਰਤਾਰ ਸਿੰਘ ਕੁਰਦੇ'ਦਾ ਡਾਕਟਰ 
ਕਰਿਸ਼ਨ ਕਿਸ਼ੋਰ ਦਿਵਾਨ 

ਕਰਮ ਚੋਦ ਪੁਰੀ 

ਕਾਂਸ਼ੀ ਰਾਮ ਰਾਏ ਸਾਹਿਬ 

ਕੌਵਰ ਸੋਨ 

ਕੌਬ ਜਨਰਲ 

ਕਲਾਰਕ ਟੀ. ਈ. 

ਕਰੀਡੀ ਐਚ. ਜੀ. 

ਕਰਜ਼ਨ ਲਾਰਡ 

ਗ 
ਗੁਲਮੁਹੈਮਦ ਖ਼ੁਆਜਾ 
ਗੌਰਡਨ 
ਗੱਜਣ ਸਿੰਘ ਨਾਰੰਗਵਾਲ 
ਗੋਪਾਲ ਸਿੰਘ ਭਾਗੋਵਾਲ 
ਗਾਂਧੀ ਮੌਹਣਦਾਸ ਕਰਮਚੌਦ ਮਹਾਤਮਾ 
ਗਰੇਸੀ 
ਗੁਰਦਿਆਲ ਸਿੰਘ ਸਾਲਾਰੀਆ 
ਗੋਪੀ ਨਾਥ 
ਗੁਰਬਖ਼ਸ਼ ਰਾਏ 
ਗੁਲ ਮੁਹੌਮਦ ਸੇਠ 
ਗੇਟ ਐਡਵਰਡ ਸਰ 
ਗੁਰਬਖ਼ਸ਼ ਸਿੰਘ ਗਿਆਨੀ 
ਗੁਰਬਚਨ ਸਿੰਘ ਗਰੈਥੀ ਭਾਈ 
ਗੁਲਜ਼ਾਰ ਸਿੰਘ 
ਗੁਰਦਿਤ ਸਿੰਘ ਭਾਈ 
ਗੋਪਾਲ ਸਿੰਘ ਕੈਪਟਨ 
ਗੈਗਾ ਰਾਮ ਸਰ ਰਾਏ ਬਹਾਦਰ 
ਗਿਰਧਾਰੀ ਲਾਲ ਰਾਏ ਬਹਾਦਰ 
ਗੋਪਾਲ ਦਾਸ ਭੰਡਾਰੀ ਰਾਏ ਬਹਾਦਰ 
ਗਵਾਇਨ ਐਚ. ਏਂ. 


ਪਰ 
ਘਨਈਆ ਲਾਲ ਵਕੀਲ 


ਚ 
ਚੈਮਿਸਫੋਰਡ ਲਾਰਡ 
ਚਕਰਵਰਤੀ ਬ. 
ਚੰਦਾ ਕਾਮਨੀ ਕ੍ਰਮਾਰ 
ਚਤਰ ਸਿੰਘ ਅਟਾਰੀ ਵਾਲਾ 
ਚਰਚਲ ਵਿਨਸਟਨ 
ਚੂਨੀ ਲਾਲ ਰਾਏ ਬਹਾਦਰ 


ਛ 
ਛੋਟੂ ਰਾਮ ਚੌਧਰੀ 

ਜ 
ਜਮਾਲ ਖਾਂ ਲਗ਼ਾਰੀ 
ਜੈ ਸਿੰਘ ਰਸਾਲਦਾਰ 
ਜੈਕਬ 
ਜਾਹਨਸਨ ਫਰੈਕ 
ਜੋਜ਼ਿਫ ਬਾਪਟਿਸਟਾ 
ਜਿਨਾਹ ਮੁਹੈਮਦ ਅਲੀ 
ਜਗਤ ਨਾਰਾਇਣ ਪੰਡਤ 


ਜਾਇਕਰ ਐਮ. ਆਰ. 


ਜੈ ਸਿੰਘ ਪਲੀਡਰ 
ਜਗਬੀਰ ਸਿੰਘ ਸਰਦਾਰ 
ਜੋਗਿੰਦਰ ਸਿੰਘ ਏਰੂ ਸਰ 
ਜਾਨ ਆਸਟਨ 

ਜਾਰਜ ਪੰਜਵਾਂ ਬਾਦਸ਼ਾਹ 


ਝੁ 
ਝੁੰਡਾ ਸਿੰਘ ਮਲਵਈ 


ਟ 


ਟਾਲਬਟ ਐਂ. ਮੇਜਰ ਜਨਰਲ 
ਟੈਗੌਰ ਰਾਬਿੰਦਰ ਨਾਥ 


ਠ 
ਠਾਕਰ ਸਿੰਘ 
ਠਾਕਰ ਸਿੰਘ ਸੂਬੇਦਾਰ ਮੇਜਰ 

ਡ਼ 
ਡਲਹੌਜ਼ੀ ਲਾਰਡ 
ਡਾਇਰ ਆਰ. ਦਈ. ਐਚ. ਜਨਰਲ 
ਡਡਕਿਨਜ਼ ਲੈਫਟੀਨੰ'ਟ ਕਰਨਲ 
ਡੇਵਿਸ ਸਾਰਜੋਟ 

ਤੇਜਾ ਸਿੰਘ ਰਾਜਾ 
ਤਰਲੋਚਨ ਸਿੰਘ 

ਤਾਰਾ ਸਿੰਘ ਜਮਾਦਾਰ 
ਤੇਜਾ ਸਿੰਘ 

ਤਿਲਕ ਬਾਲ ਗੈਗਾਧਰ 
ਤਈਅਬ ਜੀ ਅੱਥਾਸ 
ਤਾਲਸਤਾਏ ਲੀਉ 
ਤਖ਼ਤ ਸਿੰਘ ਭਾਈ 
ਤਿਲੋਕ ਸਿੰਘ ਲਾਲਾ 


ਦੱਤ ਰਮੇਸ਼ ਚੋਦਰ 

ਦਲੀਪ ਸਿੰਘ ਠੇਕਰਵਾਲ 

ਦਲਜੀਤ ਸਿੰਘ ਰਾਜਾ, 

ਦੀਨਾ ਨਾਥ 

ਦੁਰਗਾ ਦਾਸ 

ਦਾਰ ਸਿੰਘ 

ਦੁਨੀ ਚੰਦ ਲਾਲਾ 

ਦਾਸ ਸੀ. ਆਰ. 

ਦੌਲਤ ਰਾਏ ਦੀਵਾਨ ਦੀਵਾਨ ਬਹਾਦਰ) 
ਦੇਵੀ ਦਿੱਤਾ ਮੱਲ 

ਨ 
ਨਵਾਜ਼ਿਸ਼ ਅਲੀ ਖਾਂ ਸਰ 
ਨਾਦਰ ਹੁਸੈਨ ਸ਼ਾਹ ਸਈਅਦ ਭਲਵਾਲ 
ਨਵਾਬਦੀਨ 
ਨਾਇਰ ਸੈਕਰਨ ਸਰ 
ਨਹਿਰੂ ਮੌਤੀ ਲਾਲ 
ਨਹਿਰੂ ਜਵਾਹਰ ਲਾਲ 
ਨੇਲੀ ਬੋਜਮਨ ਮਿਸ 
ਨਰਾਇਣ ਸਿੰਘ ਮਹੌਤ 
ਨਸੀਰੁਦੀਨ ਸ਼ੇਖ ਖ਼ਾਨ ਬਹਾਦਰ 
ਨਰੌਜਣ ਦਾਸ ਰਾਏ ਬਹਾਦੁਰ 
ਨਰਸਿੰਘ ਦਾਸ 


ਪ 
ਪਟੇਲ ਵੀ. ਕੇ. 
ਪਾਮਰ ਚਾਰਲਸ 
ਪਲੂਮਰ 9.5.£. 
ਪ੍ਰਤਾਪ ਸਿੰਘ ਭਾਈ 
ਪ੍ਰਤਾਪ ਸਿੰਘ ਸਿਪਾਹੀ 


ਢ 
ਫਤਿਹ ਖਾਂ ਮਲਿਕ 
ਫਿਨਲੇ ਵਿਸਕੌਰ, 


ਫ਼ਜ਼ਲ ਅਲੀ ਖਾਂ ਚੌਧਰੀ ਖਾਨ ਬਹਾਦਰ 


ਫਿਸ਼ਰ ਐਚ. ਏ. ਐਲ 
ਫਲੋਡਰੀਓ ਕੈਪਟਨ 
ਫਤਿਹ ਸਿੰਘ ਰਾਜਾ _ 
ਫਤਿਹ ਅਲੀ ਕਜ਼ਲਬਾਸ਼ ਨਵਾਬ 
ਫ਼ਰੈ'ਚ ਐਲੀ 
ਫੀਰੋਜ਼ਦੀਨ ਮੀਆਂ 

ਬ 


ਬਖਸ਼ੀਸ਼ ਸਿੰਘ ਸੋਧਾਵਾਲੀਆ 
ਬੂਟਾ ਸਿੰਘ ਸਰਦਾਰ ਬਹਾਦਰ] 

#” 
ਅਲੀ (੩੩ 


ਬੈਨਰਜੀ ਸੁਰਿੰਦਰ ਨਾਥ 
ਬਕ ਕਰਨਲ 

ਬੀਰ ਸਿੰਘ ਸੂਬੇਦਾਰ 

ਬੂੜ ਸਿੰਘ ਰਸਾਲਦਾਰ 
ਬਸ਼ੀਰ ਡਾਕਟਰ 

ਬਰਿਗ਼ਜ਼ ਐਫ. ਸੀ. ਕੈਪਟਨ 
ਬੱਗਾ 

ਬਰਿਜ ਲਾਲ 

ਬਟਲਰ ਹਰਬਰਟਨ 

ਬੋਰੋ ਜਾਰਜ ਸਰ ਮੇਜਰ ਜਨਰਲ 
ਬਸ਼ੀਰ ਅਲੀ ਖ਼ਾਂ 

ਬਸ਼ੀਰ ਸਿੰਘ ਚੌਧਰੀ 

ਬਸੌਤ ਸਿੰਘ ਸ.ਸ.ਸ. 
ਬਿਸ਼ਨ ਦਾਸ ਰਾਏ ਬਹਾਦਰ 
ਬਿਕਰਮ ਸਿੰਘ ਸਰਦਾਰ 
ਬਰਕਨੰਹਡ ਲਾਰਡ 

ਬਾਲ ਕਿਸ਼ਨ ਰਾਏ ਬਹਾਦਰ 
ਬੁਲਾਕੀ ਦਾਸ ਸੇਠ 
ਬੈਡਫੌਰਡ ਡੀਉਕ ਆਫ 
ਬਿਲਗਾ ਭਗਤ ਸਿੰਘ 
ਬੋਨਾਰ ਲਾ 

ਬੇਨਨ ਵਿਲੀਅਮ ਸਰ 
ਬਹਿਰਾਮ ਖਾਂ ਨਵਾਬ ਮਜ਼ਾਰੀ 
ਬੇਸੈਂਟ ਐਨੀ ਮਿਸਿਜ਼ 


॥੨। 
ਭਗਵਾਨ ਸਿੰਘ ਡਾਕਟਰ 
ਭਗਤ ਰਾਮ ਰਾਏਜ਼ਾਦਾ 


ਮੁਹੌਮਦ ਅਮੀਨ ਖਾਂ ਮਲਿਕ 

ਮਹਿਦੀ ਸ਼ਾਹ ਸਈਅਦ 

ਮੈਸੀ ਕੈਪਟਨ 

ਮਕਬੂਲ ਮਹਿਮੂਦ 

ਮੈਕਡਾਨਲਡ ਮੇਜਰ 

ਮਨੋਹਰ ਲਾਲ ਸਰ 

ਮੁਹੰਮਦ ਰਮਜ਼ਾਨ 

ਮੂਲ ਸਿੰਘ 

ਮਾਰਸਡਨ ਐਸ.ਡੀ.ਓ, 

ਮੋਨਜ਼ 

ਮਾਂਟੇਗੋ ਇਰਵਿਨ 

ਮਜ਼ਹਰ ਅਲ ਹੱਕ 

ਮਨਰੋ ਚਾਰਲਸ ਸਰ 

ਮੈਕਲੰਸਨ 

ਮਾਲਸਵਰਥ ਗਿਲਫੌਰਡ 
ਮਕੈਨਜ਼ੀ ਲੇਡੀ 

ਮਾਰਡਨ ਗਰਾਂਟ 

ਮੁਹੈਮਦ ਖਾਂ ਮੀਰ ਖਾਨ ਬਹਾਦਰ 
ਮਹਿਮੂਦ ਆਲਮ ਮੌਲਵੀ 
ਮਹਿਤਾਬ ਸਿੰਘ ਸਰਦਾਰ ਬਹਾਦਰ 
ਮਿਹਰ ਸਿੰਘ ਚਾਵਲਾ 

ਮੌੰਹਣ ਲਾਲ ਰਾਏ ਬਹਾਦਰ 
ਮੂਲ ਚੋਦ ਸਹਿਗਲ ਰਾਏ ਸਾਹਿਬ 
ਮੂਲ ਰਾਜ ਰਾਏ ਬਹਾਦਰ 
ਮਹਾਰਾਜ ਕਰਿਸ਼ਨ ਕੈਪਟਨ 
ਮਨੋਹਰ ਲਾਲ ਭਾਈ 

ਮੌਤੀ ਸਾਗਰ ਵਕੀਲ ਰਾਏ ਸਾਹਿਬ 
ਮੁਕੌਦ ਲਾਲ ਪੁਰੀ 

ਮਹਾਂ ਦੇਵਾ 

ਮੁਹੈਮਦ ਖਾਂ ਫਾਰੂਕੀ ਸ਼ੇਖ਼ 
ਮਥਰਾ ਦਾਸ ਪੁਰੀ ਲਾਲਾ 
ਮੁਹੌਮਦ ਫ਼ਜ਼ਲ ਦੀਨ 

ਮੌਹਣ ਲਾਲ ਰਾਏ ਬਹਾਦਰ 

ਮੁਮਤਾਜ਼ ਅਲੀ ਸਈਅਦ 
ਮਾਰਲੇ ਲਾਰਡ 

ਮਿੰਟੋ ਲਾਰਡ 

ਮੈਕਲੋਂਗਨ ਈ. ਡੀ. 


ਮੈਕਡਾਨਾਫ ਜੀ. ਡਬਲਯੂ. ਡਬਲਯੂ. 


ਯ 
ਯੋਗ ਪੌਪਹਮ ਕਰਨਲ 
ਯੂਸਫ਼ ਸ਼ਾਹ ਖੁਆਜਾ 


ਰ 
ਰਣਜੀਤ ਸਿੰਘ ਮਹਾਰਾਜਾ 
ਰਾਮ ਸਿੰਘ ਨੂਰਪੁਰ 
ਰਾਧਾ ਕਿਸ਼ਨ ਪੰਡਿਤ 
ਰਾਮਸਰਨ ਦਾਸ ਰਾਏ ਬਹਾਦਰ 
ਰੌਲਟ ਸਿਡਨੀ ਜਸਟਿਸ ਸਰ 
ਰੀਹਲ ਐਸ. ਪੀ. 
ਰੌਲੈੱਡ 
ਰਾਬਿਨਸਨ 
ਰਾਏ ਰਾਮ ਸਿੰਘ 
ਰਾਟੀਕੀਨ ਹੈਨਰੀ ਸਰ 
ਰਾਮ ਭਜ ਦੱਤ ਪੰਡਤ 
ਰਾਏ ਜੇ. ਐਨ. 
ਰਾਏ ਕਾਲੀ ਨਾਥ 
ਰੈਕਿਨ ਜੀ. ਸੀ. 
ਰਤਨ ਦੇਵੀ 
ਰਿਆਜ਼ ਓਹੁਦੀਨ ਸ਼ੇਖ 
ਰਾਜਿੰਦਰ ਸਿੰਘ ਸਰਦਾਰ ਬਹਾਦਰ 
ਰਾਮ ਸਿੰਘ ਕਾਬਲੀ 
ਰਘਬੀਰ ਸਿੰਘ ਮਹੈਤ 
ਰਿਖੀ ਰਾਮ ਪੰਡਤ 
ਰਾਲੀ 

1 
ਲਾਰੌਸ ਹੈਨਰੀ 
ਲਾਰੋਸ ਜਾਹਨ 
ਲਾਜਪਤ ਰਾਏ ਲਾਲਾ 
ਲਹਿਣਾ ਸਿੰਘ ਮਜੀਠੀਆ 
ਲਾਲ ਚੌਦ ਚੌਧਰੀ ਰਾਏ ਬਹਾਦਰ 
ਲਾਲ ਹਵਾਲਦਾਰ 
ਲਛਮਣ ਸਿੰਘ ਸਰਦਾਰ ਬਹਾਦਰ 
ਲਹਿਣਾ ਸਿੰਘ 
ਲਾਇਡ ਜਾਰਜ 
ਲਾਲ ਸਿੰਘ ਸੋਢੀ 
ਲਾਉੱਡਸ ਜਾਰਜ ਸਰ 


੮: 
ਵੀਹਲਰ ਜਨਰਲ 
ਵੀਰ ਸਿੰਘ ਭਾਈ 
ਵੇਦਨ ਪਰਿੰਸੀਪਲ 
ਵਿਨਸੈ'ਟ 
ਵਾਲਟਰ ਗਰੈਗਰੀ 
ਵਿਸਾਖਾ ਸਿੰਘ ਰਾਏ ਸਾਹਿਬ 
ਵਿਨਸੈੱਟ ਵਿਲੀਅਮ ਸਰ 
ਵਾਈਟ ਹੈਡ ਬਿਸ਼ਪ 
ਵਿਲੀਅਮਸਨ ਏ. 
ਵਿਲੇਰਾ ਡੀ. 
ਵਿਲਸਨ ਹੈਨਰੀ ਸਰ 


ਸ਼ 
ਸ਼ਾਹ ਜਹਾਨ 
ਸ਼ਮਸ਼ੇਰ ਸਿੰਘ 
ਸ਼ਮਸ਼ਾਦ ਖਾਂ ਨਾਇਕ 
ਸ਼ਾਸ਼ਤਰੀ ਸ੍ਰੀ ਨਿਵਾਸ 
ਸ਼ਾਹਦੀਨ ਮਲਿਕ ਖਾਨ ਬਹਾਦਰ 

ਸ਼ਾਦੀ ਲਾਲ ਜਸਟਿਸ ਸਰ 

ਸ਼ਿਵ ਨਰਾਇਣ ਸਿੰਘ ਸਰਦਾਰ ਸਾਹਿਬ 
ਸ਼ੇਰਵੁਡ ਮਰਸਿਲਾ ਮਿਸ 

ਸ਼ਰਧਾ ਨੰਦ ਸੁਆਮੀ 

ਸ਼ਫੀ ਮੁਹੌਮਦ ਮੀਆਂ ਖਾਨ ਬਹਾਦਰ ਸਰ 
ਸ਼ਮਸ਼ ਓ ਦੀਨ ਹਾਜੀ 

ਸ਼ਿਵ ਨਾਰਾਇਣ ਲਾਲਾ 

ਸ਼ਿਵ ਨਾਰਾਇਣ ਪੰਡਿਤ 

ਸ਼ਹਾਬਦੀਨ ਚੌਧਰੀ ਸਰ 


ਗ਼ 
ਗ਼ੁਲਾਮ ਮੁਹੌਮਦ ਖਾਂ ਨਵਾਬ ਘੇਬਾ 
ਗ਼ੁਲਾਮ ਜੈਲਾਨੀ 
ਗ਼ੁਲਾਮ ਯਾਸੀਨ ਬਾਰ ਔਐਟ ਲਾ 

ਗ਼ੁਲਾਮ ਸਾਦਿਕ ਸ਼ੇਖ 


ਬੋ 
ਖ਼ੁਦਾ ਬਖਸ਼ ਨਵਾਬ ਸਰ 
ਖ਼ੁਸ਼ਹਾਲ ਸਿੰਘ ਜਮਾਂਦਾਰ 
ਖ਼ੁਦਾਦਾਦ ਖਾਂ ਜਮਾਂਦਾਰ 
ਖ਼ੈਰ ਦੀਨ 
ਖ਼ਜਾਨ ਸਿੰਘ ਬੈਰਿਸਟਰ 


ਜ਼ 
ਜ਼ੁਲਫਿਕਾਰ ਅਲੀ ਖਾਂ ਨਵਾਬ 


ਭ- 
ਫ਼ੀਰੋਜਦੀਨ ਮੀਆਂ 

